

# ప్రహసనములు

గ్రంథకర్త:

శ్రీ చిలకమర్తి లక్ష్మీనరసింహము



౪౪౦౪


పల్లి వచ్చు

కొండపల్లి వీరవెంకయ్య అండ్ సన్సు

శ్రీ సత్యనారాయణ బుక్ డిపో

రాజమండ్రి.

శ్రీ కొండపల్లి ముద్రాశాల  
రాజమండ్రి.



# విషయ సూచిక



	పుట
కనక శునక ప్రహసనము	1
మహారసిక ప్రహసనము	10
గయ్యాళిగంగమ్మ ప్రహసనము	27
అత్తగౌరవ ప్రహసనము	36
వరదక్షిణ ప్రహసనము	51
బధిర తువ్వయ ప్రహసనము	64
బలవంత బ్రాహ్మణార్థ ప్రహసనము	75
అద్భుతశ్రాద్ధ ప్రహసనము	85
కైలాసదూత ప్రహసనము	94
జౌషధ ప్రకటనలు	105
ధర్మసందేహములు	113
కొన్ని పట్టణములలో దొరకునట్టి శ్రేష్ఠమైనవస్తువులు	115
కలియుగ యక్షప్రశ్నలు	118
సాధారణసంవత్సర పంచాంగశ్రవణము	121
సాధారణసంవత్సరములో వృద్ధిక్షయములు	123
చామాలమ్మ దర్బారు	125
శ్రీరామనవమి పందిరి	129
కావలెను కావలెను	184

ఆనందసమాజము	...	11
స్త్రీ డడతమాహా	...	14
విజ్ఞాపనము	...	15
తోక చుక్క మహిమలు	...	16
విచిత్ర మైన మరణశాసనము	...	16
పెండ్లి కొడుకుల ధరలు	...	16
వోట్లకై తిరుగుట	...	16
యమధర్మరాజు కచ్చేరి	...	17
దంభసన్యాసి ప్రహసనము	...	18
ముప్పిప్రహసనము	...	19
శవ వహనము	...	19
కాంఠూరి జానకిరామయ్యగారి పెండ్లి	...	20
చిత్ర సంభాషణ	...	22
సప్తగ్రహ కూటము	...	22
గొప్పవైద్యుడు	...	22
మహాజరు	...	23
ఆకాశ విశ్వవిద్యాలయము	...	23
పెండ్లి కొడుకుల లక్షణములు	...	23
జనాభానాటకము	...	24
గ్రంథప్రకటనము	...	26
గొట్టాలమ్మ తాళిదు	...	26
బ్రహ్మదేవునికి పూజ్యత ఎందుకు లేకపోయెను?	...	27
దంపతుల ముచ్చటలు	...	27



అపూర్వయాచకుడు	...	278
అపూర్వ స్వయంవరము	...	282
నీరాటరేవు	...	295
స్వకౌరవరక్షణము	...	298
దివాలాదేవి వ్రతకల్పము	...	307
చమత్కార సంభాషణ	...	311
గోసాయ చిట్కాలు	...	315
చిత్రమైన తంతివార్త	...	322
ధర్మ పరిపాలనసభ	...	327
తీరుమాసములు	...	334
యమలోక వర్తనము	...	342
అపూర్వ నరకము	...	347
విచిత్ర గోదాన ప్రహసనము	...	357
కనకయ్యపంతులు కంటి	...	368
లండను సంకల్పము	...	389
అద్భుత సంతర్పణ ప్రహసనము	...	391
వితవిందు	...	402
పిశాచవిలాసము	...	407
తుంబుర నారద సంవాదము	...	417
మెట్టవేదాంతము	...	420
పితృదేవతల మహాజరు	...	431
మార్కండేయస్వామివారి మనవి	...	434
జీవస్మృతోపాఖ్యానము	...	437

ఆకాశరామన్నోపాఖ్యానము	...	44
పండ్లెండు పండ్లు	...	45
ప్రమాదీచ సంవత్సర ఫలము	...	45
నాగరికతా ప్రహసనము	...	45
మహామంత్ర కేసరి	...	46
అపూర్వ యజ్ఞము	...	46
చాకలి పురాణం	...	48
మారీచస్మృతి	...	48
వినాయక విషాదము	...	50
అపూర్వ వేదాంతము	...	51
నారదవిలాపము	...	51
బ్రహ్మదేవుని యజ్ఞానము	...	51
లోభి పిశాచనము	...	51
ప్రశ్నలు	...	5
దశమగ్రహము	...	5
కటుకుల గంగయ్య	...	5
కలిగీత	...	5
అద్భుత కవిత్యము	...	5
రాక్షస సంవత్సర పంచాంగము	...	6
పడకగది ముచ్చటలు	...	6

శ్రీ ర స్తు.

# చిలకమర్తిలక్ష్మీనరసింహకవి

## జీవితసంగ్రహము.

బాల్యదశ - విద్యాభ్యాసము.

బ్రహ్మశ్రీ చిలకమర్తిలక్ష్మీనరసింహముగారు క్రీ॥ శ 1867 సం॥రము  
సెప్టెంబరు నెల 26 తేదీకి సరియైన ప్రభవసంవత్సర భాద్రపద బ ౧౪ నాటిరాత్రి  
ప్రస్తుతము పడమటిగోదావరీ మండలమునందలి తణుకు తాలూకాలోనున్న ఖండ  
వల్లిగ్రామమున, మాతామహాగృహమున జన్మించిరి. ఈయన యారామద్రావిడ  
శాఖలోఁజేరిన వైదిక బ్రాహ్మణుఁడు. ఋగ్వేది, ఆశ్వలాయనసూక్తుఁడు, కాశ్యప  
గోత్రుఁడు. ఈయనతాతగారిపేరు పేరుభట్టు. వ్యవహారములో నీయన పేరయ్య  
యని చెప్పఁబడుచు వచ్చెను. తండ్రిగారిపేరు వెంకన్నగారు. తల్లిగారిపేరు  
రత్నమ్మగారు. లక్ష్మీనరసింహంగారి పితామహుఁడు పేరుభట్టుగారు మొదట  
గుంటూరుమండలమందలి యద్దంకినీసులో నేనోయొక గ్రామమున నివసించుచు  
1890 సం॥ర ప్రాంతమున నచ్చట గొప్పకాటకమురాఁగాఁ దనకుటుంబముతోఁ  
గూడ గోదావరీప్రాంతమున వసించఁదలంచి మొట్టమొదట మొగలితుట్టుగ్రామ  
మునఁ గొంతకాలముండి, పిమ్మట వీరవాసరగ్రామముఁజేరిరి. కాఁబట్టి లక్ష్మీనర  
సింహముగారిది ప్రస్తుతము పడమటి గోదావరీమండలములోభీమవరముతాలూకాలో  
నున్న వీరవాసరము నివాసస్థానము.

ఈయన పితామహుఁడు వైదికవృత్తిచేత జీవించెను. తండ్రి వెంకన్నగారు  
వైదికవృత్తి నవలంబింపక మొదటినుండియుఁ జక్కగా న్రాయుట, చదువుట,  
లెక్కకట్టుట నేర్చికొని, యచ్చటి తాలూకాకచ్చేరిలోఁ గొంతకాల ముదోగ్యము  
చేసి, కేషభాపలచేతను వృత్తిచేతను లెక్కదండై జీవయాత్రగడపెను. లక్ష్మీనరసిం  
హముగారి తల్లి రత్నమ్మగారు, ఖండవల్లిగ్రామిణుఁడును సంస్కృతాంధ్ర సార  
స్వతపారిణుఁడును, సుభయభాషాకవితావిశారదుఁడునునగు పురాణపండ భద్రయ్య  
శాస్త్రిగారి రెండవకూతురు. ఆంధ్రగీర్వాణవాఙ్మయ ధురంధరుఁడై యమలా  
పురము, తణుకు మొదలగు తావులయందెగాక పితాపురమునందును జాలకాల  
మున్నత పాఠశాలలో నాంగ్లోపాఠ్యాయుఁడుగానుండి శ్రీపితాపురముమహారాజు  
గారగు శ్రీరాజారావు వేంకటకుమారమహీపతిసూర్యకావుబహద్దూర్ వారి యాస్థాన

మండితుడై యనేకాంధ్రప్రబంధములకు వ్యాఖ్యానములురచించి, యాంధ్ర బ్రహ్మసూత్రభాష్యకర్తయై నాకృతుత్పత్తికి సౌజన్యతకుఁ జేరుపడి యాంధ్ర మండలముం గు విశేషకీర్తిని గాంచిన శ్రీపురాణపండితుల్యుళాస్త్రిగారు లక్ష్మీనరసింహము గారికి మేనమామ.

చిలకమర్తి కౌంకన్నగారి పురుషనంతానములో లక్ష్మీనరసింహముగారే జ్యేష్ఠులు. ఈయన చిన్ననాఁడు వీరవాసరములో మొదటి నాలుగుతరగతులు జూచి యప్పటిపరీక్షాధికారియగు నలజ్జాండర్ మన్రోదార్ గారివల్ల మంచియింగ్లీషు నిఘంటువును బహుమానమునుబడసి మిడిల్ స్కూలుపరీక్షకుఁ జదువుటకై నరసా పురమునకుఁబోయి యచ్చట మిషనువారి పాఠశాలలో 1882 సంవత్సరప్రారంభమునఁ జేరెను. ఆసంవత్సరమే మిడిల్ స్కూలుపరీక్షకుఁ గృతార్థుడై పైతరగతిలో 1883 సం॥రమునఁజేరి చదివెను. అచ్చట బ్రహ్మశ్రీ యేలేశ్వరపు వెంకటప్పయ్యశాస్త్రిగారు వీరికాంధ్రభాషగుఱపులైరి. కవిత్వము చెప్పవలెనన నిభిలాష 1883 సం॥రమున జనించెను. అంగుచే ఛందశ్శాస్త్రము నేర్చుకొనవలెనని ఛందోవిషయపారసంగ్రహమును అక్షరగ్రంథమును జదివిరి. 1884 సం॥రముఁ మేనమామగారైన బ్రాశ్రీ॥ పురాణపండితుల్యుళాస్త్రిగారు రాజమహేంద్రవరములోనున్న యిన్నీసుపేట పాఠశాలలో నాంధ్రోపాధ్యాయులై, మేనల్లుడిన వెంటఁ బెట్టుకొనివచ్చిరి. 1885 సం॥రమున లక్ష్మీనరసింహముగారు ద్వారతపమువారి కళాశాలలో మెట్రిక్యులేషనుతరగతిలోఁ జేరిరి. అట్లుచేరుట చేత మహానీయులైన రావ్ బహద్దూర్ కంగుహరి వీరేశలింగముపంతులుగారి యొద్దను, వావిలాల వాసుదేవశాస్త్రిగారియొద్దను, ప్రకృతిశాస్త్ర పండితులైన శ్రీరంగాచార్యులుగారి యొద్దను శిష్యుడై విద్యాభ్యాసము చేయుట కవకాశము గలిగెను.

కాని యా సంవత్సరాంతమున గవర్నమెంటువారి కళాశాలలో మెట్రిక్యులేషను తరగతి దీసివేయఁబడుటచే నుండియొక పాఠశాలలోఁ జేరి చదివిరి. ఆ పాఠశాలకు బ్రాశ్రీ వేదం వెంకటాచలంపంతులుగారు ప్రధానోపాధ్యాయులై యుండిరి. మేనమామగారైన నల్లయ్యశాస్త్రిలుగారేయక్కడ నాంధ్రోపాధ్యాయులు అంగుచే నల్లయ్యశాస్త్రిగారి కాయన మేనల్లుడగుటయేగాక శిష్యుడగుండ నయ్యెను. 1887 సం॥రమునఁ బ్రవేశపరీక్షయం దాయన కృతార్థుడయ్యెను. కళాశాలలో బ్రథమశాస్త్రపరీక్షకుఁ బట్టిపరీక్షకుఁ జదువవలెనని కత్తూపాల మీయనకు మొందునందునగాని, ప్రధానమగు గణితశాస్త్రముం దభిరుచి లేకపోవుటయు, నేత్రాకోధ మప్పుటికే జనించుటయు నాయన నీ సంకల్పమునుండి మరల్చెను.

## ఉ ద్యోగము

1889 సంవత్సరమున మేనమానుగారికి జబ్బుచేయుటచేత, లక్ష్మీనరసింహముగారి దవీషణకే తెలుగులోఁ గొంతపాండిత్యము సంపాదించియున్న కతన వారి స్థానమున నాంధ్రోపాధ్యాయులుగా నిన్ని సుపేటలో నియమింపఁబడిరి.

1889 సం॥రము ప్రారంభమున రాజమహేంద్రవరము నందలి కొందఱు మిత్రులు ప్రాతయూరునందొక యున్నతపాఠశాల స్థాపింపఁదలంచి “ఆర్యన్ హైస్కూల్” అను పేర నొకదానిని నెలకొల్పిరి. లక్ష్మీనరసింహముగారు రెండులో నాంధ్రోపాధ్యాయుఁడుగా నియమింపఁబడి చిన్నతరగతుల కాంగ్లేషభాషయుఁ బెద్దతరగతులకు నాంధ్రభాషయు నేర్పుచుండిరి. కాని యా పాఠశాల వేసవి కాలపు నెలవులనాటి కంతరించెను. 1892 సం॥రము జూలై నెలలో నిన్ని సుపేట స్కూలులో నీయన సహాయోపాధ్యాయుఁడుగా నియమింపఁబడి 1893 సంవత్సరారంభమువఱకు నందుఁ బనిచేసెను.

1894 సంవత్సర ప్రారంభమున గవర్నమెంటువారు రాజమహేంద్రవరమున త్రెయినింగు కాలేజిని స్థాపించిరి. ఈ పట్టణములోనున్న పాఠశాలలన్నియుఁ దానిలోఁ గలుపఁబడుటచే వీరియ్యద్యోగము పోయెను. అప్పుడు నురల నాటుమాసములవఱకేయ్యద్యోగము లేక, యా సంవత్సరము జూలయినెలలో త్రెయినింగు కాలేజిలో నెకండర్ గ్రేడు త్రెయినింగుతరగతిలోఁ జేరిరి. 1895 సంవత్సరము ఏప్రిలు నెలతో నచ్చటివిద్య సూక్ష్మముకాఁగా, నూతనముగ స్థాపితమైన మ్యూనిసిపల్ స్కూలులో వీరు మూడవయుపాధ్యాయులుగా నియమింపఁబడిరి. త్రెయినింగునతరువాత జరిగెడు ప్రాతపరీక్షలో లక్ష్మీనరసింహముగారు కృతార్థులైరి. కాని సేత్రావరోధముచేత రెండవదియగు ప్రాక్తికలుపరీక్షలోఁ గృతకృత్యులగుట కష్టమని దానివిషయమై ప్రయత్నము చేయలేదు. ఆ పరీక్షకుఁ గూడ వెళ్లవలసినదని పరీక్షాధికారులు నిర్బంధించిరి. అందుచే మ్యూనిసిపల్ మిడిల్ స్కూలులో 1898 సం॥రము ఆగష్టువఱకు ననఁగా మూడుసంవత్సరములు మూడుమాసములు పనిచేసి యా యద్యోగము నాయన వదలుకొనిరి.

కీ॥ శ్రీ॥ పోలవరము జమీందారు గారును, లక్ష్మీనరసింహము గారును బాల్యమిత్రులగుటచే వారు సరస్వతియను మాసపత్రికను నెలకొల్పి దాని కుపసంపాదకుఁడుగా లక్ష్మీనరసింహముగారి నేర్పఱచిరి. కాని జమీందారు గారికిని వీరికి నభిప్రాయభేదములు గలుగుటచేత 1899 సంవత్సరములో వీరు సరస్వతిపత్రికతో సంబంధముగూడ వదలుకొనిరి.

భోసి కొంతకాలము రెండుపత్రికలను నడపిరి. గణపతి, రాజరత్న మనునవల రఘువంశమున కనుబాదముగు రఘుకులచరిత్ర మనునచన ప్రబంధమును, సిద్ధచరిత్రయు, భాగముహావికృతనాటకములలో నైదింటి యాంధ్రీకరణములును డవతూరి వెలువడిన మనోరమలోఁ బ్రకటింపఁబడెను. ఇంతకుపూర్వమే మధ్యవ్యాయోగమును స్వప్నవాసవదత్తయు నాంధ్రీకరింపఁబడినవి. ప్రచ్ఛన్నపాంమను వసునప్రబంధమును, రామకృష్ణపరమహంసచరిత్రయు, కాళిదాసచరిత్రఁ సత్రికాముఖమునఁగాక ప్రత్యేకగ్రంథరూపమున వెలువడినవి భాగవతకథామం ప్రహ్లాదచరిత్ర, కర్పూరమంజరియొక్క రెండవభాగము నముద్రితములు ప్రత్యేకించి పశ్చిమాత్రిముద్రణమునకై వ్రాసిరి.

నాటకములు నవలలు మాత్రమే గాక లక్ష్మీనరసింహముగారు కొన్నిపాకావ్యముల రచించిరి. కాని యవి పూర్తికాలేదు. 1895 సం॥రమున పృథివీరాజీమను ప్రబంధమును వ్రాయ నారంభించిరికాని పూర్తిచేయలేదు. ఇట్లే హరిశ్చం నాటకమున నొకయంకము మాత్రము వ్రాసి చాలించిరి. దీనకల్పద్రుమ మనుభరసప్రధానముగు శతకమున నలువదిపద్యములవఱకు వ్రాసి మనోరమలోఁ బ్రకటించిరి. ఇవిగాక వీరుసమయస్ఫూర్తిగా చాటుధారగఁ జెప్పినపద్యములు గూడగలఁబడు. ప్రథమగోదావరీమండలసభలోఁ జదివిన పన్నులపద్యములును, పకోడీపైనఁ జెప్పినపద్యములును స్యదేశోద్యమము నూతనముగఁ దలయొత్తినప్పుడు జెప్పి “ధరతవర్షంబు చక్కని పాడినూపు” మున్నగు పద్యములును నాంధ్రచేకమునెక్కుడు ప్రచారములొనర్చుచి. వీరి పద్యకావ్యములలో న్యాపతి సుబ్బారాగారి ప్రోత్సాహమువలన వ్రాసిన వాల్మీకిరామాయణసంగ్రహ మొకటియొ సమగ్రముగ నిలిచి యున్నది.

చిన్నవృద్ధుల గలిసి రమారమి యేబదిగ్రంథములకు లక్ష్మీనరసింహముగారు కర్త. వీనిలోఁ జాలభాగ మాంధ్రమహాజనుల నాకర్షించి వారి గౌరవప్రేమాశయములకు బాత్రములైనవి. గయోపాఖ్యానము సుమారు లక్షప్రతులు చెల్లినవి నకలలలోఁ జేమలత పెక్కుముద్రణముల నందుటయొగాక ఇంగ్లీషు, కన్నడము, ఓడ్ర భాషలలోనికీఁ బరివర్తనము చేయఁబడినది. తెలుగువాఙ్మయమున గద్యకావ్యములు సకృతుగ నున్నకాలములో నాబాలగోపాలము నాకర్షించి మనోహరమగు సులభశైలిలో వ్రాసిన లక్ష్మీనరసింహావికృతు లాంధ్రసారస్వతమునకు మహాభాషకారముజేసినవగుట యతిశయోక్తికాదు.

## విద్యా వ్యాపకము

దానములలో నన్నదానమువలె విద్యాదానము గూడ సర్వోత్కృష్టమయినదని లక్ష్మీనరసింహముగారి నమ్మకము. తమ గ్రంథముల వలననే గాక పాఠశాలలను స్థాపించి విద్యావ్యాప్తి చేయుటకుఁ బ్రయత్నించిరి. 1899 సంవత్సరారంభమున “హిందూ లోవర్ సెకండరీస్కూల్” అను పేర నొక పాఠశాలను స్థాపించి తొమ్మిదిసంవత్సరములు దాని నవిచ్ఛిన్నముగ నిర్వహించిరి. ఈ పాఠశాలలో చూటికి నలుబదిమంది బాలురుచితముగ విద్యాభ్యాసముఁ జేయుచుండిరి. ఈ పాఠశాలను నిర్వహించుటలో లక్ష్మీనరసింహముగారికిఁ గొందఱు మిత్రులు తోడ్పడిరి. ఇందు ముఖ్యముగఁ దక్కువజీతమున కుపాధ్యాయత్వము నంగీకరించిన వందూరు వెంకటరత్నముగారికిని, ఆగర్భక్రీమంతు లయ్యను శ్రమయనక వేతనముఁబుచ్చుకొనకయే యేడుసంవత్సరములు ప్రధానోపాధ్యాయులుగ నుండి పాఠశాలను మిక్కిలి యభివృద్ధిలోనికిఁదెచ్చిన కీర్తి శేఖులగు సత్యవోలు లక్ష్మీపతి గారికిని వారు మావజీరము కృతజ్ఞులుగా నుండఁగలరు.

1906 సంవత్సరములో కీ॥ శే॥ వీరేశలింగము పంతులుగా రొక యాస్తిక పాఠశాలను స్థాపింపనుద్యమము లె లక్ష్మీనరసింహముగారి స్కూలు నీయవలసినదని కోరిరి. అందుకిని 1907 సం॥ సెప్టెంబరు 16 తేది పరికరములతో సహా తమపాఠశాల నుచితముగ వీరేశలింగముగారి వశముచేసిరి. అది కొంతకాలము హితకారిణి హైస్కూలునుపేర వర్ధిల్లి యిప్పుడు శ్రీపితాపురము మహారాజావారి యశోదార్యము హాపనుదాల్చినట్లు వెలయుచున్న దివ్యభవనమున వీరేశలింగము హైస్కూలును పేరుతో దినదిసాభివృద్ధి గాంచుచున్నది.

## ప్రజా హిత జీవనము.

లక్ష్మీనరసింహముగారి కెప్పుడు వైదికమతకర్తృలయం దాసక్తి యున్నట్లు కోఁచదు. త్రోత్రియవంశములోఁ బుట్టినందున గర్భాష్టకాలు చాటకమును పె యుపయోగము జేసిరి. కాని తన స్నేహితుండగు నొక యంబవనూనునకు గాయత్రీ సంక్రొపదేశము చేయుట జూచి గురువుగారు లక్ష్మీనరసింహము గారికి సంధ్యా సందనము జెప్పటమొనరి. వేదమంత్రార్థము సర్వజనగ్రాహ్యముఁ గావలెనని వారి యూహ. అందుక నె వృద్ధాప్యములో వేదముల నాంధ్రీకరించుటకు గమకట్టిరి. కాని యా ప్రయత్నము కొనసాగలేదు.

పాశ్చాత్యనాగరక తానుగుణ్యముగ సంఘసంస్కరణమన్నను మతసంస్కరణమన్నను నిమ్న జాత్యుద్ధరణమన్నను వీరి కభిమానము మొందు. వీరేశలింగము గారితోను రఘుపతి వెంకటరత్నమునాయుడు గారితోను వీరికి గలిగిన సాంగత్యమింకను గారణమైయుండును. 1895 సంవత్సరమున లక్ష్మీనరసింహముగారు ప్రారంభసమాజములో చేరిరి, వీరేశలింగము గారికి వీరియెడఁగల విశ్వాసమునుబట్టి వారు స్థాపించిన హితకారిణి సమాజములో వీరిని యావజ్జీవసభ్యులుగ నియమించిరి. ఇప్పుడా సమాజమునకు వీరు పాఠ్యులు.

నిమ్న జాత్యుద్ధరణమునకై వీరేశలింగములకు బాటుపడిరి. వారికై ప్రత్యేకముక పాఠశాలను 1909 సం॥రమున స్థాపించి 13 సంవత్సరములు జయప్రదముగ నడిపిరి. దొరతనమువారి గ్రాంటులకుఁ దోడుగ శ్రీమతాపురముమహారాజావారి పాఠశాల నిమిత్తము విరివిగ ధనసహాయముఁ జేసిరి. ఇట్టియుపపత్తులుండినను భోషించుట దుర్భరమగుటచేత పాఠశాలను 1922 సం॥రములో నిలిపిరి. కాని యీ పాఠశాలలోఁ జదివిన పలువురు నిమ్న జాతియువకులు గౌరముగ జీవనముజేయుచున్నారు.

సంఘసంస్కరణమేగాక రాజకీయ సమస్యలయందు వీరి కభిమానముగలదు. జేషియమహాజనసభయందు కభిమానము గౌరవము గలదు. నాలుగైదు సభలకుఁ బ్రతినిధిగ వెళ్ళిరి. 1914 సం॥రమున మద్రాసులో జరిగినసభలో దక్షిణాఫ్రికాసమస్యపై సాంధ్రమున మాట్లాడిరి. అప్పుడే మనరాజధానికి గవర్నరుగ నుండిన పెండ్లెండుప్రభువు వీరికివర్సనమిచ్చి జ్ఞాపకార్థము “అప్పి మిజమ్” అను నింగ్లీషు పుస్తకము నొసంగిరి.

ముగింపు

ఒకటిరెండు చిల్లరసేషయములతో నీ జీవితసంగ్రహమును ముగింపవచ్చును. “గతిలేని జేవుఁడు మతియిచ్చె” ననుకీర్తిని దృష్టిలోపమును గూడడియులతో యనునట్లు మొదటినుండియు లక్ష్మీనరసింహము గారికి జ్ఞాపకశక్తి విశేషముగఁ గలదు. చిన్ననాటి సమాచారము లిప్పుడు పూసగ్రుచ్చినట్లు తేడీవారిగాఁ జెప్పఁగలరు. క్రొత్తపద్యముల నొకపర్యాయము విని యప్పుచెప్పెడి యలవాటు గలదు. ఈయొక సంత గాహిత్యమునకు మెచ్చి వడ్డొది నుబ్బారాయకవి వీరికి ఫోటో గ్రాఫుని పేరుపెట్టిరి. వీరికి విద్యార్థి దశలోనే నేత్రముల కవరోధము గలిగినను, పగలు మాత్రము వ్రాయుటయుఁ జగవుటయుఁ గొంతకాలముఁ జనుండుడిది. కాని 1905 సంవత్సరమునుండియు వీరిగ్రంథములు గుమాస్తాలను బెట్టి వ్రాయుంపవలసివచ్చెను.



17  
1467  
34

# ప్రహసనములు

\*\*\*\*\*

## కనకశునక ప్రహసనము

[అంతట కామశాస్త్రులు ప్రవేశించుచున్నాడు]

కామ—(తనలో) రామదీక్షితులు చాలపొగరుపట్టియున్నాడు తని పొగరణచుటకు నా కుపాయము కనబడకున్నది. ఈ గ్రామంతకు నేనే ధర్మశాస్త్రములు తెలిసినవాడనని పేరుబడుటచేత ఇందరుద్యోగస్తులు, వర్తకులు, బ్రాహ్మణులు, మైలవచ్చినను, యరుడు వచ్చినను, తిథిప్రయోజనముల విషయమై సందేహము దోచి చున్నవచ్చి యడుగుచుందురు. రామదీక్షితులుమాత్రము నన్ను చ్చి చూడడు. నన్నొకపెద్దగా అంగీకరింపడు నన్ను చూచి ప్పడు పలుకరింపడు. ప్రజల కందరకు ఆతడు మంచివాడని, పెద్దనుఘ్యుడని గౌరవము. అతనిని వంచనచేయవలయునంటే వీలు నబడకున్నది. ఊరుకుందామంటే వీడు క్రమక్రమముగా గ్రామములో నాగోష్ఠ్యము చెడగొట్టి తానే మొనగాడయి కూర్చుంటామోనని భయముకలుగుచున్నది. కానీ సమయము దొరుకక పునా, వీడిజుట్టు నాచేతిలో చిక్కకపోవునా, దొరకినాడంటే యుక్కు నేలబెట్టి రాసివేసి దుంప తెంపివేస్తాను.

[అప్పుడు రామదీక్షితులు ప్రవేశించుచున్నాడు]

రామ—(తనలో) ఈవిషయములో కామశాస్త్రీ ధర్మశాస్త్రములాగున చెప్పినో చూడవలయునని యున్నది. ఈయనగారి పాండి

త్యము యీయనగారి నిష్పక్షపాతము యీదెబ్బతో గ్రామ మంద  
రకు తెలియవలయును. అదుగో స్నానము చేసినిభూతిపెండికట్లు పెట్టు  
కొని శాలువ గప్పకొని బకధ్యానము చేయుచు కామశాస్త్ర చాప  
మీద కూర్చున్నాడు. ఎవరి కొంప తీయవలయుననియో ఆలోచించు  
చున్నాడు. (ప్రకాశముగా) కామశాస్త్ర గారూ! నమస్కారము.

కామ—ఓహోహో రామదీక్షితులుగారా! ఇదేమిటియెన్నడు  
లేచితి మా యింటికి దయచేసినారు? ఊరకరాదు మహాత్ములు. ఏదో  
పనియంటేనేగాని, మాగృహపావనము చేయరు, దయచేయండి.

రామ—కొంచెము పనిమీదనే వచ్చినాను. మీదర్శనం  
చేయకుండా గ్రామములో గడచునా? చిన్న సందేహ మొకటివచ్చి  
మీ ముఖతః తెలుసుకో వలయునని వచ్చినాను నెల్లవైతే మనవి  
చేస్తాను.

కామ—అబ్బబ్బ! మీకు సందేహముతో చడము, నేను తీర్చ  
డమునా! నేనెంతవాడను! తీర్చుటకు అన్నింటికి మీ రేయన్నారు.  
నాగోష్ఠము నాపాండిత్యము మీకు లక్ష్యమా! ఊరందరకు మీరే  
గురువులై యున్నారు. నాకు సందేహములు తోచినపుడు నేను  
మిమ్ములనే అడుగవలసియున్నది. నాలుగురోజులక్రిందట పేరిశెట్టితో  
కామశాస్త్ర గారి కేమి తెలుసునని మీరన్నారటగాదూ, తెలియని  
వారి వద్దకు మీరెందుకు వచ్చినారు.

రామ—అయ్యా! మీరు మంత్రసానిదెప్పులు దెప్పుతారని  
నే నెరుగుదును. కాని సందేహము వచ్చినపుడు అడుగకమానరాదు.  
పేరిశెట్టితో కామశాస్త్ర గారి కేమి తెలుసునని నేననలేదు. నేను  
అన్నట్లు మీరు ఋజువుచేసినట్లయితే మీరుకోరిన గుసహాయిస్తాను.

కామ—సరే దానికేమి; అందితేజుట్టు లేకపోతే కాళ్ళుగదా;  
మీ అవసరంవుంటే మీరువచ్చి నచ్చికలు మచ్చికలు వేసి మాట్లాడు

తాడు; లేకపోతే మొగమే చూడదు. ఇంతకు మీసం దేహమేమిటో చెప్పండి.

రామ—చెప్పతానుగాని ఆవిషయమయిమితోమనవిచేయుటకే సిగ్గుగానున్నది. అయినప్పటికి చల్లకువచ్చి ముంతదాచడమొందుకు! మాఅబ్బాయి మరికొందరు పిల్లలుకలసి నిన్నసాయంకాల మాడకుక్కనొకదానిని తీసుకొనివచ్చి దానిపాలు పిలికి తాగినారు. రాత్రి నేను తిరిగితిరిగి యింటికి వచ్చినతరువాత మావాళ్ళు నాతో ఈసంగతి చెప్పినారు. విన్నప్పటినుండి నాకెంతో విచారముగా నున్నది. దీనికేదయినా ప్రాయశ్చిత్తమున్నదేమోచూచి మీరు చెప్పవలయును.

కామ—(తనలో) వహవా! ఆడబోయిన తీర్థమెదురయినది. ఇప్పుడేవీడు నాచేత జిక్కినాడు. వీనినిముప్పతిప్పలు పెట్టి మూడు చెరువుల నీళ్ళు త్రాగించెదను. నాశక్తి యెటువంటిదో వీనికిప్పడు చూపించి తీర్తాను. వీడిపెద్దలు దిగివచ్చినా లుక వీడు తప్పించుకోలేడు (ప్రకాశముగా) దీక్షితులుగారు! ఎంతపని జరిగిందండి! మీ విషయమయి నాకుచాలా విచారముగానున్నది. మీవాడు మిక్కిలి కుఱ్ఱవాడు కాబోలు.

రామ—అవునండి బొత్తిగా కుఱ్ఱవాడు ఎనిమిదవయేడు.

కామ—అందుకనే నాకు చాలా విచారముగానున్నది. ఈపాపమునకు ప్రాయశ్చిత్తములు చాలాగొప్పనియున్నవి. ధర్మశాస్త్రమునకు పిల్లవాడు పెద్దవాడు అనేభేదంలేదు. శాస్త్రములకు జాలియుండదు.

రామ—శాస్త్రములో నున్నదానికి మీరేమి చేయగలరు. ఉద్నదేమిటో చెప్పండి.

కామ—చెప్పటకు నాకు నోరేరావడం లేకండి; ధర్మశాస్త్రకర్తలు బొత్తిగా లౌక్యమెరుగరు. వారికి పెద్దప్రేగానిలోద్దప్తిలేదు.

రామ—ఎందుకయినా మేము సిద్ధముగానే యున్నాము. కాబట్టి శైలివియ్యండి.

కామ—(తనలో) వీడు కూర్చున్న పళముగా కుంగిపోయ్యేటట్లు చెప్తాను. పిడుగు మొత్తినట్లు చెప్పితేనేగాని వీడితోగము చప్పగా కదరదు. ఈ దెబ్బతో ఓని తెగనీలుగణిగి కాళ్ళ బేరమునకు రావలయును (ప్రకాశముగా) కుక్కపాలు త్రాగినవాని నాలుక మొదలంట కోసివేయవలెనని ధర్మశాస్త్రకర్త లందరిలో శిఖామణియని చెప్పదగిన శాకటాయనులవారు చెప్పినారు ఎట్టగాకాలిన యినుప ముక్కతో నాలుక కాల్చివేయవలసినదని భాండాయనుల వారు చెప్పినారు. ఈ రెండిటిలో మీయిష్టము యేదిచేసినా సరే, లేకపోతే ఆపిల్లవాడు మాలవాళ్ళలో కలసిపోవలసినదేగాని మనకు పనికిరాడు.

రామ—హరిహరి ఎంతమాటండి చంటిపిల్లవాడు. ముక్కుపచ్చలారనివాడు వాడినాలుక చూచి చూచి కోసివేయగలమా. ఇనప ముక్కతో కాల్చుగలమా పెద్దవాళ్ళకయినా అటువంటి పని చేయలేము చిన్నపిల్లలకా అటువంటిశిక్ష; ఏదయినా ప్రాయశ్చిత్తము మనకు శక్యమయింది యుండవలెను. అసాధ్యాలు యెవరు చేయగలరు.

కామ—(కోపముతో) ఏమిటి! అసాధ్యాలా? కొడుకుచేసిన పనులు బాగున్నాయి. పిల్లలను వెధవ పెంపులు పెంచి శూద్రసహవాసాలు జేయించి మాలకుంకలులాగ తిరగనిచ్చి కుక్కపాలు పందిపాలు తాగించి పైగా మెట్టపంచాంగాలు చెపుతారేమిటి. ధర్మశాస్త్రమౌమజాఖా, శాస్త్రమంటే మనరేవులో స్నానంచేసే బోడిముండలకు సంకల్పము చెప్పడమనుకున్నావా యేమిటి; ఓలంటేధంరాని పీనుగులందరు పెత్తనాలు పహించబట్టే గ్రామము యీలాగు తగులడుతూవుంది. లేకపోతే యేరాడయినా కుక్కపాలు త్రాగడమెరుగుదుమా? కలిధర్మము మండిపోతూ వున్నది. ఈలాగు పూర్వము మాతాతగారు

శూద్రదానిచేత పాలిప్పించిన బ్రాహ్మణులందరిని వెలివేయించినారు. ఆరోజులే పోయినాయి, ఆసదాచారాలు చట్టుబండలయిపోయినాయి. శాస్త్రాలలో నున్నమాటజెప్పితే నీకంతపుస్సెందుకు? మీకిష్టమయితే ఆలాగు చెయ్యండి. లేకపోతే మానెయ్యండి.

రామ—కామశాస్త్రిగారు! మీరింత కోపపడడానికి నేనేమన్నానండి ధర్మశాస్త్రం చాలాకఠినముగా నున్నదన్నాను. ఆమాట మీరుకూడా ముందేసెలవిచ్చారు. గర్భవాసమవుటచేత చూచిచూచి కుర్రవాడినాలుక తెగ్గొయ్యలేక పామరత్వంచేతను అలాగన్నాను. అందులో ఏమయినా తప్పంటే ఊమించి యింతకంటే తక్కువ ప్రాయశ్చిత్త మేమన్నాయంటే సెలవివ్వండి. పసిపిల్లవాడు గనుక కొంచెము కరుణించండి.

కామ—ఓహోహో కరుణించేటందుకు నా సెలవటయ్యాయిది నాచిత్తముగనుకనా నేనేదో విధముగా జెప్పనా; ధర్మములంటే కత్తిమీదసాములు. ఋషిముండా కొడుకులు వ్రాసిపెట్టిన మాటలు చెప్పినానుగాని నా స్వంతకవిత్వం చెప్పడములేదు. కరుణించేటందుకు నేనెవడని.

రామ—తమరు కరుణించి యింకా యితరగ్రంథాలు చూడవలసినదని నేను కోరినాను. దీనికి రెండవపక్షం యేదయినా యుండకపోదు. తమరు కష్టపడి వెతకండి.

కామ—వెతకడమెందుకు శాస్త్రాలన్ని నాకు హృత్కవిలిగా రానేవచ్చును. ఈమాత్రపు మహద్భాగ్యానికి పుస్తకాలు వెతుకవలయునా.

రామ—ఇటువంటిశాస్త్రార్థములుమీనాలుకచివర వుంటాయి అని నే నెరుగుదును. అందుకే పఠాంతరము చెప్పుచున్నాను. ఆశక్తుల విషయాల్లో శాస్త్రాల్లో మినహాయింపు యుండకపోవు.

కామ—ఉండకపోవు, ఋషులు గూడా తెల్లవైన ముండా కొడుకులు గాని చచ్చుకుంటారుగాదు. సూత్ర మేర్పరచేటప్పుడు దేశ కాలపాత్రాలు చూచేవేస్తాడు వాళ్ళు. దీనికొక పక్షాంతరమున్నది. కుక్కపాలు తాగినవాడు యిరవయితులాల బంగారం తెచ్చి బంగారపు కుక్కను జేయించి ధర్మశాస్త్రాలు తెలిసిన బ్రాహ్మణికి దానమిచ్చి శినాలయములోకి వెళ్ళి అభిషేకం జేసి నూటయెనమండుగురు బ్రాహ్మణులకు సంతర్పణచేయవలయును. అంతపనిచేస్తే యీ పాపం పోతుందన్నాడు. లేకపోతే అటు యేడుతరాలు యిటు యేడుతరాలు పద్నాలుగు తరాలు పట్టి పీడిస్తుందన్నాడు. పాపమా మరొకటియాయీలాగున పాపపరిహారం చేసుకోకపోతే యింక నీకు గతుల్లేవు.

రామ—శాస్త్రీగారు! దానికంటె యిది నయమేగాని నాకున్న ఆస్థిఅంతాపోగుజేస్తే పదితులాలబంగారం కిమ్మతు చెయ్యదు. మాకున్న భూములు రుద్రభూములే. దొప్పెడుయిల్లుమాత్రమున్నది. అది తాటాకుది. అమ్మితే రెండువందల రూపాయలకన్న యెక్కువరాదు. పాత్రసామాగ్రి అంతా పోగుజేస్తే యాభయిరూపాయలుండదు. నా భార్య ఒంటిమీద నగ లేమున్నవో మీకే తెలుసు. అరుంధతీ దేవిలాగ బొందితోనున్నదని నేను చెప్పనక్కరలేదు. యిటువంటి స్థితిలో యిరవయితులాల బంగారము యెక్కడ తేగలను. నూటయెనిమిదిమంది బ్రాహ్మణులకు అన్నమిక్కడ బెట్టగలను. యిది నా తరమా నా అబ్బతరమా.

కామ—మీపనంతా ఆటగానుంది. దానికది వల్ల గాదంటివి. దీనికిదివల్ల కాదంటివి. యెక్కడికక్కడే విరుపులా కొడుకుచేత కుక్కపాలు తాగించి ప్రాయశ్చిత్తం లేకుండా కులుకుతూ కూచోవాలనుకున్నావేమి! చూడు స్వాములవారి పేర వ్రాసి మూడవనాటికి నీకు అంతు పత్రిక దెప్పించెదను. నీ యింటిమీద కాకి అయినా వాలదు.

బ్రాహ్మణుడెవడు నీ గుమ్మం తొక్కిచూడడు. నీవు అడిందిఅట పాడింది పాటానా! బ్రాహ్మణ్యం మట్టిగొట్టుకుపోతుందనుకున్నావా యేమిటి.

రామ—బ్రాహ్మణ్యంనిలుపుకోవాలనేగాదూమీదగ్గరకొచ్చి మిమ్మల్నింత ఆశ్రయిస్తూవుంటా. నామాటనరేగానిమాపిల్లవానితో పాటు మరికొందరుపిల్లలుకూడా తాగినారు. వాళ్ళగతేమిటి?

కామ—వాళ్ళగతివేరూ మీగతివేరూనా? అందరిగతివొకటే చెప్పండి వాళ్ళపేళ్ళేమిటో అందరిని పిలిపించి యేటివొడ్డున రావిచెట్టుక్రింద గూరుచోబెట్టి మంగలిగంగన్నచేత బుర్రలుగొరిగించి బంగారపుకుక్కలను దానాల్పిస్తాను. ఇవ్వలేకపోతే కొంపగోడి అమ్మి యిచ్చుకుంటారు. అంతేగాని వదిలేస్తానా. ధర్మశాస్త్రం దగ్ధపటలం జేస్తానా. కామశాస్త్ర కంఠంలో ప్రాణముండగా ధర్మాలు ధ్వంసం చెయ్యడు.

రామ—చిత్తము తమరలాటివారే నే నెరుగుదును. తమకు పక్షపాతమన్నమాటేలేదు.

కామ—పక్షపాతముంటే మన గౌరవాలు దక్కతాయటయ్యా.

రామ—అందుచేతనే తమతో ఒక్కసంగతి మనవిచేయదలంచుకొన్నాను. తమరు సావధానంగా చిత్తగించవలయును.

కామ—చెప్పండి కావలసినంత సావధానముగ వింటాను.

రామ—కుక్కపాలు త్రాగినవాళ్ళల్లో మీ వాడు కూడా వున్నాడు.

కామ—(కోపముతోలేచి)అ! అ! ఎంతమాట యెంతమాట! మాపిల్లవాడెంతో బుద్ధిమంతుడు! నాకుమీకునున్న విరోధాలనుబట్టి మీపిల్లవాడు చెడిపోయినాడుగదాయని మాపిల్లవాడుగూడా చెడిపో

యినాడనిపించేటందుకు గ్రామంలో పూజ్యం చెడగొట్టి అప్రతిష్ఠ తేవాలన్న దురుద్దేశ్యముతో మాపిల్లవాడి నెత్తిమీద అక్షింతల గింజలు వేస్తున్నారా. మాపిల్లవాడేమి అలా చేయడమేమి వాడల్లరచిల్లర వాడుకాడు. మీపిల్లలనలె తుంటరివెధవకాడు. ఈలాటి పాపాలాణ్ణం దుకు మీ జిహ్వలు పుచ్చిపోతాయి. అగ్నిహోత్రం వంటి వాణ్ణి నిష్కారణంగా వ్రనురు బెట్టుతున్నావు. మా వ్రనురుదగిలి పోతారు మీరందరు జాగ్రత్త.

రామ— నేను అబద్ధమాడుతున్నానని మీ అభిప్రాయం కాబోలు కొంచెం శాతించండి యిక్కడ పదిమంది పెద్దమనుష్యులు చేరినారు. పేరు శెట్టి వెంకటరెడ్డి గంగినీడు భద్రాచలంగారు నున్నారు వారినడగండి నిజస్థితి తెలుస్తుంది.

పేరు శెట్టి— కామశాస్త్రాలు గారు! మీపిల్లోడు కలాసాగా కుడుచుకున్నాడండి. తక్కిన పిల్లలు పితుక్కొని తాగినారు.

భద్రాచలం— శాస్త్రీగారు! ఆమాట నిజమేనండి. నేను కూడా అక్కడున్నాను.

కామ— (తెల్లబోయి) మావాడే మావాడే! అంతపని చెయ్యడమే! చెడ్డపిల్లల సహవాసము చేసి చెడిపోయినాడు నాకొంపదీశాడు. ఇది మావాడికి పుట్టిన బుద్ధికాదు. నామీద కక్షచేత నాపరువు తీసి వేయించవలెనని ఎవరో వాడిచేత యీపని చేయించారు (అని చతికిలబడుచున్నాడు.)

రామ— విచారించిన కార్యమేమిటి. అందరికి గలిసి యేదో ఒక ప్రాయశ్చిత్తం నిర్ణయించండి తమకు పక్షపాతం లేనివారు బ్రాహ్మణ్యం నిలబెట్టేవారుగదా. కంసాలివీరయ్యను బిలచి యిద్దరము చెరియొక బంగారముకుక్కను చేయించుతామురండి. మన యిద్దరంగలిసి ధవిశేష్యం ములోవుండే బ్రాహ్మణ సోమయాజులు గార్కి దానమిత్తాము



కామ—(తనలో) ఈముండాకొడుకు గడుసుబుర్ర. ముందుగా నాకొడుకుమాట చెప్పక నాచేత అడ్డమయిన పేలాపన పేలించి చివరకు నా గుట్టు బయలుపెట్టినాడు. యిప్పుడేముపాయము. ఈనిర్భాగ్యులకెవళ్ళకీ ధర్మశాస్త్రాలు తెలియవు. అందుచేత సమయస్ఫూర్తిగా మాట్లాడి ఒక్కదాటు దాటుతాను. నాయుపాయమునల్ల రామదీక్షితులుగాడు దాటిపోతాడు అదే విచారము. అయితేమిలే యింకొకమాటు దొరక్కపోతాడా కానీ.

రామ—ఏమంటారు శాస్తులుగారు. కంసాలి వీరయ్యను పిలిపించనా.

కామ—ఉండవయ్యా నీతోందర కూలిపోను. బంగారం మూలుగుతోందా ఏమిటి యింట్లో? ధర్మశాస్త్రాలు మళ్ళీ తిరగేస్తూన్నానుండండి. నిన్న ఆదివారముకాదూ; నాల్గుగడియల ప్రాద్దువేళగాదూ యీపని జరిగినది. మాపిల్లవాని కెనిమిదోయేడు మీపిల్లవానికి అంతేకాదూ వయస్సు.

రామ—చిత్తము ఆలాగేనండి

కామ—అయితే చెప్పతున్నానువినండి. ఆదివారంనాడు నాల్గుగడియల ప్రాద్దువేళ యెనిమిదేండ్లపిల్లవాళ్ళు నల్లకుక్కపాలు త్రాగినట్టయితే అదితప్పుగాదని గండాయనస్మృతిలోనున్నది. అందుచేత మనపిల్లలు కనకశునక దానములు యివ్వనక్కరలేదు.

అందరు—(పక్కననవ్వి) ధర్మశాస్త్రం చాలా బాగానున్నది.

రామ—మీమాటే ధర్మశాస్త్రం; మాకు యిదివరకు మనుస్మృతి పరాశరస్మృతి విన్నాముగాని శాకటాయన భాండాయన గండాయనస్మృతులు వినలేదు. ఇవన్ని తమ హృదయంలోనే యున్నవి. ఏమయిన మాపిల్లవానికి ఆపత్తులప్పింది. మనమందరము నేటిదినము కనకశునక ప్రహసన మాడినాము “ఇన్ని కంతులు

కోసినానుగాని నాకంతయంతనొప్పి మరేది లేదన్నాడట ఒకఁ  
ఆలాగే మీపిల్లవాడు చోషికాగానే ధర్మశాస్త్రాలు తల్లకిందులఁ  
పోయినాయి, బంగారుకుక్కలతో పనిలేకపోయింది, నోరుంటే ల  
గాస్తుంది. ఏమయితేనేమి, మాఅపత్తు తప్పిపోయినది, శేలవు పుచ  
కుంటాము.

(అందరు నిష్క్రమించుచున్నారు)

—౧—

## మహారసిక ప్రహసనము

### రంగము 1

[రుక్మిణీబాయమ్మయు సుందరమ్మయుఁ బ్రవేశించుచున్నారు.]

సుంద—(కన్నీరు వెట్టాకొనుచు) రుక్మిణీబాయమ్మగారూ  
చూచారా యీఅన్యాయము. ఇంతంత ఘోతలు చేయదలచుకొంటే  
మావంటివాళ్ళు బ్రతకడమేలాగు. నావంటివాళ్ళు మీకు లేరా  
కూటికి పేదవాళ్ళమైతే కులముకు పేదవాళ్ళమా? ఏమైనా నోరెత్తి  
మీరు గొప్పవాళ్ళు. ఎంతో కోప మొస్తుంది.

రుక్మి—(తెల్లబోయి) సుందరమ్మగారు! మీగొడవేమిట  
నాకు తెలియదు. సంగ తేమిటో చెప్పకుండా ఘోరికే కేకలువేస్తే  
ప్రయోజనమేమిటి? మిమ్మల్ని నేనేమైనా అన్నానా? అనవసరంగ  
కేకలు వేస్తూ రెండుకు?

సుంద—అనవసరంగా వేస్తున్నానా కేకలు. నన్నింతమాట  
లాడవచ్చునా? ఈసంగతులు మావాళ్ళవింటే నన్ను బ్రతకనిస్తారా  
మీయందరికి మల్లినే నేనుకూడా పెనిమిటితో కాపురము చేస్తున్నదా  
న్నేగదా! బోగముదాన్ని గాను! గుడిశేటిదాన్ని కాను. పేదవాళ్ళవై

మీయింటికి ముత్తైదువుగా వచ్చినందుచేత యిల్లా పరాభవంచేయుట న్యాయమా!

రుక్మి—సుందరమ్మగారు! ఇదేమిపాపమండి మిమ్మల్ని యెవరన్నారో యేమన్నారో చెప్పకుండా నామీద అలా గెగిరిపడతారేమి నేనేమైనా మిమ్మల్నింటే నామీద కోపపడవచ్చును. ఏవిధమైన అపరాధము చేయనిదాన్ని నన్ను పట్టుకొని మీయిష్ట మొచ్చినట్లు దులిపి వేస్తే నేనేమిచేయగలను.

సుంద—మీదుమిక్కిలి నేనుదులిపి వేసినానంటున్నారా! మీ చేష్టలు బాగున్నవా?

రుక్మి—నాచేష్ట లేమిబాగున్నవికావో చెప్పరాదటమ్మా!

సుంద—మీచేష్టలంటే కేవలం నీచేష్టలేనా?

రుక్మి—మరెవరి చేష్టలు?

సుంద—మీపంతులుగారిచేష్టలు యెంతమాత్రం బాగున్నవి కావు.

రుక్మి—ఏమి! మాపంతులుగా రేమిచేసినారు?

సుంద—ఏమిచేసినారని అడుగుచున్నారా మెల్లిగా. నేనేమని చెప్పకోను. మీదాసీదాన్ని గంగినడగండి తెలుస్తుంది. మీరుగొప్పవారైతే మీగొప్పతనము మీరేయించుకోవలె. మీకైశ్వర్యముంటే మేడమిద్దెలు కట్టుకుంటారు. నగలునాణెములు పెట్టుకొంటారు. పరువు మీకుమాకు సమానము. దాసీముండగంగిచేత మదనగోపాలరావుపంతులుగారు నాకుకాసులు పేరిస్తామనివర్తమానమంపించినారు. ఇంతకంటే ఘోరమున్నదా? పదిమందిలోను నేనింత పరువుగలిగి బతుకుచున్నానుగదా! నన్నిట్లవమానము చేయవచ్చునా! నే నెవరితననుకున్నాడో ఆయన. ఈసంగతి నేనింకామావారితో చెప్పలేదు. చెప్పినానంటే కొంప లుటుకొంటాయి ముందుగా మీతో చెప్పి

కూకలు వేయిందామని నే నూరుకొన్నాను. ఇన్నాళ్ళనుంచి నేనీ పూళ్ళోయున్నాను. ఎంతమందియిండ్లకో వెళ్ళుతుంటానువస్తుంటాను. ఇల్లాంటి దెప్పడైనావుందా! ఈమధుర్బద్ధులు మీవారికి తప్ప మరెవరికి పుట్టలేదు.

రుక్మి—అయ్యయ్యో! ఎంతమాట సుందరమ్మగారు! అమాట నే నెరుగను. మాపంతులుగారు చేసినది చాలాతప్ప. మీరు తమిం చవలెను. ఇవి చేతులుకావు కాళ్ళు. (అని చేతులుపట్టుకొనును.)

సుంద—అయ్యయ్యో రుక్మిణీబాయిమ్మగారు! అంతమాట సెలవియ్యవద్దు. మీరొకతల్లి నేనొకబిడ్డను. మీరు చేతులుకాళ్ళు పట్టుకోనక్కరలేదు. నాకిటువంటి పరాభవం మళ్ళీ జరగకుండామాత్రం చేయించవలెను. గంగినికూడా మీరుగట్టిగా చీవాట్లు పెట్టవలెను.

రుక్మి—అయ్యయ్యో చీవాట్లుపెట్టనా? మీరీసంగ తెక్కడా చెప్పవద్దు. అందరిని తిగినట్టుమందలిస్తాను.

సుంద—అమ్మా! నేను సెలవు పుచ్చుకొని వెళ్ళుతాను. నేనిల్లా అన్నానని తమరు మనస్సులో నుంచుకొనవద్దు.

రుక్మి—నా కెంతమాత్రం కోపంలేదు. సంగతి చెప్పడంవల్ల నాకెంతో మేలుచేసినారు. ఇంక మీరు వెళ్ళండి.

సుంద—చిత్తము (అని వెళ్ళుచున్నది.)

రుక్మి—(తనలో) అబ్బబ్బ! ఈయనతో నేనువేగలేకుండా వున్నాను. ఈయనకిప్పటికి నలభైసంవత్సరములు దాటినవి. యాభై యేళ్ళుసమీపించున్నవి. ఇప్పటికీపాడుబుద్ధివదలలేదు. ఈయనచిన్న తనపు చేష్టలు తలుచుకొంటే నాకెంతో సిగ్గుచున్నది. చీవాట్లు పెడుదామంటే మొండితన మొస్తుందేమోయని భయంగావున్నది. మెత్తమెత్తగామిక్కిలిచమత్కారంగా మందలించవలెగాని మోటుతనంగా మందలించగూడదు. అయినా గంగినిబిలిచినంగ తేమిటో కనుక్కొంటాను. (ప్రకాశముగా) ఓసీ! గంగీ! యేమి చేస్తున్నావు?

గంగి—(ప్రవేశించి) అమ్మా! యెందుకండి. అంటుతోమడాని కెల్లావున్నాను.

రుక్మి—ఓసీ ! పంతులుగారికి సీమీద దయ యెక్కువై నట్లున్నది.

గంగి—అదేం టమ్మా అలాగంటారు ?

రుక్మి—కాదులే! సీమొగము చూస్తే నాకాలాగు తోస్తోంది. పంతులుగారు సీతో తరుచు గుసగుస లాడుచున్నారు. నీకథంతా నాకు తెలిసిందిలే.

గంగి—ఏమున్నదండి నాకథ తెలిసేటందుకు. పంతులుగారు నాతో యెప్పుడు గుసగుస లాడలేదండి.

రుక్మి—లేదంటే పోతుందా! సుందరమ్మవచ్చి నాతో సీగుట్టు మీపంతులుగారిగుట్టు బయటపెట్టింది. పంతులుగారు కాసులపేరిస్తారని సుందరమ్మతో చెప్పినావటకాదూ ! అబ్బో ! కొత్తవుద్యోగం సంపాదించినావే నీవు తారుపుకత్తెనై నావు కాబోలు ! దాసీపనిలో నీకంతగా డబ్బు దొరకలేదు గాని కొత్త వుద్యోగంలో డబ్బు దొరుకుతుందిలే.

గంగి—అమ్మగా రమ్మగారు, లేదండి లేదండి నే నెరగనండి.

రుక్మి—యెరగవా; సరే! సుందరమ్మ పెనిమిటి యీ సంగతి విన్నాడులే నిన్ను చెప్పబెట్టెలు కొట్టి యీడ్పించదలచుకొన్నాడు. అప్పుడు పంతులుగారుఅడ్డమొస్తారోయెవరడ్డమువస్తారో చూస్తుగాని.

గంగి—అమ్మగారు ! రక్షించండి. రక్షించండి. బుద్ధినేరక తెలివితక్కువపని చేశానండి.

రుక్మి—సరే! ఆదారిన రా! బాగున్నది. జరిగినపని యేమిటో చెప్ప నీకు ప్రమాదము లేకుండ చేస్తాను.

గంగి—అమ్మా! అబద్ధం చెప్పను. నిజం మనియిశేస్తావినండి నిన్న మద్దినాల నేను పేడ చేసుకుంటావుంటే అయ్యగారు నాకాడి

కొచ్చి రూపాయ నాచేతిలో పెట్టి “గంగీ! నేనొకమాట చెప్తాను వోరితో చెప్పవుగదా” అన్నారు. పేదముండాదాన్ని గనుక రూపాయ కాశపడి యెవరితో జెప్పనుబాబయ్యా అన్నాను. “ఓసీ! మనింటికి పేరంట కానికి వచ్చేసుందరమ్మగారిని నేను పిలిచినానని పిలు. కాసులు పేరిస్తా” నని అయ్యగారన్నారు. చిత్తం బాబయ్యా అని నేనెల్లి ఆయమ్మగారితో జెప్పాను. చెప్పగానే అయ్యమ్మ కళ్ళెట్టజేసి దుమ్మెత్తిపోసింది. నేను దడిసి పారిపోయొచ్చాను.

రుక్మి—ఈమాట పంతులుగారితో జెప్పావా?

గంగి—చెప్పలేదు. అయ్యగారు నాకింకా కాపడలేదు.

రుక్మి—సరే! నేను చెప్పినట్టు వింటావా?

గంగి—వింటానండి.

రుక్మి—ఇక ముందెప్పుడు యీలాంటిపనులు చేయకు. బుద్ధితెచ్చుకో. నేనొక రహస్యము చెప్తానురా. (అని చెవిలో రహస్యము చెప్పను)

గంగి—అలాగే చేస్తానండమ్మ. ఈమాట తప్పితే చెప్పితో గొట్టండి. బుద్ధి గడ్డితిని కానిపని చేశాను.

రుక్మి—అదిగో, పంతులుగారొస్తున్నారు. నేను లోపల పనిచేసికొనుటకు వెళ్ళుతున్నాను.

(అప్పుడు మదనగోపాలరావుపంతులుగారు ప్రవేశించుచున్నారు.)

మదన—(తనలో) గంగి తెలివిగలముండ. ఎటువంటివాళ్ళ నైనా టోపీ పెట్టగలదు. అది కార్యసాధన చేసేవుంటుంది. దీని మొఖం కలకలలాడుతోంది. అందుచేత తప్పకుండా కార్య మయ్యేవుంటుంది.

(అని గంగిని చేతితో రమ్మని సంజ్ఞ చేయును.)

గంగి—(నవ్వుచు వెళ్ళి) ఎందుకుండి బాబయ్యా!

మదన—గట్టిగా మాటలాడకే మీ అమ్మగారు వింటారు.

గంగి — అమ్మగారు లోపల మడిగట్టుకొని పని చేసుకుంటున్నారండి. బయం లేదు.

మద — సరే, సుందరమ్మ కనపడిందా ?

గంగి — కనపడిందండి.

మద — నే చెప్పుమన్నమాట చెప్పావా ?

గంగి — చెప్పానండి.

మద — ఏమన్నది. కోపపడలేదుగదా ?

గంగి — కోప్పడలేదండి, సరేనన్నదండి.

మద — నిజంగానె నిజంగానే సరేఅన్నదా, అవును మూడు వందలరూపాయల కాసులపే రొస్తూంటే చేదా యేమి. అందులో నీవు వెళ్ళితే కార్యము చెడిపోతుందా ? బాగుంది అయితే యెప్పుడొస్తానన్నది ?

గంగి — తమరు కాసులపే రెప్పుడు సిద్ధంచేస్తే అప్పుడు.

మద — కాసులపే రెంత సేపు కంసాలిశీతన్నదగ్గర కాసులపే రొకటి అమ్మకమునకు సిద్ధముగానున్నది. అది కొని పట్టుకొస్తాను. ఈ వేళ రాత్రికే రమ్మని చెప్పి, రాత్రి పదిగంటలైనతరువాత మన యింటిపెనుక తోటలోనున్న బంగాళాలోనికి తీసికొనిరా.

గంగి — చిత్తము. కాసులపేరుమాత్రం రాత్రి జేబులో వేసికొని తీసుకురండి.

మద — సరే నీవు వెళ్ళు. ఇదిగో ఈరూపాయకూడా తీసికో. రేపుఉదయం యింకా రెండురూపాయ లిస్తాను.

గంగి — మీయనుగ్రహము బాబయ్యా ?

(అని నిష్క్రమించుచున్నది)

మద — (తనలో) నాచిరకాల మనోరథము నెఱవేరినది. ఇప్పుడే కాసులపేరు కొని పట్టు కొస్తాను. (అని లోపలికివెళ్ళి) ఏంజే

స్తున్నావు ఇల్లారా, నాకీరాత్రి పెందరాళే వంటచెయ్యాలి, ఎనిమిద గంటలకు భోజనంచేసి వెళ్ళిపోవాలి. పనుందినాకు.

రుక్మి—ఎక్కడికి వెళ్ళుతారు?

మద—చీ! నోరుముయ్యి పనున్నది వెళ్ళనలెనంటే యెక్కడికి వెళ్ళుతారని అడుగుతావా? ఎప్పుడువస్తుంది నీకు జ్ఞానము, నలభై యేళ్ళు నెత్తమీదకొచ్చాయి నీకు. యిప్పటికింకా బుద్ధిలేదు నీకు ఎక్కడికని అడుగుతావా? అడుగుగూడదన్నమాట చిన్నపిల్లకుగూడ తెలుసునే. ఇంత బుద్ధిమాలినదాన వన్నమాట యెఱుగను. మగ వాళ్ళకు నూరుపను లుంటవి.

రుక్మి—బేనాను. పొరబాటే చేశాను. అడుగుగూడదు. బుద్ధి తక్కువవాళ్ళకు వయస్సుతో పనేమున్నది. బుద్ధిమాలినపనులు చేసే వాళ్ళకు నలభైయేళ్లున్నా వక్కటే యాభైయేళ్ళున్నా వక్కటే. సరే యెనిమిదిగంటల లావుగానే వంటచేస్తాను. వెనుక మీరుదుద్దుల జత వకటి మంచిదుంటే తెమ్మని షరాబు పేరి శెట్టితో చెప్పినారు. మంచిజతవొకటి అమ్మకమునకు వచ్చినదని చెప్పాడు మీరు నాకది కొంటారా!

మద—సింగినాదం జీలకఱ్ఱకొంటాను. చేతిలోడబ్బులేక నేను చిక్కుపడుతుంటే నీకు దుద్దులజతలు తోడాలు జతలు కావాలేమి?

రుక్మి—డబ్బులేకేమి? నిన్ననేగాదూ బోడసకుఱ్ఱతోట తాలూకు వెయ్యిరూపాయిలొచ్చింది

మద—అదింకా వుందనుకున్నావా యేమిటి? ఇవ్వవలసిన వాళ్ళకప్పుడేయిచ్చివేసినాను.

రుక్మి—మనకే వొకరియ్యవలెనుగాని వొకరికి మన మియ్యవక్కరలేదు.



మదన—అట్టే అధిక ప్రసంగాలు చేయక వెళ్ళి వంటచేసికో. ఆడుదానికి చనువియ్యకూడదని యిందుకే అన్నాడు పెద్దలు నీ కంత కంతకు పెంకితనము ముదిరిపోతున్నది. తగినట్టు బుద్ధి చెప్పవలె నొకసారి.

దుక్కి—బుద్ధితేక నే యీలాగున్నాను. (అని వెళ్ళిపోవును.)

మదన—ఓసీ గంగీ! నేను తలంటిపోసికోవాలి. నీళ్ళు పెట్టు, మంగలి మాచిగాడిని పిలిచికోనిరా!

గంగీ—చిత్తము బాబయ్యా.

(అని నిష్క్రమించును.)

—౨—

## రంగము 2

[చావడిలో కుర్చీమీదఁ గూర్చుండి మదనగోపాలరావు

ప్రవేశించు చున్నాఁడు]

మదన:—(తనలో) అబ్బబ్బ! ఈ దిక్కుమాలిన గడియారం యెంత సేపటికి పదికొట్టదేమి? యిప్పుడెన్ని గంట లయినదో? 'ఓహో! యెనిమిదిన్నరైంది. పదిగంటలైన తర్వాతకదా సుందరమ్మ వస్తానని కబురంపినది. ఇంకా గంటన్నరసేపు కూర్చోవాలి కాఁబోలు. అబ్బ! నిమిష మొక యుగములాగున్నది. ఈ గంటన్నరకాల మేలా గడువగలను. పోనీ నిద్రపోదునా? నిద్రపట్టనేపట్టదు పట్టినా సమయానికి మెలకువ రాదు. అందుచేత నిద్రపోవుటకు ప్రయత్నముచేయనే కూడదు. పోనీ చదువుకుందునా? మనస్సు పుస్తకంమీఁది కెళ్ళడం లేదు. పోనీ యేదైనా పాట పాడుకుంటాను. "తత్తరపడనేల తాళు తాళురసామి" (అని పాడుచుండును.)

[అప్పుడు గంగీ ప్రవేశించుచున్నది.]

మదన—గంగీ! యిప్పుడు తొమ్మిది గంటలైనది, ఈపాటికి నీవు వెళ్ళి ఆబిడను తీసికోనిరా?

గంగి—ఇప్పుడప్పుడే కాదండి! వారింట్లో యీపాటికి నాలేకావు.

మదన—కాసులపేరు కొని తెచ్చినానని చెప్పునుమా.  
దనుకొని రాకపోవునేమో!

గంగి—అలాగే చెప్తానండి! అబ్బిడ పదిగంటలు దాటి పోరాదు. అందాక తమరిక్కడే కూకోండి. నేనొచ్చి మిమ్మల్ని కెల్తాను. నేను విలువందేమాత్రము మీరు తొందరపడి రాకండి.

మదన—సరే! నేను తొందరపడిరాను. ఇక్కడ మేలు యేదో వాడుతుంటూ కూర్చుంటాను. ఐతే మీయమ్మగారేస్తూది.

గంగి—ఇప్పుడే వనయింది. తాంబూలము వేసికొంటున్నా.

మదన—త్వరగా పడుకోమని చెప్పు.

గంగి—సంతలుగారు పనున్నది యెక్కడికో వెళ్ళి భోజనంచేసి వెళ్ళితా వన్నారు. వెళ్ళలేదేమని అమ్మగారనా.

మదన—తీరా భోజనము చేసినదిర్వాత నే నెవరిదగ్గ వెళ్ళాలనుకున్నానో ఆయన పూర్వోలేదు. అందుచేత వెళ్ళనకలేకపోయింది. అయితే అబ్బిడేమైనా అనుమానపడుతుందా యే నేను తిలంటకోనడం, భోజనంచేయడంనల్ల అబ్బిడ కేదైనా సంజేతోస్తుందా యేమిటి?

గంగి—అమ్మగారికి సంజేహ మేమి తోచలేదు కాన దుద్దులజత చేయించారు కారని కోపంగా వుండండి.

మదన—దుద్దులజతి కేమి యెప్పుడో వకప్పుడు చేయినా

గంగి—సుందరమ్మగారికంటే మూడువందల రూపాయ కాసులపేరు కొన్నారు. అమ్మగారికంటే నూరురూపాయలు మీరేకపోయినవి. ఇదిబాగుందా?

మదన—అమాట కేమిలే. నీవునెళ్ళి ఆ పనిచూడు!

(ఇద్దరు నిష్క్రమించుచున్నా)

రంగము

తోటలో బంగాళా.

[అప్పుడు మంచముమీద పండుకొని యొక స్త్రీయు గంగియు  
ప్రవేశించుచున్నారు.]

స్త్రీ—ఓసి గంగి! పదిగంటలు చాటిపోయిందే! పాపము  
వంతులుగారు నిద్దురపోకుండా మేలుకొన్నారాబోలు. త్వరగా వెళ్లి  
తీసుకొనిరా ?

గంగి—పంతులుగారిమీద మీకు జాలి యెక్కువగావుందే.

స్త్రీ—వచ్చినావులే. వెళ్లితీసుకొనిరా.

గంగి—యిదిగో యెల్తావున్నాను. (అని కొంతదూరము వెళ్ళి)  
వోవరావచ్చేవారు!

(మదనగోపాలరావు ప్రవేశించుచున్నాడు.)

మదన—నేను గోపాలరావును ఎవరు వారు?

గంగి—నేను బాబయ్య! గంగిని. తమరే వస్తున్నారా?

మదన—నీ వెంటనేపటికి వచ్చావుకావని నేనే బయలుదేరి  
వచ్చాను. ఆబిడ వచ్చిందా?

గంగి—వచ్చిందండి! కాసులపేరు తెచ్చారా అని మాటి  
మాటి కడుగుతూందండి!

మదన—కొన్నానని చెప్పకపోయినావా?

గంగి—నెప్పానండి! అరికి నామాట నమ్మకమా.

మదన—తెచ్చానని యిప్పుడు చెప్పు.

గంగి—ఇదిగో యెల్లివస్తాను (అని లోనకు వెళ్తున్నది)

మదన—(లోపల ప్రవేశించి) గంగి! దీపములేకుండా చేశా  
వలే. ఇంటికి వెళ్ళి దీపము వెట్టుకురా.

గంగి—దీపము పెట్టితే అమ్మగా రనుమానపడి తోటలో  
మించుకున్నదని అడుగుతారు. అందుచేత పెట్టలేదు. తం  
తెచ్చుంటే తెస్తాను.

మదన—తీసికొనిరావే. చీకటింటో మొకం కనపడకు  
ననన మేమిటి? ఏది యెక్కడుంది సుందరమ్మ!

గంగి—నచ్చినపుగోడదగ్గర మంచముందండి ఆమంచమువి  
తొంగున్నాడు.

మదన—సుందరమ్మా! సుందరమ్మా!

స్త్రీ—(తనలో) నేను పలుకక యీయనను కొంతసేపువ  
చెదను.

మదన—పలుక దేమే.

గంగి—కొత్తగనుక సిగ్గండి!

మదన—(మంచముదగ్గరగా వెళ్ళబోయి స్తంభముమీద  
అబ్బిబ్బి! మొఖము బద్దలైంది. దిక్కుమాలిన ముండా! దీప  
తెచ్చుంటే తెచ్చావు కావు. అప్పుడే యుసిరిక కాయంతబొప్పి కట్టి

స్త్రీ—(తనలో) ఈలాటివి రెండుమూడు బొప్పిలు క  
కాని యీబాడ్యము వదలదు.

గంగి—కొంచెము సున్నం బెల్లం తీసకరానాండి పట్టేన  
నేంచుకు.

మదన—ఏడ్చినట్టేవుంది నీ సలహా. పట్టువేసికొని యి  
వెళ్ళగానే ఆవిడగారనుమానపడి బాధపెట్టేందుకా? అసలే శం  
ముండ నా పెల్లాము. ఆవలిస్తే ప్రేపులు లెక్కపెడుతుంది.

స్త్రీ—(తనలో) పెండ్లాము శంఖణిముండా, యీలాటిపన  
చేసే మహానుభావుడు పెద్దమనిషి కాబోలు! పోనీ, పెల్లాము  
చెప్పే యీమాత్రము భయముంటే చాలు.

గంగి—అమ్మగారు దగ్గట లేదుకదాయని మీయిష్టమొచ్చి నట్లు తిడుతున్నారా!

మదన—నేను తిట్టానా? అది పెంకిభడవలలో మొదటిరకం.

గంగి—సరే నొప్పి కొంచెం సద్దుకున్నదాండి. నెత్తురు రాలేదుకదాండి.

మదన—నెత్తురు రాలేదు. నొప్పికొంచెము సద్దుకున్నది. ఏదీ మంచము.

గంగి—తిన్నగా వెళ్ళండి.

మదన—(వెళ్ళి) అబ్బ! మంచముకోడు మోకాలికి తగిలించే నీయమ్మ కడుపుకాల. దీపం తెమ్మంటే తేవేమి?

గంగి—తిట్టకండి తెస్తాను.

(స్త్రీ)—(తనలో) ఇక్కడికి రెండుబాప్పలు కట్టినవి.

గంగి—కొంచెము తమాయించుకొని మంచంమీద కూర్చొని పిలవండి.

మదన—నొప్పి తమాయించింది. కూచున్నాను మంచంమీద. సుందరమ్మా! సుందరమ్మా! పలుక వేమి?

గంగి—నిద్రపట్టిం దేమోనండి.

మదన—అయితే మళ్ళీపిలుస్తాను సుందరమ్మా! (అని మీద చేయివైచి లేపును) ఇదేమిటే సుందరమ్మ సన్నంగా వుంటుందిగాదా! చెయ్యి లావుగావున్నదేమి?

గంగి—తమరు దూరంచుంచి చూచి సన్నంగా వున్నదనుకొన్నారాగాని అబ్బిడలా వేనండి.

మదన—ఏమిటేలా వంటావు?

గంగి—మీకు తెలియదండి! లావేనండి!

మదన—సుందరమ్మా! యితలో నిద్రపట్టిందా?

గంగి—నిద్రకాదేమోనండి! బెట్టుసరేమొ.

మదన—బెట్టుసరెందుకు? చల్లకువచ్చి ముంతదాచవచ్చునా?

గంగి—కాసులపేరు చేతిలో పడింది కాదని బెట్టుసరి. నమ  
యం దాటిపోతే తర్వాత మీరిస్థాగో యివ్వగో.

మదన—ఇదా నీసంజేహము. నేనేమిమాటదబ్బరమనిపినను  
కొన్నావాయేమి! ఇదిగో కాసులపేరు. ఇదిఅరకాసులపేరు నల్లజై  
అరకాసులున్నాయి. మూడునందల యాభె రూపాయలు కిమ్మత్తు.  
ఇదిగో! యీకాసులపేరువేసిగో! (అని చేతికిచ్చును)

స్త్రీ—(తనలో) ఎంతదక్కితే అంతేలాభం. (అని పుచ్చి  
కొని మెడలో వైచుకొనును)

మదన—సుందరమ్మా! బాగున్నదా కాసులపేరు?

స్త్రీ—ఊ!

మదన—ముంచునెలలో కంటే చేయించిపెడతాను. అట్టె  
నెలలో తోడాగొలుసులు చేయిస్తాను.

స్త్రీ—(తనలో) అబ్బ! సుందరమ్మంటే యీయనకు శరీరం  
పరవశమైపోతుంది. కొంపంతా దోచిపెట్టేట కనబడుతున్నాడు.

మదన—ఇప్పటికైనా మనసిచ్చి మాట్లాడవేమి? సిగ్గా బెట్టినా  
సరా భయమా యేమిటి?

గంగి—భయమే నంకి. అమ్మగారంటేఅబిడకు గడగడ.  
అమ్మగారి కీసంగ తేలాగైనా తెలుస్తుందేమో అని, తెలిస్తే పూజో  
వుండనీయకుండా కొడుతుందని యెంతో అంత భయపడుతున్నా  
రండి.

మదన—ఏలా తెలుస్తుంది మీఅమ్మగారికి? నే జెప్పనుకదా!  
నాగొంతుకకు నే వురేసుకొంటానాయేమిటి? సుందరమ్మవెళ్ళి చెప్పా  
కోదుగదా! అంతనిదుద్ధం లోకంలో వుంటుందా? ఇకెటువచ్చినా నీవు  
చెప్పాలి నోట్లో నూపుగింజ దాగనిముండవు అంతేనా సుందరమ్మా

స్త్రీ—ఊఁ !

మదన—ఇది బయలుపడిందంటే నీవే బయలుపెట్టావన్నమాట. ఇది మీయమ్మగారితోగాని, మత్తెవ్వరితోగాని అన్నావంటే నిన్ను చీనులచింతకు గట్టించి చిట్లనారకమ్మచీతివట్లు చీతి నీకోప్పు గొటిగించి యీవూరునుంచి సాగతోలేస్తాను.

గంగి—అమ్మనాయనో ! నేనెందుకు బయలు పెటతానండీ ! తమ అనుగ్రహం వుంటే రూపాయలిస్తారు. చీరలిస్తారు. యెక్కో యిదాల పేదముండాదాన్ని వన్ను కనిపెడతారు. యిరున్నీ చెన గొట్టుకొంటానా ? నాకూట్లో నేనే మన్నేసుకుంటానా ?

మదన—చెప్పకుండా దాచి యిలాగే సుందరమ్మను తీసుకొస్తూ పోతున్నావంటే సాలు కేలాగైనా పాతికరూపాయల సొమ్ము నీకు ముట్ట చెప్తాను.

గంగి—చిత్తము బాబయ్యా ! ఆలాగే వుంటాను.

మదన—అయితే యింక మీయమ్మగారివల్ల భయమేలక్కడ లేదు. ఒకవేళ అనుమానపడి మీయమ్మగారు సుందరమ్మ నేనున్నా అంటుందనుకో, అంటే తక్షణం నాతో చెప్పండి.

గంగి—చెప్పితే యేం జేస్తారు ?

మదన—ఏం జేస్తానా, నాకోపము నీ వెరుగుదువుకదా ! వీపు బద్దలకొట్టేస్తాను, నగలన్నీ లాక్కొంటాను, తలవెండ్రుకల వెధవ లాగున యింట్లో మూల కూర్చోపెడతాను. లేదా, పుట్టినింటికి తోలేస్తాను, నాకు కానివాళ్ళు నాకు లేనివాళ్లే.

స్త్రీ—(తనలో) ఆహా ! యేమిసాహసము. ఏమిపాడుషము. ఇవలెలవాళ్లే అంత చాతకానివాళ్ళు కాబోలు.

గంగి—తమ కోపము నే నెఱుగుచును.

మదన—నేను దాన్ని వదలివేసేసి కావలిస్తే మళ్ళీ పెళ్ళాడతాను. అది కట్టుపాగరుబోతన్నమాట నాకు తెలుసును. దానిగర్వము చేతనే నేనీలాగున పైవాళ్ళ స్నేహము చేస్తున్నాను. అది గయ్యాళి గంపయై ఉన్నగోడు చెడగొట్టుకుంటూంది. అందుకే దానికీమధ్య నేను నగలు చేయించడం మానివేశాను. ఇంకా నీకుభయమెందుకు ?

గంగి—ఈసర్వాయము భయపడనక్కఱ లేదమ్మా.

మదన—సుందరమ్మ ! విన్నావా నాప్రతిజ్ఞ.

స్త్రీ—ఊఁ !

మదన—లేచి కూర్చో !

గంగి—ఆబిడ కింకొక్క అనుమాన మున్నదండి.

మదన—అదేమిటో చెప్ప! ఉన్న అనుమానాలన్నీ యిప్పుడే తీర్చుకోవాలి.

గంగి—రెండు నెల్లో మూడు నెల్లో స్నేహితము చేసి వదలివేస్తూ రేమో, రెండువిధాలా చెడిపోయినదాన్నే అవుదును. శాశ్వతంగా వుంటానో లేదో తెలిసికోవాలని ఆబిడకుందండి.

మదన—ఆలాగున తెగేసి చెప్పరాదూ! అభిప్రాయమేమిటో, నేను స్నేహించేస్తే యానజ్జీనము చేసేవాడనేకాని రెండు నెలలుమూడు నెలలు చేసేవాడను గాను. నామాటంటే వేదాక్షరం. నేను నీ కోసం చిరకాలాన్నుంచి తపస్సు ధారపోస్తున్నాను. నిజంగా అన్నం తినడం లేదు. నీరు తాగడం లేదు. నిద్రపోవడం లేదు. కచ్చేరీపనితోచడం లేదు. సుందరమ్మంటే రంభ ఊర్వశీ మేనకల మించింది.

గంగి—అంత అన్నం దినకండా నిద్రపోకుండా వుండడమెందుకండీ! సుందరమ్మగారు మాఅమ్మగారికంటె యెక్కువ చక్కనివారా యేమిటి ?



మదన-మీయమ్మగారా! దాసీదానవగుటచేత లేనిపోనిదురభి  
మానం పెట్టుకొని పూసుకొని వస్తున్నావు. మీ యమ్మగారికిచక్కద  
నంకూడానా? ఆబిడకూచక్కదనానికీ నూరామడదూరం. చిన్న  
తనంలో నేనెఱుంగనపుడు నాకొక్క మద్దిరోలు తీసికొచ్చి కట్టిపెట్టి  
నాడు. మెంటాలమ్మలాగు వొడ్డూ పొడుగుంటేసరా! అందంచందం  
అక్కటలేదూ, ఆమొఖంచూస్తేనే అసహ్యం నాకు. పగలు చూస్తే  
రాత్రి కల్లోకి వస్తూంటుంది. పేడబొమ్మకు తగిలించినట్లు యిన్ని  
పగలు తగిలించుకోగానే సరా? సుందరమ్మనిలుచున్నచోట నిలుచు  
నేందుకైగా పనికిరాదు. సుందరమ్మ బంగారపుబొమ్మ. అందా  
నికిదోడు గుణాలు కూడ దిక్కుమాలినవికదా. దాన్ని చూస్తేఅంత  
కంతకు నాకు డోకొస్తుంది. నేను యింతకూ మంచివాడనుకనుక  
ఆదౌర్భాగ్యురాలితో యింతవఱకు కాలక్షేపం చేసుకొస్తున్నాను  
మరొకడైతే యీవాటికి దాన్ని లేవగొట్టి యింకొక దాన్ని పెళ్ళి  
చేసికొని యుండును.

గంగి-ఈమాటలు హాసమ్మగారువంటే యేమనుకొంటుందో?

మదన—మీఅమ్మగారు వింటుండగానే అంటాను. నాకేం  
భయమెందాయేమి? అట్టే పెంకితనం చేసిందంటే నెలకు నాలుగు  
రూపాయలు మనవర్తి యిచ్చి సాగనంపుతాను. సందేహాలుతీరి  
పోయినవా నీవి?

గంగి - అన్నీ తీరిపోయినాయండి !

మదన—గంగి! దీపం తీసుకరావే. కాసులపేరు వేసుకుంటే  
సుందరమ్మ మొగ మెంత కలకలలాడుతుందో చూస్తాను.

గంగి - యిప్పుడే పట్టుకొస్తా నుండండి. (అని వెళ్ళుచున్నది)

మదన—సుందరమ్మా! నీవెంత పిరికిదానవు. మాయాబిడ  
నిన్నేదో చేస్తుందని పిరికితనం పెట్టుకొన్నావా? అలాంటిభయమేమి

పడకు. నేనుండగా నీకేం భయములేదు. నీవే నాభార్యవు, నేనే నీ  
ర్తను. కావలిస్తే చేతిలో చేయివేస్తాను. ఏదీ నీచెయ్యి యిల్లాయీ  
(అని చేతిలో చేయి వైచును) నీవేదో యుత్తరీయం కప్పకొని ప  
కున్నావేమి. చలిగానున్నదా?

[అప్పుడు గంగి దీపము పట్టుకొని ప్రవేశించును]

మదన—ఏమే మీయమ్మగారు నిద్రపోతున్నారా?

గంగి—బాగా గుట్టుపట్టి నిద్రపోతున్నారండి!

మదన—ఈబిడ ముసుకు బిగతన్ని పడుకొన్నదేమే?

గంగి—యేమోనండి.

మదన—సుందరమ్మా! ముసుగుతీయి (అని యుత్తరీయం  
లాగును.

[స్త్రీ] (లేచి కూర్చుండును)

మదన—(క్రిశ్చిసడి మంచముమీదనుండి లేచి క్రిందనిలు  
బడి తొట్టుపాటుతో) గంగీ! గంగీ! యిదేమిట?

గంగి—నేనెఱుంగనండి బాబూ!

రుక్మి—ఇదేమిటని కంగారు పడకండి పాపము మీకు ప్రా  
ములో ప్రాణము సుందరమ్మ రాలేదు. కట్టుపొగరుబోతు. మెంట  
లమ్మ, తుంటరి, మద్దికోలు, అయిన రుక్మిణిబాయమ్మ మీయెదు  
వుండవలసి వచ్చింది. పుట్టింటికి పంపినాసరే, నెలకు నాలుగురూప  
యలు మననర్తి యిచ్చినాసరే, వీపుబద్దలు కొట్టినాసరే, మీచిత్తమ  
వచ్చినట్లు చేయండి! పాపము; పగలు చూస్తే రాత్రి కలలోకి వచ్చే  
భార్య విరగడై పోయింది కాదుకాబోలు.

మదన—చూడు! నావల్ల బుద్ధిపొరబాటాచ్చింది. నన్ను నల  
గురిలో అల్లరిచేయవదు. నాపరువు కాపాడవలె.

రుక్మి—సుందరమ్మను రాకుండాజేసినందుకు నన్నె మీర  
క్షమింపవలె. మిమ్మలిని క్షమించడానికి నే నెంతదాన్ని. మీరు మరె

వాళ్ళు, సర్వాధికారులు భార్యను చావగొట్టగలరు. వదలివేసి తిరిగి పెళ్ళాడగలరు. మనన\_ర్తి యిచ్చుగలరు. పనికిమాలిన ఆడదాన్ని నే నెంతదాన్ని.

మదన—ఈ గంగిముండ నాకొంపదీసింది. అయిందేమిటో అయింది. గతం నా\_స్తి. కాసులుపేరు నీకే దక్కిందికదా ! సొమ్ము సొమ్ములో వుంది.

రుక్మి—మొండివాళ్ళతో జవాబెవరు చెప్పగలరు ? గంగీ రావే వెళ్ళుదాము.

(అని పోవుచున్నారు.)

మదన—నేనుకూడా వస్తానుండండి ! అమ్మ ! యెంతపని చేసి నారురా ? ఆడవాళ్ళిద్దటూ కలిసి నాకు చక్కగా బుద్ధి చెప్పినారు)

(అని నిష్క్రమించును.)

— ౧ —

## గయ్యాళి గంగమ్మ ప్రహసనము

రంగము I

(అప్పుడు శోభనాద్రియు, జగన్నాథమున్ను ప్రవేశించుచున్నారు.)

శోభ—ఎంతకాలమయిందోయి నిన్ను జూచి ! నిజముగా నాప్రాణములు లేచివచ్చినవంటే నమ్ము. ఈరోజున నాకు పండుగగా ఉన్నది. నీవు మూయింట మూడుదినము లయినా ఉంటేనేగాని వీలు లేదు. మనమిద్దరము కలుసుకొని పదిసంవత్సరము లయినది. నాడు పుష్కరాలకు కోటిలింగాలదగ్గర కలుసుకొని ఒక అరగడియసేపు మాటాడి విడిపోయినాము. రెండుమూడుదినములు మనము కలిసియుండి

చిన్నప్పటి గొడవలు చెప్పకొని కులాసాగా కాలము గడుపుదామని నాకున్నది, అది నేడు సమకూరినది.

జగ—నిజముగా నాకుకూడా ఆలాగేయున్నది. ఎన్నిసారులు రావలె ననుకున్నా తీరుబడి లేదు. ఎప్పటికప్పుడే యేదోయొకపని. సంసారములో బద్ధతరువాత గిజగిజ తన్నుకొని కాలక్షేపముచేయవలసినదేకాని తీరుబడి యుండదు. పైగా మునుపటిరోజులు మునుపటి స్థితులు కావు.

శోభ—సరే ! దైవానుగ్రహమువల్ల మనయిద్దరి సంకల్పము నేటి కీడేరినది. అయితే నీవేమి పనిమీఁద వచ్చావు !

జగ—మా పెద్ద స్కూయికి వివాహసంబంధము వెతకడముకోస మొచ్చాను. మీ గ్రామములో ఎవరోపిల్ల వాఁడున్నాడని తెలిసినది. ఆపిల్లవాడిని చూచిపోదామని అతని స్థితిగతు లేమో కనుక్కొందామని వచ్చాను. ఈరోజులలో మనము వివాహములు చేయలేమోయి! కట్నాలు పిరిగిపోయినాయి. ఒక్క వివాహముతోనే కొంప గుండమై పోతుంది. పిల్లలు లేనివాళ్ళే అదృష్టవంతులు.

శోభ—పిల్లలు లేనందుకు నేను దుఃఖపడుచుంటే ఉన్నందుకు నీవు దుఃఖపడుచున్నావు. బాగున్నది లే.

జగ—ఏమిచేయనయ్యా! పిల్లలను చూచిచూచి యిల్లువాకిలి లేని నిర్భాగ్యుల కియ్యలేము. కొంచె మాస్థియున్నవాడి కియ్యవలెనంటే వాడు కొండెక్కి కూర్చుంటున్నాడు. తలిదండ్రులకు బాధ యింతా అంతా కాదు.

శోభ—సరే. సంబంధము విషయమై భోజనమైన తరువాత మాట్లాడుదాము. ఇప్పుడే బజారుకు వెళ్ళి వస్తాను.

జగ—సరే త్వరగా రా ! (అని చావడిలో కూర్చుండును.)

శోభ—ఒసే ! ఏమిచేస్తున్నావే ?

[అప్పుడు గంగమ్మ ప్రవేశించుచున్నది.]

గంగమ్మ—ఇదిగో! ఇప్పుడేలేచాను. ఇల్లలుక్కుంటున్నాను.

శోభ—నాలుగుగడియలు ప్రొద్దెక్కింది. ఇప్పుడు లేవడ మేమిటి, ఇల్లలుక్కోవడ మేమిటి.

గంగ—మాబాగుంది. నేను మీకుమల్లె తెల్ల వారుజామునే లేవలేను. నాకు పెందలాడె మెలకువరాదు. ఒకవేళ బలవంతాన పెందలాడె లేచినా నావాళ్ళు బారకింపుగా వుంటుంది. ఆరోజంతా తలనొప్పివస్తుంది. ఒంటికత్తెను. చాకిరిచేయలేక చస్తున్నాను. మైగా దిక్కుమాలినవాళ్ళు చుట్టాలు, పక్కాలు, వాళ్ళసొమ్మంతా దాచ బెట్టినట్లు వస్తారు తినడానికి! మీరు డబ్బు తేగలరేమో కాని నేను చాకిరి చేయలేనుసుమండి!

శోభ—సరే సరే, గట్టిగా అరవకు. ఈరోజున నాన్నేహి తుడో కాయసవచ్చాడు. అతడు నాకు ప్రాణన్నేహితుడు, అతడు నేను చిన్నప్పు యొక మంచముమీద పండుకున్నాము ఒక కంచ ములో తిన్నాము. అతనిని చూచి సదేళ్ళయినది. అతడు చాలా స్థితిపరుడు. మనము వెయ్యివిధాల ప్రార్థించినా వచ్చేవాడుకాదు. రాక రాక వచ్చినందుకు అతనిని మనము చాలా గౌరవము చేసి పంపాలి.

గంగ—ఏమిగౌరవము చేయవలెనంటారు! ప్రొద్దున్నే లేవ గానే దిక్కుమాలినపిల్లి నా కెదురుగుండావచ్చింది. అప్పుడేఅను కున్నాను. నాకేదో యీవాళ కష్టముందని, అనుకొన్నట్లే జరిగినది.

శోభ—నీ కేమికష్ట ముంది. ఈపూటకు మామూలుగానే వంట చెయ్యి. రాత్రి కేదయినా పిండివంట చేదాము. ఏమిపిండి వంటచేస్తే బాగా వుంటుంది?

గంగ—ఏమో—ఏమిచేస్తే బాగుంటుందో మీరే ఆలోచించు కోండి. నేను పిండివంట చేయలేను. నాకేవేళ తల పోటుగానున్నది.

శోభ — సరే పోనీ మామూలువంట చేయి. రాత్రికి మాబం గారమ్మను తీసుకొనివచ్చి పిండివంటచేయిస్తాను. నాపినతల్లి కూతు రై నందుకు నా కీమాత్రము నాయము చేయకపోదు. ఇతడు మాడు రోజులుంటాడు. ఈ మాడురోజులు నీమామూలు కోసము, చిరాకు మాని కొంచెము మెల్లిగా మాట్లాడి అతనిని గౌరవము చేసి నాకు మాట దక్కించు. ఉత్తప్పుడెన్ననుకొన్న బాధలేదు. క్రొత్తవాళ్ళు వచ్చినప్పుడు కొంచెము బాగ్ తగా వుండాలి.

గంగ — నాకెందుకు. నేను నోరెత్తిను. చచ్చినపీనుగులా గుంటాను. నేను బ్రతికుండడమే మీకు బాధలాగుంది. ఆ దేముడికి నా మీద దయ రాలేదు.

శోభ — నిన్నేమన్నానని నీవు వినుకుంటావు. నీ కెప్పటికి తెలివిరాలేదు. ఇదిగో నేను బజారుకు వెళ్ళుచున్నాను. రాత్రికి కీరాన్నము పూరీలు చేయించవలెను. సగ్గుబియ్యము గోధుమపిండి బీడిపప్పు ద్రాక్షపండ్లు తెస్తాను. ఈలోపుగా నీవు మడికట్టుకొని త్వరగా వంట చేయి పాపము అతిడికి రాత్రికూడా భోజనములేదట ఇదిగో నేను వెళ్ళుచున్నాను. (అని నిష్క్రమించును).

గంగ — (తనలో) పిండివంటగాదు పిడకవంటచేస్తా. ఈసింగ న్నెవచోవచ్చాడట, మూడుదినములుంటాడట, ఈయనకుపిండివంటలు పరమాన్నము కావాలట. ఎవడుచేయగలడు వెట్టిచాకిరి. ఈమధ్య మాపినతల్లి దానిమగడు మాయుంటికి చుట్టరికానికివస్తే పిండివంట చేయుమని నేనెన్నివిధాలో పోరినా చేయొద్దన్నారు. పునిస్త్రీవడుచుకి ఒకరూపాయవీర పెట్టమంటె వెట్టినారుకాదు. నావాళ్ళకంటె ఈయనకు గౌరవములేనప్పుడు ఈయనవాళ్ళకంటె నా కెందుకుండాలిగౌరవము? ఈయన బజారునుంచి వచ్చేలోపుగా ఈకొత్తస్నేతుని జేదేవరాయని లేవగొట్టుతాను. అదుగో! పండుకోతిలాగ చాపల్లో కూరుచున్నాడు.

తివానిదగ్గర. చేసిపెట్టితే పిండివంటలు పొట్ట బద్దలయ్యేటట్టు తినాలనుకొన్నాడుకాబోలు. ఈయన్ను లేపకోట్టెందు కేమియుపాయము? (అని అటోచించుచున్నది) సరే! ఈపన్నాగము పన్ని చూస్తాను. ఇదిపనిచేయకపోతే మరొకటి చేయవచ్చును. ఇప్పుడు నాకు తోచిన ఉపాయము సాగినట్లయినా వీడేకాదు. మరెవడైనా జన్మజన్మాలకు నాకొంప కెక్కడు నూకాలమ్మా తల్లీ! నాకోరిక తీర్చితివా నీకుచచ్చి నై వేద్యము పెడతాను. ఇంకాచేతిలోడబ్బుంటు చిన్నకోడిల్లనుకూడాయితాను. (అని దండము పెట్టి సన్నికల్లుపొత్తము తెచ్చి పడమటింటి గుమ్మముప్రక్క గూర్చుండి పాటపాడుచు వాటికి పసుపు కుంకుమ పెట్టుచుండును.)

(జగన్నాథము వచ్చిచూచి)

జగ — (తనలో) ఏమిటిది! ఇప్పుడురమారమిజాముప్రొద్దెక్కినది. ఈబిడ వంటచేయుకుండా సన్నికంటికిపొత్తమునకు పసుపుకుంకాలద్దుచు కూర్చున్నది. వంటచేయుటకు వీరింటిలోయెవరై నాడిన్నారాయేమి? అదట్లుండగా ఈబిడ నాకెదురుగాకూర్చున్నది. నేనుకొత్తవాడను. ఇదివరకు పరిచయములేదు. అటువంటప్పుడు సందేహములేకుండా ఈబిడ నాకెదురుగా కూర్చోవడం చాలాఆశ్చర్యముగానున్నది. ఈబిడేమైనా పూజచేయునాయేమిటి; ఆపూజేమిటో అడిగితెలిసికొందునా? పరిచయము లేనిమగవారి నే పలుకరించుట బాగుండదు. అందులోఆడువారినిపలుకరించుట బొత్తిగాబాగుండదు. అయినప్పటికి అదేమో తెలుసుకొందా మని నాకు మిక్కిలి యాత్రముగానున్నది. అడిగిచూచెదను.

గంగ — నారాయణ నారాయణ ఏమిచేతును దైవమా! నామాట సాగదు.

జగ--(తనలో) ఈబిడేదో విచారపడుచున్నట్లున్నది, ఈమాట లవల్ల నాయాత్రము మరింత హెచ్చిపోతున్నది. ఇక అడగకమానను (ప్ర)కాశముగా) ఏమిటమ్మా! మీరేదో విచారపడుచున్నట్లున్నారు వైగా సన్నికల్లు పాత్రమునకుకుంకుమ పసపురాచి అలంకరిస్తున్నారు. అదెందుకు? ఏదైనా పూజాఏమిటి మీయింట్లో,

గంగ—నాయనా! ఈసంగతి మీరడుగగూడదు, నేను చెప్ప గూడదు,

జగ—(తనలో) ఏమిది! అడుగగూడదు. చెప్పగూడదంటు న్నది. ఈ పరమరహస్య మేమిటి చెప్పుమా? ఇది తెలుసుకొని తీర వలెను. (ప్రకాశముగా) అమ్మా! నేనెంతో ఆత్రముతో అడిగినానని మీరు కోపగించుకొనక ఇదెందుకో చెప్పవలెనని కోరుచున్నాను.

గంగ—నామాటవిని నన్ను ఊమించి వదలిపెట్టండి. నా పా పము ఈలాగున బద్ధలై పోయింది. మనసులో ఇష్టము లేకపోయినా చేతితో చేయిస్తున్నది.

జగ—(భయముతో తనలో) ఈ మాటలు మరీచిత్రముగా నున్నవి. నాకెంతమాత్రము తోచడములేదు. మనస్సు పరిపరివిధాల పోతున్నది. (ప్రకాశముగా) గంగమ్మగారూ! ఈసంగతేమిటో నాకు చెప్పకపోతే పిచ్చి అయిపోతుంది. కాబట్టి నన్ను ఊమించి చెప్పవలెను.

గంగ—నాయనా! చెప్పవలెననే నాకూ మనస్సులోనున్నది ఈరహస్యము చెప్పి తే పెనిమిటికి ద్రోహము చేసినదాననోతాను. చెప్పకపోతే బ్రహ్మహత్యదోష మొస్తుంది. అనేతటపటాయిస్తున్నాను. ఈ రెంటిలో చెప్పడమే మంచిదని నాకుతోచినది. గనుక చెప్పు చున్నాను. వినండి! మావారు అమ్మవారిపూజ చేస్తారు. అది చాలా కాలమునుంచి చేస్తున్నారు. ఆ అమ్మవారు నరబలిహుని కోరినది ఏలాంటి మనిషి. కావాలంటే పచ్చగాదబ్బపండులా గుండపలే నల్లబ్బెయ్యెండ్లు



లోపుగా నుండవలె. మంచిబ్రాహ్మణుడై యుండవలె. వేదము చదువు కొన్నవాడై యుండవలె. ఆలాటి బ్రాహ్మణుడు ఎంత వెదకినా దొరక లేడు. నేటికాలానికి అటువంటి లక్షణాలు కలవారు మీరు దొరికినారు. అందు చేత మీమ్మలను దేవతకు మావారు బలివేయ దలచుకొన్నారు. ఈ పాత్రంతో తలకాయపగలగొట్టి చంపి అమ్మవారికి నైవేద్యం పెట్టుతారు ఆయన పిండివంటపస్తువులకై బజారుకు వెళ్ళినారు. ఈలోపుగా పాత్రానికి సన్నికల్లుకు పసుపుకుంకుమ పెట్టుమని చెప్పి వెళ్ళినారు. మీనంటి మహానుభావుని ఈలాగు చేస్తారని నేను మనస్సులో ఎంతో దుఃఖ పడుతూ పెనిమిటి ఆజ్ఞ మీరకూడదని విధిలేక యీపనిచేస్తున్నాను. నిజము చెప్పినాను. నే నేగతికి పోయినా సరే.

జగ—(భయముతో వడికి) అన్నా! అన్నా! వీడెంత దుర్మార్గుడు. కల్లబొల్లి ప్రేమచూపించి తీయనిమాటలు చెప్పి నా ప్రాణాలు పుచ్చుకో దలచుకొన్నాడా? అందుకా పిండివంటలు. మాతల్లీ! నీవు భూదేవతవు. మహాపత్నివతవు, నీ వుండబట్టి వానలు కురుస్తున్నవి. పంటలు పండుతున్నవి. పెనిమిటియాజ్ఞ మీరిసందుకునరకమునచ్చినను సరే యని నిజము చెప్పిన తల్లివి నీవు. నా ప్రాణము రక్షించు. త్వరగా దారిచూపించు పారిపోయెదను. నాకు కూతురుపుట్టితే నీపేరు పెట్టుకుంటాను. ఇంకొకజన్మానికి నీకడుపున కొడుకునై పుడుతాను. నా చర్మము కోసి చెప్పలు కుట్టించినా నీయుగము తీరదు మాతల్లీ! మాతల్లీ! దారిచూపించు వెడుతాను.

గంగ—నాయనా! దొడ్డిదారిని వెళ్ళు. అదిగో! దొడ్డితలుపు. సిద్ధిదారిని మీరు వెళ్ళితే ఆయన త్రోవలోకనుపడి వెళ్ళనియ్యక తిరిగి లాక్కొని వస్తారు.

జగ—మంచిదమ్మా! ఆలాగే చేస్తాను. (అని పరుగెత్తును.

గంగ—(తనలో) చిట్టమైన పిరికిమందు పెట్టినాను. వే  
హ్మడు తిరిగిచూడకుండా పరుగెత్తుచున్నాడు. నాడపాయము  
పారినది. నూకాలమ్మతల్లికి నామీద చాలదయ. నే నేంతల  
యీలాగే ఆశల్లి చల్లనిచూపులు చూచి నెరవేర్చుతూంది.  
నుంచి సగ్గుబియ్యము ద్రాక్షపండ్లు గోధుమపిండి జీడిపప్పు  
హాయిగాపూటకొక్కపిండివంటచొప్పున చేసికొని నేనేతింటాను  
మావారొస్తున్నారు. రెండుమూడు బుట్టలుకూలి దాని నెత్తిమీ  
పాపము సరకులు తెప్పిస్తున్నారు స్నేహితుడు వెల్లాడనగా  
యనగుండెలలో రాయి పడుతుంది.

[అప్పుడు శోభనాది ప్రవేశించును.]

శోభ—ఒసే! ఇవిగో సరకులు తెచ్చినాను. ఇంకా  
న్నా వేమిటి మడికట్టుకోకుండాను? పొద్దెక్కింది. లే. ఏడిమాస్తే  
జేడీ? ఎవరితోనైనా మాట్లాడడానికి పూల్లోకి వెల్లాడా యే

గంగ—(బుగ్గని చెయిపెట్టుకొని) శహబాసు. మీస్తే  
జేమిస్తేహితుడండి. ఇంతవికారిపు చాదస్తపుమనిషిని నే నే!  
చూడలేదు.

శోభ—ఏమి! ఏమి! చేసినా జేమిటి? అతడుచాలామంచి

గంగ—మంచివాడే పాపము. చాదస్తము. నేను ఈ  
టికి పనుపు కుంకుమ పెట్టుకుంటుంటే నాదగ్గరకువచ్చి ఈ రెం  
కిమన్నాడు. ఏమిటో పిండివంటలు చేసుకుంటున్నాముగదా అ  
కి నైవేద్యము పెట్టుకుందామని యీపని మొదలు పెట్టాను. ఆం  
వచ్చి నన్నడిగాడు. పరాయిమగవాడునచ్చినన్న పలుకరించి  
నావాళ్ళు తందరెత్తింది భయపడుతూ ఇదిఅమ్మవారండి కుల  
పుట్టింటివా రిచ్చారు. ఇది యివ్వడానికి ఏలులేదన్నాను. దా  
నామీదకోపమువచ్చింది. వచ్చి ఛీ! మీయింట్లో! భోజనము చే

ఇటువంటి పాడుకొంపన్నమాట నాకు తెలియలేదు, అని పారిపోయి నాడండీ. పాసము పట్టెడన్నమైనా మనయింట్లో తినకుండా బ్రాహ్మణు రెండుజాములవేళ వెళ్ళిపోతున్నాడని నాకెంతో విచారముగా నున్నది. ఎంతబతిమాలుకొన్నాను. చివరకీ రాళ్ళిస్తానన్నాను. ఎన్ని అన్నా తిక్కతిరిగింది కాదు. మీరేమంటారో యని నా ప్రాణం చచ్చిపోయినట్టుంది.

శోభ—అయ్యయ్యో! ఎంత వెట్టివాడవురా నాయనా నన్న డిగితే నేను యిప్పించకపోదునా యీరాళ్ళు? నీ వెంత తెలివితక్కువ దానవే! రాకరాక నా స్నేహితుడు వచ్చి వెనవరాళ్ళు రెండురాళ్ళడిగితే అంతచూత్ర మివ్వకూడదు. ఇంతలోకియివ్వ ననాలనా. నీ తెలివి అలాగే తెల్లవారింది. ఇంతకు ఆ పాత్రమీలాగియ్యి. ఇది పట్టుకొని వాడివెనకాలె పరుగెత్తుకొనివెళ్ళి యిదిచ్చి బ్రతిమాలి తీసికొని వస్తాను. (అని పాత్రముపుచ్చుకొని పరుగెత్తుకొని వెళ్ళుచు)

“ఓయి జగన్నాథం జగన్నాథం ఇదిగో పాత్రము. ఇదిగో ఇదిగో రా రా పారిపోకు పారిపోకు.”

జగ—(తిరిగిచూచి గుండె బాదుకొని) ఆ దుర్మార్గుడా ఆ యిల్లాలిధర్మచూ యని నే నేలాగో యొకలాగు ప్రాణాలు దక్కించుకొని బయటపడి పోతుంటే దారిలో పట్టుకొని నన్ను కడతేర్చవలె నని పాత్రముపుచ్చుకొని తరుముకువస్తున్నావా? నేను నీకు దొరికే వాడనుకాను. పిక్కబలములో నా ప్రజ్ఞ నీకు లేదు. చచ్చిన గేదె దూడవలె నీవు లావుగా నున్నావుగనుక నీవు పరుగెత్తలేవు. నేను సలాకు లాగున్నానుగనుక నేను పరుగెత్తిపోగలను. (అనిపరుగెత్తును)

శోభ—(తనలో) అమ్మయ్య నా కాయాసము వస్తున్నది. ఇంక నే పరుగెత్తలేను. పాత్ర మిస్తానురా బాబూ అని నేను బతిమాలుతూ పరుగెత్తుతున్నా మొదట యివ్వలేదనే కోపముతో వద్దని

పరుగెత్తుచున్నాడు. నే నేమిచెయ్యను. ఇంతకు నా భార్య తెలివి తక్కువమనిపి కనుక వచ్చిన స్నేహితుడు వెళ్ళిపోయినాడు. కాక పోయిన పాత్రమిమ్మని అడిగిన నిర్భాగ్యుడు వీడేమి తెలివిగలవాడు. ఇటువంటి నిర్భాగ్యులు స్నేహితుల నింటికి రానియ్యడము నాదే లోపము. పోనీ! పోతేపోయినాడు. (అని నిష్క్రమించును.)

—r—

## ఆ త్మ గౌ ర వ ప్ర హ స న ము

[భోగరాజుగారు సుందరమ్మ ప్రవేశించుచున్నారు]

భోగ—ఒసే ఈరోజునరాత్రి మనయింటికి మురళీధర రావు గారు విందుకు వస్తాడు.

సుంద—మురళీధర రావుగా రెవరు?

భోగ—మురళీధర రావుగారి నే యెఱుగవు. చాలాకృత్యంగా మన్నదే. ఆయన హైదరాబాదులో మన్నబుదారు.

సుంద—మునసబుదారేమిటి, తాళాదారు. మిరాశీదారు అని విన్నాను. కాని మనసబుదారని యెన్నడు వినలేదు.

భోగ—వంటయింట్లో పోయ్యిదగ్గర కూర్చుండుదానికి నీకేమి తెలుస్తాయి యిటువంటి సంగతులు హైదరాబాదు నవాబుగారు ఎవరియందై గదయగలిగి యున్నట్టయితే, వారికి నూరు, రెండువందలు, మూడువందలు వెయ్యి యీలాగున సామ్యిస్తారు, వారుద్యోగము చేయనక్కఱలేదు. ఇల్లు కదలనక్కఱలేదు. ఊరికే జీతం యింటికి పంపిస్తారు. ఈ మురళీధర రావుగారికి నెలకు నాలుగువందలు మన్నబు వస్తుంది.

సుంద—అలాగా! అయితే యీయనను మీరెక్కడెఱుగుదురు?

భోగ — నేను చెన్నపట్నంలో స్త్రీ డరికి చదువుచున్న కాలములో ఆయనకూడ అక్కడకు వచ్చి స్త్రీ డరి చదివినారు. అప్పుడు మాయిద్దరికి స్నేహమైనది, పాపమాయనకు కొన్ని చిక్కులు సంభవించుటచేత స్త్రీ డరిపరీక్ష ప్యాసు గాలేకపోయినాడు. ఆయనయిప్పుడు గోదావరిస్నానమునకు వచ్చుచున్నాడు. నాపేర వ్రాసినారు.

సుంద — అయితే వారెందఱు వస్తారు. ఎన్నాళ్ళుంటారు ?

భోగ — వారు కుటుంబముతో నౌకర్లతో చాకర్లతో వస్తారు. వారు సత్రములో బస చేస్తారు. రేపురాత్రిమట్టుకు మనయింటికి వారి దంపతులను విందుకు పిలుద్దాము.

సుంద — వారు బాగా సంపన్నులు కాబోలు.

భోగ — సంపన్ను లని మెల్లగా నంటున్నావా? వాళ్ళు గొప్పైశ్వర్యము వాళ్ళమేడ లంకంతున్నది. ఆవిడకుపాతికివేలరూపాయల నగ లున్నాయి. మనము కాపుర మున్న యీ యద్దెకొంప వాళ్ళగుఱ్ఱాలసాలంత లేదు.

సుంద — ఆలాగైతే పెద్దస్త్రీ డరుగారిభార్యనంటూ యేమివస్తువులు లేకుండా మూసివాయనపు పేరంటాలులాగ ఆవిడయెనుర నుంచోనా! ఆవిడ మొగముచూడడానికే నాకు సిగ్గు వేస్తూంది.

భోగ — సిగ్గేమిటి; సింగినాదం. మనకున్నవస్తువు లేమిటో పెట్టుకుంటాము.

సుంద — ఉన్న వేమున్నాయి తడవలాగ మెళ్ళో కంఠిడింది. నానుపో చొకటుంది. ఎటువచ్చి పట్టెడొక టుంది.

భోగ — వడ్డాణముమాట మఱచిపోయినావా ?

సుంద — సరి యేనాడో నేను కాపరానికివచ్చినకొత్తలో యిరవయి కాసులు పెట్టిచేయించినారు. ఈనాటివడ్డాణాలలాగ పటకాలా. మువ్వలా.

భోగ—ఏదో వొక టున్నదికదా, కాలముగడుపుకొందుకు. ఆమెయెదుట దీపపు స్తంభములాగున నిన్ను నుంచోపెట్టలేదు. ఉన్నంతలో డబ్బు కర్చు పెట్టినీకునగలుచేయించేను. నీకు నగలుచేయించడం కోసమేకాదూ మా చెల్లెళ్ళను పురుళ్ళకైనా తీసుకొనిరావడం లేదు. మాఅమ్మా మానాన్నా కాశీయాత్ర వెడతానంటే డబ్బు లేదు పొమ్మని నీకు కంఠి చేయించాను. ఈ నగలుచాలు. చీరలు నీకు మంచివే ఉన్నాయి. దక్షిణాదిచీరలు రెండున్నాయి. పట్టుచీ రొక టుంది.

సుంద—ఎన్ని నగలు లేస్తురూ. చెప్పకుంటే సిగ్గు.

భోగ—అయితే యేమంటావు యిప్పుడు నీవు.

సుంద—బంగారువారింటికి వెళ్ళి కట్టుకాసులపేరు మొహగీలు పేరు తెచ్చుకుంటాను. ఆవిడ వజ్రాలదుద్దులుగూడ తెచ్చుకుంటాను. ఆవిడమువ్వలవడ్డాణము తెచ్చుకుంటాను. కట్టువంగీలుకూడ పెట్టి కుంటాను. అప్పుడు మన గౌరవానికి తగ్గటంటుంది.

భోగ—సరే సీయిష్టమువచ్చినది తెచ్చుకో. పారేయడము మాత్రము పారేయకు.

సుంద—పారేయను కాని వంటేమి చెయ్యమన్నాడు

భోగ—పూరి లాడు పేజీ దూదిపేడా చేయాలి. అన్న మాటే తినరువారు. గోధుమరొట్టెలు తింటారు.

సుంద—ఈపేజీలు పేడలు ఎవరు చెయ్యగలరు. మన మా మూలుకూరలు తింటారా.

భోగ—మామూలుకూర లంటే తోటకూర బచ్చలికూర వండాలనుకుంటున్నా వాయేమిటి? నీపెసరపచ్చళ్లు కందిపచ్చళ్ళు వారు తినేవారుకారు. వారంతా తీసి గోధుమ తింటారు.

సుంద—ఆరొట్టెలు పిట్టలు నేను చెయ్యలేను, ఎవరినైనా పట్టబ్రాహ్మణినిపిలిపించండి కావలసినకూరలునారలు వాడొండు తాడు

మన దేశపువ్యాఖ్యైతే నేనెల్లాగైనా తంటాలు పడి యే బెండకాయో వండి పెడుదును. మన దేశం మన గొడవా కాదెను.

భోగ — వారి తిండి యేలా గుంటుందనుకున్నా వేమిటి. మన తిండి చచ్చుతిండి, వారింటికి భోజనానికివెళ్ళితే విస్తరి వరహా చేస్తుంది. వాళ్ళల్లా తింటారు. ఒకరి కాలా పెడతాడు. సరే నీవు చేయలే నన్నావు కనుక గణేశంగాణ్ణి పిలిపిస్తాను.

సుంద — సరే పిలిపించండి కాని మన చాకలాణ్ణి పంపించి ఆవీధి నెక్కడో అత్తరుసాహేబు లున్నారట పది పదిహేనుతులాలు సంపంగిమూనైనా సరే అగరుమూనైనా సరే తెప్పించండి. ఒక పది అగరువత్తులకట్టలు తెప్పించండి ఒక పది అగరువుండలు తెప్పించండి.

భోగ — ఇవన్నీ యెందుకు.

సుంద — ఎందు కంటా రేమిటి. అటువంటివాళ్ళోచ్చేటప్పటికి గుమగుమలాడుతూవుండక మెతక్కంపుకొట్టుకుంటూ వుండమన్నారా యేమిటి.

భోగ — సరే నీ యిష్టము. కావలసిన వేమిటో తెప్పించుకో రూపాయ లిస్తాను. ఇల్లువాకిలి శుభ్రముగా తుడిపించు. బూజు దులిపించు. పంటలుగారింటికి పంపించి రెండు మంచులంపులు తెప్పించు.

సుంద — ఆలాగే తెప్పిస్తాను. కాని మీతో ఒకసంగతిచెప్పాలి మన యింటికి దిప్పిపడతల్లాగ మీ యమ్మా మీ నాన్నా వున్నారు. లక్ష్మీదేవిలాగా విష్ణుమూర్తిలాగా ఆ దంపతు లిద్దరు మన యింటికి వస్తే కొరివి దయ్యాలులాగ వీళ్ళిద్దరు సిద్ధము. అత్తగారు మామగారు అని చెప్పకుంటే నాకుసిగ్గు అమ్మా నాయనా అని చెప్పకుంటే మీకు సిగ్గు. వారున్న కాళ్ళేపూ వీరిద్దరు కనబడకుండావుంటే బాగుండును. కోడలుదాన్ని గనుక నేను గిట్టక చెప్పాననుకుంటారేమో కాని మీ యమ్మ మాట లన్నీ లేకీ గూటలు. పనులన్నీ లేకీ పనులు. చూసి వాయసము ముత్తైదులాగ వాకిట్లోనుంచుంటే యేం బాగుంటుందానిక.

ఇక మీనాన్నగారు చూస్తే వంటినిండా బూడిదపూసికొని అంగోస్త్రం మొకటికట్టుకొని కొల్లాయిగుడ్డికటి మీదవేసికొని పొడుముపీలుస్తూ పీనుగుల మల్లయ్యలాగ వీధరుగుమీద గూర్చుంటారు. మీ రెంతో నుంచివారుగనుక ఈలాటి నిర్భాగ్యపుత్రులంద్రులనుభరిస్తూవున్నారు కాని మరొకరైతే ఈపాటికి వెళ్ళగొట్టుదురు. మీయమ్మ పగలు చూస్తే రాత్రికల్లోకొస్తుంది. అమ్మవారు శివాడేదానిలాగ మొగము నిండాపసుపురాసికొని అర్ధశాకాసెడుకుంకముబొట్టుకొని కూర్చుంటే దయ్యమో భూతమో అని పిల్లలు జడుసుకుంటున్నారు రోజూను. చూస్తే అమ్మతల్లిని చూచినట్లుంటుంది. అబ్బా ? యీపీడొదిలింది కాదమ్మా.

భోగ—నిజమే యేమిచేయను. ఈ దిక్కుచూలినముండా యీ దిక్కుచూలిన ముండాకొడుకు అందరాయువు బోసికొని బ్రతి కున్నారు వీళ్ళు చచ్చిపోవరుగదా ! చచ్చిపోతే పెళ్ళిమంటూ చిన వారాలు చేద్దును వాడిమొగం మండా బ్రహ్మదేవుడు మరచిపోయి నాడు కాబోలు వీళ్ళని. ఇంతమందికి కలరావస్తుంది. వీళ్ళకై నా కలరారాదు. నువ్వుచెప్పినట్లు వీళ్ళు యింటికి దిప్పిపడతలే. వీళ్ళెక్కడంటే అక్కడ దరిద్రము. వీళ్ళన్నకడుపుకాలా వీళ్ళమూలాన్నే నాకు నెలకు నందరూపామలకంటే యెక్కువ దొరకవు. మా ముసిలి ముండాకొడుకు నోరిప్పి మాట్లాడితే తుంపర లెదటివాడి మొగంనిండా పడతాయి. అస్తమానం నోటమ్మట చొంగ. నల్లమందుకు డబ్బులు తెమ్మని జామిపళ్ళు తెమ్మని సీతాఫలంపండ్లు తెమ్మని కట్టముండా కొడుకు లాగ పీక్కు తింటాడు.

సుంద—సరి మీ రాయనమాటే చూశారు. మీ యమ్మ మాటెటుంగరు. అస్తమానం అరిసె లొండుకుందామని, మినపరొట్టె కాల్చి పెట్టుచుని పిండిచేయుమని అట్లొండుమని వీల్చి పిండెడుతుంది. ఏదోనో కట అస్తమానంనోట్లో అడుతూవుండాలి. ముసిలిదదవునా! అదేమి



తిండ్లో అదేమిటోక మోకాని యెంత పెట్టినా చాలదు. అమ్మవారికి కుంభము తోడినట్లు తోడాలి విస్తరించుకొని కడుపునకు తింటే ఆడే పించకూడదు. కాని పట్టెడుకూక, పట్టెడుపప్పు, నెయ్యి, జుట్టు కోసడమే. కంచంనిండా చిక్కని మజ్జిగ పోయించుకొని గడగడ తాగేస్తుంది. అది కడుపోకాలవోనుడుగో నాకు తెలియదు అంత బాబాకరముంటే అసహ్యమునుచూ.

భోగ—అరిసెలుచేసి అట్లాండి యీ మసలిముండకు పెట్టి నా కొంపంతా గుల్ల చేస్తూన్నావు నీవు. అడిగినవల్లా పెడతారా. ఎన్ని పెట్టినా ఆ జిహ్వాచాపల మణగదు.

సుంద—పెట్టకపోతే నా పరువుంటుందా గుడ్లుపీకుతుంది పూరందటితోను చెప్పినస్తుంది. ఎంతమందున్నా సరేమర్యాదలేకుండా మాట్లాడుతుంది పదిమందిలోను యి. కూతకాదు ఆకూతగాదు. తనకుకట్టుకుందుకుగుడ్డలిన్వలేదట. ఏమైనా చేసి పెట్టడము లేదట. తానుకష్టపడి నీళ్ళబిందెలుమోసి అందజేయిండ్లలోను చాకిరీలుచేసి మీకుచదువు చెప్పించిందట మీరెప్పుడో వారాలుచేసుకున్నారట. ఆ మాటలు విన్నప్పుడునాకు శిరచ్ఛేదమైనట్లున్నది. నేను కలకల్లా డుతూచుహలక్ష్మీలాగ నగలు పెట్టుకొని పేరంటానికి వెడితే పింగళారిపేకిలాగ నాతోగూడా తాను సిద్ధమవుచున్నది, వచ్చింది నోరు మూసికొని పూరుకోవచ్చునా ఊరుకోదు. ఊరుకోక అక్కడమ్మలక్కలకు నన్ను చూపించి యిదిగోనమ్మ నాకోడలు మీరంతా చద్దన్న మెట్టి వేడన్న మెట్టి బట్టిచ్చి పాతిచ్చి జీతం చందాయిచ్చి చదువు చెప్పించి బాగుచేశారు గనుక మావాడింతబాగుపడ్డాడమ్మా నెలకు నూరురూపాయిలు తెచ్చుకుంటూన్నాడని కూస్తుంది అట్లాటప్పుడు నాకు చచ్చిపోయినట్లుంటుంది. అప్పుడు బండకత్తిపెట్టి

నాలిక తెగ్గొయ్యాలని వుంటుంది. నాకు అత్తగారైతే అయింది కాని తనకి తోచకపోతే వాకరు చెప్పితే వినవద్దు. అంత మొండితనమేమిటమ్మ అంతదిక్కుమాలినబుద్ధులూ.

భోగ—నిజంగా ఆలాగంటూందా ప్రతిచోటాను. ఈముండ చచ్చిపోతేనేకాని మనకీపూళ్ళో మర్యాదదక్కదు. వారాలుచేసి కొన్నాను నేను ఈ పరువుతక్కువ వెధవమూలాన్నే నాకీవారాలొచ్చాయి ఎప్పుడో చిన్నప్పుడు జరిగిన సంగతులు ఊరంతా మరచిపోతుంటే యీ యనకతవసిముండ వెళ్ళి మల్లికెలుకు తూంటుంది ఈ పర్యాయము పదిమందిలో యిటువంటిమాటలంటే యింటికి వచ్చిన తరువాత గరిటెకాల్చి వాతలుపెట్టు. పాతవాళ్ళ మాట యెల్లాగున్నామా కొత్తకారు స్త్రీడద్దు వుద్యోగస్తులు నాకోట్లు నాబూట్లు నాజరీ కండువాలు నాగుట్టపుబండిచూచి నేనాగర్భశ్రీమంతుడ ననుకుంటున్నారు ఈముండ నన్ను యేలి నాటిశనిలాగ పట్టు కొని వదలడం లేదు సరే యిప్పుడేమిచేదామంటావు!

సుంద—చేసేదేముంది ఈ వేశరాత్రివాళ్ళువచ్చినప్పుడు వీరిద్దరిని కనబడనద్దని గట్టిగా చెప్పండి వారు భోజనముచేసి వెళ్ళినతరువాత భోజనము చెయ్యమనండి.

భోగ—సరే ఆ ముసలిముండతో నీవు చెప్పు ఈ ముసలాడితో నేను చెప్పుతాను ఏడీ చాకలి కుట్టాడు!

ఓరీ పేరిగా. ఆ ముసలాయనిల్లాపిలూ

[అప్పుడు తండ్రియైన నారపరాజు ప్రవేశించుచున్నాడు]

నార—(తనలో) ఎందుకునాయనా మావాడింత దయతో కబురంపించాడు? మొన్నకప్పుకుందుకు పక్కకు బట్టలు లేవని చెప్పినాను అవి తెప్పించాడా యేమిటి చెప్పుమా.

భోగ—ఏమయ్యాయి ఒక్కమాట చెబుతున్నానువిను. ఈ రోజున రాత్రి మనయింటికి గొప్పవారు భోజనానికి వస్తారు.

నార—సరే రానియ్యి నాయనా సంతోషమే.

భోగ—చెప్పేమాట పూర్తిగా వినక తొందరపడి చస్తావెందుకు. నీ సంతోషమెవడకి కావాలి నీ ధుఃఖ మెవడకి కావాలి ?

నార—ఏమన్నాను నాయనా ఇంతలో కోపపడుతావు.

భోగ—కోపములేదు తాపములేదు. నోరుమూసికొని వెధవ పేలాపనపేలక విను. ఆయన మనయింటికి వచ్చినప్పుడు యీ పాడు వేషంతో ఆయనయెదర కనబడకు. గొడ్డుతోళ్ళులాగ గుడ్డలునీవును ఇంటికి పెద్దొచ్చినా పిన్నొచ్చినా చీడపొక్కులు గోక్కుంటూ సిద్ధమవుతావు.

నార—నాయనా గొడ్డుతోళ్ళంటి గుడ్డలు కట్టుకుంటా నని ఆక్షేపిస్తావు శుభమైన తెల్లని గుడ్డలు కొనిస్తే నేనుకట్టుకోనన్నానా తలంటుకుంటానురా నాయనా అంటే మంగలాడికి నాలుగు డబ్బులియ్యవు నీమరదళ్ళు వదిలెగార్లునస్తే చీరెలిస్తావు మీ యమ్మకు నీ భార్య వదిలివేసిన పాతిచీరేకాని కొత్తవికొనియ్యవు నీబావమరుదులకు జరీకండువాలు శాలువలు కొనియిస్తావు కాని నాకు కప్పుకుందుకొక నూలుదుప్పటియైనా కొనియ్యవు బజారునుంచి కూరతట్టలు నేనే మోసికొని రావాలి కాని యింట్లో చాకలివాడున్నా వాడిచేత నీ భార్య మోయించదు నేనెక్కడైనా అడిగితెచ్చినఅంగోస్త్రాలు కట్టుకోవలసినదే కాని చచ్చినా నీవుగానీ నీభార్యకాని యియ్యదు పైగా యెందుకు తెచ్చుకొన్నావని నీవు పెళ్లామును తిడతాడు నీవు పెట్టవు తెచ్చుకొని తిననియ్యవు పైగా ఆలావున్నాయి యీలావున్నాయి అని ఆక్షేపిస్తావు ఏమిచేయను నేను ?

భోగ—నోరు ముయ్యి. మాలముండాకొడకా నీకీ మధ్యను చెప్పదెబ్బలు లేక వొళ్లుపొగరెక్కింది నీ వెధవపంచాంగ నా దగ్గర

చెప్పవద్దు ఆయన వచ్చినప్పుడు నీ వెదర కనబడ్డావా నరికిపారేస్తాను జాగ్రత ఆయన వెళ్ళందాకా సావిడిప్రక్కను ముట్టువాళ్ళగదిలో కూర్చో పో నోరుమెడిచావంటే జాగ్రత పల్లెరాలగొట్టేస్తా.

నార — (తనలో) ఆ భగవంతుడు నాకు చావుపెట్టాడుకాదు ఇటువంటి కొడుకుచేతిలో బ్రతికేకంటే చస్తే మేలు (అనివెళ్ళి పోవును)

సుంద — చూశారా ఆదుర్భాగం ఆయనను నేనుకూడా సాదిం చానట నన్ననుకుంటే పుచ్చి పురుగులోడిపోతాడు.

భోగ — ఆపనికిమాలిన ముండాకొడుకుతో కుమిటి పెద్దవా డన్న మాటెకాని ఉచ్చసీచాలు లేవు నాకోపుపాయము తోచింది అది బాగుందేమో విను (అని చెవులోచెప్పను)

సుంద — చాలాబాగుండియుపాయము అల్లాచేద్దాము.

భోగ — సరే యిక నీవింట్లోకి వెళ్ళి చెప్పడంమాత్రము చెప్పు కనబడవద్దని. ఒక వేళ దైవశిక్షముచేత కనబడితే యీ యుపాయము బాగుంది నేను వంటబ్రాహ్మణికి కబురంపిస్తాను. పం తులుగారింటికి కబురంపించి యైదారు వెండిగిన్నెలు తెప్పించు వీలైతే వెండరిటాకుకూడా తీసికొనిరా నేను వెతుతున్నాను.

[అని నిష్క్రమించును.]

— 1 —

## రంగము 2

[మురళీధర రావుగారి భార్యయమునా బాయి సుందరమ్మ

[ప్రవేశించుచున్నారు.]

సుంద — మీరు మా యింటికి దయచేసినందుకు నాకుచాలా సంతోషముగావుంది. గోదావరిస్నానం పేరు పెట్టుకొని వచ్చినారు. కాని వెయ్యి వరహాలిచ్చినా మాయింటికి రాదు. మా ఘోరురాదు.

యము — మా పంతులుగారికి మీ పంతులుగారికినిని డాజో స్తి  
వుండెనని చెప్పారు. ముఖ్యంగా మిమ్ముల్ని చూసేదాన్ని వచ్చాను.  
నేను, చూస్తాని నిండాసంతోషమైంది. ఈ యిల్లు మీదేనామ్మా.  
సుంద — ఆ! మాదే.

యము — మీ అత్తమామలున్నారా.

సుంద — లేరండి పోయినారు అంతభాగ్యముకూడానా మాకు  
వారిద్దరువుంటే పైన గొడుగులూ గుండును. పువ్వులతో పూజచేసు  
కుంటూ వుండుము.

యము — ఈవజ్రపాశ్శదుద్దులు యెంతకు చేయించారమ్మా  
సుంద — మూడువందల యేబైరూపాయలు.

యము — ఇదేమిటండీ, నిండాచిత్రముగావుంది. వెయ్యిరూపా  
యలు పెడితే కానినాకురావు. ఇంతచవుక గామీకేలావచ్చాయమ్మా

సుంద — (తనలో) దిక్కుమాలినకర్మం. ఎరువు తెచ్చుకొన్నప్పు  
డువాళ్ళను కరీదైనా అడిగినానుకాను. (ప్రకాశముగా) మావారు  
మొన్న ఒక కేసులో చెన్నపట్టణము వెళ్ళికున్నప్పుడు కరీదెంతో  
నేనెఱుగను. మూడువందలయూబై యున్నాయని నేననుకొన్నాను.

యము — (తనలో) ఈసంభాషణచూస్తే యీనగలెరువు తెచ్చు  
కొన్నట్టుంది (ప్రకాశముగా) ఈ మొహరీల పేరెంతకరీదమ్మా.

సుంద — మోహరీలపేరాండి మొహరీలపేరు ఇది మా అత్త  
గారిదండి.

యము — అబ్బో మీ అత్తగారికి చాలానగలుండివికాబోలు.

(అప్పుడు తేలుకుట్టి యేడ్చుచు అత్తగారు ప్రవేశించుచున్నది.)

అత్త — అమ్మయ్యో! నాయినో చచ్చినద్రోయి తేలుకుట్టింది  
సుందరమ్మా నీమూలాన్ని కుట్టిందే అమ్మా. వారెవరో వచ్చారనిపడక

లగూడుచాటున కూర్చోమన్నావు. అక్కడ తేలుకుట్టి చచ్చినేలమ్మా  
మం దేయించ వేతల్లీ, ప్రాణము పోతూం దే.

యము—అయ్యయ్యా! ఎవరండీ యీముసిలావిడి పాపము  
సెద్దము త్తయిదువు. పార్వతీ దేవిలాగుంది.

సుంద—గణేశం గణేశం. ఆవిడనవతలకు పంపి చెయ్యి.

యము—ఎవరండీవిడి ?

సుంద—మూయింట్లో వంటలక్కండీ. చిన్నప్పటినుంచి కని  
పెట్టుకుంది. ఇప్పుడేమి చేయకపోయినా యింత అన్నవస్త్రాలిచ్చి  
పోషిస్తూన్నాము.

యము—చాలామంచివారుమీరు. ఈరోజులలో యిల్లాపో  
షించేవారెవరు.

అత్త—సుందరమ్మతల్లీ! జబ్బులో కెక్కిందేలమ్మా. గునపం  
పోట్లు పొడిచేస్తూంది.

సుంద—గణేశం చూస్తూ వేమిటి ఆవిడనవతలకుపంపించమంటే

గణేశ—ఏమిటండీ! అత్తగారొచ్చి తేలుకుట్టి యేడుస్తూంటే  
అవతలకు గంటమంటా రేమిటి ?

యము— ఇదేమిటండోయి అత్తగారంటాడేమిటి. ఈవిడ  
మీ అత్తగారా ?

అత్త—అవునమ్మా! అత్తగారినే.

సుంద—(తనలో) వీడిమ్మకడుపుకాలా! యీగణేశానికి బుద్ధి  
లేదు. ఈఅత్తగారుముండుకు బుద్ధి లేదు. ఈవిడ వెళ్ళిపోయినతరువాత  
నిజంగా గరిటకాలేసి వాత వేస్త (ప్రకాశముగా) అత్తగారుకాదండీ.  
మాఅత్తగారు చచ్చిపోయి యిరవయేళ్ళయినది. మాఅత్తగారు చ  
చ్చిపోయినప్పటినుంచి యీవిడ మూయింట్లోవుండి వంటచేసిపెడుతూ

వుంటే ఆవిడను అత్తా అని పిలుస్తాము. ఆవిడ మమ్ము యేమే అంటుంది వంటబ్రాహ్మణుడు కొత్తవాడేకనుక అత్తగారనుకున్నాడు. పైగాయివిడకు మతిలేదండి. తింటే అదేతినడం నవ్వుతే అదేనవ్వుడం యేడుస్తే అదేయేడవడం. ఈవిడ వెట్టిదవడంచేతను నిజంగా తేలుకుట్టినదో లేదో సందేహమేనండి.

అత్త—నారాయణ నారాయణ యిదేమిక్కర్తమే! కిట్టకపోతే కిట్టనట్లు. ను గాని నేను వెట్టిదాన్నా? మీయింట్లో వంటలక్కనా? అమ్మా! మీరు మహాలక్ష్మీవంటివారు. నేను అందంగాలేనట. మీ వంటివారు వస్తే కనబడకూడదట అందుచేత పిడకలగూడు చాటున కూర్చోపెడితే అక్కడ నన్ను తేలుకుట్టింది. భోగరాజు నా కొడుకే అమ్మా. ఈయమ్మతల్లి కాపరానికి వచ్చినప్పటినుంచి నేను నా కొడుక్కి దూరమైపోయినాను నోటినిండా ఆన్నంలేదు. కట్టుకుందామంటే బట్టలేదు. పైగా వెట్టిదని పేరెట్టారు.

సుంద—మూటలన్ని పిచ్చిమాటలేనండి మతిస్థిరము లేనివాళ్ళతో మీరెందుకు మాట్లాడుతారు. ఇప్పుడు మిమ్మలినికూడా తిడుతుంది.

అత్త—వంటలక్కనైతే అయినానే మందేయించవే చంకలో కెక్కిందే.

సుంద—అమ్మాయి! పిచ్చిదాంతో యేమిటి, మనమవతల కెళ్ళి కూర్చుందాము రండి.

యము—అయ్యో! పాపము! వెట్టిదేకానివ్వండి తేలుకుట్టి బాధపడుతుంటే మందువేయించకపోవడం యేమిటమ్మా?

సుంద—అయ్యో! మీరెరుగరండి ఆవిడసంగతి. మతిస్థిరము లేక గోజూ తేలో జెట్టో కుట్టించంటుందండి.

యము—(తనలో) ఈ యింటిచరిత్రంతా యేదో నాటకము లాగ కనబడుచున్నది. నాకు డాబుదర్పము యెక్కువుంది. (అని సుందరమ్మతో వెళ్ళును.)

—౨—

## రంగము ౩

[అప్పుడు మురళీధరరావుగారు, భోగరాజుగారు, ప్రవేశించుచున్నారు.]

భోగ—తమరు దయచేయడం నాకు పరమానందంగావుంది. మనము వెనక చెన్నపట్టణంలో కలుసుకొన్న తరువాత మళ్ళీ మన మీదే కలుసుకోవడం.

ముర—ఎన్నోసార్లు సేనిక్కడికి రావాలని ప్రయత్నం చేసినాను. కాని నిండా పనితోందరచేత సాగింది కాదు, కాని నేటికి ప్రాప్తంవుంది. మీ కోర్కెలోకల్లా పెద్దస్తీడ రెవరండీ.

భోగ—వయస్సుచేత పెద్దలు చాలామందున్నారు. కొందఱు పొడుగ్గాతాడిచెట్లంత పెద్దలుకూడావున్నారు. ఏదోమసిపూసి నేరేడు కాయచేసి రెండులక్షలు సంపాదించినవాళ్ళూవున్నారు. కాని వుప్పు పత్తిలేదు నోటంట ఒకడు సరిగా కానెగ్గామినేషను చేయలేడు. జడ్డిగాడికి నచ్చేటట్టు వాదనచేయలేడు. నన్ను నేను చెప్పకొన్నానని మీరనుకోవద్దు. నేను నుంచున్నానంటే యెవరపార్టీస్తీ డరికి గడగడ. నేనాద్యమెంటుచేస్తూంటే తియ్యనీటికి చేపెక్కినట్టు జడ్డి ముసిముసి నవ్వులునవ్వి యింకా చెప్పమంటూంటాడు. క్రిమినలుకేసు పుచ్చుకున్నానంటేనాదినార్తనుతడాఖా నేనుబియల్ ప్యాసయాను కానుకానండి ప్యాసయి తేనాహైకోర్టులోకి వెళ్లి ఆచెన్నపట్నంలోవున్న అయ్యంగా ర్లను అయ్యర్లను అవతలకూర్చోపెట్టకపోదునాఃఅయి తేయిపార్టీ వెధవల కెంత బుద్ధిలేదోకాని ఒకరు మనదగ్గఱకురాక అంతా ఆ పాత



పీనుగులచుట్టూ తిరుగుతారు వాళ్ళ మోసపుమాటలలో నడిపోతారండి మనమల్లాటిమాటలు చెప్పము.

ముర—తెలివి తేటలు లేకపోతే వాళ్లదగ్గర కెందు కెడ్డారు పార్టీలు.

భోగ—యూడోంటో సార్ మీకు తెలియదండి దేరాన్ సీకెట్టు. కొన్ని రహస్యాలున్నాయండి. పార్టీలను తీసువచ్చే యేజంటుంటారండి అక్కడ. మనకల్లాంటివి కిట్టవు

ముర—సరే యిక్కడసితిగతు లెల్లా గున్నాయో మాకేం తెలుస్తుంది.

[అప్పుడేడ్చుచు తల్లి గంగమ్మ ప్రవేశించు చున్నది]

తల్లి—అమ్మయ్యో! జబ్బల్లో కెక్కింది ప్రాణాలు పోతూన్నాయి.

[అప్పుడు గదిలోనుంచి తండ్రి నారపరాజు ప్రవేశించుచున్నాడు]

నార—ఏమిటే యేమిటే తేలు కుట్టిందా అయ్యో అయ్యో మందు వేయించ బ్బాయీ మందు వేయించు మందు వేయించు.

ముర—ఎవరండి వారిద్దరూనూ.

భోగ—మైకుక్కు.

నార—ఏమిటి నేను కుక్కనంటూన్నాడా?

ముర—లేదండయ్యా! కుక్కనలేదు. మీరు వారింట్లోవంట చేసేవారనిచెప్తున్నారు. అందులో తప్పేమీ లేదు.

భోగ—(తనలో) వీళ్లమ్మకడుపుకాలా వీళ్ళిద్దరు సిద్ధమయినారే సమయానికి గుట్టు బయలుపడిపోయింది. ఏమిటుపాయమిప్పుడు.

నార—ఏమిటీ! మేమిద్దరము వంటవాళ్లమనిచెప్పాడా వీడు మీతోటి, నేను వంటవాడి నయితే వీడు వంటలవాడికొడుకు. నేను కుక్కనయితేవీడుకుక్కకొడుకు. దీనిలో రహస్యంచెపుతావనండి.

ఇదిగో ఇదివీడమ్మ, వీడమ్మ మొగ్గణ్ణి నేను అదివీడితల్లి నేను వీడితండ్రిని సని చెప్పకుంటే సిగ్గుట, వీడి కనమాన మట, అందుచేతవంటవాళ్ల మని చెబుతాడు, మీనంటిగొప్పవాళ్లు వస్తే మేముకనబడకూడదట. అందుచేత దాన్ని పిడకలగూడుదగ్గట కూర్చోమన్నాడు నన్నీముట్ల గదిలో కూర్చోమన్నాడు పోనీ వాడికంతకష్టంగావున్నప్పుడు మన మెందుకు కనబడాలని ఆలాగే కూర్చున్నాము. దీనమ్మకడుపుకాలా యీ తేలిప్పుడి తట్టాలా, అందుచేత అది యివతలకు రావలసి నచ్చింది. నేను ముప్పైతి అందతిళ్ళల్లో చాకిరీలుచేసి నీరుకాసులు పట్టి పొత్తరలుపట్టి సంభావనలకు వెళ్ళి కష్టపడి వీడికి చదువుచెప్పిం చాను. అందుచేత నేను వీడికి తండ్రిగావుండడానికి తగినట. మాటా డితే చెంపకాయలు కొడతాడు. బూతులు తిడతాడు ఇక నే నిక్క డుండను. సెలవుపుచ్చుకుంటాను. రావే నేను మందువేయిస్తాను.

(అని యిద్దఱు నిష్క్రమింతురు)

ముర—ఇదేమిటండీ ఆముసలాయన అల్లా అంటాడు, వాళ్ళు మీ తల్లిదండ్రులా? మీతల్లిదండ్రులు లేరని చెప్పారే వీరెవరు?

భోగ—వాళ్లు మాతల్లిదండ్రులు కారండి. మాయింట్లో వంటలవాళ్లు మావాళ్లు చచ్చిపోయినారు చిన్నప్పటినుంచి చనువుగా వుండడంచేత అల్లా అంటారు, వాళ్లుపిచ్చివాళ్లు వాళ్ళమాట పాటించ కండి.

ముర—(తిసలో) ఇదేదో మహామాయగావుంది. ఆవృద్ధులు నిజంగా తల్లిదండ్రులై యుండవచ్చును. పార్వతీపరమేశ్వరులులాగ మంచివాళ్ళలా కనబడుతున్నారట. అయినా మనకెందుకు. (ప్రకాశముగా) అయ్యో, భోజనాలైనవిగనుక యిక మేము సెలవు పుచ్చు కొని సత్రములోనికి వెళ్ళి పడుకుంటాము.

భోగ—చిత్తము.

(అందఱు నిష్క్రమింతురు)


## వ ర ద డీ ఐ ప్ర హ స న ము

[అల్లూరు రాఘవరావుగారు — పునోహిత్యంపై చిదంబరదీక్షితులు

గారు ప్రవేశించుచున్నారు]

రాఘ—ఏమండి, దీక్షితులుగారు నేను చెప్పినమాటేమిచేసినారు, మాదామోదరరావు జాతకము సరిగా వ్రాసినారా లేదా? నేను మీతో చెప్పినమాటలు జ్ఞాపకమున్నవా? వాడు, మన్మథ సంవత్సరములో జన్మించినాడు. వైశాఖమాస మని జ్ఞాపకము, తిథి వారనక్షత్రములు జ్ఞాపకములేదు. జ్ఞాపక ముంటేమి లేకుంటేమి, ఏదో మంచి తిథి చూచి గ్రహము లన్నిటిని ఉచ్చదశలో పెట్టి అఖండయోగము పట్టేజాతకము వ్రాయండి. ఆ సంవత్సరములో కుదురకపోతే దుర్ముఖ సంవత్సరములో పుట్టినట్టు వ్రాసినానరే. ఒక యేడు తక్కువవయస్సులాగాకూడా కనబడుతుంది. ఈ యాడపెండ్లి వాండ్లు నరపట్టము, తెలివితేటలు. సాంప్రదాయం చూచుకోడం లేదు. జాతకం తే, జాతకం తే అంటారు. అందుచేత మంచిజాతకం వ్రాసి వాళ్ళమొఖాన పారవేదాము.

చిదం—తమ శైలవైతే వ్రాయక మానుతానా బహుశా మన్మథలోనే కుదరవచ్చును; లేకపోతే దుర్ముఖలోనో అంతకు కుదురక పోతే హేవిశంబిలోనో వేస్తాను హేవిశంబిలో పుట్టినట్టు వ్రాస్తే యిప్పటి కిరువదియేండ్లే వుంటాయి. గొప్ప కుటుంబాల్లో పిల్లవాళ్ళకి రెండేళ్లు తక్కువంటే మంచిది. వయసెక్కు వుంటే గొప్పవాళ్ళ పిల్లవాడుగదా యిరువదిరెండేండ్లవరకెందుకు తారు.



రాఘ-వహవ్యా! వహవ్యా! బాగుంది పేనిశంబిలోవేయండి. జాతకం యేలా గుండా లనుకొన్నారు. అన్నిగ్రహములు చ్చదశలో నుండాలి. విద్యాస్థానం ప్రశస్తం గా ఉండాలి. ధనజాతక మైయుండాలి! ఆహేడ్డుమాస్టరు ఈయేడు స్కూలుస్టై నలుపరీక్షకు పంపించక పోవలె ననుకొన్నాడుకాని, క్రిందిమాస్టరులలో యిద్దరు కాస్త మంచివాళ్ళు న్నారు. ఇద్దరికీ చెరొకపండుం ధాన్యం పారేసి మార్కు లెక్కువ వేయించి పరీక్షకు పంపించేటట్టు చేశాను. మీజాతకంతో సంపూర్ణవు తుంది.

చిదం—జాతక మెంతసేపుగాని వ్రాయడం. రేపుదయం పలు కొస్తాను. కాని యిప్పుడొకమాట చెప్పడాని కొచ్చాను. గోపరాజు నరహరిరావుగారి దగ్గరొకాడపిల్లయున్నది. ఆపిల్లను మీయబ్బాయి కియ్యవలెననివా రాలోచించి వారిపురోహితుడిని పంపించారు. ఆయన వీధియరుగుమీద కూర్చున్నారు.

రాఘ—ఏమిటీ! వీధరుగుమీద కూర్చున్నారా? ఆమాట ముందుగా చెప్పావుకావేమయ్యా. జాతకవిషయములో మన మను కోన్నమాటలు కొంపతెచ్చి ఆయనకు వినబడలేదుకదా.

చిదం—అబ్బే! ఎక్కడో అరుగుమీద చివర కూర్చున్నాడు. ఆయనకు వినబడలేదు.

రాఘ—సరే! అయితే ఆయనను తీసుకొనిరండి.

చిదం—చిత్తము. (అని వెళ్ళి రాయప్పఅవధానులుగారిని తీసుకొని ప్రవేశించును.)

రాఘ—దయచేయండి అవధాన్లుగారూ! నమస్కారము.

చిదం—వీరేనండి రాయప్పావధాన్లుగారు; గోపరాజు నరహరి రావుపంతులుగారి పురోహితుడు. పోడశకర్మాధికారి; స్మార్తంలో వీరెదుట మరెవరునిలబడలేదు. స్వాధ్యాయంగూడాగట్టిగా వచ్చును.

రాఘ—అలాగా! విన్నాముగాని దర్శనమెప్పుడు చేయ లేదు.

చిదం—నరహరిరావుగారికొమా రైను మనఅబ్బాయి కియ్య వలెనని యుద్దేశమున్నది. ఆపనిమీద వీరు దయచేసినారు.

రాయ—చిత్తము ఆపనిమీదనే నేనువచ్చినాను. గోపరాజు వారంటే దేశప్రఖ్యాతులు అల్లారువాంటే అంతకంటే ప్రసిద్ధులు. అందుచేత మీరుభయలు వియ్య మందితే జనకమహారాజు దశరథ మహారాజు వియ్యమందినట్లుంటుంది.

రాఘ—అబ్బ! అబ్బ! రాత్రీపగలూ నిద్రాహారం లేకుండా పీక్కుతింటున్నారండిసంబంధంకోసము సబజష్టిగారుకోదండరామయ్య పంతులుగారు తమపిల్లనే యిస్తామంటున్నారు. డిప్టీకలెక్టరు గోపాల గారు తమపిల్లను చేసికొమ్మరి బలవంతపెడుతున్నారు. భద్రంపేట జమీందారుగారు మీతో వియ్యమందితేచాలు మాపిల్ల నేలొగైనా మీలో పడేసుకొండి యని వర్తమానంమీద వర్తమాన ముపు తున్నారు. ఉత్తరాలొస్తున్నాయి మనుష్యులొస్తున్నారు. ఎన్నివేలు కావలెనంటేఅన్ని వేలు వరదక్షిణయిస్తామంటున్నారు. బాలతోడుగు వెయ్యిరూపాయలునగలిస్తామని కొందరు, రెండు వేలిస్తామనికొందరు మూడువేలిస్తామని కొందరు బతిమాలుతున్నారు.

చిదం—అవునవును. వీళ్ళకు జవాబు చెప్పలేక ప్రాణమువిసికి పోతున్నది.

రాయ—రాఘవరావుపంతులుగారి సంబంధమంటే యెవరు వదలిపెడుతారు? ఇటువంటి పరువుగలసంబంధము తల్లకిందల తనను చేసినా దొరుకుతుందా? మీతో వియ్యమందడాని కెవ రదృష్టము చేసికొని పుట్టారో వారికి లభ్య మాతుంది.

చిదం—నిజమే! నియోగ్యులలో అల్లారువారంటే దేశదేశా లుపేరుమోచినవారు స్థితిగతులుచూస్తే చాలగొప్పవి. సాలుగునా

లుగు వేలరూపాయలు భూములమీదవస్తవి. కొడుకువక్కంటికివెయ్యి రూపాయలు ఆస్తి ఇదంతా రాఘవరావుపంతులుగారి స్వార్జితమే ఇదిగాక ముప్పదిసలుబదివేలరూపాయలువడ్డీతిరుగుచున్నవి. పదివేల రూపాయలు జవాహరి వున్నది. సాంప్రదాయము మంచిది. వీరు దంపతులిద్దరు మిక్కిలియోగ్యులు, ఈకాలపువారుకారు. పిల్లవాడు లక్షణమైనవాడు. చదువులో సీమమిరపకాయ. ఈలాటిసంబంధందొరక మంటేదొరుకుతుందా? ఈపిల్లవాడిజాతకం అఖండజాతకం జాతక రీత్యాచూస్తే హైకోర్టు జడ్జిపని చేసేటట్లున్నాడు.

రాయప్ప—అందుకనే మేమంతా యీలాప్రాధేయపడడం.

రాఘ—అయ్యా! అవధానులుగారు తమరు శ్రమపడి దయ చేసినారే. ఏం చెప్పడానికి నాకేంతో చడం లేదు సరహరిరావుపంతులు గారిని నే నెరుగుదును. గోపరాజువారికీ మానూగూడా యిదివరకు సంబంధము కలిసిందే. మాపిన్నత్తగారి మనుమడికి గోపరాజుగారి పిల్లనే యిచ్చారు. అయితే వకటిరెండు చిక్కులున్నాయి యిందు లోను. ఈరోజులలో పిల్లవాళ్ళు మునుపటి పిల్లవాళ్ళుకాదు మా అబ్బాయి “బాబయ్యా! నేనుబియ్యేప్యాసయితేనేకానివెళ్ళిచేసుకో” ననిపట్టుపట్టికూర్చున్నాడు ఎంతమందిచెప్పినావినడం లేదుపై గావాడికి పందొమ్మిదేళ్ళువెళ్ళియిరవైయేళ్ళువచ్చినవి వాడేమోగానిపదహారో యేటినంచి పెండ్లిచేసుకోనని దెబ్బలాట. లేకపోతే పదహారోయేటే పెండ్లయిపోనువాడికి. ఈనాటిపిల్లవాళ్ళ కెంతతోస్తే అంతేగాని పెద్ద వాళ్ళు చెప్పడం, వినిడంలేదు. వాడితోనాలోచించిగాని నేనేమాటా చెప్పడానికిన్నీ వీలులేదు. ఒకవేళకట్నం, కానుకలవిషయమై సందేహముండి నేనిలాగంటున్నా ననుకొన్నారేమో కట్నాలంటెనాకు తలనొప్పి. అదిఆడవాళ్ళవ్యవహారంగాని మనవ్యవహారంకాదు. సాం

ప్రదాయం చూడనలె; పిల్ల లక్షణంగా వుందా లేదా. ఆరోగ్యంగా వుందా లేదా, అనిచూచుకోవలె, డబ్బు పావనమటండి! డబ్బుబోగం ముండ గడిస్తుంది, కట్నాలడిగేవాళ్లను చూస్తే నాకుమంట. అదిగాక మగపిల్లలకు మంచిచదువుకునే నయస్సుబోపెండ్లి చేస్తే చాలాచిక్కులున్నాయండి. అందుచేతనాకూ ఇష్టములేదు. చిన్నప్పడుపెండ్లి చేయడం అయితే మా అమ్మగారు త్వరగా పెండ్లిచేయుమని పట్టుపడుతుంది. మావంశములోనండి మాతృదేవతమాట కడుగుదాటము. అందుచేత మాపిల్లవాడినేలానైనా వప్పించి యేలానైనా వివాహము చేయవలెనని ఆలోచిస్తున్నాను. ఐతే సరహరిరావుపంతులుగారి కుమార్తె జబ్బుగానున్నదని యెవరో చెప్పినారండి!

రాయ—జబ్బేమిటిలెండి. ఏదో ఆచుధ్యదగ్గు. జ్వరం. వచ్చి కొంచెం సున్నీచేసింది. మందిప్పించాను. తగ్గింది, పర్వా లేదండి.

రాఘ—సరే! నేనాలోచించి వర్తమానం చేస్తానని సరహరి రావుగారిలో మనవిచేయండి. తమరు రేపు వెళ్ళవచ్చును. ఈ వేళ కుండండి.

రాయ—చిత్తము ఆలాగే వుంటానండి. ఏవోవిధంగా తమ రనుగ్రహించాలి.

రాఘ—సరే చూతాముగదండి.

(రాయస్వావధాని నిష్క్రమించు చున్నాడు)

చిదం—తమతో అబ్బాయి వివాహమువిషయమై వకటి రెండు సంగతులు మనవిచేయవలెను. మనమిద్దరము బెజవాడ వెళ్ళి నండ్లూరి వారిపిల్లను చూచినాముకదా! వారు వెయ్యిన్నూటపదాల్లు కట్నమిస్తామన్నారు. లాంఛనం జరుపుతామన్నారు. పిల్లను తమ కళ్ళతో తమరే చిత్తగించారు. రంభలాగుంటుందికదా! మతాబా

కాని, అది పిల్లకాదు. అమ్మగారికికూడా ఆపిల్లను చేసుకోవాలనే వుంది. తను రేమంటాలో ఆవిషయంలో,

రాఘ — ఆపిల్లకు బాలతోడు గేమయినావుదా?

చిదం—అది లేదు, ఏదో నూరురూపాయలు వస్తువులకంటే యెక్కువ లేదు,

రాఘ — పిల్ల బాగానేవుంది కాని యేదో ముచ్చిబొమ్మలాగుంది? కళా కాంతులు లేవు. అయినా సంసారిదాని కందమెందుకయ్యా. బోగముదా యేమిటి? “భార్యరూపవతీ శత్రుః” అన్నాడు శాస్త్ర కారుడు, అటువంటిపిల్ల యింట్లోవుంటే చిక్కు. నాకాపిల్లవద్దు.

చిదం—సింగరాజువారిపిల్లను చూచి రమ్మన్నారు. చూచి వచ్చాను. ఆపిల్లా లక్షణంగానే వుంది. పెద్దపిల్ల. ఆరుచూసములకు కాపురానికివస్తుంది. అబ్బాయికి యీడూ జోడని నా అభిప్రాయం. వారు కూడా వెయ్యిన్నూటపదార్ల కెక్కువ యియ్యలేమన్నారు.

రాఘ — అంత పెద్దపిల్ల మన కెందుకండీ! పిల్లవాడి చదువుచెడి పోతుంది. పెండ్లాముతో కాపురంచేస్తూ చదువేమిటి వెధవచదువులు,

చిదం—వాడేవువారిపిల్లను చూచిరమ్మని తమరు సెల విచ్చారు. ఆపిల్లనుకూడా చూచివచ్చాను. ఆపిల్లకుతండ్రి సంగీతం చెప్పించేడండి ఆహాహా! వీణెప్పుచ్చుకొని యెంత బాగా పాడిందను కొన్నారు. శేషువాలకించేట్టుగాపాడిదండీ! ఆపిల్లనుచేసుకుంటే బాగుంటుందండి. పిల్లకూడా దబ్బుపండులా గుంటుందండి, ఆపిల్ల తండ్రి కట్నం కానుక తనకు తోచింది పెడుతాను. ఖండించి తన్నెవ రడుగ కూడదంటున్నాడు.

రాఘ — ఆపిల్లనాకేకాదునాశత్రువులకుకూడా వద్దుబాబూ! సంగీతమునేర్చుకొన్న కోడలున్నదంటే కొంపకప్రతిష్ఠ. కొంప బోగ



ముదానికొంపై పోతుంది. ఎక్కడెక్కడ లేని సంగీతపాటకులు వచ్చి సావిడి నిండుతారు, ఆపిల్ల మనకువద్దు.

చిదం—రాచర్ల వారిపిల్ల వున్నది. ఆపిల్లను మీఅమ్మగారు భార్యగారుకూడా చూచారు. పిల్ల భారతభాగవతాలు గడగడ చదువుతుంది. ఇంగ్లీషుకూడా, కొంచెము వచ్చును. ఇస్కూలులో చదువుకొనేటప్పడెన్నో బహుమానాలుకూడ పుచ్చుకొన్నదట. చాలా తెలివిగలది. పచ్చగావుంటుంది. చేరజేసికండ్లు. కట్నంవిషయంలో సందేహంగావుంది. లాంచనాలు, అన్నీ కలిసి వెయ్యిరూపాయలకన్న యెక్కువయ్యరట.

రాఘ—భారత భాగవతాలు చదువుకొన్నకోడలెందుకయ్యామనకు? ఉద్యోగంచేస్తుందా, ఊళ్ళేలుతుందా? వాకిలూడ్లు కొని యిల్లలుకొని, మగడికింత అన్నమువండికెట్టి కాపురం చేసేది కావలెకాని, చదువులు సరస్వతులెందుకు మనకు.

చిదం—అయితే తమభిప్రాయమేమిటో చెప్పండిమరి—

రాఘ—గోపరాజువారిపిల్ల ఏలాగుంది? వీరిసంగతేమిటి?

చిదం—చెప్తావనండి! గోపరాజు వారిసాంప్రదాయం మంచిది. ఆయన చాలామోగులు. భార్యకూడా అటువంటిదే. నిరంతరాన్న ప్రదాతలువారు. వారిపిల్లకు పన్నెండేండ్లున్నవి. మూడు వేలు రూపాయలు కట్నమిస్తారు. రెండువేలరూపాయలు బాలతొడుగండి. రానూపోను రైలుఖర్చిస్తారు. వియ్యపురాలి లాంఛనాలక్రింద మూడువందలిస్తారు. పెండ్లి కుమారుడికి వెండిచెంబులు, కంచం, పట్టుబట్టలు, ఉంగరం ఉత్తరజంధ్యాలువగై రాలిస్తారు. చాలావైభవంగా పెండ్లి చేస్తారు.

రాఘ—పిల్ల యేలాగుంది?

చిదం—పిల్ల బంగారపు బొమ్మకాని—

రాఘ—కాని అంటున్నా రేమిమీరు?

చిదం—మీదగ్గర నిజం దాచకూడదు అపిల్ల రెండుసంవత్సరములుగా జబ్బుగావుంది. క్షయబాటిజబ్బు. నానాటికి చిక్కిపోతుంది. తండ్రిగారు చాలామందులిప్పిస్తున్నారు అవేమి ప్రయోజనంగావున్నట్టుకనబడదు. పిల్లకు యెటూకానివయస్సయినది బ్రతుకుతుందో లేదో యెవరు చెప్పలేరు. పెండ్లిచేయవద్దని బంధువులు పట్టుపడుతున్నారు. ఆయన చాదస్తుడు. కర్మిష్ఠి: బ్రతుకదని పెండ్లి చేయడం మానివేస్తే ఆయుఃప్రమాణము దైవాధీనము, తీరా బ్రతుకుతుంటే మోజబ్బులోనే రజస్వలవుతుంటే మోయనిభయము. అటువంటిపని జరిగితే నరహరిరావుగారు శాస్త్రంలో చెప్పినట్లు గంగాప్రవేశం చేస్తారుగాని జీవించరు. బ్రతుకుతుందని తెలిసింది అయితే అటువంటి పని జరుపుకొట్టి వెళ్ళిచేస్తే తీరా చచ్చిపోతే యంతసాముదండుగని బంధువులు పెండ్లి చేయవద్దని సలహాచెప్పుచున్నారు. ఆయన పెండ్లి చేయకమానను దైవయోగ మేలాగున్నదో అని నిశ్చయించినారు. ఆయనసాముకు లెక్కచేసేవారుకారు. అటువంటి బిడ్డేపోతే సాము లెక్కేమిటన్నారు, రాయప్పనభానిగారినికూడా అడిగాను. అపిల్ల జీవించదన్నారాయన. అయితే తండ్రిప్రాణంగనుక జీవిస్తుందని ఆశ ఆయన పెట్టుకొన్నారు. పైగా రజస్వలవుతుందనే భయంచేత పెండ్లి చేస్తున్నారు. ఈవిషయంలో తమయభిప్రాయమేమిటి? ఇంతమాత్రం కట్నంవచ్చేసంబధముమరివకటిలేదు.

రాఘు—అయితే పిల్లజీవించదని స్పష్టముగా చెప్పాడా ఆయన?

చిదం—ఆహా! స్పష్టముగా చెప్పాడు. వచ్చినవైద్యులందరు పిల్లనుచూచి పెదవి విరుస్తున్నారట.

రాఘు—వైద్యులనగా దేముళ్ళాయేమిటి! వాళ్ళు తప్పక బ్రతుకుతారన్న వాళ్ళుచావవచ్చును. వాళ్ళుచస్తారని ఆశపడలుకొన్న వాళ్ళు జీవించి రాళ్ళలాగ నుండవచ్చును. ఆయద్యాయము వీళ్ళనోట్లో

నున్నదాయేమి. వైద్యులమాటే ఆలాగుండగా రాయప్పవధానుల మాట మన మేమంత నమ్ముగలము? ఎందుచేతనోగాని: ఆ పిల్లనే మనవాడికి చేసుకోవలెనని నాకు పుట్టినది.

చిదం—“జనవాక్యం తు కర్తవ్య” మన్నాడు. పదిమంది బ్రతుకదని చెప్పుచున్నారు మనం చేసుకోవడ మేమి బాగున్నది.

రాఘ—బలక్కపో తేంలేదుకు. మనలో మనకు సందేహాలెం దుకు నామనస్సులో నున్నమాట చెప్తావను. మూడువేలరూపాయలు కట్టు మిస్తారు; రెండువేలు రూపాయలు బాలలొడుగుపెడ్తారు. రాను పోను ఖర్చు లిస్తారుకదా! మనం తరలివెళ్ళి మూడు నాలుగువందల రూపాయలతో పెండ్లి కానిచ్చివస్తాము. పిల్లచస్తే దినవారపుఖర్చు కదా! శ్రాద్ధాల వెంకటావధానులకు యిరవైయైదురూపాయలిస్తే దినవారాలంతా తేల్చివేస్తాడు. ఎలాగైనా మనకీవ్యాపారంలో అయిదువేల రూపాయలు లాభం.

చిదం—తమరుచెప్పినమాట నాకు నచ్చినదిగాని తరువాత తమపిల్లవాడిని రెండవ పెండ్లి వాడంటారు.

రాఘ—అంటే అన్నారు. అన్నందువల్ల మనకొచ్చిననష్టమే మయ్యా? కాదాయనంటే రెండవ పెండ్లికి స్నాతకముండదు. అదిమరీ మంచిది. శ్రమాలేదు. ఖర్చులేదు. ఈవివాహమువల్ల అయిదువేల రూపాయలు లాభ మొస్తున్నాయి. రెండవసారి పెండ్లికి మూడువేలై నా గుంజకపోను. మానియ్యోగులలో మొలతాడుకట్టిన మగపిల్ల వాడు కనబడడంలేదు. అందుచేత యెంతకట్టు మడిగితే అంతకట్టుం పోస్తారు. రావడానికి వీలున్నప్పుడు రాబట్టుకోవద్దా! సొమ్ముచేదా యేమిటి? సభలలోనికి వెళ్ళినప్పుడు, పదిమందిలో కూర్చున్నప్పుడు కట్నాలపద్ధతి మంచిపద్ధతి కాదయ్యా అని నేనూ అంటాను. నిడదవోలులో జరిగిన సంఘసంస్కరణసభలో నేను గొంతెత్తి అటువ

లేదూ? ఎవరైనా అడిగితే మనస్సునుండ మాఅమ్మ బ్రతికుందిగదా దానిమీద పెడతాను. ఆవిడ జీవించి యున్నందుకు నాకీ ఉపకారం చేస్తుంది. రెండవది నా పెండ్లామున్నదిగదా! అది కొంచెమైనా చదువుకోలేదు, మూర్ఖపుసట్టు పట్టుతున్నదని దానిమీదికి కోస్తాను. శతకోటి దరిద్రులకు అనుభవకోటి ఉపాయాలు.

చిదం—మీరు చెప్పినదిచాలా బాగున్నదండీ! ఇది తోళ్ళ వ్యాపారంవంటిది. చచ్చినజంతువులతోళ్ళతో వ్యాపారంచేసేవాళ్ళు కొందఱు, బ్రతికినతోళ్ళతో వ్యాపారం చేసేవాఱుకొందఱు. దీనికి చాలిందింకొకటిలేదు సరే. నేను వెళ్లి నరహరిరావుపంతులుగారిదగ్గర తాంబూలం పుచ్చుకొనిరానా యేమిటి?

రాఘ—అవశ్యము మీరు వెళ్లి తాంబూలం పుచ్చుకొనిరండి కట్నం మూడువేలు, వియ్యపురాలిలాంఛనాలు మూడువందలు, రాను ఖర్చులు నూరు పోనుఖర్చులు నూరు మొత్తం మూడువేల అయిదు వందలు వచ్చేటప్పుడు పట్టుకొనిరండి.

చిదం—చిత్తము. మధ్యాహ్నము వెళ్ళుతాను.

(ఇద్దరు నిష్క్రమించుచున్నారు)

—१—

## రెండవరంగము

[రాఘవరావు, చిదాబరదీక్షితులు, నరసింహారావు,

ప్రవేశించుచున్నారు.]

నర—పాపము! తమకు చాలాకష్టమువచ్చింది. పిల్లవాడికి సరిగ్గాయిరవై యేండ్లయినా లేవు. అప్పుడే వివాహంకావడం, భార్య పోవడం, చాలాకష్టము.

చిదం—అది పూర్వజన్మకృతమండీ! రాఘవరావుగారు ధర్మ రాజుగారు ఆయన కిటువంటికష్టము రాతగ్గదికాదు. ఆయనమట్టుకు

గర్భవాసానపుట్టిన కూతురుపోయినట్లుందికాని, కోడలుపోయినట్లులేదండి! ఆపిల్లకోసం రాత్రీపగలూ కంటికి నేలకు ఏకధారగా విచారిస్తున్నారు.

రాఘ—నరసింహారావుగానూ నాగృహలక్ష్మి వెళ్ళిపోయింది తెలియక భంగపడిపోయినామయ్యా! ఇంతజబ్బుగావుంటే యెంత వెజ్జిముండాకొడుక్తేనా చేసుకొంటాడండీ? కొంచెము జలుబుచేసి దగ్గుజ్వరమన్నాడుగాని. యీలాంటి దారుణగోగమన్నాడుకాదు; ఇరవై రోజులైనాకా లేదు పెండ్లయి, అబ్బబ్బబ్బ ఈదుఃఖం నేనుభరింప లేకుండావున్నానండీ దిగాలుపడికూర్చున్నాడు పిల్లాడు, వాడిముఖంచూచి నేను భరింప లేకుండావున్నాను. మాఅబిడా! మాఅమ్మా చేసేగోలకు మితమేలేదు. ఆబతికిన నాలుగురోజులే పాపము పిల్ల మాయాబిడను పట్టుకొని వదిలించికాదటండీ! ఎంతఆపుకున్నా మగవాణ్ణినా కేదుఃఖమాగ లేదు ఆడవాళ్ళ కాగుతుందా?

నర—రాఘవరావుగానూ తమరు ధైర్యమవలంబించియుండవలె విచారించిన కార్యమున్నదా? ఆపిల్ల మనకు ప్రాప్తం లేదు యింతకు.

రాఘ—ఇంతకూ నాదినములు మంచివికావు. లేకపోతే బంగారమంటిపిల్ల దక్కకపోతుందా?

నర—చిత్తము నేను నెలపుపుచ్చుకుంటానండీ తమకు వేతే చెప్పవలసినవారెవరు లేరుగదా,

రాఘ—చిత్తము నే దిగడతానండీ!

నర—(నిష్క్రమించును.)

చిదం-పంతులుగానూ చిన్నరహస్యము. మాచిరాజుజనార్దన రావు పంతులుగానూ తమతో వకమాటమనవిచేయుమన్నారు. వారి దగ్గరపిల్లవున్నది. రెండువేలుకట్నం, వేయిరూపాయలుబాలతొడుగు

రానూపోనూఖిద్దులిస్తామంటున్నారు. ఏమిసెలవు? పిల్లపోయి యీవా శకి మూడుగోజులే అయింది మైలగోజులు వెళ్ళనీ, తరువాత మాట్లాడదామన్నాను.

రాఘ-ఏడ్చినట్టేయుంది. చచ్చు తెలివి. ఆలాగంటారయ్యా ! మైలా లేదు. సింగినాదమూ లేదు. ఇలాజెప్పువాళ్ళతోటి, మూడువేల కట్నమూ రెండువేలబాలతోడుగూ పెట్టమను. పదుమూడోనాడే పెండ్లి చేస్తామను.

చిదం—ఆలాగే చేస్తారుకాని, మైలలో తాంబూలమెల్లాపుచ్చుకుంటాం, కాస్త అప్పడం వడియమెల్లా పెట్టుకుంటాం ?

రాఘ—ఇందు కేమిట వై. స. బు. పె, పేళ్ళువచ్చింది మీ వ్యవహారమంతా సుదృఢపడినది. తాంబూలాలు మాపినతల్లికొడుక్కెల్లి పుచ్చుకొస్తాడు. అప్పడాలువడియాలుమీయింట్లో పెట్టించుడబ్బిస్తాను.

[అంతట నారాయణమూర్తిగారు ప్రవేశించుచున్నారు.]

చిదం—ఉమ్! ఉమ్ సరహరిరావుపంతులుగారి బావమరిదిగారు నారాయణమూర్తిగారు వస్తున్నారయ్యా.

రాఘ—ఏరీ? ఏరీ? ఆలాగా (అని యేడుపు మొగముపెట్టును)

చిదం—దయచేయండి నారాయణమూర్తి పంతులుగారూ ! ఇక్కడేవున్నారు పంతులుగారు,

రాఘ—(మెల్లగా) దయచేయండి ! (అని చేయిచూపును.)

నారా—చిత్తము— (అనికూర్చుండును)

చిదం—ఎంతో అంతి ముచ్చటపడి వియ్యంపొంది తేదైవమోర్వలేకపోయినాడు.

నారా—ఏం చేయను, అదృష్టమాలాగున్నది. తమరేమోనగలు పంపిచమని వర్తమానమంపించినారట సరహరిరావుగారికి.

రాఘ—నేనా? నేనా? వర్తమానమంపినది. శివశివ! శివశివ!  
యెంతమాట, బిడ్డలగన్నాగాని, గడ్డలగనలేను. కిట్టసెవాళ్ళెవరో  
ఆయనతో చెప్పియుండురు. తెలివితక్కువచేత అడవాల్లే యీపని  
చేశారో ఛీ! యీ నీచపుపని నేను చేస్తానండి?

నారా—సరే ఏమైతేమిలండి ఇవిగో నగలు. మీగొక్క  
వస్తువైనా పెట్టలేదుకదా? అన్నీ మేము పెట్టిననగలే మశాగత్తులు  
కాక రెండువేల మూడువందల రూపాయలు నగలున్నవి. ఇవిగో  
దాని చీరలు.

(అని యేడ్చుచున్నాడు)

రాఘ—అబ్బబ్బబ్బబ్బ! ఆనస్తులకేసి నేను చూడలేనండి.  
నాగుండె దడవెట్టుచున్నది. దీక్షితులుగాదా! అవితీసికెళ్ళి యింట్లో  
వేయించండి నాయెదుట వుంచకండి.

నారా—చిత్తము నేను సెలవుపుచ్చుకొంటాను. నగలన్నీ  
సరిగా వున్నవిగదా?

రాఘ—చిత్తము. నీమనడానికి నోరురాదు.

నారా—(నిష్క్రమించును.)

చిదం—ఏమండోయి నరహరిరావు పెద్దమనిషే. మనము  
కబురంపఁగానే అడ్డబాసదగ్గరనుంచి పంపించినాడు

రాఘ—పెద్దమనిషే. కాకపోతేమట్టుకుడాక్కబద్దలుచేయను  
సరేకాని మాచిరాజువారి సంబంధంకుదుడ్చు ఎలాగోవకలాగు.

చిదం—మీరడిగినంతవరకు వారిస్తారుకాని సిల్లకు కంట్లో  
చిన్న పువ్వుంది

రాఘ—పువ్వున్నాసరే కాయున్నాసరే అడిగినంతవరకు  
సొమ్మిస్తే తాంబూలాలు పుచ్చుకొనిరా వెళ్ళు.

చిదం—చిత్తం అలాగే.

(ఇద్దఱు నిష్క్రమించుచున్నారు)

## బధిరచతుష్టయ ప్రహసనము

(చెవిటిశంకష్యు ధార్య సింగమ్యుఁ బ్రవేశించుచున్నాడు.)

శంక — నీ వనేమాట యేమిటే. చెవిటిపినుఁగు నన్నమాట ఎరగవాయేమిటి గట్టిగా చెప్ప.

సింగ — ఇంతిమాత్రానికే పినుగని నన్ను తిట్టాలి. నే నెంత చెవిటిదాననైనా బొత్తిగావినఁబడకపోదు, కడియాలపొరింటికి భోజనానికి పిలిచారు. మీరుకూడా వస్తారా ?

శంక — ఏమిటీ కడియాలు చేయించాలి నీకిప్పుడు. ఆసి నీ యిల్లు బంగారమైరిగదే నీసిగ్గుచిమడా. ఒకమూల కుట్టదానికిపెండ్లి చేయవలెనని నే నాలోచిస్తూ డబ్బులేక కొట్టుకొనుచుంటే నీకు కడియాలు కావలెనా? కడియాలుకాదు, అందెలుచేయిస్తా.

సింగ — అందాలా... ముసిలిదానికి నాకందాలేమిటి. నా కందాలెందుకు. నేను సంసారిని

శంక — కంసాలిని పిలవమంటావు. ఆశి నీయమ్మకడుపుకాలా తలచినప్పుడే తాతిపెల్లా నీకు.

సింగ — నే నేమన్నానని నీయమ్మకడుపుకాలా అని తిడతారు. కడియాలవా రింటికి భోజనానికి వెడతారా అంటే యింతకోప మెందుకూ.

శంక — భోజనం పెట్టనూ కడియాలు చేయించకపోతేను. వెధవకడియాలూ నీవూను బోడిముండ పెండ్లి చేసుకున్నందుకు బాగా అనుభవిస్తూన్నాను.

సింగ — సరిసరి అప్రతిష్ట వెధవకడియాలవారనిహాళ్యనుతిడతారెందుకు? వాళ్ళు మీజోలికొచ్చారా? సొంటి కొచ్చారా? మీ



యిష్టమునచ్చినట్లు నన్ను తిట్టండి నేనుండతాను. వాళ్ళు కలియుగ  
వైకుంఠంగా పెళ్లి చేసుకుంటూంటే బోడిముండా వెళ్ళనడ మేమిటి.

శంక—అళి నీ సాహసం మండిపోనూ, నేను వైకుంఠానికి వెళ్ళి  
పోవాలి. కడియాలు లేకపోతే బోడిముండాలాగుంటానంటావూ. ఓసి  
ముడిగాళ్ళముండా రాచ్చి పెడటకులో బూర్లై మూకుడు మినపరొట్టో  
తిని హాయిగ నుండాలని వుంది కాబోలు నీకు. తిందుగానిలే త్వరం  
చేసి వదిలిపెడతా వెధవా.

సింగ—అలా చెప్పరాదూ మఱి మొదటేనూ. అంత వుండలేక  
పోతే అటుకులు నానపోస్తాను. మినపరొట్టయినా కాలుస్తాను. ఎంత  
సేపు. ఇప్పుడు పప్పునానబోస్తాను. త్వరం చేయించుకుంటారా  
చేయించుకొండి మంగలాడికికబురు పంపిస్తాను. మీరు పని చేయించు  
కొని స్నానంచేసేలోపున రొట్టెంతసేపు కాలుతుంది.

శంక—నన్నే అటుకులు తినమన్నావూ, నన్నే మినపరొట్టె  
తినమన్నావూ, సరే! నేనే వెధవని. నాకు నీవు త్వరంచేయిస్తానన్నావు  
మంగలాడిని పిలిపించి. చీ దిక్కుమాలినముండా నీ మొగముజూడను  
పోచీలు కంకణాలు కడియాలు చేయించలేదని నన్ను చచ్చిపోమ్మం  
టావూ. ఇదిగో లేచిపోవుచున్నాను నీకు నాకు సరి

(అని లేచుచున్నాడు.)

సింగ—నేనేమి పేచీ లెట్టాను కారణం లేందే దులిపి వదిలి  
పెడుతున్నారు. నేనీవాళ్ళ ప్రొద్దున్నే లేచి యెవరి మొగము చూచానో  
కాని తిట్లు తగులుచున్నాయి. వెళ్ళకండి యింట్లోనే వంటచేస్తాను.

(అని జంబెముపట్టుకొని యాపుచున్నది)

శంక—అళి నీ చేతులు పడిపోను, నా జంబెము తెంపుతా  
వంట నాకు సన్యాస మిప్పించాలని వుందా?

సింగ—అయ్యయ్యో! నామూలాన్ని మీరు సన్యసించడ  
మొందుకు? నేనే పుట్టిరింటికి లేచిపోతాను.

శంక—పుట్టింటికి లేచిపోతావా? పుట్టింటికి లేచిపోరంగము మోర్చెను లేచిపో నాకెందుకూ, అక్కడకడియాలు చేయించేవారు కావలసినంతమంది ఉంటారు.

సింగ—ఈ బుద్ధులు నాకు రంగమ్మ చెప్పింది, దానికొంప తియ్యకండి దానిమగడు పాపిష్టి ముగిసి.

శంక—నీమగడు పాపిష్టిమనిషా? నేను పాపిష్టి వాడనటే నీ మంపతెగ, (అని నెత్తిమీద బాదుచున్నాడు)

సింగ—అయ్యో! అయ్యో! తలబద్దలైపోతోంది.

శంక—నాతల బద్దలవాలని తిడుతున్నవా? నీ సాతివ్రత్యం మండా, నీతో కాపరం చేసేకంటే గోదావరిలోదిగితే మంచిది.

(అని పారిపోవుచున్నాడు)

(ఇద్దరు నిష్క్రమింతురు)

—\*—

## రంగము 2

(అప్పుడు శంకరప్ప ప్రవేశించుచున్నాడు)

శంక—(తనలో) ఈవేళ నాకు భోజనం లేకపోయినాస గే ఇక్కడనుండి కదలను, అంగవస్త్రము వేసికొని యీరాత్రి రావించెట్టు నీడనె పండుకొంటాను, అమండకు బుద్ధివచ్చిందాకా తగిన శాస్త్రీ చేస్తాను ఇదిగో! గంగన్న యెక్కడినుండియోవస్తున్నాడు, అన్నట్టు మఱిపోయినాను వీడిమధ్యనరాపురం వెళ్లాడు అక్కడనాన్నేహి తులు నరహరిరావుసంతులుగారుండవలె, ఆయన జేమంతున్నాడేమో కనుక్కొని ఆయన కులాసాగావుంటే వెళ్ళి సరిగోజులాయన దగ్గరనుండి గెట పూడివస్తాను, ఈలోపుగా నీ దొరభగ్గురాలికిబుద్ధి వస్తుంది నలుగురు దాన్నే చెప్పదెబ్బలు కొట్టారు.

[అప్పుడు గంగన్న ప్రవేశించుచున్నాడు]

గంగ—ఓహోహో! శంకరప్ప! ఇదేమిటి చెట్టుక్రింద పడు  
కొన్నావు?

శంక—ఒరే! నీ చెవు లేమన్నా కొంచెనిమ్మశంగావున్నాయా?

గంగ—సరే నేను చెవల వెధవనై తే నీ కేమిలే. ఎప్పుడూ  
అలాంటివాణ్ణి. నీ వెప్పుడు యీలాగే అంటావు వేళాకోళానికి,

శంక—నీవు నరసాపురాన్నించేనా రావడం.

గంగ—నరసరాజుగారియింట్లో పెండ్లి అయింది. (అని చెయ్యి  
విసరుచున్నారు)

శంక—ఏమిటి! నరహరిరావుపంతులు పోయినాడూ! హరి  
హరి ఎంతమాట! ఎన్నాళ్ళయింది.

గంగ—పడహారులో జలపండుగ అయిపోయింది.

శంక—ఏమిటి దశాహం గూడా అయిపోయింది సంగ తే  
తెలియ లేదు. జబ్బేమిటి?

గంగ—డబ్బేమిటి కావలసినంత ఖర్చు పెట్టారు. వియ్యంకుడు  
దిట్టమయినవాడు. డబ్బు చాలావుంది. బాగా యింతలా వుంటాడు  
మనిమి.

శంక—అబ్బా! అంతలావుబ్బిందీ వళ్ళు! పాసము ఆయ నింకె  
క్కడ బ్రతుకుతాడు. అయితే ఎవరు మోశారు?

గంగ—నాలుగేసిరూపాయలు సంభావన యిచ్చారు విద్వాం  
సులకి.

శంక—సరే! నలుగురుకొడుకులు మోశారు? అయిదోవాడు  
నిప్పుచ్చుకున్నాడు. ఆయన కేమి ధన్యుడు. దానాలుబాగాజేసారా.

గంగ—ఆ రెండవకుమార్తె గర్భదానం గూడా చేశారు.  
కార్యంలో కార్యం. కాకుల్లాగున వచ్చి పడ్డారు మన బ్రాహ్మణులు  
దేశ దేశాలనుంచి.

శంక—కాకులు ముట్టుకో లేదు. అయ్యో! ఆయన మన స్పృహ యేమికోరిక లున్నాయో, దణ్ణంపెట్టుకో లేదు.

గంగ—పెళ్ళివైభవం నే నేమని చెప్పదును. పదిపుట్ల పుల్ల గాడిపోయిల్లో కాలింది, తక్కిన సంభావనలచూట ఏమి చెప్పను.

శంక—అబ్బా! పదిపుట్లకర్ర కాలవలసి వచ్చిందీ. అంత లావున వొళ్ళుబి్బినప్పుడు యెంతకర్రయినా పడుతుంది. నేను పరా మర్శకు వెళ్ళాలి. ఇంతకు నాకర్హము.

(అని మొగముకొట్టుకొనుచున్నాడు)

గంగ—నీకు సంభావన దొరకలేదని మొత్తుకోకు. మళ్ళీ సంవత్సరానికి రెండవకుమార్తె పెండ్లి చేస్తారు.

శంక—సంవత్సరీకమప్పుడు వెళ్ళి తే భాగుంటుంది పరామర్శికి. రెండవమాసికానికో మూడవమాసికానికో వెల్తాను.

గంగ—రెండు మూడు మాసాల్లోగా వాడింట్లో శుభ కార్యా లేమీ లేవు నేను వెళ్ళుతాను. నాకు పనివుంది.

శంక—సరే! నీవు వెళ్ళు పాపము నీనేంజేస్తావు నాకర్హానికి!

(గంగన్న నిష్క్రమించు చున్నాడు)

శంక—(తనలో)ఇంట్లో జూడనస్తే పెండ్లాంముండకడియాలు తెమ్మని తాపశాలు తెమ్మని పోచీలు తెమ్మని చంపుతుంది. నరసా పురం వెళ్ళి నాలుగు రోజులు హాయిగా నరహరిరావుపంతులుగా రింట్లో వుండామంటే ఆయన వెళ్ళిపోయినాడు. ఇంతకు నాజాతక ప్రభావము ఎక్కడికి వెళ్ళితే అక్కడే నిప్పచ్చు. కాకపోతే నరహరి రావుపంతులుగారికి సలభై యేండ్లయిన నిండలేదు. ఇంతలోకే చావు రావలెనా! ఇంకా మేమి చిక్కులు రాదలచి వున్నానో.

[అప్పుడు నల్లసామి యనుచెవిటిగొల్లవాడు ప్రవేశించుచున్నాడు]

నల్ల—(తనలో) పొద్దు పొడిచినేలనుండి నెలుకుతున్నాను.

పొద్దు నెత్తిమీద కొచ్చింది, ఇంకొక్కడ నెలకను, కటికివోళ్ళు చూపేసి అమ్ముకున్నారేమో, నాపేనం చాలిస్తూవుంది కాళ్ళు నొస్తూవున్నాయి. కూంచే పీ చెట్టుక్రింద కూకొని మఱి యెల్తాను. దానిజిమ్మ లాగినఆవు.

శంక — (తనలో) నే నిక్క దున్నానని ఆముండకు ఎవరు జెప్పారో, అప్పుడే యీ వెధవ నెవణ్ణో నాదగ్గరికి వర్తమాన మం పింది. ఈలాటిచచ్చు వెధవలు యిరవై మం దొస్తైమాత్రము సేను కదుల్తానా యిక్కణ్ణించి.

నల్ల — (తనలో) ఈ బాపనయ్య వొవడోకాని గోతికాజి నక్కలాగ యిక్కడ గూకున్నాడు. ఈన మొకం సూస్తే పెళ్ళెలు శెప్పే ఆయన లాగ యున్నాడు. ఈలాటి బామ్మడే మునుపొతూరి మాగేదెవెయ్య కోటిలింగాలకాడ తప్పితే పెళ్ళెసెప్పాడు, మా యావు ఎక్కడుందో మాదూడెక్కడుందో! ఏలాగెల్లందో! ఏలా గెల్లందో యీననడుగుతాను.

(అని దగ్గిరకు బోవును.)

శంక — దూరంగా వుండు! ఏమి మీదిమీదికొస్తావు.

నల్ల — బాపనయ్యగోరు! నే నొక్క పెళ్ళెడుగుతాను జెప్పండి.

శంక — ఆదిక్కుమాలిన ముండమాట నాదగ్గర జెప్పొద్దు. అది పెండ్లాము కాదు. సేను మొగుణ్ణీగాను.

నల్ల — ఆట్టే ఆల్పంలేదు. చిన్న పెళ్ళె, చిటికెలో అయిపోయి మీరు బుద్ధిమంతులు శెప్పండి.

శంక — ఆముండ అతి బుద్ధిమంతురాలా? నేనే అంత అనా త్రపువెధవనా? ఛీ! అవతలికి పో! దానిమాట నాకు చెప్పకు.

నల్ల — ఆవు తెల్లగా వుంటుంది. కుడికొమ్ము విరిగిపోయింది. దాని కండ్లు కాటుకకండ్లు. తరిపిదూడ కూడ వెల్లింది. దూడవొంటి

మీద తెల్లమచ్చలు యర్రమచ్చలున్నాయి. నిన్నరాత్రి యింటకి రాలేదు. రాత్రి రెండుజాములుదాక నెలికాను. మల్లీ పొద్దుట్నుంచి నెలుకుతున్నాను. కాపళ్ళేదు. మాగొల్లది బెంగబెట్టుకుంది గెంజి తాగదు. ఏడుస్తూ కూకున్నది. అది యేలాగెల్లెందో చెప్పుదూ బాబూ! ఆవు దూడాదొరికెనా దూడకు నీకిచ్చివేస్తాను. రొం డేశ్వల్లో యింతది, (అని కాళ్ళు పట్టుకొనును)

శంక—ఆవు దూడ వుండగా మధ్య గుంజాచ్చిందంట. మధ్య నీ కెందుకురా. నాపెండ్లాము నేను తగవు లాడుకుంటే నీవూ రాయ బారివి. నాకాళ్ళు పట్టుకోవద్దు పో!

నల్ల—నేముట్టుకుంటే మెలడుతారనా కాళ్ళు యెనక్కి లాక్కున్నారు. అయితేంగాని ఆవు యెల్లాగెల్లెందో చెప్పు.

శంక—అముండ యెలాబోతే నాకెందుకు. ఈలాగున దక్షిణ దిక్కుగా వెళ్ళనీ శ్రమభూమిలోకి (అని చేయి జూపును)

నల్ల—అదు గల్లా బెప్పు. దచ్చినంగా యెల్లెందా. మా గొల్లది ఆలాగే అంటది. మీరిక్కడే కూకోండి నేను నెలుక్కొత్తాను దూడను తీసికెత్తురుగాని. (అని నిస్కమించుచున్నాడు)

శంక—(తనలో) అబ్బబ్బా శనిగ్రహము నదిలిపోయినది. ఆపాడుముండ వీడిచేతులో యింత పూరగాయముక్కో కొంచెము కూరయో పెట్టి నేనెక్కడున్నానో యేమిచేస్తున్నానో యేమంటున్నానో కనుకొనిరమ్మని పంపింది. నచ్చినందుకు వీడికితగినట్టు బుద్ధి చెప్పి పంపించాను. కాస్తసేపు అంగవస్త్రము పటుచుకొని పడుకుంటాను. (అని పండుకొనును)

(అప్పుడు నల్ల సామి ఆవుతోను దూడతోను ప్రవేశించు చున్నాడు)

నల్ల—(తనలో) బ్యామ్మడన్నా బ్యామ్మడు గాడు ఈన. ఈనంత బ్యామ్మడు భూమిలో పట్టలేదు. పెరగలేదు. దచ్చినంగా యెల్ల మనియిట్టే చేయి జూపించాడు. ఆచాయని నేనెల్ల గానేఆవుదూడ

రెండు కావడ్డాయి. పెళ్ళి చెప్పితే యీనే చెప్పాల ఆకు గంటమక్కలేదు. ఈయన పెళ్ళి చెప్పడానికి ఏంటో నోట్టా గొనుక్కుంటాడు. ఇలాగాలాచూస్తాడు. యిట్టె చెప్పేస్తాడు. మనపని అయిందిగన్న అన్న కాడికి యీన కాదూడ నిచ్చేస్తాను.

శంక—(తనలో) శని వదలిపోయిన దనుకుంటే వీడి దుంప తెగ వీడు మల్లీ వచ్చాడు పీక్కిని తినేటందుకు. నేనిక్కడున్నానని దానితో చెప్పాడు కాబోలు చెప్తే యేదో పనిగల్పించి మల్లి పంపింది. కాని వీడిన్ని మాట్లువచ్చి యేం జేస్తానో చూతాము, రాయబారాలు పంపిన కొద్ది నాకు కోపమెక్కువవుతుంది.

నల్ల—అముదాలుగారూ దుండాలండి !

శంక—నీ వెధవదణ్ణాలు గట్టిపెట్టు. ఆవిడపంపడం నీవురావడం బాగానేవుంది. వెధవసారథివి బయలుదేరినావు చాలుచాలుయీ పాటి కవతలుండు.

నల్ల—మీరు చెప్పిన పెళ్ళి యెంటనే దాకలాయ్చింది. ఇచ్చినందుకు నేనన్నమాట పెకారం దూణ్ణిత్తాను పుచ్చుకోండి. మీవంటోరికిత్తే మాసితాల్లు గూడ పైకెల్తారు. ఇది కుంటుతుందని మీరనుమానించకండి దీనికి కుంటికాలు గాదు. రాత్రి యేపాలం లోనో పడేవోడో కాల్లు దుడ్డుకట్టతోయిర గెయ్య మోలు ఆయిదంతో మూడుపూటలు కట్టకడే నెమ్మది త్తది సూడండి బొమిక గాని యిరిగిందేమోను.

(అని దూడగాలు జూపును)

శంక—(ముక్కుమీద వేలు వేసుకొని) ఆరి దొంగముండా కొడకా ! ఆరిపాపాత్ముడా ! నీకెంత దుడ్బుద్ధి పుట్టిందిరా ! నా పెళ్ళాం ముండ చెప్పినమాటలు విని నామీద లేనిపోని నిందలు వేస్తావా ) నేను దాని కాలు విరగొట్టానా ? నీవెవడవో నేనెఱుంగను. నీయావు నంతకంటాయెఱుంగను. నీదూడ ముక్కుమొగము యెఱుంగను

నేనేమిటి కాలు విలుగగొట్టడ మేమిటి ? నా కీగ్రామంలో గోష్పాద మంత నేలైనా లేదు ఇది నాచేతిలో వడలేదు. దీనిని నేగొట్టలేదు. ఛీ పో ! (అని తోసివేయును.)

నల్ల—అన్న బ్యామ్మడు ఇంతలోకీ మాటతబావతు. నేను దూడనిస్తానన్నా గాని ఆవు నిస్తానన్నానా ? నీకు నేనబద్ధమాడితే జిమ్మపుచ్చిపోవాలి, ఈజిమ్మ తెగ్గొయ్యాలి. నయ్యి అన్నంతినే బామ్మడవు నువ్వే అబద్ధా లాడే యిగ చెప్పేదేమిటి ! నేను దూడనే యిత్తానన్నాను ఇదిగో పుచ్చుకో.

శంక—నాప్రమాణకంగా నేను దీనికాళ్ళు విరగొట్టలేదు. ఆవు దూడకాళ్ళు విరగొట్టితే వంశక్షయమై పోతాను. నాగాయత్రి సాక్షి నే నేపాప మెఱుంగను.

నల్ల—పుచ్చుకుంటే పుచ్చుకో దూణ్ణి. లేకపోతే అదికూడా నాయింట్లోనో వుంటుంది. మొదట దూడకే వప్పకొని పెళ్ళి జెప్పి మల్లి ఇప్పడు గల్తే ఆవు రావాలంటావా ? పూటపూటకి రెండేసి సేద్య పాలు పితుక్కుని తాగుదాము అనుకున్నావుగాబోను నేనంత యెత్తిముండాకొడుకును గాను. ఈబాపనయ్యజత్తుల్లో పడిపోవడానికి నీవు బామ్మడవని నాకేమన్న బయమనుకున్నా వేమిటి ?

[అపుడు నారాయణమూర్తి యను బ్రాహ్మణుడు

[ప్రవేశించుచున్నాడు]

నారా (తనలో) భూలోకనారదుండనివచ్చినపేరు రానేవచ్చింది. నాకు వచ్చినపేరు చచ్చినాపోదు. వాళ్ళజుట్టుపేళ్ళజుట్టుమడివేసివీలై తే కోట్లలోకి లాక్కుపోయి యేదోవిధంగా నాలుగు డబ్బులు సొమ్ము పారవేసుకోడమే ప్రయోజకత్వము. ఏమీ లేకపోతే యీసంసారం యీదడందెల్లాగా? యీనల్లసామిగాడు శంకరప్ప యేవో పట్టంపులు పట్టుకుంటున్నారని ఇదియేదో కనుక్కొని యేవో ఒక బస్కీయిందులో కొట్టాలి. వీళ్ళతాడుదెగ లీళ్ళిద్దరికి చెముడే. తలకాయ బద్దలు



కొట్టుకున్నావాడికి వినబడదు. వీడికి వినబడదు. ఈలాటర్సాదే మన దోయం పా రేది. వెళ్ళివీళ్ళతోగాదా యేమిటోకనుక్కుంటాను. ఏమి టిరా నీతగాదా? (అని గొల్లవానికి సంజ్ఞ చేయుచున్నాడు)

నల్ల—చూడండి! మారజ్జమారజ్జ! ఈబాపనాయన కొచ్చిన దుర్బుధి సూడండి బాబూ, నాయావుదూడ యెక్కడకో పారిపోతే పెళ్ళి చెప్పమన్నాను, దొరికితే తరిపిదూణ్ణిస్తానన్నాను, దచ్చినంగా యెల్లండి నెలుక్కోమని చెప్పాడు. ఎల్లాను. నాపున్నెం బాగుంది. యాలాయిసేసం మంచిది. నాగొడ్లు నాకు దొరికాయి. దూణ్ణిస్తా నంటే వొద్దంట. ఆవు గావాలంట, అన్నాయా జూడండి బాబూ పాలమ్ముకొని నెయ్యిఅమ్ముకొని యాయావుమూలాన్ని యేదోకొంత పైకర్చు జేసుకొని గెంజినీళ్ళు దాగుతున్నామండి ఈనాశకూలిపోను ఈయావు నిమ్మంటాడండీ.

నారా—(శంకరప్పనంక జూచి) శంకరప్పగారూ! ఏమిటి మీ తగాదా?

శంక —ఈవేళ నేను నూయింటాబిడ దెబ్బలాడుకున్నాము. కోపగించి నేనెక్క డొచ్చి పండుకున్నాను. నాపెళ్ళాము నేనెక్కడున్నానో చూచిరమ్మని వీణ్ణిఅంపింది. మొదట దాంతోవీడేంజెప్పాడో ఆపలుగుముండ వీప్తో యేంజెప్పిందో నాకేమీ తెలియదు. ఇప్పుడు వచ్చి వీడు నాదూడకాలు విరగొట్టానంటాడు జూడండి బ్రాహ్మణ్ణి ఆవుదూడకాళ్ళు విరగొట్టానా? కలికాల మొచ్చిపోయింది. దీనమ్మ కడుపుమాడ అంతఘోరమే.

నల్ల—చి త్రగించండి బాబయ్యా పదిమంది పిల్లాజల్లా సెట్టి కొని బతకాలనుకుంటున్నాము. అబద్ధమా డ్డే నాలిక తెగ్గోయించండి. దూడను నేనుయిస్తానన్నానుగాని ఆవును యిస్తానన లేదు.

నారా—(తనలో) చాలాపసందుగా వున్నది తగాదా. ఇంతకు నాయదృష్టము పుచ్చినది. ఇదేసమయము. వీడితో జెప్పవలసిన

మాటలు వీడితోజెప్పి, వాడితోజెప్పవలసివచ్చిన మాటలు వాడితో జెప్పి ఈదూడను కాజేస్తేమంచిది. (ప్రకాశముగా గొల్లవానితో గట్టిగా) ఇప్పు డీయన కోపంమీచున్నాడు. నీవు చెప్పి తేవినాడు. నీవు వెళ్ళు. నేను సచ్చజెప్పి యీదూడను పుచ్చుకునేటట్లు జేస్తాను. నీవు వెళ్ళు ప్రస్తుతము.

నల్ల—చిత్తం బాబయ్య! దరమ కామందులు మీరున్నారు గనక బతికి పోయినాను (అని ఆవును తోలుకొని వెళ్ళుచున్నాడు)

నారా—(తనలో) ఇప్పటికి ఒక గ్రహ మొదిలించి రెండవ గ్రహాన్ని కూడా నదిలించి వేస్తాను. (శంకరప్పతో గట్టిగా) ఆగొల్ల బోయడు దూడనిక్కడ నదలిపెట్టి వెళ్ళాను వాడిదూడను వాడికి నేనప్పగిస్తాను. మీకువచ్చిన భయములేదు. దీనికాలు మీరు విరగ గొట్టినారని ఎవరున్న నమ్మారు గనుక మీయింటికి మీరు వెళ్ళండి.

శంక—రక్షించారు బాబూ! ఈమండ్రాకోడుకు యిప్పుడుదూడ ఖరీదు యిచ్చుకోమంటాడేమో యని జడిశాను. మీరే వాడి కప్ప గించుకొండివాన్ని. (అని వెళ్ళుచున్నాడు)

నారా—(తనలో) గోదాం దొరికింది గాని దక్షిణ దొరక లేదు. సాయంకాలంలోపుగాదక్షిణ యింకొకడిదగ్గర పుచ్చుకుంటాను ఈచెవిటివాళ్ళిద్దరు గోలచేసి నాకు గోవునిచ్చినారు, ఈవేళకు పడ్డ పాటుచాలు రెండువరహాల సొమ్ముంటుంది.

(అని దూడను తోలుకొని పోవుచున్నాడు)

# బలవంత బ్రాహ్మచార్య ప్రహసనము

రంగము 1

[అప్పుడు దామోదరయ్య యను కరణము, అన్నంభొట్లను  
[బ్రాహ్మణుడును ప్రవేశించుచున్నారు.]

అన్నం—(తనలో) అబ్బబ్బా! తల్లి తద్దిన మెప్పుడోయెరు  
గని వాళ్ళతో వేగడము చాలకష్టము. వీడి తల్లి తద్దినం వీడికి జ్ఞాప  
కము లేదట. నేను చెప్పవలెనట! పురోహితుడు ముండాకొడుకును  
అవడంచేతను నా కర్మంకాలింది. ఇంతప్రొద్దెక్కి ఎందుకు వొచ్చా  
వని వీడు మీదబడి కరుస్తాడేమో! వీడమ్మకడుపు కాల. వీడు తగని  
ముండాకొడుకు, పెందలకడనేనత్తామంటె యీరోజునె కల్లుపాలెంతో  
యీడిగవా డింట్లో తద్దినం వచ్చింది. వెళ్ళకపోతే నిత్యేపంచంటి  
రెండుపొత్తర్లు గంగలో కలిసిపోతవి. ఆ కక్కుర్తి చేత యింతప్రొద్దె  
క్కింది. ఈ రహస్యము వీడితో చెప్పడానికి వల్ల కాదు. అయినప్ప  
టికి ఒకధైర్యమున్నది వీడు పేరుకు బ్రాహ్మణుడేగాని కర్మిష్టిగాడు.  
నట్టి మాలముండాకొడుకు. అదిగో! బారెడుచుట్ట నోట్లో బెట్టుకొని  
కొరివిదయ్యలాగ వీధి అరుగుమీద గూర్చున్నాడు. ఏమైతే అయి  
నది. వెళ్ళిచెప్తాను.

దామో—(చూచి) ఓహోహో! అన్నంభొట్లుగారా! ఏమి  
యీలాగదయచేశారు! ఏదయినా శ్రాద్ధముండా ఏమిటి బాబు!  
అటువంటివుంటేగాని యీ శ్రాద్ధాలగద్దట మా పూరిమీద వాలవు.

అన్నం—మీరన్నమాట నిజమే ఇప్పుడు మీ శ్రాద్ధమే  
వొచ్చిందిలెండి.

దామో—అదేమిటయ్యో! త్వరగాజెప్పు కొంపతివ్వి మా  
యమ్మ తద్దినం కాదుగదా యీవేళ? తిథేమిటి?

అన్నం—ఈ వేళ మాఘ శు 2 గాదయ్యా? మీ య గారి తిథి యీ గోజునే కాదూ. ఆహాహా! ఎటువంటి కొడుకులకన్నతల్లి ఆబ్దికమే జ్ఞాపకములేని మహానుభావులు.

దామో—ఓరి! నీయమ్మకడుపుకాల తద్దినమైతే ని మొన్న చెప్పక యీ నేళటయ్య చెప్పడం! ఇప్పుడేలాగ? న కోర్టుసీరింగులే జ్ఞాపకముంటాయిగాని తద్దినాలు జ్ఞాపకముండ ఆమాట తెలిసివుండి నీనింతపొద్దెక్కి రావడం బాగున్నదా?

అన్నం—నేను పొరుగుూరునుంచి రావలసినవాణ్ణిగనుక ఓ బడి లేకపోయింది. నా కాపరం చేపలపల్లె ఆయె మీ కాపరం చీపుళ్ళదిబ్బాయెను. ముందునత్తామంటె ముప్పియెత్తుకొనే ముం కొడుకును తీరుబడిలేదాయెను మీకు జ్ఞాపకములేదాయెను. ఇదంతా నా ప్రాలుబ్ధమండి. ఇప్పుడైతే యేమి మించిపోయింది. ఇప్పు జాముపొద్దుకన్న ఎక్కువయెక్కలేను. మూడుజాములు లోపు తద్దిన మవుతుంది కాని.

దామో—అసాధ్య మొచ్చిందే! దానికోసం తటపటాయిస్తాను.

అన్నం—ఏమిటి ఆ అసాధ్యం? అసాధ్యాలన్ని నేన సాధ్యంలు చేస్తాను చెప్పండి.

దామో—సరే విను. రాత్రి మా ఆవిడ వుల్లి పాయలపులుస కాచింది. అది ఎంతో పాకానబడింది. పొద్దిటికూడా పులుస మిగిల్తే అది పోసుకొని చద్దిఅన్నం తిన్నాను. అందుకని పెద్ద సంరే హంగా వుంది.

అన్నం—(తనలో) ఓరి వీడితాడుతెగ! వీడు గొప్పఅసాధ్యం తెచ్చాడు పోని యీగోజున శాధంమాని రేపుపెట్టుతామంటె రేపు

మామూళ్ళో గమశ్యగంగడి చిన్నదివం. అక్కడికి పోక తీరదు. అందుచేత ఏవో టప్పాలు గొట్టి యీ నోజునేకానిచ్చేస్తాను.

దామో—ఏమిటయ్యో! ఆలోచిస్తున్నావు? ఏమీ పాలు పోలేదా ఏమిటి?

అన్నం—బాబూ! మీరు తెచ్చినపేచీ సామాన్యపుదా? పచ్చివెలక్కాయ గొంతున బడ్డట్టుంది. ధర్మశాస్త్రం గట్టిగా ఆలోచిస్తున్నాను. అయితే మీరు మొగం కడుక్కున్నారా?

దామో—ఏమి ఆలా కడుగుతున్నారు?

అన్నం—మీ మొగంమీద బొట్టు చెరిపోలేదు, అందుచేత కడుక్కోలేదనుకున్నాను.

దామో—నిజమేనయ్యో! మఱచిపోయినాను. పొర బాటే జరిగింది. తెల్ల వారుజాముననే రైతువాడు వచ్చాడు. వాడేదోపేచీ వ్యవహారము మాట్లాడుతూ కూచున్నాడు. ఆమాటల సందడిని మొగం కడుక్కోడం మఱచిపోయి, కడుక్కున్నాననుకొని శీతగానం చేసేశాను. ఇందు కేమైనాదాటందా? పోనీ రేపు పెట్టగూడదు?

అన్నం—అమ్మయ్యా! ఎంతమాట. యీవేళేపెట్టితీరవలెను. శాస్త్రాల్లోప్పవు దీనికి నేను పరిహారం చేస్తాను వినండి. పలుగ్రర వేయకమునుపు చేసినభోజనం నిన్నటి భోజనముతో సమానము. ఇప్పుడులేచి చప్పుచప్పున మొగం కడుక్కో. దంతధావన అయితే తర్వాత భోజనం చెయ్యకపోతే యీనోజున నీవు భోజనం చెయ్యవట్టే.

దామో—పహవ్యా! మహాబాగున్నదయ్యా ధర్మశాస్త్రం. అయితే మామూళ్ళో రెండవ బ్రాహ్మణకొంప లేవని నీకు తెలుసును గదా. ఇప్పుడు భోక్త త్వరు దొరుకుతాట?

అన్నం—నే నొక భోక్తను గదా! మంత్రంకూడా నేనే చెప్తాను. రెండవ భోక్తనుచూడాలి. అదేకష్టము. ఒకపనిచెయ్యండి. మీపూరిపుంతలోమీ పెట్టివెంకణ్ణివుండమనండి. ఆదారిని యెవరైనా

బ్రాహ్మణుడు వెళ్ళుతూవుంటే దారి కడ్డంగొట్టి మనయింటివైపు లొక్కరమ్మనండి ఎవడో ఒకడు దారిని వెళ్ళకపోడు.

దామో — వహవ్వా వహవ్వా ! మీబుద్ధి పాదరసంవంటి దయ్యా. నీపొట్ట వుపాయాలపుట్ట నాకు రాజ్యము లేదుగాని వున్నట్ట యితే నీ కొక అగ్రహారం పారి వేస్తును.

అన్నం — రాజ్యముంటే మీరీమాట అనకపోదురు. లేదు గనుక శుష్కప్రియాలు జెప్పడంలో భారీ ఎక్కువ. ఈమాట కేమి గాని ముందు వెట్టివాణ్ణి పంపించండి.

దామో — ఒరే వెంక !

[అప్పుడు వెట్టి వెంకడు ప్రవేశించుచున్నాడు.]

దామో — ఒరే వెంకా ! నీనిప్పుడు వెళ్ళి మన పూరి పొలి మేరలో నిలుచుండి బ్రాహ్మణుడెవడైనా ఆదారిని వెళ్ళుతుంటే వెళ్ళనియ్యకుండా మనింటికి తీసికొనిరా. ఎన్నిబతిమాలినా దాటిపో నియ్యవద్దు.

వెంక — చిత్తం బాబయ్య ! కామందులోరి శెలవైనాక బ్రాహ్మణోణ్ణి దాటిపోనిస్తానా ? అట్టే తెగనీలిగాడంటే బాపనోడి మీదమడి సంక లిరగ మొడుతాను. అంతే !

దామో — ఒరే ! కొట్టడంమాత్రం కొట్టవద్దు. సయంచేతనో భయంచేతనో ఏలాగో ఒకలాగు నాదగ్గరకు తీసికొనిరా.

వెంక — మాటన్నాగాని కొద్దానంటండి.

(అందఱు నిష్క్రమించుచున్నారు)

## రెండవరంగము

[వెంకడు పొలిమేరలో ప్రవేశించుచున్నాడు.]

వెంక — (తనలో) అబ్బబ్బా ! పొద్దునెత్తిమీదికొచ్చింది. బుర్ర మాడతావుంది. సద్దిగెంజి తాగి రాలేదు. కడుపులో మాడ్తావుంది

ఈడబ్బడిసిగ్గొయ్యి. ఒక్క బాపనోడు రాలేదు. యెంత సేపుకూకొను కాపులు మొగాలు కమ్మొరిమొగాలు కాపడ్తున్నాయిగాని బాప నోడి మొకం కాపణ్ణేదు. ఇంటి కెల్లి కూంతగంజి తాగోద్దనా? ఎత్తై కర్నంగో రేమంటానో? బామ్మడు దాటిపోయెనా కర్నపోడు నామీద మండిపడి యేడుతాడు. ఈడమ్మ చదైన్నంగాదుగాని నాకు నక్క-సాహచ్చింది.

[అప్పుడు పురుషోత్తమావధానులవారు ప్రవేశించుచున్నారు.]

పురు—ననో, నవో, భనతి భనతి, జాయమానోహ్నిం (అను పసన చదువుకొనుచు నడుచుచున్నాడు.)

వెంక—ఓ బాపనయ్యాయి ! అక్కడుండు ! అక్కడుండు !

పురు—ఎవరు వారు ?

వెంక—ఈపూ రెట్టోణ్ణిండి.

పురు—వెధవముండాకొడక ! నాతోనీ కేంపనుంది ? అంత దగ్గరగా నిలుచుంటావే ? పో ! దూరంగబో. నన్నుండమంటా వెందుకు ? వెధవా దారిలో కొరివిదయ్యలలాగ నిలుచుని అందరికి అడ్డమొస్తావేమిటి ?

వెంక—ఉండుముండుమంటె పిచ్చిక్కలాగ ఒక్కటే వరసని మొరుగుతావేంటి ? నామాట అంతా యినండి, యిన్నాక తిట్టొచ్చును.

పురు—నీచూటేమిటి? వెధవచూట పొద్దెక్కుతూవుంది. నేను తొందరగా పోవాతె. సదస్యంగుడ్డపోతుంది ముందూళ్ళో. నేను దోవనే నడుస్తుంటాను వెనకాలేవొచ్చి చెప్పవుతుండు ఆమాటేమిటో.

వెంక—నే నడ్డం తెగితై యాటకుక్కలాగ అజేపరుగు నీవు; నాకు దొరుకుతావా బాపనయ్య ! నామాటను, మాపూరి కర్నపాయనిట్లో చదైన్నమంట. అజేవో నీకు మెడతారంట రా ! నిన్ను తీసుకొనిరమ్మన్నారు రండి యెల్లారి.

పురు—మీపూరి కరణ మేమిటి ? చదైన్న మేమిటి ! బెట్టడ మేమిటిరా? ఆమాట సరిగా తెలియలేదు. మీకర్థంగా రింతదినమా యేమిటి !

వెంక—అదుగ జేగామను ! మీ బోడిబాపనోళ్ళ గొడవోరికి దెలుత్రాయి. ఆ అన్నంబుట్టబామ్మజూను మా కర్నంగ సెప్పకున్నాడు. ఆగొడవలు నాకెందుకు గాని రాండి ! యెల్లారి.

పురు—మంత్రం చెప్పడానికా యేమిట్రా నేను ! నెత్తదినమంత్రం రాదు.

వెంక—మంత్రమో తంత్రమో అపూసు నాకు తెకూడ రాండి.

పురు—నేను రాను. అవతలపూళ్ళో సదస్యపువేళ మీ పోతుంది. దొరికే జామాయగుడ్డ కాస్తాపోతుంది.

వెంక—రాకపోతే నేను వదిలిపెట్టేవాణ్ణిగాను.

పురు—(కోపముతో) ఒదిలిపెట్టకేం జేస్తావురాదొంగముం గొడకా! చెప్పతీసు కొట్టిస్తాను. బొండ్ వేయిస్తాను. తవ్వి పాతేస్తాను. వెధవా! దారెంబడి వెళ్ళనియ్యకుండా అడ్డపెడతావా? ఎ పొగరెక్కావు ? గొడ్డుచూంసం తిని కొవ్వెక్కావు కొవ్వ తీయ జాగ్రత్త !

వెంక—అబ్బోసినాయనా! బండ వేయింతావా? కొవ్వదీయింతా; బయమేస్తూవుంది. ఎలకబొక్కలోదాక్కోవాలి, ఏయించావు చారారా! యీపాటికి. మీలాటి బూడిదబూసుకున్న బామ్మడికేజడు సనుకున్నావా యేంటి ? నువ్వేం తాలూక్కచ్చిరి బంటోతువ పోలీసుజవానువా ? ముంచీబువా ? కరణానివా ? నీకు దడ్డేటందు దుద్దరాసిగయ్యలు మెల్లో యేసుకొని ఒంటినిండా ఎలిమిడి బాంకో; గానె బయ మనుకున్నావా యేమిటి ? కర్నాల యింటికొత్తే నె



పోతావా యేంటి నువ్వు? పప్పుకూడు పప్పులు కాయగూరలు దప్ప  
ళాలు దొబ్బితింటావు. నెయ్యిన్నం తిండానికి కట్టపడతావుగామోను?  
రా! రా! యీపాటికి.

పురు—వెధవకొడకా! నేరాను. ఏం జేస్తావో చేయి.

వెంక—ఏంజేస్తానా! సీలిగావంటే ఆకాంతపని చేస్తాను.

పురు—దిక్కుమాలినముండాకొడకా! యేంపని చేస్తావురా?

వెంక—ఏంపని జేస్తానా! మీదమడి ముట్టుకుని జెబ్బలు  
రెండు మట్టుకొని చచ్చిన గేదూడను లాక్కెల్లినట్లు లాక్కొన్నెల్లి  
మాకర్నంగోరి యీదరుగుమీదపారేస్తాను. అప్పుడు సీతెగులొడు  
ల్లది. పెద్దమడిసి తిరాగా రావయ్యా బేమ్మడాని మెల్లగాబతిమాలు  
కొని బతిమాలుకొనిఅడుగుతావుంటే తాటిసెట్టెక్కి మొగుల్లోగూకుం  
టావు. ఇవతల మాలోడేగాని అంత శాతగానోడుకాడు. మట్లా  
సూసో! మరి నాతమాసా ఏంజేస్తావో. గింజుకున్నానంటే దిమ్మ  
తిరగేస్తాను. ఎట్టెంక డంటే ఓడనుకున్నా వేమిటి? సచ్చెదన గాడు.  
పట్టుకుంటే ఒదట్టు, పిశాసం. కడుపునిండా కూ డెడ్డాను రమ్మంటే  
తడిసిననులక మంచంకుక్కిలాగ బిట్టబిగుతూ వేటి? మీబాపనోల్లు  
నన్ను పిలుగాని పిలిత్రేనా కమ్మగా గూకొని పప్పల్తందును.

పురు—(తనలో) ఈమర్దార్థుడి వైఖరి సులిమించి రాగాన  
పడింది. తాగివచ్చినట్లున్నాడు. నేను మోటతనంచేసి రానంటే  
నామర్యాద నిలచేటట్టు కనపళ్ళేదు, మాలముండాకొడుకుకు భయచూ  
భక్తా! మీద పడి ముట్టుకొని వాడన్నంత పని చేస్తాడు. అంచేత  
నేనే మాట దక్కించుకొని వీణ్ణి బతిమాలుడంకంటే ఎంత మోట  
ముండాకొడు కయినా బ్రాహ్మణుండు గనక కరణాన్నే అడిగి తప్పిం  
చుకు వెళ్ళడం మంచిది. మోటనరసం చెయ్యగూడదు. (ప్రకాశ  
ముగా) పదరా! ఒస్తున్నాను మీకరణంగారిదగ్గరికి ముందునడు.  
దారిచూపించు.

నెంక—చిత్తం బాపనయ్యగోరు! ఇది బుద్ధికల మాట, రండి! నాయనకాల రండి! ఒచ్చినట్టే వచ్చి పారిపోయేవు సుమాబాపడా! పందినిగొట్టినట్లు కొట్టేతాను. నానంగ తెరగవు.

పురు—అట్టేపేలకు, నడు వెధవా, ఒస్తున్నాను.

(అని యిద్దరును నడుచుచున్నారు.)

నెంక—(కొంతదూరము నడచి) అల్ల దుగో! కర్నంగా రిల్లు లోని కెల్లండి, ఆయనే యిలాగొస్తున్నాడు. బాబయ్యగోరు ఇదుగో నుండి బామ్మణ్ణి దీసుకోనొచ్చాను.

దామో—తీసుకొని వచ్చేవా? ఏరీ? ఈయనేనా ఏమిటి? మీ దేవారండి?

పురు—మాది వేదపల్లి. తమరేనా యీవూరి కరణంగారు?

దామో—నేనేనండి, మీరేవూరు వెళ్ళుతున్నారు?

పురు—కొక్కరాయిపల్లిలో కోమట్ల యింట్లో వివాహమున్నది. సదస్యానికి వెళ్ళుచున్నాను. మీ రెండుకో రమ్మన్నారట.

దామో—ఈరోజున మాతల్లిగారి తద్దినం మాకు భోక్తలు గొంక లేదు. మాపురోహితు డొక జున్నాడు. రెండవ బ్రాహ్మణులేక దారివెంట ఎవరు వెళ్ళుతూంటే వారిని పిలుచుకు రమ్మని వెట్టి వాణ్ణి పంపించాను. వాడు మిమ్ముల్ని తీసుకొని వచ్చాడు మీరు రెండవ భోక్తగా ఉండవలె.

పురు—నారాయణ! నారాయణ! ఎంతమాట! నేనుతద్దిన బ్రాహ్మణార్థాలు మానేసి యిగవై ఏండ్లయింది. జీవపితృవై నంత కాలం చేశాను. మాతండ్రిగారుపోయిన తర్వాత మానివేశాను. పైగానేను అవధానంచేశాను. కొద్దో గొప్పో కర్మిష్టిని, అటువంటి వాణ్ణి నేనాండ్రిన బ్రాహ్మణారం చేయడం? పైగా కొక్కిరాయిపల్లి సదస్యంలో మాకు పరహాకిముత్తుగల జామూరు వస్తుంది, అది చెడగొట్టకండి.

అవన్ని అటుచండి, తద్దినం రేపోయెల్లుండు అనగా బ్రాహ్మణులను పిలుచుకోవాలిగాని రెండుజాములయిన తరువాత తద్దినం రోజున దారిని పోయే బ్రాహ్మణుని కొట్టుకొనిరమ్మని వెట్టివాణ్ని పంపు తారా? మీరెంత నియోగప్రభువులైనా వెట్టివాడి చేతనా తల్లితల్లి నానికి బ్రాహ్మణ్ని పిలుపించుకోవడం చాలుచాల్లేవయ్యా! అన్ని అవకతావక చేనా? ఎవరయ్యా మీపురోహితుడు? శిష్యులయీలాగు తయారు చేసినాడు.

దామో—మాపురోహితుడు మాకు తగ్గవాడే లేండి. వెట్టి వాడు పిలిచాడని అభిమానంగావుందా? ఎవరు పిలిస్తేమి. బ్రాహ్మణుడు పిలిస్తే నీకు నరహాలు ఒలికాయా? వెట్టినాడు పిలిస్తే అవి లేకపోయి నాయా? గొప్ప కర్మిష్టి నని చెప్పుకుంటున్నారు మీరు. యిక్కడ బ్రాహ్మణుడు దొరక్కపోతే కర్మ చెడిపోదా యీవేళ? నాలుగురూపాయల జామారు కోసరం చూచుకుంటున్నారు గానిమీరు బ్రాహ్మణ కర్మకొరకు చూచుకోవడంలేదు. అభావ మొచ్చినప్పుడు అవధానం చేసినవారైనా సరే దేవతార్చనపరులైనా సరే సోమయాజులు గారైనా సరే. బ్రాహ్మణార్థంచేసి బ్రాహ్మణీకం నిలపెట్టవలె. కర్మలు చేసేవారు మీరేయీలాగంటే మావంటినాళ్ళకు పారగతమున్నదా!

పురు—కర్మలు చెడిపోగూడదు గాని బ్రాహ్మణార్థముచేసే వాడు చేయనివాడు అట్టాలేదా? నామనవి విని నన్ను వదలి వెయ్యండి.

దామో—నిన్ను నేను వాడలను ఇక్కడనుంచి అడుగు కదిలినావంటే వెట్టి వెంకడిచాత నిన్ను కూర్చుండ బెట్టిస్తాను.

పురు—వీధిలోకి వెళ్ళితే వెట్టివాడుపట్టుకుంటాడుగాని లోపల రాదు నేను యింట్లోనే యుండి బ్రాహ్మణార్థానికి కూర్చోను.

దామో—చూవంటిశాల్లో గుంజకు నిన్ను విడిచికట్టేసి నేను తద్దినం పెట్టా.

పురు—నేను నాలుక పెరుక్కొని చస్తాను.

దామో—చస్తే శవానికై నాలర్పిస్తాను. కాని నిన్ను వొదిలి పెట్టను.

పురు—నాయనా! యివి చేతులుగావు కాళ్ళు. నన్నురక్షించండి (అని చేతులు పట్టుకొనుచున్నాడు)

దామో—ఇవి కాళ్ళుగావు చేతులు; కర్మ నిలపండి. (అని కాళ్ళు పట్టుకొనుచున్నాడు)

పురు—(తనలో) ఈముండాకొడుకు శతబండ్ల సహస్రబండ్ల. కరణం తలుచుకుంటే మరణం తప్పదన్నాడు ఈవేళ యిక్కడ బలవంత బాహ్మణార్థం తప్పదు. దేవుడా అనియేడుస్తూ నానిష్ఠం తా చెరువుకొని బాహ్మణార్థంచేసి తీరవలసిందే. ప్రాద్దున్నే లేవగానే పుట్టుకుంకముండ ఆమంగమ్యముండ పేడముద్దచేతిలోబెట్టుకొని ఎదురుగా వచ్చింది అందుచేత నాకీయోగంపట్టింది, (అని ప్రకాశముగా) ఊ, సరే, బాహ్మణార్థం చేస్తే రెండవ బ్రాహ్మణాడీ మఱి ?

దామో—అడుగో మాపుకోహితుడు అన్నంభొట్లు స్నానం చేసి యిప్పుడేవస్తూన్నాడు.

పురు—(చూచి) అన్నంభొట్లుగానూ! ఏవూరండిమిది ?

అన్నం—మాది చేపలపల్లె. మిది వేదపల్లి. మీరునన్నెరగరుగాని మిమ్మల్ని నే నెఱుగుచును.

దామో అయ్యా మీరుగూడా స్నానం చెయ్యండి అప్పుడే మూడుబాములు గావొచ్చింది.

పురు—ఒక్కసారి స్నానంచేశాను. మీనూతిదగ్గరనే మళ్ళీ చేస్తాను. కాని అన్నంభొట్లుగారు! మీమెడలో జంఝం లేదేమండీ?

అన్నం—(తెల్లబోయి తనలో) ఎంతప్రమాదంజరిగింది. రాత్రి నల్లమందువాడికి డబ్బు లియ్యకుండా వస్తూంటే బోగంపాపి తల్లి

ములిసిముండ జంఝం పట్టుకు లాగి తెంపివేళింది. ఆమాట నేను మరచేపోయినాను. ఉపాయంచేత దాటలేనా యేమిటి ?

దామో—జంఝం లేకుండా యల్లా బ్రాహ్మణార్థానికొచ్చా వయ్యా!

అన్నం—ఈతద్దిన మెవరిది ?

దామో—చూఅమ్మది.

అన్నం—మీఅమ్మకు జంఝముందా మతి ? మీనాయనకు జంఝంవుంది గనుక ఆయనతద్దినానికి భోక్తకు జంఝముండవలెను. అమ్మతద్దినానికి జంఝ మక్కరలేదు. ఇది ధర్మశాస్త్రసమ్మతమైన మాట. తెలిసివుండే చేసాను నేను. తెలియనివాళ్ళమీనూరుకొండి. ఆయన మెడలోని జంఝం గూడ తీసివేయండి.

పురు—మహారాజుల్లారా! నామెళ్ళో జంఝం కియ్యకండి మీరు చెప్పినట్టు విని బ్రాహ్మణార్థం చేస్తాను. తర్వాత నాయేడు పేమొ నే నేడుస్తాను. పదండి స్నానం చేదాము. జన్మజన్మాంతర పాపఫలం బయటపడి నాకీబ్రాహ్మణార్థం వచ్చింది.

(అందరు నిష్క్రమించుచున్నారు)

—శ—

## అడ్డుతశ్రాద్ధ ప్రహసనము

[అప్పడు సదాశివుడు, వినాయకశాస్త్రీ, సరిసింహమును

[ప్రవేశించుచున్నారు.]

సదా—పెద్దలు చెప్పగా వినుటయేగాని స్వయముగా నే నెన్నడు చూడలేదు, నేటికాలానికి మా తండ్రిగారు చనిపోవడం

కాకులు ముట్టుకొనకపోవడం సంభవించినది. ఈవిచిత్రమేమిటోనాకు తెలియలేదు, చెట్లమీఁద కావలసినన్ని కాకులున్నవి. గోదావరి యొడ్డున క్రింద బోసినయన్నముజూచి వెళ్ళిపోయినవిగాని ముట్టుకొలేదు. దీనికిఁ గారణ మేమైయుండునంటారు? మీరు చెప్పినదంతా జరిగినమాట నిజము. నేను చాలకాలమునుంచి శ్రాద్ధకర్మ చేయిస్తున్నా గాని యిటువంటిచిత్రముఁ జూడలేదు. పెద్దలు చెప్పేవారు

సర—నేనీలాటిచిత్రాలు రెండు మూడుచోట్ల చూచినాను చచ్చిపోయిన వారికి మనస్సులో నేవైనఁ గోరికలుంటే కాకుల ముట్టుకొవని పెద్దలంటారు. చచ్చిపోయినప్రేత మనకుఁ గనబడకుండుడుడ్డుగట్ట చేతఁబట్టుకొని అన్నముదగ్గరికి జేరకుండ కొట్టివేస్తుందట అందుచేతఁ కాకులు రావట, ఆమాట నిజమేయయ్యుంటుంది. లేపోతే నాలుగుమెళుకులు విడిపితే కావు కావు మని వందలకొక్క కాకులు వచ్చి నాల్గాయ అలాటిది తవ్వెడుబియ్య పన్నమువేస్తే కాకులు రాకపోవడ మేమిటి? మిరపకాయలు చూచినా క్రిందవా కాకులు అన్నముఁజూచి వెనక్కు వెళ్ళిపోవడం గొప్ప ఆశ్చర్యములో కాదా నేనుమీమేనచూసును, మీనాయనగానికి బావమరిదిని. కను నే నేదో హస్త్యాని కంటున్నానని నీవనుకో వద్దు. మీ నాయనగాని యేవోకోరికలు కొన్ని వుండితీరుతవి. ఆకోరికలు నీవు కుమారుడైన నందుకు తప్పకతీర్చి తృప్తి పొందించవలెను. ఆలాగున చేస్తే బంధువులు లోకులుకూడ మెచ్చుకుంటారు. “పుత్రమంతేవ కర్మణి అన్నాఁడు శాస్త్రకారుఁడు. కాబట్టి నీవుతప్పకుండ కోరికదీరుస్తాన ప్రమోక్తుకో. ఇటువంటి సమయములో మనమనుసరించవలసిన శిష్టచార మిదే.

సదా—చూమయ్యా! నీవు వేళాకోళానికి చెప్పడం లేదనిజమే చెప్పుచున్నావు. అంతవఱకు నేనొప్పుకుంటాను. కా

యీ విషయములో నా కెంతమాత్రము సమ్మతము లేదు. కాకులు ముట్టుకోకపోవడానికి కారణాలనేక ముంటాయి. అన్నం చాలా వేడిగనుంటే ముట్టుకోక పోవచ్చును. దగ్గట మనుష్యులు నిలుచుంటే భయముచేత ముట్టుకోక పోవచ్చును. లేకపోతే అది వట కేదయినా తిని ఆకలి లేకపోతే ముట్టుకోక పోవచ్చును. అంతే గాని పితృ దేవత లేమిటి దుడ్డుగట్టలు పుచ్చుకొని నిలుచుండుట యేమిటి. ఇదంతా వట్టిసిద్ధిచూట బ్రతి కుండగానే కోరికలు గాని చచ్చిపోతే కోరిక లేమిటి? అది నేను నమ్మను.

నర—నీ వంటే నవనాగరికుడవు గనుక నమ్మవు నీ తాత లంటివాళ్ళు, నీముత్తాతలంటివాళ్ళు—మృినారు. నీలెక్కేమిటి పత్ర మేమిటి? మావూరిమునసబు రెండు లక్షల రూపాయల ఆసామి, ఆతండు చచ్చిపోయి నప్పుడు యీలాగే కాకులు ముట్టుకోలేదు. వాళ్ళెన్నో దండాలు పెట్టుకున్నారు. ఎన్ని బెట్టుకున్నప్పటికి ఒక్క కాకైనా వాలలేదు. చిట్టచివరకు వాళ్ళప్రాణం విసికి అతండుంచు కున్న ముండకు నెలకు పదిరూపాయ లిస్తామని దణ్ణంబెట్టుకుంటే కాకులు ముట్టుకున్నాయి. ఈలాటి విచిత్రా లెన్నో నేను భూమి మీద నెఱుంగుదును. నిన్నగాక మొన్న బుట్టి కన్నులు దెరవని లొట్టకాయవు నీవు. నీనమ్మక మెంత జేసు నీవెంత జేసు?

వివా—అయ్యో! సదాశివుడగుదు మీరుమామూలులుకొట్టి వేయగూడదు. నాకుపదిహేనోయే డొచ్చిందిమొదలు యిప్పటి వఱకు వంటకొలది శ్రాద్ధాలు చేయించాను. మావూళ్లో ఒక బ్రాహ్మణు యెనిమిదిలక్షలరూపాయల కధికారి. పరమలోభి. మిరప కాయ కాల్చుకొనేతిన్నాడు గాని అన్నము కడుపునిండా ఒకరోజు గూడ తిని యెఱుంగడు. పైనుగుడ్డే కట్టుకున్నాడు కాని జరీపంచ యెన్నడు వేసికొనలేదు. ఆయన చచ్చిపోయినాడు. పోయినప్పుడు

కొడుకు దేశ ప్రఖ్యాతిగాదినవారాలు చేయదలచుకున్నాడు. అచచ్చిపోయిన తండ్రి కిష్టము లేదు. కొడుకు మొదటరోజునే పీనుగమీద ముప్పది రూపాయల పట్టుకాలువ గప్పినాడు. గోదానా చేసినాడు. దానితో కోప మొచ్చింది. కాకులు ముట్టుకోడ మానివేశాయి. డబ్బు ఖర్చుపెట్టనని ప్రమాణముచేసి, దండవ పెట్టుకున్నాడు. అప్పుడు వందలకొలది కాకులు ఎచ్చి ముట్టుకున్నాయి. ఈలాటి వింకా యెన్నోవున్నాయి. నమ్మ నం? యేలాగా? కాకులు ముట్టుకుంటేగాని గతులు లేవు. కుక్కల మొదలైనవి ముట్టుకో గూడదు. అందుచేత మీమామయ్యగారు చెప్పినట్లు చేయండి.

సదా—మీరు నూలు చెప్పండి వేయి చెప్పండి. మీమాటల నాకు సచ్చలేదు. అదిగాక నూనాయనగారి కేమికోరిక లున్నవనాకు తెలియవు. ఆయన నాతో ఏమి చెప్పి పోలేదు. మీతో ఏదైన జెప్పి పోయినా జేమో చెప్పండి. ఆలాగున తప్పకుండ చేస్తాను.

సర—నూతోను యేమి చెప్పిపోలేదు.

సదా—ఎవరితోను చెప్పనప్పుడయేమని మ్రొక్కుకోనువినా మీయిష్ట మేలాగో ఆలాగు చేస్తానని మ్రొక్కుకోవయ్యా.

సదా—సరే! వేరే మ్రొక్కుకునే దేమిటి? ఆయనయిష్ట మేలాగో యాలాగుననే చేస్తాను. మీరిద్దఱు సాక్షులు.

సర—చేస్తావుగద! చేస్తావుగద! చేస్తావుగద!

సదా—ఏమి టన్ని మాట్లాడుగు తున్నావు? నీకేమైన చాస్తమా?

సర—(గుడ్డెట్టజేసి) చాదస్తమా! చాదస్తమా! (అనిముడుకు వెనుకకు ఊగుచున్నాడు)



వినా—ఇదేమిటయ్యా నరసింహంగారు! ముందుకు వెనుకకు నూగుచున్నారేమిటి? సదా తుగకలు పుస్తకము జదివేటప్పుడాలాగే చదువుతారు.

నర—ఏమిటి? నాపేరు నరసింహమా? ఎవఁడు చెప్పినాడురా నీకు నాపేరు నరసింహమని, నీకు క్రిందు మీఁదు బొత్తిగా తెలియడంలేదు. నీకు కండ్లు నెత్తిమీఁదికి వచ్చినాయి. జాగ్రత్త! నిన్నమాం తంగా మింగేస్తా.

వినా—సదాశివుఁడుగారు! ఇదేమిటిగోల? ఈయన కేమైన పూనిందా యేమిటి?

సదా—ఘోరణిచూస్తే యాలాగే కనబడుతున్నది.

నర—ఏదోపూనిందా నాకు! ఏదోపూనిందా? (అని లేచుచున్నాఁడు)

సదా—పూనకపోతే పైత్యగించి దేమో కూచో. కూచో.

నర—నేను కూచోనోయి.

సదా—పోనీ! పండుకో.

నర—నేను పండుకోనోయి.

సదా—పోనీ! నిల్చో.

నర—నే నిల్చోనోయి.

సదా—పోనీ! యేం జేస్తావో చెయ్యి.

నర—ఏం జేస్తానా! కొంప వీకేస్తా. మిమ్ము లందర్ని వీక్కు తినేస్తా. గ్రుడ్లు వీకేస్తా. ప్రాణాలు తీసేస్తా నేలఁబట్టిరాచేస్తా.

వినా—సదాశివుఁడుగారు! మీకు మాట్లాడడం తెలియదు. మీ రూరుకోండి!

సదా—నేనూరుకుంటాను. మీరే మాట్లాడండి.

వినా—నీవెవరో చెప్పవయ్య.

నర—నే నెవరో యెఱుంగవలయు? చిన్నప్పటినుంచి మాయంటి పోకోహిత్యంచేస్తున్నావుగదా! యీ మాత్రం తెలిదూ?

వినా—తెలియకనే అడిగాను, తమించి చెప్పవలె.

నర—నేనా నేను నరసింహమునుగాను, సదాశివుడి మేనమామనుగాను.

వినా—అయితే ఎవరు మీరు?

నర—నేనా? నేను సదాశివుడి తండ్రిని శ్రీనివాసరావును.

వినా—అయితే మీరెందుకొచ్చారు?

నర—నో రెండిపోయింది నో రెండిపోయింది, అందుకొచ్చాను

వినా—నోరెండి పోవడ మేమిటి? శిలోదక వాసోదకాలు తగలడంలేదు?

నర—అప్పుశ్వా! ఆగుడ్డపిడుపు నీళ్లు ఎవరిక్కావాలె. అని నాకక్కటలేదు.

వినా—అందుకేనా కాకులు ముట్టుకోలేదు?

నర—అవును. నిస్సందేహముగా అందుకే.

వినా—అయితే, మీకేంగావాల్సొచ్చి చెప్పండి, మీ కోరిక ప్రకారంనడుచుకోవడానికి మీ అబ్బాయిగారు సిద్ధం గాకూర్చున్నాడు. సదాశివుడుగానూ! మొక్కకోవయ్య! యిదే సమయము.

నర—ఇదివరకే మొక్కకున్నాను గదండి. మళ్ళీ యిన్ని మూలైందుకు?

వినా—శ్రీనివాసరావుగారూ! మీ అబ్బాయిగారు మొక్కకున్నారు. మీకు కావలసిం దేమో నిష్కల్మషంగా చెప్పండి.

నర—అలాగయితే చెప్పవున్నా వినండి నాకునోరెండిపోతున్నది. వాసోదక మని పేరు పెట్టి గుడ్డపిడుపునీళ్లు శిలోదక మనిపేరు పెట్టి తాయిగడిగిననీళ్ళునాకు పోసినమాత్రాన నాదాహం తీరడంలేదు, మీరు వండివేసిన అన్నమువల్ల నా కాకలి తీరడంలేదు.

వినా—మఱి మీకేమి గావాలె ?

నర-ఏమి కావలెనా? చిన్నప్పటినుంచి ఉదయమున నాకాకాఫీ అలవాటు, మధ్యాహ్నంపూట అలవాటు, ఆ రెండింటితోపాటు గోధుమరవ ఉప్పుము అలవాటు. ఒక్కపూట కాఫీగాని టీగాని లేక పోతే కాళ్ళు పీకేవి తలనొప్పివచ్చేది నడుంబిలబడేదికాదు. చేతులు వంకరలు పోయ్యేవి. నాలుక విడచగట్టుకపోయేది, చెవులు దిబ్బళ్ళు వేసేవి. కండ్లు భైరవులు గమ్మేవి, నరాలు తోడి వేసేవి. ఆ కాఫీ చుక్కలు నోట్లోపడటముతో వేసవికాలపు తెండలకు శోషిల్లిపోయిన మొక్కలకు వానకురిసినట్లుండేది అమృతంలాగుండేదంటే నమ్మండి. కాఫీ వుంటే నాకు పానక మక్క-అలేదు. మంచిసీ శ్మేషాడు త్రాగే వాణ్ణికాను. గంగాభండపు కొబ్బరికాయ యిస్తే గిరిగిరిత్రిప్పి అనతల పారేసేవాణ్ణి. కాఫీవుంటే నా కిక యేమి అక్క-అలేదు. ఉప్పును; కాఫీ యుంటే అన్నమైనా అక్క-అలేదు. అదే అన్నం. ఒకప్పుడు కులాసా పుట్టిందంటే ఉప్పుచూలో యింత కాఫీగాని టీగాని పోసు కొని మజ్జిగాన్నంవలె చారన్నంవలె త్రాగేవాణ్ణి. మాతండ్రి చచ్చి పోయినప్పుడుముందు కాఫీనోట్లోపోసుకోండినిప్పుకుండ బట్టుకోలేదు. తండ్రి తద్దినం కోజనగూడా ముందు కాఫీ త్రాగుతాను. తద్దినం రేపనగా ఆనాటి రాత్రియూ తద్దినంనాటిరాత్రియూ వేరే ఫలహార మక్క-అలేకుండా ఈరెంటితోనే కాలక్షేపం చేస్తాను. అటువంటి కాఫీ నా కిప్పుడు లేకపోవడంచేత యిప్పుడెంతో యిబ్బంది సంభవించింది. ఇటువంటి కొడుకు నాకుండగా వేనింత బాధపడవలెనా ? ఇప్పుడు నాముఖ్యమైన కోరిక యేమిటంటే కాఫీతో తర్పణంచేసి ఉప్పుమాతో పిండం పెట్టవలెను ఆలాచేస్తేగాని నాకు ముట్టదు.

వినా—నరే ఆలాగే చేస్తాము. కాని యిది శాస్త్ర మొప్పు తుందో లేదో. శాస్త్రములలో శిలోదకములు తిలోదకములు

వాసోదకములు చెప్పబడియున్నవి. గాని కాఫీలు టీలు ఉప్పుమాలు చెప్పబడలేదు. శాస్త్రాలు ధర్మశాస్త్రప్రకారం చేయవలసినవిగాని మీయిష్టప్రకారం నా యిష్టప్రకారం చేయవలసినవిగావు. గారెలకు బదులుగా నుసాలానడలు పెట్టమంటే శాస్త్రా లొప్పుతాయా?

నర—ఒప్పుతాయో లేదో నా కనసరంలేదు, నాకు ముట్టడమే నాకుగావాలిగాని తక్కినవిషయం నాకక్కరలేదు. పూర్వ కాలంలో మన్మథుడు సాంబమూర్తిగారి మూడవకంటి చిచ్చువల్ల కాలిపోయి, భస్మపటల మైనప్పు డతనిభార్యయైన రతీదేవి మన్మథునకు ప్రియమిత్రుడైన ననంతునిజూచి చచ్చిపోయిన తన మగనికి పువ్వుతేనెతో తర్పణమిచ్చి పుష్పాశ్శతో సింహము పెట్టవలసినదని నొక్కిచెప్పెను. అక్కడ ధర్మశాస్త్రమేమయినది. తిలతర్పణములు మానివేసి పువ్వుతేనెతో తర్పణములిస్తేను అన్నప్పిండ్లములు మానివేసి పుష్పాశ్శతో బిండమువేస్తేను మన్మథునకు ముట్టినప్పుడు కాఫీతో తర్పణమిచ్చి, ఉప్పుచూతో సింహం పెట్టి గారెముక్కలకు బదులు యిడ్డెనలు పెట్టితేను నాకు ముట్టక పోవునా? మీ శాస్త్రములు తీసికెళ్ళి తుంగలో పూరదొక్కండి బ్రాహ్మణకు పెట్టేటప్పుడుగూడ మాసికం రోజున తద్దినరోజున కీరాన్నం కాచడం మానివేసి వేడి వేడి కాఫీగానీ వేడి వేడి టీగాని దొన్నెల్లోపోసి విస్తరిచుట్టుపెట్టండి. పిండివంటలు మానివేసి బాగా అల్లపుముక్కలపోసి గోధుమరవతో నిమ్మపండ్ల పులుసుపోసితయారుచేసిన ఉప్పుమా విస్తళ్ళలో పెట్టండి. అప్పుడు నాయాత్మ శాంతిపడుతుంది. అప్పుడు నాదాహముతీర్తుంది. అప్పుడు నాకడుపు నిండుతుంది.

నదా—ఏం పెట్టమంటే అదే పెట్ట. నా కభ్యంతరములేదు.

వినా—నారాయణ? నారాయణ, ధర్మశాస్త్రాలు తగులడి పోతున్నాయి. ఇతర దేశస్తులను జూచి మనవాళ్ళు యింట వంటలేసి

కాఫీలు, టీలు, ఉప్పుమాలు అలవాటు చేసుకోబట్టి చచ్చిపోయి పిత్తదేవత లయినతర్వాతగూడా ఆ కాఫీసీశ్యమీఁద వుప్పుమామీద గూడ వాంఛదీరకుండా యున్నది. ఇప్పుడు ధర్మశాస్త్రాలు మాని వెయ్యాలి. “తిలోదక, వాసోదక, పిండప్రదానం కరిష్యే” అను మాటలు తీసివేసి ఉప్పుమాపిండప్రదానం కరిష్యే కాఫీ తర్పణం కరిష్యే అని మంత్రాలు మార్చివెయ్యవలసి వచ్చింది. దీ నెమ్మది కడుపుకాల కలిమాయ లోకాన్ని యెంతవఱకు ముంచేసింది. కూలి ముండాకొడుకున్న కర్మిష్టి అయినబ్రాహ్మణముండాకొడుకు కూడా సోదాదాగి కాఫీతాగి యేడుస్తుంటే యిటువంటి యోగం పట్టక పోతుందా? గొడ్డు కుడితి త్రాగినట్లు కంచుచెంబుడు కాఫీతాగడ మున్ను కడుపులు చాకిబావల్లాగ పెంచుకొని రోగాల పాలవడ మున్ను, ఈ కాఫీలు కాఫీకొట్లు వచ్చినతర్వాతనే రోగాలు యెక్కువవుతూ యున్నవి. ఈ కాఫీకొట్లు పోతేనేగాని మనం బాగుపడము, వేళలేదు, పాళలేదు, మడిలేదు, మైలలేదు, చకలి అయిందన్నమాట లేదు. కాలేదన్నమాటలేదు. గోనెబస్తాలోపోసినట్టు రహదారి పడ నలో చక్కపూటుగా సరకు వేసినట్టుతిని దొర్లడమే మనవాళ్ళపని.

సర—ఇదిగో! నేను వెళ్ళిపోతున్నాను. నే చెప్పినట్టు చేయండి లేకపోతే పాడవుతావు.

వినా—ఇది గొప్పచిక్కే వచ్చిందోయి.

సర—చిక్కేలేదు. మా తండ్రిపేరుచెప్పి ఉప్పుమా, కాఫీ, టీలు పంచిపెట్టాను. అదే శ్రాద్ధము.

## కైలాసదూత ప్రహసనము

రంగము 1

[అప్పుడు వాసుదేవరావు ప్రవేశించు చున్నాడు]

వాసు—(తనలో) తిట్టేనోరు తిరిగేకాలు ఊరుకోలేనని పెద్ద  
లంటారు. కాని పనిచేసేచేతులు కూడా ఊరుకోలేవను మాటపై  
వాటిలో కలపవలసినదే; ఏకోజుకాకోజు హస్తలాఘవముచేసి యేదో  
సంపాదిస్తేనేకాని నిత్యకృత్యంగడవదు. మా నాగమణికి బువ్వగడువ  
వలె బట్టగడువవలె. పైగా నాజూదాసకు నాత్రాగుండుకు నాతిండికి  
నాబట్టకు కొంతమిగులవలె. దిక్కుమాలిన బ్రహ్మదేవుండు ఒక్క  
రూపాయలచెట్టు సృష్టించి నాకిచ్చినాడు కాండు. అందుకే ఆనిర్భా  
గ్యునకు లోకంలో పూజలేకపోయింది. పాడికేమి పోయేకాలమో  
కాని ఆ బ్రహ్మదేవుండు ఊకుగా చేతికొద్దీ కర్చుచేసేవాడికి డబ్బి  
య్యండు. ఒకరికి పెట్టక తాను తినక యెంగిలిచెయ్యి కాకికైన  
రాల్పనియే బ్రాహ్మి వెధవలకు కావలసినంతిడబ్బిస్తాడు. నామాట కుదా  
హరణముగా ఈ రమాకాంతరావున్నాడు! వీడితస్సాకాయ్యా! వీడి  
దగ్గర లక్షరూపాయలున్నాయి. ప్రాణానసరమువచ్చి యెవడైనా  
బదులునకు వస్తే నూటికి రెండురూపాలనిడ్డి మీంద అప్పిస్తాడు.  
వాయిదా దాటితే నూటికి నాలుగురూపాయలు పుచ్చుకుంటాడు.  
ఇంట్లోరెండోవిస్తరిలేదు. తండ్రితద్దినమునాడైనా పైవాడినిపిలువదు  
సొమ్ము పాపము సెరిగినట్లు సెరిగినది వీడిదగ్గర. దానికి విడుదలయ్యే  
దారిలేదు. చూడవస్తే పిల్లలు లేరు. ఎవడినో పెంచుకుంటాడట.  
ఎందుకు వెధవ పెంపు. పెంచుకుంటే నానంటినాడిని పెంచుకోరాదూ.  
ఒకజోడు గుట్టాలబండి ఒక మోటారుబండిపెట్టి పెళ పెళ లాడుచు

ఎంతవేరు తెస్తాను వీడికి నేను, ఎవడో చచ్చువెధవను పెంచు  
టాడు కాని నా వంటినాడిని పెంచుకోడు, నే నెంతమందినో టా  
వేసి డబ్బు లాగినాను, కాని వీడివగ్గుట నాపాళిక పడినదికా  
వీడికొంపలో లాగితేనే నాప్రజ్ఞ అని నాకుంది. బదు లిమ్మన్నా  
పాళికపడలేదు. అర్థరాత్రివేళ యిత్తడివగలు పట్టుకొనివెళ్ళి బంగ  
నగలని చెప్పి తాకట్టుమీద సొమ్మియ్యచున్నాను. అప్పుడుకూడ  
ద్వాయము పాటినదికాదు. దీని కేమి టుపాయము. వీడి పెళ్ళా  
మాత్రము వెట్టిముండ. వీడు లేవప్పు డావిడదగ్గర యేదైన పా  
వేస్తేనాద్వాయము పాటుతుంది. అదిగో వీడు గుట్ట మెక్కి యే  
పూరు వెళ్ళుచున్నాడు. బహుశ సాయంకాలమువఱకు రా  
పాదిక పాటడానికి కావలసినంతవ్యవధి యున్నది. పోలేరమ్మల  
యీవేళకనక నాద్వాయము పాటేనా సీజాతరలో రెండు జే  
పోతులనిస్తాను. రెండన్న రెండన్నమాటయేమిటిపాటినకొద్దీయున్న

(తెఱలో)

ఎక్కడికోవెళ్ళకజాగ్రత్తగానుండుతలుపులన్నీ తాళాలువె  
వాను—(తనలో) అదిగో జాగ్రత్త అని చెప్పి వెళ్ళి  
చున్నాడు. ఈ వెట్టిముద్దరాలును టోపీపెట్టుటకు తగినవిధ మొక్క  
యున్నది. దానికి తగిన వేషము వేసికొంటాను. చిన్నప్పటిను  
పగటివేషాలలోదిరగబట్టి యేవేషానికితగ్గ దావేషామున్నది. ఈ  
శివభక్తురాలు. మతమంటే యీవిడకు చాలపిచ్చియున్నది నోవ  
ప్రతాలు అంటే చాలాయుష్టము. అయ్యవార్లు అమ్మవార్లు  
చాలా ప్రేమ అంటుచేత యీవిడ నాటోపీలో వడకపోదు. ఇ  
వెళ్ళి వేషము వేసికొని వస్తాను. (అని నిష్క్రమించును.)

## 2 రంగం

(అప్పుడు వాసుదేవరావు ప్రవేశించు చున్నాడు.)

వాసు-(తనలో) ఇప్పుడు నేను సరిగా జంగము బసవయ్య లాగున్నాను; కనురెప్పలమీఁద చెవులమీఁదకూడా వీభూతి పాము కొన్నాను. అబ్బ వీటికడుపు కాలా; యీ రుద్రాక్ష తావళముల మూలాన్ని మెడలాగి వేస్తూన్నది. ఏమైనా ఒక గంట సేపు బాధపడాలి ఎవరండమ్మా లోపల తలుపు తీయించండి.

(అప్పుడు మంగమ్మవచ్చి తలుపుతీయును.)

మంగ-ఎవరు వారు. ఎవరికోసము వచ్చివారు.

వాసు-అమ్మా, రమాకాంతంగారిల్లు యిదేనా ?

మంగ-ఆ, యిదేనండి.

వాసు-అమ్మా! మీరేనా మంగమ్మగారు.

మంగ-చిత్తము నేనేనండి.

వాసు-నేనూ అలాగే యనుకొన్నాను. వారు చెప్పిన యాన వాళ్ళన్నీ మీదగ్గట కనబడు చున్నాయి.

మంగ-ఎవరు చెప్పినయానవాళ్ళండి యివి.

వాసు-ఎవరు చెప్పి తేనేమి తరువాతతరువాతమీకే తెలుస్తుంది.

మంగ-తమరెవరో నాకు తెలియదు. మామగవారింట్లో లేరు. తమరు వచ్చినపని యేమిటో తెలియదు.

వాసు-అమ్మా! నేనెవరినో యెందుకువచ్చానో సవిస్తరంగా చెపుతాను; నేను వచ్చినపని విని మీచిత్తమువచ్చినట్లు చేయండి మాకాపురం కైలాసము. నేనునందికేశ్వరుడిని; నందికేశ్వరుడవై తే సాధారణమనిషిలాగున నున్నావేమి అంటారేమో, నానిజరూపం చూపిస్తే జనులంతా జడుచుకుంటారని మామూలుమనిషిలాగ చక్కావచ్చాను.



మంగ-ఆహా! మహానుభావులైన నందీశ్వరులవారా? నమస్కారము నమస్కారము. తప్పులు తమించవలయును. తప్పులు తమించవలయును. (అని చేతులు జోడించి కాళ్ళమీఁద వడును)

వాసు—(తనలో) నేను విన్నది నిజమే. ఈవిడ యమాయకురాలే. అప్పుడే ధోరణి తెలుస్తూన్నది. (ప్ర)కాశముగా) అమ్మా! తప్పులేమున్నవి తమించేటందుకు నీభక్తికి చాలసంతోషించినాము.

మంగ—దేవరవారు వచ్చుటవల్ల మాగృహపావనమైనది. తమ రెండుకు విజయము చేశాలో చెప్పవలెను.

వాసు—అమ్మా! నేను నాస్వంతసనిమిద రాలేదు. సరోపకారముతోసమువచ్చాను. లేకపోతే నాకుకైలాసముకదిలి రావడానికి తీరుబడియున్నదా? ఒక్కగడియనేనక్కడ లేకపోలేజరుగదు. సాంబమూర్తిగారికి నేనే కుడిచెయ్యిని. నేనక్కడ లేకపోతే ఆయనకు తోచదు ఆయనపనులన్ని నేనే చేయాలి. ఆలోచనలన్ని నేనే చెప్పాలి. పార్వతీదేవికి నేను పెద్దకొడుకుని పార్వతీ పరమేశ్వరులు అస్తమాననన్నేసిలిచి నన్నే శారవిస్తారని ఆవిఘ్నేశ్వరుడికి ఆకుమారస్వామికి కడుపులో యెంతో అంతగుట్టు.

మంగ—దేవరవారియోగ్యత అటువంటిది కనక ఆ పార్వతీ పరమేశ్వరులంత యాదరణ చేస్తున్నారు.

వాసు—అమ్మమ్మా! ఆలాగనవద్దు. అదినాయోగ్యత గాదు. ఇంతకు వారిద్దరికి నామీఁద అపరిమితమైనదయ. వారి కంతదయ లేకపోతే నేనింతకాలము నిలవగలనా? వారిదయచేత నాకెంతగౌరవముజరుగుతూన్నదోచూడండి. సాంబమూర్తివారిదర్శనముచేయుడం నిమిత్తం దేవేంద్రుఁడు, బృహస్పతి, బ్రహ్మదేవుఁడు, శ్రీమహావిష్ణువు మొదలైన దేవత లందఱు కైలాసమునకు వచ్చినప్పుడు దర్శనానికి తగినసమయముచెప్పవలసినదని నన్నాశ్రయించి నాయనుగ్రహము సంపాదించుకుంటారు. వచ్చేదేవతల పోయేదేవతలు స్తోత్రముచేసే

దేవతలు నరము లడిగే దేవతల కష్టసుఖములు చెప్పుకునే దేవతలు, అటువంటిచోటనుండి కదిలి రావడానికి నాకు తీరుబడలేదు. అయితే ఆముసలాళ్ళకష్టం చూడలేక యిల్లావచ్చాను.

మంగ—ఏముసలాళ్ళు స్వామి.

వాసు—ఎవరో నీలకంఠంగారు పార్వతమ్మగారు ఆని దంపతులున్నారు.

మంగ—నీలకంఠంగారు మామామగారు, పార్వతమ్మగారు మా అత్తగారు.

వాసు—అవు సవు సమ్మా నే నెఱుగుదును ఎఱింగుండబట్టే వారుపంపుతే యిక్కడికివచ్చాను నీవేనా అమ్మా వారికోడలవు.

మంగ—చిత్తము నేనేనండి.

వాసు—నీవిషయమై వారు చాలా చెప్పారు, ఈలోకములో వున్నంతకాలము వారి కిద్దరికీ నీవు చాలావుపచారముచేశావని నీవు భూదేవతవని మహాయెల్లాలువని నీవుండబట్టి భూమిమీద వానలు కురుస్తున్నా యని వారు చెప్పారు, అత్తమామల మెప్పుపొందుటచేత నీవు చాలాధన్యురాలవమ్మా!

మంగ—సరి సరి యెంతమాట, అది నామంచితనముకాదండి మాఅత్తమామలు పార్వతీపర మేశ్వరులనంటివారు, వారు మంచి వారగుటచేత నాకింత సేరుప్రతిష్ఠలు వచ్చాయి, నేను కాపరానికి వచ్చినది మొదలుకొని వారునన్ను బిడ్డలాగునచూచుకొనుచున్నారు.

వాసు—వారెంతమంచివారై నా నీమంచితన ముంటేనేకాని వారి కావుపచారము జరగదు.

మంగ—అయితే వానిద్దరు సౌఖ్యముగావున్నారండి అక్కడ?

వాసు—ఏమిసౌఖ్యసమ్మా సౌఖ్యముంటే వారు సన్నిక్కడి వెళ్ళుకు సంగతులు.

మంగ — అయితే వారు మిమ్మిక్కడికి పంపించినారాయేమిటి?

వాసు — పంపకపోతే నాఅంతట నేను వచ్చానా మఱి.

మంగ — స్వామి! నాకు తెలియలేదు. అయితే వారెందుకు పంపించారు మిమ్మలిని.

వాసు — ఎందుకు పంపించారని మెల్లిగా అంటున్నావా? వాళ్ళక్కడ పడేకష్టాలు చూచేటప్పటికి కళ్ళు చిల్లులు పడిపో నాయి అంతట నేనే మీదగ్గిటకు రావాలనుకుంటూంటే వారేపిలిచి వన్ను సీదగ్గిటకు వెళ్ళమన్నారు. అందుకని నేను వెతుక్కుంటూ వచ్చాను.

మంగ — అయ్యో! వారు కష్టాలు పడుతున్నారా అక్కడ?

వాసు — కష్టాలన్నాకష్టాలా! అమ్మా! కట్టుకుందుకుబట్టలు లేవు వారికి. మీమామగారు గోచీపెట్టుకు తిరుగుచున్నారు. మీ అత్తిగారు చిరుగులగుడ్డలు కట్టుకుని కాలక్షేపముచేస్తూంది ఈదరిద్ర. ముచేతి వారు ప్రజల మొగము చూడలేక సిగ్గుపడి తిరుగుతూ న్నారు. చలిగాలికి బాధపడలేక వారు చెట్టుతొట్టలలో పండుకొను చున్నారు. ఉండామంటే యిల్లులేదు. ఆ చెట్టుక్రింద యీ చెట్టు క్రింద వారిపంచను వీరిపంచను తలదాచుకొనుచున్నారు. కర్బుచేసు కుండామంటే చేతిలో డబ్బు లేదు వారికి. వారుపడుచున్న కష్టా లిన్ని అన్ని కాపు రమాకాంతంపంతులుగారి వంటికొడుకు మీవంటి కోడలు నుండగా వారి కెన్నిపాట్లు వచ్చినవోచూడు ఆముసలి వాళ్ళనుచూస్తే నాకడుపు దరికోసుకొని పోవుచున్నది. నేనే కాదు అక్కడున్నవాళ్ళంతా జాలిపడు తున్నారు. ఆసార్వభౌమ మేళ్ళరు లకు గూడా చాలా జాలి కలిగినది.

మంగ — (ఏడ్చుచు) అయ్యో! మామగారు! మీకెంత కష్టము వచ్చినదండీ. అయ్యో! అత్తయ్యా! నేనుండగామీకెన్ని కష్టాలు సంభవించాయండీ. మీరు దిక్కు మాలిపంతులలా

గైపోయాడా, ఈలాటి సెంకటిళ్ళు మీకండగా తలదాచు  
లుకు కొపే లేకపోవునా? కట్టుకొనుటకు గుడ్డలేదా! ఈ  
పోతారని యెప్పుడు ఆనుకోలే దత్తయ్య మీ రెంతోంత సుఖ  
తున్నా రనుకొన్నా సత్తయ్య.

వాసు—అమ్మాయి! విచారిస్తే కార్య మే మున  
దానికి తగినపని చేయాలి.

మంగ—ఏమిచేయాలో నాకు తెలియడము లేదండీ.

వాసు—తెలియకపోతే అమ్మా నేను చెబుతాను వి

మంగ—చెప్పండినాయనా. ఆదంపతు లిద్దరు సుఖ  
టట్టూ నలుగురిలో తల యెత్తుకొని తిరిగేటట్టూ యేమైనా,  
యం వుంటే చెప్పండి.

వాసు—చెప్పడానికి కేముందమ్మా. మీమామ గారికి నా  
జరీపంచలు నాలుగు జరీకండువాలు నుంచిబనారసు పట్టుపంచ  
డువా వుండాలి. మీయత్తగారికి నాలుగుజరీచీరలు ఒక రెండు,  
చీరలు వుండాలి. ఏదోప్రాదేశమీత్రంగా యిల్లుకట్టుకోడ  
నాలుగైదువందలరూపాయలుండాలి. నిత్యకర్చువాడుకుందుకింకొ  
రూపాయ లుండాలి. ఈమాత్ర మైనావుంటేనేకాని వాళ్ళు గ  
ముగా వుండేటందుకు వీలులేదు.

మంగ—అయ్యోనాయనా! ఆమాత్ర మివ్వడానికి వ.  
శక్తి లేకపోలేదు. అయితే మావాంట్లో లేకు. ఆయన వడి  
దాక మీరు వున్నారంటే ఆయనతో చెప్పి యిప్పిస్తాను.

వాసు—చాలు చాలు నేను నాపనులన్నీ చెడగొట్టుక  
రావడమే కాకుండా యింకా మీవారు వచ్చిందాకా వుండన  
నాకవతల పని లేదనుకొన్నావా యిదేపని ఆనుకున్నావా? ఈవ  
కప్పుడే సాంబమూర్తిగారుబెంగపెట్టుకొని యెదురుచూస్తుంటా  
వావ్వోదేవిఅన్న మేతినడు నేనొక్క-నిముషముండడానికివీలు లేదు. ఇ

యిప్పుడేమైనాయీయ్యి, ఇస్వకపోతే నేను వెళ్ళిపోతాను. ముసలాల్లే గంగలో చస్తే నాకెందుకు. (అని లేవబోవును)

మంగ-స్వామీ! సందికేశ్వర్లువారూ! కూర్చోండి కూర్చోండి కోపపడకండి, కావలసినజరీబట్టలుపట్టుబట్టలునా పెట్టెలోనే వున్నాయి అవి నే నియ్యగలను కాని నాడగ్గట రొక్కమేమీ లేదు. అందుకే తటపటాయిస్తున్నాను.

వాసు-అమ్మాయి! ఇంత తటపటాయించాలా. రొక్క-ము లేకపోతే నీమెళ్ళోనిన్ని వస్తువులున్నాయి. యేదోవకవస్తువుపార వేయ రాదూ. అత్తమామలకంటే యీ వస్తువులెక్కువ వేధవవస్తువులు. చేయించుకుంటే మళ్ళీవస్తాయి, ఇప్పుడు నేను వెళ్ళిపోయినానంటే అక్కడినుంచి ఇక్కడికి వచ్చేవారు లేరు. కబురు చెప్పేవారు లేరు. ఆ కాసులపేరుతీసి ఇల్లాపారై. నీమగడువచ్చి చూచినానీమీదయేమీ కోపపడడం ఎందుకంటే ఆతనితల్లిదండ్రులకిచ్చావుకాని నీవునీవాళ్ళ కిచ్చుకోలేదు కదా. అందుచేత నీవు భయపడవలసిన పనిలేదు. ఆయన చాలా సంతోషిస్తాడుకాని నిన్నేమీ అనరు.

మంగ-నిజమే స్వామీ సరే యీ కాసులపేరు పుచ్చుకొండి (అని యిచ్చివేసి జరీబట్టలు పట్టుబట్టలు దెచ్చి) ఇవిగో పట్టుబట్టలు జరీబట్టలు పుచ్చుకోండి. (అని యిచ్చును.)

వాసు—అమ్మాయి! పతివ్రతవంటే నీవే, అత్తమామలయందు భక్తిగలదానవంటే నీవే, నిజముగా నీవంటిఆడదండబట్టే లోకములో కొంతధర్మం నిలుస్తుంది అత్తలను బాధపెట్టేవాళ్ళు మామలను బాధ పెట్టేవాళ్ళు కాని యీ కాలంలో నీవంటి కోడలొకరై కన పడదు. ఈ కాసులపేరు ఈబట్టలు తీసుకొని వెళ్ళి మీయత్తమామల చేతిలో పెడతాను. వారు చాలా సంతోషిస్తారు. మీలుగాడంటే పది పేను రోజులలో మళ్ళీవస్తాను.

మంగ-తప్పకుండా దయచేయండి. మా అత్తగారు మామ గారూ యేమన్నారో మళ్ళీవచ్చి చెప్పండి.

వాసు—తప్పకుండా చెబుతాను యిక నేను వెళ్ళుతాను (అని లేచి తనలో) ఇది వట్టి వెట్టిముండ అన్నమాట స్పష్టముగా దెలిసింది నాటోపిలో బాగాపడింది. ఇక యిక్కడవుండకూడదు దీని మగడు వచ్చాడంటే పట్టుకొని డొక్క చీరేస్తాడు. వాడు చండశాస నుడు ఈయనస్థలో పిక్కబలమే శరణ్యము. (అనిపోవును.)

మంగ—(తనలో) పాపము మహానుభావులైన నందికేశ్వ రులవారు రాబట్టి మాఅత్తమామలకు సుఖం కలిగింది, లేకపోతే వారు కష్టపడడము మాకప్రతిష్ట రావడము సంభవించును. ఆయనిం టిలో లేకపోబట్టి తక్కువ యిచ్చినాను, లేకపోతే యింకాయెక్కువ సొమ్మిచ్చి యుందును.

(అప్పుడు రమాకాంతముసంతులు ప్రవేశించు చున్నాడు)

రమా—తలుపు తీసికొని కూర్చున్నా వేమీ నీవేమో చిన్న వోయినట్లున్నా వేమీ ఎవరితో నైనా తగాదాలాడినావా యేమిటి.

మంగ—(ఉత్తరముచెప్పక వెక్కి వెక్కి యేడ్చును)

రమా—(తొందరతో) ఏమిటిది, ఏమైనా జబ్బుగానున్నదా!

మంగ—అయ్యో అత్తయ్యా! అయ్యో అత్తయ్యా! అయ్యో మామగారూ! మీకెంతకష్టము వచ్చినదండి, మేమంతా లేనివాళ్ళ మయిపోయినామా మీకు.

రమా—(తొందరతో) ఏమిటిది మీమేనమామకోమేనత్తకో జబ్బుగా నున్నదా యేమిటి.

మంగ—అయ్యో! వాళ్ళకు జబ్బులేదు. మీయమ్మగారూ మీనాన్నగారూ. (అని యేడ్చును)

రమా—ఏమిటిది నీకేదైనా దయ్యము పట్టినదా యేమిటి

మంగ—అయ్యో! దయ్య మేమిటి? సరి ఇదొకటి కూడానా మంత్రగాళ్ళను పిలిపించనక్కర లేదు. నాకు దయ్యము లేదు. భూతము లేదు. చెపుతావినండి. కైలాసంనుంచి నంది కేశ్వర్ల వారు వచ్చినారు. అక్కడ మీ నాన్నగారు అమ్మగారు బట్టలేక అన్నంలేక యిల్లులేక చాలా కష్టపడుచున్నారని ఆయన చెప్పారు. మనమంతా బాగా వుండి వాళ్ళను కష్టపెట్టుచున్నాము గదా. (అని యేడ్చును.)

రమా—సరే! సరే! ఎవడో దొంగముండాకొడుకు వచ్చి నిన్ను టోపీవేశాడు. యేమైనా యిచ్చావా యేమిటి.

మంగ—(కోపముతో) దొంగముండాకొడుకా. ఎంతమాట! నాతూత్తు నంది కేశ్వర్ల వారు మనమీద అనుగ్రహంచేతను వచ్చి నిజస్థితి చెప్పినదేకాకుండా తిట్లు కూడానా? ఏమైనా యిచ్చావా అని మెల్లిగా అడుగుతున్నారా? వాళ్ళకష్టాలు తెలిసిన తరువాత కూడా యివ్వకుండా వూరుకుంటానా. అత్తమామలమీద యెంత భక్తి లేనిదాననై నాచేతనైన దియ్యకపోతానా?

రమా—ఏమిచ్చావు మెడలో కాసులపేరు కనబడడం లేదు. అదిచ్చావా యేమిటి కొంపతవ్వి.

మంగ—ఇవ్వకపోతే యేలాగు. మీరు వెళ్ళి యెక్కడో కూర్చుండిరి. నంది కేశ్వర్ల వారు వెళ్ళిపోవలెనని తొందరపడ్డారు. సొమ్మిచ్చి పంపకపోతే అత్తమామ అడుగుతారు. ఏమిచేయను. కాసులపే రిచ్చి పట్టుబట్టలు జరీబట్టలు నిచ్చి పంపించాను. మీతల్లి కోసము మీతండ్రికోసము చేశాను. కాని మావాళ్ళకోసము కాదు గదా.

రమా—సరే టోపీదాసువచ్చాడు. టోపీవేసి పోయాడు. ఏడువందలరూపాయలసొమ్ము గంగలో కలిసి పోయింది వాడేలాగుంటాడోచెప్పు. పట్టుకొని పోలీసువాళ్ళ కప్పగిస్తాను.

మంగ—శినశివా ! యెంతమాట. ఆమహానుభావుణ్ణి పోలీసు వారి కప్పగిస్తే వంశనాశన మవుతుంది. ఆలాచేస్తే నేనిప్పుడే నూతిలో దిగుతాను.

రమా—ఓపిచ్చిదానా ! నీతెలివి యిల్లా గుండబట్టే ఆలా టోపీలో పడ్డావు. సరేలే వాడిజోలికి వెళ్ళను. నోరుమూసికొని పూరుకుంటాను. ఈయాడవాళ్ళ మూర్ఖతచేతనే మోసగాళ్ళఆటలు సాగుతున్నాయి. లేకపోతే చచ్చినవాళ్ళకి సామ్రేందుకు ? ఇళ్లెందుకు ? బట్ట లెందుకు ?

(అందఱు నిష్క్రమించు చున్నారు.)





## బౌద్ధ ప్రకటనలు

అనేకవృత్తులుచేసి యేవృత్తియందును తనపాట్ల గడువక పోవుటచేత తుదకు వైద్యచూరంభించిన యొక మనుష్యుడు తన మందుల సీక్రిందివిధముగా ప్రకటించెను.

శ్రీ బరోడామహారాజుగారు మైసూరుచుహారాజుగారు నేపాళ చక్రవర్తిగారు, హైదరాబాదు మహారాజుగారు తిరువాన్కూరు నవాబుగారు, జయపురం సుల్తానుగారు నానద్ద లక్షలకొలది కోట్ల కొలది విలువగల మందులు ఖరీదుచేసి తమ రోగములన్నిటిని బోగొట్టుకొని నాకు కలియుగ ధన్వంతరియని బిరుదు నిచ్చినారు హైదరాబాదు మహారాజుగారైన శ్రీ గోవిందరాజు బహదూరుగారు నా మందుల పటుత్వమునకు సంతోషించి నన్ను ఏనుగ అంబారీమీద గూర్చుండ బెట్టి ఊరేగించి రెండు జాఘీరుల నిచ్చినారు. తిరువాన్కూరు నవాబుగారు నాప్రజ్ఞల పరీక్షించి నాకు హాకీం సర్దార్ అని బిరుదిచ్చి నాకు రెండు అగ్రహారములిచ్చినారు. ఈప్రాంతముల జనులు తగిన వైద్యులు, మందుల లేక అకాలమృత్యువుల పాలగుటచేతను ఈ దేశము నాజన్మభూమి యైచందున దానిమీద నాకు విశేషము అభిమానము వుండుటచేతను యిక్కడి ప్రజలను బ్రతికింపదలంచి నా జాఘీరులకు అగ్రహారములకు ముక్తిహారుల నేర్పరిచి నేను ప్రస్తుతము కాతేరుగ్రామములో నివాస మేర్పరచుకొన్నాను. పట్టణములలో కాపురమంటే వేలకొలదిరోగులురాత్రిపగలు మాయంటిముందరపడిగావులు పడియుండి నాకునిద్రాహారములు లేకుండ జేయుచు వచ్చినందున పట్టణములలో కాపురముండక యీ పల్లెటూరిలో నుండుట కేర్పరుచుకున్నాను. నన్ను నేనుస్తోత్రముచేసుకోగూడదుగాని నామందులువంటి

మందులు లోకములోనే వైద్యునిపద్దను లేవు. ఈమాట నేను లక్ష రూపాయలు పందెముపేసి చెప్పగలను. నాది శాస్త్రకట్టువైద్యమేగాని అల్లరచిల్లరవైద్యము కాదు. వైద్యము మాకుటుంబములో యిరవై తరములనుంచినప్పటికి. పైగా హస్తవిశేషము మాది మిక్కిలి నుంచిది. డబ్బుతీసుకోవడము నాకు బొత్తిగా ఇష్టములేదు. ఔషధములే నాప్రజ్ఞలను తెలియజేయును.

వృత్తిలేక వైద్యముచేసేడి నిర్భాగ్యులగు వైద్యులవద్దకుబోక యింగ్లీషువైద్యుల పాలబడి అరఖులు గోధుమజావలు. త్రాగిచావక మామందులు కొని చిరకాలము జీవింపుడు.

—శ—

## మం దు లు

### జ్వరమూషికమార్జాలము

ఈమందు హిమవత్సర్వతముమీది ఓషధులు 100, మేరు పర్వతము మీది ధాతువులు 32, మానససోమములోని కలువ దుంపలు 56, ద్వైపాయనప్రహదములోని నాచు వీశేడు, బదరికావనము నందలి మూలికలు మొదలైన వస్తువులు పడినవి. ఈమందు తయారు చేయుటకే 30 సం॥రములు పట్టినది. దీనిని సేవించినవానికి సమస్త మైన రోగములు నశించును. పురాణజ్వరములు పూటకుపోవును. మణ్యపుజ్వరములు మాత్రతో హతమగును. ఈమందు వక్కసారి పుచ్చుకొన్నమనుష్యునకు మఱి యెన్నడు జ్వరమురాదు. ఇది తులము 93—6—0 పథ్యము సులభము. అన్నము, రొట్టె, సమస్తమైన కూరలు, సమస్తమైనపండ్లు, పాలు, పెరుగు, మజ్జిగ, వెన్న, మీగడ, నెయ్యి, నూనె, దుంపలు, ఉప్పు, పులుసు, కారము, పచ్చళ్ళు, పిండి వంటలు, కందులు, శనగలు, మినుములు, పెసలు, మంచినీళ్ళు, వర్జింపవలయు. తక్కినవన్నియు పుచ్చుకొనవచ్చును.

అజీర్ణమహాజీమూతజంఘామాదుతము. అగ్నిమాంద్యద్వశ్చిక  
కుక్కుటము. వాతసర్పగారుడము.

ఈ మూడు మందులు అజీర్ణమునకు పెట్టినది పేరు. ఈ  
మందు పుచ్చుకొన్నవాని కడుపు వేసవికాలంలో పగలు రెండు  
జాములవేళ యిసుకతిప్ప యెర్రరాళ్ళు యేలాగున భగభగ కాలు  
చుండునో ఆలాగు కాలుచుండును. అనగా అజీర్ణమన్న మాట లేక  
యెప్పటికప్పుడు విపరీతమయిన ఆకలి అగుచుండును. ఇందులో  
వనమూలికలు, సువర్ణభస్మము రజితభస్మము, తామ్రభస్మము,  
వంగభస్మము, ఇత్తడిభస్మము, కంచుభస్మము, ఇనసభస్మము. కర్ర  
భస్మము విశేషముగా పడినవి. ఇవిగాక రెండువందలపదహారు దిను  
సులు పడినవి ఇవిగాక కస్తూరి, కుంకుమపువ్వు, పచ్చకర్పూరము,  
పునుగు, జవ్వాజి వీశెడువీశెడుపడినవి. ఇవిన్నిగాక మొసలిచేడుకట్టు  
పాముచేడుకట్టు, పాలపిట్టనెత్తిమీదజాలు, పేనుచేడుకట్టు, జెర్రిచేడు  
కట్టు నెమలియీకెలభస్మము, పెద్దపులి పాలుజున్ను, పిల్లిపాలుమీగడ  
సివంగిపాలవెన్న, సింహము గుండెకాయ ఏనుగుదంతమార్ణముకలసి  
నది. ఈయోగములు బసవరాజీయము, చింతామణి, బాహుటము,  
చరకము శుశ్రూతము మొదలయిన అచ్చుపడిన గ్రంథములలోను అవక  
తవక యింగ్లీషు గ్రంథములలోను నవడవు. ఇవిమా పెద్దలవల్లనేర్చు  
కొన్న సాంప్రదాయములు పైగా నలువది యేండ్లుసిద్ధులతోను, గోపా  
యితోను బైరాగులతోను గలసి నానాగ్రాములు తిరిగి రసవాద  
శాస్త్రములు కృషి చేసి పరిశ్రమచేసినవి. ఈ మందులు తులము 1కి  
రు119-0-0రోగులమీద జాలిచేత యేమియులాభ మపేక్షింపక అసలు  
ఖరీదుకే యిచ్చుచున్నాము. ఒక్కొక్కమందు ముఱుగుముఱుగుకంటె  
యెక్కువచేయలేదు. ఇదివరకే వకమందులో యేడువీశలన్నరఖర్చు  
అయిపోయినది. దరఖాస్తులు ముందుగా పంపకపోతే చిన్నమెత్తు

అయినా దొరకడు. కాబట్టి త్వరగా దరఖాస్తులు బంపవలెను. యజ్ఞములయందలి హవిర్భాగములు మితిమీరి తినుటచేత పూర్వము దేవేంద్రుని కొకసారి గాఢమైన అజీర్ణము పట్టగా అశ్వినీదేవతలు యీమందునే చేసియిచ్చినారు. ఈ సంగతి కుబేరపురాణమందును యమపురాణమందును వున్నది.

— ౨ —

అకాలమరణ జంబాలమార్తాండము.

ఈమందు పుచ్చుకొన్నవారు నూటయేబదియేండ్లు బ్రతుకుదురు. అలాగున బ్రతికియున్నవారు యిప్పుడనేకమందియున్నారు. ఇందులో నల్లి నెత్తురుసేరు, దోసుమూత్రము కుంచెడు, పేనుగుండెకాయలు పదలం, సంజీవివేళ్లు యెత్తెడు తలుపుకిరకిరవీశెడు, హంసచేదుకట్లు పది పడినవి. ఇది పుచ్చుకున్నవారికి చావులేదు. ఇది టులం ద 610 లు.

— ౩ —

భేదీమహావజ్రకవాటము.

దీనికే విరేచనమరమేకు అని రెండవపేరు కలదు. ఇది సేవించినవారికి వాతమువల్లగాని పిత్తమువల్లగాని శ్లేష్మమువల్లగాని యీ మూడింటిసమ్మేళనమువల్లగాని మియేకారణమువల్లగాని అతిసారమువల్లగాని గ్రహణివల్లగాని అజీర్ణమువల్లగాని వెళ్ళుచున్న విరేచనములు తక్షణము కట్టును. ఈమందు కలరాకు పెట్టినది పేరు. యీ సంవత్సరము యీ మందువల్ల కలరాజాడ్యము తగిలినవారు 9500 మంది బతికినారు. ఇది మాత్ర రూపాయి. ఈ మందెవరికైన పనిచేయని పక్షమున మామందు మాకు సంపూర్ణముగా పంపించివేసిన యెడల వారిసొమ్ము వారికి పంపివేయుదుము. ఇటువంటిమందు లోకమునం దెక్కడను లేకపోవుటచేత స్రుతిదినము లక్షలకొలది బుడ్లు

యితర దేశములవారు మానద్ర కొనుక్కొని పోవుచున్నారు. దీని వాసన తగిలినచోట విరేచన జబ్బుండదు. ఇక లోకములో విరేచన ములవల్ల చావు లుండవు.

— \* —

### స క ల జా డ్య ఘా స మ హి ష ము

ఈమందు దున్నపోతు గడ్డిని దినివేయునట్లు సకలరోగములు హరించును. ఈమందువల్ల తలనొప్పలు, నడుమునొప్పలు; కీళ్ళ నొప్పలు, పళ్ళనొప్పలు, నళ్ళనొప్పలు, కళ్ళచుంటలు, ఒళ్ళమంటలు, అరచేతులమంటలు, అరకాళ్ళమంటలు విషజ్వరములు, సన్ని పాతజ్వరములు, మన్యపుజ్వరములు, పురాజ్వరములు, గజ్జ, గడ్డకురుపులు, రాచపుండ్లు, పుట్టమాదలు, చెవిలోమరుపులు, గోరుచుట్టు, కణుపు జెట్టులు, పంగలుమాదలు, మడమశూలలు, పొడుపుడుకాయలు, కంతులు బొడిపెలు, అజీర్ణములు, ఆమ్లములు, పిత్తములు, వాతములు, శ్లేష్మములు, ద్వంద్వములు, అతిసారములు, కలరా, మశూచి, బొబ్బలమ్మ, ఆటలమ్మ, పొంగు, శ్వాస, కాస, క్షయ, రక్తక్షీణత, పాండురోగము, మధుమేహము, శిలామేహము, బొల్లి, కుష్టు, పుష్పిగోళ్ళు, పుష్పిపన్నులు, జలోదరము, లంజోదరము, మూగ, చెవుడు, గుడ్డి, కుంటి సత్తి, పిచ్చి, వెట్టి, మొదలయిన సమస్తరోగములు సశించును. ఇది పుచ్చుకున్నవారికి అకాలమున నెరసిన తలవెండ్రుకలు నల్లబడును. సంతానము లేనివారి కేడానిలో బిడ్డలు పుట్టుదురు. అన్న హితవు లేనివారు పూటకు కుంచెడు బియ్యపన్నము తిందురు. ఈమందు వెల తు॥ రు 2½ లు. నాలుగు తులములు వక్కసారిగా పుచ్చుకొన్నవారికి నూటికి రు 1-9-0 లు కమిషను యివ్వబడును. ఈపై మందులు అమ్ముటకు మాకు ఏజెంట్లు కావలెను. వారు నమ్మకమైనవారు

కావలెను. ముసలివాం డ్రక్కరలేదు. పడుచువారు దరఖాస్తులు పంపకూడదు. భాగ్యనంతులతో మాకు పనిలేదు. బీదవారి నెప్పుడు మే మేజేంట్లుగా నేర్పరచుము. ప్రతి యేజెంటు మావద్ద రు 200 లు ధరావతు ఉంచవలయును. ఈ సొమ్మునకు మేము నెల 1కి నూటికి రు 0-2-2 లు నడ్డి యిత్తుము. ఏజంటు తమకు జీతమే కావలెనో కమిషను కావలెనో తెలియజేయవలయును. దరఖాస్తులు అర్ధణాబిళ్ళ పెట్టి పంపవలయును. అట్లు చేయని దరఖాస్తులు మంజూరుచేయబడవు. ఇదివర కన్ని గ్రామములలో యేజెంటు కుదిరినారు గావున ఈ క్రింది గ్రామములలో మాత్రమే యేజెంటు కావలెను. పెంటపాడు, పెనుమదం, పేకేరు, పాచిపెంట, పెద్దాడ, పుట్టకుండ, చంపర, నేలపోగులు, పాతళ్ళ మెరక, తోలేరు. తోకలపూడి, గుమ్మంపాడు, బల్లిపాడు, దగ్గులూరు, కంతేరు, గండ్రేడు, మూలసానం, అలమండ, మండపేట, బిక్క-వోలు ద్వారపూడి దొంగలగన్నవరం, వంకాయలపాడు, నూతులపాడు, చింతలూరు భీమడోలు, గజ్వరం, వెమరుపాక, ఆచంట, తాటిపర్రు, తాటిపాక, ఆటపాక, మేడపాడు, తాపేశ్వరం, భగ్గేశ్వరం, మందపల్లి, పెనుమంట్ర.

మామందు లెంతపనిచేయునో ఈ క్రింది పెద్దమనుష్యు లిచ్చిన యోగ్యతాపత్రికలు (సర్టిఫికేటు) చూచినవారికిఁ దెలియును. ఈసర్టిఫికేట్లు మావద్ద పదివేలున్నవి కాని స్థలము చాలక మూడు నాలుగు మాత్రమే ప్రకటించుచున్నాము.

—f—

### యోగ్యతాపత్రికలు

అయ్యో! మీజ్వరమూషిక మార్జాలమువంటి మంచుభూలోకములో లేదు. ఇది మూడుమోతాడు లియ్యగానే మా నాయనమ్మ గారికి యెనిమిది సంవత్సరములనుంచి ఉన్న పురాణజ్వరము మూడు

పూటలలో కట్టినది. మీ మందులు కల్పపృక్షములని చెప్పవచ్చును. తెనుగుదేశములవారి యదృష్టమునల్ల మీరీలోకమున నవతరించినది మాయభిషాయము. మీమందున్నచోట్ల లోకములో జ్వరమునల్ల చావులుండవు. ఇటువంటి మందు లనేకముచేసి మీరింకను లోకోపకారము చేయుదురుగాక. ఇట్లు విన్నవించు మీ మిత్రుడు శ్రీ వెటిపాలెం బాల సూర్యనరసింహ వెంకటపిచ్చేశ్వర రావు బహదూరు, గడ్డపాలెం జమిందారు.

—\*—

అయ్యా మీరు పంపిన అజీర్ణవృశ్చికకుక్కుటము అద్భుతమైన పనిచేసినది. మా మేనమామగారి పింతండి అల్లుడు తమ్ముడు కొడుకు అజీర్ణమునల్ల చిరకాలము శాధపడి ఒక్కమెత్తుకైన తినలేక చిక్కి శల్పమై కండ్లలో ప్రాణములు పెట్టికొని యన్నవాడు మీమందు మూడుపూటలు సేవించగానే యెక్కడ లేని ఆకలి పుట్టుకొనివచ్చి యిప్పుడు పూటకు మూడు శేర్ల బియ్యపు అన్నము తినుచున్నాడు. పూటకు అడ్డడు పెరుగు త్రాగుచున్నాడు. ఆతని చాతి యిప్పుడు 114 అంగుళము లున్నది. అదినరకు పూచిక పుల్లయెత్తలేనివాడు యీమధ్య గడ్డపారవంచి మూడుముక్కలు చేసినాడు. అజీర్ణముగలవారందరు మీమందు పుచ్చుకొనవలయును. ఏమి మూలికలుకలసినవో కాని మీమందుపంటిమందు లోకములో లేదు ఇది స్వర్ణములోనుంచినట్లున దేమో యని తలంచుచున్నాము. ఇది భూలోక పారిజాతము. రోగుల పాలిటి కామధేనువు. ఇట్టిమందులు తయారుచేయుటకు మీరు దేవుడు ఆయురారోగ్య బుద్ధి సంపద లిచ్చుగాక.

ఇట్లు తమ విధేయుడు, తంటికొండ పుల్లేశ్వర రావు.

స్వామీ, మీరు దయతో సంపిన అకాలమరణ జంబాలపు  
చండ మార్తాండము అందుకొని అమందానంద కందళిత హృద  
యార విందుడనైతిని. యీమందునే సనేకమంది కిచ్చితిని. పుచ్చు  
కున్నవారందరు నూటయేబది యేండ్లు బ్రతుకుచున్నారు. మీరింకను  
కృషి చేసినట్లయిన మనుష్యులు వెయ్యేళ్ళు బ్రతుకునట్లు చేయ  
గలరు. మీరు అశ్వినీ దేవతల యనతారముగాని మనుషులుగారు.  
ఇట్లు మీప్రియశిష్యుడు, వంకపాటి వెంకటకన్నయ్య. వైడిముక్కల  
గ్రామం మకాం

—\*—

భిషగ్గణీ, మీరు సంపిన విరేచన మరమేకను పేరుగల భేదీ  
వజ్రకవాట మందినది. ఈ మందుతో విరేచనము కట్టుట యటుం  
డగా మేము ఒక కుండనిండ నీళ్ళుపోసి దానికి చిల్లిపొడిచి మీ  
మాత్ర కుండలో వేయగా చిల్లివెంబడి నీరుకారుట కట్టిపోయినది  
ఇక విరేచనములు కట్టుట యేమి యాశ్చర్యమా. మీరు పెట్టిన  
ఖరీదుకంటె నూరురెట్లెక్కువ ఖరీదు యిచ్చినను మీఋణము  
తీరదు. ఇట్లు మీ యాప్తమిత్రుడు కూచిపూడి కోనప్పగారి సిద్ధే  
శ్వరరావు. దుమ్మగూడెం.

—\*—



## ధ ర్మ స ం దే హ ము లు

జ్యోతిశ్శాస్త్రములో గట్టికృషి జేసి దైవజ్ఞచక్రవర్తులనిబిరుదు పొందిన గొప్పసిద్ధాంతియొకడు కావలెను. మేనుడిగినప్రశ్నలకాయన సరిగాఁ బ్రత్యుత్తరములు చెప్పినపక్షమున, ఆయన కసమానములైన బహుమానములు మేమిచ్చెదము. సాధారణజ్యోతిషుడు పనికిరాడు. అనేకరాజులవద్ద బహుమానములు బిరుదులు పొందినవారే కావలయును. వారు చెప్పవలసిన ప్రశ్నలివి. ఈవఱకు మేజ్యోతిషుని జేసి పించనుచున్నచుకొని ఒకానొక గ్రామములోనున్న బెంచిమేజ్యోతిషు కొట్టుకు ప్రస్తుతము ప్రసిద్ధులుగానుండి తప్ప చేసిన వారికి జరిమానలు మొదలగు దండనలు విధించుచున్న మ॥ రా॥ శ్రీ నిర్లక్ష్యం నీలయ్య గారి బక్చిక్కిన యావు చుట్టుప్రక్కలనున్న కొంపలలోదూరి బియ్యము, పిండి, పప్పులు. కూరలు అప్పుడప్పుడు ఎండుగడ్డియని భ్రమించి ముసలివాండ్ర తల్లగడ్డములు తినుట యెప్పటినుండి మాని వేయును? ఎప్పటినుండి శ్రీనీలయ్యగారు తమయావును యింటిలోఁ గట్టివేసికాని పసులకావరిచేతఁగాపించికాని లోకోపకారము చేయుదురు? 2 గొప్పపదవిలోనున్న హిందువులు తమపయి యధికారుల వద్దకుఁ బోయి తమకు గిట్టనివారిమీఁద లేనిపోని పన్నుగడులుపన్ని అబద్ధపు కొండెములు చెప్పుట యెప్పటినుండి మానుదురు? 3 మ్యునిసిపల్ చైర్మనులు ఎలెక్షనులలోఁ దమకిష్టమైన మనుష్యులతరపునఁ బనిచేయుట (అనగా రహస్యముగాటర్లను ఇండ్లకుపిలిపించి చెప్పియు వారియిండ్లకుబోయి బ్రతిమాలియు) పక్షపాతముగా నడచుట ఎప్పటినుండి మానుదురు? 4 సంఘసంస్కారులమని చెప్పుకొనువారు తాము వ్రాసినవ్రాతలకు తాముచేసిన యుపన్యాసములకుఁ గేవలము విరుద్ధముగా నడచుకొనుట మన జేశములో నెప్పటినుండి యాగిపోవును?

అసగా అతిశాల్య వివాహములు కూడదన్న వాడు, ఎనిమిదేండ్లపిల్లలకే  
 వివాహములు చేయుట, వితంతువివాహములు మంచిదన్న వాడు సమ  
 యము వచ్చినప్పుడు వివాహములాడకపోవుట మొదలగునవి యెప్పటి  
 నుండి మానుదురు? 5 రాతిముక్కులమనుష్యులు, మట్టిభక్షణచేసి  
 జీవించుట, మహాయోగులు, ఒక్కపట్టణములోనే యున్నారా, లేక  
 పల్లెటూళ్ళలోగూడ నున్నారా! రాతిముక్కుల మనుష్యులనగా  
 పీఠులలో నెన్నిదుర్వాసలు వేయచున్నను వాటివలన నెంత  
 మాత్రము నాధపడక, అవియెల్లను సువాసనలుగానేభావించి బ్రతుకు  
 నట్టి మనుష్యులు. మట్టిభక్షించు మహాయోగులనగా ముక్కులో  
 నుండి నోటిలోనుండి పీఠులలోనినుమ్ము కడుపులోనికి వివేచముగా  
 బోవుచున్నను లక్ష్యములేక దానిని జీర్ణముచేసికొని యెప్పటియట్లే  
 తిరిగెడు మనుష్యులు. 6 మ్యునిసిపల్ కమిషనర్లలో నైకమత్య  
 యెప్పటినుండి గలుగును? 7 మ్యునిసిపల్ కమిషనర్లు కాండలచిన  
 వారిలోఁ గొందఱు చెప్పెడు బెదురుమాటలకు, అడ్డములకు జంకకుండ  
 నుండునట్లు, ఓటర్లకు తెలివితేట లెప్పటినుండి వచ్చును? 8 సామ్య  
 రాబడివివేచముగా గల ప్లేడర్లు పార్టీల కాగితముల నేలవేసికొట్టి వారినితిట్టి  
 గౌరవముచేయక కాగితముల చదువక కేసులుపాడుచేయుట ఎప్పటి  
 నుండి మానుదురు? 9 డబ్బురాని ప్లేడర్లు పార్టీలను దేవురించి ఫీజుచ్చు  
 కోకుండ అరువుకు పనిచేయుట యెప్పటినుండి వదులుకొందురు?  
 10 ఆసుప్రత్రులలో కొంతి లేకుండ అన్నిమందులు నెప్పటినుండి  
 యుండును?

# కొన్ని పట్టణములలో దొరకునట్టి శ్రేష్ఠమైన

## వస్తువులు

1 ప్రాణముతోనున్న ప్రశస్తమైన గోవువరుగు:-లోకములో మనుష్యులు ఉత్తీవరుగు, బుడమవరుగు, వంగవరుగు. మొదలయిన వాటినే ఎఱుంగుదురుగాని గోవువరుగు నిదివరకెప్పుడు నెఱుంగరు. ఇది పట్టణములలో బ్రతివీధిని దొరకును. మేతబెట్టక యెండగట్టిన యావులకు గోవువరుగని రెండవపేరు. ఈ వరుగు ప్రతిగృహములో నుండలేనిది ఎందుకనగా పుష్కరసమయమందుచిత్తకార్యములందు లక్షవత్తుల నోములందు నిది బ్రాహ్మణులకు దానమిచ్చుటకుఁ బనికి వచ్చును. ఇది మణుగుఁ ఎనిమిదిరూపాయలు అనగా, ఒక్కొక్క యావు రెండుమూడు వీశెల బరువుకన్న నెక్కువగా నుండదు గనుక మిక్కిలి చవుకగా దొరుకును. కొనినవారు దీనికి మేత పెట్టనక్కఱ లేదు గనుక వారికి దండుగ యుండదు. ఈ యావులు మిక్కిలిసాధువులు, వీటిదూడలు బ్రతుకవుగనుక యిచ్చినపాలన్నియు యజమానుడుత్రాగవచ్చును. ఓషిక లేకపోవుటచేత, పోటులు తన్నులు లేవు. మెడకు నులకత్రాడుగట్టి తీసుకుపోయినను నది హఠాముచేయకుండ వెంటవచ్చును. ఇచ్చినప్పుడు గిద్దెడో, అరసోలడో పాలు పిదుకుకొని యింటిలో మేతబెట్టక వీధులలో నదలివేసినపక్షమున నివి పులివి స్తరాకులు, ఎండుత్రాటియాకులు మొదలగునవి తిని వాటి పొట్టయని పోసికొనును. మేతవిషయములో యజమాని కేవిధమైన కష్టము నీయవు. ప్రతిజంతువు మఱియొకరిమీద భారము నిలువక తనపొట్ట తానే పాటుపడి పోసికొనలేనన్న యాత్మ గౌరవ సిద్ధాంతము ఈ పశువులకుఁ బాగుగ దెలియును. అదియునుగాక కొంపలలోదూరిదొంగ తిండితినుట యివి బాగుగ నెఱుగును. వీధిదారిని గొట్టినప్పుడు దొడ్డి

దారిని దొడ్డిదారిని గొట్టినప్పుడు వీధిదారినిబోవుటలో వీటికిగలనేర్పు చెప్పవలసిగాను, వీటికిగల పట్టుదల పూనిక మిక్కిలి మెచ్చతగినవి. పాలిచ్చినను యిన్యకపోయినను గోమయమునకు ఆడవాళ్ళు పొరుగింటికి పోనక్కఱలేదు. నస్తువునోటికి దొరికినప్పుడు వేయికట్టలుపుచ్చుకొని కొట్టినను తినివెళ్లునుగాని పారజేసిపోవు. ప్రజలేమనుకొన్నమనకేమియును వేదాంతదిక్షమాత్రము యజమానులకుంకవలయును. ఈ యావులను కొనిదలచినవారు మాకు దరఖాస్తులను బంపవలయును. కొనుటకు వచ్చువారు ఈయావులను లేవదీయుటకిద్దఱు మనుష్యులను గూడ తీసుకురావలెను. బేరము ఫయిసలయిన తరువాత లేవదీయనప్పడే యొకవేళ ప్రాణముపోయినపక్షమున, ఆ దండుగ కొనుకొన్నవారే పెట్టుకొనవలయునుగాని, అమ్మినవారికిలేదు. ఇంటికి తీసికొని వెళ్ళగానే వీటికి గడ్డి పెట్టగూడదు. ఏలయన చిఱకాలమునుండి గడ్డియలవాటులేదు గనుక గడ్డి తగలగానే దానికి గోగమువచ్చును అందుచేత మెల్లమెల్లగా నిలవాటుచేయవలయును తక్కినసంగతులు స్వయముగావచ్చి మమ్ము కనుగొనవచ్చును. విష్ణుపురము, గోవునరుగు కంపెనీ ప్రసిడెంటు, వెంకటజగన్నాథ లక్ష్మీసుందర రాఘవేంద్రరావు మూలవీధి, 711, నెంబరుయిల్లు అని ప్రాయసలెను.

2 మొదటిరకముదోమలు :- ఇది పల్లెటూళ్ళ కెగుమతిజేయుటకై ఈయూరిలో బెంచుచున్నాము. చిల్లరగాగొనువారికి పుట్టిరు 5 ల కిచ్చెదము టోకుగాను వారికి పుట్టిరు 4 లు. ముందుగా జట్టికిపుచ్చుకొన్నవారికి పుట్టిరు 3 లు. డిశంబరు 15 తేదీలోపున దరఖాస్తులు పంపినవారికి రు 2-0-0. ఇవి మిక్కిలి యుపయోగమైనవి. రాత్రిలయందేగాక పట్టపగలుకూడ మీందబడి సంగీతము పాడుచుండును. మాడుకూట్లు అన్నముతిని యేపనిలేక విధి విరామము లేకుండ నిద్రపోవునట్టివారికి నిద్రఆపుటకు, ఈ దోమలు శ్రేష్టమైన

విరుగుడు. పరీక్షలకు చదువుకొను ప్రతివిద్యార్థినద, ఈ దోమలు, అరడజనుండి తీరవలయును. ఇవిచదువుకొనునపుడు నిద్రరానియ్యవు. ఇవియున్న పక్షమున నిద్రవచ్చునను భయముచేత పొడుమలవాటు చేసికొన నక్కఱలేదు. బీటుతిరుగక నిద్రపోయె పోలీసు భటులు వీటిని కొనుక్కొన్న పక్షమున వారి కే ప్రమాదమునురాదు. ప్రొద్దెక్కి మెలకువవచ్చెడు వారందఱు వీటిని తప్పక పెంచుకొన వలయును. కార్తికమాసములో తెల్లవారగట్ల స్నానమునకు వెళ్ళ దలంచిన వితంతువులు తమ్ము వేరేలేవెడి వారక్కఱలేకుండ వీటిని పెంచుకొనవచ్చును. డజనుల లెక్కనుపుచ్చుకొన్నపక్షమున డజను అణాకిచ్చెదము. పాలకొల్లుదోమలు కొల్లేటిదోమలు వీటి ముందర దిగదుడుపునకైన పనికిరావు. ఈసంగతి నట్టిమాటగాదు. అనేకపర్యాయములు మేము తనిఖీజేసి చూచినారము. కావలసినవారి క్రింద సంతకముచేసినవారికి దరఖాస్తులు పంపవలెను. రెండుడజను లెకముగా పుచ్చుకొనువారికి మూడింటిని కమిషనుగా నిత్తుము.

దోమా అండుగో, మురుకికుండులగీధి,

రుద్రపురము.

## క లి యు గ య క్ష ప్ర శ్న లు

ఒక గ్రామమందు శివాలయములో అర్చకుడైన శివల చిక్కయ్య, ఆ గ్రామములో నేవిష్ణు దేవాలయములో అర్చకుడైన నంబి నారాయణప్పను గలుసుకొని యిట్లనియె: — చిర కాలమునుండి నాకు గొన్ని శంకలు కలవు. నా శంకలు మీరు నిర్వృతి చేయవలయును గాని నేను స్వభావముగా నిర్వృతి చేసికొనజాలకున్నాను. అనగానే నంబి నారాయణప్ప అవియేవో చెప్పనుని యడుగగా వారిద్దరికి, ఈ క్రింది సంభాషణ జరిగెను.

చిక్కయ్య—మనుష్యులలో పశువులు, పశువులలో మను ష్యులు ఉన్నారని విన్నాను ఆమాట యెట్లు నిజమగును?

నంబి—నిజమే! తమకు న్యాయముగా రావలసినసొమ్ము పుచ్చుకొని సంతృప్తి పొందక, అడ్డమైనచోట్ల ప్రవేశించి మోసము చేసి దొంగగడ్డి తినునట్టి మనుష్యులు పశువులలోనే జమ వారు మనుష్యులలో పశువులు. తనదారిని తానుబోయి పోటు తన్ను లేక యెవరి చేలోనుబడక తిన్నగా నింటికివచ్చునట్టి పశువు మనుష్యు నితో సమానము. అట్టివి పశువులలో మనుష్యులు.

చిక్కయ్య—సరే! మగవాళ్ళలో ఆడవాళ్ళు, ఆడవాళ్ళలో మగవాళ్ళు ఉన్నారని విన్నాము. ఇదియెట్లు?

నంబి—ఉన్నారు. ఆడవాళ్ళు చెప్పిన కొండెములువిని, అవియేనమ్మి చీటికిమాటికి, ఇతరులతో కయ్యాలాడుటకు వచ్చునట్టి మగవాళ్ళు ఆడవాళ్ళే. తిక్కిన ఆడవాళ్ళవలె వ్యర్థ ప్రసంగములు చేయక కలహములాడక కొండెములు చెప్పక చదువుకొని సత్కాల డేపము చేయునట్టి ఆడవాళ్ళు మగవాళ్ళే.

చిక్కయ్య—బ్రాహ్మణులలో మాలవాళ్ళు, మాలవాళ్ళలో బ్రాహ్మణులు ఉన్నారట. ఇది యెంతవరకు నిజము.

నంబి—దయ, సత్యము, శుచి, మొదలగునవి బ్రాహ్మణులక్షణములు. ఇవి లేక మెడలో జం దెముమాత్రము వేసికొని యెల్లప్పుడు బూతు లేమాటలాడుచు, అబద్ధమునకు, అప్రమాణమునకు వెరువక తిరుగు బ్రాహ్మణుడు మాలవాడు. జాతికి మాలవాడైనను దయా సత్యశౌచలములుగలిగి పాపభీతి దైవభీతి కలిగి వర్తించు మాలవాడు బ్రాహ్మణుడు.

చిక్కయ్య—మనుష్యులలో కుక్కలు, కుక్కలలో మనుష్యులు గలరట. ఇందేమైన సత్యమున్నదా?

నంబి—సత్యమున్నది. ఒకని కేదేనిలాభము కలుగుచున్నప్పుడు పదిమందిపోయి, ఆపనినే మొదలుపెట్టి పోటీలకుదిగి ఒకరితో నొకరు వివాదముపడి, అందఱు చెడిపోవునట్లు ప్రవర్తించిన మనుష్యులు కుక్కలు. ఒక పులివిస్తరాకు వీధిలో నెవరైన వేయగానే పదికుక్కలు పడి ఒక్కదానినోటకిదొరకనీయక మీదపడి కరచుకొనిపోవును. ఎవరైన కొంచెముపకారము చేసినప్పుడు, ఆయుపకారము మరుచక చచ్చిపోవువరకు విశ్వాసముకలిగియున్న మనుష్యులు మనుష్యులలో విశ్వాసముగల కుక్కలు.

చిక్కయ్య—మగ వానికి మగ డెవ్వడు?

నంబి—చెప్పినట్లు వినని భార్య.

చిక్కయ్య—ఆడదానికి పెండ్లామెవ్వరు?

నంబి—అప్రయోజకుడైన మగడు.

చిక్కయ్య—మనయూరిలోనున్న కామశాస్త్రి మూడేండ్ల క్రిందట భార్యమీదకోపించి జం దెముత్రెంపుకొని సన్యాసముపుచ్చుకొని మరల సంవత్సరమైనతరువాత ఇంటికివచ్చి జం దెము వేసికొనెను.

ఈయనను సన్యాసియనవలెనా? గృహస్థుడనవలెనా? ఈయన చని పోయినప్పుడు పాతిపెట్టనలెనా? దహనముచేయవలెనా?

నంది — ఈయన సన్యాసిగాడు, గృహస్థుడుగాడు, సన్యాసి గృహస్థుడగును. ఈయనను చచ్చినతరువాత తగలపెట్టుటకంటె బ్రతికియుండగానే నలుగురు మొగముతగులబెట్టి యావలకుబంపి వేసిన బాగుండును.

చిక్కయ్య — పదేండ్లక్రిందట భీమన్న శాస్త్రి కాశీ వెళ్ళి యొక కాలమునకు తిరిగిరానందున చచ్చిపోయినాడనుకొని యతనిబంధువులు వారికి కర్మజేసి భార్యకుతలగొరిగించిరి. గొరిగించినకొన్ని మాసములకు భీమన్న శాస్త్రి యింటికివచ్చెను. అతనిని మొదట పితురు దేవతలలో జేరిచి వానికి పిండములు తిలతర్పణములుయిచ్చినాడుగనుక, అతనిని మనమిప్పుడు ప్రేతయనవలెనా? పితురు దేవతయనవలెనా? లేక భీమన్న శాస్త్రి యనవలెనా? ఆయన భార్యను ముండయనవలెనా? ముత్తయి దువు అనవలెనా?

నంది — అతనిని ప్రేతయనకూడదు. నిజస్థితిని దెలిసికొనకుండ శార్దూల జేసినందుకాయన చుట్టయులనే ప్రేతలనవలెను. భర్తవచ్చి నందువల్ల ఆయన భార్యజుట్టు పెంచుకొనకతప్పదు గనుక జుట్టు ఎదుగువరకు ముండ. ఎదిగినతరువాత ముత్తయిదువు.



## సాధారణసంవత్సరము; పంచాంగశ్రవణము

సంవత్సరాదినాడు అల్లి బిల్లి పట్టణమునందు చేపలబజారులో ఈక్రిందివిషయముగఁ పంచాంగశ్రవణము చేయఁబడెను.

సంవత్సర ఫలము— సాధారణ సంవత్సరములో పంటలు సాధారణముగ నుండును. ఈసంవత్సరము చంద్రగ్రహణములు పున్నమినాడు రాత్రియందును, సూర్యగ్రహణములు అమావాస్యనాడు పగటియందును బట్టుచుండును. చాకలివాండ్రు పట్టణములో నప్పుడప్పుడు బట్టలు తెచ్చుచుదురు. కట్టుపనివాడగుచు, కంసాలులుచు సౌమ్యసంవత్సరములో యిచ్చిన బట్టలును నగలును కొన్నిటిని యీ సంవత్సరము మాఘమాసములోగా పుత్రులగుచేసి యిత్తురు. ఆమాఘమాసమందును పుష్యమాసమందును వివాహాది శుభ కార్యములను లగ్నము లుండవు. భాగ్యవంతులు శుభధనమునకు వడ్డీ తిన్నగా రా లేదని విచారించుదురు. అందులో కొందఱు కడుపునిండుభుజింపదు. పేదవారు మాటికి రెండురూపాయలపైన వడ్డీకి సొమ్ము తెచ్చుకొని హాయిగ తినుచుండురు. కొన్ని పట్టణముల వీధులలో రాత్రులయందు, ఎప్పటివలెనే పండులు తిరుగుచుండును. చంటిబిడ్డలు కొందఱు బాలపాపచిన్నెలువచ్చి చచ్చిపోదురు. గర్భిణీస్త్రీలలో కొందఱి కాడశిశువులు కొందఱికి మగశిశువులు కలుగుదురు. గోదావరీ కృష్ణా మొదలగు నదులలో, అప్పుడప్పుడు కొన్ని పడవలు మునుగును. గోదావరియొడ్డున క్రొత్తగాబోసిన గట్టుమీదనుండి కాలుజారి, అప్పుడప్పుడు కొందఱు పడుచుండురు, అమ్మకముపాలలో, ఈసంవత్సరము నీ శైశ్వులకలియుచుండును. రాజమహేంద్రవరములో బోగమువాండ్రును తొమ్మలకంటె వైదికులు, వర్తకులు, ఎక్కువ ఆదరింతురు. బీటుక నిస్తేబులకు నిద్రయెక్కువవచ్చును నాజర్లు వారంటు

గుమస్తాలు మొదలగువారిపని కొంచెము బాగుండును. చె॥ వె॥  
 గోపాలరావుగారును, భద్రయ్యగారు యీసంవత్సరముగూడ కొన్ని  
 వార్తాపత్రికలను ముందు దెప్పించుకొని పత్రికాధిపతులు డబ్బుడిగి  
 నప్పడు, అక్కరలేదని వ్రాయుచుండురు. వేసవికాలములో గొంద  
 టికి తేళ్లుకుట్టును. చైత్రవై శాఖమాసములలో కొన్ని గ్రామములలో  
 ఇండ్లుకాలిపోవును. మునిసిపల్ ఓటర్ల తెలివి తేటలు సౌమ్యసంవత్స  
 రములో నున్నట్లే యుండును. ఏ మంచిపనికైనను చందాలువేయు  
 వారు తమ యిండ్ల చుట్టు నసూలుచేయు నొకర్లను వేయిమాట్లు  
 తిప్పించుకొనుట వెనుకటి సంవత్సరముకంటె అధికముగానుండును.  
 విదేశ వస్తువులందెచ్చి స్వదేశవస్తువులేయని దొంగపేరుబెట్టి  
 యమ్ముట గత నాలుగు సంవత్సరములలో నున్నట్లేయుండును. గొప్ప  
 యువోగస్తులు సిరస్తదార్లు చెప్పినట్లు వినుట ప్రభవసంవత్సరము  
 మొదలుకొని యెట్లున్నదో యిప్పుడు నట్లేయుండును. పేదవాళ్ళకు  
 ఎక్కువ ఆకలియు భాగ్యవంతులకు అజీర్ణరొగము తరుచుగా బుట్టును.  
 ఇంగ్లీషు చదువుకొన్నవారిలో కొందఱికి రాత్రులయందు బ్రాంది  
 మీద ఆప్పడప్పడు బ్రాంఠిపారుచుండును. త్రాగుబోతులకు జారులకు  
 సిగ్గుబిడియములు నూటికి ముప్పదిపాళ్లు తగ్గిపోవును. రైలుబండ్లలో  
 స్థలముచాలక మనుష్యులు బాధపడి దెబ్బలాడుకొనుట సౌమ్యసంవత్స  
 రముకంటె కొంచె మెక్కువగును. రహదారిపడవల గుమస్తాలు  
 మొదట తక్కువరేటు కెక్కించుకొని నట్టెటిలోనికి తీసికొని వెళ్ళిన  
 తరువాత రేటుక్కువడుగుట నిరుటికంటె నొకపాలాతగ్గును, మొత్తము  
 మీద యీసంవత్సరమందు పోయినవాళ్ళుపోగా మిగిలినవాళ్లు ఆయు  
 వున్నంతకాలము బ్రతుకుదురు.

# సాధారణ సంవత్సరములో వృద్ధి క్షయములు

	పాళ్ళు.
కాఫీకొట్లవృద్ధి	35
సోడాయంత్రములవృద్ధి	40
కిరసనాయలులో నీళ్ళు	10
నేతిలోకంపు	50
బియ్యములో రాళ్ళు	10
మనుష్యులలో నై కమత్యము	2
దానినాశనము	98
ధర్మోపన్యాసములు	70
దానిప్రకారమాచరణము	1½
దొంగవైద్యుల వృద్ధి	20
నాశనం	4
వైదికి నియోగి కక్షలువృద్ధి, కచ్చేరీలలో	50
బ్రాహ్మణ శూద్ర వివక్షత ఎల్లెక్కనులో	70
లంచములు	70
దానినాశనము	3
మ్యూనిసిపలు న్యూసెన్సు కేసులు వృద్ధి	80
వాటిలో శిక్షలు	95
విడుదలలు	5
అత్తాకోడళ్ళవైరం	56
దానినాశనం	6
యానాంప్రయాణములు	15
దానినాశనం	1
పడ్డిఆశ	79

పాఠ్య

అప్పులెగబెట్టుట	45
వైద్యులసామ్రాజ్య పెట్టుట	25
ఆకాశరామన్న అర్జీలు	50
అధికారులు వాటినినచ్చుట	25
కొండెములు చెప్పవారివృద్ధి	10
వారికాదరణము	7
వారికి చెప్పబెట్టులు	6
వజ్రంట్లవృద్ధి	33
దానినాశనము	3
ఈనాందారులు శిస్తులడిగినప్పుడు రైతులు పండలేదని యేడ్పుట	70
దానినాశనము	1½
అప్పులు తెచ్చి వర్తకులు భార్యలకు నగలుచేయించుట	80
అప్పులెగబెట్టుటకు ఆస్తులు భార్యలపేర వ్రాయించుట	60
సన్యాసులు కొడుకులకాస్తులిచ్చుట	75
దానినాశనము	0
వంటబ్రాహ్మణుల తెగసిలుగు	41
స్వాములవార్లకు ఆంక్షపత్రికలవల్ల వచ్చు ధనవృద్ధి	74
దొంగసన్యాసివృద్ధి	37
స్త్రీడరిగుమస్తాలకు కర్చులెక్కువవ్రాయుగుణం	59
భోజ్యరీలు	12
అవేకోనసీమలో	20
పెండ్లి కొడుకుల ధరలవృద్ధి	91
పెండ్లి కూతుల ధరలవృద్ధి	24

## చామాలమ్మ దర్బారు

రాజును హేంద్రవరము గ్రామ దేవతయైన చామాలమ్మ తీర్థము సంవత్సరాది పండగ దినములలో మిక్కిలి గొప్పగ జరుగును. ఆనాడు తెగిన కోళ్ళయొక్క మేకలయొక్క సంఖ్యకు మితిలేదు. తన తీర్థపు మహోత్సవము జూచుటకు చామాలమ్మ తన చెలికత్తెలైన వానపల్లి పల్లాలమ్మను రామదురు మామిళ్ళమ్మను విజ్జేశ్వరపు సాగులమ్మను, అయినపల్లి నూకాలమ్మను. ఉత్తరములువ్రాసి పిలిపించినది. పిలిపించి పండుగనాడు వారికి కడుపునిండ రక్తమాంసములతో విందులు చేసెను. ఆ రాత్రి వారైదుగురు నీక్రిందివిధమున ముచ్చటించుకొనిరి. ఈసంభాషణ పోతరాజుజరిగినదిజరిగినట్లుగా వ్రాసి పంపెను. పోతరాజు అమ్మబారు తమ్ముడన్నమాట యందతెలిగినదే ఆయన మాపత్రికకొక యుసవిలేఖకుడుగ నుండుటకంగీకరించి యప్పుడప్పు డేమైన వ్రాసి పంపుచుండును.

సంభాషణము.

చామాలమ్మ—నాతీర్థపు మహోత్సవమునకు నా చెలికత్తెలైన మీరందఱు వచ్చుటచేత నాకెంతో సంతోషముగానున్నది. ఏటేట మీరిక్కడికి రావలయును.

పల్లాలమ్మ—అక్కయ్యా! మీరు మా యూరు మేము మీ యూరు వచ్చి పోవుచు నుండవలయుననియే నా కోరిక. కాని మనకీ సౌఖ్యము గౌరవము చిటకాలము జరుగునని నమ్మకము నాకు లేదు.

మామిళ్ళమ్మ (భయముతో) అమ్మయ్యా! ఏమియాపద వచ్చినది. మన సౌఖ్యము లెందుకు జరుగవు?

సాగులమ్మ—మశూచి విశూచి జాడ్యములు బొబ్బలమ్మలు లోకములో నున్నంతకాలము మనకు గౌరవమేలజరుగక పోవును?

నూకాలమ్మ—పళ్ళాలమ్మ అక్కయ్య చెప్పినమాటలలో కొంతనిజమున్నది.

చామా—లేనిపోని భ్రమలుపడక మీ భయకారణమేమో నాకు తెలియజేయండి.

పళ్ళా—అక్కయా! ఇదిగోవిను. మశూచి విశూచి మొదలైనవి రోగములేకాని, ఆమ్మవారుల ప్రయోజకత్వములు కావని మన దేశస్థులు శాస్త్రములు చదువుకొని గ్రహించుచున్నారు. అందుచేత మనకూటిలో దుమ్ముపడినదని నేను భయపడుచున్నాను. ఈ సంగతి లోకములో పొక్కెనా, ఇకమీద మనకు కోళ్ళుగొట్టెలు చల్లి నై వేద్యమును పానకము మొదలైనవి సమర్పించువారుండరు. అప్పుడు మనమాకలిచేత చావ వలసివచ్చునని భయపడుచున్నాను. ఏబాధనైన బడవచ్చుకాని యాకలిబాధ పడలేముగదా.

మామి—పోనీ యీ దేశమువదలి మఱి యే దేశమైన పోదామురండి.

సాగు—కొంచెమో గొప్ప యీ దేశములోనే దొరకవలె కాని మరియొక దేశములో మన మొగముచూచువారేలేరు. పొలి మేరదాటి రానియ్యదు.

నూకా—కటకటా మనదశయెంతవఱకు వచ్చినది! దీని కేమి గతి?

చామా—ఓసి వెట్టిముండలారా! మీ పిరికితనం తగుల వెయ్యి ఇదా మీకు వచ్చిన భయం? చాలు, చాలు, బెంగపెట్టు కొనకండి. మీ భయము నేనుతీర్చగలను. వినండి, ప్రకృతి శాస్త్ర మనియెడు రాక్షసియొక్క శ్రోత్రగా బయలుదేరి మన దేశమునకు వచ్చి పట్టణములలో బ్రవేశించి కొండటికి మనమీద భక్తిలేకుండఁ జేయుచున్న మాటనిజమే. కానియట్టివారిసంఖ్యమిక్కిలితక్కువ. మఱి యునిందులో నొక పరమరహస్యమున్నది. అది చెప్పెదవినుండు. ఇంగ్లీషు

చదువుకొన్నవారిసంఖ్య మిక్కిలి తక్కువ అట్టివారు నూటికొకరైన  
లేరు. ఆచదువు చదువుకొననివారు మనకెప్పుడు భక్తులేమగుదురు.  
అదిగాక పాటకపు జాతుల వారందఱు మనకు విధేయులే. ఇంగ్లీషు  
చదువుకొన్నవారికి మన మీఁద నొక వేళ యిష్టము లేకపోయినను  
యింటివద్ద వారిమాటలు చెల్లవు. వారుమనమీఁద భక్తివద్దని చెప్పి  
నంతమాత్రముననే వారితల్లులునుభార్యలు తోబుట్టువులు కూతులు  
మగవాఁనలె చదువుకొని చెడిపోక పోవుటచేత బ్రహ్మరాక్షసులవలె  
యజమానులమీఁదబడిపీకివేసి వారిమాట సాగనియ్యదు. ఈమూఁ  
స్త్రీలు మనపాలిటి దేవతలు. వాళ్ళుండబట్టి మనపరువుదక్కుచున్నది.  
ఇంతఅన్నము దొరుకుచున్నది. ఒక వేళయజమానుఁడు చండశాసను  
డైనపక్షమున అతఁడు కచ్చేరికి వెళ్ళగానే యతనికి దెలియకుండ  
స్త్రీలురహస్యముగ చద్దినై వేద్యమును, వేడినై వేద్యములుబెట్టియింటి  
నొకర్ల చేత చాటుగ మనకు కోళ్ళను మేకలను బలికిఁ బంపుదురు.  
మఱియు యీచదువుకొన్నవారి తెలివి తేటలుకూడ ఆడవాళ్ళ తెలివి  
తేటలువలెనే యున్నవి. ఏలయన బి. ఎ. ప్యాసు అయినవాడుకూడ  
జబ్బుచేసినపుడు సోదెకుఁ బంపుచున్నాడు. సోదె నో హేబిచ్చినతాడు  
కట్టుకొను చున్నాడు. యం. ఏ. ప్యాసుఅయిన వాఁడుగూడ మనకు  
చాటుగ కోళ్ళను మేకలను బంపుచున్నాడు. ఈ మధ్య భీమన్న  
పంతులుగారికూతురునకు మశూచికమురాగా నాలుగు రూపాయలు  
బెట్టి మేకను అయిన స్వయముగాకొని తానుమాత్రము గుడికిరాక  
ఆడవాళ్ళనుమాత్రము పంపినాడు బి. ఏ. లు మనయెడ భక్తిచాటు  
చాటుగ జూపుదురు. మశూచికము కలరా మొదలైనవి తుచిలేని  
వారికి మంచిగాలి బీల్చుని వారికి మంచి నీరు త్రాగనివారికి మంచి  
బట్టలు కట్టనివారికి మంచి యన్నము తిననివారికివచ్చును. గానిమన  
ప్రయోజకత్వమునలన రావు. ఈ జ్ఞానము దేశములోనున్న స్త్రీ

పురుషులలో నూటి కొక్కరికై న లేదు. కాబట్టి యిటువంటి యజ్ఞాన ముండగా అటువంటి బి. యే. లు యెం. యేలునుండగా అటువంటి మూఢ స్త్రీలుండగా మనము జడునవలసిన పనియేమున్నది? ఇంక పదివేల సంవత్సరముల నటకు మనకిటువంటి భయము గలుగదని నేను పూచీ పడి చెప్పగలను. హిమాలయ పర్వతములు త్రవ్వ వేయవచ్చును. సముద్రములో నీళ్ళన్నియు ఏతాము పెట్టితోడి వేయవచ్చును. ఆకాశముమీదనున్న చుక్కలనన్నింటి నేలరాలవచ్చును. కాని హిందూ దేశములో నుండునట్టి స్త్రీలయొక్కయు పురుషులయొక్కయు మూర్ఖత మాత్రము బ్రహ్మవిష్ణుమహేశ్వరులు ముగ్గురు గలసి మూడు కోట్ల యవతారములెత్తిగూడ మాన్పలేదు. అందుచేత మనకు పుష్కలముగ నన్నమున్నది. ఇంతయెందుకు? ఈ యూరిలో రెండుకాలేజీలున్నవి. ఇక్కడనున్న విద్య వరెక్కడలేదుగదా? ఇటువంటి యీ గ్రామములోనే కోళ్ళు మేకలు లెక్కలేక చచ్చినవిగదా! నెత్తురు కాలువలుగా పారినదిగదా! ఇవియన్నియు జూచిచూచి మీ కింత భయమెందుకట్టా!

పల్లా—అమ్మయ్యా! నాభయ మిప్పటికి పోయినదే తల్లి.

మామి—ఈ మాట పైకి తెలియనియ్యకండి ప్రమాదము కలదు.

సాగు—డప్పువేసి చాటినను భయములేదే, వీరిమూర్ఖతకు చలనములేదు.

చామా—సరే, యిక వెళ్ళుదమురండు.

(అందఱు నిష్క్రమింతురు.)



## శ్రీ రామ న వ మి పం ది రి

[అంతట గంగరాజు మంగరాజు ప్రవేశించుచున్నారు]

గంగ—మంగరాజు బావగారు నేను శ్రీరామనవమి పండుగ జేయవలయుననియెన్నాళ్ళనుండోతలపెట్టి యాయేడారంభించినాను. రామశాస్త్రిగారు! రామాయణము గంటనుండి లోపలిచావడిలోఁ జదువుచున్నారు. కాని మీరుతప్ప మఱి యెవరును పురాణము వీనుటకు రాలేదు. తక్కిన అన్నిపందిళ్ళలోకి వందలకొలది వెళ్ళుచున్నారు. నాపందిరిలోకి యెవ్వరు కాకపోవుటకుఁ గారణమేమి?

మంగ—ఎందుకురాలేవో తెలియలేదా! నీ పందిట్లో యేమి గొప్పయున్నదనొస్తారు. ఈ పండుగ, ఆరంభించకముందే నేను నీతో వేయివిధముల చిలకకు చెప్పినట్లు చెప్పినాను. అప్పు సప్పు జేసి బోగముమేళము పెట్టవోయిబాబు అని నిన్ను నేను బ్రతిమాలుకోలేదూ? కాకపోయినా మీరు పెద్దవాళ్ళచూటలు వింటారా? పెండ్లి కేమిటి శ్రీరామనవమి కేమిటి మతేయత్సవమున కేమిటి బోగము మేళము లేనిదే నిండేలేదు. వాళ్ళు కోభనదేవతలు. వాళ్ళతో పందిరికి కళకాంతులు వస్తాయి.

గంగ—దేవుని యుత్సవానికి బోగముమేళమే ప్రధానమా? రామాయణపారాయణము భజన మొదలై నవి నిండుండదూ? మా తమ్ముడుగూడ నాతో మీలాగే వాదిస్తున్నాడు.

మంగ—మీ తమ్ముడుసబబెరిగిన మనిషి. నీలాగున మూర్ఖ పట్టుపట్టడు. నీవీమధ్యను యింగ్లీషు చదువుకొన్న డౌర్భాగ్యులను కొందఱినిజూచి బోగముమేళము పెట్టనన్నావు. పెద్దపనహవాసాలు చేసి పూర్వపు మర్యాదలు మరచిపోతున్నావు. నీవఱచి చచ్చినా

సరే నీసావట్లోనికెవ్వడు రాడు. నీవేడ్నిపోతావేమో యని నేను మాత్రమునచ్చినాను. ఆహాహా! అరుణాచలంవంటిబోగందిచ్చి మన పందిట్లో ఊణమునేపు నిలుచుండిన చాలు మహాలక్ష్మీతాండవమాడి పోదూ! ఆలాంటిది వచ్చినట్టయినా నీ పందిట్లో జనం యిసుకవేస్తే రాలకుండావుంటారు. ఎనడూరాకపోతే యుత్సవంచేసుకొన్న సార్థక మేమున్నదయ్యా. కనుక నామాట విని యిప్పుడు మించిపోయిన దేమి లేదు, యిప్పుడైనా బోగము మేళము పెట్టు. ఈవేళ ఒకరోజు వ్యర్థముగాబోయినా తక్కిన నాలుగురోజులు యిల్లు నిండుగా నుంటుంది. మీకు కావలిస్తే సందూపాయలు చంద్రయ్యగారిదగ్గర బదులు యిప్పిస్తానురా! ఏలూరులో కంభాక్షి మేళమున్నది. కాకినాడలో నీలాచలం మేళం బహుశా కాళీగావుంటుంది. ఇద్దరికి యిప్పుడే తెలిగ్రాపులియ్యి. నూటపదహారులిస్తాం వస్తారా! అని వ్రాయించు.

గంగ—బావా నేను మొదట పొరబాటుచేసినాను. మనము తెలిగ్రాపులిచ్చి వాళ్లు వచ్చేటప్పటికి పుణ్యకాలము కాస్తా అయి పోతుంది. మనపూళ్లో నరహరి మేళాన్ని యెనరు పిలవ లేదు.

మంగ—(నోరు చప్పరించి) ఏమిటోయి, రెండువందలుపోతే పోయినాయి, కంటికినదరైన మేళము తెప్పించాలిగాని మన పూళ్లో వాళ్ళని పిలిస్తే యేమి గౌరవముంది “క్రొత్తరుచి ప్రాతిరోత” అన్నాడు. గనుక తెలిగ్రాపుఇయ్యి.

గంగ—లేనిబావకన్న గుడ్డిబావ మేలుకాదుటోయి బొత్తిగా లేకపోయేకన్న యేదోఒక మేళము వాకట్లోవుంటే చాలదూ! ఇప్పుడు మీవంటి పెద్దమనుష్యులందఱు కాకులపోడిచినట్లు పొడుస్తున్నారు. తలయెత్తుకొని వీధిలో తిరుగడానికి వీలులేకుండానున్నది. ఈమాటి కీలాగున పోనియ్యి; ముందునాటికి నెల్లాళ్ళు ముందుగానే యేలూగో

కాకినాడో వెళ్ళి కూర్చుని మంచిమేళమునకు ముందుగానే బజానా  
యిచ్చి వాళ్ళచేత కంట్రాక్టు వ్రాయించుకొని తీసుకొనివస్తాను.

మంగ—ముందునాటి కాలాగే చేద్దాములే. ఇప్పుడేమి  
చేద్దాము?

గంగ—ముందు నీవెళ్ళి నరహరితో మాట్లాడిరా! నేను  
యీలోపుగ చంద్రయ్యగారియింటికి వెళ్ళి నూరురూపాయలు బదులు  
మాట్లాడుకొని వస్తాను. దేవుడు కార్యంగదా! ఆయన బదులు  
యియ్యకపోతాడా?

మంగ—ఈబదులు బోగముమేళముకోసమని మాత్రమాయ  
నతో చెప్పకు వేరే యవసరమని నోటువ్రాసి పట్టుకొనిరా. పోనీ  
నరహరి యింటిదగ్గరకు వెళ్ళి తిరిగివచ్చి నేనే సొమ్ముతెచ్చిపెడతాను  
నీవు యిప్పుడు వెళ్ళకు.

(అని వెళ్ళుచున్నాడు.)

గంగ—(తనలో) చంద్రయ్యగారు సొమ్మిస్తురా లేదా? తేక  
పోతే చేయవలసినపని యేమిటి? మాయింట్లో దాన్ని కంటి పదిరోజులు  
తాకట్టుకు యిమ్మంటే యిస్తుందా లేదా?

(తొందరలో రామరాస్త్రిగారు ప్రవేశించి)

గంగరాజుగారు! గంగరాజుగారు! మీతమ్ముడు విరుచుకొని  
పడిపోయినాడు త్వరగారండి.

గంగ—(తొందరతో) అయ్యో! అయ్యో! ఇదేమిటండోయి  
(అని లోపలకు బోవుచున్నాడు)

అప్పుడు నలుగురుమనుష్యులు పట్టుకొనగా తమ్ముడు సుబ్బ  
రాజు లేచికూర్చుండి తలయూచుచు గంగరాజును జూచి 'ఓరీ!  
దుర్మార్గుడా నాస్తికుడా యింతలోనే యింతవొళ్ళుపొగరెక్కినదిరా

నే నెవరిననుకొన్నావు. ఎరుగవుకాబోలు జాగ్రత్త. భద్రాద్రిరాముల వారిని, నాకు బోగముమేళము అక్కఱలేదటరా! వొద్దని సీతోనేను చెప్పినానా? అంతమేళము తెప్పించుకొనుటకు గతిలేనివాడవు నాకీ యుత్సవమెందుకు చేయాలిరా? జాగ్రత్త, యీలాటి బుద్ధితక్కువ మాటలన్నావంటే వంశంనాశనం జేశేస్తా. కపడ్డారుగా మనులుకో మాబంటును హనుమంతునిబంపినానంటే యీపూరంతాతగ లేస్తాడు.

గంగ—(భయముతో కాళ్ళమీదఁపడి) స్వామి! నావొల్ల తప్పొచ్చినది తప్పొచ్చినది బుద్ధిగడ్డితిని యింపని చేసినాను, ఇదిగో చెంపలు వేసికొనుచున్నాను. ఇంకముం దెన్నడు నిట్టిపనిచేయను, నావంశం నిలిపి నన్నరక్షించండి.

సుబ్బ—ఇప్పటికి సీకు తెలివితప్పినదిగదా! పరవాలేదులే జాగ్రత్తగానుండు (అని వెనుకకు పడిపోవుచున్నాడు)

గంగ—అమ్మయ్యా! బ్రతికిపోయినాను. (అని లోపలికి వెళ్ళి) వోసే! యెక్కడనున్నావు ఈలారా?

భార్య—(వచ్చి) ఎందుకు పిలుస్తున్నారు. లోపల పేరంటాండ్రకు వసుపురాయుచున్నాను.

గంగ—ఇప్పుడుజరిగిన చిత్రకథ సీవు వినలేదుగాబోలు. నూ సుబ్బరాజుకు రాములవారుపూని బోగముమేళము పెట్టుమన్నారు. సీవు నాలుగురోజులు సీకంటి నాచేతికి యిస్తేవా అది తాకట్టుపెట్టి బోగముమేళము పెడతాను. లేకపోతే వంశక్షయమై పోతుంది.

భార్య—మితమ్ముడికిరాములవారు పూని బోగముమేళము పెట్టుమన్నారా? విచిత్రమనుమ్యలువిడ్డూరపుపూసడాలు వచ్చాయి ముండల ముటాకోరుముండావాళ్ళు మితమ్ముడు, పంగరాజుపన్నిన పన్నాగమిది. అంతేకాని పూసడంలేదు. వాళ్ళపిండాకూడులేదు.

వాళ్ళు శిశులూడడానికి మీరు నమ్మడానికి సరిపోయినది కంటి తా  
కట్టెట్టి బోగము మేళము పిలిపిస్తారా ? ఆమంగ రాజు చచ్చినాడు పెట్టిన  
పేటనేగాని మొదట మీకీదుర్భిద్ధి పుట్టలేదు ? వాడి ముండలు మో  
సుకుపోను. వాడి కెప్పుడూ ముండలగొడవేగాని మరియొకటిలేదు.

గంగ—పోనీ యివ్వకపోతే. యివ్వకపోయినావుకాని కేకలు  
వేయకు. నలుగురు నవ్వుతారు అనతలకు వెళ్లు.

భార్య—వాళ్ళు మీరు మీయిష్టమువచ్చిన గంగలో దిగండి  
నాకంటి నేను యివ్వను (అని వెళ్ళుచున్నది)

గంగ—(చావడిలోనికి వచ్చి తమ్మునిబిలచి) తమ్ముడా, చం  
ద్రయ్యగారిదగ్గరకు వెళ్ళి నూరురూపాయలు బదులు పట్టుకురా ?

సుబ్బ—సరే తెస్తాను. (అని వెళ్ళును)

మంగ—(వచ్చి) గంగ రాజుబావా ! సరహరి నన్ను అడ్డమైన  
పిట్లు తిట్టించి, ఈయాళ్ళో యెవరు చాన్ని పిలవకుండా చేసినవాడిని  
నేనట. ఇదివరదాకా పనికిరాక యిప్పుడు పనికివచ్చినానా సిగ్గులేని  
కుక్కా యని తరిమి కొట్టినది. కాకినాడ యేలూరు మేళములుకూడా  
యెక్కడికో వెళ్ళినవని కాళీగాలేవని నాకు తెలిసినది. ఏమిచేయగలం  
ఈయేటి కూరుకో.

సుబ్బ—చంద్రయ్యగారు దస్తులేదన్నారు. పోనీ యీయేటి  
కూరుకుందాము. ముందునాటికి బోగము మేళము పెట్టి ఉత్సవము  
చేయుచుందుమని మనము మ్రొక్కుకుందాము, రాలోపలికిరా (అని  
అందఱు నిష్క్రమించుచున్నారు.)

## కా వ లె ను : కా వ లె ను :

చక్కసిపండ్లెండ్ల పెండ్లికూతురు కావలెను. పెండ్లికూతురు నకు అయిన వేల రూపాయల నగలు పెట్టుదురు. పెండ్లికొడుకు అత్త మామలను బావమరుదులను తనయింటనేయుంచి పోషించును. కావలసిన పక్షమున వేయి రూపాయలో పదిహేనువందలో రొక్కము రహస్యముగా నిచ్చునుగాని, ఆమాట పయికిరానియ్యక సాలంకృత కన్యాదానమనియే వెల్లడిచేయవలెను. పెండ్లికూతురుకిచ్చెడు నగలు గాక, అత్తగారికిగూడ బంగారపుకంటెకాని, కాసులపేరుగాని పెట్టుదురు. ఈ వివాహసంబంధముకుదిర్చినవారికినూటపదహార్లురుసుమీయబడును. పెండ్లికూమారునకు సాలుకుమూడువేల రూపాయలు వచ్చునట్టి భూములు తోటలు నున్నవి. ఇదిగాక లక్షరూపాయలు వడ్డీకి తిరుగుచున్నవి పెండ్లికూమారుడు మంచి సాంప్రదాయకుడు. వీరి పూర్వులు దేశపాండ్వాలు. చాలాగొప్పదోగములుచేసి యీనడుమనే మూడుసంవత్సరములక్రిందట పించనుపుచ్చుకొన్నారు. పించనుపుచ్చుకొన్నారనుటచేత, ఆయన చాలాపెద్దవారని లోకులు భ్రమపడి పిల్లనీయక వెనుదీయుదురేమో. అట్లు భ్రమపడవద్దు. ఈయన వయస్సు 43 సంవత్సరములు. ఇంతచిన్నతనంలోనే పించనుపుచ్చుకొన్నారని యందురేమో యిటువినుడు. ఈయన 15 వ సంవత్సరములోనే యుద్యోగములో బ్రవేశించి 25 సంవత్సరములు సర్కారుద్యోగముచేసి యుద్యోగముమీద విసుగుపుట్టినలువదియవయేటనేపించనుపుచ్చుకొన్నారు. ఇప్పటికిపించనుపుచ్చుకొనిమూడేండ్లయినది. కనుక యిప్పుడు 43 వ యేడు. ఈయన పెద్దకుమారునకే 40 యేండ్లున్నవి గదా యీయనకు 43 డేండ్లెట్లుండునని కొందఱుమూర్ఖు లిదివఱకు

మావద్దనాక్షేపించినారు. ఆ యాక్షేపణలు కేవలకల్పితములు. అబద్ధములు. ఏమనగా ఈయన పెద్దకుమారునకు 28 యేండ్లకంటె నెక్కువ లేవు. ఆకుమారుడియనకు 15 వయేట పుట్టినాడు. ఈవిషయమున సందేహము తోచినయెడల పిల్లనియ్యదలచినవారు ఈయన జాతకము చూచుకొనవచ్చును. ఈయనజననము ప్రభవ సంవత్సరము. జ్యోతిష్కులకు లంచమిచ్చి తక్కువవయస్సువేసి దొంగజాతకము వ్రాయించినారని జ్ఞాతులు వాడుక వేయవచ్చును. ఆవాడుకమాత్రము పెండ్లి కూతురువారు నమ్మవద్దు. మనిషి 60 యేండ్లవానివలె కనబడును గాని నిజముగా అంతవయస్సులేదు. తల ముగ్గుబుట్టవలె నెరసినది ఆయనకు పెండ్లి యెందుకని కొందఱనుచున్నారు. తల వయస్సుచేత నెరియలేదు. సుమారు 10 సం॥ క్రిందట ఈయన కుగొప్పజబ్బుచేసినది. అప్పుడు సన్నిపాతజ్వరముచేత ఈయన దేహము తెలియక మందులో గలుపుటకై గిన్నిలోపోసిపెట్టిన తేనె తలనిండ పులుముకొనుటచేత క్రమక్రమమున తలవెట్టుకలన్నియు తెల్లపడిపోయినవి. పండ్లలో గొన్ని పుప్పిపండ్లు బయలుదేటి విశేషముగా బాధ పెట్టుచుండుట చేత, ఆపండ్లు తీయించివేసి యాయన దంతపుపండ్లు కట్టించుకొన్నాడుగాని పెద్ద వయస్సుచేత దంతము లూడిపోలేదు. ఆనేకస్థలములలో నుద్యోగమాలు చేయుటచేత, అయానీళ్ళుపడక మేహకారకముచేత కన్నులు చిన్నతనమందే జబ్బుపడిపోయినందున యాయన చలువ జోడు కన్నులకు పెట్టుకొనుచున్నాడు కాని చిత్వారముచేత జోడు పెట్టుకొను చుండుటలేదు. కాబట్టి పెద్దపిల్ల లున్నవారు తప్పక యాయనకు కన్యదానము చేయవలెను. వరదక్షిణలిచ్చి కోరి వేడి తలక్రిందుగా తపస్సు చేసినను దొరకని సంబంధము. కాలవశము చేత కళత్రముతప్పిపోయినదిగనుక యీసంబంధము దొరకు చున్నది. పిల్లనియ్య దలచుకొన్నవారు శ్వేష్టమాసము లోపుగ

సంబంధము రహితము చేసికొనవలెను. నీలయనగా, యీ పెండ్లి కుమారుడుగారి దాహిత్రునకు. అనగా పెద్దకుమారుడు కుమారునకు, ఈయన పెద్దమనుమరాలిని, అనగా పెద్దకుమారునికుమార్తెను, యిచ్చి జ్యేష్ఠమాసములో తిరుపతిలో వివాహము చేయుదురు. ఆ వివాహముతో గలిపి తనవివాహముగూడ తిరుపతిలోనే యీయన చేసికొనదలచు కొన్నారు గనుక సంబంధము త్వరగా రహితము కావలెను. పిల్లను పెద్దవాని కిచ్చిన పక్షమున పిల్లకు, అన్నిముచ్చటలు తీరవేమోయని తల్లిదండ్రులు భయపడ నక్కరలేదు. తిరుపతిలో చేసికొన్నను పెండ్లి 5 రోజులు జరుగును బోగముమేళముకూడా పెట్టుదురు ఇంటికి వచ్చినతరువాత బాణసంచాతోనూ నగారా నౌబతులతోను పెళ్ళిమని యూరేగింపు జరుగును. నాగవిల్లి నాడు దండాడింపుగూడ తప్పక చేసికోదలచుకొన్నారు. దండాడింపునకు, ఆయన నెవరెత్తుకోగలరని మీరు సందేహించ నక్కఱలేదు, వంటబ్రాహ్మణులైన సోమన్న, అక్కయ్య, అనువార లిద్దఱు వంతులప్రకారమాయనను ఎత్తుకొని మోయగలరు. ఆ యేర్పాట్లన్నియు నినివటకే జరిగినవి. అందుచేత నిత్యేపమంటి సంబంధము చెడగొట్టుకొనక పిల్లనియ్యండి. పిల్ల యెంతో సుఖపడును నెనుకటి భార్య తాలూకు 80 బనారసు చీరలున్నవి మీపిల్ల కట్టినచీర గట్టకుండా నెల్లాళ్ళు కట్టుకొనవచ్చును. వెండిపల్కెములు కంచములు గిన్నెలు దొన్నెలు ఎన్నియున్నవో చెప్పలేము. కీన్ కాబు, అతలఘగుడ్డలు వేసిన పట్టుపరుపుమీద మేడలలో నిలుపుటద్దముగల గదిలో పందిరి పట్టిమంచంపై పండుకొనవచ్చును. కావలసినపక్షమున పిల్లకు ముందుగానే నాలుగుపుట్లభూమి వ్రాసియిచ్చి 10 వేలరూపాయలూమెపేర బ్యాంకిలో వేయుదురు. సవతిబిడ్డలకు, యీయనకు పడదన్న భయములేదు. పెండ్లి కాగానే ఆయన వేరుగా నుండురు. ఈ పెండ్లి ఆయనంతట ఆయన చేసికొనవలెనని లేదు. కావలసినవాళ్లము మేమందఱము స్వయంగా



నొక్కి చెప్పి యితరులచేత చెప్పించి బలవంతపెట్టి మెడలు విరిచి వివాహము చేసికొనుటకు వచ్చించినాము. ఈవేళకు ఆయనభార్య పోయి 6 దినములైనది. 13 వ దినముననే వివాహము చేసికొనుట కాయన యంగీకరించినారు గనుక దశరాత్రముల లోపుగానే తాంబూలరూలు పుచ్చుకోవలెను. భార్యకు సాపిండమై మాళికము బ్రాహ్మలు లేచినతోడనే 12 రోజుననే శిరుపతికి పెండ్లికి ప్రయాణమై వెళ్ళుదురు. ఇతరసంగతులేవి గావలసినను నాపేరవాని తెలిసికొనవచ్చును

దౌ, దామోదరరావు,

రుద్రపురము.

—\*—

## ఆ నంద సమాజము

ఈపేర నొక సమాజము, ఈ పట్టణములో రెండుసంవత్సరముల క్రిందట స్థాపింప బడినది. కాని యిత కాలమునుండి యది రహస్యముగా నుండెను. ఇప్పుడు దానిని బహిరంగముచేసి దీనివలన కలిగెడు మహాలాభములు లోకులకందఱకు గలుగజేయవలయు నని మేము సంకల్పించినాము. ఈ సమాజములో చేరినవారి కందఱకు కొంచెము వెలకుమాత్రమే బ్రహ్మసందము కలుగుచుండును ఈ సమాజపు కార్యస్థానము రాత్రి 7 గంటలు మొదలు తెల్లవారుజాము నాలుగు గంటలవఱకు తెఱవబడియుండును. ఇందు సాధారణముగ పురుషులే చేర్చుకొనబడుదురు. స్త్రీలను మొబద్దుగా

జేర్చుకొనము కాని వారుకూడ అప్పుడప్పుడు వచ్చి పురుషులతో పాటు బ్రహ్మానంద మనుభవింపవచ్చును. తల్లిదండ్రులి తగాదాలు లేనియెడల చిన్నసిల్లలనుగూడ నిందులో జేర్చుకొందుము. ఈసమాజముయొక్క ముఖ్యోద్దేశములివి. ఇదివరకు మనదేశములో, ఎక్కడో కొందఱు మహాత్మాలు తప్ప తక్కినవారందఱు, ముఖ్యముగ బ్రాహ్మణులు కల్లు సారా బ్రాంది మొదలయిన అమూల్య వస్తువులయొక్క మహిమ యెఱుంగక వాటివలన వచ్చేడు సుఖము మహానందము అనుభవింప లేక చెడిపోవుచున్నారు గనుక వాటియొక్క సేవ దేశములో చక్కగా వ్యాప్తముచేసి లోకులకు అపారమైన యానందము కలిగించుటయే యీసమాజముయొక్క ముఖ్యోద్దేశము. మేము లోకోపకారార్థమే యీ మహాకార్యము తలపెట్టినాము కాని స్వలాభమునకుగాదు. మేము చిఱకాలము నుండి యనుభవించుచున్న యీ యానందమును మాతోడి మనుష్యులందఱకు గలుగ జేయవలయునను ఉన్నతసంకల్పమే దీని స్తాపనకు బ్రథమకారణము. మేము వేదాంతశాస్త్ర మధ్యసిందికిమి. గావున “ఆత్మవత్సర్వభూతాని” యనునట్లందఱు మావలె నుండవలయునని మాసంకల్పము, ఈసమాజముయొక్క మూలధనముక్రింద వేయిరూపాయలు కావలయును. భాగము నకటికి పదిరూపాయలు చొప్పున నూరుభాగములుపేసి యీసొమ్ము నసూలు చేయుదుము. భాగము పుచ్చుకోదలచినవారు జూను కిలితారీఖులోపుగ యీక్రింద సంతకము చేసినవారికి దరఖాస్తులు పంపవచ్చును. భాగము పుచ్చుకొన్నవారు డైరక్టర్లగుదురు. వీరుగాక సామాన్యమెంబర్లు నెల కర్థ రూపాయచందా నిచ్చినపక్షమున చేర్చికొనబడుదురు. డైరక్టర్లకు సామాన్యమెంబర్లకంటె యెక్కువ హక్కులుండును. డైరక్టర్లుత్రాగి యొడలు తెలియకయున్నప్పుడు దొర్లుటకు పదిపు లీయఁబడును. ఒక వేళ యింటికి వెళ్ళ లేనియవస్థలోనున్నపుడారాత్రి యిక్కడనేభోజ

నము పెట్టబడును. ఇంటికి వెళ్ళునపుడు గోడలమీద మనుష్యులమీద పడకుండ వెంట నొకబంట్రోతు నీయబడును. మఱియు కావలసిన చ్చినప్పుడు యింటివద్దకే కల్లు బ్రాంది మొదలగునవి పంపబడును ఈహక్కులలో నేవియు సామాన్యపు మెంబర్లకుండవు. ఈమూలధన ముయొక్క వడ్డీ ధర్మఖర్చుకింద వినియోగింతుము. ఆధర్మ మేదనగా త్రాగవలెనని సరదా, ఉండి డబ్బు లేక గిజగిజ తన్నుకొని బాధపడు చుండు త్రాగుబోతులకు. అనగా ముఖ్యముగా తమ సామ్యంతయు త్రాగుబోతులనముక్రిందనే కర్చుపెట్టి సంసారము చితికిపోయియున్న వారికి ఉచితము గా కల్లు సారా బ్రాందీ సప్లయి చేయుదుము. ఈకాల మందు స్వ దేశీవిదేశీ భేదములున్నవి గనుక మా సమాజములో గూడ వాటి కేర్పాటులు చేయబడినవి. స్వ దేశీపద్ధతిలోనివారికి తాటికల్లు యీత కల్లు జీలుగుకల్లు యిప్పకల్లు వీటిసారాయలు సప్లయి చేయబడును స్వ దేశీవారికి గళాసులతో పుచ్చుకొనుట యిష్టముండదు గావున సత్తు గిన్నెలతో పుచ్చుకొనవచ్చును. దేవీపూజచేసి వామాచారములో చేరిన శిష్టులెవరైన వచ్చినపక్షమున వామపట్టపంచెలు కట్టుకొని పుచ్చుకొనవచ్చును. ఈ సమాజములో దేవతావిగ్రము లున్నవి. గనుక వాటికి నైవేద్యములుపెట్టి వామాచారులు త్రాగవచ్చును విదేశీపద్ధతివారికి బ్రాందీ; వీనీ, జిన్నా, ఓల్టాం త్రీడాగర్లు, సిల్వరు కస్ప, రమ్మసారా మొదలయినవియు సోడాలెమ్మెడ్డు మంచుగడ్డ మొదలగునవియు సప్లయి చేయబడును. అలవాటు లేనివారికి నెలసరము రాకుండ కొన్ని సాధనములుచేసి ఉద్ధర జెడుగాని చెమిచా చెమిచాడు గాని క్రమముగా అలవాటు చేయబడును. ఇంటివద్ద భార్య పోరాటము తలిదండ్రుల బాధలుగలవారందఱు ఇదివరకు చాల యిబ్బంది పడుచున్నారు. గనుక యీసమాజమువల్ల ఆ యిబ్బందులు తోలగి పోవును. ఇందుకు కావలసిన సంజుఘ్న వగయిరాలు చక్కగా వండగల

నాకర్ల నేర్పరచినాము. ఈనాకర్లందఱు మిక్కిలి నమ్మకము గల్గవారు. ఈసమాజకులు పడవపిక్కార్లు రైలుపిక్కార్లు బండిపిక్కార్లు తరుచుగా వెళ్ళుచుందురు. ఇందులో ఎం, ఏ, బియల్, బియె మొదలగుపరీక్షలలో తేరినవారుండచేత జనులుభయపడి మనసేమి యనజాలరు. అందుచేత మొబద్లు స్వేచ్ఛగా విహరింపవచ్చును. ఒకవేళకొందఱు మూర్ఖులేమైనను అన్ననూ యిందులో మొబద్లుగానున్న వకీళ్ళసహాయమున అట్టివారిమీద సరువునవ్వుపుదావాలుతెచ్చి ముక్కునేలబెట్టి రాచివేయవచ్చును. మనమునీధులలోగుడ్డలు కట్టుకొనకుండ పెద్దపెద్ద యుత్సవములలోతిరిగినను ఈపట్టణములో మనజోలికిరాగలవారెవ్వరునులేరు. డబ్బులేకనోడబ్బుకర్చునెట్టలేకనో తమశరీరములకు పడకపోవుటచేతనో దీని రుచి యానందము ఎఱుగకపోవుటచేతనో ఓర్వ లేమిచేతనో కొందఱు దౌర్భాగ్యులు తాము నీతిమంతులమని విట్టి వీగుచు మానంటివారిని నీతిహీనులని తిట్టి రహస్యముగాను పత్రికలలోను అల్లరిచేయుదురు. కుక్కలుమొటిగినజంగముపరపతిపోవునా? మనము వాటిని లక్ష్యముసేయనక్కఱలేదు. మనపని మనకు జరుగవలెను. కాని యెనరెట్లు అనుకొన్నసేమి? దీనిపరమార్థము వినుడు త్రాగుబోతులు లోకోపకారులు ఏలయనగా మనలను నమ్మకొనియేగదా యిజారాదార్లు లక్షలకొలది సొమ్ముకు పాటలుపాడుచున్నారు. మనలను నమ్మకొనియేగదా చాలమందిమాపులబెట్టుచున్నారు. మన వంటివారి నాధారముచేసుకొనియేకదా యూరపుఖండములో ప్రతిదేశమందు కోట్లకొలది సూపాయలసారా తయారగుచున్నది. ఆ సారాతయారుచేయు కూలివాండ్రందఱు మనవల్లనేబ్రతుకుచున్నారు. ఆ గ్లాసులు సీసాలుచేయు పనివాండ్రందఱు మనవల్లనే జీవించుచున్నారు. అని యోడలమీద తెచ్చుటవలన వేలకొలది యోడకళాసులు మనవలన బ్రతుకుచున్నారు. అది దిగుమతీ యెగుమతీచేసి

యనేకులు మనమూలమున, అన్నము తినుచున్నారు. ఇక్కడి వర్తకులు, వర్తకుల దుకాణములలోనున్న నౌకర్లు మనవల్లనే జీవించుచున్నారు. వేయేల ! లక్షలకొలది కోట్లకొలది జనులు మనవల్ల బ్రతుకుచున్నారు. ఈపని మనము మానితిమా యిన్నికోట్లమంది అన్నము లేక పస్తుండవలసినదేకదా. కాబట్టి త్రాగుబోతుతనము మానినవారికి చూనిపించినవారికి అనేకులకు జీవనాధారము తీసివేసిన మహాపాపము వచ్చును. కాబట్టి తెలివితక్కువవారి మాటలు విని చెడిపోక తెలివినిబడి లోకోపకారముచేసి బ్రహ్మానంద మనుభవింపుడు.

రాజమండ్రి, }  
ఇన్ని సుపేట. }

త్రా. మదనగోపాలయ్య,  
జా. రాఘవ రావు.

—\*—

## స్త్రీ డరు త మా పా

రంగము—స్త్రీ డరుగారి యిల్లు.

[అప్పుడు స్త్రీ డరు రాజారావుగారు, గుమస్తా గంగరాజుగారు ప్రవేశించుచున్నారు.]

రాజా—గంగరాజుగారూ ! నేను గొప్ప పరీక్షలు ప్యాసు అయినప్పటికి నాదగ్గఱకు పార్టీలు బొత్తిగా రాకపోవుటకు కారణమేమి? తిన్నగా యింగ్లీషుముక్కలైన రాని స్త్రీ డర్లయిండ్లకు విశేషముగా పార్టీలు యేల వెళ్ళవలెను. ఓ. అంటే ధం రాని వాళ్ళవద్దకు యెందుకు వెళ్ళుతారండి పార్టీలు ?

గంగ—తమరు క్రొత్తవారవడం ఒకటి. రెండవది మనమిచ్చే కమిషను చాలదని యేజంట్లంటారు. మూడవది మీదగ్గర డాబు తక్కువ. పార్టీ దగ్గరకు రాగానే యీకేసంత మంచికేసు లేదని తప్పక నెగ్గునని సారకాయకోతలు కోసి వేయవలెను.

రాజా—మనము నూటికి పాతికరూపాయలు కమిష నిస్తూ వున్నాముకదా! అంతకన్నా యెక్కువ యెవరిస్తారయ్యా! అదిగాక డాబుకూడా తక్కువ చెయ్యడంలేదు. మొన్నవచ్చిన ద్వారపూడి పార్టీలవద్ద కోసినకోతలు నీవు చూడలేదా! ఈకేసుకు సంబంధించిన క్రొత్తరూల్సు వచ్చినవనిన్ని మనసబుగారు మనస్వాధీనమని నదురు బెదురు లేకుండా చెప్పి వకాల్ నామా వుచ్చుకోలేదా!

గంగ—మనమిచ్చే కమిషను చాలదు. శేషాచలం గారు నూటికి నల్లభై రూపాయలిస్తున్నారు. అంతకంటే మనము కొంచెమైనా యెక్కువిస్తే నేకాని మనదగ్గరకు చేరదు. ఆపైన మనము పార్టీల సొమ్ము వాడుకుంటామని కొంచెము వాడుకపడినట్టు కనబడుచున్నది.

రాజా—సరే కొంతకాలమువరకు మనము నూటికి యేభై చొప్పున కమిషనిస్తామని యేజంట్లతో చెప్పండి. పార్టీలసొమ్ముంటే జ్ఞాపకంవచ్చింది. ఆలమూరి కాపులు ప్లాంపులనిమిత్తం యిచ్చిన సొమ్ము పూడినదా?

గంగ—పూడలేదు. దానికోసమే తంటాలు పడుతున్నాను. అదియిచ్చి నెల్లొళ్ళు పైచిలుకయినది. మొన్న వాడు కనబడితే దాఖలు చేసినామని చెప్పినాను. రేపటితో కాలదోషం పడుతుంది. నాకేమి తోచడంలేదు. ఈసంగతివింటే మన యిద్దరికొంపాకూడా మునుగుతుంది. ఈలా చేస్తే—

రాజా—ఊరుకొండి. ఎవరో వస్తున్నారు. (అని మీసము మీదచేయివైచి) హు ఆర్యూ! ఎవరుమీరు. ఎందుకు వచ్చినారు

(అప్పుడు నాగి రెడ్డియను కాపు ప్రవేశించుచున్నాడు)

నాగి—దండాలుండి బాబయ్య, ఈలోగిలెవరిదుండి.

రాజా—నీ కెవరిలోగిలి గావలెను?

నాగి—నా కండి! ఆ రెవరండి. ఆ నెద్దపీడరు. ఆబుగ్గమీసాలా  
యన బక్కపల్లగావుంటారు.

గంగ—పేరెవరో చెప్పు?

నాగి—నాకు పేరైల్లండి.

గంగ—నిన్నెవరు పంపినారు

నాగి—నన్నాండి, అమలాపురంనుంచి, గంగాడ్రావుగారు,  
ఉత్తరంయిచ్చి పంపించారండి, నాయేజ్జెం ఆకోరుటులో పోయిందండి,  
అపీలు దాకలు చేద్దాం అని వొచ్చానండి, ఇదిగో ఆరిచ్చి నుత్తరం.

రాజా—(పుచ్చుకొని తనలో) ఇదిరంగారావుగారిపేర వ్రాసి  
నారు అయితే నేమిలే యెవరికి వ్రాసినారో యీ వెధవకి తెలియదు.  
గదా (అని యుత్తరము చింపి కవరు ముక్కముక్కలుచేసి పారేసి)  
మీగంగాధరరావుగారు నిన్ను నాదగ్గర కెపంపి యీయుత్తరమునాకే  
యిచ్చినారు. నీ అపీలు దాఖలుచేసి జడ్జిగారిలో పోరాపూర్తిగా  
పోట్లాడి నీకేను గెలిపిస్తాను. ఫీజు తెచ్చినావా? వకాల్తనామా  
వ్రాయించు, గంగ రాజుగానూ వకాల్తనామామీద వ్రాలుచేయించండి

నాగి—పీ చంతా తేలేదండి.

రాజా—తెచ్చినమట్టుకు జమకట్టించనోయి తరువాతచూచు  
కోందాము. సివెక్కడి కెడుతావు, నే నెక్కడి కెడుతాను.

నాగి—చిత్తం చిత్తం. గంగాడ్రావుగారు చెప్పడం పీడర్ని  
బుగ్గమీసా లుంటా యన్నాడు బక్కపల్లగా వుంటాడన్నా డండి.

గంగ—ఈయనే బుగ్గమీసాలస్త్రీడరు. ఈమధ్య వేసవికాలంలో  
చీదరగా వుంటుందని బుగ్గమీసాలు తీయించినారు. ఈయనమాత్రం

బక్కపల్చగా వుండక పెద్దలావుగా వున్నారాయేమిటి, ఇదిగో వకాల్తనామామీద వ్రాలుచేసివెయ్యి.

నాగి—చిత్తం (అని సందేహముతో వ్రాలుచేసి) ఖర్చు తెన్నవృతాయండి.

గంగ—నీ వ్యాజ్యం అయిదువందల రూపాయలది కాదూ, అయిదు తొమ్మిదులు నల్లబైయైదు రూపాయల స్తాంపు, ప్లీడరుఫీజు అయిదయిదు లిరువైయైదు రూపాయలు, వకాల్తనామా రూపాయి, వాలంటరి రూపాయి, సమనుబత్తైము మూడురూపాయలు, ఇంకా యివ్వవలసినవారికి మామూళ్ళు అయిదురూపాయలు.

నాగి—ఇదేటుండి, టూంపుకర్చులునూటికి రు 7-8-0 గాదండి గంగ—నేనేమి అబద్ధమాడినానా యేమిటి. మునసబుకోర్టులో స్తాంపు డ్యూటీ నూటికి రు 7-8-0 జడ్జికోర్టులో రు 9-0-0.

రాజా—తక్కిన ప్లీడర్లులాగు మేము దగాచేసి పార్టీలసామ్రు పహరించము.

నాగి—అప్పీలులో సమనుబత్తై మెందుకండి,

గంగ—రికార్డుసమనుచేయించవద్దు టోయీ! దానినిమిత్తం బత్తాలు కావా? నీకు మామీదనమ్మకం లేదేమి? కర్చుతెక్కువ కట్టి నీనెత్తిని పేడరాసేవాళ్ళమా లే నీవు వింటావు.

నాగి—కాదండి, అక్కడి ప్లీడరుగుమస్తా ఇయ్యన్ని చెప్ప లేదండి.

రాజా—మునసబుకోర్టులో పడి యెడ్జ్ గుమస్తాలకు జిల్లా కోర్టుదూల్చు యేమి తెలుస్తాయి.

నాగి—(సొమ్మిచ్చి) బాబయ్య, ఇందులో గట్టిగాపనిచేయించాలుండి. మీపాదాలు నమ్ముకున్నానుండి (అని వెళ్ళుచు)



గంగ — (నవ్వుచు) వీడు టోపీలో బాగానే పడ్డాడు, ఇదిగో యీలాభావలెనండి పార్టీలు.

రాజా — ఈడబ్బుపెట్టి ముందు ఆలమూరు కాపుల వ్యాజ్యము రేపు దాఖలు చెయ్యండి. ఈపార్టీ రంగారావుగారివద్దకు వెళ్ళవలసిన వాడు. ఆవుత్తరం ఆయన పేరనున్నది. నేనే ఆయనని పుచ్చుకొన్నాను. దీనినల్ల యేమీ ప్రమాదంరాదుగదా! /

గంగ — తగాదాలేదు. శింగినాదంలేదు ఇల్లాంటివి రోజులతోతోబై జరుగుతుంటాయి.

— 9 —

## రెండవ గంగము

అప్పుడు స్టీడరు రాజారావుగారు ప్రవేశించుచున్నారు]

రాజా — (తనలో) ఎన్నికకూర్తులకు దిగినను నెలకు ఏబది రూపాయలువచ్చుట కష్టముగా నున్నది. మఱి యేడిపార్టీ మెంటులో నైనా పనిలో చేరుదామంటే తగినపని కనబడదు. ఇంటిల్లదై యేభైరూపాయ లియ్యవలెను. అప్పుయిచ్చే వాడైనా లేడు. ఏమి చేయవలయునో తెలియకున్నది.

అప్పుడు కాపు ప్రవేశించుచున్నాడు]

రాజా — ఎవరోయినీవు?

కాపు — నన్నెఱుగరూ; ఎవరన్నకాడికి నచ్చింది వ్యాపారము. నేను యేజ్యం దాఖలు చెయ్యమని సొమ్మిస్తే మీరు దాఖలు చేశారు కారట యెందుచేతనూ. వాడుకొన్నారా యేమిటి.

రాజా — (కోపముతో) ఏమిటయి పరువు మరియాదలు లేకుండా మాటాడుతావు. మాకు వాడుకొందుకు నీవెధవడబ్బే కావలెనా? నెలకు నాలుగువందలు సంపాదించుకొనేవాడిని నీసొమ్మువాడు

కుంటానా? నీసొమ్మతా పోగుచేస్తే నేనిచ్చే ఇన్కంటాకు అంతి  
లేదు, పెద్దమనుష్యులవద్ద యేలామాటాడవలెనో నీకు బొత్తుగా  
దెలియదని తోస్తుంది.

కాపు—అయిన కాడికి తాంపు కొనమన్నసొమ్మ వాడుకొని  
నాకు మర్యాద తెల్లంటావా? నీపేడ రెంత నొవ్వెంత. అబ్బో; మరేద  
తెల్లినోడియి బైలేరావు, పూటకి టికానా లేని నీవంటి చచ్చుపీనుగు  
కియడం నాదేతప్ప. యేజేం డాకలుచెయ్యక పైపెచ్చు నన్ను  
తిడతావా? చూసిప్పుడు జడ్జిదగ్గరకెళ్ళి నీవరువంతా తీశేస్తాను.

రాజా—నీవ్యాజ్య మిదివరకే దాఖలైనది. కాలేదని నీతో  
యెవరు చెప్పినారు?

కాపు—ఇప్పుడేకాదూ! యేడ్డుగుమాస్తాగారు చెప్పారు.

రాజా—హెడ్డుగుమాస్తాగారా చెప్పినది. సరిసరి. మొన్న  
నాక వ్యాజ్యంలో యేమైనా కొంచ మిప్పించమంటే “ఛీ! నేను  
లంచాలిప్పిస్తానా అటువంటి పనికిమాలినపని చేయను” అని మంద  
లించినాను. అప్పటినుండి నామీద ఆయనకు కోపంగానుండి యీ  
లాంటి అబద్ధములు చెబుతూన్నాడు మాగుమాస్తా రానీ ఆయన  
నడుగుదుగాని.

కాపు—నీగుమాస్తా తలలుమార్చేవోడు నీవు కొంపలు తీసే  
వోడివి మీకిద్దరికి సపోయింది. మద్దినాల కోర్టుకొచ్చి కనుక్కం  
టాను డాకలు కాకపోయేనా నాతమాసా చూసుకో (అని వెళ్లును)

[అప్పుడు గంగరాజు ప్రవేశించుచున్నాడు]

రాజా—ఏమండోయి గంగరాజుగారూ! ఆకాపువచ్చి అడ్డ  
మై కూతలు కూసినాడు నిన్నవచ్చిన అమలాపురం అప్పీలులోకర్చుల  
క్రింద యిచ్చినసొమ్ముపైటి యీవ్యాజ్యం ముందూ తగలెయ్యండి.  
ఉరుకుంటే వరువుదక్కే-టట్టులేదు.

గంగ—వాడన్నమాటలన్ని వింటున్నానండి. నేను వాడుండగానే వచ్చినాను కాని యెదరపడితే నామీదపడి యేడుస్తాడని, ఆ దంపుళ్ళ గదిలో దాకున్నాను. ఈవేళ తప్పక దాఖలు చేస్తాను. (అప్పుడు రామచంద్రయ్య అను యేజంటు ప్రవేశించుచున్నాడు.)

గంగ—ఓహో! రామచంద్రయ్యగారూ! మామీద నేటి కనుగ్రహం పుట్టినట్లున్నది. దయచేయండి. (స్త్రీ డరుతాతో) ఈయన మంచిరాజు రామచంద్రయ్యగారండి. చాలా పలుకుబడియున్న వాడును మంచివారును.

రాజు—(లేచి) దయచేయండి రామచంద్రయ్యగారూ! (అని కుర్చీచూపించి) మీపేరు వినడమేకాని యెన్నడు దర్శనము చేయలేదు నేటికి సంప్రాప్తమైనది.

రామ—నేనుకూడా మీదర్శనం చేయవలయుననే ఆలోచిస్తూన్నాను. కాని తీరుబడిలేదు. నేను కృష్ణా రామా అని ముక్కుమూసికొని కాలక్షేపం చెయ్యాలంటే పూళ్ళోవాడునన్న ఊరుకోనియ్యరు. అన్నివ్యవహారాలు తెలిసినవాడను పెద్దవాడను ఖరానాకుటుంబంలోవాడను, అగుటచేత నేనురాను మొట్టొకనుచున్నానన్న పార్టీలు తీసుకొనివస్తారు. ఇప్పుడువచ్చిపనివినండి ఒక మేస్త్రీలు కేసులోమీరు పని చెయ్యాలి. అందులో సూరుకూపాయలు ఫీజునిర్ణయిస్తాను నాకు కమీషను యేమిస్తాలో తెలియచెయ్యండి.

రాజు—నేను కమీషను గిమీషను యిచ్చే స్త్రీ డరుతాకాను కమీషనుయివ్వడం లాప్రకారం చాలాతప్పు.

రామ—అయితే మీరు స్త్రీ డరీ చేసినారే. ఈశ్రీరంగసీతులు నేనెరిగినవికావు. ఇప్పుడు రెండేసిలక్షలు సంపాదించి తెగసీలుగులు బలిసి గుట్టపుబండెక్కి తిరుగు పెద్దస్త్రీ డరల్లందాదగ్గర చెవులువడేసి

కమిషను లాగినవాడినే. తల్లిపుట్టిల్లు మేనమామలదగ్గర దాగదు. అయితే నేనుశలవుపుచ్చుకుంటాను. (అని లేచును)

గంగ—రామచంద్రయ్యగారూ! మీరొక్కమాటు దయ చెయ్యండి. నేను మనవిచేస్తాను (అనిదొడ్డిలోనికి వెళ్ళి) రాజారావు గారూ! దయచెయ్యండి;

రాజా (వెళ్ళి) ఏమికమిష నిమ్మంటారతనికి ?

గంగ—ఏలాగో ఒకలాగు వప్పుకుందాము. ఇతని నమ్ము కుంటే కావలసినన్ని కేసులు వస్తాయి. ఇతనిచేతిక్రింద నూరుగురు పార్టీలున్నారు. ఎంత కమిషనడిగినా యితనిని వదలతగినది కాదు. ఇండులో నలభైయో ఏభైయో దొరకినపక్షమున యింటి అద్దై క్రింద కొంత బియ్యపుబాకీ కొంత యిచ్చివేయవచ్చును. వాళ్ళు తొందరపడి వ్యాజ్యాలు వేస్తామంటూన్నారు అందుచేత నామాట వినండి.

రాజా—సరే నీయిష్టమువచ్చినట్లు చేయవచ్చును.

(అని వెళ్ళును.)

గంగ—రామచంద్రయ్యగారూ ఇల్లా దయచెయ్యండి.

రామ—(వెళ్ళి) మీస్తీ డరుగారు వట్టి వెట్టిపప్పులొగున కనబడతాడేమి ?

గంగ—అయన మాన్సుప్రకారం వెళ్ళేవారు. చాలా కరకట్టు మనిషి. అయితే నేనిప్పుడు మెడలు విరిచినాను లెండి మీ రిప్పుడేమి కమిషను కోరుతారో కోరండి.

రామ నాకు రు 60 లకు చిల్లిగవ్వతక్కువయైతే పుచ్చుకోను.

గంగ—రు 60 పుచ్చుకొనుడు.

రామ—మహామహావాళ్ళు యేబై యిస్తూన్నారు. ఈయన క్రొత్తవాడుగదా నాలుగుకేసులు వప్పచెప్పవలెనని వచ్చినాను కాని నాకు కమిషను దొరకక కాదు.

గంగ—నరే మీ యిష్టమువచ్చినట్టు చేయించండి. ముందు  
హొక్కముమాత్రము చేతిలో పడవేయించండి.

(అని అందఱు ; నిష్క్రమింతురు.)

—\*—

## మూడవరంగము

(రాజారావుగారియిల్లు, అప్పుడు గుమాస్తా గంగరాజు

ప్రవేశించుచున్నాడు.)

గంగ—(తనలో) నేనేమి చేయవలెనో నాకు తోచకున్నది.  
గుమాస్తాపనిలో బ్రవేశించిన తరువాత పట్టణవాసపు కాపురమగుట  
చేత మలమల మాడిపోవుచున్నాను. చింతలపూడిలో బడి పెట్టుకొన్న  
పుడే నాపని యంతకంటె బాగున్నది. బుద్ధి గడితిని యేమో బావు  
కుండామని స్త్రీ డరుగుమాస్తాలో బ్రవేశించినాను. నాయదృష్టముకొలది  
యీజైనమ్మస్త్రీ డరే దొరికినాడు. ఈయన గారికి నోట్లో ఉప్పుపత్రి లేదు  
ఏపార్టీని టోపీవేసి తీసుకువచ్చినను వాడికేసు తగల వెయ్యడమే,  
స్త్రీ డరికే రుకీయలు రానప్పుడు గుమాస్తా ముండావాడికే మొస్తుంది.  
ఈయనదగ్గఱ మానివేసి మఱొక్కడనైనా బ్రవేశించవలెను.

(అంతలో నొక మనుష్యుడు ప్రవేశించును.)

గంగ—ఎవరోయిస్తావు?

మను—సేనగిరిరావుగారిల్లు ఇదేనాండి?

గంగ—ఎందుకు శేషగిరిరావుగారు?

మను—మా యేజైముందండి. ఆయన కొకాల్తనామా  
యివ్వాలిండి.

గంగ—నీ వెక్కడో అడివిమనిషివి లాగున్నావు? శేషగిరిరావు  
గారు స్త్రీ డరిమానివేసి యీ యూరినుంచి వెళ్ళి యెన్నాళ్ళయినది—

మను—మానేళి యెల్లినారండీ. మాకిందికోట్టు వీడరుగారు  
ఆయ నున్నార ఆయనకే యిమ్మని చెప్పారుండీ.

Xంగ —పాపమాయనయెరుగరు. ఆయన కీయాళ్ళో యింటి  
అద్దెడబ్బులైనా కిట్టకపోవడంచేత యాయూరునుంచి దుకాణంయె  
టె బరంపురం, అటోకేసి వెళ్ళినారు మానివేసి రెండు నెలలయినది.

మను — అలాగై తే మరొకరికిచ్చుకోవాలి.

X. X — ఎవరికో యెందుకు యీ యిల్లురాజారావు పంతులు  
గారిది. ఆయనకే వకాల్తానామా యియ్యి. ఈయన నెలకై దారు  
వందలు సంపాదించుచున్నాడు. మొన్న జడ్జిగారు సబుజడ్జిపనియిస్తాము  
వెళ్ళుమని యెన్నివిధాలో బ్రతిమాలితే, మీ సబుజడ్జి జీతం నాకు  
రెండుకేసులలో వస్తుంది, నేను వెళ్ళనని నిరాకరించినారు. ఈయన  
వాదం చేస్తూంటే జడ్జిగారు చిరునవ్వునవ్వుచు చెవులు దోరబెట్టుకు  
నింటారు. లా అంతాకూడా చెరిగివేస్తాడుగదా! ఈయన యదర  
రెండవప్పీడరు నోరెత్తలేడు.

మను—అయితే యీయన ఫీ జెల్లాపుచ్చుకుంటారండీ;

Xంగ—ఫీజుకేమోయి, నీయిష్టమువచ్చినట్టు పుచ్చుకొంటారు

మను—వకాల్తానామా వ్రాయించుండి.

Xంగ—సరే (అని వ్రాసి వ్రాలు చేయించును)

మను—డబ్బు మద్దాల కోర్టుకు పట్టుకొని వస్తానండీ. ఈ  
కాయితాలుచ్చుకోండి.

Xంగ —(కాగితములు పుచ్చుకొని) తప్పకుండారా? మాకు  
చాలా డబ్బువస్తుందని ఓర్వలేక కొందరునీతో యేవైనా అబద్ధాలు  
చెప్పగలరు. అవినవ్వుకు. కోర్టులోయెవరితోనుమాటలాడకు. కోర్టుకు  
వచ్చుటకంటే సాయంకాలము యిక్కడికేరా? అక్కడ నీతోమాట్లా  
డుటకు తీరికయుండదు. ఊపిరి సలుపకుండా మాకు పనియుంటుంది.

మను—ఎక్కడికో అక్కడికొస్తాను (అని వెళ్ళును.)

రాజా—(లోపలినుండివచ్చి) ఏమంటో గంగరాజుగారు !  
మా చెడ్డడాలు చేశారే. మీకు సమయస్ఫూర్తి చాలాయుండండి. కేష  
గిరిరావుగారు యాయూళ్ళోనే తేరని చెప్పివేశారు. మనమిల్లా  
చెప్పినా మని తెలిస్తే చిక్కువస్తా యేమోనుమండీ,

గంగ—చిక్కులు లేవు గిక్కులు లేవు. తమరూకుకొందురూ.  
ఇంతమాత్రమునేను సర్దుకోగలను ప్రస్తుతము నేను సెలవువుచ్చుకొని  
వెళ్ళుచున్నాను.

(అని ఇద్దరు నిష్క్రమింతురు.)

—\*—

## నా ల్గ వ ర ం గ ము

రాజమహేంద్రవరము బజారువీధి.

(అప్పుడు వెంకటస్వామియను రయిత స్రవేశించుచున్నాడు.)

వెంక—అయ్యా! రాఘవరావునాయుడుగా రిల్లెక్కడండీ!

మార్గస్తుడు—నాకు తెలియదు.

గంగ—ఎందుకు రాఘవరావు నాయుడుగారెల్లు? నిక్కేదై నా  
కేసున్న దావమిటి?

వెంక—చిత్తం, మాదో అపీలుండండి దాకలు చెయ్యాలిండి.

గంగ—ఆయనదగ్గరకు నిన్నే వరుపంపించారు. జబులింపిన  
వాడు నాకన్న తెలివైనవాడులాగున్నాడు.

వెం—(తెల్లబోయి) ఏమండినాబు అల్లా సెలవిస్తూన్నారు.

గంగ—నాకెందుకు లే నీ కర్మంనీది (అని నడచును)

వెంక—(వానివెనుక వెళ్ళి) పంతులుగారు అండేంట్ సెలవియ్యండయ్యా!

గంగ—నేసెలవియ్యనక్కరలేదు. ఆయనకు కేసిచ్చిన తగు వాత సీకే తెలుస్తుంది. నీవు బుద్ధిపూర్వకముగా గంగలో దిగుతానంటుంటే నేనువద్దనడ మెందుకు.

వెంక—బతిమాలుకుంటూన్నా గాదండి బాబూ. అదేమిటో చెప్పండి?

గంగ—నీవు వట్టివెట్టిమాలోకమని తెలిసి యుండికూడా క్రింది కోర్టుపీడ రీయనదగ్గర కెల్లా పంపినాడయ్యా! పార్టీల షేమంచూచే స్ట్రీడర్లు దొరకడం కష్టమండి!

వెంక—నామనివి చిత్రగించి అదేమిటో సెలవియ్యండి!

గంగ—సెలవియ్యడానికేమింది, ఆయనకు వకాల్తానామాయిస్తే నీకేసు భగ్గంపాడు ఆయన లాణే దీణే వేసుకొని గుట్టబ్బం డెక్కి వన్నెల విససకరలాగు కోర్టుకు వెళ్ళడమేకాని కేసుచదవడు చదివితే అర్థంకాదు. పయిగాజడీగారు అస్తమానం ఆయనను కస్సు బుస్సుమని కసిరిచీవాట్లు పెట్టుతూనేయుంటారు. ఆయనమాట ఒకటి సబబుగానుండదు. లా అసలేరాదు. వట్టిగొడ్డుకు ఆర్పున్నట్టు పెద్ద గొంతుకమాత్రమున్నది.

వెంక—అలాగాండిబాబూ యింతమాల గొడవుందని మాకేం తెలుస్తూందండి. మంచివాడని చెప్పి ఆయనయెల్లమంటే కాబోసుననుకొని చెప్పినచ్చాము. నారోజు బాగుందిగనుక బగమంతుడులాగ మీరగపడ్డారు మీ రెగిన పీడ రెవ్వరైనా యుంటే నన్నాయన దగ్గరకు తీసికొని వెళ్ళండి.

గంగ—అదిగో బాగుపడేదారికి వచ్చినావు పదవెడదాము!  
(అని వెళ్ళుదురు.)



## వి ద వ ర ం గ ము

(జిల్లాకోర్టులో స్టేడర్ల గది.)

(అప్పుడు కుర్చీలమీద కూర్చుండి హనుమంత రావుగారు, భాస్కరరావుగారు, గోపాలంగారు, రాజారావుగారు, రంగారావుగారు, శేషగిరిరావుగారు, మజిలీకొందఱు బ్రవేశించుచున్నారు.)  
వసారాలో కొందరు పార్టీలు నిలిచియున్నారు.

హను—భాస్కరరావుగారూ; నిన్న మునసబుకోర్టులో మీ వ్యాజ్య మేమైనది.

భాస్క—ఏమైనదని చెప్పనండి మునసబుగారికి ఫలహారమైన తరువాత కొంచెము షోజు అలవాటుగదా, మాకేసు అందులో బడి భగ్గంపాడైనది. నేను వాదించినంతసేపు, ఆయన జోగుచునే యున్నాడు.

గోపా—మీకేసు పోవడానికది రీజను కాదుషోయి, రెండవ ప్రక్కను గాని కొంచెము హిరణ్యశ్రార్థం తగిలినట్టు కనపడుచున్నది ధోరణిచూస్తే అల్లాగున్నది.

రాజా నొ. నొ. సార్. నే నామాట వప్పుకోను, మన మునసబుగారివద్ద, అట్టి దుర్గుణం లేదు. ఏమండీ వేషగిరిరావుగారూ మీ రెప్పుడైనా విన్నారండి యిటువంటిమాట.

శేష—నా జోలికి రాకండి నన్నేమి అడగనవద్దు.

రంగా—రాజారావుగారూ ? మునసబుగారి గుణాలు మీ గుణాలు వకటే గనుక మీ కాయవయందు మిక్కిలి యభిమానమండి.

రాజా—(కోపముతో) షోన్ టాక్ నానైనను, అటువంటి నీచపుగుణములు మాయింట్లో కుక్కకయినా లేవు. ప్రాక్టీసువచ్చినా రాకపోయినా సరేగాని నేనటువంటివాటికి వడబడేవాడను కాను,

నేను ప్రిన్సిపిల్సు కోసము కేరు చేసేవాడనుకాని డబ్బుకోసము కేరు చేసే వాడనుకాను.

రంగా—అబ్బో ఇన్నిప్రిన్సిపిల్సు మీదగ్గరున్నాయన్నమాట నే నిదివఱ కెప్పుడు నెఱుంగ నే మీ ప్రిన్సిపిల్సును గురించి అమలా పురమునుంచి నాకు జాబువచ్చి మూడురోజు లయినది. పోసీ యెందు కెందుకని, ఊరుకుంటూన్నాను. ఇదిగో ఉత్తరం. జేబులోనేయుంది.

శేష — అదేమిటండోయి. ఆ యుత్తరమేమిటి.

రంగ—అమలాపురంనుండి గంగాధరరావు వ్రాసినాడండీ. హనుమంతరావుగారూ ! యీ లెటరు మీరు చదివి వినిపించండి.

హను—నదీ యీలాగియ్యండి (అని పుచ్చుకొని యీ క్రింది విధమున చదువును.)

“మైడియర్ రంగారావు! ఈమధ్య నేను అప్పీలు మీద్వారా దాఖలుచేయుమని మీవద్దకు ఒక క్లయింటును బంపినాను. వాడు మీ యిల్లెటుంగక మఱియొక స్ట్రీడరింటికివెళ్ళి రంగారావుగారి యిల్లెక్కడని యడుగగా, ఆ స్ట్రీడరు నేనేరంగారావును అని యబద్ధమాడి వానివద్ద వకాల్తనామా పుచ్చుకొన్నాడట. రంగారావుగారికి బుగ్గమీసాలుండవలె మీకు లేవేమని వాడు ఆ స్ట్రీడరును అడుగగా వేసవికాలం చిరాకుచేత తీసివేయించుకొన్నానని ఆయన చెప్పినారట. ఇది మిక్కిలి ఘోరకలిగా నున్నది. యిటువంటి ప్రబుద్ధుడు రాజారావేయై యుండవలెను. గాని మఱియొకడు కాడని తోచుచున్నది. అయినను దరియాప్తు చేయవలెను.

అమలాపురం.

చిత్తగించవలెను.

15-8-1912,

గంగాధరరావు.

గంగా—చిత్తగించినారా ప్రిన్సిపల్సు.

రాజా—ఈ యుత్తరం కేవలము అబద్ధము. కవరుమీద పై పేరు నాదేయున్నది.

భాస్క—ఆవేశ ఆ మనిషి ఆకఎరు తీసికొని ముందు ఘాయితీకవచ్చి రంగారావుగారి యిల్లెక్కడ అని అడిగినాడండీ! పై కవరు మీద రంగారావుగారిపేరేయున్నది.

రాజా—పేరింగ్లి ఘో నున్నది. జీ అనే అక్షరమునకు జె అనే అక్షరమునకు భేదము తెలియటలేదు. అందుచేత నాదే అనుకున్నాను.

భాస్క—(నవ్వుచు) పేరు స్పష్టముగా తెనుగుతో రంగారావుగారికి అని యున్నది. ఇంగ్లీషులో లేదు.

రాజా—మీ రందఱు కట్టుగట్టి నన్నల్లరి చెయ్యాలని యీలా గంటే నేనేమి చెప్పను.

రంగా ఊరందరూ మీ మీద కట్టుగట్టుటకు కారణమేమి? మీ ప్రిన్సిపల్సు మంచివిగనుక మీ మీదందఱికి కోపముకాబోలు. బియేబియల్ ప్యాసై యిటునంటి అవకతవక పనులు చేసినందుకు సిగ్గుపడి తల వంచుకొనక మీదు మిక్కిలి యెగురుతా వెండుకయ్యా!

భాస్క—స్లీడరీలో ప్రవేశించిన తరువాత కొద్దో గొప్పో మాలకూటిపనులు మేము చేయుచున్నాము కాని యింత ఘోరకలి కూడదు.

హను—రంగారావుగారూ. ఏదో పొరపాటు జరిగినది పోనియ్యండి. ఊరుకోండి.

రంగా—నే నూరుకోదలచుకొన్నానండీ. ప్రిన్సిపల్సు ప్రిన్సిపల్సు అని సొంతకాయకోతలు కోస్తూంటే యుత్తరము బయలు పెట్టి నాను,

[అప్పుడు వసారాలోనున్న మనుష్యులలో నొకడు

శేషగిరిరావుగారిదగ్గరకు వచ్చును.]

మను—సేసగిరిరావుగారు మీ రేనాండి.

శేష—ఆ నేనే యెందుకు ?

మను—తమరీ యూళ్ళో పీడరీ చేస్తూన్నారాండీ.

శేష చెయ్యకేమి, ఎవరైనా లేదని చెప్పినారాయేమిటి సీతా;

రాజా—(లేచి వెళ్ళిపోవును.)

శేష—రాజారావుగారూ వెడతారేమి కూర్చోండి. ఈమనుష్యుడు చిత్రకథ చెప్పుచున్నాడు వినండి.

రాజా—(ఆనూట వినిపించుకొనకుండ వెళ్ళిపోవును)

మను—మీ కీయాళ్ళో డబ్బు రావడం లేదనిన్ని యింటి అద్దెనా గిట్టకపోవడంచేత యే యోగో వెళ్ళిపోయినారనిన్ని ఎవరో పీడరుగుమాస్తా చెప్పాడండి,

శేష—ఎవరో ఆయనపే రెటుగుడవా!

మను—పే రెటుగనండి. నల్లంగా బక్కపల్చగా పొడుగ్గా యుంటాడండీ.

హను—అయితే రాజారావుగారి గుమాస్తా గంగరాజుగారే.

భాస్క—ఇంత ప్రబుద్ధుడు మరెవ్వరు కనబడరు.

రంగా—అందుచేతనే రాజారావుగారంత తొందరగా వెళ్ళుచున్నారు.

శేష—అప్పుడు పీడరుగారు కూడా సావిట్లో నున్నారా?

మను—సావిట్లో లేరు లోపలున్నారండి.

శేష—హనుమంతరావుగారూ మనమీ యూళ్ళోయికపీడరీ చేయలేమండీ పడవలపోటీలాగున వచ్చింది.

హను—నిజమేనండి మరియొక చిత్రము చెప్పతానువిసండి.  
ఈమధ్య గ్రామమునసబు నాతో చెప్పినాడు. మనప్రబుద్ధులలో ఒక  
రతని దగ్గరకు వెళ్ళి తనకు సాలుకు మూడుపేలు వచ్చేటట్టుగా  
యిక్కంటాకు కట్టమని బ్రతిమాలినాడట.

భాస్క—అబద్ధమేమోనండి పన్నుకట్టమని బ్రతిమాలేవా  
రుంటారా?

శేష—ఉండ కేమండోయి తనుసాలుకు మూడుపేలువస్తూన్న  
వని డాబుగా చెప్పకొనుటకై ఆ పనిని చేసియుంటాడు. మనలో  
యెంతెంత మహాత్ములైనా యున్నారు. ఇట్టివారున్నారు, అట్టివారు  
లేరని అనుకోవలసిన పనిలేదు.

హను—అదిగో జడ్జిగారు వచ్చినారండోయి వెళుదామరండి

(అందఱు నిష్క్రమించుచున్నారు.)

—\*—

## విజ్ఞాపనము

నేను మునిసిపల్ కమిషనరుపనికి దరఖాస్తుచేయఁ దలఁచు  
కొన్నాను. కాబట్టి వోటర్లందఱు నీక్రింది విజ్ఞాపనమును శ్రద్ధతో  
జదివి గమవోట్లు విధిగా నాకిచ్చి యితరులచేత నిప్పించి తమ యర్హ  
కృత్యములను చక్కగా నెరవేర్చుకొందురుగాక యని కోరుచున్నాను.

నన్ను మీవార్డుకు కమిషనరుగా నేర్పరచుకున్న పక్షమున  
యీ యెలక్ష ను సమయములోనేతప్ప మఱియెన్నడు మీ వార్డులోకి  
నేను రాను అని ఒట్టుపెట్టుకొని చెప్పచున్నాను. మీరందఱు పెం  
డ్లాము బిడ్డలతో గాఁపురము చేయుచున్నారగుదా మీకెన్నోయిబ్బ

దులుండవచ్చును. నన్నేర్పరచుకొన్న పక్షమున మీ కేయిబ్బంది లేకుండా పనిచేసెదను. ఎట్లనగా మీ యిండ్లలోనుండి మురికినీళ్ళు రాత్రిగాని పగలుగాని యెన్నిసారులు వీధిలోనికి వచ్చినను మీకు ప్రాసిక్యూషను అన్నమాట లేకుండా చేసెదను. మీ రెప్పుడైనా మునిసిపల్ స్థలము కలుపుకోవలసిన అవసరము వచ్చినప్పుడు నేను మీ పక్షమున నేయుండి రాత్రికి రాత్రి ఆ స్థలము మీకు కలిపి గోడ కట్టించి తక్కిన మునిసిపల్ కమిషనర్లు యేదైనా తగాదా చేసిన పక్షమున నేను మీతోకలిసి “యీగోడ వీరదే 25 సంవత్సరముల నుండి నేనెరుంగుదును.” అని గట్టిగా వాదముచేసి నాప్రజ్ఞయంతయు వినియోగించి ఆస్థలము మీకుదక్కునట్లు జేసెదను. ఒకవేళ నేనెన్ని ప్రయత్నములుచేసినను ఆస్థలము మునిసిపల్ వారు మీ కియ్యనిపక్షమున నేను మీచేత మునిసిపల్ వారిమీద వ్యాజ్యములు తెప్పించి నేను మీ తరపున సాక్ష్యమిచ్చెదను, క్రొత్తగా అరుగులు వేసుకోదలచినవారికి అరుగులు వేయించెదను, చూరులు పెంచుకోదలచిన వారికి తప్పకుండా శాంక్ష నుయిప్పించెదను. ఘాటీపాకలు మొదలయినవి వేలమువేయనపుడు నా పక్షమున నున్నవారికి తక్కువపాటకు కొట్టివేయుటకై నా యానల్తుశక్తి వినియోగించి నేను కొట్టివేయించెదను. మునిసిపల్ రోడ్డుకంట్రాక్టర్లు మొదలగువారందఱునా తరపున యీయెలెక్టునులో తప్పకపనిచేయవలయునని కోరుచున్నాను. నాకు వారీయుపకారము చేసినయెడల వారికిగూడ సాధ్యమయినంత యుపకారము చేసెదను. నేను వారికిజేసెడు యుపకారమేమనగా కంట్రాక్టర్లు రోడ్డుమీద యెంత పనికిమాలిన కంకర తెచ్చిపోసినను అది మొదటిరకం కంకరని నాదించి చెల్లునట్లు చేసెదను. రోడ్డువేయుట కెంతకాల మాలస్యముచేసినను అతని కేవిధమైన యిబ్బంది రానియ్యను. సరిగా డ్యూటీచేయుచున్నామని ప్రతిదినము రెండుసారులు

వాడులోనికి వెళ్ళి విట్టవీగునట్టి తెలివితక్కువ కొన్నిలర్లు కొందఱునోడ్డు  
 బాగులేవని మిమోలు వగయిరాలు పెట్టినప్పుడు నాబుద్ధియంతయు  
 నేనుపయోగించి కొన్నిలర్లను తప్పుదారినిబెట్టి వాళ్ళనూట చెల్ల  
 కుండ జేసెదను. నేనుచేసిన యుపకారములకు వోటర్లుగాని కంట్రా  
 క్టర్లుగాని తిక్కిన వాడులలోనుండు జనులుగాని సంతోషించి నాకు  
 యిటుక, సున్నము లేక రొక్కముబహుమానములుగా నియ్యదలచిన  
 పక్షమున కొందఱు అవకతవత కొన్నిలర్లవలె “నాకు లంచమిస్తావా  
 నేను లంచము పుచ్చుకుంటానా” అని బడాయిమాటల చెప్పక  
 తెగనీలగక వోటర్లమనస్సులకు సంతోషము కలిగించుటకై వారు  
 తెచ్చిన బహుమానమును శిరసావహించి నేను పుచ్చుకొందును.  
 ఈపై న జెప్పిన యుపకారములేగాక యింకను కొన్నిలర్లు వోటర్లకు  
 చేయదగిన యుపకారము తెన్నోయున్నవి. ఆ రహస్యములన్నియు  
 నిక్కడ వ్రాయుటకు వీలులేదు. ఏవిధముచేత వోటర్లుగ నుండుటకు  
 వీలులేనివారు, వోటర్లుకాదలచినపక్షమున యేదోయొక యుపాయము  
 పన్ని వారిపేర్లు జాబితాలో పడునట్లు నేను ప్రయత్నము జేసెదను.  
 అట్లు వారిపేర్లు పడినతరువాత వారివోట్లు తప్పక నాకే యివ్వవల  
 యును. నాకు వోట్లయ్యదలచినవారు సరేమిచిత్తము తప్పక మీకే  
 యిస్తాము అని చెప్పినంతమాత్రముచేత చాలదు నాకియ్యదలచిన  
 వారు నాచేతిలో చేయి వెయ్యవలయును. రామాయణము భారతము  
 నెత్తిమీద బెట్టుకొని ప్రమాణముజేయవలయును. బ్రాహ్మణులు  
 గోమట్లు మొదలగువారు గాయత్రీసాక్షీయని జంఁదెముమీద ఒట్టు  
 బెట్టుకొనవలెను. పిల్లల తలకాయలమీద చేయిపెట్టి ప్రమాణము  
 జేయవలయును. అన్నము తినుచున్నప్పుడు మీవద్దకు వోట్లడుగుటకు  
 వచ్చితినా, అప్పుకన్నముమీద ప్రమాణము చేయవలెను. ఇట్లు  
 చేయకపోయినపక్షమున మీమీద నాకెంతమాత్రమును సమ్మకముం

డను. ఇట్లు చేయనివారు నాకు వోట్లు ఇయ్యలేదనియే నేను తలంచె  
దను. ఎంతరహస్యముగా వోట్లు వేసినప్పటికి ఎవరు యెవరికి వోట్లిచ్చి  
నారో తెలిసికొనుటకు నాదగ్గర అద్భుతమైన శక్తియున్నది. కాబట్టి  
అది తెలిసికొని నేనే కాన్సిలరునైన పక్షమున వారిపాట్లు వారికి బెట్టె  
దను. ఇంక నాకు వ్యతిరేకముగా వచ్చి కాన్సిలరుపనికి ప్రయత్నము  
చేయునట్టి వారిసంగతి కొంత చెప్పెద వినండి నా ప్రతిపక్షులందఱు  
దుర్మార్గులు. నీతిమంతులమని వారు పైకి విట్టపిగుచుందురేకాని వారు  
నిజముగా జనులకు ఘాతకులు, ఉపకారశూన్యులు, ఆ పక్షమువా  
రెవరైనను కాన్సిలరుగా వచ్చినపక్షమున మికర్కము కాలినదన్న  
మాట. ఏమనగా వీధులు శుభ్రముగా నుండవలెనని విచ్చివారలవలె  
కేక వేయుచు ప్రతిదినము వార్డులలో రెండుమూడుసార్లుతిరిగిమీతూము  
లలోనుండి యొక్క నీళ్ళుచుక్కయైనా వీధులోనికి రానియ్యరు. ఒక్క  
జానెడు స్థలము కలుపుకొనుటకు వీలులేదు. ఒక్క అరుగు నెంచు  
కొడుటకు వీలులేదు. మాకు వోట్లిచ్చినవారిలో బీదవారికి మేము  
లంచముక్రిందగాక వాళ్ళపేదసంసారములుచూచి జాలిపడి నాలుగు  
మూడు రూపాయ లిచ్చుచుందుము. మా ప్రతిపక్షులు, శూన్యహా  
స్తులు శుష్కప్రియాలు గలవారు గావున నొక్కదమ్మిడిగవ్వలెన్నడు  
సీయరు. మీదుమిక్కిలి మావంటి సధర్మలెవరైనను పేదవారి కిటు  
వంటి దానములు చేసినప్పుడు అవి యాగీ చేసి లంచము లిచ్చుచున్నారు  
లంచములిచ్చుచున్నారని అడ్డమైన కాదుకూతలు కూయుదురు.  
కాబట్టి పైసంగతులన్ని మీమనస్సులో చక్కగా ఆలోచించుకొని  
మనుష్యుల కుపకారమును చేయుటకు కంకణముకట్టుకొన్న మా  
పక్షమువారినే సమ్మకొని నాకు మీవోట్లు ఇయ్యవలసినదని యిందు  
మూలముగా మఱిమఱి గోరుచున్నాను. చిత్తగించవలెను.

1937 సం॥ మార్చి నెల 33 తేది }  
రాహువారం భగ్గేశ్వరం }

ఇట్లు మీవిధేయుడు  
జంబు కేశ్వర్రావు.



## తో క చు క్క మ హి ము లు

తోక చుక్కలవలన గలిగిన మహాద్భుతములు వర్ణించుటకు వీలుగానన్ని యున్నవి. ఇవి ప్రపంచమంతటను గలపు కాని మన ప్రాంతములయందు జరిగిన యద్భుతములను గొన్నింటి నీక్రింద యద హరించుచున్నాము. లోకమందు జరిగిన చిత్రములన్నింటిని బ్రకటిం చుట యెవరికితరముగాదు కావున స్థాళీపులాకన్యాయముగా గొన్ని టిని మాత్రమే ప్రకటింపవలసివచ్చినది.

— ర చిత్రములు : —

అప్రయోజకులైన పెండ్లికొడుకులుగూడ 116 రూపాయలు వరదక్షిణ అడుగుట, బహిరంగముగా వైభవముతో జరుగవలసిన వివాహములు రహస్యముగ జరుగుట, గ్రామములోనున్న ముఖ్య వర్ణములవారిలో నొకరికొకరికి కొండలుబుద్ధిమంతులు వివాదపెట్టుట, ఆమాటలనమ్మి అవర్ణములవారు అరనివైరములు పెట్టికొనుట, మునిసి పల్ చెయిర్చునులకు, చెల్లవలసినవోట్లు చెల్లకుండ జేయవలయునను బుద్ధిగలుగుట, కొన్నికచ్చేరీలలో జనులిచ్చుకొన్న అర్జీలు మొదలైన కాగితములు రికార్డులు కావలసినవచ్చినప్పుడు కనబడకపోవుట, వోట్లద్లుగా నుండదగినవారిపేర్లు జాబితాలలో లోపించుట, ఏవిధము చేత ఓటర్లు కాగూడనివారిపేర్లు వాటిలో నగుపడుట, నాలుగేండ్ల క్రిందట చచ్చిపోయినవారు క్రొత్తగా ఈసంవత్సరము ఓటర్లు గుట, ఒకవార్డులో ఓటర్లుగా నుండదగినవారు మఱియొకవార్డులోని కెగిసి పోవుట, లంచములు పుచ్చుకొనునట్టి వారిమీదనే ప్రజలకు మిక్కిలి ప్రీతియు న్యాయనర్తనముగలవారిమీద తక్కువప్రీతియు గలుగుట, ఉద్యోగస్థులు రాత్రి జాముప్రాద్దుపోవునఱకు కచ్చేరీలుచేసి స్తీడర్లను పార్టీలను బాధపెట్టుట, మునిసిపల్ యెన్నుబడిలో వోట్లువేయకుండా

వేసినట్లునటించి వోటుకాగితము జేబులోపెట్టుకొని పారిపోయినవారికి యేవిధమైన భంగపాటు రాకపోవట, బహిరంగముగ కలహమాడుకొని పాదరక్షప్రయోగములుచేసికొన్నవారు ఆప్యాయనముగనొకరి నొకరు కౌగలించుకొని ప్రాణస్నేహితులగుట, స్థలవిశాలము లేక దొడ్లలోనుండి నీళ్ళు వీధిలోనికి తూములదారిని విధిలేక విడిచిపెట్టినందున గృహస్థులను చార్జిచేసి అరుగులకు అరుగులుపేసి స్థలము కలుపుకొన్నవారిని నదిలివేయుట

— ౨ కారణములు ౨ —

ఈ విచిత్రములు పొడగట్టుటకు కారణములేమనియడుగగా, అనేకులనేకవిధముల చెప్పినారు. జ్యోతిశ్శాస్త్రవేత్తలమని చెప్పకొనుచున్న సిద్ధాంతాలు కొందరు విపరీతమైన హేతువులను చెప్పినారు. ఆ హేతువులు నమ్మతగియుండనందున అవి యిక్కడ వివరింప మానితిమి. మాయూరిలో పుట్టుమెట్టుకలు దీయుటకు పునస్సంధానములు చేయుటకు మఱియు యితరచిన్నచిన్న శుభ కార్యములకు ముహూర్తములు పెట్టుటలో అసమాన పండిత శిఖామణి యని బిరుదుపొందిన భాస్కరసిద్ధాంతిభట్టాచార్యులవారు, ఆయనదగ్గరనున్న పంచాంగపు కట్టలన్నియు తిరుగవేసి బోర్లవేసి పైకి క్రిందికి యెగాదిగా జూచి వేళ్ళుమణచి లెక్కపెట్టి నోరుమెదిసి కొంచెమాలోచించి యీక్రింది కారణము నెలవిచ్చినారు. తోకచుక్క యీ సంవత్సరము మునిసి ౭౮ ఆఫీసులమీదుగా వెళ్ళినది. వోటర్లజాబితాలు వోట్లువేసే సెట్టెలుతోకచుక్కయొక్క తోకచివరలోబడినవి. కనబడకపోయిన వోటర్లపేర్లు తోకనంటుకొని పోయినవి. తోకచుక్కయొక్క తల వోటర్ల తలకాయలమీదుగా, అక్కడినుండి అయిమూలగాదిరిగి కొంతసేపు నోడ్డుమీద ప్రయాణముజేసి అక్కడినుండి క్రొత్తగా వేసిన గోదానరిగట్టుమీదికివెళ్ళి అక్కడనుంచి జారి తొలకరివానకు గోదావరలో కొట్టుకొనిపోయినది. అందుచేత నిట్టి విడ్డూరములు కలిగినవి.

## విచిత్రమైన మరణశాసనము

ఒక సన్యాసి ఈక్రింది మరణశాసనమును వ్రాయించెను.

శ్రీమత్సకలలోక పూజితృడగు విశ్వేశ్వరస్వామివారికి నిలయమైన శ్రీతాళీనగరమున వర్తమాన వ్యవహారికచాంద్రమానమున ప్రభవ నామసంవత్సర శ్రావణశుద్ధదశమిశనివారమునాడు పగలు మూడు జాములు దిరిగినతరువాత నాలుగవజాముయొక్క ప్రథమభాగమున భూమ్యాకాశంబులు సూర్యచంద్రులు సమస్తదేవతలు సాక్షులుగ, పూర్వాశ్రమమందు సచ్చిదానంద తర్కాలంకారునకుమూడవకుమారుడనై యీ సన్యాసాశ్రమమందు పరమహంసపరివాజక పదవాక్య ప్రమాణ పారావారపారీణ బ్రహ్మనందభారతీవేదాంత తీర్థస్వాముల వారని పూర్ణనామముగలిగి వేదాంతతీర్థులని లోకమందు వ్యవహరింపడుచు అరువదిమూడు సంవత్సరముల పదకొండు మాసముల యిరువై ఆరుదినముల వయస్సుగల నేను, చిగకాలమునేక పుణ్యస్థలములు తిరిగి సంపాదించిన నాయాస్తి నాకిష్టయి లేని యితరుల చేతబడు ననుభయము చేతను నాయనంతరమందు నాశిష్యులాయాస్తినిమి త్రము వివాదపడుదురను భయముచేతను నేనుసంపాదించిన యమూల్యవస్తువులు సద్వినియోగము కావలయునను తలంపుచేతను ప్రస్తుతము నాదేహోగ్యము చక్కగానున్నప్పటికి శరీర నూలనిత్యములగుటచేత నెప్పుడేవిధముగా మరణమాగంతకముగానచ్చునో మనము ముందు జాగ్రత్తపడుట మంచిని మంచి యుద్దేశముతో సంపూర్ణవ్యక్తితో నిండుశాంతితో వైరాగ్యముతో ఈ మరణశాసనము వ్రాయించుచున్నాను. నాయనంతరమందు నాయావదాస్థి నేసిక్రింద నేర్పాటు చేసినప్రకారము జరుగవలయును. నేను జీవించియు టినా నాయాస్థి యీమరణశాసనప్రకారము జరుగక నాస్వాధీనములోనే యుండవల

యును. వెనుక పరాభవసంసత్సర చైత్రమాసమున నేకాదశినాడు తెల్ల  
 వారుజామున శిష్యున మేతముగా గండకీనదిలో నేను స్నానముచేయు  
 చుండగా నాయదృష్టవశమున నాకుదొరకిన సువర్ణముఖ సాలగ్రామ  
 ములు రెండింటిలోచిన్నది పూర్వాశ్రమమునందునామాడవమేన త్త  
 యొక్క సవతికుమారుడైన నారాయణశర్మకు మేనల్లుడైన గోవింద  
 శర్మయొక్క రెండవయల్లుని తమ్ముడు కేశభట్టునకు చెందవలయును.  
 ఆరెండు సాలగ్రామములలో పెద్దది యీయాశ్రమమందు నాప్రియ  
 శిష్యుడును బ్రహ్మజ్ఞానసంపన్నుడును లోకమందరు మెచ్చదగిన మహి  
 మగలవాడును నగు శంకరానందమునకుఁ జెందవలయునేగాని మరి  
 యెవ్వరికిని జెందఁగూడదు. వెనుక ప్రయాగలోగంగాయమున సంగమ  
 ప్రదేశమందు ఒకనాడుమధ్యాహ్నము రెండుజాములవేళ వేసవికాల  
 ములో నేను నాశిష్యులుఁగలసి మట్టిచెట్టుక్రిందఁ గూర్చుండి కొబ్బరి  
 చిప్పలతో నీళ్ళుత్రాగుచుండగా జూచి నాయం దపరిమితభక్తిగల  
 వాడై యొక కుమ్మరివెంటనే గ్రామమునకుఁజని నాకునమర్పించినట్టి  
 దియు నాకు చిరకాలమునుండి చల్లనినీరు దాహము యిచ్చుచున్నట్టి  
 దియు నాహస్తమునకలంకారమైనట్టిదియు మాడుసారులు నాచేతిలో  
 నుండి నేలబడినను పగిలిపోకయుండినదియునగు మట్టికమండలము  
 క్రొత్తగా నావలననుపదేశముపొంది యీనడుమ నేనన్యసించి నాశాటి  
 ఉదికి యారవేయుచు రాత్రులు నాపాదము లొత్తి నాకుపచారము  
 చేయుచు నన్నేదైనమని నమ్ముకున్న బాలభారతికి చెందవలయును.  
 నాకు బ్రహ్మవిద్యోపదేశము చేసిన పరమగురువులు యోగానందపర  
 బ్రహ్మ స్వాములవాడు పుత్రవాత్సల్యముచేత శిష్యులందరికంఠెనన్న  
 కువ గారవించి నన్ననుగ్రహించి నాకుదయచేసినదియు బదరికావన  
 మందు పూర్వమాయనకు గంగుడను చెంచువానిచేత నీయబడినదియు  
 నాకు ముప్పదిసంత్సరములనుండి కూర్చుండుటకు వీటయై పండుకొ  
 నుటకు పానుపై చలికాలమందు కప్పకొనుటకు దుప్పటిలయి

యెన్నో విధముల నుపచరించినదియు ప్రాతదగుటచేత నక్కడక్క  
నాలుగైదు చిన్నచిన్న బొత్తులుగలదియు ఒకనాడు చలిమంట  
కాగుచుండగా కొంచెము చివర యంటుకొనుటచేత కాలినయాన  
వాలుగలిగి నదియునగు కృష్ణాజినము, గయలో నేనున్న కాలమున  
నాశరీరములో మిక్కిలి జబ్బుచేయగా నాకుమిక్కిలి భక్తిశ్రద్ధలతో  
మందులిప్పించి పథ్యపానములు సమకూర్చి నకలోపచారములు  
జేసిన వామనశర్మయను బ్రాహ్మణుడు బ్రతికియున్న పక్షమున ఆయన  
కీయవలయును ఆయన జీవించియుండనిపక్షమున ఆయన కూమారుని  
గాని లేక ఆయన సంతతివారికిగాని చెందవలసినదేగాని యన్య  
క్రాంతము గాగూడదు. నాశిష్యులందరు పరస్పరమైత్రిగలిగి కాశీలో  
కరతలభిక్షులచేత జీవించవలయును. నేను సిద్ధిపొందిన యనంతర  
మున నాక శేబరమునునాలుగు కుండలుగట్టి పడవమీదబెట్టి గంగా  
ప్రవాహముయొక్క మధ్యకుదీసి కొనిపోయి యక్కడ యేటిగో  
ముంచి వదిలివేయవలయును. పైనుదహరించిన నాయాస్థి నాశిష్యు  
లకు సమానముగా నిర్వివాదముగానిష్పక్షపాతముగా బంచిపెట్టటకు  
విశ్వేశ్వరస్వామివారి యాలయములో తపస్సుచేసికొనుచున్న విరూ  
పాక్షస్వాములవారును మణిక్కర్ణికాక్షేత్రమున దిగంబరుడై హాస  
దీక్షపట్టిన కపాలకుండల స్వాములవారును దశాశ్వమేధ ఘట్టమందు  
యేకపాదముమీద నిలచి ఊర్ధ్వబాహుడై పంచాగ్నిమధ్యమందు  
తపస్సు చేయుచున్న చెండినందనస్వాములవారును ధర్మకర్తలై  
యుండవలయును. ఇట్లునాయిష్టప్రకారము నాయాస్థివారు పంచి  
పెట్టకపోయినను నాశిష్యులనుభవించకపోయినను వారందరు దేవా  
లయములేని యూరిలోనున్నవారు రజస్వలయైనపిదప కూతురికి  
వివాహముచేసినవారు గోమయము నిందించినవారు పాండుగోగిని  
జూచినవారు పోయిననరకమునకుబోదురు. ఇది నాసమ్మతిని వ్రాయిం  
చిన మరణశాసనము.

వేదాంత తీర్థస్వామిప్రాలు,

## పెండ్లికొడుకులధరలు

ఆడపిల్లలను గనుటచేత దూరదృష్టవంతులని చెప్పదగిన కొందఱు పెద్దనువ్వులు తమ కూతులకు సంబంధము కుదర్చవలసినదని మమ్ము తరుచుగా నడుగుచుండుటచేతను మాకప్పుడప్పుడు జాబులు వ్రాయుచుండుటచేతను వాఁకందఱకు స్పష్టముగా దెలియునిమిత్తము మాకు దెలిసిన వివాహసంబంధము లీక్రింద సవిస్తరముగా వ్రాయుచున్నాము. ఈసంబంధములు చేసికోదలచినవారు పురోహితులను బంపి ప్రధానములు చేసికొనవచ్చును తగవుల తారకబ్రహ్మంగారి కుమారుడు సిశ్వనాథము. ఈయనకు వయస్సు పదు నెనిమిది సంవత్సరములు ఈయన క్రిందటి సంవత్సరము అయినవఱకు పరీక్ష తప్పి పోయినాడు. పిల్లవాడు బక్కవలచగా నల్లగా నుండును. మీది పళ్ళు కొంచెమెత్తుగా నుండును. చిన్నతనమందు బాలపాపచిన్నెరంగుగా, అప్పుడు కాల్చినమచ్చి అగరుబొట్టువలె మొగముమీద గనబడుచుండును. ఈపిల్లవానికి రు 116 లు కట్నము కావలయును. వియ్యపురాలి లాంచనములక్రింద రెండువందల రూపాయ లిచ్చివేయవలెను. పెండిచెంబు పెండిపళ్ళెరిము బెట్టి కాళ్ళు కడగవలెను. నాగవల్లినాడు పెండ్లికొడుకునకు బరంపురం పట్టుపంచలియ్యవలెను. పెండ్లివారిలో వచ్చినవారి కందఱకు బట్టలు పెట్టవలెను. కట్నముసొమ్ము సుముహూర్తమునకు బయలుదేలి రాకమునుపే పెండ్లికుమారుని తండ్రికి చేరవలెను. ఆసొమ్ములో నొక రూపాయ తిక్కువైనను మంగళసూత్రము మాత్రము ముడివడదు.

పెండ్లికుమారునికున్న ఆస్తి.

యేలూరితాలూకా చింతలపూడి డివిజన్ లో చిన్నతిరుపతి కనతల శ్రేష్టమైన భూమి యిరవై యెకరములు కలదు,

2 తెగనీలుగల దేవయ్యగారు ఈయనకుమారుడు భద్రయ్య. ఈ పెండ్లికుమారునకిరువది సంవత్సరము లున్నవి. ఈయన పెద్దభార్య కుమారుడు ఈపిల్ల వానికిద్దరన్నదమ్ములు. దేవయ్యగారి రెండవ భార్యకు ప్రస్తుత మిద్దఱు కుమారులుగలరు. తండ్రిగారికి 4 రిణీకము, జీతమెని మిదిరూపాయలు వచ్చును. పైన రెండువందలరూపాయలుదొరకును నాలుగైదువందలరూపాయలు భూములమీదవచ్చును. దేవయ్యగారి పెద్దకుమార్తె పెండ్లికికొంచె మప్ప చేసిరి కాని ఆ యప్ప బాధించదు. ఎందుకనగా భూములు తనఖాయించినారు ఈపిల్లవానికి పదిహేను వందలరూపాయలు కట్టుముగావలయును. నగలు వారికి తోచివచ్చి వారు పెట్టుదురు. ఒకవేళ పెట్టకపోయినను బెండ్లికూతురు వారా మాట యెత్తగూడదు. వియ్యపురాలికి అయిదురోజులు అయిదు పెండ్లి కాసులీయవలెను. ఆడబడుచుల కర కాసులీయవలెను, ఈ పెండ్లి వారికి మంగళహారతిపల్కేము మొదలైనవి మామూళ్లు లేవు. తాము ఆడ పెళ్ళివారిని యింటికి మనుగుడుపునకు వచ్చుటయేగాని, ఆడపెళ్ళి వారిని తమయింటికి మనుగుడుపునకు దీసికొనివెళ్లుట వీరికి సాంప్రదాయము లేదు. ఈపిల్లవాడు నల్లగా లావుగా నుండును.

3 అవకతవక అచ్చయ్యగారి కుమారుడు పిచ్చయ్య. ఇతడు జువ్వలాగున పాడుగుగా నుండును. ఇతడు నాలుగవసారము జడువు చున్నాడు. ఇతనికి పెండ్లికూతురు మిక్కిలి చక్కనిది కావలయును ఆపిల్ల చదువుకొన్నది కావలయును. ఊరక చదువుకొన్నంత మాత్రమునసరిపడదు. సంగీతమురావలయును. ముందుగాబెండ్లికొడుకు పెండ్లి కూతురును చూచుటకు వచ్చును. ఆవచ్చినప్పుడు పెండ్లికూతురుఅతని యెదుట పుస్తకముచదువవలెను. కొన్ని పాటలుపాడవలెను. సిగ్గుపడ గూడదు. ఇతనికి కట్టుము రొక్కపూర్వకముగా నక్కటలేదు నాలుగెకరముల యీనాము వరదక్షిణాక్షింద నీయవలెను. పెండ్లి

కొమారుడుకొంచెము గిడసగానుండును. బెండ్లి తిరుపతిలోనే చేయవలెను. కన్యాప్రదాత పెండ్లికొడుకువారికి రానుపోను ఖర్చు లీయవలెను. వీరికి గృహప్రవేశము సదస్యము మొదలయినవి ఆనువాయి తలులేవు. శ్రావణపట్టిలు తెచ్చుట సాంప్రదాయము లేదు. కన్యా ప్రదానకాలమందు పిల్లకు బాలతోడుగుక్రింద రు 500 లు గాని అంత కిమ్మతుగల వస్తువుగానియిచ్చివేయవలెను. పెండ్లికుమారునకు మంచి యాస్తిగలదు. బెండమూరులంకలో య 25 ల యీనాము కలదు. హుసుంపేట ఆవలో య 30 లు కలదు. ఇదిగాక, యీయన మాతా మహుని యనంతరమున యెనిమిది యకరముల భూమి కలియును. పినతండ్రిగారికి పిల్లలు లేకపోవుటచేత ఆయన ఆస్తియంతయు నీయనకే వచ్చును. ఇదిగాక యీయన అచ్చుమ్మవద్ద చాల డబ్బున్నది. అదంతయు నీయనకే యిచ్చును. పెండ్లి వారికి సన్నబియ్యము అన్నము వండించి కూరలు పిండివంటలు నేతితో చేయించవలెను.

4. ఆశల అంబయ్యగారి రెండవకొడుకు గంగయ్య. ఈయనకు కట్నముక్కర లేదు. పిల్ల యెనిమిదేండ్ల దైననుసరే. మెట్రిక్యులేషను క్లాసులో చదువుకొనుచున్నాడు. ఈయన బియల్ సరీక్షవరకుచదువు కొనుటకు మామగారు మధ్యవర్తులవద్ద నాలుగువేల రూపాయలు నిలువయుంచవలెను. పెండ్లికుమూరైకు వేయిరూపాయలనగలు తండ్రియే పెట్టుకొనవలెను. ఉభయకర్చులు పెట్టి పెండ్లిజేయవలెను. పెండ్లి వారికి ప్రయాణపు ఖర్చులలో నొకటిమాత్రమీయవలెను. బోగము మేళము తప్పక పెట్టవలెను. వానికర్చులు కన్యాప్రదాతయేయిచ్చు కొనవలెను.

5. కోతల గోపాలరావు. ఈయన బియల్ చదువు చున్నాడు. తండ్రిలేడు. ఈయనకుద్వితీయవివాహము, ఈయన రెండవతరగతిస్థిడరీ



చేయుచున్నాడు. వయసు 30 ఈయన సంఘసంస్కర్తయగుటచే కట్నమడుగడుగాని తల్లిగారియొక్కయు, అన్నగారియొక్కయు బలవంతముచేత యెంతో అయిష్టమిద విధిలేక కట్నము యిచ్చే వారి పిల్లనే చేసుకుందురు. కట్న మెంతయిచ్చినను పుచ్చుకొందురు గాని వేయిరూపాయలకు తక్కువ యాయగూడదు. ఈ సంబంధమునుగూర్చి యేమి మాటలాడ దలచుకొన్నను పెండ్లికుమారుని అన్నగారితోనేగాని పెండ్లికుమారునితో మాటలాడగూడదు.

—\*—

## వోట్ల కైతిరుగుట

[జంబుకేశ్వర్రావుగారు, చిదంబరరావుగారు ప్రవేశించుచున్నారు]

జంబు—చిదంబరరావుగారూ! మనమిద్దఱమీ వెళ్ళి వోట్లను గుట బాగుండదు. వోట్ల కంటికి నదరుగానుండేట్లు బిలబిలలాడుచు పదిమంది వెళ్ళవలెను. ఈ వోట్ల సంగతి మీరు తెలియదు వీళ్ళు మాయలెఱుగనివాళ్ళు. మనము వీళ్ళను మాటలు చెప్పి టోపీ వేసి వోట్లు సంపాదించవలెను. ఈపరియాయము గాత్రో మీరుండి ఒడుపులన్ని చూచి, ఇంకొకమాటు యెలెక్షనుకోసము మీరు ప్రయత్నిము చేయండి. ఇదిగో ఈయిల్లు రామచంద్రయ్యగారిది. ఈయన పెద్ద బ్రాహ్మణుడు, లోపలకురండి. (అని లోపలికి వెళ్ళి) రామచంద్రయ్యగారూ (అని పిలుచును)

రామ—(వచ్చి) అయ్యా దయచేయండి. తమరు రానవం వల్ల నాగృహము పావనమైనది. ఏమిసెలవు.

జంబు—ఈమునిసిపల్ యెలెక్టునుగాదండివచ్చినది. కొందరు కుట్టవాళ్ళు నేను పాతవాడనగుటచేత పనికిరానని చెప్పుచున్నారు. పాతచింతకాయపచ్చడి, పాతయుసిరికాయపచ్చడి పథ్యమునకు పనికి వచ్చే యెంతో యుపకారముజేసినట్లే పాతవాళ్ళుకూడా చాలాపనికి వస్తారని వాల్లెరుగరు.

రామ—సరి సరి యెంతమాట వాళ్ళకూతలకేవి. నేను తమ సెలవుప్రకారం నడచుకొంటాను

జంబు—సరేగాని మీ సెద్దబాబాయి యిప్పుడు ఏమిచేస్తూన్నాడండీ. పనిపాటలేమైనా నున్నవా?

రామ—ఏమీపనిలేదండీ. అధికారుల అనుగ్రహంలేదు.

జంబు—అయ్యయ్యో! నాతో యెందుకు చెప్ప లేదండీ! ఈమధ్య మూడుపనులు కాళీసచ్చినవి మనవాళ్ళెవరు లేకపోవడం చేత ఆపనులు పైవాళ్ళకిప్పించినాను ఎంతపొర బాటు చేసినారండీ. మీ వాడిసంగతి నాతో చెప్పవద్దూ ఇప్పుడైనామించిపోయినదిలేదు. ఒక గుమస్తాపని కాళీయున్నది. మీవాడిచేతి తక్షణందరఖాస్తు పంపించండి నేను రేపుదయం చేర్చేనుగానివద్దకు వెళ్ళి మాట్లాడి మీకుట్టవానికి యిప్పిస్తాను. మావంటిపాతవాళ్ళున్నందువల్ల యివేలాభాలు, ఇప్పటివాళ్ళుమీమొగ మేచూడరు దరఖాస్తు పెట్టించండి. మేము సెలవు పుచ్చుకుంటాము.

రామ—చిత్తము. మాపిల్లవాడు మీపిల్లవాడే.

జంబు—సందేహమేమీ (అని వీధిలోనికి వచ్చును.)

చిదం - (కొంతదూరమునడిచి) ఏమండి గుమస్తాపనులు మునిసిపల్ ఆఫీసులో యేమీకాళీలేనట్లున్నాయి. వీరిపిల్లవానిని దరఖాస్తు పెట్టుచున్నారెందుకు.

జంబు—కాళీలేదన్నమాట నేనెఱుగనటయ్యా. ఎలెక్టునంటే యేమిటి? ఈలాటి గమ్మత్తులే. ఈయెఱుమిద యీబ్రాహ్మణుడు మనకు

తప్పకుండా వోటువేస్తాడు. ఎల్లెక్కను అయినదాక యీ యూశ పెడతాను, ఆ తరువాత నా పరుగందుకోమంటాను.

చిడం—ఎల్లెక్కను చిత్రములు మిక్కిలి యద్భుతముగా నున్నవి మీరు సాక్షాత్తు కలిపురుషులంతవారండి.

జంబు—ఇవి నూయ కేకోజులు రండి యిదిగో గంగరాజుగారి యింటికెడదాము. ఈయన పెద్దకోమటి.

గంగ—(ఎదురుగా వచ్చి) దయచేయండి జంబు కేశ్వరరావు గారు ఎల్లెక్కనుకోసమే వచ్చారాయేమిటి.

జంబు—మిమ్మల్ని నేను వోటడగడానికి వస్తానా; మిమ్ము కూడా వోటడిగితే యింక నా యెల్లెక్క నెందుకు? సూర్యుడు పడమట పోడిచినా మీరు నాకు వోటివ్వక మానరని నాకు తెలుసును. ఈ చిత్రంచూచినారండి తిరుమలరావుగారు నాకు వ్యతిరేకముగా కొన్ని లుకుపనికి దరఖాస్తు పెట్టినారు. ఆయనకు 10 వోట్లు వచ్చేను 11 ఓట్లు వచ్చేను అంతకన్న ఎక్కువ రావు.

గంగ—అవునండి! ఆయన నెవరెఱుంగుదురు? కాకపోయినా తమయిది తమసంగతి యెవరికి దెలియదు!

జంబు—తిరుమలరావుగారు ప్రతిచోటికి వెళ్ళి మీకోమట్లను అడ్డమైనట్లు తిడుతూన్నారు. ఎందుకో తెలుసునా? మీరందరు నాకు వోట్లిస్తున్నారుని. అయితే నేమిలెండి యెక్కడకు వెళ్ళితే అక్కడ నలుగురు చీచీ అంటున్నారు. అతని మొగము చూచి వోట్లిచ్చేవారెవరండి? మీకు వేరే నేచెప్పనక్కరలేదు. నన్నేర్పరచుకుంటే నేను మీవార్డు లోనికిరాను అరుగులు పెంచుకోండి, చూపులు పెంచుకోండి; నేను చూడను కోరినయుపకారముల్లా చేస్తాను. వాళ్ళయితే కోతికి కొబ్బిరి కాయదొరికినట్లు స్వమానం వార్డులో తిరుగుతుంటారు.

గంగ—అన్నీ నే నెరుగుదును. నేను తప్పకుండా తమకే యిస్తాను. అయితే వారొచ్చినపుడు కూడా సరే మీకే యిస్తాను. వెళ్ళండంటానుగాని, ఆ మాటలు మీరు నమ్మవద్దు. ఏలాగైనా వోటు మీకివ్వడం ప్రధానంకదాండీ ఎన్నిమాటలైతే నెందుకు!

జంబు—సరే ఆలాగే చెప్పవచ్చును. వోటుమాత్రము నాకియ్యండి మేము వెళ్ళుతున్నాము (అని పోవును.)

గంగ—(కొంచెము సాగనంపి) చిత్తము నేను నెలపుచున్నట్లుంటాను. మీరెవరెన్ని చెప్పినా మరొకలాగ నుకోవద్దు (అని వెళ్ళును.)

చిదం—తిరుమలరావు కోమట్లను తిడుతూన్నాడా యేమిటండీ

జంబు—తిట్టడం లేదు తిమ్మడం లేదు. ఈడాబుడాబితేనేగాని పీళ్ళకు సాళం అంటి తిరుమలరావు గారిమీద కోపము రాదు. నీకు కీసా బాసా తెలియదు. ఈ చమత్కారాలన్నీ జరిగితేనే కాని యెల్లక్షను కాదురంజి. యీలాగున రండినాగ రాజంటికి వెళ్ళదాము. ఈతడు కమ్మవాడు ఏనికీ ప్రపంచవ్యవహారమే తెలియదు. (గుమ్మములోనికి వెళ్ళి) నాగ రాజూ,

నాగ—(వచ్చి) చిత్తం బాబయ్యా! ఏలినవారు దయచేశారెందుకండీ?

జంబు—నీకు వోటుంది. అది మాకివ్వాలి.

నాగ—చిత్తం. ముంచీబుగొరు యెల్లా పల్కామంటే ఆలాగు పలుకుతానండీ తమచిత్తమెల్లాగో ఆలాగే చేస్తానండీ.

జంబు—సరే మాకిస్తానని అవతలవారికిచ్చానంటే నీపని పడతాం ఎవరికిచ్చింది మాకు తప్పక తెలుస్తుంది. ఈకవర్లన్నిటిని కలక్టరుగారు విప్పిచూచి యెవరు యెవరికి వేశారో తెలియ జేయవలసివదని గ్రామమున నబుద్దగరకు చేర్చెను దగ్గరకు పంపుతారు. మొదట రహస్యంగా వేసినా చివర తెలియకపోవు. కాబట్టి కపడ్డార్,

నాగ—అయితే యీకవద్దు మళ్ళీ మీదగ్గర కొత్తాయండి. అవతలవోరు మొన్నవొచ్చి కవరెవ్వరుచూడరు. కలక్టరు కి చేరో రాచ్చెంగా వుంటాయని చెప్పారేముండి

జంబు—చూశారా యెల్లాంటి అబద్ధాలు చెప్పతూన్నారో వాళ్ళు తమఅవసరం కడుపుకొని నీకొంప తీయడానికి అల్లాంటి మాటలు చెపుతున్నారు అయితే నీయింటికి పన్నెంత ?

నాగ—అఱురూపాయ లేశారుండి.

జంబు—అబ్బీ పెట్టుతగ్గిస్తాము. పాపమునీకింత పన్నెక్కువే మిటి.

నాగ—చిత్తము. చిత్తము బాబయ్య ఈయపకారము చేయించుండి.

జంబు—సరే ఇకనీవు వెళ్ళు. (అని వానినిబంపితాను వెళ్ళును.)

చిదం—పన్నులుకట్టి యిప్పటికి రెండేండ్లయినదిగదా ! ఇప్పుడు పన్నులు తగ్గిస్తారా ?

జంబు—నీవెక్కడో శుద్ధవైదికి లాగున్నావు. ఇప్పుడు పన్నులుకొట్టివేయుటకు వీలులేదన్నమాట నాకు తెలియకపోలేదు. వీడిని టోపీవేయుటకు యిదేమార్గం. మరొకటి వీడివద్ద పనికిరాదు. ఎల్లెన్ను అయినతరువాత వీడిపని లభాయలు దిబాయలు అన్న మాట యెఱుగుదును సరే యీవేళకు తిరగడం చాలును. ఇంటికి వెడదామురండి. మీరు నావిషయమై చాలా పనిచేస్తూన్నార గనుక మీకు కొన్నిసంగతులు చెప్పుచున్నాను వినండి. అవతల వాళ్ళమీద కావలసినన్ని చెడ్డవాడుకలు వెయ్యవలెను. ఎల్లెన్ను రోజున మనకు వోటువేసేవాడిని వెయ్యనివాడిని కూడా కాగిలించు కొని లోపలికి తీసుకువెళ్ళవలెను. అందువలన అందఱు వీళ్ళవాళ్ళే యని తక్కినవోట్లకు తోచును. ఆరోజున మనవారు పదిమంది మునిసిపల్ ఆఫీసు మొదలు బజారుదాకా మధ్యమధ్య రోడ్డుమీద

నిలుచుండి జంబుకేశ్వరావుగారికి అవుతుంది. తిరుమలరావుగారి కొక్కవోటైన రానడంలేదు. అని వచ్చేపోయే వాళ్ళతో చెప్పచుండవలెను. అలాగున చెప్పడంవల్ల మొదట వాళ్ళకు వేయదలచుకొని వచ్చినవాళ్ళకూడా యీ దొంగవాడుక నమ్మి ఒకప్పుడు మనకు వేయగలరు ఓటర్లలో చాలమంది మంచి ఆలోచన గల వాళ్ళు కాదు. మాయమాటలు దొంగవాడుకలు నమ్మి బందలోపడి పోదురు. ఇవియేకావు. ఇంకా చాలాసంగతులున్నాయి. అవియన్ని క్రమక్రమముగా చెబుతాను. ప్రస్తుతం పోదాము రండి.

(అని యిద్దఱు నిష్క్రమింతురు)

— ౧ —

## రెండవరంగము

(అప్పుడు మాధవరావుగారు ప్రవేశించుచున్నారు.)

మాధ—ఏమండోయి కేశవాచార్యులగారు మీవోటు మా తిరుమలరావుగారి కిప్పించవలెను. మాపక్షము న్యాయపక్షమనిమీకు తెలుసునుగదా!

కేశ—చిత్తము. తిరుమలరావుగారుకూడ ఇదివరకు రెండు సార్లువచ్చి నెలవీచ్చినారండి. మీపక్షము న్యాయపక్షమన్నమాట యెఱుగుదును. మీరు సభ్యులన్నమాట యెఱుగుదును. కాని నాకిందులో ఒక బాధయున్నది. మీ ప్రతిపక్షులలో కొందరు చెడ్డ వాళ్ళున్నారు. వాళ్ళకు వోటివ్వకపోతే ఈవీధిలో నిలవడానికే వీలు లేదు. నా యింటిమీద రాళ్లు వేస్తారు. మా ఆడవాళ్ళను వీధివెంట నడవనియ్యరు. నేను గృహస్థధర్మముగా మీతో ఉన్నయదార్థస్థితి మనవిచేసుకొంటూన్నాను. కాబట్టి నన్నుక్షమించి వదిలివేయండి. మీరుయోగ్యులు గనుక మీతో నిజముచెప్పకుంటే మీరు వదిలి వేస్తారని నాకు ధైర్యమున్నది.

మాధ—సరే యీ విషయములో మిమ్ము నేను బాధపెట్టను.  
(అని కొంతదూరము వెళ్ళి) ఏనుండోయి రాజరత్నంగారు మీరు

మాకు వ్యతిరేకముగా పనిచేస్తూన్నారని తెలిసినది.

రాజ—వ్యతిరేకముగా యేంచేస్తున్నానండి.

మాధ—అవతలపక్షమున మీరు తిరుగుతున్నారటగాదా.

రాజ—తిరిగి తేనేమండి నా వోటు మీకేయిస్తాను.

మాధ—మాకు వోటివ్వవద్దని అందరితో చెప్పుచున్నారట  
గాదూ?

రాజ—చెప్పి తేనేమండి నా వోటు మీకిస్తాను.

మాధ—వారినామి నేషనుమీదకూడా మీరు దస్కతు చేసి  
నారట గాదండీ!

రాజ—చేస్తేనేమండి వోటు మీకియ్యదలచు కొన్నపుడు?

మాధ అన్ని పనులు వారికిచేసి వోటు మాకిస్తామని చెప్పి తే  
యేమినమ్మకము కలుగుతుందండీ.

రాజ—కలగకపోతే నేనేమిచెయ్యనండి! వారి మొగమా  
టమువల్ల ఆలాగున తిరగవలసివచ్చినది. కావలిస్తే యీవేళ మీతో  
గూడ తిరుగుతాను.

మాధ—ఇద్దరితోను తిరగడంవల్ల యేమీ లాభములేదు.  
ఎవరికిని నమ్మకముండదు. మనిషి యేదోఒకపక్షమున ఉంటే మరి  
యొకరూ నుండునుగాని యిటొక కాలు అటొక కాలుపెట్టి మనసులో  
ఒకమాట పైకొకమాట కలిగియుండడం కేవలం అప్రశస్తం. కాబట్టి  
మీ రాలోచించుకొని మీ యిష్టమువచ్చినట్లుచేయండి. (అని కొంత  
దూరం వెళ్ళి) గంగరాజుగాదూ! నేను మీకోసమే వస్తూన్నాను.  
వోటుమాట యేమిచేసినారు?

గంగ — నావోటు తిమదేయని యిదివరకే మననిచేయలేదు? అవతలవారు వచ్చినప్పుడూరికే వారికి తప్పకుండా యిస్తాననిఅంటూ వుంటానుకాని అంతర్వ్యంలో మాటయేమిటనగా, నావోటు మీది.

మాధ — మొన్న జంబుకేశ్వరరావుగారు వచ్చినప్పుడు వారి తోను యీలాగునే చెప్పినారట.

గంగ — చెపి తేనేమండి నూరుమాటలు చెపుతాము. అవన్నీ మీకు తెక్కయెందుకు. క్రియా, సంగతి కమాయిషు చూచుకో వాలి కాని.

మాధ — సరే! మీమాట నమ్ముకుంటాము. రేపుదయము తక్కినవాళ్ళను తీసికొని మళ్ళీవస్తాము. (అనివెళ్ళును.)

—\*—

## యమధర్మరాజు కచ్చేరి

(యమధర్మరాజు. చిత్రగుప్తుడు బ్రవేశించుచున్నాడు.)

యమ — అవునోయి చిత్రగుప్తు నిన్న సాయంకాలము నీవు ఏవోకొన్ని ధర్మసందేహములనడుగదలచి నావద్దకు వచ్చితివి. అప్పుడు నేను నారదమహామునితో మాట్లాడుచుండుటచే తీరుబడి లేకపోయినది. ఇప్పుడు తీరికగానున్నది, అడగవచ్చును

చిత్ర — చిత్తము. ఇదిగో అడుగుచున్నాను. భూలోకములో హిందూదేశమందు మునిసిఫల్ కౌన్సిలులోను తాలూకా డిస్ట్రిక్టు బోర్డులలోను సభికులగుటకు చాలమంది దరఖాస్తులుచేసి వోటర్ల వద్దకు వెళ్ళి వోట్లయిమ్మని బ్రతిమాలుచున్నాడు. వోటర్లు యెవరువచ్చిన వారికే యిస్తామని దరఖాస్తుదారులందరికిగూడ నమ్మకముపుట్ట



బలుకుటయేగాక చేతిలో చేయివేసి తల్లివర్తన, అమ్మతోడు బాబుతోడు గాయత్రీసాక్షి, చండాలుడేసరి నాబిడ్డలతోడేసరి అన్నంసాక్షి రామదేవుడిపాదాలుసాక్షి, దైవసాక్షి మీపాదాలతోడేసరి, అని వొట్టుపెట్టుకొని భాగవతము భారతము రామాయణము నెత్తిమీద పెట్టుకొని ప్రమాణములుచేసి తాముచేసిన ప్రమాణములు దప్పి మరి యొకలాగున వర్తించుచున్నారు. వెనుక ధర్మరాజు “అశ్వత్థామ హతఃకుంజరః” అని ఒక్కఅబద్ధము ఆడినందులకే ఆయనకు యమ లోకదర్శన మయినదిగదా. ఇప్పుడు ఈ ఘోరమైన ప్రమాణములు చేసి తప్పిన యీమహానుభావులకు యేమి నరక మేర్పరచినారో నాకు తెలియకున్నది. ఒక్కొక్కవోటరు యిద్దరు దరఖాస్తుదారులవద్ద ప్రతి దినము చేయుచున్న ప్రమాణములు పెట్టుకొనుచున్న వొట్టువ్రాయ లేక మాచేతులుమాగుమాస్తాల చేతులుపడిపోవుచున్నవి. ఒక్కొక్క యెలెక్ నుకు ఒక్కొక్కవోటరు నాలుగుమాడునందలపరియాయములైన ప్రమాణముచేయును. ఈ ప్రమాణములకు పాటియున్నదా లేదా? ఉన్నపక్షమున యేనరకములో వీరినివేయవలసినది. కొందరు వోటర్లు యిదివరకే చచ్చిపోయి బ్రతికివచ్చియున్నారు.

యమ—ఇది గొప్ప గడ్డుప్రశ్నయే ఇందుకు పాతనరకము లేవియు బనికివచ్చునని నాకుదోచుటలేదు. వోటర్లు చేయునట్టి ఘోర ప్రమాణములు వినువారికి మిక్కిలి భయంకరముగానున్నది. అట్టివి తప్పినందున యేదైనా క్రొత్తనరక మొకటి ప్రత్యేకముగావీరికేర్పరచవలసినదని బ్రహ్మ విష్ణు మహేశ్వరులతో నేను మాటాడెదను? అంతవరకు వీరిని, అబద్ధములాడినట్టివారిని పంపించే నరకములోనికి పంపు చుండవలెను.

చిత్ర—వోట్లు వేయవలసినవిధముగా పెట్టెలలో వేయక యెత్తుకొని వచ్చినటువంటివారు దొంగతనము చేసినవారగుదురా లేదా?

ఇది ఆస్తికాదుగనుక దొంగతనముకాదని కొందరనుచున్నారు. మీ యభిప్రాయము సెలవియ్యవలెను.

యమ—అది తప్పక దొంగతనమేయగును. అట్టివాడు వోట్ల దొంగలు. ఆస్తిదొంగిలించుటయొక్కటే దొంగతనముకాదు. దురుద్దేశముతో ఏది యెత్తుకుపోయినను అది దొంగతనమేయగును

చిత్ర—వోట్ల వోటువేసినందుకు దరఖాస్తుదారులవద్ద పుచ్చుకొనునట్టి సొమ్ము బహుమానములక్రిందికి వచ్చునా?

యమ—అవి బహుమానములుకావు. లంచములే. వారందరు మనలోకమునకువచ్చినప్పుడు లంచములు పుచ్చుకొన్నవారిని విచారించినట్లే మనము విచారింపవలయును.

(అంతట ఇద్దఱు యమదూతలు చచ్చిపోయిన ఒక

వోటరును తీసికొనివచ్చుచున్నారు)

యమ—ఎవడురా వీడు?

దూతలు—నీచోక బ్రాహ్మణుడండి.

చిత్ర—వీడుకూడా ఒకవోటరేనండి.

యమ—వీడి పాతరికాదు తీయించండి.

చిత్ర—వెనుకటిదంతా ప్రాసి సిద్ధముగానే యుంచినాము. కొత్తగా యీమధ్య జరిగిన యెల్లక్షనులో జరిగిన దుర్మార్గములు మాత్రము ఆవర్జావేయలేదు. చిత్రాలోమాత్రము జేర్చినాము.

యమ—మొన్నటి యెలక్షనులో నీవేమి దుర్మార్గములుచేసినవయ్యా బ్రాహ్మణుడా?

బ్రాహ్మ—(గజగజ నవ్వుచు) అంతా చెబుతాను మహాప్రభూ! భూలోకములో నారహస్యము దాగినదికాని యేలినవారినద్ద దాగదుకదా. నేను నావోటు దరఖాస్తుదారులకిద్దరికిగూడ యిస్తానని వాగ్దానము చేసినాను, నన్ను నమ్మరేమో యనుభయముచేత యిద్దరి

వద్ద ప్రమాణములుచేసినాను. కాని మనసులో న్యాయపక్షము వారికే యివ్వవలయునని తలంచితిని. కాని అంతలో నాకొకచిక్కు తటస్థించినది. నేను నాలుగుసంవత్సరములనుండి యొక చాకలిదానిని యుంచుకొన్నాను. ఒకనాడురాత్రి దానియింట్లో నేనుండగా, ఒక దుర్మార్గుడు తాగివచ్చి ఉతగయెత్తి తలుపుదీసి దానిని నన్ను చావ గొట్టినాడు. ఆక్రిందికోణన యీచాకలిది వానినేమో తిట్టినదట. అందుకోసము వాడీపని జేసినాడు. ఆరాత్రి వాడు మమ్ముల నిద్రఱును తన్ని అంతటితో తృప్తిపొందక నన్ను వీధిలోనికి లాగుకొనివచ్చుటకు ప్రయత్నముచేయగా నేను వాని రెండుకాళ్ళుపట్టుకొని నా పరువు బయటపెట్టవద్దని బ్రతిమాలుకొంటిని. వానిపేరు గురయ్య. ఈయెల్లకునులో అవతలిపక్షమువారు, ఆగురయ్యను నావద్దకు పంపినారు. వాడు నా దగ్గరకువచ్చి నీనోటు నేను చెప్పినట్లు యిస్తేనే యిచ్చావు. లేకపోతే నీబుట్టపగులగొట్టివేస్తానని అన్నాడు. అందుచేత అలాయించ్చినాను.

చిత్ర—నీవు ఉంచుకొన్నది మంగలిదని లెక్కలలో వ్రాసియున్నది. చాకలిదని చెప్పినావు. నీవు మానవద్దకూడా ఆబద్ధాలాడదలచుకొన్నావా? నీమాటలు నమ్మి మోసపోవుటకు మేము మునిసి పల్ దరఖాస్తుదారులముకాము.

బ్రాహ్మ—లేదు మహాప్రభూ! పొరబాటుచేత చెప్పినాను. యమ—చిత్రగుప్తుడా వీడిసంగతి రేపు విచారణచేయవచ్చును. వీడి నవతలకు పంపివేయండి. వీడుకూడా క్రొత్తనరకములో వేయవలసినవాడే. (అని పంపివేయుదురు) (అప్పుడు మరి యిద్దరు దూతలు మఱియొక వోటరును తీసుకొని వచ్చుచున్నారు.)

చిత్ర—వీడెవడురా?

దూతలు—వీడొక వోటరండి.

యమ—చిత్రగుప్తుడా! వీడి యెల్లెక్షనులో చేసిన చిత్రమేమిటోయి?

చిత్ర—వాడిచేతనే చెప్పిస్తానుండండి. చెప్పవోయి,

వోటరు—నేను చేసిన వెనుకటిపాపములన్నీ మీకు జాహిరే కదా? నేను ఎల్లెక్షనులో ఒకపక్షము వారితరపున దిరిగి వోటు రెండవపక్షము వారికిచ్చితిని. ఇట్లుచేయుటకు కారణమేమనగా చిట్ట చివర యెల్లెక్షను సమయమునకు రెండవపక్షమువారు నాబాకీదార్ల చేత నామీద వ్యాజ్యములువేయించి వారంట్లు తెప్పిస్తామని బెదరించినారు, అందుచేత నేనట్లు చేయవలసివచ్చినది.

యమ—పాపము వీడు పరువునష్టమగునన్న భయముచేత చేసినాడు. కాబట్టి వీడికంత ఘోరమైనశిక్ష విధింపగూడదు.

చిత్ర—ఇదిగో మనదూతలు ఇంకొకనిని దీసికొని పచ్చుచున్నారు. వీడికి యెల్లెక్షనులో ఒకపక్షమువారు కడుపునిండా సారాపోయించగా త్రాగి వొళ్ళు తెలియక తాను వోటువెయ్యదలచుకొన్నవారికి వేయలేకపోవడమేగాకుండా అతి త్రాగుడువల్ల గొంతు కార్చుకొనిపోయి ఆరాత్రియే చచ్చినాడు.

యమ—వీడికిప్పటికైనా వొళ్ళు తెలిసినదాలేదా? వీడు మనతోగూడ స్మారకము తెలియక మాట్లాడుతాడేమో చూడండి భూలోకంలోనిమా యమలోకంలోకి వచ్చినా దిగదు. వీడిని సారాగూనలో నానేసినట్టు తోస్తుంది,

చిత్ర—వీడిని రేపువిచారించవచ్చునులెండి. ఒరే వీడిని తీసికొని పొండిరా.

(అని అందఱును పంపివేయుదురు)

(అందరు నిష్క్రమించుచున్నారు)

## రెండవరంగము

[యనుధర్మరాజు చిత్రగుప్తుఁడు ప్రవేశించుచున్నాడు.]

యను—చిత్రగుప్తుఁడా! భూలోకములో జరుగుచున్న యెల్ల క్షణము చిత్రములు, ఇంకా వినవలెనని కుతూహలమున్నది. మన లోకమునకువచ్చిన వోటర్లంకా యెవరై నా ఉన్నారా?

చిత్ర—వాళ్ళు రాకపోయినా మన లెక్కలనుబట్టిచూచినంత సింపవచ్చునుగాని వాళ్ళకూడా చాలమంది వచ్చినారు. మన దూతలప్పుడే యే డెనమండ్రుగురను దీసికొనివచ్చినారు. వాళ్ళుచేసిన చిత్రములు వాళ్ళ నోళ్ళనుండే వినవచ్చును. ఎవడురా అక్కడ! ఏలినవారివద్దను. ఆ వోటర్ల నొక్కొకరినే తీసికొనిరండి.

యనుదూత — చిత్తము బాబూ! ఇదిగో వీడొక ముసలి వోటరండి. ఓరీ నీకథ చెప్పరా యేలినవారు వింటారు.

3. వోటరు—చెప్పుచున్నాను, వినండి. బాబయ్యా. నాపేరు గోపయ్య. మాపార్ల వోటర్ల జాబితాలో పాపయ్య అనే మనిషిపేరు వోటరుగా వేయబడియున్నది. ఒక పక్షమువారు నాకు వరహాసాన్నిచ్చి అవతలపక్షం తిరిగిపోకుండా రాత్రి నాలుగు జాములు నన్నొక గదిలో పెట్టి తాళమువేసి నాపేరే పాపయ్య అనిపించి నాచేత వోటు వేయించినారు. పాపయ్య అదివరకే చచ్చిపోయి పడేశ్యయినదట. నీ పేరు గోపయ్య కాదాయని యెవరో యొక రడుగగా నేను ఖంగారు పడక యెంతో ధైర్యముతో నేను పాపయ్యనేయని జవాబు చెప్పితిని.

యను—నీవు నిజముగా పాపయ్యవేరా? సీమొగమున పాపములు వ్రేలాడుచున్నవి. చిత్రగుప్తుఁడా! యితర పాపములమాట తరువాత విచారిం చెదముగాని ముందుగా యీదోషమునకు శిక్షింతము. ఇనుపరూపాయలు నాలుగు యెట్టుగాగాల్చి వీని చేతిలో బెట్టండి.

వోటరు—బాబో, బాబూ క్షమించండి క్షమించండి.

(అని యేడ్చును)

యమదూత—ఏడవకు నడు. (అని గెంటుకొనిపోవును.)

చిత్ర—నువొకనిని పంపించండి.

యమదూత—వీడు మఱియొక వోటరండి. చెప్పవయ్యా నీ సంగతి.

4 వోటరు—చిత్రము మహాప్రభూ! ఏలినవారిని చూస్తే భయమేస్తూంది. ధర్మప్రభువులు బహు కుటుంబీకుడ నగుటచే కడుపు కక్కురితి గలిగి చేయరాని పనుల చేసినాను. రక్షించండి.

చిత్ర—రక్షణకేమిలే కథకానీ.

వోటరు—చిత్రం మహాప్రభూ! నేను యెలక్ష ను వచ్చినప్పుడు ప్రతి పరియాయము కొంతసొమ్ము సంపాదించే యలవాటుగలిగియున్నాను కొన్ని పరియాయములు, ఇద్దటిదగ్గర పుచ్చుకోవడంలలవాటు గలదు. ఈమధ్య జరిగిన యెలక్ష నులలో ఒకపక్షమువారువచ్చి అడిగి నప్పుడు అనతలవారు నాలుగురూపాయలిస్తానన్నారు. మీరేమియిస్తారని యడిగితిని. వా రాయురూపాయలిస్తామని చెప్పిరి. అప్పుడు రెండవ వారి వద్దకు వెళ్ళి వా రాజిస్తామన్నాడు. మీరేమిస్తారని యడిగితిని. వాడు ఎనిమిదిరూపాయలిస్తామనిరి అసంగతి మొదటివారితో చెప్పగా వాడు పది రూపాయలిస్తామనిరి. ఈ ప్రకారం పోటీలు పెట్టి నా వోటుకు ధర యెక్కించి మొదటివారి దగ్గర పదిరూపాయలు రెండవ వారిదగ్గర యెనిమిదిరూపాయలు పుచ్చుకొని వోటు వేస్తానని యిద్దటి దగ్గర ప్రమాణముచేసి చివర కిద్దరకు వోటు, ఉపయోగం లేకుండా అడ్డంగా నాలుగుగీతలుగీసి కాగితము పెట్టెలో వేసినట్టిని. వెనుక నొక పరియాయము నా మీద రెండు పక్షముల వారికి నమ్మకం లేక యిద్దఱుగూడ చెరిరెండు రూపాయలును నాచేతిలోబెట్టి ఊళ్ళో

లేకుండా పోమ్మన్నాడు. ఈ ప్రకారం యెల్లెక్షనులు పండుగులు మోస్తరుగా యెంచుకొని యింతడబ్బు గుంజుగుంటూ ఉండేవాడను.

యమ—గడుసుదనమనగా నీదిరా వీలైతే నీవు మమ్ముని గూడ టోపీ పెట్టగలవాడవే! వీడి సంగతి, ఆలోచించవోయి చిత్ర గుప్తుడా.

చిత్ర—వీడి ఒంటినిండా చింతనిప్పలవలె కాలిన యినుప రూపాయలు పెట్టండి. తీసికొనిపొండి.

వోటరు—అయ్యో! ఇంతవరకు వచ్చునని యెఱుగక చేసినాను బాబూ. (అని ఏడ్చుచుబోవును.)

యమదూత—ఇదిగో యీ మహానుభావుడింకొక వోటరండి. వీనికథ మఱీ చిత్రమండి. చెప్పనయ్యా.

5. వోటరు—నా చిత్రకథ చిత్తగించండి. చేసిన పాపము చెప్పిన పోవును. మా యూరిలో బోగముదాని నుంచుకొన్నవాని కెక్కువ గౌరవము. ఊళ్ళో యెక్కడనో ముండనుంచుకొన్నవాని కంటె యి టెయెదుట నుంచుకొన్నవాడు మిక్కిలి గొప్పవాడు. ఇంటి యెడర నుంచుకొన్న వానికంటె యింట్లోనే బోగముదాని నుంచిన వాడు మఱీ గొప్పవాడు. అట్టివాడూరందటికి పెద్ద, ఇది మాయూరి మరియాద. నే నొక బోగము దానిని నాయింటిలోనే యుంచు కొన్నాను నేను నావోటు ఒక పక్షమువారికిస్తానని ప్రచూణము చేసితిని. రెండవ పక్షము వారిలోగూడ బోగముదాని నుంచుకొన్న వారొక రున్నాడు. ఆయన తనబోగముదానిని నాబోగముదానినద్దకు పంపించి వోటు తన పక్షమున నిష్పించుమని బ్రతిమాలించినాడు. నా బోగముది, వోటాపక్షము వారికియ్యనియెడల తాను వెంటనే లేచి పోదునని నన్ను బెదిరించినది. అది వెళ్ళిపోతే నాకు భూలోకమే అక్కరలేదు. అందుచేత నేను అడిగమాట తప్పినా బోగముది చెప్పి నట్లు రెండవ వారికే వోటిచ్చినాను.

యమ—పాపమా బోగముడానిని వదిలిపెట్టి యిక్కడి కేలా  
గున వచ్చినావో తెలియకున్నది.

చిత్ర—ఓరీ వీడిని తీసికొనిపోయి కాలిన యినుప స్తంభములకు  
కాలిన యినుప గొలుసులు పెట్టి కట్టివేయండి.

యమదూత—స్వామీ ! వీ డింకొక వోటరండి. నీ గొడవ  
చెప్పవయ్యా !

6. వోటరు - మహాప్రభూ ! ఎలెక్షనుకు యిద్దరు దరఖాస్తు  
దారులలో ఆపనికి దగినవాడు మా యిరుగుపొరుగుననే యున్నాడు.  
మిక్కిలి మంచివాడు. అయినను నేనింత అప్రయోజకుడనై యుండగా  
యీతని కెందుకీపని కావాలీయని యోర్వలేమితనముచేత నష్టము  
కలుగజేయదలచి నావోటిస్తానని చేతిలో చేయివైచి కూడా రెండవ  
నారికిచ్చినాను. నేను తమ పక్షమే యనుకొని మొదిటినారు నా  
యెదుట కొన్ని రహస్యములు చెప్పకొనుచు వచ్చిరి. ఆమాటలు  
విని జాగ్రత్తగా అవి రెండవ పక్షమునారితో జెప్పచూ వచ్చితిని.

యమ—చాలు చాలు నీ సరిత్ర. ఓరీ వీని చెవులలో  
యినుపముక్కుల కాకులచేత బొడిపించండి చిత్రగుప్తుడా యీవేళకు  
దర్బారు చాలింతము.

(అందఱు నిష్క్రమింతురు).



## దంభసన్యాసి ప్రహసనము

ఇందువచ్చు పాత్రలు.

వరదరాజు—దైవభక్తిగల బ్రాహ్మణుడు

పేరిందేవి—వరదరాజుభార్య

సరసింహభారతి—కలియుగనారదుడనిబిరుదుపొందినసన్యాసి

మొదటిరంగము

[వరదరాజు, పేరిందేవి ప్రవేశించుచున్నారు]

వరద—సరే! ఈసంసారపుగొడవ లెప్పుడునున్నవే. ఈస్వాములవారి విషయమై చేయవలసిన యేర్పాటులు చేసినావా? ఈయన పదిహేనుదినమూలనుండి మనయింట్లో ఉన్నారా? ఈయనకు వేరే గది, ఇంకాసర్ది నీవీయలేదేమి? ఈయనను, ఈ యూరినుండి వెళ్ళనీయకుండా మనయింట్లోనేయుంచి ఆయనపాదము లాశ్రయించి ధన్యుల మగుదాము.

పేరిందేవి—అవును. ఈస్వాములవారు మహానుభావుడు, మనకు పిల్లలు లేరుగనుక మనయాస్తియటువంటిసన్యాసులకు పూజలుచేయడం క్రింద వినియోగించడమే మంచిది. ఈయనను మరెక్కడికి వెళ్ళనీయవద్దు, అన్నియుపచారములు మనమిద్దఱమే చేయుదము. ఆయన తండ్రివంటివాడు. వేదాంతములో నింతివారు లేరని మన రామశాస్త్రి గారు మొన్న నెవరితోనో చెప్పుచుండగా నేనువిన్నాను. ఈయన వల్ల మనగృహపావన మైనది.

వరద—సందేహమా! నిమనసులోగూడ నిటువంటి భక్తి యుండుటచేత నేనెంతో యదృష్టవంతుడను. భార్యాభర్తలు, ఏకాభి

ప్రాయము కలిగియుంటే సరిగా నడుస్తుంది. నేను బజారునకు బోయి వచ్చేదను. ఆయనకు గదిసర్ది యిచ్చివేలు.

(అని యిద్దఱు నిష్క్రమింతురు)

—\*—

## రెండు ప రం గ ము

[సరసింహభారతీస్వాములవాడు ప్రవేశించుచున్నాడు]

నర—(తనలో) నహవా! నాప్రయత్నము నేటికిసఫలమయ్యేటట్టు కనబడుచున్నది నేను భార్యమీద కోపగించి జుదెమును తెంపుకొని సన్యసించిన అపాత్రుడనని యిక్కడివారి కెవరికి దెలియదు. ఏదో విధముగ రూపాయలు సంగ్రహించి నాపెండ్లాము బిడ్డలకుపంపుటకై యీ వేషము మిక్కిలి యుపయోగించుచున్నదన్నమాట యిక్కడివారి కసలే తెలియదు. కాబట్టి నేను మిక్కిలి ధన్యుడను. ఈయింట్లో నా ద్వాయము చక్కగాపాడుచున్నది ఈయజమానుడు వెట్టివాడు భార్య, అంతకన్న వెట్టిది. ఈయిద్దఱుమూర్ఖతచేతనాకల్లవై రాగ్యపు మాటలునమ్మి నన్నే దైవముగ భావించుచున్నారు, ఇంతనమ్మకము నామీదకుదిరినందుకు, ఈదంపతుల కిద్దఱికివిరోధముపెట్టెదను. వరదరాజును నాస్వాధీనముజేసికొని వానిచేత సాలునకు పంపిండునందల గూపాయలువచ్చే అతనియాస్తి వేదపాఠశాలలు శాస్త్రపాఠశాలలు పెట్టిస్తానని చెప్పినాపేర వ్రాయించుకుంటాను. అప్పుడు, నావ్రతము సంపూర్తియగును. ఏయూపాయముచేత వీరికిద్దఱకు విరోధముబెట్టుదు చెప్పుమా!

(అని యాలోచించును)

[అప్పుడు పేరిందేవి ప్రవేశించును]

పేరిం—స్వామీ! నీళ్లుకాగినవి, ఇవిగోపాంకోళ్ళు తెచ్చినాను శాతీలెండినవి. తమరు స్నానమునకు దయచేయవలెను,

నర—వరదరాజుగారు వచ్చినారా?

పేరిం—మీస్నానము జనము అయ్యేటప్పటి కాయనవస్తారు.

మీరు ముందులెండి,

నర—నరే (అని వెళ్ళును. ఇద్దఱు నిష్క్రమింతురు)

—\*—

## మూ డ వ ర ం గ ము

నంటయిల్లు

[నరసింహ భారతియు పేరించేవియు ప్రవేశింతురు]

నర—అమ్మా! ఆయన యింకను దయచేయలేదేమి?

పేరిం—ఏమో తెలియదు మీరు ముందు భిక్ష కానియ్యండి

మీకు ప్రొద్దుపోయినది.

నర—వద్దు వద్దు. ఆయనను రానీయి. సన్యాసులకు ఆకలేమిటి దప్పికేమిటి శరీరము నిలనదేమోయని నాలుగు కబళములు తింటాము కాని మాకు ఆకలియున్నదా? క్షులోపుగా యేవైనా కొన్ని పురాణగాథలు చెపుతానువిను.

పేరిం—స్వామి! గాథలకేమిగాని, ఒకటడుగుతాను చెప్పండి పూర్వజన్మములో, ఏమనుష్యులెవరైయుండిరో మీరు చెప్పగలరని యందరు అంటున్నారు. పూర్వజన్మములో నేనెవరో మావారెవరో కొంచెము సెలవియ్యవలెను.

నర—(తనలో) మంచినమయము చిక్కినది. ఇదే దివ్యమైనయదను. (ప్రకాశముగా) అమ్మా! నీవు పూర్వజన్మమందు కాశ్మీర మహారాజు కూతురవు. అప్పుడు క్షత్రియకన్యవై యెందరో బ్రాహ్మణులను బూజించుటవలన నీజన్మములో బ్రాహ్మణ స్త్రీవైతివి.

ముందుజన్మములో దేవతాకన్యవగుదువు. సీభర్తమాత్రము...(అని యూరకొనెను)

పేరిం—ఊరకుండిరేమి? ఆయనయెవరు? చెప్పండి చెప్పండి.  
నర—పోనిస్తూ! ఆగొడమెదుకు చెప్పినట్టయితే చాలా చిక్కులున్నవి.

పేరిం— ఏమీ చిక్కులులేవు. చెప్పండి. చెప్పకపోతే నన్ను చంపుకొనినట్లే.

నర—ఒట్టుకూడా పెట్టినావు, ఇక నేను చెప్పక తప్పదు. కాని నీవేమనుకుంటావో యని చెప్పటకు నోరురాకున్నది.

పేరిం—నేనేమి యనుకోను, పూర్వజన్మస్థితి ఉన్నదిఉన్నట్లు మీరు చెప్పుచున్నారు గాని యిందులో కల్పించుటకేదీ లేదుగదా. నేననుకొనుటకేమున్నది కాబట్టి మీరు చెప్పండి.

నర—సరే, ఇక తప్పనిసరివచ్చినది గనుక చెప్పుచున్నాను విను. సీమగడు పూర్వజన్మమందు కొండవీడులో ఉప్పరివాడు. అప్పుడప్పుడు గోచిపెట్టుకొని తట్ట పార చేతబట్టుకొని చెరువులు గుంటలు తవ్వుచుండెడివాడు అప్పటివాడిపేరు ఎల్లిగాడు.

పేరిం—రామరానూ! నాది యెంతదిక్కుమాలిన బ్రతుకైనదండీ.

నర—ఇందుక నే నేను చెప్పనన్నాను. ఇక నన్నడగబోకు.

పేరిం—పరవాలేదు చెప్పండి. వినవలసినదేదో విన్నాను కదా! కథ మొండితోకలాగున చేయక సంపూర్తి చేయండి.

నర—అప్పుడతడు బ్రాహ్మణులనిమిత్త మొక యూరిలోస్వయముగా ధర్మార్థ మొక చెరువు త్రవ్వించినాడు. అందుచేత బ్రాహ్మణుడైనాడు. ఇది నిజమని నేను ఋజువుచేస్తాను. ఈరాత్రి అతనుపండు

కొన్నప్పుడు నీనాలుకతో అతనివీపు నాకిచూడు ఉప్పుగానుండును.  
అప్పుడుప్పురివాడని నీకు తెలియును.

పేరిం—సరే తప్పక ఆలాగే యీరాత్రిచేసిచూస్తాను.

[అంతట వరదరాజు ప్రవేశించును.]

వర—స్వామి నాకోసము కనిపెట్టుకొని యున్నా రేమిటి ?  
ఇదిగో స్నానంచేస్తాను.

(అని స్నానమునకు వెళ్ళివచ్చి స్వామితో గలసి భోజనముచేయును.)

### నాల్గవ రంగము

[అప్పుడు సరసింహ భారతియు, వరదరాజు ప్రవేశించుచున్నారు.]

వరద—స్వామి! ఈ రోజున నా మూలముగ మీరు భోజనమునకు పొద్దుపోయినది. ఏదో పాడువ్యవహారము ఒకటి వచ్చి నేను వెళ్ల వలసి వచ్చినది.

సరసి—ఏమంత ప్రొద్దుపోయినది ? ఈమాత్రముప్రొద్దు పోకుండ సన్యాసులకు జాము ప్రొద్దైక్కేటప్పటికి వండి వరగద్రోసే వాల్లేవరు ? అయినను నీభార్య అడిగిన ప్రశ్నలవల్ల నాకు ప్రొద్దు పోయినట్టే కనబడలేదు.

వరద—ప్రశ్న లేమిటండోయి. అది శుద్ధ వెఱ్ఱిమొద్దు. దేవర వారిని అవకతవక ప్రశ్న లేమి అడగలేదుగదా ?

సర—అబ్బే! అవకతవక ప్రశ్నలుగావు. ఆవిడడిగినవి తెలివైన ప్రశ్నలే. నేను నాభర్తగాదు క్రిందటిజన్మలో ఎవరము అని యడిగింది. ఇందులో అవకతవకేమున్నది. తెలివైనప్రశ్నయేగాదా?

వరద—దాని మొగంతెలివి ! ఏమి తెలివితెండి ! అయితే మీరేమి సెలవిచ్చినారు ?

నర— ఏదో నాకుదోచినవి రెండుముక్కలు చెప్పాను.

వరద— ఆలాగు కాదు చెప్పుదురు. నేనెవరిని పూర్వజన్మమందు?

నర— ఇటువంటి వడిగితే దీనిలో అసాధ్యాలు చాలా ఉన్నాయి. ఊరుకుందూ, నామూట విని.

వరద— ఊరుకోను. మీరు నామూట్లు చెల్లించాలి. నే నెవరినో చెప్పండి ముందు.

నర— అయితే చెప్పుతా విను. నీవు పూర్వజన్మమందు సౌరాష్ట్రదేశ మేలిన మహారాజువు. ఆజన్మలో యుద్ధములుచేసి చాలమందిని చంపితిని. ఒకసారి బ్రహ్మదేవుని గురించి తపస్సుచేసి నీవు బ్రహ్మప్రత్యక్షముకాగా రాచపుట్టుకలో హింసచేయవలసి యుండును కాబట్టి నాకు ముందు బ్రాహ్మణజన్మ ఇయ్యవలసినదని యడిగితివి. బ్రహ్మసరేయని నీకు బ్రాహ్మణజన్మ నిచ్చెను. ఈ సంగతులే నీ భార్యతో జెప్పితిని.

వరద— (సంతోషముతో) మీయనుగ్రహమువలన నాకు త్తమ జన్మయే కలిగినది. పూర్వజన్మములో నాభార్య యెవరు ?

నర— అదే అడగవద్దు.

వరద— అదికూడా తమకు నెలనిచ్చి తీరవలెను.

నర— అందువల్ల నీ మనస్సునకు బాధ కలుగుతుంది నేను చెప్పను.

వరద— ఏమీ బాధలుకలుగవు. సం దేహించకుండా చెప్పండి.

నర— ఇంత బలవంత పెట్టితే నేమిచేయను. చెప్పుతా విను. నీ భార్య క్రిందటి జన్మలో అబ్బా! చెప్పటకు నోరురాకున్నదయ్యా; ఏమని చెప్పను. క్రిందటి జన్మలో ఆవిడ కుక్క.

వరద— (తనలో) దిక్కుమాలిన జన్మ (ప్రకాశముగా) దానికి బ్రాహ్మణస్త్రీజన్మ యెట్లు కలిగిందండి ?

నర—చెవుతాను విను. ఆకుక్క గ్రామములో పులి యాకులు నాకి యెక్కడెక్కడనో తిరిగి ఒక దేవాలయములో రాత్రులు పడుకునేది కొందరుదొంగలా దేవాలయములో దేవుడు తాలూకు నగలు సొమ్ము హరించవలయునని రాగ యీకుక్క గట్టిగా మొరిగి దొంగలను నిలవబెట్టెను. అంతలో గ్రామములోని వారందఱు లేచి దొంగలను తరిమివేసిరి. ఈ పుణ్యకార్యము చేయబట్టి దానికి బ్రాహ్మణస్త్రీజన్మ కలిగినది. నామాట అబద్ధముకాదు. అది కుక్కగనక నే ప్రతిదినము నిద్రపోవునపుడు నీవీపు నాకును. యీ వేళ మేలుకొని చూడుము.

వరద—అలాగే చేసెద. అబ్బా! ఈకుక్కతో మాట్లాడడ మంటేనే అసహ్యమేస్తూన్నదండి.

నర—ఇదిగో అటువంటి మాటలనకు. నామూలాన్ని నీకీ బాధ కలిగినది. నాకు తప్పక నరకం వస్తుంది.

వరద—మరేమీ భయములేదు. (అని వెళ్ళును.)

(ఇద్దరు నిష్క్రమింతురు.)

—\*—

అ యి ది వ ర ం గ ము

ప డ క టి ల్లు

[వరదరాజు పెరిందేవి పండుకొనియుండురు.]

పేరిం—(లేచి కూర్చుండి) స్వాములవారు చెప్పినట్లేయన ఉప్పరివాడగునో కాదో నిజము తెలిసికొనుటకై యీయన వీపు నాకి చూచెదను. ఈయన మేలుకోలేదు గద (చూచి) లేదు లేదు అదిగో నిద్రపోవుచున్నాడు.

వరద—(తనలో) ఇది యేమిచేయునో చూచెదను. (అని నిద్రనటించును.)

పేరిం—(మిల్లగా మగనివీపు నాకి) స్వాములవారు చెప్పిన  
ట్లేయన వర్ణప్రసాదానే యున్నది. ఈయన తప్పక ఉప్పరివాడే.

వంద—(లేచి) ఛీ! కుక్కా అవతలకు పో!

పేరిం—ఛీ! ఉప్పరివాడా అవతలకు పో!

వరద—ఇంకా సిగ్గులేక మాట్లాడుతావేమి.

పేరిం—నేనేమి సిగ్గుపడనక్కర లేదు. మీరేతలనంచుకోవాలి.

వర—(వేచి తనలో) ఈ కేక లేమిటి చెపుమా! నేను వేసిన  
విత్తనము చెట్టై ఫలించినట్లు తోస్తుంది. అని (తలుపువద్దకు వెళ్ళి)  
వరదరాజుగారూ! ఏమిటాగడచికి యివతలకు రండి. (అప్పు డిద్దరు  
తలుపు తీసుక యివతల పడుదురు.)

వర—ఏమిటయ్యా! ఈయడావిడి?

వరద—ఇది నేను నిద్రపోవుచున్నప్పుడు నావీపు నాకు  
తున్నది. ఇది క్రిందటి జన్మాన్ని కుక్క, ఈకుక్క పెండ్లాము నాకు  
వద్దు. దీనితో నేను కాపురము చేయను ఇదిగో సన్యాసులలో గలియు  
చున్నాను. నా ఆస్తి అంతా మీపేర వ్రాసియిస్తాను. మీరేదో  
మరము కట్టించండి. (అని జం దెములు తెంపుకొనును).

పేరిం—ఈయన క్రిందటి జన్మాన్ని ఉప్పరివాడు. ఇన్నాళ్ళు  
యాయనతో కాపురముచేసినదే చాలును, సిగ్గు సిగ్గు. నేనిప్పుడే  
నాపుట్టినంతికి వెళ్ళిపోవుచున్నాను. ఈమగడు నాకువద్దు. యీసం  
సారం వద్దు. నానగలన్నీ మీకిస్తాను. మీరేదైనా ధర్మకార్యం  
చేయించండి. (అని నగలాయన కిచ్చును.)

వర—అయ్యో! పండువంటి కాపురం చెడగొట్టాకోకండి.  
మీదాంపత్యం చూస్తే నాకెంతో ముచ్చటవేసేది. మీరు చిలకా  
గోరింకీలవలె వుంటారనుకొన్నాను. నామాటవిని తొందరపడకండి  
బాబూ!

(అని యేడ్చును.)



నరద—మీరు లక్ష చెప్పండి యీ కుక్క నాకునద్దు. ఇదిగో నాయూ స్తి మీకిప్పుడే ధారాదత్తము చేయుచున్నాను. రేపుదయం యిక్కడ భోజనంచేస్తే చండాలుడేసరి. సత్రములోనికి వెడదాము పదండి (అని స్వామినిలాగొని పీఠానికి పోవును)

పేరిం—స్వామీ! తెల్లవారిస తరువాత యిక్కడ ఒకగడియైనా ఉండను. ఇక ఈయన మొగము చూడను. (అని గదిలోనికి వెళ్ళి తలుపు వేసికొనును.)

నర—(తనలో) ఇప్పటికే నా సంకల్పము సంపూర్ణముగా నెరవేరినది. ద్వాయము సరిగా పొరినది. సన్యాసియైన యీవరదరాజును యేమథంలోనో కాస్తమాత్రవేసి చంపి యీవేయిరూపాయల ఆస్తి నాబిడ్డలకు యిచ్చెదను. ఇంతకు వాళ్ళు అప్పిష్టపంతులు.

(అని అందరు నిష్క్రమింతురు.)

—\*—

## ముష్టి ప్రహసనము

(అప్పజొకపీఠాలో కామయ్య, రామయ్య, భీమయ్య,  
ప్రవేశించుచున్నారు.)

కామ—భీమయ్యా! నీవు తెలియనివాడవు తెలియనట్లుండవు. అన్నిసంగతులు నాకే తెలుసునని నర్వజ్ఞత్వము తెగనీలుగు నీ కెక్కువ. మాణిక్యముకా స్తుల్లుగారు ఆలాగున చెప్పచుండగా నేను విన్నాను. మొట్టో అంటూంటే నీవు నమ్మవేమి?

భీమ—మాణిక్యము శాస్త్రులుగారు అంతమూర్ఖుడు కాడని నా సమ్మతం. ఈవిధంగా ఆయన చెప్పుతాడనేసమ్మతం నాకు లేదు. ఇంత అధికంగా ఆయన చెప్పుతాడా.

కామ — ధర్మమేమిటోయి శాస్త్రము చెప్పుతూంటేను, ఆయనను మించిన పండితు లీ లోకములో యెక్కడా లేరు.

భీమ—పాండిత్య మెవరికి కావాలి. శాస్త్రములు కూడా లోకాచార ప్రకారముండవలెను. కాని లోకవిరుద్ధముగావుంటేయెవరొప్పుకొంటారు.

కామ—మనకీ వివాదమెందుకు ? ఇప్పుడే వెళ్ళి మాణిక్యము శాస్త్రులుగారిని కనుక్కందామురా మన సందేహం తీరిపోతుంది.

భీమ—అదే యుత్తమపక్షము.

(అని యిద్దరు బయలుదేరి మాణిక్యము శాస్త్రీగారి యింటికి వెళ్ళుదురు)

కామ—శాస్త్రులుగారు ! నమోనమః.

భీమ—నమస్కారమండి ! శాస్త్రులుగారు.

మాణి—దీర్ఘాయుష్యమస్తు దయచేయండి. ఊరక రాదు మహాత్ములన్నట్లు తమరేదో పని లేకుండా దర్శనమియ్యరు. అపనేదో సెలవీయవలెను.

కామ—నేమిటి లెండి ! ఊరికే దర్శనముచేసి వెళ్ళవలెనని వచ్చినాము.

భీమ—అదేమి మాటలండి ! కొంచెము పనిమీదకూడావచ్చినామండి. మాకిద్దఱు నొకధర్మసం దేహంతోచింది. ఆవిషయముతమ దగ్గర నివారణ చేసుకుందామని వచ్చినాము.

మాణి—అదేదో సెలవియ్యండి నాశక్యమయితే సం దేహం

కామ—మనవి చేస్తూన్నాను వినండి. గుడ్డివాళ్ళకు కుంటి వాళ్ళకు ముప్పి నెట్టడంవల్ల పాపనూ పుణ్యనూ? ఇదియే మాధర్మ సం దేహం. పుణ్యము వస్తుందని భీమయ్య వాదము, పాపము వస్తుందని నావాదము. మీరీ సం దేహము తీర్చవలెను,

మాణి—ఇది గొప్పసం దేహమే. ఈవిషయమై వెనుక నేనొక సారి యువన్యాసమిచ్చి అందులో యేమిచేయవలెనో స్పష్టముగా చెప్పినానే.

కామ—అవును! అప్పుడు మేమందరము విన్నానుండి.

భీమ—నేనప్పుడూళ్ళోలేను విన లేదండి.

మాణి—అలాగై తే మళ్ళీ మనవిచేస్తాను. గుడ్డివాళ్ళు కుంటి వాళ్ళు మూగవాళ్ళు కుష్టువాళ్ళు మొదలై నటువంటి అనాధలందఱు దేవుని కాగ్రహపాత్రులు. వారేదో మహాపాతకముచేయబట్టి వారిని దండించుటకై భగవంతుడు వారికావిధములైన సోగములు తెచ్చి పెట్టినాడు. సోగములు తెచ్చి నెట్టుటయేగాక యీవిధముగా అన్నము లేక మలమల మాడనుని కూడా యేర్పరచినాడు దేవునిచేత శిక్షింపబడ్డవారిని మనము రక్షింపదలచినయెడల మనమిద దేవునికి తప్పక కోపమువచ్చును. అందుచేత వాళ్ళకు మనము ముప్పివగయి రాలు పెట్టకూడదు. మరియేవిధమైన సహాయము చేయకూడదు. ఇట్లెందుకు చేయకూడదో మీకు స్పష్టముగా చెపుతాను వినండి. ఒక దేశమును పరిపాలించు రాజున్నాడనుకొండి. ఆయన కొందరు దొంగలను కైదులో పెట్టిస్తాడు. ఆదొంగలకు మీరు పరువులువేసి పిండివంటలతో భోజనములు పెట్టి సురక్షణ చేస్తామంటే రాజు వప్పు కుంటాడా? రాజునకు కోపంరాదా? అలాగే భగవంతుడుకూడా తన చేత యెవరు శిక్షింపబడ్డారో వారికి సహాయముచేసిన వారిమీద తప్పకుండా కోపంవస్తును.

కామ—తమరు నెలవిచ్చినది యుక్తియుక్తముగా ఉన్నది. వెనుక ఉపన్యాసములోకూడా ఇదే తమరు శైలవు యిచ్చినారు.

భీమ—శాస్త్రులుగానూ! తమరు చాలచదువుకొన్నవారే కాని మీమాటలుకొన్ని యుక్తియుక్తముగా లేవు. ఇది కేవలమన్యాయము. మీమాటనుబట్టి నడచుకుంటే యే అపత్తుగో ఉన్నవారికిఁ గూడ సహాయము చేయగూడదన్నమాటే.

మాణి—సందేహమేమి? ఆపత్తులు మనముచేసిన పాపములనుబట్టి భగవంతుడు విధించినశిక్షలు. కాబట్టి ఆపత్తులున్నవారి కేవిధమైన సహాయమును చేయగూడదు.

భీమ—ఇది మిక్కిలి బాగున్నది. ఇంత లోకవిరుద్ధమైన శాస్త్రముచెప్పినవారు మీరొక్కరే

కామ—ఆయన మాటమీద నీకువిశ్వాసముంటే సరే, నమ్మకము లేకపోతే మాట్లాడకూరుకో. కాని ఆయన నేమిఅనకు.

భీమ—సరే! (అని లేచిపోవును)

(అందరు నిష్క్రమింతురు.)

—౨—

రెండవరంగము

(మాణిక్యశాస్త్రిగారి యిల్లు.)

[అప్పుడు మంచముమీద పరుండి మాణిక్యముశాస్త్రిగారు ప్రవేశింతురు.]

మాణి—ఎవంవచ్చేవారు?

భీమ—నేను భీమయ్యనండి. తమకు కొంచెమునుస్తీగా నున్నదని విని చూచిపోవలెనని వచ్చినాను.

మాణి—చిత్తము అనుగ్రహమున్నది గనుక వచ్చినారు. నేనీ వేళకు పది లంఘనములు. నాభార్య నేటికెనిమిది లంఘనములు. మా అత్తగారు లోపలికిరావడానికివల్ల లేదు. నాభార్యకు యీ వేళ ప్రాద్దుట నుండి పరాకుమాటలు వచ్చుచున్నవి. మాపిల్లను పంపించుచుని దాని మామగారికి ఉత్తరం వ్రాసినాను. ఇంకా అక్కడనుండి జవాబు రాలేదు. మంచివైద్యుని యెవరినైనా మీరుతీసుకొనివచ్చి నాకు నాభార్యకు మీరు వైద్యము చేయించవలెను. ఇదిగాక మీరొక యేబది రూపాయలు నాకిప్పించవలెను. ఈ రెండు సహాయములు తమ వల్ల కావలెను.

భీమ సహాయము చేయుట కేమికాని నాకొక సెద్దభయము పట్టుకొన్నది. మీరాపత్తులోనున్నారు. ఆపదలోనున్న వారిమీద భగవంతునకు కోపముగానుండునని అట్టివారికి సహాయము చేసినవారి మీద కోపమువచ్చునని మీరు సెలవిచ్చినారు. అందుచేత మీకు సహాయము చేసిన సక్షమున భగవంతునికోపమునకు ప్రాప్తుడనై యే నరకమునకు బోదునోయని భయమగుచున్నది. కాబట్టి మీకు వేయి ననుస్కారములు. నన్ను నరకములోనికి పంపకండి.

మాణి—(తెల్లబోయి కొంతసేపు మాటాడలేక) భీమయ్య గారూ ! నామాట నాకు చక్కగా వప్పించినారు. అప్పుడెందుకు చెప్పినానో చెప్పినాను అమాటలు మీరు మనసులో నుంచుకోవద్దు. ఈయాపత్నముద్రము దాటించవలెను.

భీమ—మీరుభయపడకండి. నరకములోనికి బోయినను సరే నేను మీకు సహాయము చేసెదను. ఆపదలోనున్న వారింద రవసర ములు మీయవసరములనలెనే ఉండును గనుక అటువంటి విచ్చి యుపదేశములు లోకమునకు చేయకండి. ఇదిగో నేను వెళ్ళి వైద్యుని దీసికొని సొమ్ముపట్టుకొని వస్తాను.

(అందరు నిష్క్రమింతురు.)

# శ వ వ హ న ము

## ఒ క ట వ ర ం గ ము

[అప్పుడు సీతాపతిగారు నీలకంఠముగారు కనకయ్యగారు

రామచంద్రయ్యగారు ప్రవేశించుచున్నారు.]

నీల—సీతాపతిగారూ ! మీసాయనగారు చనిపోయినారని మీరు విచారింపవలసిన పని లేదు, ఆయన చాలా వెద్దలు, అదృష్ట వంతులు, మీచేతిలో వెళ్ళడ మల్లా మంచిది.

కన—నిజమే ! ఈ నూయగోజులలో కుమాళ్ళచేతిమీదుగా తలిదండ్రులు వెళ్ళుటకంటే ప్రశస్తమేమియులేదు. ఇది మనము పెళ్ళి లాగున దలచుకోవలెనుగాని చావులాగున దలపగూడదు.

రామ—ఆయన కేమిండి సహస్రనూనజీవి, మహారాజులా వెళ్ళిపోయినారు.

సీతా—నిచారించవలసిన పని లేదు కానండి, నాకుమారుని పెండ్లి చూడకుండా వెళ్ళినాడని నాకు విచారముగానున్నది. మాపిల్ల వానికి పదియవయేడు, “ఈ మనుమడికి పెండ్లియైతే బొమ్మలపెండ్లి లాగుంటుంది కన్నులారాచూస్తాను. త్వరగా పెండ్లి చెయ్యి నాయనా” యని నన్ను మానాయనగారు తొందర పెట్టినారు. అపని నేను చేయ లేకపోయినాను (అని కన్నులనీరు పెట్టుకొనును.)

నీల—ఇంతకు ఘటన లేకపోయినదిగాని మీరాయన ముచ్చట తీర్చదలచుకొన్నారుగదా, విచారింపకండి. ఇంతకు నక్షత్రం మంచిదేనా ?

సీతా—మంచిదికాదండి. ధనిష్ఠాపంచకాలు. అందు చేతనే దొడ్డి గుమ్మముదగ్గర వీధిలో రెండవదికెలడ్డము కట్టించి అక్కడ పెట్టించినాను.

కన—అవును యెక్కడైతే నేమండి అంతా ఆయనదే.

రామ—నుంచిపని జేసినాడు. ఈ పిల్లామేక దూడదుడికి యెక్కడికి తీసికొనిపోయి మనము వేరే కాపుర ముండగలము ?

[అప్పుడొక పురోహితుడు ప్రవేశించుచున్నాడు]

పురో—సీతాపతిగారూ! చాకలివాడు శేవలసిన వస్తువులు తెచ్చినాడు. అన్నీ తయారై నవి. తమరు లేచి స్నానము చెయ్యాలి. నీలకంఠముగారూ! శవము ఇవలలపడే మాటేమిటి? మీరంతా కావలసినవాళ్ళుగదా.

నీల—నిజమే! యింతకంటే విధాయకమైనపని యేమున్నది? కాని మా యింట్లో కొంచెము అనుపపత్తిగా ఉన్నది.

పురో—ఏమనుపపత్తి?

నీల—మా యింటిదానికి నెలతప్పినదని రెండవ మాసమని మావాళ్ళు చెప్పుకొనుచున్నారు. భార్య గర్భిణితో నున్నప్పుడు శవము మోయగూడదుగదా.

పురో—సరే! దానికి మీరేమిచేస్తారు గనుక. పాపము కనకయ్యగారు! తమరేదైనా కొంచెము ఇందులో—

కన—తమరు నన్నడగవలెనా వేరే వీలుంటే నేనే చేస్తును గాదూ, మానాయనగారు బాగున్నారన్న సంగతి మీకు తెలియదూ !

పురో—అన్నట్లు మరచిపోయినాను. నిజమే! రామచంద్రయ్యగారూ. తమమాట యేమిటి?

రామ—నాకు వేరే యభ్యంతరమేమున్నది గనుక నిన్న శనివారం గనుక నా వ్రతప్రకారం ఏకభుక్తం చేసినాను. అందుచేత కాకచేసి చాల సీరసంగా ఉన్నది, బొత్తిగా ఓపిక లేదు. లేకపోతే మరోమాట చెప్పేవాడినాయేమిటి? పేటలో రావువారి కొట్లలో నున్నారు.

సీతా—(పురోహితునితో) వాళ్ళకోసం కబురంపించండి, చిక్కొచ్చినప్పు డేమిచేస్తాము మరి.

పురో—చి త్తము. ఓరే పిచ్చిగా నీవు పేటలోనికి వెళ్ళి రావు వారి కొట్లలో విస్సయ్య, దేనయ్య, అని యిద్దరుంటారు. వాళ్ళిద్దరితో సీతాపతిగారియింట్లో జరిగిన సంగతిచెప్పి నలుగురిని వెంటనే తీసుకొనిరా.

పిచ్చి—చి తము (అని వెళ్ళును)

—ఁ—

## రెండు వ రం గ ము

[సీతాపతిగారు పురోహితుడు ప్రవేశించు చున్నారు]

పిచ్చి—ఇదిగో వచ్చారండి, ఆ యిస్సయ్యగారు నేనెల్ల తప్పటికి మంచముమీదనుండి లెగనేలేదండి. ఆయి నుంచుకున్న ముండు బలమతాన్ని లెగొట్టి పంపిందండి. ఆయన మోమైశా తిన్నగ కడుక్కొనుండా వచ్చాడండి, ఈ రెండు ఆయన గుడిసేటి దానింట్లో నేనెల్లతప్పడికి సద్దికూడు తింటూవున్నాడు. నన్నుచూచి తలుపు చాటుకు నత్తిగిలిగంజి తాగి చెయి కడుక్కొని వచ్చినాడు. ఆ! మొత్తముమీద నలుగురు వచ్చినారండి.

సీతా—ఆ గొడవలన్నీ చూకెందుకు! వాళ్ళింటిదగ్గర యేమి యేడిస్తే మనకెందుకు. ఇల్లారమ్మను.

[అప్పుడు విస్సయ్యతో పిచ్చిగాడు ప్రవేశించును]

పిచ్చి—ఇదిగోనండి వచ్చినారు. మన బాబయ్యగారికి జబ్బెక్కువయినప్పటినుండి మన యింటిచుట్టు తిరుగుచుండేవాడండి.

విస్స—భీ! నోరుముయ్యి. ఈ యింటిచుట్టు తిరిగేటందుకు నాకేమిసని? ఏలినవారు కబురంపితే వచ్చినానుగాని ఇంతకుముందీ యిల్లే యెరుగనండి నేను.



సీతా—ఊరుకోరా సిచ్చిగా, ఇప్పటి మాటేమిటో చెప్పండి,  
మీ రేమిపుచ్చుకుంటారు?

విస్స—ఏలినవారికి తెలియనిదేమున్నదండి. మనము మనము  
ఒక పూరివాళ్ళముకదండి. అట్టేదురాశకుపోతే బాగుండదు. కొమ్మికు  
వరహా చొప్పన నాలుగు నాలుగులు పదహారుపాయలు దయ  
చేయించండి.

సీతా—ఇదేమి గోరకలయ్యా! పదహారు రూపాయలు రేటె  
క్కడాలేదు. మా బాబయ్యగారి వంట్లో రక్తమాంసాలే లేవు.  
ఇద్దరే మోసికొని పోవచ్చును.

విస్స—ఇద్దర మెక్కడ మోయగలమండి. రెండు మైళ్ళెళ్ళాలి.  
దాని కష్టసుఖాలు తమకేమి తెలుసు. తమరెప్పుడైనా శవాలు  
మోశారా ఏమైనానా?

సీతా—నన్ను శవాలుకూడా మోయమంటావు.

విస్స—అది కాదండి నాకష్టంచూట మనవి చేశాను కాని  
తమరిని అంత మాటంటానాండి!

సీతా—ఏకో ఒకటి చెప్ప త్వరగాను.

విస్స—చెప్పడాని కేముందండి అసలే ఇది నీచపువని గదండి  
బ్రాహ్మణజన్మమెత్తి పీనుగుల మోయుటకంటె తప్పేమున్నదండి.  
పొట్టకోసం యీనృత్తి యేడుస్తూన్నాం. వ్రతంచెడ్డా ఫలము  
దక్కాలి.

సీతా—ఎక్కడాలేని మామూలుటయ్యా మరి?

విస్స—లేకేమండి. దాని వడుపుకొద్దీ యీలా పుచ్చు  
కొంటూనే యుంటాము. మొన్న కన్నయ్యగారు పోయినప్పుడు 24  
రూపాయలు పుచ్చుకొన్నాను. కామప్పశాస్త్రులు పోయినప్పుడు 20  
రూపాయలు పుచ్చుకొన్నాను. దాని వడుపుకొద్దీ అడుగుతాము. కాక

పోయినా ఎప్పుడైనా నూటి కొకటి వస్తుంది కాని తమవంటివారిళ్ళలో తరుచుగా రావుకదండీ!

సీతా—ఛీ! మాయిళ్ళల్లో యిటువంటివి తరుచుగా రావలె నని కూడా కోరుచున్నావు,

విస్స—అది కాదండి నాయభిప్రాయము. ఏలినవారు తప్పట్టుకో వద్దు. మాకిదేవృత్తి. మరియొక శుభ కార్యాలలో మీరు దరికి జేర నియ్యదు. ఎప్పుడో నూటికొకటి వచ్చినప్పు డందులో తక్కువ చేస్తే మే మెల్లా బ్రతకమని మనివిజేస్తూన్నానండి.

సీతా—మూడువరహాలు పుచ్చుకొని కార్యముకానిచ్చెయ్యి

విస్స—బాబు యీ పరియాయము నేను మనవి చేసినట్టు పోనియ్యండి, ఇప్పుడు స్యవహారం రద్దీగానుంది. మాకు నాలుగు డబ్బు లొచ్చిపోజు లివ్వేసండి. పూళ్ళోకలరా ప్రవేశించినది అవతల మూడు వరహా లిస్తామని ఒకరు కబురుపంపుతే వెళ్ళక తమ కబురు మీద యిక్కడికి వచ్చినాము. ఈపరియాయం యీలాకానియ్యండి. మీ యింట్లో మరియొక పరియాయము చవుకగా పనిచేస్తాను.

సీతా—(కోపముతో) ఛీఛీ! నోరుముయ్యసిర్భాగ్యపుముండా కొడకా. మాయింట్లోమరియొక సరిచవుకగా పనిచేస్తావా? సీకోసము యింటిల్లవాదిని చావమంటావాయేమిటి?

విస్స—బాబయ్యా తమ రాగ్రవాపడవద్దు పని రద్దీమూ లాన్ని వీలు లేదని మనవిచేసాను. కాని మరియొకటి కాదండి. మావల్ల లోపాలోపములుంటే తమరు తమించాలి.

సీతా—పిచ్చిగా! మన పురోహితుడుగారు కామశాస్త్రులు గారు దొడ్లో యున్నారు. పిల్చుకొనిరా.

పిచ్చి—చిత్తము. (అని ఆయనను తీసుకొనివచ్చును.)

పురో—ఏమిశెలవు వీళ్ళేదైన తేల్చారా?

సీతా—ఈ నిర్భాగ్యులతో నేను మాట్లాడను. మీ రవతలకు తీసుకొని వెళ్ళి మాట్లాడి తేల్చండి.

పురో—విస్మయ్య! ఇల్లారా (అని అవతలకు తీసుకొనిపోయి) ఏదో చప్పన తేల్చు. ప్రాదేక్ష-చున్నది

విస్మ—ఏమి దేల్చనండి! ఈలాటి గొప్ప స్తలములలో మాకు వచ్చేది మీరు చెడగొట్టవద్దు. ఈ లాంటిది మీయింట్లో అయితే పూరికే మోసినా మోసినవాళ్ళమే. ఒక్కవరహాకు మోసినా మోసినవాళ్ళమే.

పురో—నారాయణ నారాయణ. ఇంతదక్కుమూలిన నోళ్ళే మీరా మీవి. మా యింట్లో యిటువంటిది రావాలని, చవుకగా పని చెయ్యాలని మీ కోరికెలా? సరే నీయిష్టము ప్రకారం చేయిస్తాను. ఇక మాట్లాడకు. (అని లోపలికి వెళ్ళి) నా మనవి చిత్తగించి వాళ్ళు చెప్పినట్లు వప్పుకోండి. వాళ్ళు పచ్చి కసాయి ముండాకొడుకులు. ఏమీ వప్పుకొనుటలేదు. పైగాను మీ యింట్లో వస్తే చవుకగా చేస్తామన్నారు.

సీతా—సరే రమ్మనండి. కర్మ గోదావరినడ్డునే చేద్దాము.

(అంతట సీతాపతిగారు నిప్పుపట్టుకొనగా విస్మయ్య మొదలగు నలుగురు బ్రాహ్మణులు పాడెపట్టుకొని పోవుచున్నారు.)

(అందరు నిష్క్రమించుచున్నారు.)

# కాండూరి జానకిరామయ్యగారి పెండ్లి

ఒకటవ రంగము

[జానకిరామయ్యగారు జగన్నాథంగారు భైరవసిద్ధాంతిగారు

[ప్రవేశించుచున్నారు.]

జగ — జానకిరామయ్యబావగారూ! పెద్దకాలంలో తమకు చాలా కష్టము వచ్చింది. ఈ వయస్సులో తమకు కళత్రవియోగం కావడం చాలా బాధకరం, అది యెంతబాధకరమో కొంతకాల మనుభవించినవాడిని నాకు తెలుసును. భగవంతునికి తెలుసును

భైర — సందేహ మేమిండి నాకుగూడా యీమధ్య నిటువంటి చిక్కె- తటస్థించుటచేత పదిహేనువందల రూపాయలకు నా యిల్లు అన్నీ తాకట్టుపెట్టి పదేళ్ళ రండ నొకదాన్ని కట్టుకొన్నాను, ఇన్నాళ్ళుబ్రతికి ఆఖరికిఅపత్నీ కుడనై చావనాయను అభిమానముచేత తంటాలుపడ్డాను. ఏపెళ్ళో సదస్యమునకు వెళ్ళినా అపత్నీకుడికి తాంబూలం యివ్వమంటూ వచ్చినారు. అందుచేత అలా చేయ వలసి వచ్చినది.

జాన — (నిట్టూర్పు విడిచి) తమరు నెలవిచ్చినట్లు యిటువంటి బాధ మరియొకటిలేదండి. కొంప గుండం వేసుకొని పోయినది కాదండి? జిహ్వా చచ్చిపోయినది, కుడిభుజము పడిపోయినదండీ, ఆరోజుమొదలు కొని నాయిల్లు చీకటికోణమయినది, ముందుదారి నాకేమి పొడ గట్టడంలేదు.

భైర — మీకేమిండి మహారాజులు. తమకు కొడుకులుకోడళ్లు మనుమలు మనుమరాండ్రు పెళ్ళుచుని దుర్యోధనసంపత్తిగా నుంది. తమకు జరుగుబాటు లో లేమి యుండదు.

జగ — భైరవసిద్ధాంతిగారూ! మీకుగూడ సిచ్చా! యేమిటి ఈ పదపకాలంలో యెక్కడికోడుకులు యెక్కడికోడళ్ళుయెక్కడి జరుగు బాటు? అవిపూర్వపుమాటలు. కొడుకులకామా తాపితృభక్తులుకోడళ్ళకా అత్తమామల భక్తులు? మునుపటికాలంలోనే ఆతరించినవి. కాస్త తల్లిదండ్రుమీద భక్తియున్నవాళ్ళం మనమేగాని యీనాటి వాళ్ళకు లేదండి, ఈనాటికోడళ్ళుముసిలిముండా వాళ్ళకేసిచూస్తారా! వాళ్ళవెక వెకలు వాళ్ళ పకపకలు పోకులు అవ్వేకాని వాళ్ళకు కళ్ళు కనబడతాయండి?

జాన — మీకడుపుచల్లగా నిజం చెప్పారండిజగన్నాథగారూ! మనము సుఖపడాలంటే మనవస్తు వుండాలండి; మనవాళ్ళు కానైతే మంచివాళ్ళేకాని అయితేనేమండి భార్యదారివేరు. బిడ్డలు కోడళ్ళు దారివేరు.

భైర — (తనలో) ఈయనకు డెబ్బదియేండ్లున్నప్పటికి పెండ్లి చేసుకోవలెనను గట్టిసంకల్పము, కలిగినది. అందుచేతనే కొడుకులు కోడళ్ళు యీయనకెన్నో యుపచారములు చేస్తూన్నప్పటికి జరుగు బాటు లేదని పెండ్లికోసము దొంగయెత్తులు వేస్తూయన్నాడు. (ప్రకాశముగా) తమరు తెలివిచ్చినది సత్యమేనండి.

జగ — కనక సేముందుదారి నేనుమనవిచేస్తూన్నానండి. మీరు వివాహము చేసుకొండి.

జాన — సరిసరి, నాకిప్పుడు వివాహమేమిటి? బావగారూ! నాకు పిల్లనిచ్చేవా డెవడు?

జగ — ఇచ్చేవారుంటే చేసుకుంటారా! ఇవ్వకేమి నాకివ్వ లేదా, పురుషోత్తమరావుగారి కివ్వలేదా? బుచ్చిరాజుగారికివ్వలేదా, ఈ భైరవసిద్ధాంతిగారి కివ్వలేదా.

భైర — సరి సరి నామాటకేమి, నేను జానకిరామయ్యగారి కంటే చాలా చిన్నవాడిని.

జాన—ఇదొకటా కొత్తవింత. మీరు బాగా పదిపదాలు గేళ్ళువచ్చి పోడత బ్రాహ్మణాధ్ధాలు చేస్తూండటప్పటికి నేను గోచీ పెట్టుకొని అప్పుడప్పుడే బడిలోని పెళ్ళయి ఉండే వాడిని.

జగ—నయస్సుల కేమిలెండి, ఉన్నన్నీ ఉన్నాయి లేనన్నీ లేవు దానికేమి. నేనడిగిన మాటను సమాధానం చెప్పండి. ఇచ్చే వారుంటే మీరు పెండ్లాడుతారా?

జాన—మీరంతా యీలా బలవంత పెడుతూంటే నేను మరోలా చేస్తే బాగుంటుందామరి కాని నలుగురు నవ్వుతారేమో యని భయమేస్తూంది.

జగ—ఎవడా నవ్వేవాడు కుక్కలు మొరిగితే యేనుగు పరస్థతేమి పోతుంది చెప్పండి. మనమేమైనా కానిపని చేస్తూన్నాము కనకనా నవ్వేటందుకు. పడిపోయిన కొంప నిలబెట్టుకుంటూన్నాము. అదీ తప్పేనా!

జాన—ఈపేపర్లొకటన్నాయిగాదండి. ఈ పేపర్ల ముండా వాళ్ళకి కావలసినదీ అక్కర లేనిదీ లేదు.

జగ—వెళ్ళవ పేపర్లనూ తెండుకు, నేను పేపర్లెప్పుడు చూడనే చూడను. ఈనవనగరికులన్నా పేపర్లన్నా నాకుమంట. నవ్వడమెండుకు. మనభీమరాజుగారికి రీత వ యేట పెండ్లి అయినది. అటు గురు పిల్లలు పుట్టివారు. మన పెండ్లి చేసుకొన్నామని ఆక్షేపించే యీ పడుచు నిర్భాగ్యులలో కొందరికి పిల్లలేలేరు. వాళ్ళకుతలు లెక్కేమిటి. ఇక నేను సెలవు పుచ్చుకుంటాను. నాకవతల పనియున్నది. తక్కినసంగతులు మనభైరవసిద్ధాంతిగారు రేపు మాట్లాడుతారు లేవండి. మీకూ భోజనానికి ప్రోద్దుపోయినది.

(అని అందఱు నిష్క్రమింతురు.)

## రెండవరంగము

[అప్పుడు జానకిరామయ్యగారు భైరవసిద్ధాంతిగారు

ప్రవేశించుచున్నారు.]

జానకి—సిద్ధాంతిగారూ! మీరేదో చూట్లాడుతారని మొన్న జగన్నాథంగారు వెళ్లటప్పుడు సెలవిచ్చినారు. ఆ విశేషాలేమిటో సెలవియ్యగడి.

భైర—సెలవిచ్చుట కేమున్నది. తమ వివాహవిషయమే. నేనొక సంబంధం కుదుర్చుకొని వచ్చినాను. పిల్ల పండ్లెండేంద్లది. లక్షణంగా నుంటుంది. సాంప్రదాయానికి వేరేలోటులేదు. అన్నోదకాలికి లోపములేదు. ఆ బ్రాహ్మణుడు తదన్నం తద్రసంతిని గౌరవముగా కాలక్షేపము చేయుచున్నాడు.

జానకి—ఎవరాయనవేరు చెప్పరేమి?

భైర—మరెవరుగారు. మన యెడవిల్లి మంగయ్యగారు.

జానకి—అయినా, సరిసరి. ఇప్పుడాని కొప్పుకొన్నాడూ! పిల్లలక్షణంగానే యుంటుంది చూచినాను. మొన్న శ్రావణమాసములో మా యింటికి లిల్లి కూతురు పేరంటమునకు వచ్చినారు. అయితే కన్యాదానమే చేస్తాడా? ఏమైన అపేక్ష యున్నదా?

భైర—అతడు కానైతే కన్యాదానంచేసే సాహసంగలవాడే కాని సిగ్గుతులు కొంచెము తక్కువ. పైగా బుణగ్రస్థుడై యున్నాడు అందుచేత నీ సంగతి మీతో మనవిచేయుచున్నాడు.

జానకి—మునుగులో గుడ్డులాటెందుకు స్పష్టంగా చెప్పండి యేమి కావలెనో.

భైర—వెండికూతురుతిల్లి పన్నెండువందల రూపాయలు కావలెనంటుంది. అందులో వెయ్యిరూపాయలు అప్పు తీర్చుకొంటారట, తక్కిన రెండువందలుపెట్టి కంతి చేయించి మెడలో వేసి కొంటుందట.

జానికి—సామ్మకేమి. అది లెక్కలేదు. రహితపరచుకొని వస్తుచూ. అల్లాగే యిస్తాను.

భైర—రహితమున కేమున్నది. తల్లిదండ్రు లిద్దఱు నప్పు కొన్నారు. పిల్లదాని తాత యున్నాడు. అనగా తల్లితండ్రి. ఆయనకు మీనయ స్సే ఉంటుంది. ఆయన పండువంటి పిల్లదాన్ని కాటికి కాళ్లు జాపుకొన్న ముసలి ముండా వాడికిచ్చి గొంతుక కోస్తారుటత్తా యని వాళ్ళను తిట్టుతూ ఉన్నాడు అందుచేత వాళ్ళు తటపటాయస్తూ న్నారు. ఆయన రెండురోజులలో ఉరికి వెళ్ళిపోవుచున్నాడు. ఆయన గారే నన్ను మీ నయస్సెంతో కనుక్కొని రమ్మనమన్నాడు.

జానికి—ఇదోగొడ్డొచ్చిందీ మళ్ళీ. ఆముండాకొడుకు మొగాన్ని కూడా వందరూపాయలు పారవేస్తే పూరుకోడూ ?

భైర—వాడికాగొడవలున్నట్టు కనబడదు.

జానికి—అయితే మీగోపని చేయండి. నాకు ఏభైయో యేభైయైదో యున్నట్టుగా నొక జాతకం తయారు చేయండి. అది ఆయనకు చూపెడదాము.

భైర—మీఁది పించను పుచ్చుకొనే అయిదేళ్ళయినదిగదా ఏభై యేళ్ళంటే ఆ ముసలవాడు నమ్ముతాడా?

జానికి—నమ్మకేసుండి మసిబూసి నేరేడుకాయచేసి యేదో జాతకం మీరు వ్రాస్తురూ అది ఆధారముచేసుకొని మనము యేభై యేళ్ళే అందాము.

భైర—మీ పెద్దకొడుక్కే ముప్పైయైదు యేళ్ళున్నట్టు కనబడుతుంది.

జానికి—వానికి ముప్పదియైదేక్కడున్నాయి. మొన్నటికుత్తాడు కాకపోయినా పదహారోయేట పిల్లలు పుట్టినవాళ్ళు లోకంలో లేరూ.



భైర—లేకేమి ఆగయ్యాళి ముండాకొడుకు నమ్మడుగాని ఇది గాక మరో యిబ్బందికూడ ఉందని చెప్పుకుంటూన్నాడు. ఆ పిల్ల యేమో ఆడపిల్లల స్కూల్లోకి వెళ్ళి చదువు చున్నదట. ఆ చిన్న దేమో నాకీ ముసలి మగడక్కర లేదంటూన్నదట.

జానకి—(కోసముతో) ఏడిశింది అవతవకపిల్ల దానిష్టమేనా యేమిటి. యిప్పుడొచ్చాయి వెధవస్కూళ్ళు, వెధవచదువులు ఆడపిల్లలకి. వంటపొయిదగ్గర కూర్చుని యింతవుడకేసి చాకిరీలు చేసేవాళ్ళకి చదువెందుకయ్యా. వీళ్ళుద్యోగాలు చేస్తారా; ఊళ్ళేలుతారా? చదువు చెప్పిస్తే యేమంటుంది మగడే వద్దంటుంది.

భైర—పిల్ల ముండ. దానిమాటకేమిలెండ్లి అదెల్లాగో ఒక లాగు సొసాయిస్తాము. దానియిష్టమూ యేమిటి. రెండవ జాతకం వ్రాయడానికి తమజన్మ సంవత్సరం చెప్పండి.

జానకి—అసలు పరాభవలో పుట్టినాను. ఇప్పుడు సాధారణ సంవత్సరంకదా! నిజానికి అరవైయైదేళ్ళన్నాయి. పదో పన్నెండో తగ్గించి మీ యిష్టమువచ్చిన సంవత్సరములో జననం వేసి జాతకము వ్రాయండి. నాకు యేభై యేళ్ళన్నాయన్నా నమ్ముతారు నాది కాయశరీరం.

భైర—నా పాళ్లేవో నేను వడతాను. ఎల్లాగో సొసాయిస్తే సరిగదా మీ కెందుకు.

జానకి—మీకిందులో ఒక యేభై రూపాయలు ముట్టచెప్పాలని యున్నది.

భైర—ఆమాట తలపెట్టకండి. వెధవసొమ్ము సొమ్ముకేమి. మీ యవస్థచూస్తే నాకుకడుపుదరిగోసుకుపోతాయున్నది. మిమ్మల్ని నొక యింటివాడిని చేసి మాట దక్కించుకోవలెనని యున్నది. దైవ ఘటన యేలాగున నున్నదో తెలియదు.

జానకి—సిద్ధాంతిగారూ! మీరు పూర్వకాలము మనుష్యులు కనుగొన్న హఠరత్నం నిలిపి నా విషయమై యింత పరితాపము పడుచున్నారు. ఈ కాలపువాళ్ళకిటువంటి స్నేహ ధర్మాలున్నాయా? అయితే చూడండి! పిల్ల వినేటట్టుగా తల్లిదండ్రులతోటి మూడువేల రూపాయలు నగలు పెడతారు. బంగారపుజడ. కట్టు కాసులపేరు, మొహిరీలపేరు అన్నీ పెడతారని చెప్పండి! దక్షిణాది చీరలుపునహా చీరలు బనారసు చీరలు రెండు పెట్టెలతో నున్నాయి. అవి అన్నీ యిస్తారని చెప్పండి. హాయిగా మేడమీద నుండవచ్చునని చెప్పండి.

భైర—చెప్పడానికేమి, అన్నీ చెబుతాను. కుదుర్చుకొని వస్తాను. నాకు చాలా అనునరముగా నున్నది. ఒక్కపాతిక రూపాయలు బదులిస్తారూ నెల్లాళ్ళలో ఉన్నాను.

జానకి—సరి దీనికి బదులెందుకండి పుచ్చుకోండి. (అని సందువా తాళముతీసి సాష్టాంగము.)

భైర—బదులైతేనేగాని నేను పుచ్చుకోనే పుచ్చుకోను. సెలవుపుచ్చుకొని రేపువస్తాను. ముహూర్తమే కుదుర్చుకొనివస్తా.

(అని లెక్కపెట్టుకొని రొంటిని వోపును.)

(అందఱు నిష్క్రమింతురు.)

— ౨ —

## మూడవ రంగము

(మంగయ్యగారి యిల్లు)

[ఎడవల్లి మంగయ్య, భైరవసిద్ధాంతి ప్రవేశించుచున్నారు.]

మంగ—కర్చులమాటయేమిటి. నా కాయనిచ్చే సామ్మంతా సాఅప్పలక్రిందే పోతుంది. రెండువందల రూపాయలైనా యుంటేనే గాని యింత పప్పుఅన్నంపెట్టి పలుగురు బంధుగులను పంపడం కాదు. ఇదికూడా పెట్టికొడుకు దగ్గరనే పుచ్చుకోవలెను.

భైర—ఆయనతో జెప్పి నేనిప్పిస్తాగాదూ. సభ్యా నీమామ  
గారి పోరాటము వదుల్చు ముందు ఆయన బొత్తిగా పిల్లనే యివ్వ  
డానికి వల్ల కాదంటూన్నాడుకాదూ.

మంగ—అవకతవక ముండాకొడుకు. ఆయనతో యేమిటి  
పోనిస్తూ. రాత్రి మేమిద్దరము దెబ్బలాడుకున్నాము. ముసలివాడికి  
పిల్లనియ్యవద్దని ఆయన, యిస్తానని నేను పట్టింపులు పట్టుకొన్నాము.  
చివరకు మాటమాటావచ్చి ఆయనజందెము తెంపుకొని అన్నం  
మానుకొని లేచిపోయినాడు, కాక సోయినా నాపిల్లకు వాడెవడయ్యా?  
నూపిల్లను మాయిష్టమువచ్చినట్టు చేసికొంటాము.

భైర—నిజమే. ఆయన వెళ్ళిపోవడంవల్ల సుముహూర్తము  
తప్పకుండా జరుగుతుంది. నునమిప్పుడు జానకిరామయ్యగారి యింటికి  
వెళ్ళి తొంబూలాలు పుచ్చుకొని ముహూర్తము రహితముచేసికొని  
వద్దామురండి. ఆయనదగ్గరమాత్రము మీరు మరొకమాట అనవద్దు.  
ఎందుకంటే ఆయనను మంచిమాటాడితే నీయిల్లు బంగారమై  
పోతుంది. ఎందుకంటే ముసలిముండాకొడుకునకు పెండ్లామునారికినా  
పిల్లవాడికి గుడ్డపేలికిదొంగినా వదిలిపెట్టడని యొకసామెతి యున్నది.  
అది నిజము. నీకూతురు కాపరానికి వెళ్ళనిస్తూ వాడింట్లో యున్న  
సొమ్మంతా నీయింట్లో పడుతుంది. ఇప్పుడు నాలుగువేలరూపాయలు  
నగలు పెడతాడు.

మంగ—నగలుపెడితే మనకేమి వస్తుందయ్యా. అందులోది  
యేమైనా మనము ముట్టుకొనుటకు వల్లా యేమైనానా?

భైర—ఆయన అయిదువేల రూపాయలకు భీనూచేయించి  
నారు. అభీమాసొమ్ము కూడా యీపిల్లపేర ట్రాన్సువరు చేయిస్తాను.  
ఇదిగాక నాలుగువందలో మూడువందలో వచ్చేభూములు మీపిల్ల  
పేర వ్రాయిస్తాను. పిల్ల కాపరానికి రానిస్తూ, ఈ ముండాకొడుకు  
కుక్కలాగు మీరుచెప్పింట్లు పెంటాడు. ఇన్నిమాటలెందుకు మంగ

య్యబావా! ఒక్క మాట చెబుతానువిను. నేను అమంగళం పనికి నాసని నన్న తిట్టకు. ఈ ముండాకొడుకునకు అతి మూత్రము రోగమున్నది. మహాబ్రతికితే అయిదేళ్ళుబ్రతికేను ఆరేళ్ళు బ్రతికేను. ఏరాచవుండో వేసి చస్తాడు. నీకు అమాంబాపతు పాతికివేలరూపాయల ఆస్తి కలుస్తుంది. ఇంతకు నీపిల్లలజాతకం మంచిది.

మంగ—అచూటెందుకు పోనిస్తూ, వాళ్ళు పదికాలాలపాటు బ్రతికియుండాలని నాకోరిక. నడవండి వెడదాము వారింటికి.

(అని యిద్దరు నిష్క్రమించుచున్నారు)

—\*—

నాటకవర్తంగము

(జానకిరామయ్యగారి యిల్లు)

[భైరవ సిద్ధాంతి మంగయ్య గుమ్మముముందర నిలచుచున్నారు]

భైర—మంగయ్యబావా! నీవు కొంచెముసేపు యీ చురుగుమీద కూర్చుండుము. నేను కొంచెముసేపు జానకిరామయ్యగారితో పెండ్లికర్చులసంగతి మాట్లాడి నిన్ను పిలుస్తాను, అప్పుడు నీవు మేడకొదికి రావచ్చును.

మంగ—సరే! యిక్కడే కూర్చుంటాను.

(అని అరుగుమీద కూర్చుండును)

భైర—(లోపలికి వెళ్ళి మేడయెక్కి) జానకిరామయ్యగారూ!—డనున్నారు!

(అప్పుడు తివాసీమీద కూర్చుని ప్రవేశింతురు)

జాన—ఇలాడయచేయండి. ఇక్కడ ఇక్కడ.

భైర—అంతా కుదినది. పెండ్లికర్చులవిషయమై తగాదా

వచ్చినది. ఆయన పెట్టుకోలేనంటూన్నాడు అవికూడా మీరేవహించాలట.

జాన — ఎంతవుతుంది?

భైర — రెండువందలవుతుందన్నారు.

జాన — సరే యిచ్చివేస్తాను. కాని నేనీరొక్కమిచ్చి పిల్లని కొన్నట్లు పెండ్లికర్చుకుంటూ యిచ్చినట్లు లోకంలోయెక్కడా తెలియనీయకండి. నాకు అప్రతిష్టగా నుంటుంది.

భైర — నయమింకా. ఈసంగతి రెండవవారికి తెలియనిస్తానా

జాన — అయితే ఆముసలాయన యేమంటున్నాడు? పిల్లయేమంటూన్నది? సంగతేమిటి?

భైర — ముసలాయన అల్లుడుతో తగదాపడి లేచిపోయినాడు. పిల్లయింకా గుణుస్తూందట. పిల్లరండ దానితో పేమిటి. పిల్లముండకు చదువు చెప్పించడం ఒక అనర్థకం; రెండవది పండ్లంజేండ్లువచ్చినదాక పెండ్లి చేయకుండావుంచడం వొక అనర్థకం చిన్నప్పుడే పెండ్లి చేస్తే యీ బాధలుండవు.

జాన — నిజమే అందుకే మన పెద్దలు చిన్నతనములో పెండ్లి చేయమని ఆడదానికి చదువుకూడదని అంటారు.

భైర — మీమామగారువచ్చి క్రిందకూర్చున్నారు. ముహూర్తము స్థిరపరచుకొనేందుకు వచ్చినారు, ఆయనను కేక వేస్తున్నా.

జాన — రమ్మనండి.

భైర — (మేడవసారామిదికి వెళ్ళి) మంగయ్యగారూ! దయచేయండి.

మంగ — (పైకి వెళ్ళి) సమస్కారము జానికిరామయ్యగారు.

భైర — ఏడ్చు వడ్చు. నీనాయనకు సమస్కారము చేయకూడదు నీవు మామగారూ. ఆయన అల్లుడు. వయస్సులో ఆయన చాలా పెద్ద

తైనా వానికిసీపు పెద్దవాడవు గనుక సీపు నమస్కారము చేయగూడదు. జానికిరామయ్యగారూ! మంగయ్య కాట్టే నయస్సులేను. మీ పెద్దబాబాయి యీడువాడు. ఈయన భార్యయైనా మీ పెద్దమ్మాయి యీడుది.

జాన — నాకైనా వయస్సాట్టే లేదండి. త్వరగా పించను పుచ్చుకొన్నాను గనుక పెద్దవాడిలా కనబడతాను.

మంగ — పరవాలేదు. ఈవయస్సుకేమంశి. మిమ్మల్ని మళ్ళీ వకయింటివారిని చేయడంవల్ల నాకెంతో పుణ్యము వస్తుందని మీకు పిల్లనిస్తూన్నాను. మీవయస్సుకలెక్కా? మీకంటె రెట్టింపువయస్సు గలవాళ్ళు పెళ్ళాడుచున్నారు. నాపిల్లదాని అదృష్టము బాగుంటె మీరు వేయేళ్ళకీ వర్తిల్లగూడదూ?

భైర — సందేహమేమిటి ఈయనేనూ రేళ్ళుబతికిమీపిల్లదాని వల్ల కొడుకులను కూతుళ్ళను కంటాడుచూడు. ముహూర్తము స్థిర పరచండి. మళ్ళీ బుధవారము మంచిముహూర్తమున్నది. ఆముహూర్తము పంపకరహితమై యున్నది. తారాబల చంద్రబలములు సరి పోయినవి.

జాన — సరే బాగానేయున్నది. అదినాకిష్టమే.

భైర — అనుకున్నట్టు మంగయ్యగారికిసామ్మయిప్పించివేయండి

జాన — మీకు కాసులిస్తాను పుచ్చుకోండి. అమాంబాపతు నూరుకాసులయిస్తాను. అనగా పదహారునందల రూపాయలగును.

(అని లోపలికెళ్ళి యెంచి తెచ్చియిచ్చును.)

మంగ — (తెక్క పెట్టుకొని మూటగట్టుకొని) ఇక నేను సెలవు పుచ్చుకుంటా.

భైర — నేనుకూడా సెలవుపుచ్చుకుంటాను. యిప్పటికి నేను కృతార్థుడనైనాను.

జాన—చిత్తము, నేను నాప్రయత్నం మీదంటాను.

(అందరు నిష్క్రమింతురు)

—\*—

### ఐ ద వ ర ం గ ము

[జానకిరామయ్య భైరవసిద్ధాంతి ప్రవేశించుచున్నాడు]

జానకి—సిద్ధాంతిగారూ! ముహూర్త మీ రాత్రయేగదా మీరు సాయంత్రము పెందరాళెవచ్చి మాయింటిదగ్గర కూర్చుండి. మనమంతా కలిసి తరలివెళ్ళుదము.

భైర—పల్లకీ భజంత్రీలమాట యేమిచేసినారు కుదిర్చినారా?

జాన—పల్లకీవద్ద భజంత్రీలు వద్దు. సుముహూర్తమువేళకు మాత్రము ఘోలుసనాయి తెప్పిస్తాను. రెండవపెళ్ళివాడికి పల్లకీ యెందుకు? భజంత్రీ లెందుకు?

భైర—అల్లాఅనకండి. తమకు రెండవపెళ్ళికాని పిల్లకు రెండవపెళ్ళికాదుగదా? పిల్లకు ముచ్చటా అచ్చటా తీరవద్దా? పెద్దవారు పల్లకీ యెక్కరని యెవరో అనుకుంటూండగా విని పెళ్ళి కూతురు యీవెధవపెళ్ళి నాకొద్దేవద్దని యెంతో యేడ్చిందట.

జాన—నిజ మవును. పాప మొచిన్నదాని ముచ్చటకూడా తీరవలసినదే. పోనీ యేదైన పల్లకీ కుదర్చండి. పాలనిమిత్తం రాయి మొయ్యాలన్నట్టుగా పిల్లనిమిత్తం నేను పల్లకీ యెక్కుతాను.

భైర—ఆపని చాలాబాగావుంది. అది అందరు మెచ్చుకొనే పని. ఎందుకంటే యిదివరకే అందరు పెళ్ళికొడుకు పెద్దవాడు పెద్దవాడని పిల్లని ఉడికిస్తూఉన్నారు. అందుకు తోడుగా పల్లకీ యెక్కర పోతే మరి అభాసుగా వుంటుంది.

జాన—కిట్టనివాళ్ళు చెబుతారు పీటలమీద పెళ్ళిళ్ళు చెడ గొట్టే మహానుభావులు లేరుగనకనా? అయినప్పటికి నేను సాధ్యమయినంతవరకు పడుచువాడులాగుండుటకే ప్రయత్నము చేస్తూన్నాను. ఈముహూర్తము నిశ్చయమయినప్పటినుండి తలమీదనున్న తెల్ల వెంట్రుకలకు నల్లరంగు వేసుకుంటూన్నాను. ఇప్పుడు నా వెంట్రుకలు జీడిగంజలుకన్న నల్లగా ఉన్నాయి. ఈమధ్య సంపెంగనూ నెలలోనే తలదువ్వుకుంటున్నాను. నేను సహజంగా బక్కపలచగా రివటగానుండుట చేతను కాయశరీరం మనిషినగుటచేతను నా కరవయి యేళ్ళున్నా—కాదు కాదు యాభైయేళ్ళున్నా ముప్పయి యేళ్ళు వాడిలాగే కనబడతాను. పెళ్ళికూతు రిదివఱకెప్పుడూ చూడకపోవడంచేత భ్రమపడుతోంది కాని చూస్తే అంత బెంగపెట్టుకోదు.

భైర—ఆనాలుగు తలంబ్రాలు నెత్తిమీద పడేవరకు యేవో మాయోపాయములుచేసి మీరు కాలంగడపండి, పిల్ల చాలా తెలివైనది. ఆవల్లోనే పేగులు లెక్కపెట్టును. అయినా మీరుపెట్టేబంగారపుజడ, కట్టుకాసులపేరు చూస్తే నగలసంబరంమీద యీవిచారం మరచిపోతుంది లేండి. సరి ప్రస్తుతం నేనింటికి వెళ్ళి సాయంకాలము వస్తాను. అందరముకలసి వెళ్ళుదాము.

జానకి—చి త్రము.

(ఇద్దరు నిష్క్రమించుచున్నారు.)

—r—

అ ణ వ ర ం గ ము

(కామయ్య భీమయ్యయను ఇద్దరుబ్రాహ్మణులు ప్రవేశించుచున్నారు)

కామ—ఏమోయ్ భీమయ్య ఏమిటి విశేషాలు?

భీమ—ఉన్న విశేషము వక్కలే. మన జానకిరామయ్య గారికి రాత్రి వివాహమైనది. యెంతో శోభస్కరముగా జరిగినది.



కామ—ఏమిటాశోభ ? శాస్త్రి నా చెవినిగూడావేస్తూ.

భీమ—శోభన్న శోభా ! పెళ్ళికూతురు కన్యాదానపువేళ హోరున యేడుపట, పెండ్లికొడుకువారి తరుపువారు యెందు కేడుస్తూంది అని అడిగితే ప్రొద్దుటినుండి ఉపవాసము గనుక ఆకలిచేత యేడుస్తూందని తల్లిదండ్రులు సర్ది చెప్పారు.

కామ—చాలా పసందుగా నున్నది ఇంకోచిత్రముకూడా జరిగినదట యేమిటి ? మంగళస్తానాలికి వెళ్ళినప్పుడు పెళ్ళికొడుకు నూతి దగ్గర జారి పడ్డాడట యేమిటి, చట్ట నెప్పి పట్టినదట.

భీమ—అప్పుడే నీదాకా వచ్చినదీ యీసంగతి, పెళ్ళికొడుకు ముసలివాడైనందుకు ముసలివాడులాగ నడవక పడుచువాడులాగ గబగబ నడవపోయినాడు, లేనిపోని గోటు తెచ్చిపెట్టుకుంటే యేమవుతుంది ? పడ్డాడు చట్ట విరిగింది. తోమడానికి చీకటితోతు కుమ్మరాడిని తీసుకువెళ్లుచున్నారే.

కామ—ఆయన కట్టించుకొన్న దంతపు పళ్లుండి క్రింద పడలేదుకదా.

భీమ—పడలేదు కాని, యీ నాలుగురోజులలోను యింకా యెన్ని అభాసులు జరగాలో అన్ని జరుగుతాయి. నీ చెవులతో నీవే వింటావు. ఏడుకట్లసనారీ యెక్కవలసిన ఆయన పల్లకీ యెక్కుచున్నాడు, దినవారాలుజరగవలసినయీడులో పెళ్ళిజరుగుచున్నది.

కామ—సరే నాకు పనియున్నది. నేను వెడతాను. రేపు కలుసుకుందాము.

(అని యిద్దరు నిష్క్రమింతురు).

(అప్పుడు జానకి రామయ్యగారు విస్తరి ముందర పీటమీద

గూర్చుండి ప్రవేశించుచున్నారు)

జాన—భైరవసిద్ధాంతిగాదూ! మాపుకోహితుణ్ణి రామావధా  
నులు గారిని యిట్లా పిలవండి.

భైర—చిత్తము సంపుతాను. (అని వెళ్ళును.)

(రామావధాని ప్రవేశించును.)

జాన—రామావధానిగాదూ! యిట్లా దయచేయండి. నాకు  
విస్తరి వేసి వడ్డించి అరగంటయినది. పెండ్లి కూతురు నేనుగలిసి భోజ  
నము చేయవలెను గనుక కనిపెట్టుకుని యున్నాను. పెండ్లి కూతురు  
యెంత సేపటికి రాదేమి? మీరు వెళ్లి కనుక్కోండి. నా ప్రాణముచాలి  
వస్తూంది. నేను నల్ల ముండు ముండావాడినన్నమాట తెలియదు.  
పెండ్లి వారికి బొత్తుగా యింతజ్ఞానం లేదు. మరియూద తెలియదు.

రామా—చిత్తము. ఇదిగో నేను వెళ్ళి కనుక్కుని తెలుసు  
కొనివస్తాను. (అని వెళ్ళును.)

(అప్పుడు కొకగదిలో వచ్చుచున్న పెండ్లి కూతురు తల్లి దండ్రు  
మఱిగొంద రాడవాళ్ళు బ్రవేశించుచున్నారు.)

తల్లి—అమ్మాయి. పన్నెండేండ్ల పిల్లవు. చెప్పుతే తెలుసుకో  
లేవేమీ సుఖంమల్లే యేడవగూడదు. లే, అన్నాని కాయన కని  
పెట్టుకున్నారు.

తండ్రి—అమ్మాయి లే. అమ్మా లే. దబ్బున వెళ్ళు.

పెండ్లి కూతురు—నేను వెళ్ళును. నాకన్న మక్కరలేదు. మీ  
యింట్లో రూపాయల సంచులు పడ్డాయిగదా. నేను అన్నము తింటే  
నేమి తినకపోతే యేమి ?

తల్లి — ఛీ అనకతనక మాటలాడకు. పిట్టకొంచెము కూత ఘనము అన్నట్టు పెద్దపెద్దమాటలాడుతావేమిటి, పెద్దవాళ్ళము మేము మాయిష్టమువచ్చినట్లు నీమంచికోరి గొప్పసంబంధము తెచ్చినాము. కూటికి గుడ్డికి లేని కుట్టుముండాకొడుక్కి కట్టిపెట్టమన్నావేమిటి. కావలసినంతభాగ్యం నిండా నగలు పెట్టుకొని అనుభవించేభాగ్యం నీకు లేదేమో కాని అంతా అదృష్టవంతురాలనంటున్నారు. కాక పోయినా ఆయనమాత్ర మేమంత పెద్దవాడు.

పెండ్లికూ — అవును, చిన్నవాడే. మాతాతయ్యయ్యాడువాడు.

తండ్రి — ఛీ నోరుముయ్యి ఎవరైన వింటే నవ్వుతారు.

పెండ్లికూ — నవ్వనియ్యి నాకేమి భయములేదు. నేను రాత్రి విస్తరిముందర కూర్చున్నప్పుడు నడియాలు అప్పడాలు కొఱక లేక పోయినాడు నాకుదగ్గర కూర్చుంటే ముసలికంపేస్తుంది. నేను రాను.

తల్లి — ఓసీ నీయమ్మకడుపు గాలిపోయిగదే దిక్కుమాలిన ముండా నీమూలాన్ని అప్రదిష్ట వస్తూండేనాకు (అని ఒక్క చరుపు వేయును.)

పెండ్లికూ — అమ్మయ్యో చంపివేశావే, (అని యేడ్చును)

తండ్రి — ఓసీ మోటముండా. పెళ్లికూతురే. దాన్నిప్పుడు కొట్టకు. ఈనాలుగురోజులు మాటదక్కించవే.

తల్లి — కొడతానా చంపుతానా దీన్ని. దీని మొగముమండా; నలుగురులోను దీనిమూలాన్ని నాకు తలవంపులుగానున్నది.

[అప్పుడు రామావధానులు ప్రవేశించును.]

రామా — మంగయ్యగౌరవగారూ. అవతల పెండ్లికుమారుడు గారు భోజనమునకు కనిపెట్టుకొనియున్నారు. ఆయన పదిగంటలకు భోజనం చేశేవారు. ప్రోద్దుపోయినదాక నుండలేరు. ఇప్పుడు పన్నెండు గంటలయినది. పిల్లని త్వరగా పంపించండి,

తండ్రి—దీనికేదో శనిపట్టినదండి. అస్తమానం యేడుస్తూ కూర్చుంటుంది. నాకేమీ పాలుపోవడంలేదు. అన్నానికి వెళ్ళమంటే వెళ్ళదు.

రామా—ఇదియేమైన గ్రహబాధయేమో చూచారూ.

తల్లి—నాకు నిజంగా గ్రహబాధలాగే తోస్తుంది. ఇదివరకొక్క-నాడైనా పెంకితనంచేసి యెరుగదు నామాటకెదురుచెప్పి యెఱుగదు. ఇప్పుడు నేను చెప్పినట్టు వినదు, ఇది గ్రహబాధే.

ఒకస్త్రీ—(చేతులు త్రిప్పుకొనుచు ముందుకువచ్చి) వదినే! అదే నిజము. నిన్నరాత్రి పందిట్లో నేను చాపవేసుకొని పడుకొని నిద్రించుచున్నప్పుడు యెవరో ఒక ఆడది నల్ల చీరగట్టుకొని నగలు బెట్టుకొని అల్లావెళ్ళిన జాడయైనది, పిలిస్తే పలకలేదు. వెళ్ళివారి తాలూకు మనిషియేమో అని పూరుకొన్నాను.

తల్లి—అది తప్పకుండా దయ్యమే, మా యింటావంటా యెక్కడా చచ్చిన పునిస్త్రీలు లేరమ్మా.

ఒకస్త్రీ—పేరేమిటమ్మా. దాని సవతిలేదూ? ఈవెళ్ళి ఆవిడ కిష్టంగా నుంటుందా?

తల్లి—నిజమేనమ్మా బాగాచెప్పావు.

తండ్రి—గట్టిగా అనకండి. ఆమాటబాగుండదు.

రామా—సాయంకాలము నేను దయ్యాల మంత్రగాడిని తీసుకొని వస్తాను. అందాకా మీరు గప్పిప్పుగా పూరుకొనండి.

పెండ్లికూ—నాకు దయ్యము కాద్రోయి నన్ను కొట్టి బాధ పెట్టకండి.

ఒకస్త్రీ—ఆమాటలు దయ్యపుమాటలే. ఈ పిల్లమాటలు గావు తన్నుకొట్టి మారణహోమము చేస్తారనే భయంచేత మనల సందఱను మోసము చేయుటకా పిల్లచేత అల్లావలికిస్తుంది.

(అప్పుడు పందిట్లో గడబిడ వివరమును)

రామా—అగడబిడ యేమిటి చెప్పుమా!

[అప్పుడు వంట బాహ్యమును ప్రవేశించును]

వంట—అయ్యో అయ్యో పెండ్లి కుమారుడుగారు పీటమీద పడిపోయినారు, రండి రండి.

(అందరు పరుగునొచ్చుచున్నారు)

(అప్పుడు పీటమీద జానకిరామయ్యగారు పడియుందురు, చుట్టుజనులుందురు)

మంగ—చెవులు ముయ్యండి, చెవులు ముయ్యండి.

రామా—అధవాపుత్ర సన్నిధౌ అన్నారు కొడుకును దగ్గరకు పిలవండి.

వంట బా—శోష వచ్చిందయ్యా అన్నం మజ్జిగలో పిళికి నోట్లోపోయ్యింది.

[అంతట జానకిరామయ్యగారి కూతురు ప్రవేశించును]

కూతురు—(చూచి) నాన్నయీ ఈదిక్కుమాలిన పెండ్లి యెందుకొచ్చినదోయి.

(అని యేడ్చును)

మంగయ్య—పెండ్లి పందిరిలో యేడ్వకమ్మా నీకు నోగాయిత్యము తెలియదు ఏమీ తెలియదు.

కూతురు—ఇంకేమి నోగాయిత్యమోయి తండ్రి మానాన్న మాకు దూరమైనాడు.

వంట—(జానకిరామయ్యగారి నోట్లో మజ్జిగ అన్నము పోయినను)

జాన—(కొంచెము తెప్పిరిల్లి) భయములేదు ఖంగారు చేయకండి.

(అని మెల్లగా బలుకును)

(అంతట నలుగురు మనఃస్థులు సాయముపట్టి జానికిరామయ్య గారిని గదిలో బండుకొనబెట్టుదురు.)

(అందరు నిష్క్రమించుచున్నారు)

—\*—

ఎ ని మి ద వ ర ం గ ము

[కామయ్య భీమయ్య ప్రవేశించుచున్నారు]

కామ—ఏమోయి భీమయ్య. మనమంగయ్యగారింట్లో విచారము ముగిసినట్లున్నది.

భీమ—ఆహా! ముగిసినది. ముగియక యెన్నాళ్ళుంటుంది?

కామ—విశేషాలు చెప్పవేమి. ఆనాడు కాలువరగబడి పెండ్లికొడుకు కుమ్మరివానిచేత తోమించుకొనువరకు విన్నాము. తరువాత కథయేమిటి?

భీమ—కథలకేమున్నాయి. నాలుగవరోజున ఊరేగింపు జరిగినది విన్నావా?

కామ—అరవయి యేళ్ళ ముండాకొడుకు సిగ్గులేక యెల్లా ఊరేగినాడయ్యా!

భీమ—అంత మాత్రమునకే ఆశ్చర్యపోకు నీవు. అందులో విశేషమున్నది, పెండ్లికుమారునకు అతిమాత్రవ్యాధి ఉన్నదట. అందుచేత ఆయనగారు మాటిమాటికి పల్లకి దింపుమని బోయిలను బాధలుపెట్టి లఘుశంకకు వెళ్ళుచు వస్తూయుండేవాడు. బోయివాళ్ళు ఒకసారి దింపుటకు కొంచెము ఆలస్యముచేయగా వాళ్ళమీదబడి కొట్టబోయినాడు. అప్పుడందరు ఆపివేసినారు.

కామ—బాగావున్నది. ఊరేగింపునకు మీరుస్వయముగా వెళ్ళి యీ మహోత్సవమంతా చూచినారాయేమిటి?

భీమ—వెళ్ళినాను. ఇటువంటి ఉత్సవములు చూడకపోతే కన్నులున్న లాభమేమి.

కామ—నాకబలి. దండాడింపు అన్నీ అయినవా? దండాడింపులో పెండ్లి కొడుకు నెనరెత్తుకొన్నాడు?

భీమ—పెండ్లి కూతురును జానకిరామయ్యగారివంట బ్రాహ్మణెత్తుకొన్నాడు. పెండ్లి కొడుకును రామన్నగారు ఎత్తుకొన్నాడు.

కామ—ఏ రామన్న పీనుగులుమోసే రామన్నే?

భీమ—అవునువాడే. వాడు ఆయనను యెత్తుకోకమునుపు మెల్లిగా నా చెవిలో యీలా గన్నాడు. “ఎప్పటికైనా యీయనను నేనే మోయవలసిన వాడను గనుక యెంతబరువున్నాడో నేను చూచుకుంటాను.” అని చెప్పి యెత్తుకున్నాడు.

కామ—దండాడింపులో ముచ్చట లేమైనా జరిగినవా?

భీమయ్య—లేకపోవడమేమి. చిన్న ముచ్చటకంటున్నది. పెండ్లి కూతురు తెలిసి చేసినదో తెలియకే చేసినదో చెప్పలేము కాని బుక్కాబగ్గుండ పెండ్లి కొడుకు కన్నులలో కొట్టినది. దండాడింపు అయినది మొదలుకొని ఆయన తిన్నగా కన్నులు తెరవలేకుండా నున్నాడు. ఇకముందు కండ్లవైద్యము కూడా చేయించుకోవలసి వస్తుంది.

కామ—అప్పగింతలు బాగా జరిగినవా?

భీమ—అఁ జరగకేమి. పెండ్లి కొడుకును రామన్న కప్పగించారు. పెండ్లి కూతురును వంటబ్రాహ్మణి కప్పగించారు.

కామ—అదేమి టల్లా అంటున్నావు?

భీమ—పెండ్లి కూతురుకు అత్తమామలు బావమరదులు, అడవిడ్డలు లేరుగనుక అత్తచారి తరపు వంటబ్రాహ్మణి సమస్త బంధువు గనుక అతనికే అప్పగించినారు.

కామ—నిజంగా అప్పగించారా యేమిటోయి ?

భీమ—నిజముగా చేయి పాలల్లోవేసి అప్పగించలేదు కాని పెండ్లి కూతురు తల్లి తండ్రిమాత్రము వంటబ్రాహ్మణిని పిలిచి నాయనా పిల్ల నిప్పటినుంచి మీ యింట్లోనే యుంచుతాము జాగ్రత్తగా చూడాలి. అన్నిటికీ నీవే సుమాయని చెప్పినాడు.

కామ—అందుకు వంటబ్రాహ్మణుడేమన్నాడు ?

భీమ—ఏమంటాడు ! ఏవిధమైన లోటుపాటు లేకుండా అన్నిటికి నేనేయై సంరక్షణ చేస్తానని చెప్పినాడు.

కామ—ఈలాటి పెండ్లి సాధారణముగా మనముచూడము. పెండ్లి కుమారుడు గారికి మీరెన్నాళ్ళు వేశారు ఆయుర్దాయం ?

భీమ—ఎవడు చెప్పగలడు. మీవంటివాళ్ళ ఆశీర్వచన ప్రభావంచేత ఆయన పదికాలాలు బ్రతక గూడదు ? ఆ చిన్నదాని కడుపున పదికాయలు కాయగూడదా ?

కామ—లేకపోతే వితంతుశరణాలయంలోనికి వెళ్ళిపోయిగా పెండ్లి చేసుకోగూడదా ?

భీమ—ఛీ ఊరుకో, సుఖమల్లె ఆయన పెండ్లి చేసుకుంటే దిక్కుమాలిన మాటలాడుతావు.

కామ—దిక్కుమాలిన మాటలుకావు. నీ చెవులతో నీవే వింటావు, రా, పోదాము.

(అని యిద్దరు నిష్క్రమించుచున్నారు.)



## చిత్ర సంభాషణము

[హరిశాస్త్రి శంకరశాస్త్రి సంభాషింతురు.]

హరి—ఈవీధి యెక్కడికి వెడుతుండండి?

శంకర—ఈవీధి యెక్కడికీ వెళ్ళదు. నాచిన్న తినమునుండి నేనుచూస్తున్నాను. యిది యిక్కడనె వుంటూన్నది.

హరి—యీపూళ్ళో చెరువుగట్టుకు యేలాగు వెడతారండి?

శంకర—అందరుమనుష్యులు వెళ్ళినట్టే రెండుకాళ్ళతోనడిచి వెడతాము. కాని మరియొక లాగు విపరీతముగా వెళ్ళము.

హరి—మీయింట్లో కూరలు యీరోజున యేమి చేసినారండి?

శంకర—యేమి చేస్తాం తిన్నాం.

హరి—మీపూళ్ళో సత్రం సరిగాజరుగుచున్నదా?

శంకర—ఒక అంగుళమైనా జరుగుట లేదు. మునుపున్న చోటనే యున్నది.

హరి—మీరీరోజున యేమి యెక్కివచ్చినారండి?

శంకర—ఏమెక్కి? ప్రొద్దెక్కి ఎండెక్కివచ్చినాము.

హరి—మీరంగయ్యగారు యీమధ్యను పోయినారట. ఏమివచ్చి పోయినారండి?

శంకర—కాలమువచ్చి పోయినారు.

హరి—మీకుభూములు మాన్యము లేమైనా ఉన్నవా?

శంకర—భూములున్నవి మాన్యములూ వున్నవి.

హరి—పంటపొలములూ? తోటలూ?

శంకర—పొలములూగావు, తోటలూగావు. నాకున్నభూములు దుద్రభూములు, బహిర్భూములు. మాకున్న మాన్యములు సామాన్యములు.

హరి—మీపూరు రాజులలో గొప్పరాజెవరు?

శంకర—పోతరాజు.

హరి—మీరు యేనీళ్ళు తాగుతారు చెరువునీళ్ళా? నూతినీళ్ళా?

శంకర—అది యేమి మాకు తెలియదు. మేము మంచినీళ్ళు

తాగుతాము.

హరి—మీపూర్వో ధనవంతులు చాలమందియున్నారటండీ?

శంకర—అహా! మీపూర్వో ఒక్కొక్కడి దగ్గరపదికోట్లున్నవి

హరి—అందరు భాగ్యవంతులు యేగ్రామమందు లేరు మీరు అబద్ధము చెప్పుచున్నారేమో!

శంకర—అబద్ధము కాదు. నిజమే ప్రమాణంచేసెదను. నేనెంతో బీదవాడను కదా నాదగ్గరే నాలుగుకోట్లున్నవి. రెండు పట్టుకోట్లు రెండు ఆల్పాకాకోట్లు మొత్తం 4 కోట్లు.

హరి—వారములో ఏవారం మంచిది. యేవారం చెడ్డది?

శంకర—యూదినములను బట్టిజూడగా యాయవారంమంచిది దినవారం చెడ్డది.

హరి—రోజులలో యేరోజు మంచివండి?

శంకర—నవరోజు చాలా మంచిది.

హరి—అన్ని దానములలో ఏదానము ఉత్కృష్టమైనది?

శంకర—నిదానము

హరి—ఏపాలు పుచ్చుకొన్న మనము చెడిపోదుము?

శంకర—పాపాలు, కోపాలు,

హరి—ఏమనువు హిందువుల కిష్టములేనిది?

శంకర—చూరుమనువు.

హరి—మూలమూయికివివాహం చేయదలుచుకొన్నాను. పెండ్లికి ముఖ్యంగా యెవరెవరిని పిలవవలెనో కొంచము సలహాచెప్పండి?

శంకర—చెప్పుచున్నాను వినండి. పెండ్లికి ముఖ్యముగా యుండవలసినవారు వీరు. అన్నంభట్టువారు, కందులవారు, శనగ వల్లివారు, పెసరగంటివారు, పప్పువారు, నేతివారు, పుప్పవారు, కండావారు వంకాయలవారు, బీరకాయలవారు, చెమ్మకాయలవారు, పోకలవారు, పొగాకువారు, చల్లవారు, పందిలివారు, పాకలవారు, నూతివారు, చెరువువారు.

—శ—

## స ప్త గ్ర హ కూ ట ము

క్రిందటి నెల 31 వ తేదీని సప్తగ్రహకూట మగుననియు అందువల్ల ప్రపంచమున కనేక కష్టములు సంభవించుననియు లోకులు తెలంచిరి. ఈ గ్రహ కూటములవల్ల జరిగిన వైపరీత్యములు కొన్ని మాకు తెలిసినంతవఱ కీక్రింద నుదహరించుచున్నారము:—

అత్తవారియింటి యల్లుళ్ళు కన్యారాశిలోను మిథునరాశిలోను నుండురు. తులారాశి సరుకులమ్మ నర్తకుల స్వాధీనమయి పోవును. (తుల అనగా త్రాసు.) చిన్నపిల్ల లాదయ మేడుగంటలకు, ఉద్యోగస్థులు పదిగంటలకు, తక్కినవారు రెండు జాములకును కుంభరాశిలో బ్రవేశించుచుండురు. ఆ సమయములందు శూద్రాదుల యిండ్లలో మూనరాశి కుంభరాశిసమీపమున చేరుచుండును. వృశ్చికరాసి ఆకాశ మండలము వదిలి కన్నముల పాలగును. (మేషంమేక) ఈరాశి గొల్లల పాలగును. వృషభరాశి మెడలమీద నాగలికాడిబండి యెక్కును. మకరరాశి నదులపాలు సముద్రములపాలు నగును. (మకరమనగా మొసలి) ధనుష్టాశి కోయవాండ్రచేతిలో నుండుననియు సింహరాశి

అడవుల పాలగుసనియు కర్కాటక గాళి బొరియలలో దూరియుండు ననియు వేరుగ జెప్పనక్కర లేదు. ఈరాసు లలుండగ, అతివర్షములు కురిసినచోట ధాన్యపురాసులు తగ్గును. కాని సర్కారున కీయవలసిన శిస్తు రూపాయలరాసులు మాత్రము తగ్గవు. ఉద్యోగస్థులకు తాబే దాకులు చేయనలసిన సప్ల యివస్తువుల రాసుల యథాప్రకారముగానే యుండును. లంచములు పుచ్చుకొనువారికి సొమ్మరాసులు పెట్టులలో జేరును. ప్రిడర్ల ఫీజు రాసులు విసుగురాసులు ఎక్కువగనుండును. శ్రద్ధరాసి పనిరాసి చాలమంది దగ్గర కనబడదు. ధాన్యాదులు అపర దినుసుల రాసులు రాసులుగ నిలవపోసిన వర్తకులకు దండుగరాసి దుఃఖరాసి కొందర కేర్పాటైయున్నది. లంచము పుచ్చుకొని ఆర్భాటు నాటు కంపెనీలో దాచుకొన్న కొందరు ఉద్యోగస్థులయొక్క ధనరాసి నాసియైనది. గనుక వారు తిరిగి ప్రజలమీద సొమ్ము వసూలుచేసి పెద్దరాసి చేయుదురు. ఈ సప్రహ కూటమువల్ల వచ్చిన పొర బాట్లు వై పరిత్యములు గొన్ని యీ క్రింద నుదహరించుచున్నాము:-

అదివరకు రెండుమూడు సంవత్సరములనుండి యొక చోటనున్న యుద్యోగస్థులు యింకా కొంత కాలము తామక్కడ నుండుమనుకొని తమదగ్గర దాఖలైన కేసులలో లంచములు తెప్పించి పుచ్చుకొనిరట. పాపము వారి కకస్మాత్తుగా బదిలీయై పోయినదట బాపమా యుద్యోగస్థులు వీరితో జెప్పకుండగనే వెళ్ళిపోయిరి. అడుగుటకు వీలైన యంశము కాదు గావున నోరుమూసికొని ఊరుకుండిరి. ఈ గ్రహ కూటమువల్ల ఆయుద్యోగస్థులకు వీరిసొమ్ము వీరికిచ్చుటకు వీలు లేక పోయినది. రాజసుహృద్దవరము పాలఘాటు మునిసిపాలిటీల గత సంవత్సర పరిపాలనను గురించి గవర్నమెంటువారు విమర్శన చేయునపు డాయూ మునిసిపలు చేర్చెనులయొక్క పరిపాలనము చక్కగానున్న దనియు కౌన్సిలర్ల దే లోపమనియు కేవలము పొర బాటుగా వ్రాయుట

కీసస్త గ్రహకూటమే కారణము న్యాయబుద్ధియు సమదృష్టియు గల గవర్నమెంటువారికినియిత మీపాడు సస్త్రగ్రహకూటము పొరబాటభిప్రాయమును గలిగించినదిగదా దీనికడుపు కాల్! దీనియందెంత శక్తియున్నదోచాలచోట్ల ఈసస్త్రగ్రహ కూటమునల్లముండ నుంచు కొన్నవాడు జూదగాడు, త్రాగుబోతు, బూతులు తిట్టువాడు, లంచగొండి, మోసగాడు గొండెగాడు ఈయేడుగురు అతిమైత్రిగలిగి ప్రవర్తింతురు. ఆసస్త్ర గ్రహకూటముల కెంతమైత్రియుండునో వీరిలోవీరికి నంతమైత్రియుండును. సాధారణముగ వీరందఱు నొకచోటనేచేరియుండురు. ఆకాశమందున్న సస్త్రగ్రహకూటమునకు పోటీగా వీరు భూలోక సస్త్రగ్రహకూటమై ఆకాశగ్రహములకంటె నీక్కునకీడు సేయుచుండురు. ఆకాశగ్రహములకు యేవైన కొన్ని శాంతులు చేసినపక్షమున అవి శ్రమించును. ఈ గ్రహముల కెంతిశాంతి చేసినను కూరదృష్టియేగాని దయాదృష్టిలేదు. ఇవి యన్నియు సాధారణముగ నీచ గ్రహములే కాని కాలనశముచేత గొప్ప రాసులలోనికి వెళ్ళి ఉచ్చదశకు వెళ్ళుచుండును. ఈగ్రహములలో అప్పుడప్పుడొక దానితో నొకటి పోరాడుచుండును. కాని అన్నియు సమానబుద్ధికలనగుటచేత త్వరలోనే కలియుచుండును. ఆకాశము మీదనున్న సస్త్రగ్రహకూటము త్వరలోనే విడిపోవును. గాని యీ గ్రహకూటము విడిపోవునట్లుతోచదు. ఇదియే సస్త్రగ్రహకూటఫలం.



## గొప్ప వైద్యుడు

ఒకానొక ఘనవైద్యుడు తన ప్రజనుగురించి మావత్రికలో ప్రకటన జేయవలసినదని కోరినందున యీక్రిందిప్రకటనమును మేము లోకులకు దెలియచేయుచున్నాము. ఇదిప్రకటించుటవలన లోకమున

కుపకారము జరుగును గాన మేము దీని నుచితముగానే ప్రకటిం-  
చున్నాము.

అంద్రమహాజనులారా! నేను లోకోపకారార్థమై వైద్యవ-  
చేయుచున్నాను. నాదగ్గర లేని మందులేదు నేను కుదర్చలేని జా-  
ములేదు. నేను మండిచ్చినపక్షమున సమస్తరోగములు తప్పక కు-  
రును ఒక వేళ యీజన్మలో నారోగము కుదరకపోయినను నామం-  
ప్రభావమువల్ల ముందుజన్మములో నారోగము రాదు. నేను వైద్య-  
చేయుట కొప్పుకొన్నపక్షమున నేయింటిలో వైద్యముచేయుదుని  
అయింటిలోనే రాత్రిపగలు నివాసము చేయుదును, అక్కడనే భో-  
ముచేసి యక్కడనే పండుకొందును. ఇట్లుచేయుటకు గారణము నే-  
నదుపాయముగ, అన్నముతిని బసచేయవచ్చునని కాదు. నేను దూ-  
ముగా బసచేసినపక్షమున రోగియొక్క బంధువులునన్ను పిలుచుట  
నాలుగుమాడు సారులురావలసియుండునుగద. వచ్చినపక్షమున ఐ-  
కాళ్ళు నొప్పిపెట్టును. కాలమువ్యర్థమగును. నేను వారింట్లోనే  
చేసెడుపక్షమునరోగిబంధువులకీ బాధలుండవు. ఒకసారిఒకరియింట్లో  
వైద్య మొప్పుకొందును గాని యేక కాలమం దిద్దటియిండ్లలో నే-  
వైద్య మొప్పుకొనను. మొదట ఒప్పుకొన్నచోట యేదో సం-  
తేలినతిరువాత రెండవచోట ఒప్పుకొందును. నాదగ్గర నలుగురుశి-  
ష్యులున్నారు. వాడునలుగురు నాలుగుసత్రములలోనుబసచేసియున్నా-  
సత్రములలో బసచేయుటచేత వారికి జీవనాధారములేదనిమీరుత-  
చవద్దు. మార్గస్తులనేకులు సత్రములలో బసచేసిజబ్బుపడుచుండు-  
అట్టివాని నావద్దకుతీసికొనివచ్చి వైద్యముచేయించుటకై వారిని స-  
ములలో నుండుచుని నేనేయాజ్ఞాపించినాను. ఆశిష్యులు నేనువైద్య-  
చేయునట్టి యింటికివచ్చి కావలసిన మూలికలు వస్తువులు మొదల  
నవి యిచ్చుచుండురు. అందువల్ల రోగిచుట్టములకు శ్రమయుండ.

మందులు మొదలయినవి వాళ్ళేనూడుచుందురు. ఇందుకు వాళ్ళ కేవిధమైన ప్రతిఫలము నీయనక్కరలేదు. ఒకవేళ నావైద్యమునలన గోగము కుదరక గోగి మరణముపొందుట సంభవించినయెడల ఆయింటివారు శవమును మోయుటకై వాహకులు నిమిత్తము నెదకనక్కఱలేదు. నాశిష్యులు నలుగురు ఏవిధమైన యూటంకము లేక శవమును మోయుదురు. ఒకవేళ నాశిష్యులలో నెవడైన యేకాగ్రణముజేతనయినా రాక పోయినపక్షమున ఒకకొమ్ము గాని అనసరమైన పక్షమున రెండుకొమ్ములుగానిపట్టుట కేవిధమైన యభ్యంతరమునాకులేదు. నేను చిన్న తనమందు శ్రాద్ధమంత్రము చెప్పకొన్నాను. ఆముక్క లిప్పటికి నాకు గట్టిగావచ్చును. కాబట్టి దినవారములు చేయించుటకై వేరే మంత్రబ్రాహ్మణులకోసమై వారు తడుముకోనక్కరలేదు. నేనే కర్మ యథావిధిగా జరిగించగలను నాశిష్యులే పదకొండోదినమందు పన్నెండోదినమందు షోడశసాపిండములలో భోక్తలుగా గూర్చుందురు. కాబట్టి భోక్తలకోసము వారు వెళుకనక్కఱలేదు. గోగము కుదిరినతరువాత నాకు బహుమానమియినచ్చును. కుదరకపోయినపక్షమున నేనుపక్షశ్రమకు డబ్బియ్యనక్కఱలేదు. గోదానము నాకిచ్చి వారికితోచినంత మంత్రదక్షిణయిచ్చినపక్షమున నేను సంతోషపడుదును. ఈ పైయుపకారములే గాక ప్రజల సదుపాయముకొఱకు నేనింకొక పనిగూడ చేయదలచుకొన్నాను. మందులు పోయగలనుగాని ఆయువుపోయలేనుగా. అందుచేత నేను వైద్యముచేయు స్త్రీలమందు దైవవశముచేత గోగి పోవుట తటస్థించినయెడల గృహయజమానులు తరువాత కర్మలకు యిబ్బందిపడకుండా ఒక కఱ్ఱలఅడితియు ఒక మండలదాకాణము నెట్టించి దలచుకొన్నాను. గంధపుచక్కలు పైనుబట్టలు పురికొనడొక్కనార చీపుళ్ళు మొదలయినవి కూడా అక్కడనే దొరకను. నన్ను వైద్యమునకు పిలిచిన యింటివానికి గాని తదితరులకు నేనిసర

కులనమ్మను. ఇదివరకు లోకములో వైద్యముచేయునట్టివారు  
లున్నారని యిన్నిసదుపాయములు చూపించి వైద్యు  
నట్టి వారిదివఱకు లోకములో లేరు. ఈ పట్టణవాసు  
పూర్వపుణ్యముచేతనే నీగ్రామమువచ్చి చేరితిని. కాబట్టి  
శూచక మనుకొనక వాగాయిత్యనునకొనక అన్నిలాభము  
కొని యెవరిట్లో జబ్బుగానున్నను నన్నే పిలువవలయు  
చున్నాను.

ఇట్లు

విన్నవించు వి

సింధాల రాము

—\*—

## మహాజరు

మహారాజరాజశ్రీ గోవిందరాజపురం కొత్వాలువా  
మునకు — మాపట్టణములోనున్న విటసంఘముయొక్క ప్ర  
దర్శి కోడెగారి కొనెటిరావు, సభాధ్యక్షుడు దివాలా దిగ  
ఉపసభాపతి దండుగుల దామోదర రావు వ్రాసి దాఖలుచే  
జరు అర్జీ.

అయ్యా ! ఈనెల 35 వ తేదీ రాహువారమునాడు  
అష్టవంకరల అంబుజాక్షిగారి కొంజా వసారా అరుగుమీద  
సంఘముయొక్క బహిరంగసభలో, ఈక్రిందితీర్మానము  
ఆనందరావుపంతులుగారిచేత ప్రపోజుచేయబడి కొరకం  
రావుగారిచే నెకండుచేయబడి యెల్లవారిచేత సంగీకరి  
“ఈపునెండలి పడమటిపీఠిలో సంసారులను లేవగొట్ట  
మనము కొత్వాలుగారికి మహాజ రివ్వనలెను.” ఈపైతీ  
సభకు విజయంచేసినవా రందఱుచేతను. ఐకకంఠ్యముగ న  
బడినది ఈ తీరుమానముయొక్క అర్థము ఏలినవారికి సం



దెలియుటకై యీక్రింది సంగతులు మీనిశదానిమిత్తం తెలియజేయుచున్నాము—మేము రమారము పది సంవత్సరముల క్రిందట మహారసికుల కందఱకు వినియోగముగునటుల విజయంధ్రము నొకటి స్థాపించినాము. ఇది లోకోపకారార్థమై స్థాపించబడినది. ఎట్లనగా పూర్వకాలమునందలి యుద్వ్యంగస్థుడు ప్రతివాడు, ఒక్కొక్కభోగముదానిని చేరదీసి యెంతో ఖోకేలాగా కాలము వెళ్ళబుచ్చేవాడు. అందుచేత భోగమువాళ్ళకు, నానెవాళ్ళకు, గుడిసెవేలువాళ్ళకు అన్నవస్త్రములు లోటులేకుండ గౌరవముగ కాలక్షేపముజరుగుచుండేది. ఇప్పుడు నవనాగరికులు బయలుదేలి పూర్వమరియాదలు పాడుచేసి “అవశ్యం పితరూచార” మన్నమాట మరచిపోయి మే మేకపత్నివతస్థులమని సింగినాదమని జీలకఱ్ఱయని తెగనీలిగి పెద్దపాకలబోయి గొప్పకబురులు చెప్పి భోగమువాళ్ళ నుంచుకొనుట మానివేసినారు. అంతలో భోకభోగము మేళములగూడ చూడమని ప్రమాణముచేయుచున్నారు. ఎక్కడనో మొత్త మనసుగల మంచిమహానుభావు లట్లు ప్రమాణములుచేసియు యేచాటుననో వీలైనప్పుడు భోగము మేళములుచూచి వాళ్ళ కొంపలలో దూరుచున్నప్పటికి మొత్తముమీద యీనననాగరికుల చెడ్డనడతలనల్ల భోగమువాళ్ళకూడు పడిపోయినది, సరిగా అన్నవస్త్రములున్న భోగముదే యిప్పుడుకనబడదు. భరతఖండముయొక్క గొప్పయంతయు భోగమువాళ్ళతోనేయున్నది. ఊర్వశీ రంభ మేనక లేకపోయినపక్షమున స్వర్గలోక మే ప్రకారముగ స్థాపించి దిబ్బయగునో ఆ ప్రకారముగానే వేశ్యాంగనలు లేకపోయినపక్షమున భరతఖండము నిస్సారమై రసహీనమై శ్మశానమై కనబడును. వేశ్యలు లేకపోయినచో శృంగారరసము చెడిపోవును. సంగీతము సమసిపోవును. అభినయమడుగంటును, నాట్యమునష్టమగును, కాబట్టి భూతదియచేత జూచినను సంగీతాభినయశాస్త్రముల వృద్ధినిబట్టి చూచినను పురుషుల ఆయుర్వృద్ధి తలచి చూచినను సర్వవిధములచేతను మనము వేశ్యల నాదరింపవలసియున్నాము. ఈగొప్పయద్దేశ్యమును మనసులో పెట్టు

కొని లోకము తీతువుపట్టలవంటి యీనవనాగరికులతోనే యున్నదా యని తెలిసిచి మమ్ము నాదరించువారే కోటానకోట్లు తప్పక యుం దురని నమ్మి ఈ విటసంఘము లోకోపకారార్థముగ దేశోపకారార్థ ముగ స్థాపించితిమి. స్థాపించినది మొదలుకొని మీదయవల్ల నానాటికి మెంబర్లు విరివిగా జేరుచున్నారు. ఇప్పటికి రిజిస్టర్ల మీదనున్న మెం బర్లు నూరుగురు. ఈ సంఘములో జేరి, అప్పటప్పట గ్రహచారము చాలక మరణము చెందిన మెంబర్లు 280, రిజిస్టరులో పేరు వేసికొనవద్దు మీ సంఘములో మెంబర్లుగ జేరుతాము అని చెప్పి చేరినవాళ్ళు ఇప్పటి కైదువందలమంది. ఇది శుక్లపక్ష చంద్రునివలె నానాటి కెంతో అభివృద్ధిపొందుచున్నది ఇప్పుడేలినవారికి మేము మనవిచేసికొను నట్టి ప్రార్థన యేమనగా ఈవిటసంఘములో కొందరిము గోవిందరాజ పురములో పడమటవీధిలోనున్న సందులో వేశ్యాంగనల నుంచుకొ న్నాము. మేము అర్థరాత్రివేళ అపరాత్రివేళ ఆ వీధులలో తిరుగు చుందుము. ఒకప్పుడు మేము ఒళ్ళు తెలిసివుంటాము, ఒకప్పుడు ఒళ్ళు తెలియక ఉంటాము. మానిమి త్తము బోగమువాళ్ళ నిమిత్తము పెద్ద మనుష్యులుకూడా లనేకమంది వస్తూవుంటారు. పైన చెప్పబడినవీధిలో మాతోపాటు సంసారులుకూడా కొందరు కాపురమున్నారు. ఈ సంసారు లీవీధిలో నుండుటవల్ల మాకున్న మా బోగమువాళ్ళకున్న చాలా యిబ్బందిగానున్నది. మే మెప్పుడైనా ఒళ్ళు తెలియకుండా వచ్చినపక్షమున ముసుగులు వేసికొని రాత్రులు సానెకొంపలలోదూరు నట్టి పెద్దమనుష్యులను యీసంసారులు అనవసరముగ ముసుగులెత్తి చూచి ఫలానిచారు అక్కడికి వెళ్ళినారు ఇక్కడికి వెళ్ళినారని గ్రామ ములో వాడుకలు వేయుచున్నారు. మేమెప్పుడైనా రాత్రులు ఒళ్ళు తెలియక కొంచెము మోటమాటలతో దెబ్బలాడుకొన్న పక్షమున ఇక్కడ సంసారస్త్రీలున్నారు. బూతుమాట లాడవద్దని మమ్మును యిబ్బంది పెట్టుచున్నారు వెనుక నూరురూపాయలు జీతము పుచ్చు కొనునట్టి పెద్దమనిషి యొకడు ముసుగు వేసికొని యొకరాత్రి సానె యిల్లనుకొని సంసారియింటి తలుపువద్దకు వచ్చి కమలాక్షి కమలాక్షి.

యని పిలవగా యజమాని లోపలినుండివచ్చి జుట్టుపట్టుకొని చెప్పుతో గొట్టి పంపెను. సంసారులమధ్య నుండబట్టి మాకిట్టి చిక్కు - లప్పుడప్పుడు తటస్థించుచున్నవి. కాబట్టి యేలినవారు ధర్మభామందులు గనుకను మీరుకూడా స్వయముగ మహారసికులుగనుకను అర్జీ దాఖలందఱు ముండలముతాకోరు లనుకొనక సంసారులను ఆపీధిలోనుండి లేవగొట్టి మాకున్న వేశ్యకాంతలకున్న సంపూర్ణమైన స్వేచ్ఛ సౌఖ్యము కలుగజేయుదురని ప్రార్థించుచున్నాను. ఈభువనకార్యము సరసులైన ఓ యధికారములోనే జరుగవలెనుగాని మరొకరి యధికారములో జరుగదు.

దివ్యచిత్తానకు తేవలెను,

ఇట్లు విన్నవించు విధేయులు,

దివాలా దిగంబరిరావు వక్త్రాలు.

— \* —

## ఆకాశ విశ్వవిద్యాలయము

ఇంద్రవారము 37 వ డిశంబరు 1976కి వ సంవత్సరము.  
కాలము అనురసంధ్యవేళ గం. 7-5 ని మొదలు 7-6 ని. వఱకు  
విషయము—గణితము.

1 ఒక గ్రామముననబు తనపై యధికారులు వచ్చినప్పుడు వెన్నమిగడ పాలు కోళ్లు మేకలు గుఱ్ఱములకుగడ్డి మొదలగునవి సప్లయచేయగా నతనికి నూరురూపాయలు కర్చయ్యెను. అధికారి బిల్లుచేయ మనగా మునసబు అయినంతసొమ్ముకు బిల్లుచేసినపక్షమున కోపము వచ్చునని రు 35-11-8 పై సలకు బిల్లుచేసి తక్కినసొమ్ము ఆయూరిలో నున్న 89 గురు రయితులను దానూపాయని యిచ్చు కొమ్మని చెప్పెను. అందు 19 గురు రయితులు మేమిచ్చుకోమని తిరుగుబాటు చేయగా మునసబే పెట్టుకొనెను. ఒక్కొక్కరయితు పెట్టుకొన్న దండుగయెంత? మునసబు పెట్టుకొన్న దండుగయెంత?

2 x 2½ వెడల్పు x 100 ల పొడుగుగల యొకవీధికికంకర వేయవలయును. ఈ కంకర వేసిన రెండువారములకు గోతులు పడునట్లు, మూడువారముల కడుగుననున్నవట్టి బయలుపడునట్లు, నాలుగువారములకు వేసిన ఆనవాలే కనబడకుండునట్లునట్లు తేలికయైన కంకర అంగుళములో నెనిమిదోవంతుయెత్తున కంట్రాక్టరుకు యెట్టిమేటా సొమ్ములో నూటికి 95 వంతులు మిగులునట్లు వేయుటకెంత సొమ్ముపట్టును ?

3 అప్పడప్పడు కేసులలోదొరికిన రు 5750 లు ఒక కానిస్టేబిలు, ఒక హేడ్డు, ఇద్దరుయిన స్వేక్టర్లు అనునలుగురుకుపంచిపెట్టుడు. కానిస్టేబిలుకంటె రెండు రెట్లు హేడ్డునకును హేడ్డుకంటె రెండు రెట్లు ఇన స్వేక్టరునకును రావలయును.

4 విష్ణుపురమును గ్రామములోనున్న బందెలదొడ్డిమీద అధికారుల గ్రామమునసబు ఆసంవత్సరము గ్రామవాసులు బందెకు తోలుకొని వచ్చిన 793 పశువులకును, పశువు 18 0—4—0 ల చొప్పున సర్కారుకు చెల్లవలసినసొమ్ము మింజమలె మునసబు సర్కారుకు 73—4—0 లు జమ కట్టించెను. మునసబుగారు లెక్కవ్రాయకుండా యెన్ని పశువులుతాలూకా బందెసొమ్ము తాంబూలపు కర్చుక్రింద వినియోగించినారు ?

5 చెన్నపట్టణము గొల్లవాడొకడు ఇంటింటికి ఆవునుదూడను తీసికొనివచ్చి పాలుపిడకదలచి పాలుచేపుదలనిమి త్తము ప్రతియింటి వద్ద దూడను ఒకసారితల్లితోగలిపి వెంటనేయావల కీడ్చుచువచ్చును. అతడావిధముగ ప్రతిదినము 12 యిళ్ళకు పాలిచ్చుచువచ్చెను. ఒక్కొక్కయింటినద్ద నొక్కచుక్కపాలు దూడత్రాగినపక్షమున వారమునకెన్ని చుక్కలుపాలు దూడత్రాగును ?

బి. సూరుచుక్కలు ఒకగిద్దెడుగా లెక్కచూచుకొన్న పక్షమున దూడకడుపులోలోలెడుపాలు పడునప్పటి కెంతకాలముపట్టును?

రి సూరుపాయలు జీతముపుచ్చుకొనునట్టి యొకయూద్యోగ సుడుప్రతిదినముడైరీవ్రాయుటకుబద్ధుడైనున్న ముప్పదిదినములారకుండగా

పైయధికారి యేది సీడైరీ చూపుచుని యడిగినప్పుడు త్వరగా, త్వరగా డైరీవాయట కెన్నిగంటలతనికి పట్టును? పుట 1కి 20 పంక్తులుండును పంక్తి 1 కి 25 అక్షరము లుండును.

7 ఒక సత్రముగుమస్తా రోజు 1 కి 50 బ్రాహ్మణులకు 30 యితర వర్ణస్తులకు అన్నము పెట్టవలసి యుండెను. ప్రతి మనుష్యునకు 0-2-0 ల చొప్పున సత్రపు అధికారులు లెక్కచూచి యతనికి ప్రతిదినము సొమ్మిచ్చుచుండిరి. నెల 1 కి 30-0-0 ల చొప్పున అతడు సత్రము సొమ్ములోనుండి లాభముతీసుకొన్న పక్షమున ఈ గుమస్తా ప్రతిదినము యెంతమంది కడుపు కాల్చవలెను.

8 రాజమహేంద్రవరములో గోదావరిఒడ్డున వేసినగట్టుమీద నుండి మెట్లమీదుగా గోదావరిలోనికి డెబ్బది సంవత్సరముల ముసలమ్మ యెక్కితే కాలుజారిన పక్షమున యెన్ని పిల్లమంతములు వేసి నీళ్ళలో పడును?

ఈ ప్రశ్నలలో నొకటియైన ప్రాయశ్చయిని కే కూర్చున్న కొందరు పరీక్షలో కృతార్థులగుదురు. వ్రాసినవారు తిప్పిపోదురు.

—\*—

## పెండ్లికొడుకుల లక్షణములు

ఒక బ్రాహ్మణుడు తన కూతునకు వివాహయోగ్యమైన వయస్సురాగా తనకు సంబంధము కుదిర్చిపెట్టుమని మరియొక బ్రాహ్మణు నాశ్రయించెను. ఆ బ్రాహ్మణుడు సరేయని యంగీకరించి కొంతకాల మిట్టటు దిరిగి యొక సంబంధము గుదుర్చుకొనివచ్చి పెండ్లి కూతురు తలిదండ్రులతో నీ విధముగా జెప్పెను. —

“నేను కుదుర్చుకొని వచ్చిన సంబంధము మీ యదృష్టము నల్ల లభించినదని చెప్పవచ్చును. వారి యింటివేరు భాగ్యమువారు, గోత్రము భారద్వాజస గోత్రము, మీకును వారికిని ఋషులు కలియరు. కుల గోత్రముల కేమిలోటు లేదుగదా. ఆ గ్రామములో వారు మిక్కిలి ప్రసిద్ధులు. పెండ్లికొడుకువేరు ధనరాజు. వారియింట్లో కావలసినన్ని యెలుకలు సిల్లులు నల్లులు పేలు నున్నవి. పారియిల్లు చాల విశాలమైనది. కావలసినంత గాలి వెలుతురు వచ్చును. వెలుతురుమాట చెప్పవలసి వచ్చినప్పుడు సూర్యచంద్రులను యింటిలో కట్టివేసినారనియే చెప్పవచ్చును. వారిది స్వంతకమతము. వారికి కావలసినన్ని ధాన్యము పండును. ఆయాళ్ళో వారికి కావలసినన్ని భూములున్నవి. పెద్ద సంసారము. పదిమందికలవాళ్ళు బంధుసముద్రులు. దొడ్డినిండా యెప్పుడు చూచినా కావలసినన్ని పశువులు. వారికెంత మాత్రము గర్వములేదు. పాడియున్నది. పెండ్లికొడుకు పచ్చగా దబ్బపండువలె నుండును. నిజముగా చూడకన్నులు లేవని చెప్పవలసినదే. అతనిదర్జా యెటువంటి దనుకొన్నారు. అతడు వీధులలో సంచరించునపుడు రాజువలె సంచరించును. అనగా యీ ప్రక్కనొకమనిషి ఆ ప్రక్కనొకమనిషియతని కెల్లపుడు నుండవలసినదే అధమపక్షముఒకమనిషి. యైనకూడాండకపోతే యతడిల్లుబయలుదేరడు అతనిదస్తూరి మోస్తరుగా యెవరిది యుండదు. ఆయింటివారేవస్తువు నిమిత్తము వీధిలోనికి వెళ్ళవలసిన పనియుండదు. ఒకరిదగ్గర వారు బదులు తెచ్చుకోరు. ఒకరికివారివ్వరు. పెండ్లికొడుకెంతసుకుమారుడో వినండి. ఒకరుతనకు గొడుగుపట్టవలసినదేగాని తాను స్వయముగా గొడుగుపట్టుకొనడు. జోడుతొడుగుకుంటే కాళ్ళు కందిపోవునని యతడు జోడైనా సరిగా తొడగడు. మెత్తని పరుపుమీద పండుకొన్నను అతని యెడలు నలిగి పోవునని చెప్పవచ్చును. ఎండకన్నెరుగని సుకుమారుడనగా నతడే. అతడు

యిల్లు కదిలి యెక్కడికివెళ్ళడు. తన పొలములోనికైన తానెప్పుడు వెళ్ళడు. ఆతనికేపని కావలసిన యింట్లోవాళ్ళు పయివాళ్ళుకూడా గబగబ వచ్చిచేసి పెడతారు. కాబట్టి యీసంబంధము సర్వవిధముల చేయతగ్గది.

ఆయనమాటనుబట్టి పెండ్లి కూతురు తలితండ్రులు పెండ్లికొడుకును చూడక యే వారియిల్లు వాకిలినైన దర్శింపక యే సంబంధము నిశ్చయించుకొని ముహూర్త మేర్పరచిరి. పెండ్లి వారు ముహూర్తము నాటికి తరలివచ్చిరి. పెండ్లి సమయమున పెండ్లికొడుకు కన్నులు కనబడనివానివలె ప్రవర్తించెను. ఆకారమువట్టుకు బాగుండెను గుడ్డివానివలె నున్నాడది యేమిటని పెండ్లికూతురు వారడుగగా పెండ్లికొడుకు కన్నులు కలిగినవని. అందుకు నిప్పులు యెండ చూడలేడని పెండ్లికుదుర్చుటకు వచ్చిన బ్రాహ్మణుడు జవాబుచెప్పెను. అదివిని పెండ్లికూతురు వారొకవిధముగ సగము బెంగతో నుంజిరి. పెండ్లికొడుకు గుడ్డివాడనియు వారు మిక్కిలి పేదవారనియు దెలిసి మిక్కిలి గోలపెట్టి సంబంధము గుదిర్చిన బ్రాహ్మణునిమీదపడి యేడ్వగా నతడి విధముగాజెప్పెను. “నామాటలర్థము చేసికొనుటకుమీకు తెలివి తేటలు లేకపోయినవిగాని నేనొక్కమాటయైనా యబద్ధము చెప్పలేదు. చిత్తగించండి! నేను చెప్పిన కులగోత్రములలో అబద్ధములేదుకదా. ఇంటినిండా యెలుకలున్నాయని చెప్పినాను. ఆమాటలనుబట్టి ఇంటినిండా ధాన్యమున్నా యనుకొన్నారు, అదితప్పు. ఇట్లు భేమరస్యములో నుండటంవల్ల విశేషముగా యెలుకలున్నవి ఎలుకలబాధపడ లేక వారి మధ్య కొన్ని పిల్లలను పెంచుచున్నారగునక పిల్లలున్నమాటనిజము. పరిశుభ్రము లేని మనుష్యులగుటచేత వారికున్న రెండు నులకమంచములు నల్లులతో నిండియుండడమున్ను, తలలు చీడపేలు పట్టియుండడమున్ను నిజము ఇంటికి పయికప్పు పేసికొనకపోవుటవల్ల సూర్యచంద్రు

లింటిలో కట్టివేసినట్టే యున్నారు అటునంటి యింటికి కావలసినంత గాలి వెలుతురు నుండటంలో నబద్ధమేమున్నది. దొడ్డికి గోడలు లేక పోవుటచేత ఊరివారి పశువులన్నియువచ్చి అక్కడనే యుండెడివి. అందుచేత దొడ్డితో నెల్లప్పుడు పశువు లుంటాయన్నమాట యబద్ధములేదు. సాలుకు వారికి కావలసిన ధాన్యం మూడుపుట్లు అవిపండే భూములు మూడెక రాలున్నవి. అందుచేత వారికి కావలసినంత ధాన్యం పండుననియు కావలసినన్ని భూములున్నవనియు జెప్పుటలో నబద్ధము లేదు. వారికి స్వంతికమత మున్నదనుట అబద్ధముకాదు. ఒకచోట తెచ్చుకొన్న బదులు తిరిగి తీర్చరు గనుక వారికెవ్వరు బదులియ్యరు ఒకరికి బదులిచ్చుటకు వీరినద్ద యేమీలేనేలేదు. పెండ్లి కొడుకు పచ్చగానున్నాడన్నమాట నిజమేకదా. చూడ రెండుకన్నులు లేవని నేను మొదటనే చెప్పితిని. అందుచేతనే యెల్లప్పుడు యిద్దరు మనుష్యులతనికి సాయముండవలయునంటిని. రాజులు యెల్లప్పుడు నౌకర్లమీద చేతులు వేసికొని నడచునట్లు యీ పిల్లవాడుకూడా స్వయముగా నడవలేక పోవుటచేత ఒకరిమీద చేతులు వేసికొని నడచును. ఇతడెప్పుడు అంధుడగుటచేత ఇల్లుకదలడు. అశక్తుడగుటచేత అతనిపనులు యింట్లోవాళ్ళు పయివాళ్ళుకూడా మెటనేచేసిపెడుదురు. అతడుప్రాసిన అక్షరములు అష్టనంకరలతో నుండును. గనుక ఆతనిదస్తూరినలె మరెవరిది యుండదనుట నిజము. గర్విములేదన్నమాట నిజము నెత్తిమీద గడ్డిమోపు బుజముమీద నాగలి పెట్టుకొని వారి మగవారు పొలమునుండి యింటికివత్తురు. అతడుస్వయముగా గొడుగు కొనుక్కోలేడు కనుక మరియొకరతనికి గొడుగు పట్టవలెనేగాని స్వంతిగొడుగు లేదు. ఇదివరకెన్నడు జోడు తొడుగుకొనుట పరువుమీద పండుకొనుట. అలవాటులేదు. గావున ఆరెండూ సమకూడినపు డతనిశరీరము కందిపోవునని నేనుచమత్కారముగా చెప్పితిని. నేనెంతోచాతుర్యము



గా తేప్పితినిగాని అబద్ధము చెప్పలేదు. మీరు గ్రహించుకొనే తెలివితేటలు లేకపోయినవి. ఇంతకు బ్రహ్మదేవుని ఘటన ఆప్రకారముగా నున్నది. మీరు తప్పించగలరా నేనుతప్పించగలనా! ఇంతకు పిల్ల ప్రారబ్ధము ఆప్రకారము నున్నది. విచారించిన కార్యములేదు.”

ఆమాటలు వినగానే తల్లిదండ్రులు మిక్కిలి చింతిల్లిరి. పెండ్లికుంటుండు తల్లిదండ్రులు పెండ్లికొడుకును వారియిండ్లు వాకిళ్ళను స్వయముగా జూచుకొనవలసినదేకాని మధ్యవర్తులు చెప్పినమాటల నమ్మి సంబంధములు నిర్ణయించుకొనువారికి యిటువంటి చిక్కులే తటస్థించునని చూడవచ్చినవారందరు తమలోతామనుకొని వెళ్ళిపోయిరి.

—\*—

## జ నా భా నా ట క ము

[నాం ట]

గీ. ఒక్కమట్టి సిరాబుడ్డి యొక్కచేత  
దస్త్రాలు రెండవచేత చాల్చుకొంచు  
తిరుగు నెఘ్మమురేటర్ల దీర్ఘమైన  
వగరపులువిసుపులు మిమ్ముచాచుగాల!

(నాంద్యంతమున సూత్రభారుడు తేరనంకజూచి)

పారిపార్వతా! నీవుకుండ నెఘ్మమురేటరుగా నేర్పడితివా  
యేమి! నాటక ప్రారంభమున కాలస్యము చేయుచున్నావు?

ఈ — అవును. నేను మాలప్పిల్లిలో వేయబడితిని, అందుచేత  
న్నానమచేసి భోజనముచేసినప్పునప్పటి కంతప్రాద్దుపోయినది  
ఇప్పుడు కలవేమి?

సూత్ర—విష్ణుపురమందలి యెన్యూమరేటర్లు సూపరవైజర్లు కొందరు గృహస్థులు యీరాత్రి యేదైనా అపురూపక నాటకము ప్రయోగింపుమని నన్ను కోరుట చే జనాభానాటకమను గొప్పరూపకము నీరాత్రి ఆడదలచుకొన్నాను.

పారి—ఇది యే మహాకవిచే రచియింపబడినది ?

సూత్ర—అయ్యో! ఆయననే యెఱుగవా నీవు. ఆయనకీర్తి-

గీ. ముగ్గువలె బాతువలె మటిబుగ్గివలెను  
 సీమసున్నమువలె చల్ల చెలువమునను  
 నెరసినట్టి వెంట్రుకలట్లు యెముకలట్లు  
 గూడకొంగలవలెనొప్పు గొప్పగాను.

ఆయన పేరు వెల వెలపాటి విస్సన్న మహాకవిసార్వభౌముడు. ఈయనకు కవిగండ భైరవుండనియు, ఆంధ్రకవీంద్రచక్రవర్తి శిఖామణియనియు. దుష్కవి భల్లుక నిష్పపెట్టెయనియు, ప్రతిపాదభయంకర దుడ్డుకట్ట ధారియనియు, అనేక మహారాజులు బిరుదులిచ్చిరి.

పారి—ఆబిరుదులిచ్చిన మహారాజు లెవరు?

సూత్ర—చెప్పెదవినము. చతుస్సముద్రముదితమహీమండల మంతయు బాలించుచున్న శ్రీమద్రాజాధిరాజ భూమండలాఖండల కాట్రేడుగారు, గుమ్మాల తమ్మన్నదొర, సీమచింతలచిక్కయ్యరెడ్డి మొదలగు చక్రవర్తులిచ్చిరి.

పారి—సరే తెలిసినది. అతివిస్తరమెందుకు. మనము కథా ప్రారంభము చేయుదుము. మహాళాల అమావాస్యనాడు బ్రాహ్మణార్థము వచ్చుకొన్న బ్రాహ్మణుని మొగమువలెనే మటమటలాడుచు బుచ్చిరాజను యెన్యూమరేటరు ప్రవేశించుచున్నాడు. మన మిక పోవుదుము.

ఇది ప్రస్తావన.

## మొదటి యంకము

[అస్వడు బుచ్చిరాజు, అచ్చిరాజు అనుయిద్దరు యెన్యూమ  
రేటర్లు ప్రవేశించుచున్నారు]

బుచ్చి—ఏమోయి అచ్చిరాజు! ఎక్కడనుండి వచ్చు  
చున్నావు!

అచ్చి—ఎక్కడనుండి యనవలె? నాబ్లాకులోనుండి. ఈ  
జనాభా నా ప్రాణముమీదికి వచ్చింది. ఆసూపర వైజరు ముండా  
కొడుకు కలియుగ రామణాసురుడు. వాడు నాయెముకలు కటకట  
కొడుకుచున్నాడు. నాలెక్కలలో తప్పలున్నవట. నన్నతడు ప్రాసి  
క్యూషనుచేయించి జెయిలులోనికి పంపుతాడట. చేతగాని ముండా  
కొడుకును యెందుకు వేశావురాయని ఆయధికారి నడిగే దిక్క లేదు  
కద! ఇంతకు నాకర్మమని మొత్తుకొనుచున్నాను.

బుచ్చి—నీవు మొత్తుకొనకు. ఈలోపము స్థానికాధికారులది  
కాని సర్కారుది కాదు. సర్కారు ఉద్దేశము మంచిది. వారిచట్టము  
మంచిది. జనాభాలోకోపకారమైనది, దీనికి మనమందరము చేతులు  
కట్టుకొని పనిచేయవలయును.

అచ్చి—చేయుచున్నాము కాదటయ్యా. చేతకానివాళ్ళను  
వేసిన యెడల వాళ్ళెట్లుచేయుదురు?

బుచ్చి—దాసీకేమిగాని నేను నీకు సహాయముచేసిపెట్టెదను.  
ఇదివరకు వ్రాసినచిత్తు సరిగా యున్న దేమో యిళ్ళకువెళ్ళిచూచిరా!

అచ్చి—మహాప్రభో! రక్షించినావు. ఇదిగో యిళ్ళకువెళ్ళి  
సరి చూచెదను.

(అని యిద్దరు నిష్క్రమింతురు)

ఇది విష్కంభము.

## మొదటి రంగము

తిరుకచ్చినంబిఅయ్యవార్లుగారియిల్లు.

అచ్చిరాజు—(గుమ్మములోనికి వెళ్ళి) అయ్యవార్లంగారూ

తిరు—ఎవరువారూ? ఇదిగో వచ్చుచున్నాను. (అని తలుపు దీయును)

అచ్చి—నేనండి ! ఎన్యూమరేటరు అచ్చిరాజును.

తిరు—తిరిగి యెందుకు వచ్చినారు మీరు? మొన్నవచ్చినాడు కాదూ! నేను యింట్లోనున్నపుడు లేనపుడూకూడా మావాళ్ళను పేరు చెప్పమని చగపుతున్నారట యేమిటి?

అచ్చి—లేదు స్వామీ! లేదు. మొన్నవాసికొనివచ్చిన చిత్తు సరిగానున్నదేమో మీకొకసారి వినిపించెదను వినండి.

తిరు—వినిపించండి వింటాను.

అచ్చి—తిరుకచ్చినంబి అయ్యవార్లంగారు. వయస్సు 45 బ్రాహ్మణులు.

తిరు—అట్టెట్టె! ఆగు. నీపాడునై జమునీపు కనబరచుకొన్నావు కాని మానలేదు. మనకిద్దరికి కోవెలలో ప్రసాదాలదగ్గర వచ్చిన తగాదా మనసులోనుంచుకొని నన్నీవిధముగా పరాభవముచేస్తావా?

అచ్చి—(తెల్లబోయి) యేమి పరాభవమండీ! స్వామీ!

తిరు—యేమి పరాభవమా, యంతకంటె యేమి కావాలి. ఎరిగండి సంగనాచివలె నటిస్తావా? చూడు నలుగురిచేత నీనోట్ల గడ్డి పెట్టించిపరాభవ మేమిటో చెపుతాను. మంగరాజు మామ గారూ! మీరిల్లా దయచెయ్యండి వీడిచార్జస్యము చూతురుగాని.

మంగ—(వచ్చి) యేమిటండోయి అది! కాకపోయినా యీ యెన్యూమరేటరు బొత్తిగా పొగరబోతులండీ.

అచ్చి—సంగతివిసకుండా పొగరబోతులంటా రేమిటండీ నేను చేసిన పరాభమేమిటో చెప్పవయ్యాబాబు చంపక.

తిరు—చూచుగారూ చూడండి! వీడిరాతమండా. నన్ను బ్రాహ్మణుడని వ్రాసినాడు. నేను బ్రాహ్మణ్ణిట. ఈచచ్చు యుద్యోగము నీకయిందని యింత కన్నులు నెత్తికిరానా? నేను బ్రాహ్మణ్ణా?

అచ్చి—వేదము చదువుకొన్న మహానుభావులు. మీరు బ్రాహ్మణులుకాక యెవరొతారు. శూద్రులగుతారా? కోమిట్లగుతారా? రాజులగుతారయ్యా?

తిరు—అదుగో మళ్ళీ ఆకూతే కూస్తావు. నేను బ్రాహ్మణ్ణి అవడానికి నేనేమి పొత్తడుపడతాననుకొన్నావా, నీకుకాసులు పడతాననుకున్నావా? అడ్డమైనవాళ్ళచేత కాళ్ళగడిగించుకొంటాననుకొన్నావా?

అచ్చి—ఆపనులు చేసేవాళ్ళేనా బ్రాహ్మణులంటే? మీరు తప్పకుండా బ్రాహ్మణులని నాయభిప్రాయము. నేనల్లా వ్రాస్తాను.

తిరు—అల్లాగే వ్రాస్తావు? నలుగురిలోపెట్టి యిడిపిస్తాను. రాయికావలస్తే. నీబాబు బ్రాహ్మణుడు, మీతాత బ్రాహ్మణుడు. మీముత్తాత బ్రాహ్మణుడు.

అచ్చి—ఆమాటలు నాకు కోపము లేదు. మావాళ్ళంతా బ్రాహ్మణులే. మిమ్మల్ని యేమివ్రాయాలో చెప్పవయ్యా తుడుపెట్టి వ్రాస్తాను.

తిరు—శ్రీవైష్ణవుడు అనివ్రాయవలెను ఇప్పుడైనా బుద్ధి కలిగి, ఆ ప్రకారము వ్రాయు.

అచ్చి—(పకపకనవ్వి) ఇదిటయ్యా! నీపిచ్చుకూల. శ్రీవైష్ణవులుమాత్రము బ్రాహ్మణులు కారటయ్యా. మెడలోనివిజంబెములు కావూ? మీరు దేవతార్చన చేసికోరూ మీరుభయవేదాంత ప్రవర్తకులుకారూ!

తిరు—అసాదంతా నీకెందుకు! నేను చెప్పినట్లు వ్రాయి. లేక పోతే నేను బ్రాహ్మణుడన్నది కొట్టివేసి తహసిలుదారుగారికి కల క్తరుగారికి అర్జీయిస్తాను.

మంగ—పోనీ ఆలాగే వెయ్యిరాదటయ్యా. నీ సామ్యేమి పోయినది.

అచ్చి—ఈ తగాదాలు ప్రతీయింట్లోను వస్తూన్నాయం జోయి. మొన్న కరణం సుబ్బరాజుగారిని బ్రాహ్మణుడని వ్రాస్తే నన్ను కొట్టబోయినాడు. మీరు చెప్పినట్లు వ్రాయమని మారాల్పులో లేవు. మా సూపరవై జరు ముక్కులుకొరికేవాడు. ఆయన వ్రాయ మంటే వ్రాస్తాను లేకపోతేలేదు.

(అని వెళ్ళుచున్నాడు.)

తిరు—మామగారూ చూచారా వీడిదార్జనము! సరే కానివ్వండి. (చేతులు పట్టుకొని) ఇవి కాళ్ళుగాని చేతులుకావు. తమరు నాకొక సహాయము చేయించాలి.

మంగ—ఏమిసహాయము చెప్పండి చేస్తాను.

తిరు—తాలూకాక చేరీలో జనాభాపని చూసే గుఱుస్తాపేరు జనార్దనరావు. ఆయన మీకు స్నేహితుడు. ఆయనతో శిఫారసు చేసి బ్రాహ్మణిపేరు తీయించెయ్యాలినాకు.

మంగ—స్నేహితుడే! ఎక్కడై నా బావగాని వంగతోట దగ్గర బావకాడు. ఇందులో యేమయినా పిరణ్యశ్రార్థము పుచ్చు కంటేనేగాని పనిచెయ్యడు.

తిరు—పోనీ! ఒకరూపాయ డబ్బులు పారవేద్దాము. ఈ యప్ర తివ్వ పడేకంటే రూపాయపోతేయేమి?

మంగ—సరే రూపాయతెండి నేను వెళ్ళి మాట్లాడి పని చేయిస్తాను.

తిరు—(లోపలికి వెళ్ళి రూపాయి తెచ్చియిచ్చి) యిది మీ కార్యముక్రింద యెంచుకోవాలి సుమండ్రి.

మంగ—సందేహమేమి? అల్లాచేయిస్తాను.

(అని యిద్దరు నిష్క్రమింతురు)

—\*—

## రెండవ యంకము

### 1 వ రం గ ము

కాపుల వీధి

[అప్పుడు నరసంభట్టను యెన్మూమరేటరు ప్రవేశించుచున్నాడు.]

నర - (తనలో) అమ్మయ్యా! ఈవేళ 10దన మార్చి ఈరా త్రితో పీర్లు గుండాన్ని పడును ఒక్కొక్కయింటికేవెళ్ళి యిదివరకు పేర్లు వ్రాసినవారున్నారో లేదో కనుగొని త్వరగా ముగించుకొని పోతాను ఏకుక్కలు కరవకుండా యేదయ్యాలు మీదపడకుండా దాటితినా అదృష్టవంతుడను. ఇదిగో మొదట యీ యింటికి వెళ్లెను. (ఒక యింటికి వెళ్ళి) ఎవరండీ లోపల తలుపుతీయండి.

ముసలమ్మ—(లోపలనుండి) వావరారూ?

నర—నేనండీ.

ముస—నే నంటావరు?

నర—ఎవరూలేదు. నేనే.

ముస—పేర్లేదా, ఊర్లేదా. నేనేనని అరుత్తామెదుకూ!

నర—మరెవరులేరు నేనమ్మా తలుపుతీయి.

ముస—నీ నేను మండిపోనూ పేరుచెప్పుదూ.

నర—నన్నెరగనట్లే మాటాడుతావేమమ్మా నేనంటేనూ,  
ముస—గొంతుకు బద్దలయ్యేటట్టుఅరు. నేను తలుపుతియ్యను.  
అద్దం రేఖికి కాడొచ్చి అరుత్తావెందుకు నువ్వొరవో నాకెరికేంటి.

నర—నేను. నరసంభట్టును.

ముస—నరసంభట్టావరు? నీకు మాకాడేం పనుంది?

నర—పేర్లు వ్రాసికోవాలి తలుపుతియ్యి.

ముస—(ఏడ్చుచు) అయ్యో నీజిమ్మడో. మల్లావచ్చావంట్రో  
(అని తలుపు తీయుచున్నది.)

నర—(తెల్లపోయి గుమ్ముముదిగి క్రిందికి వెళ్ళును.)

ముస—నీరాతమండిపోను. నాకొంపతీసి మల్లీవచ్చావా.  
నీకళ్ళు కాలిపోనూ. యేయేలప్పు డొచ్చావో, యేయేలప్పుడు  
సూసావో, యేయేలప్పుడు రాశావో నీరాత నట్టేట్రో గలిసిపోనూ.  
మాణిక్యే-మంటి పిల్లోణి నీపొట్టపెట్టుకొన్నావుకందా! మాయిబాప  
నోడ. నీలెక్కలు నేలమడ.

నర—ముసలమ్మా! అల్లా తిడతావేమిటి నే నేమిజేశాను,  
ఏమిజరిగింది?

ముస—ఏంజరిగిందని మల్లా అడుగుతావా? చేసినపనిచేసి  
(అని యేడ్చుచు) నీవు పేర్లురాసుకెల్లిన మూడోనాడు మూడేళ్ళ  
పిల్లోడు బంగారమంటోడు తిరుగుతా తిరుగుతా యిట్టే సచ్చిపోయి  
నాడు. నాయినోయి! నాయినా! నీజీవానికీపేర్లెక్కడొచ్చినాయి  
రోయి నాతండ్రీ! ఈబాపనోడు నీజీవనాని కెములోడయినాడురోయి  
నాయనా! నాతండ్రీ! నాబుల్లోడ! ఈడుపేరు రాసుకోకపోతే  
నూరేళ్ళుబతికే బతుకురా నీది.

నర—పిల్లవాడాయుర్దాయము లేక పోయినాడు. పేరువ్రాసు  
కొంటే పోతాడా? మీయింట్రో ఎందరున్నారో అందరిపేర్లుచెప్పు.  
వ్రాసుకొనడానికి వచ్చినాను. పిల్లలెందరు పెద్దలెందరు?



ముస — ఆరిభాషనోడ ! నిన్ను మావిశ్వ మ్మేసుకుపోనూ, నీకేం దురుబుద్ధిపుట్టిందిరా. ఆణ్ణిచంపి యీశ్వనుకూడా చంపాలనివోచ్చా వా ? నన్ను చంపినాసరే బిడ్డలపేళ్లు చెప్పను. యేమిచేస్తావోచెయ్యి.

నర — జాగ ర్త. చెప్పకపోయినావంటే నిన్ను ప్రాసిక్యూషను చేయిస్తాను. జుర్మానా వేయిస్తాను, జైలుకు పంపిస్తాను. జాగ ర్త.

ముస — యేంటి ? పోసుకోసంయేయిత్తావు. పోసుకోసం యేం త్రా నీపిండాకూడా. పిల్లోణ్ణి చంపి పోసుకోసం యేయిత్తావు ? ఎల్లా యేయిత్తావో పోసుకోసంయెయ్యి. రోకలుచ్చుకొనిరొమ్ములో మొడు త్తాను. ఉండు నీజిమ్మడ. అక్కడుండు. (అని లోపలికివెళ్ళుచున్నది.)

నర — ఉండు, పోలీసువారిని తీసుకొనివస్తాను. (అని పోవు చున్నాడు).

(ఇద్దరు నిష్క్రమించుచున్నారు)

— ౨ —

రెండు ప రంగము

గురుమూర్తి దీక్షితులుగారి యిల్లు.

గురు — (అరుగుమీద కూర్చుండి వేదము చదువుకొను చుండును.)

నర — (గబగబవచ్చి) శాస్త్రీగారూ ! మీయింట్లో జన మంతా యెందరో చెప్పండి.

గురు — అయితే నరసంభట్టుగారూ ! యీపేట్ల వ్రాసుకొనుట యెందుకు ? తలకు రూపాయి పన్నుకడుతారమ, పన్నుకట్టడం కోస మమ. నిజమేనా ?

నర — అబ్బేబ్బే ! శాస్త్రీగారూ, అబద్ధమండీ ఎందరు జనమున్నారో లెక్కపెట్టుటకొరకుగాని పన్నుకట్టుటకుగాదు.

గురు—కాదనకపోతే సర్కారుమనిషివి నువ్వవునంచావు ? సర్కారేదోమెచ్చి నీకేదో కప్పచారని అభిమానంకోసం పడేడుస్తూ న్నావు. నిజంచెప్ప. నాకెందుకు పన్ను కట్టిస్తావు. కడుపుకాలం పన్నిచ్చుకోలేము. గనుక మాయింట్లో ఆటైచుందిలేరని వ్రాయి. చిరకాలమునుంచి యెరిగినందుకు నాకీమేలుచెయ్యవోయి. బ్రాహ్మణి గదా. నాకు నిష్కారణంగా పన్ను కట్టిస్తే సీకేమి వస్తుంది.

నర—శాస్త్రీగానూ ! మీరు వేరం చదువుకొన్నమాటే గాని మీకు ప్రపంచజ్ఞానము లేదు. మీరు పూలు, నేను పైమరీ ప్యాపై ఘస్టుఫారము చదివాను. నాకన్ని సంగతులు తెలుసును. తెలియకపోతే నోరుమూసుకొని యూరుకోండి. కాని యిల్లాంటి అవకతవక మాటలనకండి, పన్నులులేవు బందెలు లేవు.

గురు—నీడాబులు కట్టిపెట్టు. నేను ఆవలిస్తే పేగులు లెక్క పెట్టేవాడిని మొన్నమొన్నటి లొట్టకాయవు నీకేమి తెలుసును. పన్నులు కట్టడంకోసం కాకపోతే యేయింట్లో యెందరు జనముంటే వాళ్ళకెందుకు ? వాళ్ళేమి వెట్టివాళ్ళే లెక్కపెడుచున్నారను కొన్నావా యేమిటి. చంటిపిల్ల వాళ్ళదగ్గర చెప్పిపట్టుచెవుతావేమిటి నా దగ్గర.

నర—అవన్నీ యెందుకు మీయింట్లో యెందరున్నారో చెప్పండి.

గురు—(తనలో) చెప్పితే తప్పుకుండా పన్ను పడుతుంది. కాబట్టి మాయ చెయ్యవలెను. (ప్రకాశంగా) మావాళ్ళందరూ పుట్టింటికి వెళ్ళినారు, నేనొక్కడినే అత్తినరు పెట్టుకొనితినుచున్నాను

నర—దీపాలవేళ మీభార్యపిల్లలు వెంకప్పసోమయాజులు గారింటికి పేరంటమునకు వెళ్ళి నాకుకసబ్బాదు. లేదని అబద్ధమాడు తారేమి ?

గురు — ఎవరినిచూచి ఎవరనుకొన్నావో వాళ్ళుకారు.

నర — అయితే నేనీసంగతి సూపరువైజరుగారితో రిపోర్టు చేస్తాను.

గురు — సరే చెయ్యి. (తనలో వీడు మోటనిర్భాగ్యుడు అంతపనిచేస్తాడు. నేను వెళ్ళి సూపరువైజరుగారి కాళ్ళుపట్టుకొని యీ ఆపత్తు తప్పించుకొంచాను.

(అని యిద్దరు నిష్క్రమింతురు)

—శ—

## మూడవ యంకము

రంగము.

బోగము రంగసాని యిల్లు

[అంతట ఎన్యూమురేటరు నరసింహము ప్రవేశించుచున్నాడు.]

నర — (తనలో) ఎన్యూమురేటరుపనిని నేను సంతోషము గానే చేయదలచుకొన్నానుగాని నాకర్కముకాలి యీ బోగము వాళ్ళ యిళ్ళు నాపాలబడుటచేత నాకు మిక్కిలి కష్టముగనున్నది. పూర్వకాలపు బోగమువాళ్ళు పెద్దమనిషిని యెవరినైనా చూస్తే లేచి దండముపెట్టేవాళ్ళు. ఈకాలపుసానులు కుర్చీలమీదకూర్చుని లేవనేలేవరు. అడిగినమాటకు సమాధానముచెప్పరు. అవన్నీ అటుండగా యీ రాత్రివేళ వీళ్ళు తలుపుతీస్తాగోతియ్యలేదని చెప్పుతే సూపరువైజరుగారోడు. నాకిందులో నక్కచావువచ్చినది ఇదిగో రంగసానియింటికి వచ్చినాను. దీన్ని పిలుస్తాను. (ప్రకాశము) రంగసానీ! రంగసానీ! తలుపు తలుపు.

(అప్పుడు రంగసానియు మరియొక పురుషుడు లోపలగదిలోనుందురు)

రంగ — ఎవరువారు ?

పురు—ఓసీ పలకకు మాటాడకు.

రంగ—పలకకపోతే యెల్లాగండి, వారేదేనా రిపోర్టుచేస్తే తంటావస్తుంది.

పురు—జీలకర్రతంటా ఏంతంటావస్తుంది. తంటావస్తే నేలేనూ?

రంగ—మీరెందుకు రాత్రులు మా కొంపల్లోదూరి, అడ్డమైన గడ్డితిని పగలు పెద్దపెద్దవారివలె సంగనాచులై బోగమువాళ్ళ పేరు చెప్పితే తిడతారు. పైగా మాతరపున వకాల్తునామాయైనా పుచ్చుకోరు. మిమ్ముసమ్ముకొంటే గంగలోదిగినట్టే.

పురు—ఆమాట కేమిగాని నీవు తలుపుతీస్తే వాడువచ్చి నన్ను చూస్తాడు. వాడిక్కడ చూచి పరాభవము చేయగలడు. పైగానా నోరు వాసనవేయుచున్నది.

రంగ—ఆయన యీగదిలోనికిరాడు. ఆయన అడిగిన మాటలకు సమాధానము చెప్పి వెంటనే పంపివేస్తాను. మీరుభయపడకండి.

పురు—నామాట వినవే. తలుపుతీయ్యకే. ఎందుకైనా మంచిది. ఈవేళ యింట్లోకూర్చోవలసినవాడను పొరపాటుచేత బుద్ధి నేరక వచ్చినాను. నేను నీయింటికి వస్తూయన్నసంగతి నెవ్వరు యెఱుంగరు, పరాభవముచెయ్యకు.

రంగ—ఏమీ పరాభవములేదు; ఊరుకోండి.

నర—తలుపుతీయ్యమంటే తియ్యరేమిటి.

రంగ—వస్తూన్నానుండవయ్యా. (అని తలుపుతీయును.)

నర—రంగసానీ! నీవు మీయమ్మ మీదానీది నీపెంపుడు కూతురుగాక మరెవరైనా క్రొత్తగావచ్చినారా?

రంగ—ఇద్దరుచుట్టాలు మాయింటికి వచ్చినారండీ.

నర—వాళ్ళపేరేమిటి?

రంగ—కనుక్కొనివస్తాను. ఇక్కడకూర్చుండి (అని బల్ల చూపి వెళ్ళును)

నర—(తనలో) ఈలోపుగ ఊరికే కూర్చుని యేమిచేస్తాను వ్రాసినవన్నీయు సరిచూస్తాను. దీపంలేదే, అదిగో గదిలోనున్నది. అక్కడకు వెళ్ళిచూస్తాను. (అని గదిలోనికి వెళ్ళుచున్నాడు)

[అంతటగదిలో మంచముమీదకూర్చుండి తిరుపతిరావుగారు

ప్రవేశించుచున్నాడు.]

తిరుపతి—(నరసింహమును చూచి మొగముమీద బట్టవేసుకొని మంచము క్రిందదూరుచున్నాడు.)

నర—తిరుపతిరావుగారాయేమిటి? దూరకండి దూరకండి. మంచముక్రింద దూరకండి.

తిరు—(తనలో) అనుకున్నంతపని జరిగినది. ఈపాడుముండ నేను చెప్పినట్లువిన్నదికాదు. పిలిచినప్పుడు పలుకకపోతే ప్రాణం విసికి వాడేపోవును. ఇప్పుడేమిచెయ్యను? బైటికినచ్చుటకూ వీలులేదు. రాకపోవుటకూవీలులేదు.

రంగ—ఏమిటండీ మీరునాగదిలోనికివచ్చారు. ఈగదిలోనికి మిమ్మల్ని నెవరురమ్మన్నాడు. మీరువచ్చినపని చూచుకోవలసినదే కాని యీగొడవలన్నీ మీకెందుకు? మిమ్మల్ని యీగదిలోనికిరమ్మని రూల్సున్నాయా?

నర—మమ్మలినిరమ్మని రూల్సులేవు. తిరుపతిరావుగారంతటి వారు రావచ్చునని రూల్సున్నాయి. సరే ఈరాత్రి యెవరుయెక్కడ నుంచే వారక్కడ నున్నట్టు వ్రాసుకోమని రూల్సున్నాయి. కాబట్టి తిరుపతిరావుగారు మీయింట్లోనున్నట్టు వ్రాస్తాను.

తిరు—(ఈవలకువచ్చి) అయ్యా మీపేరెవరండీ. ఎన్యూమరే టరుగారూ? మీదర్శన మెప్పుడూ చేయలేదు.

నర—నాదర్శనము తమరు చేయుటకు నేనెంతవాడిని. మీ దర్శనమునకే నేను వెనుక రెండుసార్లు ఉద్యోగము యిప్పించుమని అడుక్కుందామని వచ్చినాను కాని దర్శనమయినదికాదు. తమవంటి వారి దర్శన మెప్పుడయినా యీలాంటిచోట కావలసినదేకాని యిళ్ళ దగ్గర కాదు.

తిరు—అప్పుడేదో పనితొందరమీదండి దర్శనము కాలేదు, దానికేమిగాని యిప్పుడుమీరుకొని వెముశాంతించండికోపగించకండి.

నర—తమరు కొలనము దూరముగానుంచుని మాట్లాడండి. మీనోరు వాసనేస్తుంది. ముక్కు బద్దలైపోతున్నది.

రంగ—ఏమిటయ్యో, పెద్దాపిన్నా యెరుగకుండా నోటమ్మట యెంతమాటవస్తే అంతమాట అంటావా?

నర—నాకేం భయమాయేమి? ఆయనచెడత్రాగి మాట్లాడు తోంటే నోటివాసన భరింపలేకుండావున్నాను. ఆయనకు లేనికోపము నీకొస్తుందేమి? నాలుగురూపాయల కోసం నీవేవాసనయినా భరిస్తావు నేనల్లా భరింపలేను.

తిరు—ఊరుకోవేతగాదాలు పెట్టకు. ఎన్యూమరేటరుగారూ! మీరు నాపేరిక్కడ వ్రాస్తానంటున్నారేమిటి?

నర—అవును యెక్కడుంటే అక్కడవ్రాయవలసినదనేమారూల్చున్నాయి.

తిరు—రూల్చుకేమిగాని కొంచెముగృహస్తుధర్మ మాలోచించండి. మనమంతా ఒకవ్రాళ్ళోవుండేవాళ్ళము. తెల్లవారిలేస్తే మొగ మొగాలు చూచుకోకమానము. నలుగురిలో తలయెత్తుకొని తిరుగుతున్నాను. పొరబాటుచేతనో, బుద్ధినేరకనో, యీరాత్రి యిక్కడకు వచ్చినాను. ఇంతమాత్రముచేత మీరీప్రకారముగా చెయ్యగూడదు, నాకీయుపకారము మీరు చెయ్యవలెను.

నర—నాకు రూల్సు లేవు చేయడానికి వీలున్నట్టు కనబడదు ఇప్పుడు సూపర్ వై జర్ గారు కూడా వస్తారు. ఆయన చూచినట్టయినా నా ప్రాణంమీదికి వస్తుంది.

తిరు—ఒసే వీధితలుపు గట్టిగా గొళ్ళేముపెట్టిరా ఆయన కూడా చూస్తే మరీపరాభవము.

నర—మీరు తలుపుగొళ్ళేము పెడితే నేనొప్పుకోను. మీరు లోపలబెట్టి చావగొట్టించాలన్న యభిప్రాయమా యేమిటి?

తిరు—ఇదో తంటా వచ్చింది. సరే ఈ యుపకారం నాకు చెయ్యండి మీకు ప్రత్యుపకారము చేస్తాను.

నర—ఏముపకారము చేస్తారు ?

తిరు—మాయిలాకాను పదిహేనురూయిల పనొకటుంది అది యిప్పిస్తాను. రేపు ఉదయమే ఆర్డరు వేస్తాను.

రంగ—ఇరవయి దరఖాస్తులుపెట్టి ఆరుమాసములు ఆశ్రయించి సంపాదించుకోలేనిపని యీయనగా రరగంటలో సంపాదించుకొన్నాడు.

నర—చిత్తము మీసెలవుప్రకారము నడుస్తాను మీమాట మీరు నిలబెట్టుకోనలెను.

తిరు—మాటతిప్పితే చండాలుడేసరి. మీరుకూడా నేనిక్కడున్న సంగతి యెవరితోనూ చెప్పనని ప్రమాణం చెయ్యండి.

నర—నా ప్రమాణంగా నేను చెప్పను. నేను సెలవు పుచ్చుకుంటా.

తిరు—ఓసీ త్వరగా వెళ్ళి తలుపు వేసెయ్యవే మళ్ళీయెవ్వరూ రాకుండా.

రంగ—(తలుపు వేయును.)

నర—(వీధి గోనికి వెళ్ళి తనలో) ఈ యడావిడిలో రంగసానీ యింట్లో కొచ్చిన కొత్తవాళ్ళ పేరు వ్రాసుకోవడం మరిచిపోయాను.

పోసీలే. అన్ని లెక్కలు సరిగానుండి యేడుస్తాయాయేటి. ఏలాగో పది హేనురూపాయల పని సంపాదించుకొన్నాను.

(అని వెళ్లుచున్నాడు.)



## నాలుగవ అంకము

మొ ద టి ర ం గ ము

[అప్పుడు రహిమాన్ ఖాన్ అను ఎన్యూను రేటరు

ప్రవేశించుచున్నాడు.]

రహి—(ఒక యింటివద్దకు వెళ్ళి) ఈ యింటి ఖామందు యెవర్?

రామమూర్తి—ఈ యిల్లు వెంకట్రామయ్యగారిది.

రహి—షరే! రాసికుతాం. ఉండు (అని వ్రాయుచున్నాడు.)

రామ—ఇది యేమిటయ్యా వెంకట్రామయ్య అని వ్రాయడము నకు వెంటుకురామయ్య అని వ్రాస్తూన్నావు.

రహి—మాకీవస్తాదిలాగు రాస్తాం. నీకీ పూచీలేదు. నీకి మా అత్తక్కారికావు. పేద్లబోలో.

రామ—ఆయన పెద్దకొడుకు రమణయ్య.

రహి—ఏమిటి మర్నయ్యా?

రామ—మర్నయ్యకాదు రమణయ్య.

రహి—అరే యేమిపేరువోయి, నామర్దాపేర్.

రామ—అదేమిటయ్యా సాహేబు! మరణయ్య అని వ్రాస్తావు.

రహి—అరే మాకి కోపం వస్తాది, నీకి యెవడువోయి మాకి వస్తుంది మల్లేరాస్తాం కపడ్డార్. అరే నీకీ పేరు చెప్ప.



రామ—నన్ను అరేవారే అనకు, ఆనక బాగా జరిగదు.

రహి—అరే. ఇందులో లిప్పేమివోయి.

రామ—మళ్ళీ అరే అంటావు.

రహి—పూగో బే. తగాదాకీ కాల్ తప్పుతావేమి వోయి?  
మీకీ, మాకీ తప్పు పిల్వాం? మీకీ అరే అంటే తప్పు అరే అల్లా!  
కాఫరు పేర్లు బలే తమాషావోయి. (నవ్వుచున్నాడు.) నీపేరేమిటి  
రామమూతి?

రామ—అన్నీ తప్పులే వ్రాయుచున్నావు ఏమైనా అంటే  
మీద పడతావు.

రహి—అరే! ఆమాట వద్దు మీకీ జనానా పేర్లు చెప్పు.

రామ—నరసయ్య.

రహి—అరే ఆడది? మొగది?

రామ—ఏమిటయ్యా! అది అంటావు.

రహి—అది అంటే తప్పేమిటివోయి. మాకీ మూడూ  
అన్నామా : అమ్మి అన్నమా. ఏమిటిటూ అది ఆడది మొగది?

రామ—ఆడదేనయ్యా.

రహి—ఘా. నీది జూటనూట అదినుగది పేరు. ఆడది  
అయి తేనరసమ్మ చెప్తారుకాదు మీకీ అదియెవరు? నీగీయేమికావాలా?

రామ—ఆవిడ మాయమ్మ.

రహి—నీకీ జూటనూట చెప్తాన్నావు మాకీ తప్పులో రాయిం  
చూల్ని. మీ యమ్మాకీ ముగుడూ వచ్చిన తర్వాత ఆతిస్కి దరి  
యాపుచేసి సరిగా రాస్కాపోతాం సలాం.

రామ—హిందువుల యిళ్ళకు తురికని వేసివందుకు ఆ యధి  
కార్లది బుద్ధితక్కువ కాని నీదికాదు. నాయనా? తురికలయిండ్లకు  
వేయక నిన్ను హిందువుల యిండ్లకు వేయడమేమిటి.

రహి—ఆచ్చాబాత్ సెప్పావోయి నీకి. మాకీ సప్తావున్నాం మీ కా ఫరు పేర్లకీరాస్కా లేక. మాకీ హిందూలకీ కొంపల్ నద్దు మంటే ఆతహసిల్ దారు మా మాట యిన్కా మృదుల్ని గోతుల్పడే శాడు భాయి (అని వెళ్ళుచున్నాడు.)

—\*—

## రెండవరంగము

[రామశాస్త్రిగారియిల్లు రహిమాన్ ఖాను ప్రవేశించుచున్నాడు.]

రామ—సలాం. సాహేబుగారూ దయచేయండి.

రహి—అజీ పండత్ మీకీపేరు సెప్పండి రాసుకుతాం.

రామ—నా పేరు రామశాస్త్రి అంచారు.

రహి—రామశాస్త్రి అంచానూ.

రామ—ఏమిటయ్యా నాపేరు సరిగా వ్రాయవ్యయ్యా.  
“అంచారు” అనేది పేరుకాదు.

రహి—కాళ్ళోతే యెల్లాసెప్పావువోయి. ఇదేం తమాషా అనుకున్నావ్. మీకీ పెళ్ళాముపేరు సెప్పు

రామ—నా పెళ్ళాముపేరు చెప్పకూడదు.

రహి—నీకీ పెళ్ళాముపేరు సెప్పావోతే మరికోడి పెళ్ళాం పేరు సెపుతావు. ఏమ్ హిందూలోయి మీకీ.

రామ—మాలో యెవరి పెళ్ళాముపేరు వారు చెప్పకూడదు నాయిబూ.

రహి—ఎవరి పెళ్ళాముపేరు వారు సెప్పాబోతే ఇంకోర్కి పెళ్ళాము పేరు సెపుతారువోయి? మీ హిందూల్లో బలే తుంటరి యూసంవోయి.

రామ—అల్లాంటిమీట అనకండిమీరు.

[అప్పుడు రత్నవ్యయను నామె ప్రవేశించుచున్నది.]

రహి—అది యవరు పండల్.

రామ—అవిడ మా యింట్లో కాపురమున్నవారి భార్య.

రహి—నీపేర్ ఎవరమ్మా

రత్నమ్మ—నాపేరు రత్నమ్మంచారు.

రహి—(నవ్వుచు) రత్నమ్మా? అరే రత్నంపేరు యెవరూ పెట్టొరునోయి. ఎంత కాఫర్లువోయి మీకి?

రామ—రత్నంకాదు. రత్నం.

రహి—సాలువోలు. నోరుకీ మూసోకి మీకి పేర్లుసూస్తే మీకి డోకువస్తాది. అమ్మానీకీ ముగుడు పేర్ సెప్ప.

రత్న—(ఊరుకొనును)

రహి—అరే ఊరుకుతాపేమిటి? నూట చెప్పవు మాతో మీకి యేలాకోలం యేమి.

రత్న—అవేమ్మాటలండీ. వేళాకోళంయేమిటి మాకుమీకూ మావారు వింటే బాగుండదు కూడాను.

రహి—కాకోళ్లేయేమి ముగుడు పేరుల్ సెప్పమంటేసెప్పవు

రత్న—చెప్పగూడదు

రహి—నీ ముగుడుపేరు సెప్పాపోతే యింకోదాని ముగుడు పేరు చెపుతావునీకి

రత్న—అల్లాంటి కూతలు కుయ్యకు బాగుండదు బుద్ధి చెప్పించేను.

రామ—ఊరుకోవయ్యా కోపపడకు చూలో పేర్లు చెప్పగూడదల్లాగ

రహి—సెప్పకపోతే తెక్కల్ తగిల్ పెట్టండి ఈలాగ్ సెప్పా ఆట్టే గడబిడ్డనేస్తే మానీ రిపోర్టు తగిలిస్తాం మీకి మీద తగిల్పించామంటే పర్లల్ పెట్టాలా మీకి గదిలో

రామ—బాబూ ఊరుకో! ఆవిడ మొగుడు పేరు నీతమ్మగారు  
వ్రాసుకు వెళ్ళు.

(అందరు నిష్క్రమించుచున్నారు)

—౧—

## మూ డ వ ర ం గ ము

సాంబయ్యగారి యిల్లు

[రహిమాన్ ఖాను ప్రవేశించుచున్నాడు చావడిలో

నొక ముసలి వితంతువుగురియొక పడుచు పిల్ల

ప్రవేశించు చున్నారు)

రహి—ముసిలిఅమ్మా! నీ పేరేమ్మి ఆ పిల్లాకి పేరేమ్మి

ముస—నా పేరు మంగమ్మ పిల్ల పేరు నీతమ్మ

రహి—దాని ముగుడు పేరేమ్మి

ముస—(ఏడ్చుచున్నది)

రహి—అరే యేడుస్తా పేమిటినోయి ముగుడుపేరు సెప్పంటే.

ముస—(ఏడ్చుచు) నాయనా ఆధీనం తప్పింది నాయనా.

రహి—ఆదీనం తప్పిందీ? ఎవరికీ ఆదీనంలో వుంటే మాకి

యేం. ముగుడు పేరు సెప్ప

ముస—(ఏడ్చుచు) తల చెడ్డపిల్ల నాయనా?

రహి—తలా సెగిందీ? దివానా యెమ్మి పిచ్చియెత్తిందీ  
అయితే యేమ్ ముగుడుపేరు చెప్తానియేమ్?

ముస—కాదు నాయనా మొగుడు లేడు వెధవపిల్ల

రహి — ఛీ జూటామాటల్ చెప్తావు నీకి ముగుడు వుంటే  
లేడని సెప్తావేమి ? ముగుడు లేక్కోతే బుట్టా గొరిగించవోయి

ముస — కాదు నాయనా శివరాత్రి కోటిపల్లి వెళ్ళవలెనని  
చూస్తూన్నాము చిన్నపిల్లలకి కొన్నాళ్ళు తీయించకుండా వుంచు  
తారు బొట్టులేదు అదే ఆనవాలు వెధవ పిల్లలకు.

రహి — అరే అల్లా ! మాకి తెల్స్తాదిలేదు బొటు లేక్కోతే  
యెగవాసిల్లా సరే తెల్తాంది.

(అప్పుడు రంగమ్మయను 16 యేండ్ల పుణ్యస్త్రీస్నానము  
చేసి బట్టతో పిడప పెట్టుకొని వచ్చుచున్నది)

రహి — ఈయమ్మాకి పేరేమిటి

ముస — రంగమ్మ నాయనా ?

రహి — అరెమీలో మనుసుల్కీ రంగం మోల్కేన్ పేర్లు  
కూడా పెడతార్ బడా తమాష్నోయి

ముస — మేము రంగం మోల్కేను వెళ్ళేవాళ్ళము కాము  
నాయనా అల్లా అనకు.

రహి — అరే ముశలమ్మా ! పాపం ఈపిల్లా నీకేమి కావాలా !

ముస — వీళ్ళిద్దరు నాకూతుళ్ళు నాయనా,

రహి — రంగమ్మాకి ముగుడుకూడా పోయినాడూ యెన్న  
లైంది ? అరే యిద్దరు కూతుళ్ళీ యెద్దల్ నీకి.

ముస — రామరామా, అల్లా అనకండి సాహేబుగారూ  
శుక్రవారంపూటా

రహి — మాకి అబద్ధం సెప్పాంటే

ముస — దాని మొగుడున్నాడు నాయనా ? అల్లా అనకండి

రహి — గడియకి ఒకమాట సెప్తావు బొట్టులేక్కోతే యెద్దా  
పిల్లాన్నావు దీన్ని బొట్టులేదు ఇది యెద్దాపిల్ల బోసుకాదూ

ముస—నాయనా తలంటుగుంది. ఇంకా బొట్టు పెట్టుకో లేదు. అంతేకాని మరియొకటికాదు.

రహి—అరే ఎం బలేతమాసాలు వోయి మీకొంపల్లో, మాకిపోతాం సలాము మీకి అరే హిందూల్ పేర్ల లిఖోమని మాకి తహసిల్దారు సంపియేన్నాడు వోయి మాకి సస్తావున్నాం.

(అందఱు నిష్క్రమించుచున్నారు)

నాటకము సమాప్తము.

—\*—

## గ్రంథ ప్రకటనము

చూడడు !

చూడుడు !

చదువుడు !

చదువుడు !

చూడ లేనివారు చకున లేనివారువినుడు. విస లేనివారు తెలిసి కొనుడు. తెలిసికొన లేనివారు మీమీ దురదృష్టములకు మిమ్ము నిందించు కొనుడు. మీ రదృష్టనంతులై తే, మీ జన్మము సఫలమగు యోగము మీకుంటే, మీ పెద్దలందరు తరించు భాగ్యము మీకు గలిగితే, వెయ్యేల, మీరు ధన్యాత్ములై తే మా పుస్తకములుమీరు చదువుదురు. ఈ పుస్తకము కొననివారి డబ్బు వ్యర్థము. చదువని వారి బ్రతుకు నృథా. విననివారి చెవులు దొప్పలుగాని చెవులు కావు. మాగ్రంథములలో మొదటిది.

వెట్టి ప స్త్రీ య ము.

ఇది 93 ఆశ్వాసముల మహాప్రబంధము. ఇందలి కథానాయకు డగు వెట్టిపప్పుగారికి ఆయనప్రియురాలగుపోలీరు దేవిమీద మోహము

గలిగినపుడు వర్ణింపబడిన శృంగారరసముయొక్క రుచివారంతటివారే గాని సామాన్యులు గ్రహింపజాలరు. ఈ శృంగారరసము చదివినవారికి తప్పక పిచ్చియై త్తక మానదు. ఇందలి జాలిరసము విన్నవారు యింటి వారిమీదను పొరుగువారిమీదను పడి గోలుగోలున యేడువగలరు. వీరరసముయొక్క వర్ణన జదివినపుడు మరుష్యుల వేశముగలవారై శరీరముల మరచి తలలు విరియబోసుకొని కత్తులు కతారులు - అని దొరకనపుడు కత్తిపీటలు, గరిగమ్మలు పుచ్చుకొని శత్రువులైనరు కనిపించనపుడు యింటివారిపైబడి మర్దించురు. హాస్యరసము విన్న పుడు వీధులందుబడి దొర్లి, పొర్లి డొక్కలో నొప్పినచ్చునట్లు కడు పులో పోట్లు వచ్చునట్లు పొట్ట డుబ్బునట్లు తిన్నయన్నము వెళ్ళబోసి కొనునట్లు, గుండెలు బద్దలగునట్లు, నర్తకాలమున నూలు బోదురు కప్ప లొకసారి యరచునట్లు వెక వెక, పకపక నవ్విసవ్వి తిబ్బిబై చ తారుమారగుదురు. ఇది ప్రతిగృహమం దుండదగిన పుస్తకము. శైలి మిక్కిలి సులభమై, హృద్భవై, లలితమై, సరసమై, శ్రావ్యమై, గంభీరమై, భీకరమై, భయంకరమై యుండును. ఇందుకొన్ని యాశ్వాసములు గోదావరీజలపాకము. అనగా గోదావరీజలమట్లే కష్ట మక్కఱలేకుండ గడగడ గ్రహించవచ్చును. కొన్ని యాశ్వాసములు అత్తైసరుపాకము. అనగా అత్తైసరులోని గజిలోపల యినికి హరించునట్లే, యిందలి భావము పైకిచెదబోకుండ లోపల యిమిడి యుండును. అత్తైసరుమెతుకులట్లు అక్కడక్కడ పద్యముల బిరుసు పడునుగ నుండును. మరికొన్ని యాశ్వాసములు స్వయంపాకము. వేతాక కొన్ని యాశ్వాసములు స్వహస్తపాకము. వెయ్యేల! చదువు కొనునారి పూర్వజన్మపరిపాకము చేయుటకే యీ యుద్గ్రంథము బంతులు దేరినది. ఇది వ్రస్తుతము యక్షిణీముద్రాక్షరశాలలో ముద్రణమగుచున్నది రాక్షస సం॥ర ఆపాడశుద్ధ అచూవాస్య కొత్త మంగళ వారములోపుగ కొనదలంచినవారికి దీసి ఖరీదు, 6 పైసలు.

ఈసామ్య మనిఆర్థగుగాపంపించనచ్చును. ఆతారీఖుదాటినతరువాత కొనదలచినవారికి ఖరీదు, రు 9-4-0 ప్రస్తుతము కొద్దిగా కిలక్షల 42 వేల 5:2 ప్రతులుమాత్రమే వేయించినాము, గనుకనున్న, దాదాపుగ అన్ని పుస్తకములకు యిదివరకే ఆర్థర్లువచ్చియున్నవి గనుకను, ఆశాభంగముకలుగకుండ కాలముమించకుండ దరఖాస్తులు త్వరగాపంపుకొనవలెను.

అరడజను ప్రతులొక్కసారికొనువారికి డజను ప్రతులు నితముగ నీయబడును. వర్తకులకు నూటికి రు 2-2-0 కమీషనీయబడును.

ఈగ్రంథమురచించిన మహాకవిగారు వెక్కిరింతల వెంగళప్పు గారు. ఈయన ప్రపంచమంతట ప్రసిద్ధికెక్కిన మహాకవిశ్వరసార్వభౌమ శిఖామణిచక్రవర్తి దూర్వహులగుటచేతను, ఈయన నిమిషమునకు 732 పద్యముల చొ॥న ఆశుధారాకవితృము చెప్పగల మహాసమర్థులగుట చేతను, ఈయనకు మహారాజులు చక్రవర్తులు, బంగారు పతకములెగాక అప్పుడప్పుడు వెండిబిళ్ళలు, నబ్బుబిళ్ళలు, అర్థణా బిళ్ళలు, డబ్బుబిళ్ళలు కూడ బహుమానమొసగి యుండుటచేతను, ఈయన నింతివారంతవారని యెంతవారును చెప్పలేకపోయినను, యీయన గ్రంథమునుగూర్చి మహాత్ములిచ్చిన అభిప్రాయములు కొన్ని యీక్రింద పొందుపరచుచున్నాము.

మహామహోపాధ్యాయ కొంకనక్క గురులింగ శాస్త్రిగారిట్లు వ్రాసినారు:—‘మీ వెట్టిపప్పీయమును నేను సమగ్రముగా జూచితిని. కాళిదాస, భవభూతి, మాఘ, మయూర, వ్యాస వాల్మీకీలకవితృముల కంటె ఇందలికవితృము వేయిరెట్లధికముగ బాగున్నది. ఇందలిపద్యములు గారిముక్కలవలె యంతోరుచిగనున్నవి. దీనికి అల్లపుపచ్చడి వలె చిన్న వ్యాఖ్యానమునుకూడ గ్రంథకర్తగారే రచించియుంచి నందున సర్వజనగ్రాహ్యమైయున్నది. ఇట్టిగ్రంథము జన్మయెత్తి చూచి



యెరుగను. ఇకముందు చూడబోను. ఇంకొకజన్మమునకూడ చూడగల నమ్మకములేదు. ఇందలి వీరరసపద్యములు రెండు చదువగానే నాకావేశమెత్తి గొడుగుకామతో నాభార్యను మెత్తగా మర్దించి తిని. మిగ్రంథమందలి పై రెండుపద్యములను నేను చదువుచుండగా దగ్గరనుండివిన్న నూనీళ్ళబ్రాహ్మణుడుకూడ ఆరసముగ్రహించి, కాచిడిబద్ద తిరగవేసి నన్ను వెన్నుపూస విరుగునట్లుకొట్టెను. కాబట్టి ఈ గ్రంథమందరు కొనదగినది.

యమ్. ఏ. డి. బి. యే. డి; యస్. ఏ. డి; పి. ఏ. డి. మొదలగు గొప్ప పరీక్షల నిచ్చి యువోగము చేయుచున్న సీరసాల సీలా చలంగారిట్లభిప్రాయమిచ్చిరి :—

‘వెంగళప్పగారు దయతోపంపిన వెట్టిపప్పియమును వందన పూర్వకముగ నందుకొంటిని. ఈ గ్రంథకర్తగారు మనపూర్వులవలె అవకతవక గ్రంథప్రబంధములు, పుక్కిటిపురాణములు వ్రాయక దేశచరిత్ర గ్రంథములు, వ్రాయునభిలాషతో వెట్టిపప్పగారి చరిత్రమును రసవంతముగ వ్రాసి యీ దేశమునకు, పరదేశమునకుగూడ మహోపకారము చేసినారు గనుక, ఈ దేశస్థులు, పరదేశస్థులు ఈ లోకమువారు, పరలోకమువారుకూడ వారియెడల కృతజ్ఞులై యుండవలెను. ఇందలి జాలిరసపుపద్యములు చదివి నేనుయింటబడియేడ్చుచుండగాపొరుగువారందరునాకేదోయాపదవచ్చినదనిపరుగెత్తికొనివచ్చిరి ఇందలి హాస్యరసమున్న కథపట్టు నేనుచదివినప్పుడు నాకు డొక్కలోనొప్పి, గుండెల్లోపోటు బయలుదేరి క్రిందబడి దొర్లుచుండగా మహాకోగమువచ్చినదని వారందరు వైద్యుని తీసికొనివచ్చిరి. కాబట్టి యీగ్రంథమందరు కొనవలెను. ఇంకను నిట్టి యభిప్రాయములు

లక్షలకొలదియున్నవిగాని గ్రంథవిస్తరభీతిచే ప్రకటింపబడలేదు.  
పైగ్రంథము కావలసినవారు యీక్రింది యడ్రస్సుకు వ్రాయవలెను.

మేనేజరు,

చామాలమ్మ డిపో,

దయ్యాలపేట, ప్రేతపురము.

—\*—

## గొట్టాలమ్మ చాఫీదు

గొట్టాలమ్మఅని, విఠూచిఅని, కలరాఅని, నానావిధములైన బిరుదునామములుగల మేమునూపాదసేవకులై, పరమభక్తులై, అత్యంతప్రియులై, మొదటినుండియు మాయందు పిశ్వాసముగలవారై మాకు సేవలు, జాతరులు, ఉత్సవములు మొదలైనవి విరివిగాచేయుచున్న మాపరమాస్తులకందరికు అనగా స్త్రీలకుపురుషులకు, బాలురకు, వృద్ధులకు, పేదలకు భాగ్యవంతులకు అన్నివర్ణములవారికి, అన్నితెగలవారికి, అన్నిశాఖలవారికి యీక్రింది తాళిమను మేముప్రియపూర్వకముగాపంపుచున్నాము. గనుక దీనినిమీరుశిరసావహించి, మాయాజ్ఞమన్నించి మాముద్దు చెల్లించి యెప్పటిభక్తిప్రపత్తులను మాయందు చూపవలెనని కోరుచున్నాము. మాయందుమీరట్టిభక్తిప్రపత్తులను చూపకుండురని మాకేవిధమైన సంజేహమును యెన్నడును మనోవాక్యాయకర్మలందులేదు. ఏలయనగామీరందరు ఆస్తికులుపెద్దలయూ చారప్రకారము నడుచువారు, బుద్ధివంతులుగనుక మామీదమీకు మాత్రవాత్సల్యముకలదన్నమాటలోకవిదితిమే, అయిననుయీమధ్య

యీ దేశములో తెల్ల వారునచ్చి పూర్వచారములకు విరుద్ధముగా ఆరో  
గ్యములని గీరోగ్యములని కొన్ని కొన్ని తేనిపోని దుర్బోధలు చేయుట  
చేతను, అర్థములేని అవకతవక కొత్త శాస్త్రముల కొన్నిటిని  
కనిపెట్టి యీ దేశములో అననసరముగా ప్రవేశపెట్టుట చేతను, ఆపాడు  
దుర్బోధలు వినియు ఆపాడు శాస్త్రములు చదువుకొనియు మీలో  
కొందరు తెలివితక్కువవారు మమ్మీమధ్య అనాదరణము చేయుచు  
న్నట్లు మా కప్పడపుడు కర్ణాకర్ణిగా వినబడుట చేతను, వారి దురా  
లోచనలు విని, వారి దుస్సహవాసదోషమున కొందరు హిందూ  
దేశపు స్త్రీలు కూడ చెడిపోవుచున్నారని మాకు భయము కలుగుట  
చేతను, సామాన్యముగ మీరెంత చదువుకొన్నను ఎంతజ్ఞాన తేజస్సు  
మీలో ప్రవేశించినను మమ్ము మాత్రము విడిచిపెట్టరని గట్టి నమ్మ  
కము ఉన్నప్పటికిన్ని దేశకాలపాత్రములబట్టి 'కఃకాలః కోధర్మః'  
అను పెద్దలవాక్యమును జ్ఞాపకము తెచ్చుకొని యెందుకైన మంచిదే  
యని మీ విధిధర్మములను మీకొకసారి జ్ఞాపకముచేయుటకై మేమీ  
తాళీదును ప్రత్యేకముగ నిపుడు లిఖితరూపకముగా మీకు పంపవలసిన  
యగత్యము కలిగినది. ఈ తాళీదు మా పరమభక్తులైన వారెల్లరు  
చూచుకొని చదువుకొనవలసిన దే కాని, నాస్తికులకు, పాపండులకు,  
పరమేశ్వరుడు తప్ప యితర దేవతలు, యితర మంత్రములు యితర  
సాధనములు పనికిరావని తెగనీలెడు నిర్భాగ్యులకు, తెల్లవారికి యిది  
యెప్పుడు చూపించగూడదు, చదివి వినిపించగూడదు, అట్లుగాక మా  
అధికార తిరస్కారముచేసి యీ తాళీదు పై జెప్పినవారికి చూపించిన  
వారు నకలిచ్చినవారు చదివి వినిపించినవారు ఏవిధముగాగాని తెలియ  
జేసినవారు కలుగుపంపించినవారు, మరియింకా ప్రత్యక్షముగా గాని  
పరోక్షముగాగాని, గూఢముగాగాని బహిరంగముగాగాని యిటువంటి  
వారితో సహవాసముచేసినవారు మా ఆగ్రహమునకు విశేషముగా  
పాత్రులగుదురని విస్పష్టముగాను నిర్మొగ మోటముగాను యిందు

మూలముగా తెలియపరచగోరుచున్నాము. ఇంగ్లీషు చదువుకొన్న  
 వారిలో ఎక్కడో వెయ్యికిద్రుతప్ప తక్కినవారందరు మాకు పరమ  
 భక్తులై మా పాదపూజార్థము వారింటనుండు వెధవముండలచేతను,  
 పునిస్త్రీలచేతను యెరిగి కొందరు యెరుగక కొందరు ఏవోయొక  
 విధముగ మాకు నై నేద్యములను బంపుచున్నారు గనుక వారు మా  
 అగ్రహస్థాత్రులు కాజాలరు. సుహృద్దీయులు మతాంతరులైనను,  
 మన హిందువులు వారి పీర్ల పండుగలలో వేషమువేసి మ్రొక్కులు  
 మ్రొక్కుకొని సిల్లలను పకీరులు జేసి భక్తిశ్రద్ధలజూపుచుండుటచే  
 వారిలో కొందరుకూడ చాటున నై నేద్యములు పెట్టి మ్రొక్కుచు  
 న్నారు గనుక వారినిగూడ మాభక్తకొటిలో చేర్చుకొన్నాముగనుక  
 వారికిసంగతి తెలియజేసిన చేయవచ్చును. ఇక స్వదేశకైస్తవులలో  
 గూడ కొందరు బుద్ధిమంతులు యీపాటిమీద బుట్టినవారెయ్యె కొంత  
 కాలము మమ్ముకొలిచి తరువాత వేరుకారణములచేత కైస్తవులై  
 పైకి ధనియాల్ (డేనియాల్), యిసిమిత్తు (సిమిత్తు) పెడరెక్కలు  
 (పెట్రెక్కు) సగ్గు (స్నగ్గు) మొదలగుపేరులు పెట్టుకొని యున్నప్పటికి  
 కలరా మశూచిగోజులలో మాశరణమే జొచ్చుచుండుటచేత వారిని  
 గూడ మాభక్తగణములో జేర్చుకొన్నాము, అందుచేత యీతాళిదు  
 వారుగూడ చూడదగినవారే. కాని యెన్నడు యీతాళిదుమాత్రము  
 కలలోగాని, పొర బాటునగాని, వేళాకోళముగగాని దొరలకుమా  
 త్రము చూపించకూడదు. ఎందుకనగా వారుమనసులస్థులు కానందున  
 మాయందు భక్తిశ్రద్ధలు లేనివారు కావున అట్టివారు చూడకూడదు.  
 లోకములో తమయెడల భక్తిగలవారిమీద ప్రేమ కలిగియుండుట  
 న్యాయముగనుక మాకుజాతరులు ఉత్సవములు చేయుచుండెడుభక్తుల  
 యింటనేమేముసాధారణముగాబస చేతుము. మేమేగ్రామమైనారాదల  
 చుకొన్నప్పుడుముందుప్రక్క గ్రామమునుండిభక్తులద్వారా మారాక  
 తెలియ చేయుచుము. మేము వచ్చేగోజులలో మాభక్తులెవరు తమ

యిండ్లకు వెళ్లులు వేయకూడదు. వీధులలో చక్కగా నేల తడిసి చల్లగా యిండ్లగలందులకు తూములనుండివచ్చు నీరు జీవనములవలె యధోచ్ఛముగా ప్రవహించుచుండవలెను. ఇండ్లముందు పెంటపోగులుమాజుచూబందీ పూర్తిగా అగువరకు కదపకూడదు. ఒక వేళ పట్టణములతో మూనిసిపల్ వారు తెలివితప్పువచేత ఆపోగులను కడిపి తీసికొనిపోవు పక్షమున వారికి కనపడకుండా యెంతచిన్నదొడ్లున్నా ఆదొడ్లలోనే దాచుకోవలెను. ఇళ్ళకు గచ్చులు, సీమెంట్లు చేయించకూడదు. ఇండ్లు యెప్పుడు పేడపూతలతో నిండియుండవలెను. పశువులపాకలు మరుగుదొడ్లు, పడకటిండ్లకు, వంటయిండ్లకు సాధ్యమైనంత దగ్గరగా నుండవలెను.

మానంస్థానములో దోమలను, యీగలను; సంగీతపుపాటకులుగ నేర్పరచి, వాటిపోషణనిమిత్తమే పాలకొల్లు, రాజును సేంద్రనరము, కొల్లేరు మొదలైనవాటిని మానాకరీ చేసినంత కాలము పుత్రపౌత్రపారంపర్యము దానవిక్రయాధికాము లేకుండా మొఖానాలుగ అనుభవించుటకై నట్టాలిచ్చివేసినాను గనుక మేమునచ్చేటప్పటికి వారితోకూడ కలిసి మాకెదురుసన్నాహముచేసి మమ్ము తీసికొనివెళ్ళి మేమున్న దినములలో వారిచేత సంగీతము పాపించడమేకాకుండా, మేము వెళ్ళినతరువాతను, మేము రాకమునుపును వారిసంగీతము వింటూయుండవలసినది. ఇది తండ్రి తద్దినమువలె తప్పనిది. అత్తరు, పన్నీరు, హారతికర్పూరము, పచ్చకర్పూరము, కస్తూరి మొదలగు దుర్గంధపస్తువులు మేమున్నంత కాలము మాచుట్టుప్రక్కలకై నా తీసికొనిరాకూడదు. ఎందుచేతననగా వాటినిచూచినతోడనే మాకు వెలశరము పుట్టి తలనొప్పి, డోకు, అసహ్యము బయలుదేరును. మేము మీరామములు ప్రవేశించేటప్పడు పైన చెప్పిన దుర్గంధపస్తువులమ్రే దుకాణములనుండి వాటి వాసన బయలుదేరి మాకుబాధగలిగించునని భయమగుచున్నది. గనుకమాకెదురుగావచ్చే భక్తులు వారికిలభ్యమైనన్ని

పేడతట్టలతోనచ్చి ఉభయపార్శ్వములందు విడువక మాదగ్గఱగానే  
 యుండి ఆపేడవాసన పైవాసనను చంపివేసేలాగుననుండునట్లుయేర్పా  
 టుచేయవలెను. మాభక్తులు తెల్లబట్టలు కట్టుకొనిరాదు. ఒకవేళ  
 మేము లేనిప్పుడు కట్టుకున్నను, మేమున్నరోజులలో ముఖ్యముగా అట్టి  
 బట్టలలోమాకంటబడగూడదు. తోటకూర, గోంగూర. ఎలకజీడికూర  
 తూటికూర, చామ, బెండకాయ మొదలయినవి తిని వాటితోనేమాకు  
 విందుచేయవలెను. ఈవిధముగా లేనికొంపలు మేమెన్నడు త్రొక్కి  
 చూడుము. మాకమధ్యాహ్నము శలహారములుక్రింద తోమనిపళ్ళె  
 ములోపోసి కళ్ళగుడ్డపైనిగప్పి, వీధులదుమ్ముతో నిండునట్లు అమ్మ  
 కమునకు తెచ్చేతాలింపుసెనగలు, నాలుగుదినములక్రిందట చేసిన పాత  
 పెసరట్లు, ముక్కుపోయిన అటుకులు, మాగికుళ్ళిపోయిన పండ్లు. చలి  
 వాసనవేసే పేలవుండలు, సెనగవుండలు, మెతకకంపుగొట్టేపులియార  
 పటుకులు, యినుపపళ్ళికై నా నములుటకు స్వాధీనముకాని జీళ్ళుఆర  
 గింపుచేసి మాభక్తులందరు ఆప్రసాదమును కడుపునిండా తినవలెను.  
 కాఫీకొట్టులలోబడి వెక్క-నముగా తినేవారిని, పైవస్తువులుతిని బ్రతికే  
 వారిని మాబిడ్డలుగాయెంచుకొని పెంచుకొని దత్తహోమము చేసికొ  
 నుచున్నాము. మేమునచ్చేముందర, మాకుబిడ్డచేసేటప్పుడు తెల్లవాల్లు  
 మేలుకొనవలెను. మేముదొరలయిండ్లకు వెళ్ళక మీయిళ్ళేనమ్మకొని  
 యున్నాము. గనుక మీతండ్రితాతలుచేసినట్లు మీరుకూడామమ్మ  
 గౌరవించి మీగ్రామమునుండి మమ్మవెంటనే వెళ్ళగొట్టక, పదికాల  
 ములపాటుంచి యేటేటా తిరిగిరప్పించుకొని బిక్షులుసేయుచు భక్తిశ్ర  
 ద్ధలను చూపించుచుండవలెనని కోరుచున్నాము  
 ప్రస్తుతము భద్రాద్రిమకాం. ఇట్లు ఆజ్ఞాపించు మీనెత్తిమీదదేవత,  
 చైత్రేశుద్ధ శ్రీరామనవమి గొట్టాలమ్మ.

# బ్రహ్మదేవునికి పూజ్యత యెందుకు లేకపోయెను ?

[ఒక నిద్దురపోతు, ఒక తిండిపోతు, ఒక త్రాగుబోతు,  
ఒక తిరుగుబోతు, ప్రవేశించుచున్నారు.]

తిరు — ఒరే ! విష్ణుమూర్తికి సాంబమూర్తికి లోకములో  
ఇన్ని వేల ఆలయములుండి యెంతో వైభవముతో పూజలు కైం  
కర్యములు సేవలు జరుగుచుండగా పాపము బ్రహ్మదేవునికి ఒక్క  
చోటనైనా ఆలయము లేకపోవుటకు గారణమేమి ? మీరందరు  
బుద్ధిలో బృహస్పతులుగదా ? కాబట్టి యీ విషయమై చక్కగా  
ఆలోచించి చెప్పండి. ఇది చాలా ముఖ్యమైన విషయము. వీటి విష  
యమై ఆలోచించి పరియవసానము దెల్పుటకు మనకంటె సమర్థు  
లైనవారు లోకములో నెవ్వరును లేరు. అనేక పండితులు చిర  
కాలము నుండి యీ సందేహముచేత బాధపడుచు సందేహనివృత్తి  
చేసికొనలేక చాలాతంటాలు పడుచున్నారు. ఈకీర్తి మనకే దక్క  
వలెను. పరోపకారార్థ మిదంశరీరమన్నాడు గనుక మనముమిక్కిలి  
పాటుపడి యీవిషయము తేల్చిలోకమున కుపకారము చేయవలెను.  
మన యభిప్రాయము ఒక పుస్తకముగా అచ్చువేయించి ఉచిత  
ముగా పంచిపెడదాము.

నిద్ర — ఒరే సీవువేసిన ప్రశ్న చాలాబాగున్నది. నాకు, నూడ  
చిర కాలమునుండి యీ సందేహమే యున్నది. మనము యీ లోక  
ములో మూడునాళ్లు బ్రతికే బ్రతుకుగదా ? అంతకన్న నెక్కువ  
లేదు. ఏదో యిటువంటి శాశ్వతమైన యుపకారము లోకములో  
చేసిపోతిమా మన పేరుండిపోతుంది. కాబట్టి యీ విషయమై మన  
అందరి అభిప్రాయములు వరుసగా చెప్పుదాము.

తిరు ..... సరే ముందుగా నీయభిప్రాయము చెప్పు. బ్రహ్మదేవుని కెందుకు పూజ్యత లేకపోయినది ?

నిద్ర--- నామీదనే పెద్దరికము పెట్టి ముందు నన్నే అడిగి నాడు గనుక చెప్పుచున్నాను వినండి. బ్రహ్మదేవుడు మునులివాడగుట చేత మతిలేక తెలివితక్కువ పనులు చాలా చేసినాడు. అందులో ముఖ్యమైన తెలివితక్కువ నేను చెపుతాను వినండి రాశ్రి భాగము నిద్రపోవలసినదని యేర్పాటుచేయుట మొట్టమొదటి తెలివితక్కువ. ఇతడు చేయవలసినదేమనగా రోజుకు ఎనిమిది జాములు కాకుండా 20 జాములు చేయవలసినది. అందులో 18 జాములు కేవలము శూయిగా నిద్రపోవుట కేర్పరచిన మిక్కిలి బాగుండును. అన్నము తినుటకు నిద్ర మేలుకొని రానక్కరలేకుండా యేదైనా యొక్క యేర్పాటు చేయవలసినది అనగా అన్నము తినుటకై వేరే ప్రయత్నము చేయనక్కరలేకుండా మంచముమీద పడుకున్న పాశమున నోటిలో ముద్దలువచ్చి పడునట్లు—అవి మనుష్యుడు నిద్రలోనే నమలనక్కరలేకుండా జీర్ణము చేసుకునేటట్లు యేర్పాటులుండవలెను. ఉదయం మేలుకొనవలయుననే నియమముండగూడదు నిద్ర యేలా యుండవలెననగా సాధారణమైన చప్పుళ్ళకు కేకలకు పిలుపులకు మెలకువ రాగూడదు ఇదిగాక ఇంతకన్న నెక్కువ సదుపాయ మొకటికూడా చెప్పుతాను. మనుష్యుడు నడుస్తూ నిద్రపోయేటట్లు బ్రహ్మదేవు డేర్పాటు చేయవలెను. ఈవిధమైన యేర్పాటు చేయకపోవుటచేత బ్రహ్మదేవునికి పూజ్యత లేకపోయినదని నాయభిప్రాయము.

తిండి--- నీయభిప్రాయమునాకంతగా సచ్చలేదు. ఎల్ల కాలము నిద్రయే పోయినపక్షమున బ్రహ్మదేవుడు సృష్టించిన పదార్థముల తినుటకే వ్యవధియుండదు. అవి మనము తినకపోతే వాటిపని యేమికాను ? అందుచేత నీవు చెప్పినయింక బాగుగాలేదు. నేను చెప్పబోయే సబ



బులు వింటివా నీవేగాక మీరందరు నాలో నేకీభవింపక మానరు. బ్రహ్మదేవుడు తినుటకై సృష్టించిన పదార్థము లనేకములుగనున్నవి. మనుష్యునకు పెట్టినపొట్ట మిక్కిలి చిన్నదిగానున్నది. ఎక్కువతెందా మన్నను పొట్టపట్టదు. ఇదియే బ్రహ్మదేవునియొక్క ముఖ్యమైన తెలివితక్కువ. మనుష్యునిపొట్ట యేలాగుననుండవలెననగా ఒక పెద్ద సారంగమువలె నుండవలెను. వేళపాళ లేక రాతిరసక పగలనక మితి మేర లేక యెన్నెన్నివస్తువులు తిన్నప్పటికి యెక్కువముగా నుండ గూడదు. ఆయాసము కలుగగూడదు. ఊకు రాకూడదు అజీర్ణమన్న మాట చేయకూడదు. ఏవస్తువైనా లోపలపడగానే వెంటనే జీర్ణమై పోవలెను. అదికాక బ్రహ్మదేవు డిప్పుడు జీర్ణకోశము కడుపుగోనే పెట్టినాడు. అది ఆలాగున ఒక్కచోటనే యుండగూడదు. రాసుల కొలది తిన్నప్పటికి అరిగిపోవునట్లు శరీరమంతటా జీర్ణకోశ ముండ వలెను. అనగా కాళ్ళలోను, చేతులలోను, వీపులోను, తలలోను గూడ జీర్ణకోశములే యుండవలెను. ఇదిగాక వస్తువులయొక్క రుచిని తెలిసికొనుటకై యొక నాలుకనే యేర్పరచినాడు అసంతకోటివస్తువులరుచి ఒక్కనాలుకతో తెలిసికొనుట కష్టముగా నున్నదిగనుక రుచులు తెలిసికొనుటకై యింకా అనేక అవయవములకు శక్తు లియ్యవలెను. పెద్దపెద్దపండ్లు అన్నపుముద్దలు అమాంతముగా ఒక్కసారి మింగుటకై యిప్పుడున్ననోరుకంటె పదిరెట్లు పెద్దనో రియ్యవలెను.

త్రాగు—మీయిద్దరి సబబులుకూడా నాకంతగా నచ్చలేదు. బ్రహ్మదేవుడు కల్లు సముద్రములు, సారాయి సముద్రములు, చేపల గుట్టలు, మాంసపుపర్వతములు నిర్మింపక ఉప్పునీళ్ళసముద్రములు, మంచినీళ్ళనదులు, యెందుకుపనికిరాని రాతికొండలు, సృష్టించుటవల్ల అతనికి పూజ లేకపోయినదని నేను ప్రమాణముగా చెప్పగలను. ఉప్పు

సిశ్యసముద్రములు నిశ్చయముగ ప్రపంచమున కేమియుపయోగ  
మని బ్రహ్మదేవుడు సృష్టించినాడు చెప్పండి? కల్లుసముద్రము లున్న  
పక్షమున నీవలు సాదలు డబ్బుపెట్టి కొననక్కర లేకుండా యిష్టము  
వచ్చినప్పుడు యిష్టమువచ్చిన ముంతలతో ముంచుకొనిత్రాగి, అందు  
లోనే స్నానముచేసి దానిమీదగాలేపీల్చి హాయిగా నుందుముగదా!  
అట్లుచేయక పోవుటచేతను సారాకు దుర్వాసన పెట్టుటచేతనుపానకము  
నలె దానికి రుచినెట్టకపోవుటచేతను బ్రహ్మదేవునిమీద లోకులంద  
రికి అసహ్యము పుట్టినది.

తిరుగు మీయుక్తులు సరియైన యుక్తులుకావు. బ్రహ్మ  
దేవుడు వ్యర్థమయిన వృక్షము లనేకములు లోకములో సృష్టించి  
నాడు. ఈ లాటిచెట్లు కోటానకోట్లు సృష్టించి లోకము పాడుచేయుట  
కంటె వక్కరూపాయలచెట్టు, ఒక డబ్బులపాదు సృష్టించినపక్షమున  
ప్రపంచములో మనుష్యులు తమయిచ్చనచ్చునట్లు వ్యభిచారాది  
దోషముల పాటించక సుఖిలోలులై తిరుగవచ్చునుగదా! అట్లు  
చేయకపోవుటచేత బ్రహ్మదేవుడు వట్టి అవకతవక నిర్భాగ్యుడై  
నాడు. అందుచేత పూజ లేకపోయినది.

తిండి—ఒరే! మనలో మన మేకీభవించలేదు. మనయభి  
ప్రాయము లచ్చువేసి. లోకులందరికి పంపుదాము. ఎక్కువమంది  
యెవరిదొంగరిస్తే వారిది సరియైనట్లు.

అందరు—సరే.

(అని నిష్క్రమించుచున్నారు.)

## దంపతుల ముచ్చటలు

[కనకమ్మయు రామచంద్రరావుగారు ప్రవేశించుచున్నారు.]

రామ - ఎన్నిసిలిచినా సలుక వేమిటి. ఏమిచేయుచున్నావు, ఎక్కడనున్నావు?

కన - (మెల్లగా) ఇక్కడనేయున్నాను. ఎందుకు?

రామ - గొంతుకింత సన్నగించినదేమి? అంతమెల్లగా పలికితే ఎవరికి వినబడుతుంది? ఏమైనా కొంచెము కోపము చిత్తగించావా యేమిటి? మాట సన్నంగా వస్తోంది.

కన - నాకోపము నామాట ఒకప్పుడింతకన్న గట్టిగా నుందా యేమిటి.

రామ - ఆమాటలోనే యున్నది. కోపమువచ్చినట్లు మొగము కూడ మటచుటలాడుచున్నది కాని యెప్పట్లా లేదు.

కన - మటచుటలాడక ఒకప్పుడుమాత్రం మీకంటక కలకలలాడుచు కనబడినదా యేమిటి?

రామ - అదంతా నాకు తెలియదుగాని వ్యవహారము మామూలుగా లేదు. మామూలుగానున్నట్టుయితే యెవరితోను మాట్లాడకుండగా యీచీకటియిట్లా యెందుకు పడుకుంటావు. చాకలివాడు దీపము వెలిగించలేదా యేమిటి?

కన - మీనొకర్లు నేచెప్పినట్లు వింటారా యేమిటి?

రామ - వినకపోతే నాతో చెప్పరాదూ.

కన - మీరుమాత్రము నేచెప్పినట్లు వింటారా యేమిటి?

రామ - కూసంవిడిచిన తాచుపాములాగ మాటిమాటికి, ఆ విధంగా కిక్కుబుక్కుచుంటావేమిటి నీమనసులో నున్నసంగతేమిటో చెప్పరాదు. ఆ హాథ యేనుటో తీర్చివేస్తాను.

కన—నాకు బాధ లేమున్నాయి. నేను బతికుండడమే మీ కందఱికి బాధగాని నాకేమీ బాధలులేవు.

రామ—మనసులోనున్న దేమిటో చెప్పుమంటే చెప్పక నలుగుతావేమిటి! పెద్దవనలుగు. నీకర్మం అలాగై తేనేనేమిచెయ్యను,

కన—నాకర్మమన్నమాట నాకూ తెలుసును. కాకపోతే వెట్టివాడి పెళ్ళాము వాడకల్లా వదినన్నట్లునాటకపువాళ్ళదగ్గరనుంచి నన్నింత లోకువెందుకుచేస్తారు. కర్మంబాగుంటే అందరు డిప్టీకల క్టరు పెళ్ళాలులాగూ నేనూ ఉండును. నేను అయిదువందల రూపాయలు జీతంపుచ్చుకొనే డిప్టీకలకటరు పెళ్ళానన్నమాటేగాని నా మాట యెంతమాత్రము వూళ్ళోవాళ్ళు వినడమేలేదు. మీ యింట్లో పట్టెడన్నము మీ దాసీది తింటున్నది. నేను తింటూన్నాను.

రామ—ఈసోదంతా యెందుక్కాని నాటకుల కేమిటి, లోకు వనడమేమిటి? టిక్కెట్లకోసము నీవునమైనా వర్తమాన మంపినావా యేమిటి?

కన—అవును, బుద్ధిపూర బాటెవచ్చి మనవంట్రబాహ్యణని, హారేరాముసింగుని టిక్కెట్లకోసము పంపించినాను.

రామ—వాళ్ళు వెళ్ళి యేమనిఅడిగినారేమిటి. నీపేరు పెట్టడి గారా, నాపేరు పెట్టడిగారా?

కన—నాపేరుపెట్టి అడుగమంటానా? మీపేరుపెట్టే అడి గారు. డిప్టీకలకటరుగారు వారింట్లో ఆడవాళ్ళు పిల్లలు నాటకానికి వస్తారని చెప్పుమన్నారని మనవాళ్ళక్కడ చెప్పినారట. చెప్పగానే గడగళ్ళాడుతూ దయచేయవలసినదని చెప్పక, నాటకానికి, వారువస్తే మా అభ్యంతర మేముందని ఆమేనేజరన్నాడట. కాండండి టిక్కెట్లు కావాని మనవాళ్ళడిగినారట. వాడిపొగరు పొడిచెయ్యా! ఆమేనేజ రప్పుడు, టిక్కెట్లు కావలిస్తే కొనుక్కుంటే వస్తాయి. అన్నాడట.

నాటకా లాడుకునే వెధవల కంటిపొగరా? వెనకమీరు నూరు రూపాయల మేస్త్రీటుపని తహసిలుదారుపని చేసెటప్పుడే రామపురంలోను గంగపురంలోను అక్కడికి నాటకాలాడడానికివచ్చేవాళ్ళందరు మనకు కావలసినన్ని టికెట్లు పంపించేవారు అప్పుడు నాటకాలకు మన యింట్లో వెళ్ళినంతమంది వెళ్ళగా మన వీధులలోనున్న ఆడవాళ్ళ నందరిని తీసుకుపోయేదానిని. ఇప్పుడు వాళ్ళు మన కేటికట్టు లేకుండా చేసినారు? వీళ్ళకింత గీర్వాణమా? ఇంతకూ కూర్చున్న గుడ్డిముండ లేవకుండా మీ యధికార మిల్లాగున్నది.

రామ—ఇవ్వనన్నారుగా? అయినా అప్పటిరోజులువేరు. ఇప్పటిరోజులు వేరు. పయిగా అవి పల్లెటూళ్ళు ఇది బస్తి.

కన—పల్లెటూరేమిటీ బస్తియేమి. ఇంతకూ ఆపకడు లేదు. మామేనమామ రివిన్యూఇన్న స్పెక్టరుచేస్తూ తాలూకా అంతా గడ గడలాడించాడు, పగడుంటే వాళ్ళకల్లా అనేందు కెన్ని వేలగుండ్లున్నాయి. మన చిన్నబ్బాయి వడుగుకు నూరుకావిళ్ళ పెరుగు రావలసినది. అయిదు కావిళ్ళ రావడం? డిప్టీ కలక్టరీచేస్తూ కూరలు మనం కొనుక్కోనా! ఏమి యద్యోగమయ్యా యిది? జీతమురాళ్ళగొప్పేనా అన్నపూర్ణయ్యగారు డిప్టీ కలక్టరీలో లక్ష రూపాయలు సంపాదించాడు మీరు జీతంగాక పాతిక వేలు సంపాదించే టప్పటికి బ్రహ్మాండం బద్దలయింది. అందులో సదివేలు కంపెనీ దివాలాలో గంగపాలై నాయిగదా! ఇంతకు నాటకపువాళ్ళుకు బుద్ధి చెపుతారా లేదా?

రామ—చెప్పనూ? డొక్కచీరించేస్తాను. వాళ్ళకు యింకంటాకు కట్టించి మచ్చమాపుతాను. (ఇద్దరు నిశ్క్రమింతురు.)

# అ ప్పూ ర్వ యా చ కు డు

[అప్పడు దామోదరయ్య అను బ్రాహ్మణుడు

[ప్రవేశించుచున్నాడు.]

దా—(తనలో) ఈ గ్రామములో నే నేరూపకముగా యాచన చేయవలెనో తెలియకున్నది ఏలూరులో యజ్ఞము చేస్తానని యాచించితినిగదా! నరసాపురములో కుమారుని యుపనయనమని, కాకినాడలో కూతురును కన్యాప్రదానము చేస్తానని, అమలాపురంలో చెంబు గుడ్డలు దొంగ లెత్తుకు పోయినారని, చేసిన యాచనలు, అంత సఫలం కా లేదు. కొందరు వెట్టిముండావాళ్ళు నా మాటలు నమ్మి కొంతసామ్మిచ్చినప్పటికి మొత్తముమీద ద్వాయము తిన్నగా పారినదికాదు. ఇప్పుడు రాజమహేంద్రవరములో ఏపన్నాగముమీద యాచించుట బాగుండును చెప్పుమా? అన్నసత్రం వేసినానని బొంకు దునా? ఇది యంతగా పొసంగదు. దేవాలయం కట్టిస్తానని బొంకు దునా? మామూళ్లో దేవాలయం యిదివరకే యున్నది. అందుచేత డబ్బురాదు. కాబట్టి మామూళ్లో దేవాలయము ముందర గోపురము కట్టిస్తానని నేను బయలుదేరుతాను. బ్రాహ్మణాశ్శబ్దగర్గకు వెల్లితినా ఒక్కడబ్బెైనా పుట్టదు. నాలుగు డబ్బులసామ్మ దొరికితే తక్కిన వర్ణాలవాళ్ళ దగ్గరే దొరకాలి, ముఖ్యముగా ఆడవాళ్ళదగ్గర, అందులో పెధనముండల దగ్గర నాయెత్తు పారినట్టు మరెక్కడా పారదు. వెయ్యేళ్ళకు పెధనముండలు దేశంనిండాచల్లగానుండవలెను. గుళ్ళన్నా గోపురాలన్నా పిచ్చినమ్మకం వాళ్ళకుంటుంది గనుక యింత డబ్బు పారేస్తారు. ఆడబ్బు పెట్టి నేను వెంతుటికొంప కట్టుకొని, హాయగా కాపుర ముంటాను. నాయిల్లే గోపురము, నేనే దేవుడను, ఇదిగో నా

కేడుచుగుండా పెద్దయిల్లు కనబడుచున్నది. యింట్లో యెవరోభాగ్య వంతు లే యుండి తీరవలయును ఇదిగో లోపలకు వెళ్ళి గోపురమువంక బెట్టి అడుగుతాను. (అని వెళ్ళుచున్నాడు)

[అంతట లింగరాజుగారు ప్రవేశించుచున్నారు]

లింగ—(తనలో) నాకర్థమేమో కాని నా సొమ్ముతా తక్కువవడికే తిరుగుచున్నది. నూటికి రూపాయతోమ్మిదణాలకంటె, ఎక్కువ యిచ్చేవా డెవడు దొరక లేదు వాళ్ళ అదృష్టమేమోకాని, ఆరాయన్నగారికి, నందయ్యగారికి తనఖామీద నూటికి మూడు రూపాయలచొప్పున వడ్డీకి పట్టుక వెళ్ళేవారు దొరుకుతాడు. ఇంతకు నాలదృష్టము తిన్ననయినది కాదు ఎవడి దగ్గరైనా ఖరాఖండిగా వసూలు చేదామంటే పెద్దమనుష్యులమని పేరుపెట్టుకుని తుంటరి ముండావాళ్ళు కొందరు నాదగ్గరకువచ్చి “పాపమువాడు పేదవాడు వీళ్ళెరూపాయలు మానివెయ్యి నూరురూపాయలు మానివెయ్యి” అని లేనిపోని సిఫారసులు చేస్తుంటారు. నానద్దకు నచ్చి చెప్పకపోతే వీళ్ళ పుట్టేమి మునిగిపోయినది? ఆపైన ఈ ధర్మకార్యములకు చందా వెయ్యమని పెద్దమనుష్యులు చందాజాపితా పంపుతారు, వైగావచ్చి పీక్కుతినే యాచకులు వందలకొలదిగదా! అయినా నే నెప్పుడూ వీళ్ళకు దమ్మిడి యిచ్చేవాడను కాను. అయినప్పటికి మంచి మాటలతో వీళ్ళను సాగనంపాలి కాని కసిరి కొట్టినట్లయితే వీళ్ళంతా అర్జీలిచ్చి యిన్కంటాక్సు కట్టిస్తారు.

[అప్పుడు దామోదరయ్య ప్రవేశించుచున్నాడు]

దా—“నవోనవో భవతి భవతి జాయ మానోహ్నా”

లింగ—(కోపముతో) ఎవరువారు? ఏమిటి చెవికోసిన మేకలాగు అరుస్తావు. ఆ సోదేమిటి. ఏయూరు నీది, ఎందుకు వచ్చావు?

దా—చిత్తము. మాది కృష్ణాతీరం. నేను ఘనాపాణిని.

లింగ—ఘనాపాతీ ఘనాపాతీ నాకు తెలియదు. మీరెందుకు వచ్చారో చెప్పండి?

దా—తమరు ఆగ్రహించక సావధానముగా చిత్తగించండి. మాగ్రామములో దేవాలయములో నేనొక గోపురము కట్టించుచున్నాను. దానికి అయిదారువేలు రూపాయలు కావలెను. అందుకోసం నేను యాచనకు బయలుదేరినాను. ఇది నాకుటుంబ రక్షణకోసంగాదు. దేవునికార్యం. ఈయారు తహసిల్దారుగారు, ప్రిడ్డల్లు తమకు దోచిన సాయముచేసినారు. నాభోజనము నిన్నా యీ వేళ కూడా తహసిల్దారుగారి యింట్లోనే.

లింగ—(తనలో)వీరుతహసిల్దారు గారింట్లో భోజనం గదా. నామీద యేమైనా తహసిల్దారుగారితో చెప్పినట్లయితే ఆయనకు కోపము వస్తుందేమో. కనుక వీనిమీద కోపము చెయ్యకూడదు. (ప్రకాశముగా) అయ్యా! తమరు మహానుభావులు తమవంటివారు కొందరుండబట్టి భూమిమీద వానలు పంటలు కలిగియున్నాయి. తమరు చేసినపని చాలామంచిది. తమ సెలవుప్రకారం నేనుకూడా నడచుకుంటాను.

దా—(తనలో) ద్వాయంపారినది ఈయన యేదైనాదిట్టమా గానే యిస్తాడు. (పైకి) తమవంటి ధర్మాత్ము లుండబట్టే లోకమర్యాద జరుగుచున్నది. దేవబ్రాహ్మణపక్షపాతం గల గృహస్థులు తమవంటివారు పదికాలాలపాటుంకేనే మా మహానుభావత్వాలు కనబడతాయి. దీని కేదైనా విరివిగా యిప్పించాలి.

లింగ—(తనలో) వీడిని నోరెత్తకుండా పంపించే యుపాయ మేమిటి చెప్పమా?

దామో—(తనలో) యేదో ఆలోచిస్తున్నాడు. ఎంత సామ్యియ్యనా అని ఆలోచిస్తున్నాడు.



లింగ—అయ్యా! తమరు తల పెట్టిన కార్యము గొప్పది. దీనికి యేభై, నూరు యిస్తే సరిపోదు. బాగా యెక్కువగా యివ్వ వలెనని నాకున్నది.

దామో—(తనలో) వహావా, వహావా, చేపవలలోపడినది,

లింగ—కాబట్టి తమరు ఎన్ని అంతస్తుల గోపురం కట్టిస్తారో చెప్పండి?

దా—ఆరంతస్తులండి.

లింగ—సరే! బాగుంది. నేనొక అంతస్తు కట్టించివేస్తాను.

దా—అయితే మొదటి అంతస్తుకే తమరు సామ్యుయిష్టిం చండి. వెయ్యిరూపాయలవ్రతాయి.

లింగ—అలా కాదు. అయిదంతస్తులుకట్టించి మీరు నావద్దకు రండి. ఆపిమ్మట ఆరవ అంతస్తు నేను దగ్గరనుండి కట్టిస్తాను.

దా—(తనలో) ఈ లోభిముండాకొడుకు నాకొంప తీసినాడు. అయిదంతస్తులు నేను కట్టించడంలేదు. ఆరోఅంతస్తు వాడు కట్టించడంలేదు. ఈగడుసుముండాకొడుకు నన్ను నోరెత్తకుండా చేసినాడు. గడుసుతనమనగా వీడిదిరాబాబు. వీడిదానం మండా వద్దనడానికి వీలులేదు. పుచ్చుకొనడానికి వీలులేదు. (పైకి) చిత్తము. తమరుచేసిన దానం చాలా బాగా యున్నది. మధ్యాహ్నము మీదర్శనము చేస్తాను.

లింగ—(తనలో) వీడి కోగము చప్పగా కుదిర్చినాను.

# అపూర్వ స్వయంవరము

మొదటి రంగము

[రామదాసుగారు భావరాజుగారు ప్రవేశించుచున్నారు.]

భావ — రామదాసుగారూ! మీ యభిప్రాయమేమిటో స్పష్టముగా చెప్పండి.

రామ — భావరాజుగారూ! చల్లకువచ్చి ముంత దాచడమెందుకు చెప్పుచున్నాను వినుండి. మన నాగరాజుగారి కీమధ్య భార్యవియోగమైనది. ఆయన పెద్ద యువోగములో ఉన్నారు. ఆయనకు ప్రథమకళత్రము తాటాకు కొడుకు కొమ్మ యెవరు లేరు. వెనక దిక్కుకూడా ఆయనకొట్టే యున్నట్లు కనబడదు. మాపిల్ల పదమూడేండ్ల వయసుగలది గనుక నాగరాజుగారికిచ్చి వివాహము చేయించండి. మీ మాటంటే ఆయనకెంతో గురి. మా పిల్ల యెత్తరి కూడాను. త్వరగా కాపరాని కొస్తుందని ఆయన తప్పకుండా వప్పుకుంటారు.

భావ — ఆయన అసలే పెండ్లి చేసుకొననంటున్నాడే ఇదెల్లాగ?

రామ — శమరు గట్టిగా చెప్పుతే ఆయనవింటాడు. మనమంతా పోగై యెల్లాగో ఒకలాగ మెడలు విరిచి ఆయనచేత వప్పించాలి.

భావ — ఇంటివాడు గొడ్డుగేదె అంటే పొరుగువాడు పాడిగేదె అన్నట్లు, ఆయననాకు పెండ్లి వద్దుమొట్టొ అంటూంటే చేసికొనక తప్పదని మన మెల్లాగ చెప్పమండి? ఆయనకు లేనిబాధ మధ్య మన కెందుకండి! అదిగాక మీరు పదమూడేండ్లుపెంచి పిల్లను శుభ్రమైన కుటుంబాని కెవ్వరికైనా యివ్వక, ఏబదియేండ్లు దాటి అరవయ్యో పడిలోనున్న వాని కిస్తామంటా రేమిటి. పిల్ల సౌఖ్యము చూడవద్దూ

రామ—పిల్ల సౌఖ్యపడకేమండీ డిస్ట్రబ్టు ముససబు పని చేస్తూన్నాడు గదా. కావలసినంతమంది నౌకర్లు చాకర్లు వంట బ్రాహ్మణులు ఒంటినిండా నగలు యింటినిండా వస్తువులు పైగా ఆయనకు 45 ఏండ్లకంటె ఎక్కువ లేవు.

భావ—ఇప్పుడు మీయల్లుడు కాబోతాడు కనక వయస్సు తగ్గిందేమోకాని, ఆయనకు వయస్సు 55 సం॥రములు. ముందు మార్చి నెలలో పించనుకు దాఖలు చేయబోవుచున్నాడు. ఇంటినిండ వస్తువులు ఒంటినిండా నగలేకాని మసనునిండా సంతోషము మాత్రముండదు. ఇంతకు మీరు నాకు ముఖ్య స్నేహితులుగనుక నేను ఆయనతో చెబుతాను. ఈ సంబంధ మైతే మీరేలాగైనా అదృష్టవంతులే. నాగరాజుగారు పది కాలాలపాటు బ్రతికితే పిల్ల అదృష్టవంతురాలు, లేక త్వరగా కడతేరితే మీ రదృష్టవంతులు. పదండి పెండ్లిమాటలకు వెడదాము.

రామ—చిత్తము మీ రెఱుగనిదేమున్నది కనుక మీదయ పదండి.

(ఇద్దఱు నిష్క్రమింతురు)

—\*—

## రెండవరంగము

(నాగరాజుగారియిల్లు నాగరాజుగారు కుర్చీమీద కూర్చుందురు)

నాగ—ఓరీ చాకలీ? ఈపూట మందు తెచ్చినావా లేదా? వైద్యుడుగా రేమన్నాడు?

చాక—మామూలన్నం తినోద్దన్నారండి. గోధుమన్నం తిన మన్నారండి. పనద్దార బెల్లం ఒద్దే పుచ్చుకోద్దన్నారండి.

నాగ—ఈయన యెప్పుడూ అతిమూత్రపు వాళ్ళకు గోధుమ అన్నమే పెట్టిస్తాడు, పాలు పంచదార వల్ల కాదంటాడు. ఈపత్యము చేత మలమల మాడి చావాలి, ఇక పించను పుచ్చుకుంటేనే మంచిది

[అప్పుడు రామదాసుగారు భావరాజుగారు ప్రవేశించుచున్నారు]

నాగ—ఒహహోహో! భావరాజుగారా దయచెయ్యండి. పారెవరు?

భావ—నీరు రామదాసుగారని మనవాళ్ళే. వీరియన్నగారిని బహుళా మీరెఱిగియుందురు. వెనుక మీకోర్టులో అమీనుగా యుండేవారు రంగదాసుగారని ఆయన తమ్ముడే యీయన.

రామ—రంగదాసుగారు సాక్షాత్తు మాలన్నగారేనండి.

నాగ—అల్లాగా! పాపము ఆయన చాలా మంచివాడే పాపము ఆయన పోయినాడు గాదూ? ఆయన కూతురునే కాబోలు మూర్తిరాజుగారికి మూడవ కళత్రముగా ఇచ్చినారు. పాపము ఆయన పెండ్లిఅయిన మూడునెలలకే పోయినాడు.

రామ—చిత్తము చిత్తము. ఏదో దాని దురదృష్టమల్లాగ నున్నదండి.

భావ—మీవంటో కొంచెం నెమ్మదిగా నున్నదాండి?

నాగ—ఏమి నెమ్మదండి! ఈ యతి మూత్ర మొకప్పుడు నెమ్మళముగ నుంటుందీ. ఎల్లాగో దినములు గడుస్తున్నాయికదా? ఇక పించను పుచ్చుకుంటాను పనిచెయ్యడాని కోరికలేదు.

భావ—కళత్రవియోగమైనప్పటినుండి మీకు బాధ మరింత యెక్కువగానున్నట్లు కనిపిస్తున్నది.

నాగ—అవును మరి ఏమిచెయ్యను? ఈశ్వరేచ్ఛ ఆలాగున్నది.

భావ—మీలో ఆవిషయమై నేను మాటలాడడానికే వచ్చి నాను మన రామదాసుగారిదగ్గర పదమూడేళ్ళపిల్లయన్నది. ఆయన ఆపిల్లను తమకియ్యవలెనని ఆలోచిస్తున్నారు దీనికి మీరంగీకరించవలెనని నాకోరిక.

నాగ—(చిలునవ్వుతో) బాగా నెలవిచ్చారు భావరాజుగారు. ఇప్పుడు నాకు పెండ్లిమిటయ్యా! అతిమూత్రరోగము బలమైనది

మూలశంక ముప్పదియేండ్లనుంచి యున్నది. కొంచెము దగ్గుకూడా యిప్పుడు బయలు దేరుచున్నది. పిల్లను నాకిచ్చేకంటే గంగలో దింపితే మంచిది.

భావ—అవ్వేమిమాటలు ? ఆలా సెలవియ్యకండి. జబ్బుగా నున్నారు గనుకనే తమరుముఖ్యంగా విహహము చేసికోవాలి. ఏమంటే మీకు భోజన సదుపాయము వగయిరాలు గృహస్థాశ్రమంలో ప్రవేశిస్తేనే కాని జరుగవు.

నాగ—వంట బ్రాహ్మణుని పెట్టుకుంటే కావలసినన్ని సదుపాయములు జరుగుతాయి. ఇంతకు రామదాసుగాహా! మీరు నాకే యుద్దేశముచేత పిల్ల నిస్తూన్నారో చెప్పండి. నేను పడుచువాడనా స్ఫురద్రూపినా యేమిటి మీ యాలోచన ?

రామ—చిత్తము నాకు మరేయిద్దములేదండి తమరు బంధు సముద్రులు. తమరు వెనుక మా అన్నగారికి మీ కోర్టులో అమీనా పని యిచ్చి మా కుటుంబ పోషణ చేసినారు. ఆ విశ్వాసంచేత నేను మీ వంశము నిలపదలచి మీకు పిల్ల నిస్తూన్నాను.

నాగ—నావంశం పోతే నాకే విచారము లేనప్పుడు మధ్య మీకెందుకు ? రాములవారి వంశము ధర్మరాజుగారి వంశము లేనప్పుడు నావంశము లేకపోతే భూమికి లోటా ? ఇది కేవలము దొంగ వేషముకాని నిజము కాదు.

రామ—దొంగ వేషము కాదండి. నిజమే. వంశము నిలిపితే పుణ్యమని యిల్లాచేస్తూన్నాను.

నాగ—పుణ్యమైతే పెండ్లి వద్దు మొట్టొకటే నా వంశం నిలపక పోతే పెండ్లి కావాలని యేడ్చే పడుచుపిల్లవాళ్ళు పేతవాళ్ళు అనేకమంది యున్నారు. వాళ్ళ వంశములు నిలపండి. పిల్లవాడి దగ్గర చెప్పినట్లు నాకీమాటలెందుకు చెపుతారు ? పిల్ల నెందుకిస్తారో నాకు తెలుసు.

రామ — నేను పిల్లను మీకుతప్ప యింకెవ్వరికి నియ్యను.  
మీ చిత్తం.

భావ — రామదాసుగారూ, ప్రస్తుతం సెలవుపుచ్చుకుందాము  
రండి. మరల దర్శనము చేద్దాము. సెలవు పుచ్చుకుంటాము.

నాగ — ర్వాత మాటలాడుదాము రండి. రేపు దయ  
చెయ్యండి.

(అడలు నిష్క్రమించుచున్నారు.)

—\*—

### మూ డ వ ర ం గ ము

[అప్పుడు నాగరాజుగారు, భావరాజుగారు, రామదాసుగారు  
ప్రవేశించుచున్నారు.]

నాగ — భావరాజుగారూ ! శనిగ్రహంలాగు నన్ను పీక్కు  
తినుటకు మళ్ళి వచ్చినారా ? ఆయన పిల్లను ఆయన యిష్టమువచ్చిన  
వారికిచ్చుకోమని చెప్పండి నాకక్కరలేదు.

భావ — తమ రాలాగున సెలవిస్తే పనికిరాదు. ఆయన పిల్లను  
మీకిచ్చి మీయిల్లు నిలపదలచుకొన్నారు. ఇండులో నేను మిమ్మును  
మొగమాటపెట్టక మానను.

రామ — నాగరాజుగారూ ! నాదొక్క మనవి చిత్తగించండి.  
మీరు గొప్పవారగుటచేత మీవంశం నాశనమగునంటే సాకెంతో  
వాగాయిత్యంగానుండి మీవంశం నిలపాలని నేను యీపనిసంకల్పించు  
కొన్నాను. వంశం నిలిపిన పుణ్యంవంటిది మరొకటిగాదు. మీరు

చదువుకొన్నవారు ఎక్కువయుక్తులు చెప్పి వారివంశం నిలపరాదా వీరి వంశం నిలపరాదంటే నేను మనవి చెయ్యజాలను. పడుచువాళ్ళకు ఎవరుపడితే వారే పిల్లనిస్తారు, కాస్తనయసు ముదిరినవారికి యెవరూ పిల్ల నియ్యరు. కాబట్టి అటువంటివాళ్ళకు యియ్యడమే యియ్యడం. దానివల్లనే పుణ్యం ఉంటుంది.

నాగ (నవ్వుచు) మీ యుక్తులు మాచిత్రంగా నున్నవి. ఈ యుక్తిని బట్టి లోకంలోనున్న వాళ్ళందరు తమపిల్లలను ముసలి వాళ్ళకే యిచ్చి పుణ్యము సంపాదించాలి.

భావ—ఏదో ఆయనకు తొచినయుక్తి చెప్పినారు మీరు అట్టే ఖండించక అంగీకరించండి.

నాగ—మీరింత సంతోషముగా నాకు పిల్లనిస్తా నంటూ న్నారు గాని పిల్ల మట్టుకు మనసులో చాలా భేదపడుతుంది.

రామ—అది పొరబాటుండి. తమరాలాగ నెలవియ్యగూడదు మాపిల్ల 1కి సం॥ ములు వయసుగలది రేపు వినాయకుడు చవితినాటికి పదమూడేండ్లు వెళ్ళిపోతివి. పిల్ల ఉతాదుగా నుంటుంది గాని గిడసకాదు. పైగా కొద్దో గొప్పో చదువుకుంది. నిజంగా మీరు చెబితే నవ్వురు, అదేమి చిత్రమో, తమపేరు ఫలమో, దాని పుణ్యమో కాని తమరినే కాని మరొకరిని వివాహమాడ నంటూం దది. దానికి తమ సంగతి యెవరు చెప్పాలో యేమిటో చండాలుడే సరి నే నెప్పుడు చెప్పలేదు సుమండి మీ పాదాలు నాకీ.

నాగ—(నవ్వి) ఇదేమి చిత్రమంజోయి. ఇది ప్రకృతి వ్యతిరేకముగా నున్నది. ఇది కలికాల ధర్మం లాగుంది. పదమూడేండ్ల పిల్ల చదువుకొన్నది. తోటివాళ్ళందఱు పడుచు పిల్ల కాయలను పెండ్లాడుచుండగా చూస్తూకూడా ముసలివాళ్ళనే కాని తాను పెండ్లాడ నంటూన్నదా? ఈవిడ కలియుగ గాంధారిలాగున్నది.

రామదాసుగారూ, మీ మాటలు మీకు బాగుండవచ్చును గాని యీ మాటలు లోకంలో యెవరైనా నమ్ముతారాండి. ఇంతన్యాయముంటుందయ్యా.

భావ—వినడాని కాశ్చర్యముగానే యున్నది. కాని అది సత్యమని ఆయన అంటూన్నాడు.

రామ—పోనీ! నామాటలు నీకింత సమ్మతంగా లేకపోతే ఒక్క దాఖలా చిత్తగించండి. తమరు రేపు సాయంకాలమప్పడు పీకాడుగా మాయింటికి దయ చెయ్యండి. పిల్ల యొక్క కోరిక అప్పుడు స్వయంగా తమరే చిత్తగింతురుగాని.

భావ—అవును. ఒకమాటు పిల్లను చూచినట్లూ ఉంటుంది. రేపాకమాటు అల్లా వెడిదాము పదండి.

నాగ—ఆమహోత్సవ మేమిటో చూస్తాను. రేపు వస్తాను పదండి.

(అందఱు నిష్క్రమించుచున్నారు.)

—౨—

నా లు గ వ ర ం గ ము

రామదాసుగారి యిల్లు.

(అప్పుడు మాణిక్యము, రామలక్ష్మీ, అన్నపూర్ణ అను ముగ్గురు పిల్లలు ప్రవేశించుచున్నారు)

రామ—అన్నపూర్ణా! విన్నావళే. ఓతాయలగారిని ముసలి మొగుడుకిచ్చి పెండ్లి చేస్తారట! ఎన్నో నగలున్నాయట.

అన్న—ఎవరికే ముసలి మొగుడు?

రామ—(నవ్వుచు) ఏమో నాకు తెలియదు. మాణిక్యాన్ని అడుగుదాము ఏమే మాణిక్యం! యెవరికే ముసిలి మొగుడు?



మాణి—(కోపముతో) ఇల్లాంటి మాటలు నాదగ్గర నకండి అమ్మాయి. మా అమ్మతో చెబుతాను.

రామ—అందరు ఉండగా నీకంతకోపమెందుకే, నిన్నేమైనా ముసలాడి కిస్తామన్నారా యేమిటి మీవాళ్లు?

అన్న—నాగరాజుగారు పెళ్లి చేసుకుంటారట, నిన్నిస్తారా యేమిట?

మాణి—(ఏడ్చుచు) నిన్నిస్తారు కావలిస్తేను. ఇల్లాంటి వేధవ మాట లనకండి (అని లోపలికివెళ్లి) చూడవే అమ్మా వీళ్ళంతా నన్ను ముసలిమొగుడుకిచ్చి పెండ్లిచేస్తారని ఉడికిస్తున్నారు.

తల్లి—ఉడికిస్తే నీవెందుకుడకాలి? ముసలిమొగుడయితే భయంలేదులే, వాళ్ళందరి మొగుళ్ళకన్నా నీమొగుడెక్కువయేళ్ళే బతుకుతాడులే ఊరుకో. (అందఱు పోవుదురు.)

—\*—

### వి ద వ ర ం గ ము

[రామదాసుగారు, భార్య ప్రవేశింతురు.]

రామ—నాగరాజుగారు కొంచెము మెత్తపడ్డారు. మనపిల్లను తప్పక చేసుకుంటాడు.

భార్య—ఏమో, అంతదృష్టవంతులము అవాలికదా. మీరు మొన్నరాత్రి అన్నట్లు ముండామూటాకూడా త్వరగానే దక్కుతాయి.

రామ—అల్లా గట్టిగా అనకు. ఇది పిల్ల చెవినిబడ్డా అది పెళ్ళాడనంటుంది. నే నాయనతో మీయెదుటే మాపిల్ల మిమ్మలిని పెండ్లాడుతానని చెబుతుంది అని చెప్పివచ్చినాను, రేపుసాయంత్రం ఆయన వస్తారు. వచ్చినప్పుడు ఇద్దఱుముగ్గురు పడుచుపిల్లవాళ్లనుగూడా ఆయన సరసను నుంచోబెట్టి మనము మానమ్మాయి నడకాలి. అడిగితే మనపిల్ల నాగరాజుగారినే పెండ్లాడుతానని అనేటట్లు చెయ్యాలి.

భార్య—అదిమనం చెప్పినట్లు ఆలాగేఅంటుంది. నేను దాని చేత అనిపిస్తాను. ఆవిషయమై భయంలేదు. అసకపాతేయెరగదూ. నాచేత్తాడు దెబ్బలు చీపురుకట్టదెబ్బలు దానికి జ్ఞాపకము లేవుగనకనా. వంటయినది. లెండి భోజనానికి, దానిచేత యేమనిపించాలో మఘాక్షాము ఆలోచిద్దాము.

(అందరు పోవుదురు)



### ఆ ర వ ర ం గ ము:

రామదాసుగారి యిల్లు

[రామదాసుగారు, భార్యయు, కూతురు మాణిక్యమును

[ప్రవేశింతురు.]

రామ—అమ్మాయీ! మాణిక్యము. నీయదృష్టము మంచిది. పదమూడేండ్లు పెంచిసందుకు పరువుగలసంబంధము గొప్పసంబంధము తీసుకవచ్చినాను. అన్నిముచ్చటలు నీకు తీరుతాయి. ఒంటికినిండా ఒంటెడు నగలు పెట్టుకొనవచ్చును.

భార్య—దాసదృష్టముతో పాటు మన అదృష్టముకూడా ఉంది. బిడ్డ ఒంటినిండా ఒంటెడునగలు పెట్టుకొని తిరుగుతూంటే చూచేభాగ్యము మనకుగూడ నున్నదిగదా.

రామ—అవును మనము కూడా అదృష్ట వంతులమే. అమ్మాయీ నిన్ను మన నాగరాజుగారి కివ్వడానికి నిశ్చయము చేసినాను. ఆయనకు నెలకు నాలుగువందలరూపాయలు జీతము.

మాణి—నాకీపెళ్లి వద్దు. వీధిలోకి వెడితే ముసిలి మొగుడును చేసికొన్నానని అన్నపూర్ణా రామలక్ష్మి అంతా ఆక్షేపిస్తారు. నాకు సిగ్గేస్తుంది.

భార్య—అట్లేపిస్తే వాళ్ళని చెప్పతీసుకొట్టిస్తాను. నిన్నాక్షే  
పించేటందుకు వాళ్ళేవళ్ళు? వాళ్ళ మొగుళ్ళు పడుచువాళ్ళన్నమాటే  
గాని చస్తే మనవర్తికి దిక్కులేదు. వెధవయింగ్లీషుముక్కలు నాలుగు  
చదువుకుంటూన్నారని కూడుగుడ్డలేని కుట్టకుంకలి కిచ్చారు చదువు  
కుంటే మాత్రము యీ వెధవలికి నాలుగువందల రూపాయల యు  
ద్యోగాలయి యేడిశాయా యేమిటి.

రామ—అమ్మాయీ! నీవు పిల్లదానవు, నీకు తెలియదు.  
అయిదువేలరూపాయల నగలు పెడతారు. నీకు మొహరీలపేరుకూడా  
చేయిస్తారు. కావలసినన్ని సవారీలు గుట్టబుళ్ళు యెక్కితిగవచ్చును  
ఇంకా కావలసినన్ని లాభాలున్నాయి.

మాణి—నగలెందుకేమిటినాకు. అంతా నవ్వుతారు. నా  
కొద్దీ పెళ్ళి.

భార్య—దిక్కుమాలినదానా. నీకు వెధవపెంకితనము మహా  
బలిసినది. చావకొట్టేస్తానుచూడు, వెధవముండా.

మాణి—అవును వెధవముండను చెయ్యాలనే నీయాలోచన.  
అందుకే యీ పెళ్ళి.

రామ—(భార్యతో) ఊరుకోవే పాడుముండా పిల్లను బెదర  
కొడతావేమిటి ముందుగా నువ్వవతలకుపో కాళ్ళేపు.

భార్య—నాకెందుకు నేపోతాను. రెండుచరుపులేస్తే జేదేవరా  
యని చెప్పిపట్టుపింటుంది. అమ్మ పెట్టేవి రెండు పెడితేనేగాని దాని  
రోగం కుదరదు. పిల్లముండగదా. యేసంబంధము కుదురుస్తే దీనికెం  
దుకు? పెద్దవాళ్ళ యిష్టమేదో అది చేస్తాము. ఈమాయచదువు  
లొచ్చిన తరువాత పిల్లముండలంతా పెంకితనాలు బలిసి పాడైపో  
తున్నారు.

రామ—నీయమృక డుపుకాలా నీవవతలకెళ్ళవే.

భార్య—మీరు, అది గంగలోదిగండి. నేపెడతాను.

(అని వెళ్ళుచున్నది.)

రామ—అమ్మాయీ! నామాటవిను. కాస్తప్రాజ్ఞతవచ్చిన దావపు, పైగా చదువుకొన్నావు. తండ్రిమాటా తల్లిమాటా వినాలి కదా. మనము వెయ్యిజన్మలుతల్లకిందుగా తపస్సుచేసినా వారిసంబంధం దొరకదు. వారితోవియ్యంపొందామంటేగొప్పన్నది. ఆయన యీసంబంధము చేసికొననంటూన్నాడు. అనేకమంది తమ పిల్లలను తీసికొనివచ్చి ఆయనకాళ్ళమీద పడేస్తున్నారు. అయితే మాపిల్ల మిమ్మలిని పెండ్లిచేసుకొనుటకు కోరుచున్నదని నేనొక బూటకము చెప్పివచ్చినాను ఏలాగునైనా మనసంబంధము చేసికోవాలని. అయితే పిల్లచేత ఆమాట నాయెడుట అనిపించండి. నేను చేసుకుంటాను అని నాగరాజుగారన్నారు. సరేఅల్లాగేచేస్తుందన్నారు. ఈసాయంకాలము వారు మనయింటికివస్తారు. వచ్చినప్పుడు మనశాఖవాళ్ళనే అందమైన వాళ్ళని పడుచువాళ్ళని యిద్దరిని ఆయనసరసున నుంచోపెడతాను. పెట్టి నీవెవ్వని పెండ్లిచేసుకుంటావని నిన్ను నేనడుగుతాను. అప్పుడు వేలుపెట్టి నాగరాజుగారిని చూపించాలి. నాగరాజుగా రెల్లాగుంటారో ఆనవాలెరుగుదువా?

మాణి—ఎరక్కేమి చప్పిదవడలు ముగ్గుబుట్టలా తలాతయన యెవరెఱుగరు?

రామ—అమ్మా! అల్లా యీసడింపుగా అనకుమరి. మామ్మా, మాతల్లి. నామాటదక్కించు. తీరా మాటిచ్చివచ్చాను.

మాణి—సరే నీయిష్టం. నాకర్థంనాది. (అనిపోవును)

రామ — (భార్యనుపిలిచి) ఓసేపు అది వప్పుకుందే. నీ వెధవ మాటలుమూలంగా కాని లేకపోతే అది మొదటే వప్పుకొనును. ఇక లేచి దానికి కాస్త తలదువ్వు.

(అని యిద్దరు పోవుచున్నారు.)

—౧—

## ఏ డ వ ర ం గ ము

రామదాసుగారి యిల్లు

[అప్పుడు నాగరాజుగారు, భావరాజుగారు, చంద్రరావు,

సూర్యారావు ప్రవేశించుచున్నారు.]

రామ — దయచెయ్యండయ్యా! మాగృహపావన మైనది (అని అందఱను కుర్చీలమీద గూర్చుండబెట్టును.)

నాగ — కొంచెం పనియున్నది. త్వరగా వెళ్లాలి.

భావ — రామదాసుగారూ! ఆపనేమిటో త్వరగా కానియ్యండి.

రామ — చిత్తము (అని లోనికి వెళ్ళి కూతురు చెయ్యిపట్టుకొని) అమ్మాయీ! వారువచ్చారు నామాట దక్కించాలి తల్లీ. యెవరిని పెండ్లి చేసుకుంటానన్నప్పుడు వేలుపెట్టి నాగరాజుగారిని చూపించాలి. అక్కడ చంద్రరావు సూర్యారావు అని పడుచువాళ్ళిద్దరున్నారు. కొంపతవ్వి వాళ్ళను చూపించకునుమా అమ్మా! (అని చావడిలోనికి తీసికొనివచ్చును.)

భావ — (రహస్యముగా) అదిగోనండోయి పిల్లవచ్చుచున్నది. పెండ్లికొడుకుగారు జాగ్రత్తగా కూర్చుండండి.

[రామదాసుగారు, కూతురు ప్రవేశింతురు.]

రామ — అమ్మాయీ! నీవీ కూర్చున్నవారిలో నెవరిని పెండ్లి చేసికొంటావు వ్రేలితో జూపించూ? (అని ఆమెవేలు సాగతీసి నాగరాజుగారివైపు తానే పెట్టుచున్నాడు.)

చంద్ర — (తనలో) వహవా! రామదాసుగారే పెండ్లికూతురై వరించుచున్నారు.

సూర్య — (తనలో) ఇది చిత్రమైన నాటకము. ఇది బలాత్కార వివాహప్రహసనము.

నాగ — ఇదేమిటండోయి రామదాసుగారూ! ఆపిల్ల చెయ్యి మీరే పెట్టి చూపిస్తున్నారు? ఆపిల్ల కిష్టము లేదుగాబోలు!

రామ — సరిలేండి సిగ్గుగాదటండి చిన్నపిల్లాయెను. పదిమంది లోనికివచ్చి చెప్పడమాయెను.

భావ — అవునవునండీ. సిగ్గుచేతనేకాని మరొకటికాదు. ఇష్టము లేకపోతే చెయ్యి మరివకరికేసే తిప్పను.

నాగ — ఇది అపూర్వస్వయంవరము. తీసికొని వెళ్ళండిపిల్లను.

రామ — (పిల్లనులోపలికి పంపి) రేపు బుధవారము మంచి ముహూర్తమున్నది. ఆవేళ కానిచ్చేయ్యండి.

భావ — చాలా బాగానున్నది. ఆలాచెయ్యండి.

నాగ — అది నాకూ స తోషమే కాని బాజాభజుత్రీలువల్ల కాదు. తోగణాలు కట్టగూడదు. పురోహితుడు తప్ప యితర బ్రాహ్మణులను లోపలకు రానియ్యగూడదు ఇంతకూ యీవెళ్ళి నేకోరినది కాదు. మీరు బలవంతపెట్టబట్టి నేచేసుకొంటున్నాను. ఇందులో నాదోష మేమీలేదు.

భావ — దోషం నేపంచుకుంటాను. సుఖంమీరనుభవించండి.

రామ — తమ యిష్టప్రకారము నేనుజరిగిస్తాను. ప్రయత్నము చేయించండి.

(అందఱు నిష్క్రమింతురు)

# నీ రా త రే వు

ఎ ని మి ద వ న ం గ ము

(అప్పుడు నరసమ్మ, గవరమ్మ, శరభమ్మ ప్రవేశించుచున్నారు.)

నర—వోవిడా గవరమ్మిది నే! విన్నావా నాగరాజుగారు పెళ్ళాడారట?

గవ—పెళ్ళి ఎంతపోభగా వుండాలో అంతపోభగావుంది.

శర—ఆశోభేమిటి చెప్పు వింటాము.

నర—పెళ్ళికంటా ముందు పెళ్ళికూతురు, పెళ్ళికొడుకును యేరుకోడం వచ్చింది కాదుటమ్మా! లోకంలో చిగ్గం, సీతమ్మ వారు, సత్తిభామాలాగా నేటి కాలాని కీయమ్మాయి బయలుదేరి నది యేరుకోడానికి, యింతకంట విడ్డూరం లోకంలో లేదు. అదెంత కలికాలప్పిల్లోగాని ముసలాడినేకాని పెళ్ళాడననిపట్టుపట్టినదటమ్మా!

గవ—పట్టాలేదు, నామొగంలేదు, తల్లితండ్రి చావగొట్టి దానిచేత సరే అనిపించారు. వాళ్ళన్నమాటకీ అది గంగిరెద్దులాగ తలాడించింది. ఆ పిల్లని తీసుకొచ్చి ఆ ముసలాయన యెదుటపెట్టి నీ వెవరిని పెళ్ళాడుతావో చూపించుమని దాన్ని అడిగాడు. అడిగితే అది మొద్దులాగున ఊరుకున్నది కాని చూపించలేదు.

శర—మనసులో లేందే దానికెలా వస్తుందమ్మా పైకి మాత్రం. అదిజ్ఞాన మెఱిగిన పిల్లాయెను.

గవ—అదెంతసేపటికి చూపించకపోతే తండ్రి దానివేళ్ళు పట్టుకులాగి తానే చూపించాడు.

నర—ఈపెళ్ళికొడుకు దాని మొగుడుకాడు. దానితండ్రి మొగుడు, ఎందుకంటే తండ్రి స్వయంగా యేరి చేసుకున్నాడుగనుక

గవ—ఆతరవాత కథవిను. పెళ్ళికొడుకు గుమ్మానికి పసుపు రాసి తోరణం కట్టనియ్యలేదు, బాజాలు వాయిచనియ్యలేదు.

శర—తోరణంగట్టి బాజాలు వాయిస్తేమీ?

గవ—ఆయనకు మొదటిభార్య పోయిన విచారమట! అందుకు నల్ల కాదట!

శర—ముప్పయి యేళ్ళు కాపురముచేసిన పెళ్ళాము చచ్చి పోయిన తరువాత మళ్ళీ పెళ్ళి చేసుకోవడానికి విచారము లేదుకాని తోరణంకట్టి బాజాలు వాయిస్తే విచారమా యీయనకు? ఎంత మాయవాడేఅమ్మా!

నర—నిత్యేపమంటి పన్నెండేండ్ల పిల్లని అరవయియేళ్ళ ముసలతోక్కుముండావాడు పెళ్లాడ్డం విచారము లేదుకాని తోరణం విచారము వచ్చినదీ యీయనకు? అదికాదే కారణం. లోభి ముండావాడు తోరణం చూచినా బాజాలువిన్నా పదిమంది వస్తారు సంభానన యివ్వవలసి వస్తుందని భయము.

శర—ఆయనకసలు పెళ్ళే యిష్టములేదుగాదు మరి.

గవ—ఊరుకుందూ, అదో వేషం ఇష్టంలేకపోతే పెళ్ళెందుకు చేసుకోవాలి, ముసలాడికి పెళ్ళేమిటని పదిమందీ నిందిస్తారని యిదో వేషం వేశాడు. బలవంతాన్ని పదిమంది జబ్బలుపట్టి కూర్చోపెట్టారా యేమిటి?

నర—పెళ్ళిసోద్రాలు వినండి. మధ్య మాటలు పెట్టకండి. కన్నెధారకు తీసుకువచ్చేటప్పుడు పెళ్ళికూతురేడుస్తూ వచ్చినదట. ఎందుకేడుస్తూందని యెవరో అడిగితే, వచ్చేటప్పుడు గడప కాలికి తగిలినది. అందుచేత యేడుస్తూందని తండ్రి చెప్పినాడట.

శర—శాశాసునే అమ్మా! వాడెంతకైనా సాహసుడే వాడెక్కడితండ్రి అమ్మా మాయతండ్రి! దీనిపాలిటి యెములాడు.



నర — చుట్టా లెవరైనా వచ్చారా?

గవ — చుట్టాలూలేదు. పక్కాలులేదు. పెళ్ళికొడు కెవరిని పిలవకూడదన్నాడు.

నర — ఇదేమిపెళ్ళీ అమ్మా. దొంగపెళ్ళి చాటుపెళ్ళిలా గుంది. ఇంతకంటె పెద్దవముండల పెళ్ళిళ్ళు బాగాజరిగాయి మన పూళ్ళోను. పెళ్ళిమని రామడోళ్ళతోటి ఊరేగింపులతోటి.

శర — ఇంతకంటా ఆపెళ్ళిళ్ళేనయము.

గవ — తరువాత యింకోచిత్రం విన. మొన్న ప్రొద్దున్న పెండ్లయిపోయింది కాదా. నిన్నప్రొద్దున్న పెండ్లికూతురు తల్లీ కూతురుకు పెట్టిన నగలన్నీ తాను పంటినిండా పెట్టుకొని కులుకుతూ పేరంటానికి పిలవడానికి బయలుదేరినది.

శర — దాని కెంతసిగ్గులేదే అమ్మా.

నర — ఇంతకూ ఆవిడ అదృష్టవంతురాలు. ఈనగలెప్పటికీవిడ మెడలోనే ఉంటాయి.

శర — ఈవేళ పాకెన్నా యేమిటి?

గవ — వారింట పాకెన్ని మామూలు లేదట.

శర — వారింట ముసిలితనములో పడుచుపిల్లలను పెళ్ళాడడమే మామూలుకాని తక్కిన మామూళ్ళేవి లేవుకామోసును?

గవ — ఇట్లాంటి అవక తనపెళ్ళిచూస్తే ఊరందరికి లోకువ.

నర — అప్పుడే యింటిపెత్తనమంతా మామగారు వహించి యింట్లోవాళ్ళనితిట్టి లేచిపొమ్మంటూన్నాడట.

శర — నడిమంత్రపుసిరి నరంమ్మోదపుండ్లా అన్నారు.

గవ — నాలుగేళ్ళు మనం బ్రతికున్నామంటె అన్నీ చిత్రాలు వింటాము. రండి వెడదాము. పొద్దెక్కినది.

శర—ఆవుతే ఊరేగింపుందిటో, అడగటం మరిచిపోయి నాను.

గవ—ఇక ఒకటే ఊరేగింపు. మధ్యమధ్య ఇన్ని ఊరేగింపులు లేవు పోదాంపద.

(అందరు నిష్క్రమింతురు)

—\*—

## స్వ గౌ ర వ ర క్షణ ము

మొదటి రంగము

[అంజనేయులుగారు ప్రవేశించుచున్నారు]

అంజ—(తనలో) ఆత్మగౌరవము ప్రతివాడునిలుపుకోతగినది. ఆత్మగౌరవము కావాలి కావాలని ఉపన్యాసము లిచ్చేవారేకాని సమయమువచ్చినపుడు నిలుపుకొనేవారెవరు లేరు. నేనీరోజున తప్ప కుండా నిలుపుకుంటాను. ఇంటిలో తిరిగేటప్పుడు గొప్పవాళ్ళంతా పాంకోళ్లు తొడుగుకుంటాడగదా యని నేనుకూడా పాంకోళ్లుజత చేయించుకొన్నానుగదా? మునసబుగారు తహసిల్దారుగారు సిరస్త్త దారుగారు పికారు వెళ్ళేటప్పుడు ఎడమభుజముమీద చెన్నపట్టణపు రుమాలు, కుడిభుజముమీద కండువా వేసుకుంటారు గనుక నేనుకూడ చెన్నపట్టణపురుమాలు దుకాణముమీద అరువుతీసికొని వేసికొంటున్నానుగదా. డిప్టీ కలక్టరుగారిలాగ చేతిలోనికి వెండిపాన్ను కట్టసంపాదించినానుగదా. దిక్కుమాలిన నాకు జీతము పదిరూపాయలైపోయినదిగాని తక్కిన అన్ని విషయములలోను డిప్టీ కలక్టరుగారు తహసిల్దారుగారిలాగే యున్నాను. పెద్దాపురపు మిట్టపైజార్లు తొడుగుకొని చేతిలో పెట్టెడాకులు చెక్కలు పుచ్చుకొని భూమి అదిరేటట్టుటకటక

లాడుతూ నడిచి వెళ్ళుచున్నానంటే కూరలమ్ముకొనేవాళ్ళు గొల్ల  
వాళ్ళు గడ్డికావిళ్ళమ్ముకొనేవాళ్ళు హడిలిపోయి యీయనెవరో  
గొప్పవారసుకొని పక్క-పక్కకి వత్తిగిలుతారుగాదా. నేను డబ్బు  
కూరకొన్నను డబ్బుమల్లెపూవులు కొన్నను కూలివానిచేతే తెప్పి  
స్తానుగాని నేను ముట్టుకోనుగాదా. ఆత్మగౌరవమంటే యీలాగే నిల  
బెట్టుకోవడం. గణపతిరావుగారి కూతురు వివాహము యీవేళకు  
నాలుగోరోజు. ఈవేళరాత్రి అందరిని భోజనమునకు పిలిచినారు.  
సుబ్రహ్మణ్యంపంతులుగారు భోజనానికి జోడుకాగడాలు వేయించు  
కొని వస్తారు. మహాదేవరావుగారు ఒంటికాగడా వేయించుకువస్తాడు.  
తక్కిన పెద్దమనుష్యులు చాలమంది లాంతరులు వేయించుకొని వెడ  
తారు. నేనుకూడా యీ వేళ లాంతరు వేయించుకొనే వెడతాను.  
ఈ విధంగా ఆత్మగౌరవము చూపించుకొనకపోతే మన మీద  
యెవరికీ గౌరవముండదు ఆత్మగౌరవముండాలని చెప్పేవారియొక్క  
అభిప్రాయమంతాగూడా యిటువంటిదే యైయుంటుంది. అయితే  
మాయింట్లోలాంతరులేమ. లాంతరు యెరువడుగుతే బాగుంటుందా?  
చేసి యెరువడుగుకూడదు. ఒకటి కొంటేనే మంచిది. ఈలాంటి పను  
లకు తరుచుగా అక్కరకువస్తుంది. చేతిలో డబ్బులేదు. ఏమి  
చెయ్యను? సర్సయ్యమానుగారిని బదులడుగుదాము పోనీ. ఇయ్యక  
పోడు. సర్సయ్యమామగారు !

సర్స—ఏమి ఆంజనేయులుమామగారు.

ఆంజ—నాకు జరుగురుగా ఒక్కరూపాయ బదులు కావలెను.

సర్స—ఏమి అంతజరుగురేమివచ్చినది ?

ఆంజ—తరువాత మనవిచేస్తాను. ప్రాణావసరమువచ్చినది.

వెనుక బదులుయిచ్చిన రెండురూపాయలు చాలాఅలస్యముగాయిచ్చి  
నానని మీరు మనసులో నుంచుకొనవద్దు. త్వరగా యిస్తాను.

నర్స—రేపు సాయింత్రములోపుగా యివ్వాలి. (రూపాయ యిచ్చును.)

అంజ—(పుచ్చుకొని) తప్పకుండా యిస్తాను. మనకు ఒక యింట్లో కాపురమున్నందుకు మీరుమాత్రము సాదా దప్పుడు చేస్తుండాలి.

నర్స సరే దానికేమి (అని వెళ్ళుచున్నాడు.)

అంజ—(తనలో) రూపాయ దొరకినదిగదా, పావలా బేడలాంతరుకొంటే నాదర్జాకి సరిపోదు. అందుకుచేత మూలాలుపెట్టి పెద్దలాంతరు—అందులోకి ఒకకొవ్వొత్తి కొలికిన మూడణాలు లాంతరువేసినవాని కూలికింద వినియోగింపడే దీపాలు పెట్టినారుగదా! ఇంకా లాంతరు దులుంటాయి. ఇప్పుడేవెళ్ళి ఒకలాంతరు కొనుక్కొనివస్తాను. తెచ్చేటందుకు కూలివాడు దొరుకుతాడా? దొరకడు. చీకటిగదా చంకలోపెట్టుకొని పైన బట్టకప్పుకొని నేనే కుంటాను. చీకటిచాటు గనుక యెవరికి తెలియదు.

(అని నిష్క్రమించు)

—శ—

రెండవరంగము

[అంజనేయులు ప్రవేశించుచున్నాడు.]

అంజ—(తనలో) లాంతరు మంచిదే కుదిరినది. కొకూడా కుదిరినది. ఇక చాకలివాడు కావలెను. మాచాకలివాయిన్నీసుపేటలో నున్నదిగదా. అది యిక్కడికి మైలుదూనున్నది. ఇంటికి వెళ్ళినప్పటికి వాడక్కడ దొరకడు. వాడు లోనే యుంటాడు కాబట్టి చాకిరేవుకు వెళ్ళడమే వుచితము. గై నా పదిమంది పెద్దమనుష్యులతో పాటు లాంతరువేయి.

భోజనానికి వెళ్ళి ఆత్మగౌరవమును నిలబెట్టుకొనడమే ప్రధానము, హుందాతనము, పామేదాతనము మనము తెచ్చుకుంటే వస్తాయిగాని లేకపోతేరావు. జీతంకొద్దయినా నేను ఆరిందాలలో జేగవలసినవాడను గనుక చాకలివానిని తెచ్చి తీరవలె. లాంతరు చేయించుకొని తీరవలె. చాకిరేవయినాఆటై దూరములేదు. గోదావరివడ్డునుంచి ఎత్తు రాళ్ళపక్కమ్మటే వెళ్ళితినా చాకిరేవునాలుగడుగులుప్రయాణము, అక్కడవాడు తప్పకుండా వుంటాడు. వుండకపోతే మరియొకచాకలి వాడినైనా విధిగా తీసుకురావచ్చును. ఇప్పుడేడుగంటలయినది. భోజనాలు తొమ్మిదిగంటలకుకాని కావు. కాబట్టి చాకలివానిని తీసుకురావలెను, ఆత్మగౌరవమా? మజాఖా!

(అని పోవును)

— ౪ —

## మూ డ వ ర ం గ ము

ఇసుకతిప్పదరి చాకిరేవు.

[అప్పుడూ ఆంజనేయులు ప్రవేశించును]

ఆంజ—(తనలో) మాచాకలా డెంతవెడకినా కనబడలేదు, పోనీ మరొకడిని కుదుర్చుకుంటాను. (అని యొకచాకలిని చూచి)బరీ సీపే రెవరు?

చాక—నాపే రెండుకండీ. పేర్రాస్సుగుని నన్ను గీనేమన్నా శేత్తారేంటుండి ఏంతప్పు శేళానుండి రాస్కుందుకు?

ఆంజ—ఓరే నిన్నేమైనా చేయడంకోసంగాదు నిన్నడిగినది. కొంచెము పనియున్నది. నీవు మాయింటికి రాగలవా?

చాక— ఏవుండి బాబూ మియింట్లో వొవరైనా పోయినారేంటుండి.

అంజ—ఛీ ఛీ, దౌర్భాగ్యుడా పాడుపేలాపన పేల్తావు. నాకు లాంతరు వెయ్యాలి. నీవు వెయ్యగలవా?

చాక—అయ్యబాబూ, తిడతారేంటుండి, యాలగానియా లొస్తే వోవరైనా పోయినారనుకున్నాను. పోనిండి లాంతరు కామోత్తే లాంతరేత్తాను. నాపేరు పోతిగాడు.

అంజ—సరే! వేసినందు కేమిపుచ్చుకుంటావు, మొదటే బేరము ఫయిసలుచేసుకుంటే మంచిది.

చాక—లాంతరేళిగెల్లి మివ్వుక్కడి దిగమెట్టడమేనాండి మీ రొచ్చిందాక అక్కడ కూర్చో వాలాండి?

అంజ—అహా అక్కడ కూర్చోవలసినదే యేమడుగుతావో అడుగు.

చాక—పావళా దైసేయుంచుండి.

అంజ—పావలాయేమిటి? ఈకాస్తపనికి పావలా? అఖరు మాట మూడణలిస్తాను.

చాక—శీత్రం ఆల్లాగే యిప్పించుండి. ఇల్లిదిగో యీమూట యింట్లో మారేళి మీయెనకాలొత్తాను. మీరింటి కెల్లుండి. మీ యిల్లెక్కడుండి తమపే రెవరుండి?

అంజ—నాపేరు అంజనేయులు. మాయిల్లు మార్కండేయులు వీధిని. నీ వాలస్యము చేస్తే పనికిరాదు. ఇప్పుడు రమారమీ 8 గంటలు కావచ్చినది 9 గంటలకు భోజనాలవుతాయి. త్వరగా రా. అయినా మీ యిల్లెక్కడ?

చాక—రావోరికొట్టమూలుండి.

అంజ—సరే. నేయింటికి వెళ్ళుచున్నాను. త్వరగారా. మార్కండేయులు గుడిదగ్గరకు వచ్చి అంజనేయులుగారి యిల్లెదంటే చెపుతారు.

(ఇద్దఱు నిష్క్రమింతురు)

## నాల్గవ రంగము

అంజనేయులుగారి యిల్లు

అంజ—(తనలో) ఈచాకలిముండాకొడు కింకావచ్చినాడు కాడు. రమారమితొమ్మిది కావచ్చినది. ఇదివరకప్పుడే రెండు మాట్లు భోజనానికి రమ్మని పిలిచి వెళ్ళినారు. ఆలస్యమయిపోతుందని భయమేస్తుంది. భోజనమైనా మానివెయ్యాలి కాని లాంతరు లేకుండా వెళ్ళగూడదు.

[అంతట సోమన్నయను బ్రాహ్మణుడు ప్రవేశించుచున్నాడు.]

సోమ—ఏమండోయి అంజనేయులుగారు! మనవాళ్ళందఱు వచ్చినారు. త్వరగా దయచెయ్యండి. వడ్డన లయిపోయినాయి. మీరు, రామచంద్రరావుగారూ తరువాయి.

అంజ—ఇదిగో మీవెనకాలే వస్తూన్నాను. పదండి.

సోమ—చిత్తము (అని వెళ్ళును.)

అంజ—(తనలో) చాకలివెధన యింకావచ్చినాడుకాడు. వాడికోస మెవ్వరైనా పంపుదామంటే యింట్లో మనిషి లేడు. పోనీ రావువారి కొట్లకేసి నేనే యొకసారి వెళ్ళివస్తాను. నడవగల మగ వానికి నాలుగడుగుల ప్రయాణం.

(అని వెళ్ళును.)

—\*—

## ఐదవ రంగము

చాకలివీధి.

అంజ—పోతిగాడి యిల్లెక్కడ?

స్వామి—వోవరాదు. అంజనేయునుగారా యెంటి

అంజ—ఎవరువాడు స్వామిగాడా యేమిటి? నేనేరా.

స్వామి—ఏముండి బాబూ యిల్లాగొచ్చారు?

అంజ—కొంచెము పనుండివచ్చాను. లాంతరువేయాలినాకు.

నీవువస్తావాపోనీ.

స్వామి—ఒత్తాపదుండి. పొద్దోద్దోయేంటుండి.

అంజ—ప్రొద్దుపోదు త్వరగారా మాయింటిచాకలివి నీవేదో  
రకినావుగనుక చాలాసంతోషముగానున్నది.

(అని వెళ్ళుచున్నాడు.)

### ఆ ర వ ర ం గ ము

అంజనేయులుగారి యిల్లు

పోతి—అంజనేయులుగారూ! (అని కేకవేయును) (అంజనే  
యులు స్వామిగాడా ప్రవేశించుచున్నారు)

అంజ ఇంత ప్రొద్దుపోయివస్తే యెవరికికావాలి నీకోసము  
కనిపెట్టుకుని కూర్చుండి ప్రాణము విసికి యింటిచాకలి తీసుకువచ్చి  
నాను.

పోతి—ఏమన్న పెద్దమణిశివయ్యానువ్వు? నన్ను రమ్మని  
శెప్పి యింకోణ్ణి పిలుస్తావా? పావళా అక్కడమెట్టి కదులు.

అంజ—ఛీ త్రాగుబోతు వెధవా! నోరుముయ్యి.

పోతి—మాటలు మిగుల కాట్టేను. అంటేనుల్లే అంటాను.  
రమ్మనడం యెల్లమనడం నీయిట్టమే. (అని ఆ దారిని వెళ్ళునట్టియిద్దరిని  
పిలిచి) అయ్యా సూడం డీ పెద్దమణిశి, సాకిరేవులో కొచ్చి లాంత  
రెయ్యాలని నన్ను పిల్చుకొచ్చి యిప్పు డెల్లమంటాడు.



అంజ — వాడిమాటలు మీరు నమ్మకండి (అని లోపలికి వెళ్ళి మూడణాలు తెచ్చి వాడికిచ్చి) అట్టే అల్లరి చేయ్యక అవతలకు లేచిపో పెద్దా పిన్నా యెరుగవు తుంటరి వెనకా.

పోతి — నా వెళ్ళుగుడువటయ్యా మశేదా?

(అని పోవుచున్నాడు)

అంజ — స్వామిగా యీలాంతరు వెలిగించు.

స్వామి — (లాంతరు వెలిగించును.)

(అంజ నేయులు లోపలికి వెళ్ళి స్నానముచేసి పట్టుపంచలు కట్టుకొని పావుగంటలో వచ్చును.)

అంజ — స్వామిగా లాంతరుచ్చుకొని ముందు నడూ.

స్వామి — చిత్త (మని నడచుచున్నాడు.)

అంజ — (కొంతదూరము వెళ్ళిన తరువాత) స్వామిగా, అక్కడాగు. ఆ చప్పుడేమిటి? భోజనాలయి చేతులు కడుగుకుంటూన్న చప్పుడా ఏమిటది.

స్వామి — కామోసుండి. సూశిరానా యేటుండి.

అంజ — చూచిరా త్వరగా.

స్వామి — (వెళ్ళి చూచివచ్చి) బాబయ్యా! భోజనాలై పోయినా యండి. శెంబులుచ్చుకు కొందరలా గెల్లి పోతున్నారు. కొందరిల్లా గొత్తూన్నారు. కొందరు తాంబోళాలు నమలుతున్నారు.

అంజ — ఓరేయి చప్పుచప్పున యింటికి వెళ్ళుదామురా. భోజనాలు అయిపోయినాక అక్కడికి వెళ్ళడము కారవముకాదు.

(అని యిద్దరు యి టికివచ్చుచున్నారు.)

భార్య — అల్లా దూరంగా వెళ్ళండి.

అంజ — ఏమి వెలప లున్నావా యేమిటి?

భార్య — అవును! నే నింటిలోకి రాగూడదు. మీరు భోజనము చేయకండా వచ్చినారేమి?

ఆంజ—ఇల్లాటి పరువు తక్కువ వాల్లింటికి వెళ్ళడము నాదే బుద్ధితక్కువ. ఇక జన్మజన్మానికి వీళ్ళగుమ్మము త్రొక్కిచూడను. నన్ను భోజనానికిపిలిచి నేను వచ్చినదాకా కనిపెట్టు కుండక ముందు భోజనాలు చేశినారు.

భార్య—అయ్యో ఇప్పుడు మనయింట్లో వంటచెయ్యడానికై నా పీలులేదే. భోజనానికి వెడతారని వంట చెయ్యలేదు. మధ్యాహ్నం పన్నముంటే నే తిన్నాను. పోనీ సోలెడు బియ్యము అత్తైసరేసుకుంటారా ?

ఆంజ—ఆ పాట్లు నేపడలేను. కడుపులో కాళ్ళెట్టుకుని చల్లగా పడుంటాను ఆత్మగౌరవము కలవాళ్ళకి గోజులు కావివి.

భార్య—ఏమిగోజులో పెళ్లివారిల్లు మనయింటికి పట్టుమని పదిగరలు లేదు. ఇక్కడకు లాంతరు కావాలన చాకిరేవులోకి వెళ్ళి చాకలిపేటలోకి వెళ్ళి వచ్చేటప్పటికి పుణ్యకాలముకాస్తా వెళ్లిపోయినది. ఎవరైనా వింటే తలవంపులు ఇద్దరు చాకలాళ్ళకి కూలిదండ్రుగ, ఈరాత్రి యుపవాసము, ఇన్నినచ్చాయి. ఏమయినా అంటే మీరు గోపపడతారు.

ఆంజ—ఛీ నోరుముయ్యి. పశువా బోడిముండ ! పేడచేసుకునే ముండకి నీకు ఆత్మ గౌరవమేమి తెలుస్తుంది. ఇల్లాంటి అవకతవక పేలాపన పేలకు చెప్పుదెబ్బలు తినేవు.

భార్య—నాకెందుకు ! బుద్ధితక్కువ వచ్చి అన్నాను. ఆత్మ గౌరవపు లాభము మీరే అనుభవిస్తూన్నారుకదా ?

ఆంజ—స్వామిగా నీవు పొద్దున్నేరా నీ డబ్బు లిస్తాను.

స్వామి—చిత్తము.

(అని అందరు నిష్క్రమించుచున్నారు.)

## దివాలదేవి వ్రతకల్పము

బ్రహ్మలోకమునకు నారదుడు వెళ్ళి బ్రహ్మకు నమస్కారము చేసి యిట్లనియె-“మహాత్మా, బ్రహ్మదేవుడా! భూలోకమునందు మన షష్ఠులనేకులు ధనములేక యిబ్బంది పడుచున్నాము. కొందఱు ధనము చాల సంపాదించి యైశ్వర్యములతో దులతూగుచున్నారు. ధనములేని యా పేదవారందఱు విస్తారము కష్టపడుకుండా ధనవంతులగుటకు ఏదైన యుపాయము మున్నదేమో, ఆనతియ్యవలయును. ఆ యుపాయము మీరు నెలవిచ్చిన పక్షమున నేను సకల లోకములు సంచరించు చుందును గనుక మీరు చెప్పిన యుపాయము నామనుష్యులకు బ్రకటించి వారందఱు సుఖపడునట్లు చేసెదను” ఆ మాటలు విని బ్రహ్మదేవుడు మిక్కిలి సంతోషించినవాడై నారద మహామునితో నిట్లనియె-

“ఓయి నారదా! నీవడిగిన ప్రశ్నము మిక్కిలి మంచిది. దానికి తగిన యుపాయ మొక్కటి యున్నది. ఆయుపాయము భూలోకములో ప్రతి మనుష్యునకును నీవు చెప్పగూడదు. ఎవ్వరు దానికి తగుదురో వారికే ఆ యుపాయము చెప్పవలయును. ఇది పరమ రహస్యము. అతిగోప్యము. మితముగా ధనము వాడుకొనువారికి గౌరవము కొరకు దేవులొడువారికి, జాలిగలవారికి ఈ రహస్యమును నీవు తప్పి జారయైన నెఱిగింపగూడదు. ఈ నిబంధనలకు నీ మోప్ప కొందువేని, ఆ విషయము నీకు సంపూర్తిగా నెఱిగించెదను.”

నారదుడు చెప్పుచున్నాడు.---

మహాత్మా మీరు నెలవిచ్చినట్లుగానే దానిని పరమగోప్యముగానే యుంచెదను. కాబట్టి నాకు దానిని తక్షణమెఱిగింపవలయునని కోరుచున్నాను. అది వినుటకు నా మనసు మిక్కిలి తత్తరపడుచున్నది.

బ్రహ్మ చెప్పుచున్నాడు.

అట్లైన యో నారదా శ్రద్ధగా వినుము. దివాలదేవి వ్రతమును పేర నొక వ్రతము కలదు. ఇది గొప్ప వ్రతము. ఈ వ్రతమును శ్రద్ధాభక్తులతో ఆచరించి ఆ దేవిని నిష్ఠతో గొలిచిన వారియింట లక్ష్మీదేవి ప్రత్యక్షమై ధింధిమ్మని తాండవమాడు చుండును.

నారదుడు పల్కుచున్నాడు—

దేవా! ఈ వ్రతము అపూర్వమైనదని తోచుచున్నది. ఇది వరకు కన్నది విన్నది గాదు. ఇది యే పురాణములోనిది? ఈ దివాలదేవి యెక్కడ నుండును? ఆమె నే మాసమం దేతిథినాడు ఏ వారమునా డారాధింపవలయును? ఏ విధముగా పూజింపవలెను. ఈమెకు నైవేద్య మేమి పెట్టవలెను? పూజసేయునట్టి వారు యెటు వంటి నిష్ఠ గలిగి యుండవలెను? ఈ వ్రతము మిక్కిలి లోకోపకారమైనది. కాబట్టి దీనిని మీరు సమగ్రముగా నాకటిగింపవలయును.

బ్రహ్మదేవుడు పలుకుచున్నాడు—

నారదా! నీవన్నట్లది యపూర్వ వ్రతమే. మునుపెన్నడు విన్నది కన్నదికాదు. దీని నిధానమంతయు మిక్కిలి స్వల్పము. తక్కిన వ్రతములవలె దీనికి మడి స్నానము మొదలయినవి విశేషముగా అక్కరలేదు. ఈ వ్రతము నే జాతివాడైన నాచరింపవచ్చును. దీనికి విఘ్నేశ్వరపూజ పుణ్యాహవాచనము మొదలయిన మంత్రములతో బ్రసక్తిలేదు. సంకల్పము మాత్రమున్నది. కాని బ్రాహ్మణులువచ్చి ఆ సంకల్పము చేయింపనక్కరలేదు. ఎవడినుట్టుకు వాడే ఆ సంకల్పముచేసి కొనవచ్చును. ఈ వ్రత మాచరించువాడు దానిని పరమ రహస్యముగా ఆచరింపవలయునుగాని రెండవ వానికి చెప్పగూడదు. ఈ వ్రతము

కలిపురాణములో జెప్పబడియున్నది. దివాల దేవియను దేవత కలి పురుషుని మూడవకూతురు. కలిపురుషుడు కక్కుర్తి అను మహాదేవిని పెండ్లియాడగా వారిద్దరికిని యీ దివాల దేవి జన్మించినది. ఈ దివాల దేవి కిద్దరు తమ్ములున్నారు 1 లోభుడు 2 వ్రోహుడు దివాల దేవి యొక్క-డనుండునో నీరిద్దరును అక్కడ ప్రత్యక్షమై యుండును. దివాల దేవి ఆశ్రితులయందు మిక్కిల వాత్సల్యముగల దేవత. ఈ దేవతను మనస్సుతోనే నిల్పుకొని ప్రార్థింప వలసినదేకాని విగ్రహములు చేసి పూజింప సక్కరలేదు. ఈమెను కొలుచు చున్నట్లు రెండవ మనుష్యుడు తన కెంత యాస్తుడైనను సరే తెలుపకూడదు. వెయ్యేల! దేవీ ప్రసన్నము చిట్టచివర అగువరకు తన భార్యతోగాని, కొడుకుతోగాని, అన్నదమ్ములతోగాని చెప్పకూడదు. కలలోనైన నోరు జారకూడదు. అట్లు నోరు జారి తెలియ జేసిన యెడల దివాల దేవి ఫలమియ్యదు. సరేగదా, మీదు మిక్కిలి నత్తిఅణచును. నీవి విధానము సంగ్రహముగా జెప్ప చున్నానువినుము—

ఈ దేవి నారాధించి భాగ్యవంతుడు కాదలచినవాడుకష్టపడ గూడదు. ఒకరి దగ్గర నొకరి చేయగూడదు. శరీరము నొచ్చుట్టి కులిపని మొదలగునవి చేయగూడదు. వేషము ఎక్కువగా వేయవలెను వేషముడాబు ఎంతయెక్కువగానుంటే ఆ దేవతకంతయిష్టము మొట్టమొదట యేదో వ్యాపారముగాని వర్తకముగాని పెట్టవలెను. అందు నిమిత్తమై తెచ్చినట్లు అప్పులువిశేషముగా తెచ్చుచుండువలెను లోకులు అందరు యిచ్చేనట్టికంటె యెక్కువ నడ్డీ యిచ్చుచుండ వలెను ఎఱకు చేపలు పడినట్లు నడ్డీ యెక్కువ అనగానే, అది వరుగు భూమిలో డబ్బుపాతి పెట్టుకొన్నవాళ్ళు పాతులు పెల్లగించి అతనికే బదులిత్తురు. ఆవరకు తక్కువడ్డీల కిచ్చుకొన్నవాళ్ళు ఆ

సొమ్ము తీసుకొని యాయన కేయిత్తుడు. వితంతువులు తమతాలూకు నగలమ్ముకొని యాయన కే సమర్పింతురు.

ఈ ప్రకారముగా ధనమందరిదగ్గర బదులుపుచ్చుకొనుచు ఏ నెల వడ్డీ ఆ నెల ముప్పదియన రోజుకే వెండిపళ్ళెములో బెట్టి బదులిచ్చిన వారి యిండ్లకు కొంతకాలమువరకు పంపుచుండవలెను. నమ్మకము నుదిరిన తరువాత వడ్డీసరిగా యివ్వనక్కర లేదు. ఈలోపుగా భూములు యిండ్లుకొని భార్యపేరనో అత్తమామల పేరనో వ్రాయించవలెను. గుల్లనస్తువులు కాకుండా బంగారపు కడ్డీనగలు భార్యకు బిడ్డలకు విశేషముగా చేయించవలెను. ఈలాగున వస్తువులు విశేషముగా భార్యకు బిడ్డలకు చేయించినయెడల దేవికి కనులపండువుగానుండును. అట్టి వారిమీద దేవికి అనుగ్రహము హెచ్చు, కొట్టులో సరకు తక్కువ యుండవలెను. ఋణ ప్రదాత లిచ్చిన సొమ్మంతయు నగల రూపకముగాగాని కాసులరూపకముగాగాని యింట్లో నెయుండవలెను. అప్పు తక్కువగా నున్నపు డొక గుట్టపుబండి, అప్పు తక్కువైనప్పుడు జోడు గుట్టాల బండి యుండవలెను. వ్యాపారము ఊడించిన కొలది గుమస్తాలు డాబు హెచ్చుగా నుండవలెను. చాటుగా దాచిన రూపాయలు, నగలు యీ దేవికి రోజూ నైవేద్యము పెట్టవలెను. దానములు ధర్మములు యెక్కువగా చేయచుండవలెను. దేవాలయములలోకి తరుచుగా వెళ్ళి కైంకర్యము లెక్కువగా చేయవలెను. మాటలు తేనె తేటలుగా నుండవలెను. శాంతము వినయము నెక్కువ చూపవలెను. తాను సత్యసంధుడైలాగున కనబడుటకై అదివరకప్పులెగ బెట్టిన వాళ్ళను గట్టిగా తిట్టుచుండవలెను. ఇట్లుండగా యీతని పని ఊడించు చున్నదని వాడుకపుట్టును. పుట్టగానే అప్పులవాళ్ళు ఎచ్చు యిల్లుచుట్టవేయుదురు. వేయగానే దివాలా దేవత వచ్చి యాయన నానహించును. ఆవహించి యాయన చేత ముద్దెనును

మకులు పలికించును, అప్పులవాండ్రను గౌరవింపక రెండు కాళ్ళు పుకొని యాయన కూర్చుండవలయును. ఆ దేవిని చూడగానే పులవాళ్ళు భయపడి గొల్లుమందురు. అప్పుడు జంకక వెనుదీయక లగమాటపడక సిగ్గుపడక “నాయనా దైవ వశముచేత యీలాగు చ్చినది. కొట్లోసరకులు మీ స్వాధీనము చేసికొని పంచుకోండి” ని చెప్పి సరకులు చూపవలెను. అందుకు వారు వప్పుకోనిపక్షమున మధ్యాహ్నమే కోర్టుకు వెళ్లి యిన్నాల్వెస్సీ పిటిషను దాఖలుచేయ లెను. ఇది దివాలాదేవి మహాత్మ్యము ఇది రామబాణమువలె మోఘమైనది. ఇందుకు సిగ్గు బిడియములు ముందుగానే విడిచివేయ లెను. దొంగయేడ్పులు యేడ్వవలయును. ఇట్టివి చేతగాని వాని గంట దివాలాదేవి అడుగుపెట్టదు. ఈ వ్రతము లోకములో రహస్యముగా నుపదేశము చేయుము.

నారదుడు పలుకుచున్నాడు—

మహానుభావా యీవ్రతము అన్నివ్రతములలో నుత్తమ మైనది. ఈలాగ వ్రత్యక్ష ఫల మిచ్చే వ్రతము మరియొకటిలేదు. ఇదిని తప్పక యపదేశించెదను.

—\*—

## చమత్కార సంభాషణ

సోమరాజు కామరాజుగారు మీనయసిప్పు డెంతండీ?

కామ—ముప్పదియైదు సంవత్సరములగడి.

సోమ—అయిదు సంవత్సరములక్రిందట మీరు మా యింటికి వచ్చినపుడు మీనయస్సు యెంత అని నేను మిమ్మును అడిగినాను.

కామ—అడిగితే అప్పుడెంతని చెప్పినాను!

సోమ—అప్పుడుకూడా ముప్పది అయిదు సంవత్సరములే  
యని నెలవిచ్చినారు. అప్పుడు యిప్పుడుకూడ ముప్పదియైదు సంవత్స  
రము లెట్లుండును. ఆమాటైనా అబద్ధంకావాలి. యీమాటైనా  
అబద్ధం కావాలి.

కామ—ఏమాటా అబద్ధంకాదు.

సోమ—మీ మాటలు మిక్కిలి చిత్రంగా ఉన్నాయి.

కామ—నేను అందరిలాగు అప్పజొకమాట యిప్పజొక  
మాట చెప్పేవాడినికాను. ఎప్పుడూకూడా ఒకమాటమీదేయుండే  
వాడిని. గనుక ఆలాగుననే చెప్పుచున్నాను.

సోమ—(నవ్వి) మీసత్యనిత్యత చాలా పసందుగానున్నది  
మీకు కలియుగ హరిశ్చంద్రులని బిరుదిచ్చిన చాలాబాగుండును.

కామ—బిరుదు లిచ్చేవారు లేరుగాని యిచ్చినపక్షమున  
నాకంటె తగినవాడెవ్వడు ?

సోమ—అయితే మీరిప్పుడీ గ్రామ మెందుకు వచ్చినారు ?

కామ—కోర్టులో సాక్ష్యమునకు వచ్చినాను.

సోమ—మీ గ్రామమునుండి వచ్చే ప్రతివ్యాజ్యములోను  
మీరే సాక్షిగా వస్తారెందుచేతను ?

కామ—మా గ్రామములోకల్లా నేనొక్కడనేగరాణమనిపిని.  
అబద్ధమాడకుండా సత్యముపలికేవాడినికూడ నేనొక్కడనే. అందు  
చేత నాయందు గౌరవముగలిగి గ్రామములోనున్నవాళ్ళందరూ,  
ప్రతి వ్యవహారములోకి నన్నే తీసుకువెడతారు. ఆకారణంచేత నాకు  
ప్రతి వ్యవహారములో సాక్ష్యమువస్తుంది.

సోమ—అంతేనా! మీరుడబ్బుపుచ్చుకొని యెరిగినవ్యాజ్యము  
లోను యెరుగని వాజ్యములోను కూడా కూటసాక్ష్యమునకు వస్తారని  
ప్రజలు చెప్పుకుంటున్నారే.



కామ—అది కేవలం కిట్టనివాళ్లు వేసినవాడుక కాని నిజం కాదు.

సోమ—మీసాక్ష్యము నమ్మగూడదని వెనుకటి ముసనబు గారు గట్టిగా వ్రాసినారట.

కామ—నాసాక్ష్యమున్న మాటేమిటి! బోనులో కెక్కినవా శృంగరికి యీపాట్లున్నవే. రెండుపక్షములసాక్ష్యము నమ్మరుగదా? ఏదోయొక్క పక్షమునమ్మి రెండవపక్షము అబద్ధమానకతప్పదు. అంతేకాని మాసాక్ష్య మెప్పుడునిజమే.

సోమ—సరేదానికేమిగాని కామరాజుగారూ మీరు కాశీ వెళ్ళినారుకాదా?

కామ—కాశీమాకుటుంబమంతా కలసి వెళ్ళినాము.

సోమ—కాశీవెళ్ళినవారు మిక్కిలి ప్రియమైనవస్తువులేనైనా రెండువదిలిపెట్టి రావలెనట. మీరేవస్తువులు వదిలిపెట్టినారు?

కామ—అబద్ధమాడకుండా నిజం చెప్పమన్నారా?

సోమ—అయ్యో! తప్పక నిజమే చెప్పవలెను, అబద్ధమాడ మన్నా మీరాడరుకాదూ.

కామ—చెబుతావినండి. నేను కాశీలో సిగ్గుబిడియములు రెండు వదిలివేసినాను.

సోమ—మీపెద్దన్నగారు ఏమి వదిలివేసినారు?

కామ—మాపెద్దన్నగారు దయాదాక్షిణ్యాలు వదిలివేసినారు.

సోమ—మీచిన్నన్నగారో.

కామ—ఆయన పరువుమరియాదలు వదిలివేసినారు.

సోమ—మీపెద్దలమ్మజేమి వదిలివేసినాడు?

కామ—వాడు మానాభిమానములు వదిలివేసినాడు.

సోమ—మీచిన్నతమ్ముడు?

కామ—మూచిన్న తమ్ముడు కాశీలో పెళ్ళాముబిడ్డలను వదిలి వేసినాడు?

సోమ—ఋతండ్రిగా రేమి వదిలివేసినారు?

కామ—మూతండ్రిగారు ప్రాణాలే వదిలివేసినారు.

సోమ మీతోకూడా కాశీ యింకెవరో వచ్చినారట, వారేమి వదిలివేసినారు.

కామ—ఆవచ్చిన వారిలో ఒకావిడ మగనిని వదిలివేసినది.

సోమ—బాగున్నదండి! కాశీమహాక్షేత్రమువెళ్ళి మిక్కిలి ప్రియమైననస్తువులు మీలాగున వదిలివేసినవారెవ్వరులేరు. మీ చరిత్ర అద్భుతము. మీయన్నదమ్ములైదుగురిని చూడగా పంచ మహాపాతకములు మగరూపము ధరించినట్లు కనబడుచున్నవి.

కామ—ఏమోయిదంతా మీదయ, మేము నిజముచెప్పబట్టి యూరికే మాపేరు నెల్లడగుచున్నదన్నమాటకాని నూటికి తొంబది తొమ్మిండుగురు మావంటివాళ్ళే అయినా అబద్ధమాడనివాళ్ళు లోకంలోలేరు. ఇప్పుడు మీచేత అబద్ధమాడిస్తాను చూడండి.

సోమ—ఏదీ యేలాగు ఆడిస్తావో చూతాము.

కామ—నాతో గూడరండి. ఇక్కడికి రాఘవపుర మెంత దూర మున్నది.

సోమ ఇక్కడికి క్రోశెడున్నది.

కామ—సరే! (అని మరియొకవీధివెళ్ళి) ఇక్కడికి రాఘవ పుర మెంతదూరమున్నది?

సోమ—కోశెడున్నది.

కామ—అదిగో మీరబద్ధ మాడుచున్నారు. ఇందాక క్రోశె డున్నదన్నారు. అక్కడినుంచియిక్కడికి రెండువందల గజములునడిచి

వచ్చినాము. ఇక్కడికి కోశేడున్నదా? కొంతదూరము తగ్గలేదా?  
ఈస్వల్పవిషయములలో మీరెందు బద్ధమాడుచున్నారు?

సోమ—మీసత్యసంధత్వము బాగున్నది. ఇది లోకములో  
కనివిని యెరుంగని సత్యసంధత.

కామ—స్వల్పవిషయమైనా అబద్ధమే కాబట్టి మీరు మేము  
అంతా ఒకటే.

రామ—మీ యోగ్యత చాలామంచిదిగానినడనండిపోదాము.

—శ—

## గో సా యి చి ట్కా లు

నాపేరు కోతలకొనయ్య. కోతలనుటచేత బడాయిమాటలు  
చెప్పువాడనని మీరనుకొనువద్దు. మా పూర్వులు పూర్వము, అనేక  
సంస్థానములలో సేనాపతులై మహాపౌరుషవంతులై శౌర్యరాసులై  
ధైర్యపు, పాతరలై నోవపుగాదెలై యుత్సాహపుగోతులై శత్రువు  
లను యుద్ధరంగములలో పట్టిగొంతులు కోయుటచేత మాయింటి  
పేరు కోతలవారని పౌరుషముచేత గలిగినదని కొందరు పెద్దలుచెప్పు  
చున్నారు. ఇదిగాక! మరియొక కారణముగూడ కలదు. మాపూర్వు  
లలో నొకరు యజ్ఞమును చక్కగాచేయించుట నేర్చికొని ప్రతి  
దినము అనేక యజ్ఞపశువుల గోయుటచేత కోతలవారని మాకు  
యింటిపేరు కలిగినట్లు మరికొందరు పెద్దలు చెప్పుచున్నారు. ఎఱ్ఱైన  
నేమి కోతలవారన్నది మాకు పౌరుషనామమే. నాకు చిన్న నాట  
నుండియు వైద్యమునం దభిమానము గలదు కావున నేననేకమంది  
గోసాయీల నాశ్రయించి బహువిధములైన చిట్కాల నేర్చికొంటిని.  
కడచిన అదివారమునాడుపట్టి సూర్యగ్రహణగాలమందుమహానుభావు

డైన యొక గోసాయి నాకు మార్కండేయతేత్రమున ప్రత్య  
 మయ్యెను. ఆయన నాకంటికేగాని మరియొకరికి కనబడలేదు. ఆయ  
 యెంతసేపు మాటలాడినను నాకొక్కనికేగాని యితరులకు విన  
 లేదు. ఆయన ఆదినమందే యిక్కడను కోటిపల్లిలోను కాశీలో  
 కనబడెను. ఆయనకు ఎనిమిదినందల సంవత్సరములు నయసు  
 ఆయన గోళ్ళు యినుపగునుపములంత పొడుగుగా నున్నవి. ఆయ  
 గడ్డము జడలు జనపనారవలె తెల్లనై పాదములను నీలమండల  
 తాకుచున్నవి. శరీరము పదియారవవన్నె బంగారుచాయగానున్న  
 కన్నులకు చత్వారము లేదు. చెవులకు చెవులు లేవు. పండ్లప  
 త్వము శిష్టలేదు. సడిచినాడంటే పదామడైనా అలసటపడకుం  
 నడుస్తాడు. తిన్నాడంటే ఒక్కమాటునాలుగుశేర్ల బియ్యపన్న  
 లకోటాకుమెతుకు లేకుండా కొట్టివేస్తాడు. ఆయన యీ కాల  
 మనుష్యుల నెవ్వరిని యెఱుంగడు. రాజరాజసరేంద్రుని కాలము  
 నున్నట్లు చెప్పినాడు. సారంగధరుని నన్నయ్యభట్టును పావులూ  
 మల్లన్నను బాగుగా నెఱుంగుదునని చెప్పి వారివారెవరై  
 యున్నారా యని అడిగినాడు. ఈనడుమ పావులూరి మల్ల  
 కాలమును గురించే సందియపడి తగవులాడుచున్నారు. అట్టి సంది  
 ములు కలవా రీయన దర్శనముచేసి పావులూరి మల్లన్నసం  
 అడిగిన బాగుండును. చిత్రాంగి చెల్లినాటి కీయనకుయిరునదిమూ  
 సంవత్సరముల ఆరుమాసముల వయస్సుట. సారంగధరునితండ్రి, కా  
 చేతులు సరికించినప్పుడు మళ్ళీ మొలచుటకై మీసనాథమహాప  
 వ్రాసిన పసరులు, వేళ్ళు యీయనస్వయముగ నెఱిగియుండుటకై  
 వైద్యశాస్త్రమున నీయన కపారపాండిత్యము గలదు. చచ్చిపోయి  
 వారి నీయన బ్రతికించగలడు. బూడిదయైనతరువాతమాత్ర మీయ  
 బ్రతికించలేడు. బూడిద వేడిగానున్న పక్షమున కొందరిని బ్రతికి

గలడు. ఈయన మీననాథమహామునికి సాక్షుత్తు శిష్యుడు. రాజ సరేంద్రుడుగారి యింట్లోను దగ్గు రొంప పట్టినప్పు డీయన వైద్యము చేయుచుండెడివాడు. ఈయన ప్రజ్ఞలు ఈక్రింద చిట్కాలవల్లనే సంపూర్ణముగ తెలియగలవు. ఈచిట్కాలు పరమరహస్యము లయినవి గనుక, ఉప దేశముపొందనివా రెవ్వరికి జెప్పగూడదు. చెప్పిన పక్షమున మహాపాతకము పొందుదురు.

### చి ట్కా లు

1 చిడుముకు చిట్కా—చిడుమురోగమునకు యిటువంటి ఔషధము లోకములో లేదు. పూర్వము భేతాళునకు శరీరమునందు జల పుట్టినప్పుడు ధన్వంతరి యీచిట్కానే ప్రయోగించెను. ధన్వంతరి చరికునకును, చరకుడు శుశ్రుతునకును, శుశ్రుతుడు వాగ్భటునకును అతడు మాయోగికిని క్రమముగా నుప దేశించిన చిట్కా యిదియే. ఈజిలకు నాలుగు దివ్యౌషధములు గలవు. మొదటిది పొడుగైదిట్టమై మంచి వాడిగలిగి సూరక త్రివంటిగోరు. దాని కనుపానము సలసల్లారెడు వేడినీరు. ఈరెండు మిక్కిలి మైత్రిగలవి. ఏది లేకపోయినను కుదురదు.

దీనికిపత్యము—సిగ్గుచిడుచుట, సభలోనైన సందేహింపక గోకుట దీననుపశాంతిగాని పక్షమున అనగా అదితామరకింద తేలిన పక్షమున చక్కని యినుపకోరముగాని, గరిగమ్మకాని, చొరచేప తోకగాని, యివి దొరకనప్పుడు హంసపాదు కాగితముతో తత్సాంతి చేసికొనవచ్చును. అదియు దొరకనప్పుడు పెద్దతాటి నాశ్రయింపవలెను. గచ్చుగోడలు బొత్తిగా పనికిరావు. ఈచిట్కా కొంతకాలమువరకు ప్రయోగించి చిడుముగలవారది యెంతవరకు పనిజేసినదో మాకు సమగ్రముగా తెలియజేసినయెడల వారికి తక్కిన చిట్కాలన్నియు కరతలామలకముగ నుప దేశించి మహాసకారము చేయు

దుము. కాని, కవరులో మాత్రము ఒక అణాబిళ్ళపెట్టి పంపించవలెను. అణాబిళ్ళలు పెట్టనియ్యతరములు మంజూరి చేయబడవు ఇట్లనుటచేత అణాబిళ్ళలకై మేము వ్రాసితిమనుకొనవద్దు.

ఇట్లు,

కోతల కోనయ్య.

మొలగజ్జి మూలయ్యగారి పై విలాసము చిత్తగించి కోతల జలగయ్యగారి కుమాడుడు కోనయ్యగారికి యిప్పించవలెను.

మరదలూరుపోవు, గోకవరం

కడచినవారమున మాగోసాయిచిట్కాలలో ఒకటియైన చిడముమందును గూర్చి ప్రకటింపగానే బుద్ధిమంతులనేకులామందున సమగ్రముగా ప్రయోగించి దాని పటుత్వములు పరీక్షించి చూచి యటువంటి ప్రశస్తమయినమందు మరియొకటి లేదని మాకు జాబులు వ్రాసిరి. అందొక జాబు సీక్రింద బ్రకటించుచున్నాము—

‘(మహారాజశ్రీ) కోతల కోనయ్యగారి దివ్యపాదారవింఢసన్నిధికి—

లోకోపకారపరాణులై మీరు ప్రకటించిన దివ్యౌషధమున గూర్చి నేను చదువుకొని సంతోషించి దానిని ప్రయోగించి చూచితిని, నాశరీరముమీద చిడుముగాని తామరగాని లేని స్థలముఒక అంగుళమైనను లేదు. తామర ఏలాటిదనగా మాబావమరదులు గేది తామరయని. అంగుళము దళసరియన్నదని నన్ను వేళాకోళము చేయుచుదురు. సాధారణముగా గోళ్ళు తీయించుకొను సలవాటు నాకు లేనందున నాగోళ్ళన్నియు పారలవలె పదునై పొడుగుగానున్నవి, మీ యౌషధమునుగురించి చదువగానే నేను సలసలలాడునట్లు నీళ్లు కాపించి యధావిధిగా మీరు చెప్పినట్లు చేసితిని. అహహ! ఆ సౌఖ్యమేమని చెప్పుదును. బ్రహ్మానందమనగా అదియే బ్రహ్మానందము.

కాని స్నానమైనతరువాత రక్షము కాలువలు కట్టినది. శరీరమంతట భగ్గున మంట బయలుదేరినది. శరీరమంతయు నెఱ్ఱనిగాయములతో నిండుట చేత పువ్వులగుత్తులతో నిండిన తురాయి చెట్టున లె నేనగపడితిని. ఈమంటమాత్రము లేకుండా మీరేదైనా సాధనమాలోచించినపక్షమున మీమందువంటిమందే లేదు. కాబట్టి మాయందనుగ్రహించి తక్కినగోసాయిచిట్కాలుకూడా ప్రకటింపవలయునని కోరుచున్నాను.

చిత్తగించవలెను,

గేదితామర కిచ్చయ్య,

బరుకులపాలెం.

మేము మహాయోగి నాశ్రయించే నేర్పికొన్న మందుల పటుత్వము శోధించి చూచునట్టి బుద్ధిమంతులు కొందరు దేశమందుండుట చేత దేశము బొత్తిగా గొడ్డుపోలేదని తెలిసికొని మేము చాల సంతసించుచున్నాము. ఇటువంటి మహనీయు లిచ్చుచున్న ప్రోత్సాహము చేత మేము మరింత పూనికగలవారమై తక్కిన గోసాయిచిట్కాలను గూడ లోకాపకారార్థమై ప్రకటింప సాహసించితిమి చిట్కాలలో మొదటిది చిడుముమందుకదా.

రెండవ గోసాయిచిట్కా- ధవళకేశనాశని, ఈమాయకలికాలమందు, అనేకులకు శాల్యమునందే తలవెంట్రుకలు నరయుచున్నవి. మస్కధుడైననుసరే నరసిన వెంట్రుకలుండెనా యతనిమీద ససహ్యము పుట్టును. అందుచేత పడుచువారియంద రభిప్రాయములను మేము కనిపెట్టి లోకములో తెల్ల వెంట్రుకల యాపద లేకుండ చేయవలయునని సంకల్పించి మాగురువైన మహాయోగియొక్క యుపదేశముచేతను మాస్వబుద్ధికౌశలముచేతను, చిరకాల లోకానుభవముచేతను కలిగిన ప్రజ్ఞ అంతయు సమ్మేళనముచేసి బహుదినములు కష్టపడి యోజించి

తెల్ల వెంట్రుకలు నాశనముచేయునట్టియొక గొప్పసాధనమునుకనిపెట్టి తిని. ఈపరమహంసక్రియ యేగ్రామములోనైనను దొరకును, కర్షు విశేషములేదు. అది ప్రమోగించినప్పుడు కొంచెమునొప్పిగానుండును గాని రవంతేసేపు ప్రాణములుగ్గపట్టుకొని అబాధ సహించినపక్షమున తరువాతమంచినుఖముకలుగును. కష్టపడినప్పుడేక దాఫలముదక్కుట! ఈపరమహంసక్రియ యేదనగా తెల్ల వెంట్రుకలుగల మనుష్యుడు రెండణాలుపెట్టి ప్రశస్తమై పటుత్వముగల తంటసమునొక దానిని కొనవలెను. కొనుక్కొని అద్దము ఎదుటపెట్టుకొని తెల్లని వెంట్రుకను గురిచూచిపట్టి దానితో లాగవలయును. తాను స్వయముగాచేసికొనలేని పక్షమున మంగలివానిచేత తీయించవలెను. అబ్బా అనకూడదు. అమ్మా అనకూడదు. అయ్యో అనకూడదు. దీనిని మించినమందు మరియొకటియుండదని మేయి పందెమువేసి చెప్పగలము. తక్కిన మందులన్నియు ధనాకర్షణముచేయునట్టి మాయమందులు.

మూడవ గోసాయిచిట్కా

దోమనివాణి—ఈకాలమునందు పట్టణములలోను పల్లెలలోను ప్రతిగృహమందు దోమలు విశేషముగానున్నవి. వీటికాలువల్ల మనుష్యులకు నిద్రపట్టకపోవుటయేగాక మన్యపుజ్వరములు మొదలయినవివచ్చుచున్నవనిగొప్పగొప్పవైద్యులుచెప్పుచున్నారు. అందుచేత మనమందరమూ సుఖముగా నిద్రపోయి బ్రతుకవలెనంటే దోమలబాధనివారణచేసికొనుటవిధి. ఇందుకు మా యోగీశ్వరుడుగారు గొప్ప చిట్కాను కనిపెట్టిరి. అదియేదనగా దోమలున్న గదిలో పండుకొన్న మనుష్యులందరును రెండుమూడురాత్రులు తెల్ల వారువరకు మేలుకొని కట్టుటకువచ్చిన దోమలన్నిటిని చేతితోబట్టుకొని ఒకొక్కరుఒక్కొక్క కత్తిరిపుచ్చుకొని జాగ్రత్తగా వాటిరెక్కలను కత్తిరించివేయవలెను.



ఈ రెక్కల మూలముననే అవి యెగిరి మనుష్యుల మీద పడుచున్నవి. ఎగురుటకు శక్తి పోగానే ఉన్నచోటునుంచి కదలలేక పోవును. అప్పుడు మనకెంత మాత్రము బాధ కలుగదు.

నాలుగవ చిట్కా.

నల్లులనాశని:—ఈమందుకూడ నకల జనులకు అత్యవసరమే. మంచమున కసలే నల్లులు పట్టకుండా నొకటి రెండు విధానములు కలవు. అవి ముందుగా వివరించుచున్నాము. ఇంటిలోనున్న మంచములమీద మనుష్యులు పండుకొనకుండా క్రింద పడుకొన్న పక్షమున మంచములకు నల్లులు పట్టవు. ఇది యొకటి. మంచము తాలూకు కుసులన్నియు నూడగొట్టించి అటకమీద వేసిన పక్షమున అసలే పట్టవు. ఇది రెండవ విధానము. ఈ విధానము అంగీకరింపక కొందరు మంచముమీద పండుకొన్న పక్షమున నల్లులు విశేషముగా కుట్టెనా దాని కీ క్రింది విధానము చేయవలెను. మత్తుణామారి యని మేమొక అరఖు తయారుచేసితిమి. మంచము మీదనున్న ప్రతినల్లిని పట్టుకొని దానినోరు పగులత్రిసి సూది మొనతో నీ యరఖు రెండుచుక్కలు దానినోటిలో వేసిన యెడల అది తక్షణమే చచ్చిపోవును. చావకపోయినయెడల ఒకచుక్కయయిన ఖర్చు పెట్టకండా మామందు మాకు పంపిస్తే బుడ్డికరీదు ఎనిమిదణాలు తిరిగి మీకిచ్చి వేయుదుము. ఈబుడ్డి పోష్టులో వచ్చునప్పుడు మందు వలికి పోయినను బుడ్డి పగిలిపోయినను నష్టముమీరే యిచ్చుకొనవలెను.

అయిదవ చిట్కా.

పేలకు పిల్లల పిడుగు—ఈమందు ప్రస్తుతము మగవాళ్ళకు మాత్రమే ఉపయోగింప దలచుచున్నాము. సంవత్సరమునకు నూడ

కాలు కర్చుపెట్టినయెడల పేలబాధ వదలిపోవును. వెలతక్కువ, ఫల మధికము. కాబట్టి యీ చిట్కా నందరు గమనించవలెను. నెల కొకసారి ప్రతి పురుషుడు తల నున్నగా శుభ్రముగా నలిమిడి ముద్ద వలె నుండునట్లు గొరిగించుకొనవలెను. పేలు పుట్టకుండ నుండుట కింతకంటె గొప్పమందులేదు ఈ విషయమై యింకా సందేహము లున్నవారు యీ క్రిందివానికి ప్రాసి తెలిసికొనవచ్చును.

ఇట్లు

కోతల కోసయ్య

దరదలూరు, గోకవరంపాఠ్య,

తామరాడతాలూకా.

—\*—

## చిత్రమైన తంతి వార్త

రంగము.

రంగపురమునం దొకయిల్లు.

(అప్పుడు జానకమ్మ కనకమ్మ సుభద్రమ్మ ప్రవేశించుచున్నారు)

జాన—కనకమ్మ! మీతమ్ముడుగా రేయూరెళ్ళారమ్మా! పాపము, సుభద్రమ్మవదినె మాయన్నగారింకా రాలేదని బెంగపెట్టు కొన్నట్టున్నది.

సుభ—నీవు వేళాకోళముగా అన్నావుకాని నాకు మావారు రాలేదని నిజంగా బెంగగానే యున్నది. వెళ్ళినపని కాలేదని పైగా సుస్తిగా నున్నదని ఉత్తరము వచ్చినది.

కన—మరేనమ్మా! బొత్తిగా తోచడంలేదు.

జాన—ఏయూరు వెళ్లారు ఏమిసుస్తీ చేసినది?

కన—బరంపురం వెళ్ళాడు.

జాన—ఏమిపనిమీద వెళ్ళారు ?

కన—ఏదోవ్యవహారంమీద వెళ్ళాడు.

జాన—ఏమిసుస్తీ చేసినది?

కన—గ్రహణివల్ల బాధపడుచున్నాడట.

జాన—ఏమైనా కొంచెము నింపాదిగానున్నదా?

కన—నింపాదిగానున్నదనే ఉత్తరమువచ్చినది. కాని దూర భారంకబురు. మేము బెంగపెట్టుకుంటామని నిమ్మళముగానున్నట్టు ప్రాశాదేమో!

సుభ—అందుచేతనే బొత్తుగా తోచడములేదు. ఈతోచక పోవడానికి సాయం యేవో వెధవవీడకలలుకూడా వస్తూంటాయి. అందుకుచేత మనసు మనసులో లేదు.

జాన—పరవా లేదమ్మా జడియకండి నిమ్మళముగానుంటుంది వెళ్లినది కొత్తయూరు గనుక నీటివల్లడిచేసి కొంచెము సుస్తీ చేసినది.

సుభ—నీనోటివాక్యాన్ని పెందరాడే నెమ్మళముగానుండాలి కదమ్మా! చెప్పితే నమ్మవుగాని జానికమ్మొదినా, ఒక్కమెదుకు నహించడంలేదు. విస్తరిముందర కూర్చోడంలేవడం ఆయన యెప్పుడొచ్చి కంటపడతారా యని యెంతో బెంగగా నున్నది.

(అని కంట తడిపెట్టును.)

జాన—ఛేళి ఊరుకో వదినే. పునిస్త్రీపడుచువు శుక్రారం పూటా కళ్ళనీళ్ళు పెట్టుకోకూడదు. ఆయన కేమి మహారాజులా చక్కావస్తాడు. ఊరుకోండి. ఇంతకు నెమ్మళముగా నున్నదికదా?

కన—ఊరుకోవే అమ్మా సుఖంమల్లే యేడువకూడదు.

జాన—వెంక శేషస్వర్ణకు మీదుకట్టి మొక్కుకొండమ్మా ఆయన సుఖంగా వస్తారు.

కన—దానిచేతి కంకణంతీసి మొన్నఉత్తరం వచ్చినరోజు ననే మీదు కట్టాను.

జాన—అయితే భయమేమున్నది. తప్పకుండా నింపాదిగా ఉంటుంది.

(అప్పడొక బంట్లోతు టిల్లిగ్రాఫు తీసికొనివచ్చును.)

బం—ఇదిగోనుండమ్మా మీకు టిల్లిగ్రాఫాచ్చినది.

కన—ఎవరికి నాయనా యెవరికి?

బం—మీకేనండీ మీ పెద్దబాబాయిగారికి రంగారావుగారికి వచ్చినది.

సుభ—నీయూరునుంచి నాయనా యేయూరుండి.

బం—బరంపురాన్నుంచని తోస్తుంది.

కన—బరంపురాన్నుంచే. అయ్యో నాతమ్ముడో అయ్యో నాతమ్ముడో ఇంకేముంద్రా.

సుభ—అయ్యో! నేనేమిచేతునోయి తండ్రీ (అని చదికిలబడుచున్నది.)

కన—అయ్యో తమ్ముడా! బరంపురం యిందుకోసం వెళ్ళావుటా నాయనా?

సుభ—కడసారంచూడడానికేనా ప్రాప్తిలేకపోయిందేఅమ్మా

బం—అయ్యో తెలిగ్రాఫు పుచ్చుకోండమ్మా యెవరై నాను.

కన—ఇంకా పుచ్చుకోవడ మెందుకోయి తండ్రీ. సంగతి తెలిశే పోయిందినాయనా.

సుభ—తెలిగ్రాఫులో యేముందో మొగంమీదే తెలుస్తోందోయి నాయనా! నావాళ్ళు దడొస్తోంది నన్నెవరై నా పట్టుకోండి అమ్మా. (అంతలో కొంద రమ్మలక్కలు చేరుచున్నారు.)

జాన—అదేదో విప్పి చదివించుకోండ్రా!

సుభ—చదివించడ మెందుకమ్మా వదినా! కొంప మునిగిపోయింది. నావరహాల చెట్టు పడిపోయింది.

కన—ఎంతపాపిష్టి వేళ బయలుదేరాడే అమ్మా! వెళ్ళేటప్పుడు యెవరో కాని తుమ్మారు. కొంచెం సేపు ఆగుమంటే రైలుమించి పోతుందని వెళ్ళాడు. దాని తుమ్మ నేలబడా, ఎంతవని జరిగిందే అమ్మా!

(అని పెద్దపెట్టున యేడ్చును)

కన—బ్రాహ్మణేంతమంచివాడే అమ్మా! నేనంటే పంప ప్రాణాలుకదా ఇంతకు అబ్రాహ్మణి కావూళ్ళో నున్నది మట్టి,

సీత—ఆమృత్యు దేవత జుట్టుకొని లాక్కెళ్ళిందమ్మా ఆ వూరు. ఎవళ్ళ కాపడవచ్చినా తన ఆపదలా జూచుకొనేవాడుకదా,

జాన—వీధులోనుంచి యింటిలోకి వస్తూన్నాడంటే ఆడవాళ్ళంతా గజగజ కదా, ఎంతఖాయిదా.

బం—తెల్లిగ్రాపు వుచ్చుకొండమ్మా నేవెళ్ళాలి.

జాన—సుభద్ర మొగాని కీపాడు రాత యెక్కడ గాళిందో కాని కలకల లాడుతూ వుండేది. ఆనాలుగు గుల్లలుపెట్టుకొని పసుపు కుంకం రాసుకుంటే మహాలక్ష్మి లా గుండేది.

[అప్పుడు రంగారావు పరుగెత్తుకొని వచ్చుచున్నాడు]

రంగ—ఏమిటత్రో యీఖంగారు, ఎందుకేడుస్తారు?

కన }  
సుభ } —(రంగారావును కౌగలించుకొని) నాయనా!

కొంప మునిగిందిరా యింకేముందిరా బరంపురానంచి తెల్లిగ్రాపు వచ్చిందిరా!

రంగ—ఏముంది తెల్లిగ్రాపులో? ఏది ఏదీ.

బం—ఇదిగోనండి తెల్లగ్రాపు చింపి చూచుకోకుండానేయేడు  
స్తూన్నాడు వీరు.

రంగా—ఊరుకోండి. ఊరుకోండి. చూస్తూన్నాను. తెల్ల  
గ్రాపు. ఊరుకోండి.

(అని చదువుకొనుచున్నాడు)

కన—ఎప్పుడు నాయనా పోతా! నిన్నా యీవేళా?

రంగా—చీ వూరుకో నీతోందర తగ తెయ్యా! ఏమీ  
భయములేదు. అంతా నింపాదిగా నున్నారు.

కన—నింపాదిగావున్నాడూ నాయనా! నింపాదిగానున్నాడూ

సుభ—అయితే తెల్లగ్రాపు యేమిటో చదువు.

రంగా—అందరు సుఖముగా నున్నారు. మన అమ్మాయికి  
మంచినంబంధం కుదిరిందని నాన్నగారు తెల్లగ్రాపు యిచ్చారు సాలు  
మూలం తెలియక ముందుగా యేడుపుప్రారంభించినారు.

కన—జబ్బుగా నున్నమీదట తెల్లగ్రాపు వస్తే అ దేలను  
కొన్నాము.

సుభ—తెల్లగ్రాపు అలాంటప్పుడేకాని యివ్వరని నే నను  
కొన్నాను.

జాని—నే చెప్పలేదటమ్మా నిష్కళంగా నుంటుందని.

రంగా—చాలు యీపాటికి! ప్రయోజకత్వముచేళా రూరు  
కోండి సిగ్గుసిగ్గు.

(అందఱు నిష్క్రమింతురు)

## ధర్మ పరిపాలన సభ

సభావృత్తాంతము.

ఉత్తమోత్తములైన మన పురాతనధర్మము లన్నిటిని నిలుపు  
టకును, బొమ్మచెముడు డొంకలవలెను దూలగొండ చెట్లవలెన,  
పల్లెరుకాయలవలెను దేశములో బయలుదేరుచున్న నవనాగరిక  
పద్ధతులను ముక్కముక్కలుగా ఖండించి నిర్మూలనము చేయుటకును  
ఈసభ జన్మించినది. ఈసభకు చాదస్తపుచెలమయ్యగారు అగ్రాసనాధి  
పతిగాను, ఆవుపేడ అన్నంభట్లుగారు, ఉపాగ్రాసనాధిపతిగాను, వెట్టి  
తలల వెంకటదాసుగారు కార్యదర్శిగాను, ఉన్నారు. ఇందులో  
చర్చింపబడునట్టి విషయము లనేకములు కలవు, ఈసభకు బ్రాహ్మ  
ణులేకాని మరొకరు ప్రతినిధులుగా రాగూడదు. ప్రతినిధులు  
చొక్కాలు కోట్లు మొదలయినవి తొడుగుకొనగూడదు. జాబరా  
బట్టలుగాని, చిరివేదరంగు వేసిన బట్టలుకాని ధరింపవలెను. తాటి  
యాకుల పుస్తకములేగాని అచ్చువేసిన పుస్తకము లీసభకు పట్టుకు  
రాగూడదు. అవి తెచ్చినపక్షమున, అచ్చుపుస్తకములు వెంటనే  
చలిమంటలో పారవేయబడును. గోష్పాదమంత జుట్టున్న వారేకాని  
యిందులోనికి రాగూడదు. గిరజాలుకాని, జనపాలుగాని, పెద్దజుట్టు  
కాని యున్నపక్షమున వెంటనే సభలో గొరిగించివేయబడును. ప్రతి  
నిధులుగా వచ్చువారికి మీసములుండగూడదు. ధర్మాసనములు  
కృష్ణాజినములు జారీచెంబులు తప్పక తెచ్చుకొనవలయును. ఈసభ  
వారందరు చాపలమీద కూర్చుండవలయునేకాని కుర్చీలమీద బల్లలు  
మీద కూర్చుండగూడదు. ప్రతినిధులకు కావలసిన సదుపాయము  
లన్నియు మేము చేయుచుందుము. ఈసంవత్సరము సభ యెరుకల  
పాడులో జరుగును. అక్కడన్ని యేర్పాట్లు చేయబడినవి. స్నాన

మునకై చెబుచు లేర్పాటు చేయబడినవి. బసలకు విశాలమైన వీధి  
యరుగు లేర్పాటు చేయబడినవి. భోజనసదుపాయము నిమిత్తమై  
అక్కడకు వచ్చునట్టి ప్రతిమనుష్యుడు అడ్డడుబియ్యము ఉప్పు,  
మిరపకాయ, చింతపండు ఇంటిదగ్గరనుండి మూటకట్టి తెచ్చుకొ  
వలెను. పూటకు సోలెడుబియ్యముడుకునట్టి యిత్తడిపాత్రగూడ  
దెచ్చుకొవలెను. అత్తెసరుచేసికొనుటకు పొయ్యి మేము సప్లయ  
చేయగలము. ఈగ్రామములో పుల్లలుదొరకుట కష్టముగనుక ప్రతి  
నిధులు వచ్చునప్పుడు త్రోవలో చెట్లనున్న యెంచుచిదుకులు వెంట  
దెచ్చుకొనుటమంచిది. అంట్లు శూద్రులుతోముటచేత స్వహస్తపాకుల  
ఆచారమునకు భంగముగావున యెవరియంతటవారు తమతప్పేలాలను  
తోముకొనవలయును. సభజరుపుటకై యొక పెద్దదొడ్డి నేర్పరచి  
నాము సందెళ్లు వేసినపక్షమున దుర్మార్గులవరైన సభమీద కిట్టక  
నిప్పుపెట్టుదురేమో యను భయమున పైనపందిరివేయక యుంచి  
నాము. సభ విరోధిక్రన్నామ సంవత్సర మార్గళిరబహుళ అమా  
వాస్యనాడు జరుగునుగనుక ప్రతినిధులందురు ఒకరోజు ముందుగానె  
రావలయును. ఎందుకనగా, సభ జరుగవలసినదొడ్డి గోతులతోను  
ముండ్ల చెట్లతోను నిండియున్నది. గనుక అది వారు స్వయముగానె  
బాగుచేసికొనవలెను. సన్మానసంఘమువారు శూద్రాది సేవకులచేత  
బాగుచేయించకలకగాని బ్రాహ్మణోత్తములు కూర్చుండుస్థలము  
అపవిత్రమయిపోవునని బాగుచేయించలేదు. మరియు ప్రతినిధు  
లలో స్వార్థత్యాగము కలవారెందరుందురో పరీక్షించుటకుగూడ  
సన్మానసంఘమువా రాపద్ధతి నేర్పరచినారు. మాసభకు వ్యతిరేక  
ముగా మాటలాడదలంచినవా రాయూరు రాగూడదు. ప్రతినిధులు  
చాలమంది వత్తురుగనుక ఒక్కొక్కరు ఒక్కొక్క నిమిషముకంటె  
మాట్లాడుగూడదు సభవారియిష్టమైనచో అంతకంటె నెక్కువసేపు  
గూడ మాట్లాడవచ్చును. సభవారి యిష్టములేకుండ నొకవేళ



మాట్లాడినపక్షమున అట్టివారు కాళ్ళుచేతులుపట్టుకొని క్రిందకు లాగి వేయబడుదురు. సాయంకాలమైనతరువాత సభాభవనమందుపాములు తేళ్ళు జెత్తెలు మొదలయిన దుష్టజంతుసంచారము లుండునుగనుక సూర్యాస్తమయమునకు పూర్వమే సభముగించవలెను.

కార్యక్రమము—మొదటిదినం

ఉదయం ౫ o 4, 5, ౭ వరకు నిద్రమేలుకొనుట 5 మొదలు 5-10 నిమిషములవరకు పొడుముపీల్చుకొనుట 5-11 మొదలుకొని 5-35 వరకును బహిర్దేశమువోళ్ళుట 5-35 మొదలుకొని 5-40 వరకు ధంతధావననిమిత్తమై చెట్లనుండి పుల్లలువిడుచుట 5-41 మొదలు కొని 5-55 వరకు ముఖప్రక్షాళనము 5-55 మొదలు 6 వరకు బసలు చేరుట, 6 మొదలు 6-10 వరకు ఆవుపేడకొరకు యిల్లిల్లు తిరిగి తెచ్చుకొనుట.

6-10 మొదలు 6-20 వరకు పొయి లలుక్కొనుట, 6-20 మొదలు 6-40 వరకు పుల్లలుకూడా తెచ్చుకొననివారు వంటచేయుట తెచ్చుకొనుట. 6-40 మొదలు 6-45 వరకు పిడకతో నిప్పు తెచ్చుకొని పొయి రాజేసుకొనుట. పిదప 7 గంటలవరకు స్నానము మడి బట్టలారవేసికొనుట. 7 మొదలు 10 వరకు జపము, వంటచేసికొనుట శిష్యులు ఊరువెంట మజ్జిగకొరకు బయలుదేరి తిరుగుట. మరికొందరు శిష్యులు పొడుముచేయుట. 10 మొదలు 12 వరకు భోజనములు చేయుట. 12 మొదలు 1 గంటవరకు అంటుతోముట. 1 గంట మొదలు 2 వరకు బసలలోనుండి బయలుదేరి సభ దొడ్డికి వెళ్ళుట. 2 మొదలు 4-35 వరకు వెండ్రుకపరీక్ష. అనగా ప్రతినిధులందరు సరిగా గోష్పాదమంత జాట్టుంచుకొని వచ్చినారో లేదో యని శోధించుట. ఈశోధన నిమిత్తమై యొక చిన్నయువసంఘ మేర్పడినది. ఆ సంఘమువారే యీపరీక్షంజేయుదురు. ఈసంఘముయొక్క కార్యదర్శి

వద్ద అంగుళములగుర్తు వేయబడ్డ యొక తేపుతాడుండును. ఈతాడుతో ప్రతివానిజుట్టును గోష్పాదమంత యుందో లేదో పరీక్షించి చూతురు. గోష్పాదముకంటె యెక్కువ యున్నవక్షమున తక్షణమే యెక్కువయున్న భాగము గొరిగివేయించబడును.  $4\frac{1}{2}$  మొదలు  $5\frac{1}{2}$  వరకు యీవిధమైన ఝరకర్మ, 5 మొదలు  $6\frac{1}{2}$  వరకు అకాలమందు అనగా భోజనానంతరమందు ఝరకర్మచేయించుకొన్నందుకు ప్రాయశ్చిత్తములు చేయించుకొనుట ఈప్రాయశ్చిత్తము నిమిత్తము నాలుగు తట్టల ఆవుపేడయు రెండుకడవల గోమూత్రమును సిద్ధముచేసి యుంచుదురు. ఇది బహుప్రయాసముమీద స్వధర్మపరిపాలన నిమిత్తము సంపాదించి సన్మానసంఘముచే రుంచినందుకు వారికిప్రతినిధులు అనేక కృతజ్ఞతావందనముల జేయవలయును. తక్కిన దినముల కార్యక్రమముగూడ నించుమించుగ నిల్లే యుండును. వెంట్రుకపరీక్ష మొదటి దినమందే యైపోవును గనుక అకాలమందు సభ జరుగను.

ధర్మపరిపాలన సభ వెనుక చెప్పబడిన ప్రకారము మొదటి దినమున కార్యక్రమము జరిగించి రెండవనాడు మధ్యాహ్నమురెండు గంటలకు కలిసెను. సభ కలియవలసిన వొడ్డిలో చాలచోట్ల యెండ విశేషముగా నుండుటచే కొందరు సభికులు తాటియాకు గొడుగులు వేసికొనియు కొందరు దర్భాసనములు, కొందఱు కృష్ణాజినములు నెత్తి మీద వేసికొనియు నిలిచియుండిరి. నీడయున్న పట్టున కొందఱు కూర్చుండిరి. ఒక మూలనున్న ఉసిరిక చెట్టుక్రింద దర్భాసనమువేసి అగ్రాసనాధిపతిగారిని దానిమీద కూర్చుండబెట్టిరి. చల్లబడిన తరువాత క్రమక్రమముగా సభికులు కూర్చుండ జొచ్చిరి. అందఱు సమావేశమైన తరువాతసన్మానసంఘాధ్యక్షుడైన నంగినోటి నారాయణప్ప గారు మహాప్రభాటితో లిట్లుప్రసంగించిరి.

ఓధర్మపరిపాలన పరులైన సోదరులారా!

మీకందఱకు స్వాగతము. మీ జారీచెంబులకు మీ కొల్లాయి గుడ్డలకు స్వాగతము. మన పూర్వాచారములకు మన గోమయము నకు మన చాదస్తమునకు పూర్ణమైన ఆయుర్దాయము కలుగుగాక! మహానుభావులైన మీరందఱను ధర్మబుద్ధిలో బహువ్రయప్రయాసల కోర్చి యింతదూరము వచ్చినందులకు నేను చాలా సంతోషించుచున్నాను. మీకు స్నానములనిమిత్తము, బసలనిమిత్తము, భోజనముల నిమిత్తము అష్టకష్టములబడి తగినయేర్పాటు ని్నియు చేసినాను. మేము చేసిన యేర్పాటులలో నేవిధమైన లోపములేదు. కాని, ఒకవేళనున్న పక్షమున దానిని తమించవలయునని కోరుచున్నాము. ఇక మీసభాకార్య నిర్వాహము చేయుటకై మీఅధ్యక్షుడుగారిని యెన్నుకొనుడు.

అని యుపన్యాసముచేసి ముగించగానే తప్పుల దామోదరయ్యగారును, వంకరమాటల వరదయ్యగారును, నోటిపట్టపు నూకయ్యగారును గంభీరభాషణములతో చాదస్తపు చలమయ్యగారి గుణములు వేయివిధముల నర్ణించి, ఆయనసగ్రాసనాధిపతిగా నుండుమని కోరిరి. అంతట చాదస్తపు చలమయ్యగారు సభికుల జయజయ ధ్వనులమధ్య అగ్రాసనాధిపత్యము వహించి యిట్లుపన్యసించిరి. ఓఅన్నలారా! ఓతమ్మలారా!

నాకంటె యెక్కువ చాదస్తము యెక్కువపట్టుదలగల మహానీయు లెందఱోయుండగా యీగొప్ప గౌరవము నాకుమీరు జరిగించినందుకు మీకందఱకు వందనముల చేయుచున్నాను. మన ఆచారములన్నియు అడుగంటి పోవుచుండుటచేత మనధర్మములు నిలుపుటకే యిటువంటిసభ చేయవలసిన యవసరము నేటికివచ్చినది. ఏమిపాపిష్టి కాలము వచ్చినదోకాని ఆవుపేడంటే అందరికి అసహ్యముకదా! ఆవుమూతం నెత్తిమీద చల్లుకోవడమే లేనపుడు లోపలకు పుచ్చు

కోవడం లేదని వేరే చెప్పవలయునా? వీళ్ళిల్లు మాసిపోను. ఈదిక్కు  
 మాలిన నవనాగరికులు కొందఱు పోగై ఆడపిల్లలను అమ్ముకోవడం  
 తప్పని, ఆవుపేడ తినడం కూడదని అతిబాల్యవివాహాలు చేయరాదని  
 విశంతువులకు తలవెంట్రుకలు తీయగూడదని స్త్రీ పునర్వివాహములు  
 కావలెనని యిష్టమువచ్చినట్లల్లా పేలుతూన్నారు. పేలి దేశము  
 పాడుచేస్తూన్నారు. ఆభగవంతు డెక్కడున్నాడో ఇంతమందికి  
 మరిడిజాడ్యములు వస్తాయి. వీళ్ళకు రాగూడదూ? (వినండి, వినండి)  
 పూర్వకాలంలో లంకలో పుట్టినరాక్షసు లందఱు గూడ జన్మాంత  
 రములెత్తి యీ ప్రకారము నవనాగరికులై పుట్టినారు. వీళ్ళందరికి  
 మీలో మంత్రశాస్త్రములు నేర్చిన మహాసీయు లెవరై నాయున్న  
 యెడల ప్రయోగములుచేసి కడితేరిస్తే యెంతో లోకోపకారము  
 జరుగును. వీళ్ళు తేళ్ళు పాములవంటివాళ్ళు గనుక వీళ్ళకి హాని  
 చేసినా పాపంలేదు. (వహవా వహవా) ఈనవనాగరికులు చెప్పే  
 మాటలన్నీ మనము తోసిపారవేసి మనము పూర్వధర్మములు నిలప  
 వలెను. సోదెకు వెళ్ళడము తప్పట, అమ్మవారికి మేకలను కోళ్ళను  
 బలియియ్యడం పాపమట. ఆడవాళ్ళకు చదువులు కావాలట. నానో  
 టికి తిన్నగా రావుగాని పోయి దగ్గర కూర్చుని వంటడిశే ముండ  
 లకు చదు వెందుకయ్యా! (వినండి, వినండి) వీళ్ళుద్యోగాలు చేస్తారా  
 ఊళ్ళేలుతారా? ఇదియెంతి పిదపకాలమో కాని ఆడవాళ్ళుకూడా  
 తగుదునమ్మా అని చదువులకు సిద్ధమగుచున్నారు. వీళ్ళ చదువులు  
 తగలెయ్యా! (భళీ, భళీ చెవులొగ్గి వినండి) స్వాములవారి పాద  
 తీర్థము గోచితీర్థము త్రాగడము అసహ్యమట. ఈలాగున గురు  
 ధికార్థం చేసినందుకు వీళ్ళనోళ్ళు పుచ్చిపోవద్దా, కలియుగం కనక  
 వాళ్ళపాసం యింకా పండడంలేదు. ఎప్పటికైనా పండకపోదు.  
 మనవుసురు వీళ్ళకు తగలకపోదు. వివాహములలోను దేవుడు వూరే  
 గింపులలోను బోగము మేళములు పెట్టగూడదట. బోగం మేళం

లేనిపెళ్ళి యేమిపెళ్ళి. అనకతనక పెళ్ళి. ఇంకా యిటువంటి యుత్తమ  
 ధర్మము లనేకము లున్నవి. వీటినన్నిటిని మనము కాపాడవలెను.  
 కొన్ని ధర్మముల పరిపాలించడంలో మనశక్త్యంగాదు గనుక మనము  
 గవర్నమెంటువారిని సహాయ మడుగవలెను. మనలో నున్నటువంటి  
 అన్ని శాఖలకు అన్నిసభలు ఏటేటా వేరుగా జరిగేటట్లు యేర్పాటు  
 చేయవలెను. ఏలాగనగా, ఆరువేల నియోగులకు ఆరువేల నియోగి  
 మహాజనసభ, నందవరీకనియోగులకు నందవరీకనియోగిమహాజనసభ  
 ఇట్లే తెలగాణ్యపునియోగి మహాసభ, ప్రథమశాఖనియోగిమహాజన  
 సభ, ప్రథమశాఖవైదికమహాజనసభ, వెలనాటిసభ, వేగినాటిసభ,  
 కాసలనాటిసభ, మురికినాటిసభ, ఆరామద్రావిడసభ, కోనసీమ  
 ద్రావిడిసభ, దివిలిద్రావిడిసభ, పుదుచ్చిద్రావిడిసభ వైష్ణవులలో  
 వడహాలిమహాసభ, తెంగలిమహాసభ, గోలుగొండవ్యాపారిమహాసభ  
 మాధ్వలలో, మాధ్వమహాజనసభ, కరణికమ్మవ్యాపారి మహాసభ,  
 ఉండునల్లేర్పాటు చేయవలెను. ఇంతియేగాక క్షత్రియులలో వైశ్యు  
 లలో, శూద్రులలో ఎన్నెన్ని అంతర్భాగములైన తెగలున్నవో  
 అన్నిటికి మహాజనసభలుండు నల్లేర్పాటులుచేసి మనమగ్ర జాతివార  
 మైనందుకు సహాయముచేసి నడిపింపవలయును. వెయ్యేల! దేశ  
 మంతట, వల కెన్నికన్ను లుండునో శరీరమున కెన్నిరోమ కూపము  
 లుండునో అన్నిసభలుండవలయునని నాయభిప్రాయము, అట్లుండిన  
 పక్షమున, ఏ శాఖవారి కాశాఖవారు తగిన యేర్పాటులు చేసికొన  
 వచ్చునని నాయభిప్రాయము. ఒకతెగవారు మరియొక తెగవారిని  
 శుభములకుగాని అశుభములకుగాని భోజనములకుగాని తాంబూల  
 ములకుగాని పిలవగూడదు. ఇట్లు పిలుచుటవలన ఒకరిచెడ్డ ఆచార  
 ములు మరియొకరికిసోకి మైలవడిపోదురు. అంతట ధర్మములు చెడి  
 పోవును. కాబట్టి యీసంగతులన్నియు గట్టిగా ఆలోచించి మీ

తీర్మానములలోనికి తీసుకురావలయును. ఓమహాత్ములారా! భారత మాతక డుపున మీరందరు పుట్టినందుకు యీధర్మముల మీరందఱు పరిపాలించి యీసభ వృద్ధిలోనికి దెచ్చి భ్రష్టులుగాక మీరందఱు స్వర్గమును చూరగొనుడు. దూషణ భూషణ తిరస్కారములు శరీమునకుగాని పరమాత్మకు చెందవుగనుక మమ్మల్నిని యెవరే మన్నను తీర్చినను పాడుపత్రికలలో వ్రాసినను మొగముమీద ఉమ్మివేసినను తుడిచికొని సిగ్గుభీషణముల నదిలిపెట్టి యీధర్మముల తప్పక కాపాడవలయును.

(అందఱు జయాజయాయని తప్పట్లు కొట్టుచున్నారు)

—\*—

### తీరుమానములు

ఈతీరుమానములు సభవారి యెదుట ప్రవేశపెట్టినపుడు, ఆయా పెద్దమనుష్యులు చేసిన యుపన్యాసములను గ్రంథవిస్తరభీతిచే వ్రాయజాలక వట్టితీర్మానములు మాత్రమే వ్రాయుచున్నాము. ప్రతి నిధులు విశేషముగా నచ్చుటచేత సందడి హెచ్చెను. అందుచేత నుపన్యాసకుల మాటలు వినబడవను భయముచేత, తీర్మానములను గురించి మాటలాడినవా రున్నతాసనమెక్కి మాటలాడిన బాగుండు నని ప్రసిద్ధులగు ప్రక్కనున్న యొక మొండిగోడ నెక్కిమాటలాడిరి. ప్రతి తీర్మానమును గురించి యుపన్యాసములైన తరువాత సభాధ్యక్షుడు లేచి యిది మీకందఱకు ఇష్టమేనా, యిష్టములేని వారు చేతులెత్తండి యని యడుగగా, అందరు కరతాశ్చర్యములతో నైకకంఠముగ సమ్మతించిరి.

మొదటి తీర్మానము.

కలియుగ కాలము పిదప కాలమగుట చేత, ఆడపిల్లలు పదిసంవత్సరములకే యుక్తవయసును చాలచోట్ల పొందుచున్నారు గావున, ఆడపిల్లలను ఎక్కువవయసు వచ్చినదాకా ఉంచక రెండుసంవత్సరముల వయసు లోపుగానే వివాహములు చేయవలసినది. మాటలు వచ్చిన తరువాత వివాహము చేసినపక్షమున తలిదండ్రులు యేవంకర టింకర మగనికి కట్టిపెట్టదలచినను వప్పకొనక ఈ మగడునాకువద్దు, ఈ మగడునాకు కావాలి యని ఆటంకములు చెప్పవచ్చును. గనుక అట్టిభయము లేకుండా, ఆడపిల్లలకు మాటలురాకుండా వివాహములు చేయుట ఈ సభవారి ముఖ్యదేశము.

ఈ తీర్మానమును గూర్చి అబద్ధాల అన్నయ్య దీక్షుతులుగా రుపన్యసింపగా పచ్చిబూతుల బలరామావధానులుగారుధ్రువపరచిరి.

రెండవ తీర్మానము.

కన్యాశుల్కములు పరశుల్కములు, పుచ్చుకొనుట, యిచ్చుట కొన్ని శాస్త్రములచేత దూష్యమైనను తరతరములనుండి పెద్దలాచరించుటచేత శిష్టాచారమైపోయినది. గనుకను శాస్త్రముకంటె, ఆచారమే బలవత్తరిమగుటచేతను, కన్యాశుల్క పరశుల్కములు యిష్టమువచ్చినవారు యధేచ్ఛముగా బుచ్చుకొనవచ్చును. యివ్వనచ్చుననియు, అట్టివారిని ఆక్షేపించినవారిని స్వాములవారితో జెప్పి వెలివేయించవలసినదనియు ఈ సభవారి యభిప్రాయము.

ఈ తీరుమానవిషయమై చాల చర్చ జరిగినది. శుల్కమెంత పుచ్చుకోవలెను, అని చర్చవచ్చెను. అనేకులు, అనేకవిధముల అభిప్రాయమును చెప్పిరి. మొత్తముమీద ఆడపిల్లలకు నెలకొకవంద రూపాయలు పుచ్చుకోవలెనని చెప్పిరి. అనగా అయిదు నెలల పిల్లలకైదువందలు 6 నెలల పిల్లలకాదువందలు 10 నెలల పిల్లలకు పది

వందలు శుల్కము పుచ్చుకోవలెననియు మగపిల్లవానికి వరశుల్కముగా ఏడాదిక వందరూపాయలు, అనగా అయిదేండ్ల పిల్లవాని కై దువందలు ఏడేండ్లవాని కేడువందలు పుచ్చుకోవలెనని చెప్పిరి.

ఈతీర్మానమునుగూర్చి నీతిమాలిన నీలాచలంగా రుపస్య సింపగా స్వలాభపు సన్యాసయ్యగారు ధ్రువపరచిరి.

మూడవ తీర్మానము,

హిందూదేశములో వితంతువులసంఖ్య అధికమైపోయి ప్రయాణములు చేసేవారందరికి సరిగామంచిశకునములు కుదరకపోవుటచేత నున్న ఈవితంతువులనుభవిం చే ఆస్తి వాళ్ళవాళ్ళజ్ఞాతులకు చిరకాలమునకుగాని సంక్రమించకపోవుటచేతనున్న, మన దేశములో జనసంఖ్య అతివిస్తారము అయిపోవుటవల్ల కరువులు మొదలగునవి వచ్చుచున్నవి. గావున జనసంఖ్య తగ్గించవలసినభారము మనపై నున్నది. గనుకనున్న రమారమి నూరుసంవత్సరముల క్రిందట దేశద్రోహియైనరామమోహనరాయలు, అతనికట్రలోకలిసిన యింగ్లీషు అధికారులును గలసి అన్యాయముగ, అధర్మముగ మాన్ని వేసిన సహగమనమును తిరిగి మా దేశములో స్థాపించవలసినదని గవర్నమెంటువారిని పార్లమెంటువారిని యీ సభవారు వినయవిధేయ పూర్వకముగా కోరుచున్నారు.

ఈ తీర్మానమును గూర్చి రాతిగుండెల రాజన్నగారును, బండమనసు పల్లయ్యగారును మాట్లాడిరి.

నాలుగవ తీర్మానము,

ఒక వేళదొరతనమువారు మనఅదృష్టలోపముచేత సహగమనమును తిరిగి స్థాపించుటకు వప్పుకోనిపక్షమున “సకేళీంవిధవాందృష్ట్యా సచేలం స్నానమాచరేత్” అనియున్నది. గనుక, అనగా తలవెంట్రుకలతోనున్నవిధవనుచూచినప్పుడు వెంటనేస్నానముచేసి బట్టలుతడు పుకోవలెననియున్నదిగనుక, ఇప్పుడు విశేషముగాతల వెంట్రుకలుంచు



కొనుచున్న యీ విశిష్టతలను చూచి మాటిమాటికి మనము, స్నానము చేయలేక చచ్చిపోవుచున్నాము గనుకనున్నూ, తల వెంట్రుకల విధవలు వంటలు మొదలైనవి చేయగూడదు గావున శిష్టులైన వారి గృహములలో వంటలు మొదలైనవాటికి యిబ్బంది గలుగుచున్నది. గనుక నున్ను స్త్రీ విశిష్టతల కాగానే, ఎనిమిదేండ్ల వయసున్నా సరే 15 ఏళ్ళ వయసున్నా సరే వెంటనే తలవెంట్రుకలు తీయించివేసి వెయ్యవలసినదని ఒక చట్టము గవర్నమెంటువారి చేర్చి వలసినదని యీ సభవారును తీర్మాన హిందువులును మహాజరియ్యవలసినది.

ఈ తీర్మానమును గూర్చి మొండివాదముల మూలయ్యగా రుపన్యసింపగా ఓవరాల జగ్గయ్యగారు ధ్రువపరచి.

అయిన తీర్మానము

మా. దేశములో ఆడవాళ్ళకు చదువు చెప్పట, అధర్మము, అనవసరము, శిష్టాచారమునకు విరుద్ధము నగుటచేత, ఇకముందు గవర్నమెంటువారు బాలికా పాఠశాలల స్థాపించవలదనియు వెనుక స్థాపించిన పాఠశాలలన్నియు నప్తము గలిగించుచున్నవి గావున క్రమక్రమముగా నెత్తివేయ వలసినదనియు గవర్నమెంటు వారికి మనమందరము మహాజరుల యిచ్చి యీ విషయమై గవర్నమెంటు వారు శాసన నిర్మాణ సభలో గట్టిపని చేయవలసినదని ఆనరబుల్ సర్దార్ బహదూరు తిక్కవట్టు తిరుపతిరావుగారికి అర్జీ యివ్వవలసినది.

ఈ తీర్మానమునుగూర్చి ఆ కాశరామన్నగారున్న, అజ్ఞానపు అంబయ్యగారును మాట్లాడిరి.

6 వ తీర్మానము.

మనుస్మృతి మొదలయిన ధర్మశాస్త్రములలో శూద్రులు బ్రాహ్మణులకు సేవచేయవలసినదే కాని, అంతకంటె మరియొక

వృత్తి యేమీ చేయగూడదని స్పష్టముగా జెప్పియున్నది గనుకను, శూద్రులు బ్రాహ్మణులతో సమానముగా కూర్చుండకూడదనియు కూర్చున్న పక్షమున కతివమైన శిక్ష చేయుమనియు నున్నది గనుకను, శూద్రులకు బ్రాహ్మణులకంటె తక్కువ ఉచ్యోగములే గాని యెక్కువ యుచ్యోగము లేయ గూడదనియు బ్రాహ్మణులు ప్రత్యేకముగా ప్రయాణము చేయుటకై బ్రాహ్మణ రైలుబండ్లు కొన్ని వేయించవలసినదనియు, ఈ సభవారు గవర్నమెంటువారికి విజ్ఞాపన పంపించ వలసినది.

ఈ తీర్మానమును గూర్చి కయ్యాల కామయ్యగారును నోటి దుడుకు నూకయ్యగారును మాటలాడిరి.

### 7 వ తీర్మానము

ఒక వేళ సర్కారువారు ఏకారణము చేతనయినా ప్రత్యేకము రైళ్ళు వేయించక పోయే పక్షమున శూద్రులు కూర్చున్న అపవిత్ర స్థలములలో బ్రాహ్మణోత్తములు కూర్చుండుటకు శాస్త్ర మొప్పదు గనుక అటువంటి స్థలములలో బ్రాహ్మణులు కూర్చుండుటకు ముందు వాటిని శుద్ధిచేసి కొనుటకై ప్రతి బండిలోను బిందెడు సిళ్ళు, తట్టెడు ఆవుపేడ పడవేయించి వలసినదని యిందుమూలముగా కోరుచున్నాము.

ఈ తీర్మానమును గూర్చి చాదస్తపు చలమయ్యగారి తమ్ముడైన చెల్లయ్యగారును, ఆచారపు అన్నయ్యగారి తమ్ముడైన అక్కయ్య శర్మగారును మాట్లాడిరి.

### 8 వ తీర్మానము

మాలవాళ్ళను పీఠులవెంట ఇప్పడిప్పడు మనవాళ్ళు తెనుగు మీరి వెళ్ళనిచ్చి నందుకును, నడవనిచ్చి నందుకును మేమెంతో అంత విచారిస్తూండగా, ఇప్పడిప్పడు కొందఱు దుర్మార్గులైన నవనాగరికులు బయట దేరి వాళ్ళకి పాతశాలలు పెట్టించి చదువులు చెప్పిస్తామంట

టూన్నారని కర్ణకతోరమైన వార్తనూచెనిని బడినది. ఇది నిజమేయైన పక్షమున, ఆలాగు ప్రయత్నములు చేసేటటువంటి వర్ణభ్రష్టుల నందరిని ద్వీపాంతర వాసమునకు పంపించివేయ వలసినదని యీసభ వారు వినయ విధేయతతో సర్కారువారికి మనవిచేసికొనుచున్నారు. ఆలాగు చేయని పక్షమున యీసభవారు, పుత్రమిత్ర కళత్రముగాను, సకుటుంబ పరివారముగాను కృష్ణా గోదావరీ నదులలో దిగదలచుకొన్నారు గనుక మమ్మలిని ఆత్మహత్యలుక్రింద చార్జీలు చేయవద్దని కోరుచున్నాము.

ఈ తీర్మానమును గూర్చి ఉడుకుబోతుతనపు ఉళ్ళక్కిగారును సాహసము శంకరప్పగారును మాట్లాడిరి.

9వ తీర్మానము.

ఈసభలోచేరిన ప్రజలనుష్యహన్నూ తాను ప్రతిదినము ఉదయమునందు ఇష్టమైనపక్షమున నిర్ముకాయంతగాని అధమ పక్షము గచ్ఛకాయయంతగాని కుక్షిపావనం నిమిత్తం తప్పక ఆపు పేడ పుచ్చుకొని తీరవలసినది. గోబ్రాహ్మణేభ్యా అన్నాడుగనుక యిదియందరికి ముఖ్యకర్తవ్యము. అదిఒక వేళ వెగటుగానున్న పక్షమున తానుపుచ్చుకొందలచిన ఆపుపేడముద్దంత చింతకాయపచ్చడికాని ఉసిరికాయపచ్చడికాని కలిపిపుచ్చుకొనవలెను. పెద్దవాళ్ళయిన తరువాత యిదిపుచ్చుకొనుట వెగటుగాలోచును గనుక మనశ్చిల్లలకు యికముందుపుట్టేసిల్లలకు సల్లనంనుమాత్రంత గోమయము ప్రతిదినము అలవాటుచేయవలసినది. ఆపుపంచితముకూడా కుక్షిపావనమే గనుక అది సభలో జేరిన వారందరును ప్రతిదినము ఉదయమందు ఒకగిద్దెడు పుచ్చుకొనవలెను వెగటుగానున్న పక్షమున ఈనాటి నవనాగరికపు టుద్యోగస్తులు మును పెప్పడు అలవాటులేని వెగటు కాఫీలో పంచదార వేసిపుచ్చుకొన్నట్లుగానే దీనిలోగూడ పంచ

చారవేసి పుచ్చుకోవలెను. చిన్నపిల్లలకు గోమయం విధంగానే దీనిని కూడ ఉగ్గులోకలిపి వట్టవలెను.

ఈతీర్థానమునుగూర్చి గోతల దుద్రయ్యగారు. చొల్లనోటి సుందరయ్యగారు, చిడుము సీతయ్యగారు ఉపన్యసించిరి.

### 10 వ తీర్థానము

దేవాలయములలోను వివాహములలోను వేశ్యాంగనలుకూడ దని కొందరునవనాగరికులు బ్రహ్మరాక్షసులవలె పోట్లాడుచున్నారు. అటువంటివారిమాటలుమనముతిరస్కరించి బోగమువాళ్ళు యీనాడు ఆనాడు పుట్టినవాళ్ళు కాదుగనుకను కృతయుగంనుంచి ఉన్నారగున కను వాళ్ళని ఆదరించడం శిష్టాచారమనియు దిక్కుమాలిన ఆజాతి వారిని పోషించుట భూతదయయనియు ఈసభవారు అభిప్రాయపడుచు వేశ్యాంగనలను దేవాలయములోనికి రప్పించిన్ని పెండ్లింశ్యలో మేళములోనికి పిలిచిన్ని వాళ్ళను ఉంచుకొనిన్ని యీసభవారందరు వాళ్ళని గౌరవించి ప్రోత్సాహము చేయవలసినది. ఏగ్రామములో నైనా బోగంవాళ్ళు లేనిపక్షమున ఆగ్రామమునకు అప్రదిష్టగావున ఆయప్రదిష్టపోగొట్టుటకై ఆగ్రామంలోవాళ్ళు యితరగ్రామములలో నున్న బోగమువాళ్ళను తీసుకొనివచ్చి వాళ్ళకు విద్యలుచెప్పించి కొందఱు పెద్దమనుష్యులు వారిని ఉంచుకొని మాన్యములిచ్చి వాళ్ళని సర్వవిధములచేత కాపాడవలసినది.

ఈ తీర్థానమునుగురించి జలాయి సూరియ్యగారు. పోఖర్ పున్నయ్యగారు తుంటరి దుర్గప్పగారు మాట్లాడిరి.

### 11 వ తీర్థానము

మన ప్రసిద్ధింబుగాలైన చాదస్తపు చెలమయ్యగారు లోకోప కారార్థమై మనక సంవత్సరములు కష్టపడి బహుశాస్త్రములశోధించి మనకందరకు సత్యంతోపకరమైనట్టియు మోక్షసాధనములైనట్టియు

రెండు మహాగ్రంథము లరచియించినారు. అవియేమనగా, వెంట్రికల మీమాంస ఆవుపేడియమునను గ్రంథములు. ఇందు వెంట్రికల మీమాంస జైమినిముని వ్రాసినపూర్వ మీమాంసకంటెను వ్యాస మహాముని రచియించిన ఉత్తర మీమాంసకంటెను ఎక్కువ యుపయోగమైనది ఎక్కువమంచిది. దీనికి నిరక్షరకుక్షి శుంతయ్యగారు గొప్ప వ్యాఖ్యానము వ్రాసినారు. ఇందు మీసములు తలవెంట్రికలు ఉంచుకొనుట పెంచుకొనుట మొదలయిన విషయముల కూర్చియు యురకర్మ యెప్పుడెప్పుడే యేవిధముగా ఎంతంతసేపు చేయించుకోవలసినదో ఆవిషయములను గూర్చియు బహువిరళముగాను విపులముగాను చర్చింపబడియున్నది. ఆవుపేడియమందు గోమయము యొక్క మాహాత్మ్యమున్నది అది యేయేకాలములయం దెవరెవరేయేవిధముగా నెంతెంత పుచ్చుకోవలెనో ఆ విషయమును గూర్చియు చెప్పబడియున్న ఈపుస్తకము లచ్చువేయించుటకై పది వేల రూపాయలు పట్టును గనుక యీసభవా రందరును దేశము మొట చందాలకు బయలుదేరి పోగుచేయవలసినది.

ఈతీర్మానమునుగూర్చి నిశానినీలపరాజుగారు మందబుద్ధి మూరెయ్యగారు ఏమీరాని యెఱుంగరాజుగారు మాట్లాడిరి.

ఈ తీర్మానములతో సభ ముగిసెను. చాదస్తపు చెలమయ్యగారు పడినశ్రమకు, ఆయన పాండిత్యమునకు ఆయన స్వార్థత్యాగమునకు ఆయనలోకోపకారబుద్ధికి అనేకులు పొగడి సభ ముగించిరి. ముందు సంవత్సరమీసభ ముష్టిపురాగ్రహారములో జరుపుట కా గ్రామవాసులు కోరిరి. సన్మానసంఘమువారు చేసిన సదుపాయములకు యేర్పాటులకు చాలమంది వారికి వందనములజేసి సభ ముగించిరి.

## య మ లో క వ ర్ణ న ము

[అప్పుడు నారదుడు, వామనశర్మయను బ్రాహ్మణుడు  
ప్రవేశించుచున్నాడు]

వామన—నారదమునీంద్రా! నమస్కారము మీరెక్కడ  
నుండి దయచేయుచున్నారు?

నార—కళ్యాణమస్తు. నేను యమలోకమునుండి వచ్చు  
చున్నాను.

వామ—మీవంటి మహాసీయులు గూడ యమలోకమునకు  
వెళ్ళవలసిన అవసరమున్నదా?

నార—దైవానుగ్రహము నలన మేము యమలోకమునకు  
వెళ్ళవలసిన అవసరములేదు. కాని చూడ వేడుక పుట్టి వెళ్ళినాను.  
పూర్వము ద్వాపరయుగములో యమలోక మొకసారి చూచినాను.  
అప్పటికి ఇప్పుటికి భేదమేమున్నదో తెలిసికొనగోరి యిప్పుడొకసారి  
వెళ్ళి చూచి వచ్చినాను.

వామ—యమలోక మేలాగున నున్నదండీ?

నార— ఏలాగుననున్నదని చెప్పను, అన్ని వస్తువులు మహాభి  
వృద్ధి పొందుచుండవలయుగదా అందుచేత యమలోకము కూడ  
మిక్కిలి వృద్ధిలోనున్నది.

వామ—వృద్ధిలో నున్న దేమండీ. అది పట్టణమా పల్లెయా?

నార—పల్లె కర్మమేమి అదికూడ కలకత్తా, లండను,  
బొంబాయివంటి గొప్పపట్టణమే.

వామ—అబ్బ! అంత పెద్దపట్టణమా?

నార—అంతా యికనంతా! పూర్వము కృతయుగములో చిన్నపల్లె. ఒక నూరుమంది లోపుగ నుండెడివారు. త్రేతాయుగములో రమారమి వేయిమంది యుండెడివారు. ద్వాపరయుగములో రమారమి లక్షజనము. ఈకలియుగములో యమలోకమంతా దురాత్ములతో నిండిపోయినది. నివేశనములు చాలక యెన్నో పేటలు కట్టినారు. చుట్టుప్రక్కల పల్లెటూళ్ళు దానిలో కలిపివేసినారు. ఎన్ని వందలో క్రొత్తపీఠులు బయలుదేరినవి. ఇంటిమీద యిల్లున్నది. మనుష్యునిమీద మనుష్యుడున్నాడు. ఇప్పటికీ బొత్తిగాచాలుట లేదు.

వామ—అయ్యా! యమలోకపు జనాభా యెన్నడైన తీసినారా?

నార—ఊయ్యకేమి! అక్కడజనాభా మీభూలోకపు జనాభా వలె పదిసంవత్సరముల కొకసారితీయదు. అక్కడ సంవత్సరమున కొకసారి తీయుదురు.

వామ—ఈయేడు జనాభాతీసినారా?

నార—ఆహా తీసినారు. మొన్ననే చైత్రశుద్ధపాడ్యమినాడు తీసినారు.

వామ—ఎంతజనాభా యున్నది?

నార—మీ భూలోకములో గతసంవత్సరము ఎంతమంది మనుష్యులుచచ్చిపోయినారో ఇంచుమించుగా అంతమందిమనుష్యులు యమలోకములో నున్నారు. వీరుగాక, అదివరకు ప్రతినంవత్సరము చచ్చిపోయిన జనమందరిసంఖ్యకూడ చేర్చినపక్షమున యమలోకజనసంఖ్య లెక్కపెట్టుటకు వీలులేకయున్నది.

వామ—మునీశ్వరా! మీరు అతిశయోక్తులకు ప్రసిద్ధి అందుచేత మీమాట నమ్మజాలకున్నాను. యమలోకములో అంతజనాభా యున్నదా?

నార—నేను నిశ్చయమే చెప్పుచున్నాను. అతిశయోక్తి కాదు. చిత్రగుప్తుడు, అతనిగుమాస్తాలు లెక్కపెట్టలేక నానావస్తలు పడి యేలాగో జనాభా తేల్చినాడు.

వామనశర్మ—పూర్వకాలము మీ రెప్పుడైన వైకుంఠము చూచినారా?

నారదుడు—చూడకేమి. యెన్నోసారులు చూచినాను. అప్పుడు వైకుంఠము పుణ్యాత్మలతోనిండి క్రిక్కిరిసిపోయియుండినది.

వామ—అది యిప్పుడేలాగున నున్నది?

నార—ఇప్పుడు వైకుంఠములో పట్టుమని పదిమందియైనను లేరు. పట్టణమంతయు పాడుగొట్టాడుచున్నది.

వామ—మిక్కిలి యాశ్చర్యముగా నున్నది. అయితే యమ లోకములో ఎవరెవరు మీకు కనబడినారు?

నార—ఎవరని చెప్పుదును! అయినను ముఖ్యులను గొందరిని చెప్పుచున్నానువినుము. బంగారు కిరీటముధరించిన మహారాజుధి రాజులు చక్రవర్తులు అందఱు నక్కడనే యున్నారు. రాజ్యచక్రములను తమచేతులలో బెట్టుకొని గారశివాండ్రవలె త్రిప్పజాలిన మహామంత్రుల నేకులక్కడనున్నారు. గొప్ప గొప్ప యుద్ధరంగములలో శత్రువులని పేరుపెట్టి లక్షలకొలది మనుష్యులను సంహారముచేసిన సేనాపతులక్కడనే యున్నారు.

వామ—అన్నన్నా! మహారాజులందఱులక్కడనేయున్నారా? “రాజ్యాం తే నరకం ధ్రువం” అనుమాట నిజమైనదే. కాని పాపము వారెన్నో దానములుచేసినారు. అగ్రహారములిచ్చినారు ఎందరికో వివాహములు చేసినారు. సత్రములు వేయించినారు. ఆ పున్నె మేమైపోయినదో.



నార—వెట్టివాడా! ఒకగోవునుజంపి, పెద్దపులి తానుతిన్నంత మాంసముతిని మిగిలిన దానితో నూరు నక్కలను పోషించును. ఆ రాజుల ధర్మములు నట్టివే. కాకులనుగొట్టి గ్రద్దలకు వేయుట వలన పున్నెము కలుగునా ?

వామ—చిత్తము. మీరు శైలవిచ్చినది నిజమే. ఇంకను యమలోకములో మీ కెవరు కనబడినారో సెలవిండు.

నార—పెద్దపెద్ద న్యాయనాదులమని పేరు పెట్టుకొని మన వద్దకు వచ్చిన కక్షదారులను నాశనముచేయునట్టి ప్రముఖులు వేల కొలది కనబడినారు. ఎక్కడనో యిద్దరు ముగ్గురు తప్ప ఉద్యోగస్థు లందఱు అక్కడనేయున్నారు.

వామ—ఎన్నిమారులు చూచినను లాక్ష్మీలేకాని కర్మిష్టులు మొదలయినవారు మీకక్కడ కనబడలేదని తోచుచున్నది.

నార—(నవ్వుచు) పిచ్చివాడవు. కంటికి నదరుగా కనబడిన వారే కర్మిష్టులు. బైరాగులు, వేదాంతులు, సన్యాసులు. బావాజీలు గోసాయీలు, సాధువులు. యోగులు, బ్రహ్మచారులు అనిలోకములో విట్టవీగిన మహానుభావులందఱు యమలోకమునే యలంకరించినారు.

వామ—ఏమిచిత్తము. అట్లయిన కుండలములు వేసికొని శాలు వలు కప్పుకొన్న బ్రాహ్మణోత్తము లెక్కడ నున్నారు ?

నార—ఈ బైరాగులపక్కనే వారున్నారు.

వామ—సరే, వీరందరిమాటకేఱుగాని వైకుంఠములోనికి వెళ్లినప్పుడు మా తాతగారు మీ కక్కడ కనబడ్డారా ?

నార—మీ తాతగారు నా కక్కడ కనబడలేదు.

వామ—మరెక్కడ కనబడ్డారు కైలాసములోనా ?

నార—కైలాసములోనుగాదుయమలోకములోనేకనబడ్డారు.

వామ—అయ్యయ్యా! ఆయన మిక్కిలి బాధపడుచున్నారు గాబోలు.

నార—ఆయన బంధువర్గమంతతోను గలిసి యుండుటచే నంత బాధపడుటలేదు.

వామ—అయ్యెయ్యో ! బంధువులందఱుగూడ అక్కడనే యున్నారా ?

నార—ఆయన పితృపితామహులు పదితరములవరకును గల వారందఱు వానితో గలిసియే యున్నారు.

వామ—వాండ్రు తెలివితక్కువవల్ల యమలోకములోనికి వెళ్ళినారు గాని మేము యమలోకములో బ్రవేశించము.

నార—నిజమే, మీరాయమలోకములో ప్రవేశింపదగినవారు కారని అక్కడ కొందఱు చెప్పకొనుచున్నారు.

వామ—ఎవరు చెప్పకొనుచున్నారు ?

నార—చిత్రగుప్తుడు మొదలయిన వారందఱు చెప్పకొనుచున్నారు.

వామ—అట్లయిన మాకీనరకప్రాప్తిలేదు గాబోలు !

నార—అవును మీ నిమిత్తమై క్రొత్త నరకములు క్రొత్త యమలోకములు సృష్టింపవలెను గాని యిప్పుడున్న యీనరకములు యీ యమలోకములు పనికిరావు.

వామ—(తెల్లబోయి) ఏమండి యిలా గనుచున్నారు.

నార—అనకేమి మీరు చేయుచున్న మహా పాతకములకు పాతనరకములు పాతయమలోకములు పనికివచ్చునా ? అందుచేత నట్లంటిని.

వామ—అట్లయిన నాగతియేమి ?

నార—నీ గతి దుర్గతియే.

(అని నిష్క్రమించు చున్నాడు)

వామ—(శనలో) ఈయనమాట నిజ మగునా? ఈయన మాత్రము యమలోకము చూచినచ్చినాడా? ఈయన కలహములు పెట్టుటకు పెట్టినదిపేరుగదా. అందుచేతనే బెవరించుటకు నాలుగు కోతలు కోసి యుండవచ్చును. అందువలన నాకు భయములేదు. కాబట్టి నా వ్యాపారము నేను యెప్పుటి యట్లు సాగించుకొనుచు సుఖముగా నుండవచ్చును.

(అని నిష్క్రమించుచున్నాడు)



## అ పూ ర్వ న ర క ము.

యమధర్మరాజు సభ.

[అంతట యమధర్మరాజు, చిత్రగుప్తుడు పీఠములపై గూర్చుండి  
ప్రవేశించుచున్నారు.]

(వారి ఎదుట నొక పురుషునియాత్మ నిలిచేయుండును)

యమ—చిత్రగుప్తుడా? ఎవడు వీడు?

చిత్ర—ఇతఁడే ధనగుప్తుడు, భూలోకములో మధురాపురము వీని కాపురము.

యమ—ఓహో! వీనికథ లేనా పరిపరి విధముల చెప్పకొని మన కింకరులు కడుపులు పగులునట్లు నిన్న నవ్వుకొనుచున్నారు.

చిత్ర—చిత్తము. ఇతఁడేనండి ఈ మహానుభావుని గాఢలు వ్రాయగలవారున్న పక్షమున భారత భాగవతము లంతంత గ్రంథము లగును,

యమ — భూలోకములో నీ మహానుభావు డెందుకు ప్రసిద్ధి కెక్కినాడు ?

చిత్ర — ఈతడు సకల గుణాభిరాముడు, అన్నిటికిని ప్రసిద్ధి కెక్కినాడని చెప్పనచ్చును కాని ముఖ్యముగా లోభత్వమునకు పేరు మోసినాడు. ఈయన పిసిని గొట్టులలో మహాచక్రవర్తి. వారిలో అగ్ర తాంబూల మీయన కే యియ్యనలసియుండును.

యమ — అబ్బా! అంత పిసినిగొట్టా.

చిత్ర — ఎంత పిసినిగొట్టో నేను దేవరివారితో మనవి చేయ జాలను. ఈ సంగతినిబట్టి గ్రహింపుడు. ఈతడు మృతినొందుటకు ముందు పదునేను దినములక్రిందటనే తన సొమ్మున్న గదిలో తన్ను పండుకొనబెట్టమని కొడుకులను పిడించి ఆ గదిలో పండుకొనెను. ఆ దినములలో నితని కన్న ద్వేషము కలిగినది. మంచినీళ్ళు పాలు మాత్రమే త్రాగి జీవించెను. ఈతని రోగము చూడగా గొప్పది. అట్టిరోగముతో నాహారము తినకుండి యెట్లు జీవించెనాయని వైద్యు లాశ్చర్యపడి ధనకాంక్షచేత చూచిచూచి ప్రాణములు వదిలిపెట్ట లేక అంత కాలము జీవించెనని యభిప్రాయపడిరి.

యమ — గట్టిప్రాణము కానినో మంచినీళ్ళతో బ్రతుకుట కష్టముకాదా?

చిత్ర — అతడు త్రాగినవి కేవలము మంచినీళ్ళుకావు మహా ప్రభూ! తన పెట్టెలలోనున్న సొంతనగలు, తాకట్టుపట్టిన నగలు, వెండి బంగారు నాణెములు, తన యెదుటకు తెప్పించి యవి కడిగించి యా నీళ్ళొక పాత్రలో బోయించి తనకు దాహమైనప్పు డెల్ల నొక్క యుద్ధరిణెడు నీళ్ళుపోయించుకొని త్రాగుచు వచ్చెను.

యమ—ఆహా! ఈతని లోభత్వము మిక్కిలి యాశ్చర్యకరమైనది. ఇట్టిలోభిని నేనెన్నడు చూడలేదు. ఇతడు దేవతాసేవల నెన్నడు చేయింపలేదా?

చిత్ర—చేయకపోవుటయె గాదు. ఒక దేవాలయమునకు ధర్మకర్తలలో నొకడై కొంతసొమ్ము హరించినాడు.

యమ—సరే ఇతనిచరిత్రము త్తకో త్తరచిత్రముగానున్నదే. సత్రములైన వేయించలేదా?

చిత్ర—సత్రములలో రాళ్ళు వేయించ లేదా యనియడుగుడు. ఆత డన్నదాన మెన్నడు చేయించ లేదు సరిగదా ఒకడుచేయుచున్న వార్త వినుటగూడ సతని కసహ్యమే. ఈత డేడాదికి రెండుసార్లు మాత్ర మన్నదానము చేసెను. అవియెప్పడనగా తల్లిదండ్రుల తద్దినములకు.

యమ—ఆదినములలో సంతర్పణములు చేసెనా?

చిత్ర—సంతర్పణములుకావు. పితృతర్పణములు, ఇద్దరు బ్రాహ్మణులకు భోజనము.

యమ—ధనధాన్యవస్త్రదానాదులు చేసినాడా యని వేర అడుగనక్కఱలేదు.

చిత్ర—ఆదానములొక కొంతవరకు చేసినాడు. ఎట్లనగా, అప్పులు పుచ్చుకొన్నవారు కొంతమంది యెగబెట్టుటచేత ధనదాన ఫలము కొంత దక్కినది. చాకలివాళ్ళపహరించిన బట్టలచేత కొంత వస్త్రదాన ఫలము దక్కినది. రయితులు మక్తాలో నీయలేక మానుకొన్న ధాన్యమువల్ల ధాన్యదానము దక్కినది.

యమ—(నవ్వుచు) అట్లయిన నగలుచేయించినపుడు కంసాతీయపహరించిన స్వర్ణ లేకముచేత నితినికి స్వర్ణదానముకూడ దక్కియందును. ఇతనికి దారపుత్రులున్నారా?

చిత్ర—ఉన్నారు. వారికొక నాడైనా కడుపునిండ అన్నము పెట్టలేదు. కట్టుకొనుటకుగుడ్డ లియ్యలేదు. వెయ్యేల ! ఏడు తాన తినలేదు ఒకరికి పెట్టలేదు ఒకరినితిననియ్యలేదు.

యమ—వీనియందు జారత్వచోరత్వాది దోషములుకలవా !

చిత్ర—చోరత్వమునకు సందేహములేదు. కాని జారత్వము లేదు. ఎందుచేతననగా దానికై కొంతసొమ్ము వ్యయముచేయవలయునని యావృత్తిమానుకొన్నాడేకాని కాంక్షలేకకాదు.

యమ—పోనీ లోభత్వముచేతనైనను వీని కేకపట్నప్రతమ దక్కినది.

చిత్ర—ఈవిధముగా నితనికి చాల ఫలములు దక్కినవి. ఇతః పిసినిగొట్టుతనమునుగురించి పలుమాటలు చెప్పనక్కరలేదు. ఇతడ చనిపోవుటకుముందొక మరణశాసనము వ్రాయించెను. అదిచూచిః పక్షమున వీనియాదార్యము తేటపడగలదు.

యమ—ఏదీ ఆమరణశాసనము. ఇటువంటివాడు వ్రాయించినది చిత్రముగానుండకపోదు.

చిత్ర—ఇదిగో చదువుచున్నాను. వినండి. వర్తమానవ్యః హారిక చాంద్రమాన ప్రభవనామసంవత్సర చైత్ర శుద్ధపంచమి బుధవారం మధురాపుర నివాసియైన ధనగుప్తుడు తెలివి తేటలతోనుమంసస్పృహతోను వ్రాయించిన మరణశాసనము—నేను వడ్డివ్యాపారమ చేతను మరియుతరవ్యాపారములచేతను సంపాదించినరొక్కమురెండలక్షల యిరువదియైదువేలు. ఈసొమ్ము నాకుమారులునలుగురుసమానముగ పంచుకొనవలెను. ఈసొమ్ము లోకులకు నూటికి రెండురూపాయల వడ్డీచొప్పున బదులుయిచ్చియున్నాను గనుక అబడుభృత్వరగయివ్వనియెడల వాళ్ళకొంపలమ్మించి చెఱసాలలకు పంపించి వగూఁ కొనవలెను. నావద్ద అప్పులు పుచ్చుకొన్నవాళ్ళకు, ఒక గుడ్డిగవ

యైన నేను మానివేయుట నాకలవాటులేదుగావున నాకొడుకులు కూడా బాకీదారులుయివ్వవలసిన సొమ్ములోనుంచి యొకదమ్మిడియైన మానగూడదు. మానినపక్షమున వాళ్ళు పరమదుర్మార్గులై నాకు, నాపంశమునకు అప్రదిష్టతెచ్చినవారగుదురు. ఇవ్వవలసిన సొమ్ములో కొంతమానివేయుట నాయింటవంట లేనియాచారముగనుక యిదియెన్నటికిని నాకొడుకులు చేయగూడనిపని. నేను చనిపోవునట్టిసమయమునకు నాకుపూర్తిగస్పృహయున్నపక్షమున ఇల్లుమైలపడిపోకుండ నేనే యేలాగునోడేకి వీధిలో అరుగుక్రింద కూర్చుందును. నాకొకవేళ స్పృహలేకపోయినపక్షమున నాకొడుకులును నాభార్యనన్న సాయముపట్టి యింక రెండుమూడుజాములకు చనిపోదుననగానే వొడ్డిలో నున్న పశువులపాకలోగాని లేక వీధియరుగుక్రింద తడికికట్టిగాని దానిలోనన్న పండుకొనబెట్టవలసినది. అంతేకాని యిల్లు మైలపరచవద్దు నక్షత్రము మంచిదికాదని యిల్లునదిలిపెట్టవద్దు. నాది గ్రుక్కెడు ప్రాణము. ఎక్కడపోయిననుపోవచ్చును. ఇంటిలోచచ్చినవాని గొప్పయేమిటి? అరుగుక్రిందచచ్చినవాని తక్కువయేమిటి? ఇట్లెందుకు వ్రాయించుచున్నాననగా నక్షత్రము చెడ్డదై పక్షముననిల్లునదిలిపెట్టవలెను. వదిలిపెట్టినపక్షమున మనసామానంతను తరలించుకొని మరియొకరింటికి వెళ్ళవలెను. వెళ్ళినపక్షమున మనవస్తుసామానులు మన సరుకులుచూడగానేకన్న కట్టును. మనగుట్టామట్టా బయలుపడును. డబ్బిచ్చి శవవాహకులచేత నన్ను మోయించవద్దు. వాళ్ళునాలుగు వరహాలో, యెదువరహాలో పుచ్చుకొందురు గనుక వాళ్ళని పిలవనేవద్దు. బంధువులుకొందురు వచ్చి ఉచితముగానే శవము మోయుదుమందురు. అదికూడ అంగీకరించవద్దు ఏలయనగా ఇట్లుచితముగా మోసినవారు మరియొకప్పుడు సాయముచేయుమని నాకొడుకులను మొగమాటపెట్టుదురు. అందుచేత నాశవమును మరియొకరి చేత మోయించక నాకొడుకులునలుగురులో పెద్దవాడు నిప్పుపుచ్చుకోగా

మిగిలినముగ్గురు కష్టపడి యేలాగో యొకలాగు మోయవలసినది. దానములు విశేషముగా ఇయ్యవద్దు ఒక్కగోదానముమాత్రము చేయవలెను. ఏలాగోయొకలాగు దానితోక దొరకబుచ్చుకొనివైత రణీనదిదాటి ఆవలపడతాను గోదానంనిమిత్తమై నేనొకగోవును జాగ్రత్తచేసియుంచినాను. అది గడ్డి యెక్కువతని పాలు తక్కువ యిచ్చే పోటుతన్నుగల పసరమని దానిని మనయింట్లో నుంచక నేను మనకు సొమ్ముబాకీయున్న యొకగొల్లవానియొద్దకుపంపి దానిని మేపుమని చెప్పినాను. వాడుచితముగా మేపుచున్నాడు. వానినడిగి తెచ్చి ఆయావును గోదాన మియవలెను. నగ్నప్రచ్ఛాదనమిచ్చు నపుడు పట్టిమంచములు దూదిపరుపులు నియ్యక నులకమంచము, జమ్ముదూదిపరుపు, పాతయిత్తడిరేకుచెంబు' యియ్యవలెను. సంతర్పణ లెప్పుడు చేయించవద్దు. నాకువైద్యముచేసినవైద్యునకు మిరేమియునియ్యనక్కరలేదు. ఏమనగా నాకుకుదరలేదు గనుకను, వేరు ముక్కలతోను కషాయముతోను మందులిచ్చుటవల్ల అతనికి కర్చులేదుగనుకను, వానికియ్యవలసిన దేమియులేదు. రాజగోపాలస్వామి వారి యాలయమున కీయవలసినదని యొకముసలమ్మ నాచేతికి నాలుగువందల రూపాయలిచ్చినది. ఈ సొమ్ము దేవునకిచ్చినపక్షమున తినువారు పూజారులేకదా, మనము దేవునిబిడ్డలమే మనము మాత్రమేల తినగూడదని యాసొమ్ము నావద్దనేయుంచి దానివడ్డీతో అప్పుడప్పుడు దేవునికి కైంకర్యములుచేయించుచుంటిని. నాకొడుకులు కూడా ఆప్రకారమే పులిహారమీద ధ్యానముపోయినపుడు సాలుకు, ఒకరూపాయకుమించకుండా కైంకర్యము చేయింపవలెను. నాదగ్గర సొమ్ముదాచుకొన్నామని కొందరువచ్చి నాకొడుకుల నడుగవచ్చును. వారువచ్చినపుడు పత్రములు చూపించుడని నాకొడుకు లడుగవలెను. పత్రములులేనివారికి దమ్మిడియివ్వవద్దు. పత్రములున్న



వారికి లెక్కచూచి, అంత మొత్తము నొక సారియియ్యక అప్పుడో నాలుగు అప్పుడోనాలుగు చేతిలోబెట్టి బాకీ లేదనిపించవలెను. తాకట్టుమీద తనఖామీదనేగాని అప్పలీయవద్దు. నూటికి రెండు రూపాయలు తక్కువవడ్డి వేయవద్దు. తిండికింద బట్టలకింద విశేషముగా సొమ్ము కర్చు పెట్టవద్దు చుట్టములు వచ్చినపుడుతప్ప కూరలు కొనకూడదు.

యమ—అహహా! ఇటువంటి మరణశాసనము వ్రాసినవాడెవడు లేడు ఇతని కొడుకులు, ఇతని యాస్తినే పంచుకొన్నారాయితని గుణములగూడ పంచుకొన్నారా?

చిత్ర—ఈతని ధనము మాత్రమే కొడుకులకు సంక్రమించినది కాని గుణములు పూర్తిగా కొడుకులకు సంక్రమించలేదు.

యమ—సరే! ఈతని విషయములో వినవలసినదంతయు విన్నాము. తెలియవలసినదంతయు తెలిసినది. ఈతని నేనరకములో మనము పడవేయవలసియున్నదో యాలోచింపవలయును.

చిత్ర—మన లోకములోనున్న ప్రాతనరకము లేవియు వీనికి పనికిరావు. ఈతని కేదైన అపూర్వమైన నరకము మనము కల్పించవలయును.

యమ—ఆనరక మేదో నీవే యాలోచించి చెప్పుము.

చిత్ర—అదే యాలోచించుచున్నాను.

యమ—నీబుద్ధి కేదైన పొడకట్టినదా?

చిత్ర—ఆహా యొకటి పొడగట్టినది.

యమ—అది యేదో త్వరగా చెప్పు. నేను వినుటకు గుఱూహలపడుచున్నాను.

చిత్ర—(చెవిలో యమునితో నేదో చెప్పుచున్నాడు.)

యమ—(నవ్వి) వహవ్వా! ఇది మిక్కిలి బాగున్నది. ఇంత కంటే వీనికి ఘోర మైనసరకము వేరే యొకటి యక్కరలేదు. వీని యాత్మను త్వరగా భూలోకమునకు మనకింకరులచేతికిచ్చి పంపు.

చిత్ర—ఓరి కింకరులారా! ఈలోభివానియాత్మను మరల వానియింటికి గొనిపోయి కొంతకాల ముంచుడు. ఇది ధర్మరాజుగారి నెలవు.

కింక—చిత్రము.

(అందరు నిష్క్రమించుచున్నారు.)

—॥—

## రెండవ రంగము

(మధురాపురము—లోభివానియిల్లు)

[అప్పుడు లోభివానియాత్మ, యమకింకరులు

[బ్రవేశించుచున్నారు.]

ఆత్మ—(తనలో) ఏమిది! ఈయిల్లు నాయితేనా? నేను చచ్చిపోయి యిప్పటికింకా సరిగా నెల కాలేదుగదా. ఇంతలోనే యీ యింటికింత క్రొత్తరూపేలరావలెను. పరమనిర్భాగ్యులైన నాకుమారులు పదిపదిపేనురూపాయలు కర్చుపోయి దీనికంతకు వెల్లవేయించినారు కాబోలును. అందుచేతనే దీని కీక్రొత్తకళ వచ్చినది. పాడుఘోకులు నిర్భాగ్యులకు, నెలలో పదిపదిపేనురూపాయలు తగులబెట్టిన యీ నిర్భాగ్యులెన్నడైనా బాగుపడుదురా? వీళ్ళు అడుక్కుతినిపోదురు. ఛీ! పరమదానిర్భాగ్యులు. గోడలు తెల్లగా నుంటేనేమి నల్లగా నుంటేనేమి. నేనీయింట్లో అరవయిసంవత్సరములు కాపురముచేసినాను. వెల్లవేయకుండా బ్రతికినాను. ఈగాడిదలకు యింతలోనే వెల్ల కావలసివచ్చినది. నాకడుపున యెంత నిర్భాగ్యులు పుట్టినారు. ఇదిగో ఈ గదిలో నాపెద్ద కొడుకు

గూర్చుండి యె వ రి తో నో మాట్లాడుచున్నాడు. నేను బ్రతికి  
యుండగా నావద్ద, అప్పుపుచ్చుకొన్న కాంచనవర్మ తాసీయవలసిన  
అసలీఫాయదాలు తెచ్చి యిచ్చుచున్నాడు. అహాహా! సొమ్ముచూచి  
యెంతకాలమైనది. నాకన్న లిప్పుడెంత చల్లగా నున్నవి. అహాహా!  
రూపాయల చప్పుడు విని యెంతకాలమైనది. ఏమి టామాటలేమిటి  
చెప్పుమా? నూటికి రూపాయవంతున వడ్డీ పుచ్చుకొమ్మని వాడు  
బ్రతిమలాడుచున్నాడు. నాకొడు కేమనునోగదా? నేను నూటికి  
రెండు రూపాయలచొప్పున వడ్డీ వ్రాయించితిని. నాకొడుకు మెత్త  
బడుచున్నాడు. అయ్యో, అదిగో రూపాయకాడికి యెంచి పుచ్చు  
కొనుచున్నాడు. ఛీ! నిర్భాగ్యుడా ఛీ పాపాత్ముడా! ఛీ పితృద్రోహీ  
వీడు నాకొడుకుగాడు. అయ్యో నాసొమ్మా! అయ్యో నాభనమా!  
అయ్యో నాలక్ష్మీ, కాళ్ళోచేతులూవచ్చి యెగిరిపోవుచున్నావటే,  
అయ్యో నేనిది భరింపజాలను. అయ్యో! కింకరులారా నన్ను తీసి  
కొనిపొండి అయ్యో! ఆ యమధర్మరాజు నన్నేనరకములోనైన  
బడివేయక యిక్కడికెందుకు పంపినాడు. ఆనరకము లన్నిటికన్న  
నాకిదే బాధగానున్నది ఇదే మహానరకము అయ్యో నన్ను రక్షిం  
చండి. రక్షించండి కింకరులారా, కటకటా! అదిగోనారెండవకొడుకు  
గుట్టపుబండి యెక్కి వచ్చుచున్నాడు. రెండువేలు కర్చు పెట్టి బండి  
కొన్నాడు ఈయవాత్రునకు బండి కావలెనా! ఈయవాత్రుడు నిష్కా  
రణముగా నెలకు నలుబదిరూపాయల వడ్డీ పోగొట్టినాడు. ఛీ వీడి  
కడుపు కాలా? ఇదిగో నామూడవకొడుకు వంటయింట గూర్చుండి  
మామిడిపండ్లతో పిండివంటలతో భోజనము చేయుచున్నాడు.

అహాహా! జొన్నసంకటి గోంగూరపులుసు తినక వీడికింత  
సంకటమేమి? వీడాగర్భ శ్రీమంతుడా! వీడికి రుచులు కావలెనా?  
వీడికి మామిడిపండ్లతో భోజనమేమి. పొట్టనింపుకొనుటకై యింత

సింగారము యిన్నిరుచులు కావలెనా? ఇంత గంజికూడు చాలదా? వంద యెనిమిదిరూపాయలు పెట్టి మామిడిపండ్లా. అయ్యెయ్యో నే నంతనిర్భాగ్యుడను. ఇదిగో నానాలుగవ కొడుకు ఓహో యేవో ధర్మకార్యము నిమిత్తము నాలుగువందలు చందా యిచ్చుచున్నాడు. నాలుగు వందలే! నాలుగువందలే చందా? సిద్ధర్థముమండిపోను, నీ చేతులుపడిపోను, ఈలింగశరీరముతో నేనుండుటచేత వీరితో మాటలాడుటకు వీలులేదు కాని లేకపోతే, ఆచేతులు విరుగకొట్టుదును కదా? నేనుబ్రతికియుండి నాకొడుకులు నలుగురు చచ్చినయెడల నా సొమ్మెంతో జాగ్రత్తగానుండి నాకొంపయెంతో బాగుపడునుకదా! అల్లా జరిగినదికాదు, దైవము ఓర్చినాడుకాదు. అయ్యెయ్యో! నే నిక్కడ నిలువజాలను, ఈయిల్లు అగ్నిహోత్రముకంటె ఎక్కువ వేడిగానున్నది. నాకొడుకులలో నొకరికైన నాగుణములబ్బినవికావు అయ్యెయ్యో! ఈగుమ్మముముందర ముప్పి వేయుటకొక నొకరునుబెట్టి బియ్యము కచ్చుచేయుచున్నారు అయ్యో! ఇంటినిండ నొకర్లు నంటలక్కలు. ఓరీ దార్భాగ్యపు మండకొడుకులారా! ఇంతమంది లోకములో చచ్చిపోవుచున్నారు. మీకు చావునచ్చినది. కాదురా. సింహాపుకడుపున లేళ్ళుపుట్టినట్లు నాకడుపున మీరు పుట్టినారు కింకరులారా నన్ను గొనిపోండు నేనిక్కడ నిలువజాలను.

కింక—(తమలో) లోభివానికి తనసొమ్ము కర్చగుచుండగా చూచుటయే నరకమనుభవించుట. అందుచేతనే వీని నేనరకము లోను పడవేయక వీనికొడుకులుచేయకర్చు వీనికిచూపించినపక్షమున వీడు మాహానరక మనుభవించినట్లు బాధపడునుగనుక అదియే వీనికి శిక్షయని చిత్రగిప్పుడుగారు యమధర్మరాజుగారితో రహస్యముగా నెలవిచ్చినారు. ఆదే అపూర్వనరకము. కాబట్టి మనమువీనిని యమ ధర్మరాజుగారి సన్నిధికి మరలతిసికొని పోగూడదు. ఇక్కడనే కొన్ని వత్సరము యుంచవలయును. స మా స్త ము.

## విచిత్ర గోదాన ప్రహసనము

[అప్పడు రామనాథుడను గ్రామాధికారి ప్రవేశించుచున్నాడు.]

రామ—(తనలో) ఈయూరికి నేను గ్రామాధికారి నైనందున నన్ను జూచినను గ్రామ దేవతను చూచినను ప్రజలకు సమానభయమే. గ్రామ దేవతకన్న యొకవాసి నన్ను జూచినప్పుడే భయమెక్కువ. ఇంత చండశాసనుడైన నాకు నేటి కాలమునకు నిష్కారణముగ హాక రూపాయ దండుగవచ్చుచున్నది. ఈదండుగ నేనెట్లు పోగొట్టుకొందును చెప్పుమ ? ఈదండుగ లేకుండ చేసికొనుటయే నా ప్రయోజక తత్వము.

[అప్పడు గోపినాథుడు ప్రవేశించుచున్నాడు]

గోపి—నాన్న గారూ ! ఏమిటి విచారించు చున్నారు. ఆవును గురించియేనా? ఆవు బ్రతుకదు. మెడ వాల వేసి పండుకొన్నది. పొట్ట ఉబ్బిపోయినది. చొంగల కార్చుచున్నది ఇంతకు మనకు ప్రాప్తము లేదు. “ఋణానుబంధరూపేణ పశుపత్ని సుతాలయాః” అన్నాడు గనుక ఋణము తీర్చుకొన్నది దానికి మనకు ఋణము చెల్లిపోయినది. విచారించకండి.

రామ—నాయనా ! గోవుకోసము నేను విచారించుటలేదు. ఏమనగా దీనిని నేను డబ్బుపెట్టి కొనలేదు. గొల్లరంగడుగాడిని బెడరించి యుచితముగా దెచ్చినాను. దీనిమేతవిషయమై నేనొక్క డబ్బుయినా యెన్నడు కర్చుచేసి యెఱుగను ఉలవలు వీరి శెట్టి నెత్తికొట్టి పుచ్చుకొన్నాను. చిట్లు తవుడు దంపుశృవాశృను బెడరించి లాగినాను గడ్డి రయితులమీద వంతు వేసి తెచ్చినాను. ఈయావు పోయినయెడల మరియొక ఆవును రేపు ఉదయమున తేగలను.

గోపి—నాన్నగారూ! అయితే మీ కింత విచారమెందుకు పాపము గోవు బాధపడుచున్నదనియో?

రామ—గోవుబాధ నేను చూచినానాయేమిటి. నా బాధ నే పడుచున్నాను.

గోపి—ఆ బాధయేమిటో చెప్పండి. రేపటినుండి పేడనీళ్ళ ఆవుపేడయండదని బామ్మ చాలా దుఃఖపడుచున్నది. మీ దుఃఖవ యేమిటో సెలవియ్యండి వింటాను.

రామ—ఇదిగోవిను చెప్పుచున్నాను మన మీ గ్రామము కథికారులమగుట చేతయెవరియింటనయిననుగోవు చచ్చిపోయినప్పు డానిని వెట్టివాళ్ళచేత మనము ఈడిపించినందుకు చచ్చిపోయి గోవుయొక్క యజమాని మనకొక్క రూపాయ కట్టు మిచ్చు మామూలై యున్నది. గోవు మనయింటనే పోవుచుండుటచేత, మన రూపాయ యిచ్చువారెవరులేరు. చచ్చిన ప్రతి యావుకు మనకొ రూపాయవంతున రావలెనుగదా. ఈ యావుకు రావలసిన రూపాయ పోయినదిగదా యని నాకు మిక్కిలి విచారముగానున్నది. ఈయా పోతే పోయినదిగాని రూపాయి వచ్చేసాధనము కనబడకున్న నీబుద్ధి కేదైన పొడగట్టునేమో చూడు.

గోపి — నిజముగ నిది మనము విచారింపవలసిన విషయవే పెద్దలు తమకే తోచనపుడు, ఈయూపాయము నాకు తోచగలదా అయినను నాకీ యూపాయము తోచుచున్నది బాగున్న పక్షము మీ రుపయోగింప వచ్చును. (అని చెవిలోఁ జెప్పుచున్నాడు.)

రామ — వహవా! భేషైన ఉపాయమురా? నా కొడు వైనందుకు నన్ను మించినవాడవైనావురా! “పుత్రాదిచ్చే త్సృ జయం” అనుమాట నీయందు సార్థకమైనదిరా? వెంటనే పిలిపించ

కాదుకాదు. నీవే వెళ్ళి తీసికొనిరా? ఎందుకంటే చెప్పకు. నీవువచ్చే లోపున నేను స్నానముచేసి కూర్చుంటాను.

గోపి—సరే యిప్పుడే వెళ్ళినస్తాను.

(ఇద్దరు నిష్క్రమింతురు)

—ర—

## రెండో రంగము

[అంతట గోపీనాథము, సరసింహదీక్షితులు ప్రవేశింతురు]

గోపీ—సరసింహదీక్షితులుగారూ ఒడ్డుమెరక పల్లముగా నున్నది. మెల్లిగా మెల్లెక్కండి. పెద్దలు. కాళ్ళు తడబడగలవు.

సర—మెల్లిగానే అడుగులు పెడుచున్నాను. భయంలేదు. కొంచెం చత్వారమున్నమాట గాని పటుత్వములేదని లేదు. ఏరీ మీ బాబయ్యగారే?

గోపీ—అదిగో మడిగట్టుకొని కూర్చుండి యున్నారు. మీ నిమిత్తమే యెదురుచూచు చున్నారు.

రామ—దయచెయ్యండి సరసింహదీక్షితులుగారూ! సమో న్నము:

సర—అఖండైశ్వర్యాభివృద్ధిరస్తు, ఎందుకో సెలవయిందన, కార్యమేమో చెప్పమంటే అబ్బాయిగారు సెలవిచ్చినాడుకాదు. మా మీదేదో అనుగ్రహమే అనుకుంచున్నాను.

రామ—ఈ గ్రామమంతలోను తమవంటిపెద్దలు సాధులు లేరు. తమకు గోదానము చేయవలయునని బుద్ధిపుట్టినది. తమకు స్నానముచేసి వచ్చినారా?

సర—చేసివచ్చినాను. చేసివచ్చినానండి. అహహా! ఏమితమి యోగ్యత, తమకీర్తిచంద్రప్రకాశమువలెలోకములో వెలుగుచున్నది

గదా. సాక్షాత్తు రాములవంటివారు. దానకర్ణులు. నన్ను పోషించు చున్న ప్రభువు లేమీరు. అందుకనే యింత దయ.

రామ—అవు దొడ్డిలో నున్నది దానిని యిక్కడికి తీసికొని రావడమెందుకు. మంత్రము చెప్పండి. ధారాదత్తము చేసెదను.

నర—అక్కర లేదండి. (అని మంత్రము చెప్పును)

రామ—(చేతిలో నీళ్ళు వదులుచున్నాడు)

నర—గోవు నొకసారి చూడనా?

రామ—చూడ సక్కర లేదా. నే నిప్పుడే మీ యింటికి పంపించెదను. మీరు వెళ్ళండి నల్లమందువేళ యైనది.

(అందరు నిష్క్రమింతురు.)

—\*—

## మూ డ వ ర ం గ ము

[నరసింహాదీక్షితులు, రామనాథము ప్రవేశించుచున్నారు]

నర—రామనాథంగారూ? చిన్నమనవి. ఎందుచేతనోగాని మీరుదానము చేసిపంపినగోవు మెడవాలవేసి పడిపోయినదండీ. కడుపు పుట్టినదికూడాను దానివాలక మెంతమాత్రము బాగుగ లేదు.

రామ—భయపడకండి కాశ్యేపటికో కూశ్యేపటికో తగ్గిపోతుంది. ఉదయమున మావాళ్ళు చిట్టు విశేషముగా వెట్టినారు. అందుచేత కడుపునొప్పినచ్చి ఆలాగున బాధపడుచున్నది. అంతియేగాని మరియొకటిగాదు. అదెంతో మంచిగోవు. పోట్లు తన్నులు లేవు.

నర—మంచిదేగానండి, అది మరణవేదన పడుచున్నట్లు తోస్తుందిగాని నాకు జబ్బువచ్చినట్లు తోచడం లేదు.

రామ—పిచ్చిమాటలాడకయ్యా వెంటనేవెళ్ళి గొల్లసుబ్బడిని పిలిచి చికిత్స చేయించండి.



నర—(తనలో) ఈమహానుభావుడేదో కుత్రముముచేసినాడు. గట్టిగా మాటాడుదామంటే గ్రామాధికారిగనుక భయము. (ప్రకాశముగా) చిత్తము ఆలాగే చేస్తాను. (అని వెళ్ళును.)

రామ—(తనలో) సరే. ఈ బ్రాహ్మణునివల్ల మనకురూపాయి తప్పకుండా వస్తుంది. అబ్బాయి గోపినాథము యిల్లారా!

గోపి—(ప్రవేశించి) ఎందుకు బాబయ్యా?

రామ—మాదిగవాళ్ళకోసము కబురంపించు.

గోపి—ఆవు చచ్చిపోయినదా యేమిటి.

రామ—పోలేదు సిద్ధమైనది.

గోపి—పోకుండానేనా ప్రయత్నమంతాను.

రామ—నీవు వాళ్ళను పిలిపించే లోపునే పోతుంది.

గోపి—అయితే నేనేవెళ్ళి పిలుచుకొనివస్తాను. వర్తమాసము పంపుటకు మనుష్యులెవ్వరూలేరు. (అని వెళ్ళును)

(అప్పుడు విచారముతో నరసింహదీక్షితులు ప్రవేశించుచున్నాడు.)

నర—(తనలో) ఈ ముండాకొడుకు తనయింట్లో గోవుచచ్చి పోవుట కిష్టములేక చావునకు సిద్ధముగానున్న యవస్థలో దానిని నాయింటికి పంపించినాడు, నా కొంపకు వచ్చినతరువాత జామైనా బ్రతుకలేదు.

రామ—ఏమి దీక్షితులుగారూ! ఎల్లాగున్నది గోవు?

నర—(కన్నీరుతో) పోయిందండీ.

రామ—ఎంతసేపైనది?

నర—ఇప్పుడిప్పుడే.

రామ—గొల్ల సుబ్బిగాడిని తీసికొనివచ్చి యేమైనా వైద్యము చేయించినారా లేదా?

నర—లేదండీ. వెళ్ళవలెనని అనుకుంటూండగానే పోయినది.

రామ — (కోపముతో) ఎవడు చెప్పినాడయ్యా నీకు. ఆలస్యమమృతంవిషం అన్నమాట యెరుగవు. మాణిక్యమువంటి గోవున నిష్కారణముగా చంపివేశినావు.

నర — నేనాండి నేనాండి చంపినవాడిని. చిత్తంచిత్తం. తమర అల్లా నెలవిస్తే నేనేమి మనవి చేయను. అని నాయింట్లో గడ్డిపోచయైన కొరకలేదు. గుక్కెడు సీశ్యునిన త్రాగలేదు.

రామ — తినకపోతేమాత్రం శుభ్రమైనగోవును నేనునీకుదామిచ్చితిని. మేతయెక్కువై దానికి కడుపునొప్పివస్తే గొల్లవాడి పావలో బేడో యివ్వవలసి వస్తుందని వైద్యము చేయించక దానిని నిష్కారణముగా చంపి యింకా మాట్లాడుతావు. ఇంత కక్కురికి బ్రాహ్మణుడవనితోస్తే దానము నీకిచ్చుక మరియొకరికిస్తును.

నర — ఎంతమాట యెంతమాట. గోవు మావాకట్టో చచ్చి పోయినందుకే విచారిస్తుంటే యీ యపనిండకూడానా నామీద గొల్లవాడిని తీసికొనివచ్చుటకై న వ్యవధిలేనిదే నేనేమిచెయ్యనండి

రామ — మీరు బ్రాహ్మణులన్న పేరేకాని పచ్చి కసాయివంటివారు. మీకు జంతువంటే దయాదాక్షిణ్యములు లేవు.

నర — ఇంతకు నాగోజులు బాగుగలేవు. మీ చిత్తమువచ్చినన్ని అనండి. పాపము పుణ్యము పరమాత్ముడు పాలించగలడు తమరధికార్లుగదా. తమరేమన్నసరే. దాన్ని అవతల పారవేయించండి యేలాగో.

రామ — రూపాయ యివ్వండి పారవేయిస్తాను.

నర — (తెల్లబోయి) రూపాయా.. ఇంతన్యాయ మెక్కడ నైనా యున్నదండి.

రామ — అవకతవక ప్రసంగాలు చేయకు. డొక్క బద్దలు చేసేను ! అన్యాయమా ! కామధేనువునంటి గోవును చేతులారచంః మామూలు రూపాయ యివ్వవటయ్యా.

నర — ఒక్కపూట పాలైన త్రాగలేదుగదా! రూపాయ నిష్కారణము నాకు డండుగ పెట్టించడం న్యాయమా.

రామ — మామూలు తప్పించడం న్యాయమా. ఈవేళ నీకు మానితే రేపుఊరందరికి నూనవద్దా. నీకుమానుటకు నీగొప్పయేమిటి

నర — గొప్పయేమిలేదు. మీవాకట్లా చచ్చిపోవలసినగోవు మావాకట్లా చచ్చిపోయినది.

రామ — ఆమాటంటే జాగ్రత్త ! తగినట్లు బుద్ధి చెప్పిస్తాను.

నర — పోనియ్యండి పెద్దవాడిని పిల్లలుగలవాడిని గనుక వదలి వెయ్యండి.

రామ — ఊరంతా పెద్దవాళ్ళే. ఊరంతాపిల్లలుగలవాళ్ళే.

నర — అపైతే యేంజెయ్యమని నెలవు.

రామ — రూపాయి తెచ్చియివ్వమని నెలవు. రెండోనెలవు లేదు.

నర — రూపాయిఉంటే వారంగోజులు నాకు నాపిల్లలకు బియ్యమువస్తాయి. నన్ను ఊమించి మానివెయ్యండి.

రామ — ఆమాటలు తీసివెయ్యండి ఇంటికివెళ్ళి రూపాయ పంపండి.

నర — (లేచి తనలో) నారాయణ నారాయణ ఇంత ఘోర కలి ఇంత దుర్మార్గము యెక్కడా లేదుగదా. వీడు రాక్షసుడుగాని మనుష్యుడు గాడు. ఇప్పుడు చెంబో ముంతో తాకట్టుపెట్టి రూపాయ వీడియదాన్ని పారవెయ్యాలి. (అని వెళ్ళబోవును)

రామ — దీక్షితులుగారు రూపాయి పంపుతారాలేదా?

నర — చిత్తము ఇప్పుడేవెళ్ళి బదులుతెచ్చి పంపుతానండి.

(అని వెళ్ళును)

రామ — (తనలో) ఇక్కడకు సంకల్పసిద్ధుడనైనాను.

[అప్పడు గోపినాథుడు ప్రవేశించును]

గోపి—బాబయ్య మాదిగవాళ్ళు వచ్చినారు.

రామ—సరే రూపాయిపంపగానే దీక్షితులు గారింటికి వెళ్ళి దాన్ని తీసుకొనిపోవ్వను.

గోపి—అలాగే చేస్తాను.

(అందరు నిష్క్రమించుచున్నారు)

—\*—

## నా గ వ రంగము

[యమలోకము యమధర్మరాజు, చిత్రగుప్తుడు, రామనాథము

యొక్క ఆత్మ. కొందరు కింకరులు ప్రవేశము]

యమ—చిత్రగుప్తుడా వీడెవడు?

చిత్ర—దేవా! ఇతడు భూలోకములో రామనాథమును పేర బరిగిన యొక బ్రాహ్మణుడు. పాపములపాడను గ్రామమున కధికారి.

యమ—వీడుచేసిన పాపపుణ్యములు చూచినావా?

చిత్ర—దేవరవారు పాపములేయని నెలనియ్యవలెను. వీడున్న చోట పుణ్యములమాట తలపెట్టగూడదు. పాపము.

యమ—ఓరీ! నీవేమి చెప్పుకొనియెదవు?

రామ—నేనడిగిన ప్రశ్నకు మీరు ముఖ్యముగా జవాబు చెప్పవలెను. నీవు పాతయముడవా కొత్తయముడవా?

చిత్ర—(తెల్లబోయి) ఇదియేమిప్రశ్నరా మూర్ఖడా.

యమ—(ఆశ్చర్యముతో) యమలోక సృష్టియైనతరువాత ఇటువంటి ప్రశ్న వేసినదిట్లయెవడులేడు.

చిత్ర—యగయుగంబులనుండి నేనిక్కడ నుద్యోగముచేయుచున్నానుగాని యింతవాని నెప్పుడు పాడగట్టి యెరుగను.

యమ—ఓరీ సీమాట కర్థ మేమి ?

రామ—మీ యధికారములో అన్యాయము లెక్కువ జరుగుచున్నందున మిమ్ము నుద్యోగమునుండి తీసివేసి బ్రహ్మ విష్ణు మహేశ్వరులు క్రొత్తయమధర్మరాజు నేర్పరచినారని వినియున్నాను. అందుచేత సీపుక్రొత్తయముడనో ప్రాతయముడనో తెలియజేయనలయును. అంతవరకు మీకు విచారణచేయుట కధికారము లేదు.

చిత్ర—అందుకిప్పు డేమనియెదవు ?

రామ—ఏమందునా ? బ్రహ్మ విష్ణు మహేశ్వరులను పిలిపించి వారియెదుట ఈయనయే నిజమైన యమధర్మరాజని ఋజువుచేయించవలెను.

యమ—అంతవరకు నిన్ను మేము విచారింపగూడదా ?

రామ—ఎంతమాత్రము వల్లగాదు. మీరు బలవంతముగ శిక్షించిన పక్షమున అది యన్యాయపుశిక్ష యగును.

చిత్ర—(యమునితో) మన మెవ్వరిని యన్యాయముగ శిక్షింపగూడదు. కాబట్టి మనమిప్పుడు బ్రహ్మ విష్ణు మహేశ్వరులవద్దకు వెళ్ళి యీవివాదమును పరిష్కరించుటయే మంచిది.

రామ—ఏలినఘా రాప్రకారముగా న్యాయము దయచేయవలెను.

యమ—సరే! మనముముగ్గురమువారిసన్నిధికి వెళ్ళుదమురండు.

చిత్ర—వారి ముగ్గురను మనమెక్కడ చూడగలము ?

యమ—ఇప్పుడు సాయంకాలము కావచ్చినదికదా ? సాంబమూర్తివారు ప్రదోషకాలమున కైలాసపర్వతముమీద తాండవనృత్యముచేయుదురు, అదిచూచుటకై బ్రహ్మ విష్ణు లక్కడకుదయచేయుదురు. అప్పుడు వారిని మనమేకముగ చూడవచ్చును. రండు, (అని పోవుచున్నారు.)

# వి యి ద వ ర ం గ ము

## కై లా స ప ర్వ త ము

[అప్పుడు బ్రహ్మ విష్ణు మహేశ్వరులు యమధర్మరాజు  
చిత్రగుప్తుడు రామనాథము ప్రవేశించుచున్నారు.]

విష్ణు—యమధర్మరాజా! చిత్రగుప్తుడును ఒకపురుషుని  
యాత్మయు వెంబడించగా నీవిందేల వచ్చితివి? నీవేదో పనిమీదనే  
వచ్చినట్లు గన్పట్టుచున్నది.

బ్రహ్మ—పని లేకుండ తనపని చెడగొట్టుకొని యితడిక్కడి  
కేలవచ్చును?

యమ—చిత్తము పనిమీదనే వచ్చి యున్నాను. ఈ పురు  
షుడు మహాపాపి. వానిపాపములకై నేను శిక్షింప దలచుకోగా నీవు  
నిజమైన యముడవుకావు. బ్రహ్మ విష్ణు మహేశ్వరులు నిన్నుద్యోగ  
మునుండి తప్పించినారు. అది తేలువరకు నన్ను విచారణ సేయ  
వద్దు అని పలికినాడు.

బ్రహ్మ—ఏమి వీనిసాహసము.

విష్ణు—నిన్నెవ్వరును తీసివేయలేదు.

మహేశ్వ—ఈ పురుషు డపూర్వ సృష్టికర్తలాగున కనబడ  
చున్నాడు.

చిత్ర—వీడపూర్వసృష్టికర్తయే. వీడు చేసిన తపస్ససృష్టులు  
వందలకొలది గలవు.

యమ—ఓరీ వినుచున్నావా? నాయధికారము వారు తొల  
గించలేదట. నేనే నిన్ను విచారణ చేసెదను.

విష్ణు—ఈనిర్భాగ్యనిమాటనమ్మి నీవు పనిచెరుపుకొని యింత  
చూరమురావలయునా? ప్రతివాడు లేనిపోనివంక లేవో పెట్టుచుండును.  
నీవొక్కఁపూట యధికారము సేయగలవా?

యమ—అన్యాయము చేసినవాడ నగుదునేమోయను భయమున నిట్లుచేసితిని. ఇకముందు చేయను.

రామ—(యమునితో) చిత్తము మీరే విచారణ చేయండి, తనలో) ఇప్పుడేదైన గట్టియుపాయ మాలోచించవలెను.

యమ—చిత్రగుప్తుడా! వీనిపుణ్యపాపముల లెక్కవేసిచదువు

చిత్ర—పాపములేగాని పుణ్యములులేవని యిదివరకే మనవి వేసినాను, నెల్లవైనచో బాబితా చదివెదను.

రామ—అన్యాయము చేయవద్దు. నేనాశ పుణ్యముచేసి గాను, గోదానం చేయలేదా?

చిత్ర—ఓరీ నీగోదానంమండా! బ్రాహ్మణునియొద్ద రూపాయ గాగుటకై చచ్చిన గోవును దానముచేసినావు.

రామ—ఏదైనా గోవుదానము అగునా కాదా?

యమ—ఛీ వీనితో వాదమెందుకు తీసికొనిపోయి మహానరకములో పారవేయుడు.

రామ—మహాప్రభూ మనవి మనవి. చిత్తగించండి, చిత్తగింపండి,

విష్ణు—వినుచున్నాము నీమనవి చెప్పకో.

రామ—చిత్తగించండి మహాప్రభువులారా! బ్రహ్మ విష్ణు సుపేశ్వరులగు త్రిమూర్తులలో నొకరి దర్శనము చేసినను బ్రహ్మ హత్య గోహత్య గురుహత్య స్త్రీహత్య శిశుహత్య మొదలగు మహాపాపములు నశించి జన్మరాహిత్య మగునని పురాణములుఘోషించు మన్నవి. అట్లుండ త్రిమూర్తుల దర్శనము ఏకకాలమున జేసిన నాకు మరల నరక ముండవచ్చునా?

బ్రహ్మ—ఇది నిజమే.

విష్ణు—వీనియొక్క మిక్కిలి బాగున్నది.

మహే—దొంగలకు టక్కరులకు ఈవిధమైన యుక్తులు  
సహజమే.

చిత్ర—ఏమిసెలవు?

యమ—ఈధర్మసందేహము త్రిమూర్తులే తీర్చవలయును.

త్రిమూర్తులు—వీనికి నరకములేదు. మోక్షమే.

చిత్ర—పరమపాపాత్ముడు తప్పించుకొనిపోయినాడు.

రామ—నా యుక్తియే యమలోకములో గూడ నాతల  
కాపాడినది.

బ్రహ్మ—నోరున్న తలగాచును. ఇకపోదమురండు.

(అందఱు పోవుచున్నారు.)

—\*—

## కనకయ్యపంతులు కంతి

[అప్పుడు దామోదరయ్యగారు, గంగాధరుడుగారు

ప్రవేశించు చున్నారు.]

దామో—గంగాధరుడా నీవు చెప్పినట్లు చిన్నప్పటి రోజులే  
రోజులు.

గంగా—అటువంటి రోజులు మళ్ళీ మనజన్మములోరావోయి  
కనకయ్య పంతులుగారు చదువు చెప్పడం మనము చదువుకోడం  
బలే ఖోకుగా వుండేదికాదూ.

దామో—మన పంతులుగారు కంతి గోకులోవడం తోలే  
కాలము వెళ్ళబుచ్చేవారుగాని మనకు చదువు చెప్పుటకు తీరికలే  
బాధ పడేవారు.



గంగా—(నవ్వుచు) అవును పాపము. నడుము దగ్గర నిమ్మ కాాయంత కంఠి యుండేది, కుడిప్రక్కను పొడుము కాాయంత యెడమ ప్రక్కను పొడుము కాాయంత కంఠియుండుట చేత రెండు ప్రక్కలను రెండు పొడుము కాాయలు దోపుకొనినట్లు లోకులు భ్రమపడుచుండేవారు.

దామో—కంఠి నిమ్మ కాాయంత కాదు. వెలగ కాాయకంటె పెద్దదిగానుండేది.

గంగా—కాదబ్బాయి, నిమ్మ కాాయకంటె పెద్దది కాదు. ఏ మాత్రమో చూపువాసి తక్కువే యనుకోవచ్చును.

దామో—సరిలే. నీవు తిన్నగా యెప్పుడూ చూచినట్లు కనబడదు.

గంగా—చూడలేదూ? బాగా చెప్పావు. కంఠి వులార మెత్తి నప్పుడు గోకిగోకి తన చేతులు నొప్పి పెట్టగా నాకు పెద్దగోళ్ళున్నవని నన్ను పిలిచి నాచేత గోకించుకొనేవాడు. నే నెఱగనూ ?

దామో—చాలుచాలులే. శేనుమాత్రము గోకలేదూ ? ఎంతో, అసహ్యపడుచూ విధిలేక గోకపోతే చిల్లరత్రాడు పుచ్చుకొని పీపు చిట్ల కొడతాడని భయముచేత ఏలాగో గోకేవాడిని. బాగా పట్టెడు కంఠి. వెలగగాయకంటె ఏమాత్రమో చూపువాసి పెద్దగాని చిన్నగాదు. రెండు నిమ్మ కాాయలంత కంఠి యుండేది.

గంగా—ఒరే నీవాదనలు మొదటినుండి యీలా అడ్డదిడ్డముగానే యుంటాయి. అంతా అద్వయితమే నీవాదము. యతంటే ప్రతి.

దామో—అడ్డ దిడ్డ వాదన నాదా నీదా ? ఎరగనివాడవు యెరగనట్టుండకుండా పెద్దపెద్ద కోతలు కోస్తావు. నీకోతలు నాదగ్గర పనికిరావు.

గంగా—మరే నీదగ్గర కోతలుకోస్తే పెద్ద బహుమాన మొస్తుందని కోస్తున్నాను. వెధవ పేలాపన పేలకు.

రామో—వెధవ పేలాపనా? నీవే వెధవవు పదిమాట్లు.

గంగా—నీవు వెధవన్నర వెధవవు. నోరు మూయి. చెంప కాయలు తినేవు.

దామో—చెంపకాయలా! ఎవడూరా కొట్టేవెధవ. ఎడం కాలు చెప్పుచుకొని కొడతాను మళ్ళీపేలు ఆ పేలాపన.

గంగా—కొట్టకపోతే నీవు బ్రాహ్మణపుకాపు కొట్టరా. నిర్భాగ్యులు ముండాకొడకా.

దామో—బ్రాహ్మణార్థాలుచేసి వాళ్ళుకొవ్వెక్కి- ఉన్నావు. కొవ్వొత్తీస్తానురా, యివతలకురా!

గంగా—నేను దొంగసాక్ష్యాల్నిచ్చి డబ్బు సంపాదించుకొనడం లేదు. సిగ్గుమాలిన వెధవ. కోర్టులో నలుగురూ ఛీ ఛీ యని నీ మొగముమీ దుమ్మేశారెగవూ.

దామో—నే నేమి గోడలు దుమికి చెంపకాయలు తిన లేదు. పదిమంది ఆ వేళరాత్రి యెవరిమీద ఉమ్మి వేశారో తెలుస్తూనే యుంది. మన పరువు ప్రతిష్టలు వేరే చెప్పకో నక్కరలేదు.

గంగా—నీ పరువు ప్రతిష్టలు మాత్రము యెక్కువ మండి పోయినాయా యేమిటి! నీవంశముకొద్దీ వస్తున్నాయి నోటమ్మట మాటలు.

దామో—టరీ భడవా! వంశము జోలికి వెడతావురా (అని గుడ్డుచున్నాడు.)

గంగా—గుడ్డుతావురా తుంటరి ముండాకొడకా! (అని మరల గుడ్డుచున్నాడు)

దామో—(కరచు చున్నాడు)

గంగా—(రాయితో పన్నాడ గొట్టుచున్నాడు.)

(అప్పుడు పదిమందిచేరి వదిలించుచున్నారు.)

గంగా—(వగర్చుచు లేచి) కుక్కముండాకొడుకు చూడండి యెల్లా కరిచాడో.

దామో—నీకన్న కుక్కయినా నయమే. నాపన్నూడ గొట్టి నావు. రక్త మొస్తూంది. నే చార్జీ యిస్తాను.

గంగా—నన్ను కరిచావు. నెత్తురొస్తోంది. మనషికాటుకు మందు లేదన్నారు. నేను చార్జీయిస్తాను. జంబెములు తెంపినావు. నేను వెళ్ళి జంబెములు వేసికోవాలి.

(అని నిష్క్రమించు చున్నారు.)

—౨—

## రెండవ రంగము

[అప్పుడు దామోదరుడు, సదాశివుడు ప్రవేశించుచున్నారు]

దామో—ఒరే సదాశివుడా! ఈవిషయములో నీవు నాకు గొట్టి సహాయము చేయవలెను. గంగాధరుడుగాడు చాలా పొగరెక్కిమున్నాడు. వాడి పొగరు మనమంతా కలిసి అణచివేయవలెను. నేను గంగాధరుడుమీద చార్జీ యిచ్చినాను గనుక నీవు నాతరపున సాక్ష్యం పలుకవలెను. నీబుణం నేనుంచుకొనను.

సదా—బుణానికేం గాని మీరు సెలవిచ్చిన తరువాత మరి మొకలాగు చేస్తానా? గంగాధరుడుకూడా తనతరపు సాక్ష్యమునకు సమ్మతి నన్ను చాలా మొగమాట పెట్టుచున్నాడు.

దామో—వాడ మొగమాటము మీ కేమున్నది.

సదా—అంతచేటు లేదుకాని కొంచెమున్నది. వాడి దగ్గర వెనక పదిహేయలు చేబదులు పుచ్చుకొన్నాను. అది యివ్వలేక పోయినాను. ఆ మొగమాటముచేత నేను వాడిమాట కడ్డుచెప్ప లేకుండా యున్నాను.

దామో— ఇంతేకదా చచ్చుసంభావన. పదిరూపాయ లేక ఇదిగో ఈపదిరూపాయలు పట్టుకోని వెళ్ళి వాడి మొగాన్ని గిర త్రొప్పి పార వెయ్యి.

సదా— అమ్మయ్యా! ఈ బెబ్బతో నేను స్వేచ్ఛ గానుంటా నెధన ఋణంచేత వాడు కనబడితే భయము వేస్తూండేది. ఇప్పు భయము లేకుండా నుంటాను. (తనలో) నెధనది త్రేలివెతిక్కు-నక పదిరూపాయలే కాకీయని చెప్పినాను. ఇరువది రూపాయలని చె నప్పటికీ, ఈజోరుమీద పీడు పారవేళేవాడే. ఇంతకు వా నాఁ మీద దరిద్రదేవత కూర్చున్నది. సరే యీ కేసయేలోపుగాయిం పదిరూపాయలు పీడిదగ్గర గుంజ లేకపోతానా?

దామో— నేను స్త్రీ జరుగారిని కుదుర్చుకుందుకు వెడతా; ఇంతలో ఆసామ్మ వాడి కిచ్చివేసి నీవు నూయింటికెరా?

సదా— చిత్తము. (అని వెళ్ళుచున్నాడు.)

దామో— (కొంతదూరము వెళ్ళి) ఏమోయి రంగారా గారున్నారా లోపల? (అని లోనికి వెళ్ళును.)

రంగా— బహో! దామోదరయ్యగారా! దయ చెయ్యి వంపనిమీద వచ్చారు?

దామో— గంగాధరుడు నన్ను పన్నూడగొట్టితిరి అనమా పరచినాడు. వాడిమీద నేను చాట్టి యిచ్చినాను. మీరు నాతిరిఫ్ పీడరుగా రావాలి.

రంగా— చాట్టియే యిచ్చావు? డాక్టరునర్తకట్టు కావా నీనికి; తెచ్చావా?

దామో— తెచ్చాను. డాక్టరుగుమాస్తాకు అయిదురూపాయ లిచ్చి డాక్టరుగారిలో మాట్లాడించితాయనకో పదిరూపాయలిచ్చినాడ

ద్రెస్సిరిగారికో అయిదు రూపాయిలిచ్చి మొత్తముమీద డాక్టరుసర్ది ఫీకెట్టు సంపాదించినాను.

రంగా—భేష మంచిపనిచేసినాడు. అదిమంచి ఆధారము. అయితే నాకు ఫీజేమి యిస్తాడు ?

దామో—ఒక పాతికరూపాయ లిచ్చుకుంటాను.

రంగ—(నవ్వుచు) పాతికరూపాయ లిస్తావా ! పాతికరూపాయలకు వచ్చేవాళ్ళు లేరు. నూరురూపాయలకు తక్కువయైతే నేను రాను. అప్రతిష్టకూడాను. పైగా ఒకరహస్యము చెబుతానువిను. నన్ను పెట్టుకొనుటవల్ల సీకోక లాభమున్నది. మేళీటుగారు నేనూ చిన్నప్పజొకబళ్ళో చదువుకున్నాము. నేను పట్టిన కేసంటే ఆయన సాధారణంగా కొట్టివేయడు.

దామో—అందుకునేగాదూ నేను మీ దగ్గరకు వచ్చాను మరి. ఏదోవిధంగా నన్ననుగ్రహించడి. ఏభైరూపాయ లిచ్చుకుంటాను. దయచెయ్యండి.

రంగా—నీవునాకు ముఖ్య స్నేహితుడవు గనుక చెపుతూన్నాను. డెబ్బదియైదురూపాయలు ముందుగాయియ్యి. కేసు నెగ్గితే తక్కిన పాతికరూపాయలు యిస్తుగాని.

దామో—చిత్తము. సదాశివుడు మనతరువు సాక్ష్యమునస్తానన్నాడు. వాడేం చెప్పాలండి. నిష్కారణంగా వీధమ్మట పెడుతూంటే నన్ను పిలిచి కొట్టినాడని వాడు చెపుతాడు. అది సరిపోతుందాండి.

రంగా—సాక్ష్యానికేమి ! వాళ్ళేం చెప్పాలో హీరింగునాడు నేను చెపుతాను కాదు. ఇందులో యెంతపని చెయ్యాలనుకున్నావేమిటి. అడ్డసవాళ్ళు వేసి గంగాధరుడుగాడి సాక్షులను బోనులో పెట్టి గడగడ లాడించేస్తాను. వీడి పుట్టుపూర్వోత్తరం అంతాయెత్తుకొని వస్తాను. అంతపని చెయ్యాలి.

దామో—పుట్టుపూరోత్తరం యెత్తవచ్చునండీ. వీడి పరువంతా కడిగెయ్యాలండి కోర్టులోపెట్టి.

రంగా—చూస్తూ యెంతపని చేస్తామో. కాని యిందులో చిన్నరహస్యమున్నది. ఈమేశ్రీటుగాడు కక్కురితి ముండాకొడుకు. వాడి మొగాన్ని ఒక యేబదిరూపాయలు పారేస్తేవా కుక్కలాగు పనిచేసి గంగాధరుడుగాడి కొకచురుక తగిలిస్తాడు.

దామో—(ఆత్మతతో) పుచ్చుకుంటే చూడండి పోనీ. అప్పోసప్పోచేసి పారేస్తాను. మనకు కత్తే ప్రధానం. ఏమైనా కేసు నెగ్గాలి. ఖైదాతుందా వెధవకు ?

రంగా—ఖైదాతుందాంటా వేమిటి. డంకామీద దెబ్బకొట్టి మరీ ఖైదాను. వాడిని బుట్టగొరిగించి నెంట్లు జెయిలుకు పంపించకపోతే అప్పుడను.

దామో—(సంతోషముతో) మేశ్రీటుగారి దగ్గరకు యెవరి ద్వారా వెళ్ళాలి ?

రంగా—ఎవరిద్వారా అక్కరలేదు. నేనే పట్టుకొని వెళ్ళి యిస్తాను.

దామో—సరే యికనేమి. నేను సాయంత్రం సాముపట్టుకొనివచ్చి మీకిస్తాను. ఎల్లుండి పీరింగు. ఈరాత్రియే మాట్లాడండి.

(అందరు నిష్క్రమించుచున్నారు.)



### మూడవరంగము

[అప్పుడు గంగాధరుడు, నారాయణప్ప ప్రవేశించుచున్నారు.]

గంగా—ఒరే, నారాయణప్ప! ఈవిషయములో నీవు సహాయము చేయకపోతే యిక నేగంగాప్రవేశము కావలసినదే. తేల్చినా ముంచినా నీతోవున్నది నావ్యవహారము. దామోదరుడుగాడి

పొగ రణచకపోతే యికమన బ్రతుకెందుకు. గుడ్డిగవ్వ నెత్తిమీద పెడితే గుడ్డిగవ్వ చెయ్యని వెధవకంత పొగరా ? కనకయ్యపంతులు కంఠిమూతైత్తి నాతో పోట్లాడి నన్ను కొడతాడా.

నారా—కొట్టడమే ! ఎంతమాట. చెడి బ్రతికిన ముండా కొడుకు మొదటనుంచి, నడిమంత్రపుసిరి నరముమీద పుండో యన్నారు పెద్దలు. ఈనాటికి నాలుగువేళ్లా లోపలికి పోతున్నాయి గనుక వాడికి తల తిరిగింది. మీ శైలవేమిటి. ఏమి చెయ్యమంటే అదే చేస్తాను.

గంగా—వాడు నన్ను కొట్టిన సంగతి నీవు ఎదుగుదువుకదా. నీవు నా తరపున సాక్ష్యము పలకాలి, ఛార్జీ యిదివఱకే యిచ్చి వేశాను. సాక్షుల జాబితాలో నీపేరిదివరకే వేశేశాను.

నారా—నాతో చెప్పకుండా యెందుకు వేశావు. నేనా రోజున పూళ్ళోనేలేనే ?

గంగా—ఊళ్ళో ఉండేదేమిటోయి. ఏకూత కుయ్యమంటే ఆకూత కుయ్యవలసినదేగాని రెండోజోలి నీకెందుకు ?

నారా—ఆలాంటి వాణ్ణేగాని హీరింగునాటికి పూళ్ళో ఉంటానో ఉండనో సందేహం. తప్పకుండా జల్లి నీమ వెళ్ళనలెను. అక్కడ దాసరి వీరాస్వామి భాగోతం వేస్తూన్నాడు. నేను కృష్ణ వేషం వెయ్యనలెను. అక్కడ నాల్గు కీర్తనలు చేయిస్తాడు. నాల్గు వరాల సొమ్ము నాకు దొరుకుతుంది. ఈతెల్ల వారగట్ల బయలుదేరి వెళ్ళిపోవలెను.

గంగా—ఓరీ వెట్టిముండాకొడుకా ! ఆ భాగోతంకన్న యీ భాగోతం బాగానడుస్తుంది. ఆనాల్గు వరాలసొమ్ము నేను నీకుయివ్వ లేనా ? యిదివఱకు యివ్వలేదా ! ఎప్పటికప్పుడే పరగడుపా.

నారా—మఱచిపోలేదండి. ఏదో కరువుకాలంకదా. పిల్ల మేకతో గడవక చాలా వేగిపోతున్నానండి.

గంగా—ఆ నాలుగు వరాలు నేను యిస్తానులే. వుండిపో.  
 నారా—చిత్తం. ఆవేశ యేమి జరిగిందో సాయంకాలము  
 నాతో చెప్పితే నేను అతికి యేలా చెప్పాలో అలా చెబుతాను.

గంగా—సరే నీవుయింటికి వెళ్ళి సాయంకాలము మాయంటికి  
 రా. నేను స్త్రీడరుగారి యింటికి వెళ్ళివస్తాను.

(అని కొంతదూరము నడచి)

హమనరావుగారు యిట్లావున్నారా ?

(అని లోపలికి వెళ్ళుచున్నాడు.)

హమ—అదిగో గంగాధరుడుగారా దయచెయ్యండి. ఏం  
 విశేషములు, మీకు దామోదరుడుకు యీమధ్య తాతా మనుమడు  
 వరుస జరిగిందేమిటి ?

గంగా—ఆ జరిగినమాట నిజమేనండి. కనకయ్య పంతులు  
 గారి కంఠిని గురించి వాడునాతో దెబ్బలాడినాడు.

హమ—(నవ్వి) యిదేమి విపరీతమయ్యా. కనకయ్యపంతులు  
 కంఠి యెంతని మాట పట్టింపులు పెట్టుకొని చార్జీలు యిచ్చు  
 కున్నారా ? నలుగురు నవ్వరూ.

గంగా—సరి నవ్వడానికేగాని ఎవళ్ళ పిచ్చులు వాళ్ళకే  
 యున్నవి. మీరు నా తరపున స్త్రీడరుగ రావాలి. నేనప్పుడే చార్జీ  
 యిచ్చివేసినాను.

హమ—స్త్రీడరుగా రావడాని కేమిగాని, పైసాలో బ్రహ్మ  
 దేవు డున్నాడు. డబ్బుయిస్తే వస్తాను. డబ్బిస్తే రాకేమి. మీవంటి  
 తెలివి తక్కువవాళ్ళు యీలాంటి అవకతవక పట్టింపులు పెట్టుకొని  
 పోట్లాడుకోకపోతే మేము బ్రతికేది యేలాగు. ఒక మహాను  
 భావుడు చిల్లి చెంబులో భాగనిమిత్తం అన్నగారితో పోట్లాడి వెయ్యి  
 రూపాయలు వ్యాజ్యాల నిమిత్తం తతగుల బెడతాడు మరియొక  
 బుద్ధిమంతుడు బోడిగోడల నిమిత్తం బూతులాడి మూడుకోర్టులు  
 తిరుగును. మీవంటి వాళ్ళుంటే మాకు రూపాయల పంట. మీరు  
 రెండునందల రూపాయలివ్వండి నాకు.



గంగ—ఏమిటండి ఇంతఘోరకలి, ఈచిన్న చార్జీకి రెండు వందలా? సుబ్బారావుగారు రు 50 లకు వస్తారు.

వామ—సుబ్బారావుగారు ఏబైకిరావడమేమి! పద్మనాభ రావుగారు పాతికకే వస్తారు మరొకరు పదిరూపాయలకే వస్తారు. దామోదరుడుకి తప్పకుండా శిక్ష పడాలంటే రెండువందలిచ్చి నన్ను తీసుకొనివెళ్ళు.

గంగ—దీనికి శిక్షపడుతుందాండి జున్నానా పడుతుందా?

వామ—శిక్షపడడం చేసేవాదనలోవుంది. శిక్ష పడుతుంది అంటే శిక్షపడి చూపిస్తుంది. అందరు వాదిస్తే పడుతుంది? దాని యిగుమతు నేను చేస్తాను, తమాషా చూస్తుగాని.

గంగ—ఏమి యిగమతుచేస్తాగో శైలివివ్వండి ఎంతసామ్మ యినా ఖర్చు చేస్తాను. వాడికి శిక్షపడడమే నాకు కావలసినది.

వామ—వకాల్తనామా యియ్యవయ్యా! తర్వాత చెప్తాను సంగతి.

గంగ—నాప్రమాణంగా మీకేవకాల్తనామా యిస్తాను, ఆ యిగమతు చెప్పండి సంతోషిస్తాను.

వామ—శైక్షనులో వుండయ్యా. వాడు నన్ను చంపవలెనని ప్రయత్నించినట్లు శైక్షను మార్చివేస్తాను. పైగా రెండోమార్గం మేజిస్ట్రేటువారికి కొంత మేత వేస్తినా అన్ని కార్యములు సప్లయి అవుతాయి.

గంగ—పుచ్చుకుంటారాండి మేజిస్ట్రేటుగారు? అయితేయెంత యివ్వాలి?

వామ—ఎంతేమిటి రెండువందలకు తక్కువ పుచ్చుకోడు. ఏదో కల్లబొల్లిమాటలల్లి వాడికి శిక్షవెయ్యాలిమరి.

గంగ—సరే మీరు నూరురూపాయిలు పీజు పుచ్చుకోడానికి అంగీకరించండి. సాయంకాలం మీఫీజు మేజిస్ట్రేటుగారి ముడుపు

కూడా పట్టుకువస్తాను, అయితే యెవరిద్వారా యివ్వాలి యీ లంచము ?

వామ—ఒకరిద్వారా ఎందుకయ్యా! మేజస్ట్రేటు నేను ఒకటే శాఖవారం. కాసులపొట్లంకట్టి చేతిలోపెడుతాను. కాని నా ఫీజు చాలదు. ఇందులో ఎంతపని చెయ్యాలనుకొన్నావు.

గంగ—గెలిస్తే యింకో యాభైరూపాయి లిస్తానులెండి.

వామ—అయితే సీతరపు సాక్ష్యం బలంగావుందా? ఎవరెవరు సాక్షులు?

గంగ—సాక్ష్యానికేమి. నారాయణప్పగా డొకడు, సుందరప్ప నొకడిని వేశాను. ఇద్దరు చాలరూ?

వామ—సరే. వాళ్ళిద్దరు దిట్టమైనవాళ్ళే. సరి యిక నువ్వు వెళ్ళి రాత్రి సొమ్ము తీసుకురా.

గంగ—గట్టిపని చెయ్యాలిమరి. శైలపుపుచ్చుకుంటాను.

(అని వెళ్ళుచున్నాడు)

వామ—(తనలో) ఈరోజు లేచినవేళమంచిది. రెండువందల రూపాయిలు లాభము. కొంపనిమిత్తం బాకీవున్న అద్దె యీ దెబ్బతో తీరిపోతుంది. వందరూపాయిలు నాఫీజు మేజస్ట్రేటుగారికి యిస్తానన్న రెండువందల్లో వందరూపాయిలు నేను పుచ్చుకుని వంద మేజస్ట్రేటు గారికిస్తాను. ఇలాంటి పేచీకోర్లు నలుగురుండి యీ మేజస్ట్రేటుగారు యింకో రెండేళ్లుంటే నెలకు నాలుగువందలచొప్పున సంపాదించగలము. ఇంతకీ అదృష్టమేలాగుందో తెలియదు సరి కచేరీవేళ అయింది స్నానంచేస్తాను (ప్రకాశముగా) గుమాస్తాగారు. మీరు యింటికివెళ్ళి పెందలకడే భోజనము చేసిరండి.

గుమాస్తా—చిత్తం పొద్దుణ్ణుంచి ఒక పార్టీ అయినా రాలేదండి. డస్కుదగ్గర కునికెపాట్లు పడుతూ కూర్చున్నాను. నడుము నొప్పి పెట్టుచున్నది. శైలపు పుచ్చుకొని వెడుతాను.

(అని వెళ్ళుదురు)

## నాల్గవ రంగము

మేజస్ట్రీటుగారి గృహము

[మేజస్ట్రీటుగారు, రంగారావు ప్రవేశించు చున్నారు.]

మేజ—రంగారావుగారు! ఏమి రాత్రి దయచేశారు మాకేమైనా శుభవర్తమానం తెచ్చినారా యేమిటి?

రంగా—తమ దయవుంటే శుభముల కేమి లోపం.

మేజ—ఏమిటి విశేషాలు శెల వియ్యండి? మనకిదే కొత్తకాదుకదా! మనం పూర్వపరిచయులమే కదా?

రంగా—మనవిచేస్తా. దామోదరుడు, గంగాధరుడు తగవులాడుకొని ఒకరి నొకరు కొట్టుకున్నారు. ఒకడు రాయి పుచ్చుకొని రెండవవాడి పన్నుడగొట్టినాడట. ఇంకొకడు కఱచినాడట. ఇద్దరు డాక్టరు సర్టిఫికెట్లు పుచ్చుకొని చెరోచార్జీ పారవేశినారు. తగాదా స్వభావం మిక్కిలి విచిత్రమైనది.

మేజ—తగాదా స్వభావానికేమి లేస్తురా! కాకితాలుచూస్తే స్వభావమే తెలుస్తుంది. ముందు తమ రొచ్చినపని చెప్పుదురా.

రంగా—నాకు దామోదరుడు వకాల్తనామాయించినాడు. కేసు ఎల్లుండి హీరింగు. అందుచేత తమదర్శనం నిమిత్తం వచ్చినాను.

మేజ—చల్లకువచ్చి ముంత దాచడం ఎందుకు భయంలేదు. చెప్పివెయ్యండి.

రంగా—దామోదరుడు చాలా పెద్దమనిషి. పిల్లలు కలవాడు. వాణ్ణి అక్రమంగా గంగాధరుడు కొట్టినాడు. అందుచేత గంగాధరుడుని తమ రెల్లాగైనా శిక్షించి న్యాయం దయచెయ్యాలి. (అని చెయ్యిపట్టుకుని ఒక పొట్లం చేతిలో పెట్టుచున్నాడు.)

మేజ—దానికేమిలెండి (అని పొట్లం విప్పిచూచి) ఏడు పెద్ద కాసులు తెచ్చారా! ఇందులో రెండువందల రూపాయలకు తక్కువ పుచ్చుకోవడం నాకు యిష్టంలేదు. వ్రతముచెడ్డా ఫలం దక్కాలి. గడ్డితిన్నా కాని కడుపునిండాల్సి. నాది కుటుంబం పెద్దది జీతంచాలదు. అందుచేత ఏదో కొంత కక్కుర్తి పడుచున్నాను. అదేనా మీరు తెచ్చి యిచ్చినప్పుడేకాని మరొకచోట చెయ్యి చాచటం లేదు. నా నునవి విని తక్కిన సొమ్ముకూడా తెప్పించండి.

రంగ—వాడు బీదవాడు. ఆటే యిచ్చుకోలేదు. ఇక్కడకే గుడ్లు మీదకినచ్చినాయి. ఏదో కక్షవచ్చిందికదా యని యింతవఱకు దిగేడుకాని సామర్థ్యంపట్టికాదు. తమరేలాగోలాగు అనుగ్రహించాలి ఏదో చంద్రుడికో నూలుపోగన్నాడు.

మేజ—ఏం అనుగ్రహించడం. వెధవది డబ్బు తిన్నానని పేరున్నా చూస్తే ఏమిలేక పోవడమున్నూ.

రంగ—అల్లాగాదు. ఈకేసు రాలేదనుకోండి మీరీకేసులో పుచ్చుకోలేదనుకోండి.

మేజ—అనుకుంటే అన్నీ అనుకోవచ్చు సరే మీరేదో విధంగా తెచ్చేరుగనుక పుచ్చుకుంటాను. తిరిగి యిచ్చివేసినట్లయితే మీరు చిన్నబోతారు. మీరు చిన్న పోవడం నాలభిప్రాయంకాదు.

రంగ—చిత్తం మనమిద్దరం చిన్నప్పుడొక కాసులో చదువు కున్నాం గనుక మీరీఅభిమానం ఉంచినారు తమ రొచ్చి నప్పటి నుంచి నాకింత అనుకూలముగా జరుగుతోంది.

మేజ—మీరెల్లాగో బాగుపడడం నాకు కావలసింది. మీరు బాగుంటే మేము బాగున్నట్లే.

రంగ—చిత్తం అలాటి అనుగ్రహం ఉంచవలసిందనే. ఇక నేను నెలపు తీసుకుంటా. (అని వెళ్ళుచున్నాడు.)

మేజ—(లోపలికివెళ్ళి) ఏం జేస్తూన్నావు ఇల్లారా! నీవు శ్రావణ శుక్రవారంపూజ చేసుకుంటావా?

భార్య — (ప్రవేశించి) పూజచేసుకోకేమి ! కాసు యిస్తే సరి పూజ చేసుకుంటా.

మేజ — ఇదిగో ఒక కాసుగాదు, ఏడు కాసులివిగో (ఏడు కాసు లిచ్చుచున్నాడు) ఏడు సంఖ్య పనికిరాదా ఏమిటి? ఒక కాసు యిల్లాయీ యి

భార్య — డబ్బు విషయంలో ఏడు సంఖ్య పనికివస్తుంది. మరో దాల్లో పనికిరాదు.

మేజ — అడవాళ్ళకు డబ్బునగ్గర నగలదగ్గర చాదస్తాలు కేపు.

భార్య — ఉండండి. ఎవరో పిలుస్తున్నారు మిమ్మల్ని.

మేజ — ఎవరువారు ? (అని సావడిలోకివచ్చి) ఓహోహో వామనరావుగారా, ఊరకరారు మహాత్ములు. ఏమి ఇల్లాదయచేశారు.

వామనరావు — (ప్రవేశించి) ఊరికేనే మీదర్శనం చేయడానికి వచ్చాను. (అని కూర్చుండును)

మేజ... (కూర్చుండి) ఏమిటి విశేషాలు, ఏలాగుంది తమ ప్రాక్టీసు ? బాగుందా !

వామ — ప్రాక్టీసు కేమిటి, ఏదో రోజు వెడుతుంది, అంత సంచులు కట్టిపడేయ్యటంలేదు. నిత్య కృత్యానికి లోపములేదు. ఎవరేనా తెలివితక్కువ వాళ్ళు లోకంలో వుంటే మా పని బాగా వుంటుంది. కనకయ్య పంతులు కంఠి పెద్దదా చిన్నదా అని దామోదరుడు గంగాధరుడు దెబ్బలాడుకుని చార్జీ లిచ్చుకున్నారు గంగాధరుడుగాడు నాకు వకాల్తానామా యిచ్చినాడు. ఏదో నూరు రూపాయలు ఫీజు గుంజుకున్నాను. నెల్లాళ్ళదాకా తిండికి భయంలేదు.

మేజ — భేషు బాగావుంది. మీరొక్క కేసులో నా నెలజీతం వచ్చినది. అదృష్టవంతులయ్యా మీరు.

వామ — మీ అనుగ్రహం వుంటేనే మా అదృష్టం శోభిస్తుంది లేకపోతే గుడ్డిగవ్వకు పనికిరాదు. మీరు మా శొఖివారు, మా బంధువులవుటచేత నాకు మా ప్రాణ పోకట వచ్చింది.

మేజ—ఇదేమి చిత్రం. మీ కాపత్తేమిటి ?

వామ—ప్రతివాళ్ళు మా దగ్గరకువచ్చి మేజస్ట్రేటుగారు మీ బంధువులుకదా. మా విషయమై మీరు కొంత శిఫారసు చేస్తురూ అంటారు. చేస్తే మీకు కోపమువస్తుంది. చెయ్యకపోతే వాళ్ళకు కోపము వస్తుంది.

మేజ—ఇప్పుడెవరు మిమ్మల్ని అలాగు బాధపెట్టేది ?

వామ—ఎవరైతే ఏంలేండి, పేరెండుకు.

మేజ—భయంలేదు. చెప్పండిఫరవా లేదు. రహస్యకృత్యంలో అనుకున్నవి బయలుపడతానా ఏమిటి ?

వామ—సరిసరి, ఎంతమాట తమరు బయలుపడతారా! ఈ గంగాధరుడుగారే తమతో ఒకసారి మనవి చెయ్యమని నన్ను బలవంత పెట్టుచున్నాడు.

మేజ—శిఫారసు చెయ్యడానికేనా ఇప్పుడొచ్చారు? మేజస్ట్రేటుగారు ఊరికే శిఫారసు వింటారా అని చెప్పండి వాడితోటి.

వామ—ఊరికే వినమని నేనుమాత్రం మనవి చేస్తానా ?

మేజ—వట్టిశిఫారసు కాకపోతే మేము వింటాము.

వామ—ఊరికే గాదండి యథాశక్తిగా మంత్రపుష్పంతోనే దేవతారాధన చెయ్యవలెనని వున్నది. దేవుడైనా మంత్రపుష్పంతో వుంటేనేగాని వరం యివ్వడు.

మేజ—మనసులో వున్నది చెప్పేయండి ! భయంలేదు.

వామ—ఒక శతమానం మట్టుకు వాడు నా చేతికిచ్చినాడు తమ రనుగ్రహించి వాడికేసు నెగ్గించి దామూచరుడు పొగ రణిగించాలి. నేను పట్టిన కేసులు నాలుగైదు నెగ్గించేరంటే యిక నాకు పార్టీలు వస్తారు.

మేజ—శతమానంతోగాదండి. రెండు శతమానములతో కాని కాదు. అసలుపుచ్చుకోవడమే పాడుపని. పుచ్చుకున్నప్పుడు పూర్తిగా పుచ్చుకోవాలి.

వామ—పూర్తైక్కడికి. కేసు చిన్నది దెబ్బలాటకేసు.

మేజ—ఏ చిన్న కేసైనా చేతులారా అన్యాయంచెయ్యాలా! అవతల వాడికేదో చురుక తగిలించాలా! ఆగాలి యీగాలి పోగు చేసి వాడు నేరస్థుడని పది దొంగకారణాలు వ్రాయాలా?

వామ—నిజమే శ్రమ చాలానే వుంది. వాడినేదో అనుగ్రహించి దీనితో సంతోష పడాలి మనో కేసులో దీనికంటే అధికంగా యిచ్చి తమరిని సంతోష పెడతాను.

మేజ—మీరు నాకు ముఖ్య బంధువులు. సమాన శాఖవారు అగుటచేత మీరు బలవంత పెడితే నేను పుచ్చుకోవలసి వచ్చింది కాని లేకపోతే పుచ్చుకోవలసిన పనిగాదు. ఇదివరకెప్పుడు చెయ్యి చాచిన వాడను గాను. వెధవది యీమధ్య మా కుట్టవాడి చదువు చెన్నపట్టణంకో చదువుకోడం. దానికి ఖర్చుచేత ఏదో కొంచెం మెత్తపడ్డాను. సర్కారు జీతం తింటూ యీపని చెయ్యటం నా కెంతో సిగ్గుగా వుంది.

వామ—నిజమేనండి. బి. ఏ. బి. ఎల్. ప్యాసుఅయి వెధవది లంచా లిప్పించడం నాకు మాత్రం ఏంప్రతిష్ఠ. పొట్ట జరగక ఏదో యీలా చేస్తున్నాము. వెధవదని నాకుమాత్రం తెలియదూ.

మేజ—నిజమే శలవు పుచ్చుకుంటా. ప్రొద్దుపోయింది. మీరు కూడా వెళ్ళండి.

వామ—చిత్తం వెళ్ళుచున్నాను (అని మేజస్ట్రేటు చేతికి నూరు రూపాయల పొట్లంయిచ్చి వెళ్ళుచు)

మేజ—(లోపలికి వెళ్ళి) ఏంజేస్తున్నావు? నిద్రపోతూన్నావు? అప్పుడే నిద్ర. ఇదుగో ఈ నూరు రూపాయలు బీరువాలో పెట్టు.

భార్య—ఇదేమిటి ఫిర్యాది ముద్దాయి లిద్దరిదగ్గర పుచ్చుకున్నారా ఏమిటి కొంపతవ్వి?

మేజ—ఊ నీకేమి తెలుసు? రూపాయిలుతీస్తూ పుచ్చుకోవడం యిద్దరిదగ్గర తీసుకున్నాను. దీనిలో ఏలా తీర్పు చెప్పతానో అదే చిత్రం చూద్దుగాని.

భార్య— ఒకడిదగ్గరనుంచిలంచము పుచ్చుకుంటేనే అపాయం వుంది. రెండోవాడు కోపంచేత పైయధికార్లకు తెలియజేయవచ్చు. ఇద్దరిదగ్గర తీసుకుంటే ఎవ్వడూ చెయ్యడు.

మేజ -- రెండుపార్టీలదగ్గరి తీసికొంటేనే గడుసునాడి లక్షణం దాచు. పద. నిద్రవస్తూవుంది. పడుకుంటాను.

—\*—

### అ యి ద వ ర ం గ ము

[మేజస్ట్రేటు, రంగారావు, వామనరావు, దామోదరయ్య.

రంగారావుడు ప్రవేశించుచున్నారు.]

మేజ—ఇక్కడికి సాక్ష్యనిచారణ అయిపోయినది. స్టిడర్లి ద్దరు చేయవలసిన వాదములుకూడ చేసివేశినారు. కేసు సమాప్తమయిపోయినది.

రంగా—తీర్పెప్పుడు శేలవిస్తారు?

మేజ—రేపు చెప్తాను తీర్పు.

దామో—(రహస్యముగా రంగారావు చెవులో) తీర్చేమి చేస్తాడని మీ అభిప్రాయమండీ?

రంగా—(రహస్యముగా) ఏంచేస్తాడంటా వేమిటి. వాడికి చురుక తగిలిస్తాడు చూస్తూవుండు.



వామ—రేపు మేమంతా రామాండి.

మేజ—మీ యిష్టమైతే రండి. ఇందుకైతే రానక్కరలేదు.

రంగ—(వామనరావుచెవులో) మనతరపుతీర్పవుతుందాండి.

వామ—(మెల్లగా) సందేహమేమిటయ్యా వాడు జెయిల్లో పడి మట్టితట్టలు మోస్తాడు, చూస్తూఉండు. కేసు యెంత ఫగడ్బందిగా నడిపేనని సీయభిప్రాయం! చూడు దేబిముండాకొడుకులాగ దామోదరుండు యెల్లా చూస్తూన్నాడో చూడు వాడికర్మంకాలింది, చూడు. కత్తివాటేసినా మొగాన్ని నెత్తురులేదు.

దామో (రంగారావుతోమెల్లగా) ఏమిటండి! వామనరావు గారున్నా రంగాధరుడున్నా గుసగుసలాడుతూఖులాసాగావున్నారు.

వామ—(మెల్లగా) ఏడవ లేక నవ్వుతూన్నారు. రేపుమధ్యాహ్నం తెలుస్తుంది వీడిపన, అగ్రహారప్రవేశం చేయిస్తాను వీణ్ణి.

మేజ—బంట్రోతు! దుమ్ములపిల్లి కేసు పిల్వవోయి.

స్టేషన్లు—మేము శలవుపుచ్చుకుంటామండి.

(అని నిష్క్రమింతురు.)

—\*—

## ఆ ర వ ర ం గ ము

[రంగారావు, దామోదరుడు ప్రవేశించుచున్నారు.]

రంగ—ఏమయ్యోయి తీర్పు చెప్పేడా?

దామో—(విచారముతో) ఏమి తీర్పయ్యా వీడమ్మకడుపు కాలా కేసు తగలేసి వదలిపెట్టాడు.

రంగ—ఏమి ఏంజేసేడేమిటి?

దామో—ఏమిజేసేడనిచెప్పను బాబూ! మాయిద్దరికి చెరి అయిదు రూపాయలు జర్మానా వేశాడు.

రంగా—నీకుకూడవేశాడా జర్మానా. ఏంశర్మ్యం. వాడిని తప్పకుండా ఖైదులోకిపంపిస్తాడని, నీవిషయమై బాగా రాసి నిన్ను వదలిపెట్టేస్తాడని అనుకున్నాను. ఇంతవిపరీతంగా చేశేడేమిటి. డబ్బు చుక్కూడా యింత ద్రోహం చేశేడేమిటి. ఛీ, ఛీ, ఛీ బూత్తిగా నీతిలేదు.

దామో—ఇంత అన్యాయమేక్కడచూడలేదండి. జర్మానా వేసినవాడు మనదగ్గరసామ్రాజ్యంనుకు పుచ్చుకోవాలి? విశ్వాసఘాతంక ముండాకొడుకండి ఏడు లంచగొండివాళ్ళకి సీతుంటుందా? అయితే యింతకుసామ్మ వాడికిముట్టించా? సామ్మ వాడిచోలోనే బెట్టేరా!

రంగా—సరిసరి. ఏడుకాసులు తీసుకువెళ్లి పొట్లంకట్టి వాడి చేతిలో బెట్టేనయ్యా ఇదొకటికూడానా?

దామో—మీ మాటలు నేనమ్మనయ్యా బాబు. ప్లీడర్లు మైరావణులు. డబ్బు ముట్టియుంటే నాకు యిల్లా జర్మానా వేస్తాడా యేమిటి? వాడికిపిచ్చా యేమిటి.

రంగా—నే ప్రమాణంచేసి చెబుతానయ్యా సామ్మ నేపట్టుకు వెళ్లి యిచ్చును.

దామో—ప్రమాణాలు గిమాణాలు నాకు జాంతానై. అయిందేమిటో అయిపోయింది. నేను నోరుమూసుకు కూర్చుంటాను. నాప్రాల్మధము ఇంతకన్న నేననుకోవలసిన దేమీ లేదు.

రంగా—నేను చెప్పవలసిన దేముంది. ఇది నమ్మకముమీద వెళ్ళవలసినదిగాని యింగొకటికాదు. లంచముయిప్పించడమనే సీచపు పనికి వాడబడినందుకు నాకు శాస్తి కావలసినందే.

దామో—మీకుకాదు, నాకయింది శాస్తి, ప్రాయశ్చిత్తము.  
(అనిపోవుచున్నాడు.)

## ఏ డ వ ర ం గ ము

[వామనరావు గంగాధరుడు ప్రవేశించుచున్నాడు]

వామ—గంగాధరుడుగారు! ఈమాయయేమిటో నాకు తెలియకుండా వున్నది. మేజస్ట్రేటు మీకు రు 5 లు దామోదరుడుకు రు 5 లు జన్మానా వేశినాడట.

గంగా—అయ్యో నాఖర్కం కాలా. ఆ ముండాకొడుకుని రు 5 లుతో వదలివేయడం కాకుండా నాకు రు 5 లు జర్మానా వేశాడా. ఎక్కడేనా వుందా, అయిన కాడికి రు 200 లు మింగి నాకొంప తీస్తాడా?

వామ—కేకలెయ్యకయ్యా బాబు, అల్లరిచెయ్యకు. చెప్పకుంటే తంటా.

గంగా—అల్లరి చేస్తానా మరిఅల్లరి చేస్తానా. ఇంతద్రోహమా ఈపూళ్ళో యీ మేజస్ట్రేటుగాడిని ఏకియేకి వదిలిపెడుతా నుండండి.

వామ—అప్రదిష్ట. పైగా మనము చిక్కులలో పడడం కూడా వస్తుంది. నోరుమూసుకో.

గంగా—కొంప తాకట్టుపెట్టి రెండువందలు తీసుకువచ్చి వీడి యెదాన్ని పోశానయ్యా బాబు! నాకడుపు రవులుకుపోతూంది.

వామ—రాత్రి నేవెళ్ళి మేజస్ట్రేటుగారిని కనుక్కొస్తాగాని నా పరువుకూడా తీసెయ్యకు.

(అని నిష్క్రమిస్తున్నాడు)

—\*—

## ఎ ని మి ద వ ర ం గ ము

[మేజస్ట్రేటుగారి యిల్లు మేజస్ట్రేటు, వామనరావు,

ప్రవేశించుచున్నాడు]

వామ—తమరిలాగున చేసినందుకు గంగాధరుడు చాలా యేడుస్తూన్నాడు.

మేజ—గంగాధరుడుమీద నేరం చాలా రుజువైనది. వాడికి ఖైదు వెయ్యవలసినది. ఈలంచ మివ్వబట్టి రు ర్ లు జర్మానావేసి వాడిపరువు కాపాడినాను.

వాసు—దామోదరుడుకు శిక్ష వెయ్యలేదేమి ?

మేజ—వాడిమీదేమి రుజువుకాలేదు. అయినప్పటికి యీ మొహాకూటంచేతనే రు ర్ లు చురుకు తగిలించినాను.

వాసు—ఏమైనా వాడు చాలా యేడుస్తూన్నాడు పాపము.

మేజ—ఏడిస్తే నేనేమి చెయ్యను.

[అప్పుడు రంగారావుగారు ప్రవేశించుచున్నారు]

వాసు—నేను శలవుపుచ్చుకుంటాను. (అని వెళ్లును)

రంగా—ఏమండి, దామోదరుడుకు కూడా రు ర్ లు జర్మానా వేసి పైగా గంగాధరుడుని చులాగ్గా వదలివేశారు?

మేజ—దామోదరుడిమీద కేసు బాగా ముకర్తమాగా రుజువైనది. వాడికి ఖైదు వెయ్యకుండా రు ర్ లుతో వదలివేశాను. గంగాధరుడు మీద కేసు రుజువుకాలేదు. అయినప్పటికి వీడు యేడ్చి పోతాడని వాడికికూడా చురక వేసినాను.

రంగా—డబ్బుపోయి జర్మానాపడిందని వాడు యేడుస్తూ న్నాడు.

మేజ—ఏడవనియ్యండి వెధవలని. కనకయ్యపంతులు కంఠి పెద్దదా చిన్నదా అని పోట్లాడుకుని కోర్టుకెక్కిన వెధవలు యేడవ నలసిందే. ఇప్పటికైనా బుద్ధివస్తే మంచిది.

రంగా—చిత్తం నేశలవు పుచ్చుకుంటాను.

మేజ—మంచిది.

రంగా—(వెళ్లును)

మేజ—ఏంజేస్తూన్నావు విన్నావా కేసు చమత్కారం?

భార్య—మీ చమత్కార మంతా నే గోడప్రక్కనుంచి వింటూన్నాను. ఉభయులదగ్గర పుచ్చుకున్నందుకు ఉభయులకు బరువు లేకుండా ఉభయులకు వాతబెట్టునట్లుగా తీర్పుజేసినారు. మీ టక్కరి తనం బాగావుంది. ఎంత టక్కరితనం వున్నా ఎప్పుడో అప్పుడు గోతులో పడక మానరు.

మేజ—పడ్డప్పుడు చూతాములెద్దు. ఈ టక్కరితనం లేక పోతే నీకు కంటెలు కాసులుపేరు యేలావస్తాయి ? జీతం భోజనానికే సరిగదా. పదపద భోజనమునకు వేళ అయింది.

(అని వెళ్ళుదురు.)

## లండును సంకల్పము.

మహాజనులారా! సోషల్, రిలిజియస్ రిపారము లెల్ల యెడలను వ్యాపించుచుండు నిక్కాలంబున సైతము తమకింక పట్లు వదలని పూర్వాచారపరాయణ శ్రోత్రీయ కర్మిష్ఠులనేకులు కలరు. అట్టి వారు కార్యావసరములలో రాజధానియగు లండును నగరమున కేగవలసి వచ్చెనేని కర్మభూమి కాకుండుటచే వెళ్ళక మానుచున్నామని యందురు. వారి కా సంశయ మక్కరలేదు. లండునుకు వెళ్ళినను అక్కడ థేమునదియందు స్నాన మాచరించుచో పఠించదగు సంకల్ప మీ క్రింద వివరించితిమి.

ఆచమనము—లండన్ వేస్వాహ - జూశనేస్వాహ-కైస్త్ర వేస్వాహ-ఇంగ్లండ్-స్కాట్లండ్ - ఐర్లండ్ తత్తైస్త్రోర్వారేణ్యం - జుహోవాదే వశ్యదీమహ - ధీయోయోనః ప్రచోదయాత్ - మమ

ఉపాత్త ధనవ్యయ ద్వారా-కాంటినెంటల్ టూర్ - సంప్రాప్త్యర్థం-  
 సమ్యగ శిక్షితాంగేయ భాషా సంశయనివారణార్థం-హేట్టూట్రావ  
 ర్ప్రముఖ వివిధ వేషసంభారణాత్కంఠాపరిపూర్త్యర్థం-పల్లీగ్రామేణ  
 తాసంజనితా, అనాగరికతా నివృత్తిసిద్ధ్యర్థం - టేబిలూపరిసోపా  
 నత్కవ చోష్టిపాదివేష చిరప్రార్థిత భోజన మనోరథసంపాదనార్థం-  
 భూమే, పూర్వగోళార్ధే, మూరప్థండే, రష్యా, జర్మనీ, ఫ్రాన్సు,  
 స్పెన్, పోర్చుగల్, ఇటలీ, నార్వే, స్వీడనేత్యాది మహాదేశానాం  
 పశ్చిమప్రాంతే-చతుస్సముద్రముదిత గ్రేటు బ్రిటన్నామక మహా  
 ద్వీపే-ధవియట్పర్వతస్య దక్షిణదిగ్భాగే-వేల్సుదేశ స్వాగ్నేయభాగే  
 బ్రిష్టల్కుల్యాయాః ప్రాద్దేశే-మహానాగరికప్రదేశే - సెంట్రల్  
 దత్రిడల్ వెస్టుమినిస్టర్ జ్యేత్యాది మహాదేశాలయవిరాజితే - హై  
 ద్వారు, గ్రీన్వారు రీజంటుపారు నామకమహాద్వాన విభూ  
 షితే టవర్నిడ్జీ, లండన్ బిడ్జి వెస్టుమినిస్టర్ బిడ్జినాముక, బిడ్జిత్రయ విచ  
 త్రితే-ట్రా ఫాల్గర్ స్పృరంతస్థిత నెల్సన్సుమాన్యుమెంటిత్యాది మహా  
 ద్భుతస్థలాంలంకృతేభూమ్యంతర్జంగమ్యమానదూమశక టమార్గమహా  
 ద్భుతే గ్యాస్టె టెలక్ట్రైక్ ట్నామక దీపావళి దేదీప్యమానే-ఆర్చిబిష  
 పాస్లండన్నామక మహాదమ్యాశ్రమస్థల పవిత్రితే-సేవాయహోటల్  
 ప్రాంతే, హాసెస్సాస్పార్ల మెంటుతీర్థే-క్లియోపార్ల ట్న వీడిల్సన్నిధా-  
 పురోహితీభూత, తోమస్కు-క్లెండన్నామక భేముపుత్రసదావలం  
 బితే-సదాసన్నితాగ్నిహోత్రే - శ్రీమల్లండన్నామక మహాక్షేత్రే-  
 అస్మిన్వర్తమానవ్యవహారికహూణమాసేన - క్రీస్తొరసంతరంవింశతిత  
 మశతాబ్దవత్సరేమాసే...దినే, తత్కాలసమ్మిళితనానాదేశ సమా  
 గతానేకధూమ నౌకాస్తంభ సంభారసంభృత వైదేశికారణ్యభాంతి  
 మహాపథ్యాం-అఖండ భేమునద్యాం వీరభద్రశర్మహం జ్ఞానస్నానం  
 కరిష్యే.

# అద్భుతసంతర్పణ ప్రహసనము

మొదటిరంగము

[అప్పుడు కేశవభట్టు, నారాయణ సోమయాజి, మాధవశర్మ,  
గోవిందశాస్త్రి ప్రవేశించుచున్నారు.]

కేశ—ఒరే సోమయాజులు! ఓరి శర్మ, ఓరి శాస్త్రి, యీవేళ  
మనమంతా నక్కను త్రొక్కి వచ్చినాము. మనమంతా గంగా  
పుత్రుల మయినందుకు గంగకు మనమీద చాలా దయయున్నది.  
ఈవేళ పెద్ద గొడ్డే పడినది.

నారా—ఎక్కడరోయి బాబూ. చెప్పు చెప్పు. ఈమధ్య  
నాలుగుమూడు దినమాలనుండి చచ్చుముండాకొడుకు లేగాని తీర్థ  
వాసులలో గొప్పవాడెవడులేడు. ఈవేళ గొప్పవాడొచ్చాడని  
నీవు చెప్పిన మాటవల్ల ప్రాణము లేచివచ్చినది.

మాధ—ఎవడావచ్చినవాడు, తూర్పువాడా, హైదరా  
బాదువాడా?

గోవిం—మారువాడీ అనుకుంటాను. సత్రములో యెవరో  
గొప్పమారువాడీ వచ్చి బసచేశాడట.

కేశ—గోవిందు డప్పుడే జాడకట్టేడు, మారువాడీ వాడే,  
వీడు కోటిశ్వరుడట, హైదరాబాదునుండి వచ్చినాడు.

నారా—స్నానం చేశాడా?

కేశ—స్నానమయినది. ఇప్పుడే చేయించివచ్చాను.

మాధ—ఏమిచ్చాడురా స్నానము చేయించినందుకు?

కేశ—నాకో పెద్ద కాసిచ్చాడు. చేరిన బ్రాహ్మణులకు తలొక  
రూపాయ ఇచ్చినాడు.

మాధ—మాకు కబురంపించావు కావేమిరా? సంభావన  
మాకేది.

కేశ—ఇంత పెందలకడే స్నానముచేస్తాడనుకోలేదు. లేక పోతే వత్తును. నా పెద్దకాసులో ఒక్కొక్కడికి నాలుగవవంతు భాగము రాజేవస్తుందికదా. పైగా గంగాపుత్రులింకా ముగ్గురున్నారని ఆయనతో మనవిచేసినాను. మధ్యాహ్నము మీసంభావన యిస్తానన్నాడు.

నారా—నీవుసాధారణముగా వదిలిపెడతావూ. వీలుగా నున్నంత గుంజుతావుగాని.

మాధ—ఇంతేనా వాడివల్ల మనకేమైనా లభియున్నదా?

కేశ—లేకపోతే పెద్దగొడ్డుపడిందని యెందుకంటాను. చెప్పేది వినండి! ఏబైమంది బ్రాహ్మణులకు సంతర్పణచేయించుమన్నాడు. ముప్పైయైదురూపాయలు నాచేతికిచ్చినాడు.

నారా—(గుండెకొట్టుకొని) ఏబైమందికి ముప్పైయైదు రూపాయలిచ్చాడురా? అరివీడిభక్తికూలా. బ్రాహ్మణులచేత బంగారము తినిపిస్తాడాయేమిటి! నూటికి మూడి సంతర్పణకు యిరవది రూపాయలు చాలును. ఏబైమందికి పదిరూపాయలే చాలును.

మాధ—ఒరేవాడు త్రరాధివాడురా. విస్తరి రూపాయచేసేటట్టు భోజనంపెడతాడు.

గోవిం—రూపాయా! విస్తరి వరహాకూడా చేస్తుంది. మనవైపు భోజనమా వెధవతోటకూరా దొగ్గలికూరతోను.

కేశ—అవును, అల్లాగే చెప్పాడు. నాలుగుపిండివంటలుండా లన్నాడు. చీనాలడ్డు అమృతజిలాబి బాదంహల్వా క్షీరాన్నం చేయించుమన్నాడు ఇంకా బ్రాహ్మణులు పైపైతే వాళ్ళని వెళ్ళగొట్టక అన్నం పెట్టుమన్నాడు. పైసొమ్ముగూడా యిస్తానన్నాడు. భోజనంచేసిన బ్రాహ్మణులను తనదగ్గరకు తీసికొని రమ్మన్నాడు. వాళ్ళకు సంభావన కూడా యిస్తాడట.



నారా— సరే యిక కర్తవ్యమేమిటి ?

కేశ—ముందుపనేమున్నది మనమామూలుప్రక్రియచేద్దాము

మాధ—సంతర్పణ చెయ్యకుండా చేశానడమే.

గోవిం—బాగుండదురా, పదిరూపాయలు కచ్చెట్టి మామూలు సంతర్పణైనా చేదాము అంతా దొబ్బేస్తే అల్లరపుతుంటేమో యని భయం.

కేశ—ఓరి పిరికివెధవా! నోరుమూయరా. నీవు మాకు శనివెధవవు వెనకాలుండి దిగలాగుతావు శకునపక్షిలాగ యెప్పుడు అశుభమే పలుకుతుంటావు, సంతర్పణలేదు, గింతర్పణలేదు. ఈముప్పదియైదు పంచుకుందాము. ఇంకొక్కయ్యైదుమందికికూడాపెట్టామనిచెప్పి మరొక ముప్పైయైదురూపాయలు పుచ్చుకుందాము. మన జట్టు బ్రాహ్మణాక యేబదియరవదిమంది ఉన్నారదా. వాళ్ళకు కబురంపించు. వాళ్ళకు సంభావన యిప్పింతాము, వాళ్ళు భోజనము చేశామని సంతర్పణ బాగాయున్నదని ఆ మారువాడితో మాత్రము చెప్పవలెను. ఏమేమి పదార్థములు తిన్నారని యొకవేళ మారువాడియడిగితే అవిమాత్రము వాడితో తోణుకు బెణుకు లేకుండా చెప్పగలండులకై కూరలు పదార్థాలు పాతము చెప్పించు.

నారా—మనవాళ్ళందులో గట్టివాళ్ళే. వేరేపాతము చెప్పనక్కఱలేదు. చూపిస్తే అందుకుపోతారు ముండాకొడుకులు.

మాధ—అయితే వీళ్ళందరికి తలొకరూపాయ ఆయన సంభావన యిస్తాడుగదా. ఈసంభావన వాళ్ళకుచితముగా మనముయిప్పించినందుకు రుసుముక్రింద ఒక్కొక్కడిదగ్గర మన మర్థరూపాయయైనాయూడెయ్యాల. ఇది మనకు మామూలేగాదూ.

గోవిం—మామూలేగాని దురాశదుఃఖానకుచేటు. ఈరుసుము పుచ్చుకోవడంచేత కడుపుమండియేముండాకొడుకుబయలుపెడతాడోయని నాకు భయం.

కేశ—నీభయం మండిపోయిరి, అక్క-పక్షి వెధవా. ఎప్పుడూ  
లాలాగే హడులుతూంటావు. ఈవేళ మొత్తముమీద మనము  
రు రూపాయలు కళ్ళజూడాలి. నలుగురము నాలుగు పాతికలు  
చుకోవాలి. వెనక నాగపూరునుంచివచ్చిన తాగజీయనే మారు  
పీవద్ద యిల్లాచేసి మనసుంత తలోపది పంచుకోలేదటరా ?

మాధ—సరే కానీరా బాదలేదు. ఇదో లెక్కా యేమిటి  
సకు.

గోవిం—గంగాపుత్రులమంటే మనమే గంగాపుత్రులముకాని  
యొకరు కారురా !

నారా—ఒరే యీవేళ నే నిక్కడకు వస్తూండగా పునిస్త్రీ  
ంచు యెదురుగుండా వచ్చినదిరా ! నేనప్పుడే యనుకొన్నాను  
దో లాభముంటుందని.

కేశ—సరే మనమంతా తలోమూలకు వెళ్ళి తలో పదిమంది  
హృణులను కొట్టుకువద్దాము. వాళ్ళందరు భోజనము చేశామని  
యివాడీతో చెప్పవలెను. అబ్రాహ్మణుని యొక్కొకరిని యజమాని  
రకు వెళ్ళనియ్యకండి మీ రెవరైనా యుంటేకాని—

మాధ— సరే.

(అందరు నిష్క్రమించుచున్నారు.)



## రెండవరంగము

ప్పుడు మాధవశర్మ పదిమంది బ్రాహ్మణులుప్రవేశించుచున్నారు)

మాధ—ఒరే ! కొండుభట్టు ! రామావధానులూ సుబ్బన్న  
ఓతులు మీ రందఱు భోజనముచేశామని చెప్పాలి. పిండివంటల  
స్థ జ్ఞాపకమున్నాయా ?

కూ

ఇం

పడ

భో

చే

దో

చే

ము

చా

యి

యే

పన

జిల్

ద

కొండు—జ్ఞాపకము లేకేమయ్యా! ఇండాకటినుంచి వీళ్ళందరిని కూర్చుండ పెట్టిపాతము చెప్పినాను. చిన్నప్పటినుంచి. అలవాటైనవని. ఇంకాలో దేలిపోతారా మనవాళ్ళు!

మాధ—రండినాతోగూడ అదిగో మారువాడీ తివాసీమీద పరుపు పరుపుమీద జముఖానా వేసికొని మహారాజులాకూర్చున్నాడు.

[అప్పుడు మారువాడీ ప్రవేశించు చున్నాడు]

మారు—రాండి. రాండి. కూచోండి. భోజన్ అయింది.

కొండు—చిత్తం. చిత్తం. అహహా, ఏమిభోజనం. ఏమి భోజనం. ఇటువంటి భోజనం మా జన్మమెత్తిన తరువాత నెన్నడు చేయలేదు. నిస్తరి వరహా కిమ్మత్తుగదా. మీ వంటి ధర్మాత్ములీ దేశ మెప్పుడురా లేదు. ఇంత వైభవంగా సంతర్పణ యెన్నడు చేయలేదు.

మాధ—బ్రాహ్మణులు మరియేమైమంది అయినారండి ఇంకో ముప్పైమైదు రూపాయలు కూడా అయినవి. అవి తమరుదయచేయించాలి.

మారు—పహస! బ్రాహ్మణ్ భోజన్ కు ఎంతఅయింది అంత యిస్తాం. అందుకు భయంలేదు. భక్ష్యం ఏమేమి చేసినా?

కొండు—లడ్డూవుండలు చేయించారు. ఏమిరుచిగావున్నాయి. ఏమిరుచిగా వున్నాయి.

గిట్టి—కేసరిభాతు అమృతజలేబీ చేయించారండి. మా పసందుగా వున్నాయి.

మారు—ఒకరు లడ్డూఅంటారు ఒకరు కేసరిభాతు. అమృత జలేబీ అంటారు యిందులో యేదిచేయించారు?

మాధ—(తనలో) ఈ ముండాకొడుకులు జ్ఞాపకము లేకతప్పు దారిని పడ్డారు. కొంపమునుగుతున్నది (ప్రకాశముగా) చిత్తము

కొందఱు బ్రాహ్మణులు లడ్డూకావాలంటే అవి యివీకూడా చేయిం  
చానంశి.

మారు—సరే. అందుకే ఖర్చు ఎక్కువ అయింది.

[అప్పుడు నారాయణసోమయాజులు పదిమంది బ్రాహ్మణులు  
ప్రవేశించుచున్నారు]

మారు—రాండీ, బొమ్మన్ జీ, లడ్డూవుండ బాగుందా?

నారా—లడ్డూ చేయించండేనాండి తమరు వద్దని చెప్పారు  
గనుక మా నేశాను.

మారు—అరే! ఆయన లడ్డూ చేయించానంటే మీరు లేదం  
టారేమి? ఏమయ్యూ! జూటా మాటా చెప్పవునూకు.

మాధ—చిత్తం. చిత్తం. జూటాకాదండి. అది చేయించి  
కావాలన్న బ్రాహ్మణికి మాత్రమే వేశామండి. జూటాకాదు.

మారు—అరే! మీ మాటలు షూప్టే మాకు పందేహం  
వట్టావుంది. (అని నారాయణ సోమయాజులతో వచ్చిన బ్రాహ్మణు  
లనుచూచి) మీరు యేంధత్యం తిన్నారుస్వామీ!

ఒకడు—బొబ్బట్లు పూరీలు చేయించారండీ. మహారుచిగా  
నున్నాయి మహాబాగున్నాయి.

నారా—(తనలో) వీళ్ళవ్యక్తమవుతూలా వీళ్ళు జ్ఞాపకములేక  
తగలేస్తూన్నారు.

మాధ—(తనలో) కొంప మునిగి పోయింది. పరాభవము  
జరుగుతుంది.

మారు—(ఆశ్చర్యముతో) అరే ఇదేమిచిత్రమయ్యా, మీరు  
తమాషా బ్రాహ్మణులు ఒకరు చెప్పినమాట ఒకరు చెప్పరేమిటి ఒకడు  
లడ్డూఅంటాడు. ఇంకొకడు బొబ్బట్లంటాడు. ఇంకొకడు పూరీఅంటాడు  
మీరు షూప్టే దొంగల్లాక నవడుతారు. మీరు సంతర్పరణ చెయ్యలేదని

తోస్తూంది. నేను కాశి గయా హరిద్వార్ గోకుల్ బృందావన్ వెళ్ళినాను. అక్కడ గంగా పుత్రులున్నారు. ఇంతనిచం ఇంతా మోషం ఎక్కడా లేదు. ఇంతాజాటబొమ్మ మన దేవంలో లేదు. తూ నామర్దానామ్యుల్మిర్ అరేమిమోగంషూ స్తే పాపంవస్తుంది. మాకు డబ్బు దొబ్బడానికి దొంగటక్కరు వేసినారు మీరు మీ పని పట్టించవాలాకాని ఊర్కోకూడదు. మీరు అందరినీ యీలాగే మోషం చేస్తారే అరే కోనే జవాన్ కా లేఖాన్ అబ్దుల్ ఖాదర్ ఇదరాపురే.

కాలే—క్యా హుకుంజీ

మారు—అరే పోలీస్కు బులావ్

కాలే—జీ (అని వెళ్ళుచు)

మాధ—(భయముచేత వణుకుచు) చిత్తం చిత్తం ఊమిం చాలి. ఊమించాలి. మారువాడిగానూ బుద్ధిపూర బాటొచ్చింది ఊమించాలి.

నారా—మారువాడిగానూ రక్షించండిరక్షించండి. ఇకెప్పుడూ బుద్ధిపూర బాటుపని చెయ్యరు.

మారు—అరే మీబుద్ధి కుక్కబుద్ధి ఇప్పుడిలాగంటార్ రేపు కొంపల్ తీస్తారే. ఈలాగున మీ రెంటిమందినిఁమోషంచేశానో అన్నంపెట్టకుండా పెట్టామని కడుపుల్కొల్పి ఆబద్దాల్చెప్పి డబ్బు సంపాదిస్తారే మీరు, కపడ్డార్ !

మాధ—(చేతులుపట్టుకొని) బుద్ధి నేరక చేసినామండి, యిక ఎప్పుడూ చెయ్యం. మీరే తల్లి తండ్రి.

మారు—ఓ. నన్ను ముట్టుకోకు. కుక్క ముట్టుకోవచ్చు పందిన్ ముట్టుకోవచ్చు కాని నిన్ను ముట్కోకూడదు, మీరు బామ్యుల్. అని చెప్తే నామర్దా.

నారా—ఇదివరకు యెప్పుడూ చెయ్యలేదండి. అందుచేత ప్రథమతప్పిదంకింద త్నమించాలి.

మారు—నేనుకాదు. పోలీసువారు త్నమిస్తారు మీకు అరే అబ్దుల్ ఖాదర్ ! ఆ పెద్ద గంగాభేటి ఉన్నాడే కేశవభట్ ఆయన్ గారికీ తీసుకూరా. ఆయన్నికూడా పోలీసు అప్పగించాలి.

మాధ—తమ సొమ్ము తమకు దాఖల్ చేసుకుంటాము. రక్షించండి.

మారు—మరో యేభై మంది అయినారు. ఇంకా ముప్పై యైదు రూపాయల్ ఇమ్మన్నావు కాదువోయి నీవు ! మీకు పోలీసు వారు మేళీటు బుద్ధిసెప్పాలి. పోలీసురానీ.

—\*—

### మూ డ వ ర ం గ ము

[మారువాడి, పోలీసు హెడ్డు, ఒకకనిష్టిబిలు, నారాయణ సోమయాజులు, మాధవశర్మ ప్రవేశించుచున్నారు.]

మారు —రాండి, హెడ్డుగారు దయచెయ్యండి ! ఈబ్రాహ్మలు సంతర్పణచేస్తామని నాదగ్గర ముప్పైయైదు రూపాయలు వుచ్చుకొని ఆరూపాయిలు హరించినారు పట్టుకొనిదరియాప్తు చెయ్యండి.

హెడ్డు—ఓ ! ఈబ్రాహ్మలూ వీళ్ళు బద్దాషీలు. వీళ్ళందరికీ టోపీలు పెడుతున్నారు. రండి నాతోకూడారండి బ్రాహ్మలు !

మారు—ఈబ్రాహ్మల్ జట్టుకి మేళనాయకుడున్నాడు. వాడి పేరు కేశవభట్. వాడికి పట్టుకోండి.

హెడ్డు—చిత్తం, వీళ్ళందరికీ బుద్ధిచెప్పిస్తా.

మారు—ఈబ్రాహ్మలంతా భోజనం పెట్టలేదని నాకులు వీళ్ళనికూడా దీస్తుపొండి.

హెడ్డు—చిత్తము, రండయ్యా అందరరండి !

(అప్పుడు మారువాడీ తప్ప తక్కినవారునడుచుచున్నారు)

హెడ్డు—(కొంతదూరము వెళ్ళినతరువాత) ఎక్కడయ్యా  
కేశవభట్టు యిల్లు, చూపించండి?

నారా—చిత్తం చిత్తం. ఆకనపడీ వెలగ చెట్టున్న యిల్లెనండి  
మాధ—అడుగోనండి యీలాగేవస్తూన్నాడు.

హెడ్డు—రానీయండి వెతకక్కర లేకుండా వెంటనేదొరకినాడు  
(అప్పుడు కేశవభట్టు చేతులతో నాలుగుపొట్లములు పుచ్చు  
కొని ప్రవేశించుచున్నాడు.)

కేశ—(తనలో) ఇది యేమిటి చెపుమా! పోలీసువారు బ్రాహ్మ  
లని వెంటబెట్టుకొనివస్తూన్నారు. మననారాయణుడు మాధవుడుకూ  
డాయున్నారేయిందులో.

హెడ్డు—(సమీపించి) ఏమండి కేశవభట్టుగారు తమ రెక్కడికి  
వెళుచున్నారు? ఆచేతిలోనిది యేమిటి?

కేశ—చిత్తం చిత్తం. ఈవేళ మారువాడీయొకరు సంతర్పణ  
చేయించినాడండి. ఆసంతర్పణప్రసాదం తనకు పెట్టుమని నాతో  
చెప్పినాడు. అందుకని ఆపండివంటలు పొట్లాలుకట్టి పట్టుకొని వెళ్ళు  
చున్నాను.

హెడ్డు—సంతర్పణ యెక్కడచేయించినారండి తమరు?

కేశ—ఘంటసాలవారి సత్రములో చేయించినామండి. వంద  
మంది బ్రాహ్మణ్యం లేచినారు.

హెడ్డు—అట్లాగునటండి! ఇవన్నీ అక్కడ చేయించిన పిండి  
వంటలేనాండి?

కేశ—(తెల్లబోయి) చిత్తం చిత్తం అవేనండి!

హెడ్డు—మీటక్కరితనం బయలు పడినది. మీరు సంతర్పణ  
చెయ్యకుండా డబ్బుదొడ్డినారని చార్జీవచ్చినది పదస్సేషన్కుపద.

కనిష్ఠేబిలు—ఏమయ్యా బ్రాహ్మణ! ఇందాకా కొండయ్య కొటులో నాలుగణాలిచ్చి నాలుగుపాట్లాలు కట్టించలేదా? ఇదిసంత ర్పణలో పాట్లాలేయని మారుపాడికిచ్చి మోసంచేస్తావా? తుంటరి పదస్తేషనుకు పద

హెడ్డు—మీకందరికి బుద్ధిచెప్పి తేనేకాని బొత్తిగా అన్యాయ ముగానున్నది. ఇంతఘోరకలా! సంతర్పణకనిడబ్బి స్టేదా బేస్తారయ్యా మీరు?

కేశ—ఆసంతర్పణ చెయ్యలేదని మీకెవరు చెప్పారు? నేను సంతర్పణచేసినాను.

హెడ్డు—అబ్బా తెగనీలు గెక్కువగానున్నదే. తీసికొనివెళ్ళి యీయనను స్టేషనులో లాకపు చెయ్యవోయి కనిష్ఠేబిలు.

నారా—హెడ్డుగారూమావాడు తెలివితక్కువవాడు. తొందర పడ్డాడు. తమరనుగ్రహించాలి.

మాధ—ఓరీ కేశవుడూ మనగుట్టు బట్టబయలైనది. నీవాట్టే బుకాయించక వారికాళ్ళట్టుకో. లేకపోతే తరణోపాయము లేదు మనకు.

కేశ - నావల్ల పొరబాటొచ్చింది. తమరు రక్షించాలి.

హెడ్డు—మేమెక్కడరక్షించకలమండిమిమ్మలిని! మీరుగొప్ప బ్రాహ్మణులు. సంతర్పణ చేయించినవారు.

నారా—తమరలాంటే యెల్లాగండి మరి. తమరుఖామందులు

కని—మాధవశర్మగారూ! యిలా దయచెయ్యండి. (అని కొంచెముదూరము తీసికొనిపోయి) ఏమయ్యా! హెడ్డుగారి కేమైనా యింత పారేయ్యండి. లేకపోతే స్టేషనులో కూర్చుండబెడతాడు.

మాధ—ఏమిమ్మాంటాగో చెప్పు?

కని—ఏదో మీలోమీ రాలోచించుకొని చెప్పండి.



మాధ—ఓరే నారాయణ సోమయాజులు, ఓరే కేశవభట్టు, మీరిద్దరిలారండి. మాటచెపుతాను.

నారా—ఎందుకు ?

కేశవ—ఇదిగో వస్తున్నాను.

మాధ—ఓరే మనము మా చెడ్డచిక్కులలో పడిపోయినామురా. సూస్తుండగా గోతిలో దిగినాము. పైగా అప్రతిష్టపాలైనాం. ఈ హేడ్డుముండాకొడుకు కగ్గోటకుడు. తీసికొని వెళ్ళి కొట్టులో పెట్టినా అప్రతిష్టకూడాను. కాబట్టి యేదైనా యిచ్చి వీడిని వదలించుకొందాము పట్టు.

కేశ—ఏమిమ్మన్నావు చెప్పు ?

నారా—మారువాడిదగ్గర మనముపుచ్చుకొన్న ముప్పై యెదురూపాయలు వీడికి పారవెయ్యి. ఆ ప్రాచీద్రవ్యము మనకువద్దు.

కేశ—ఆ ! ముప్పైయెదురూపాయలిస్తానేమి ?

నారా—ఇవ్వకపోతే కోట్టులోకూర్చో. నీమూలాని మేము కూడా చస్తున్నాము.

మాధ—బాబూ నామాటవిందూ ఇచ్చేస్తూ.

కేశ—సరే మీయిష్టమువచ్చినట్లు తగలెయ్యండి.

మాధ—కనిస్తేబులుగారూ యిల్లా రయచెయ్యండి.

కని—(సమీపించి) ఎందుకు ? ఏదై నకుదిర్చారా ?

మాధ—ఇదిగోమారువాడిదగ్గర మేముపుచ్చుకొన్న ముప్పై యెదురూపాయలు మీకిస్తాము. పుచ్చుకొని మమ్మలిని కరుణించండి.

కని—సరే హెడ్డుగారితో ఆలామనవిచేస్తాను. (అని హెడ్డుదగ్గరకు వెళ్ళి మాటలాడి తిరిగివచ్చి) అయ్యా! హెడ్డుగారు వప్పుకోసంతున్నారండి వ్రతంచెడ్డా ఫలందక్కాలి అంటున్నాడు. ఈముప్పై

యైదూగాక నలుగురు నాలుగైదులిరువయి రూపాయ లిస్తే వప్పు కుంటారట.

కేశ - ఏమైనా సరేకాని నేనొక్కడమ్మిడి యియ్యను.

కని—అస లీవ్యవహార మింతమట్టుకు ముదిరిందినీమూలాన్నే. నీవు బుకాయించకపోతే ఆయనకింత కోపము రాకగోదు.

మాధ—నీయమ్మకడుపుకాలా వప్పుకోరా ! కొంపమునిగి పోతున్నది. గంగలో దింపినవాడివే నీవు.

నారా—అయ్యా ! వాడియ్యకపోతే నేనీచ్చుకుంటానుగాని వ్యవహారము సాసాయించండి.

కని—సరే. పట్టుకువచ్చి యియ్యండి. మేమిక్కడుంటాము (అప్పుడు నలుగురు యిండ్లకువెళ్ళి సోమ్ముతెచ్చి యిచ్చుచున్నారు)

హెడ్డు—(సోమ్ముపుచ్చుకొని కనిస్తేబులుతో) ఈవేళ మామంచి వాడుపోచ్చుంది. ఈపిరికి బాపనోళ్ళు గోతులో పడ్డాడు.

కని— ఈవేళ మనము నక్కనుతోక్కి వచ్చాము.

(అందరు నిష్క్రమించుచున్నారు)

—\*—

## వింతువిందు

[అప్పుడు రైలుబండిదిగి భగవంతురావుగారు ప్రవేశించుచున్నారు]

భగవం — (తనలో) ఇది క్రొత్త గ్రామము. ఈవూళ్ళో యెవరి మొగం నే నెఱుగను. ఎక్కడికిపోయి బసచేయుదును చెప్పమా ? అయినా యీస్టేషనుదాటి వెళ్ళేటప్పటికి యెవరితోనైనా కాస్తపరిచయం కలగకపోతుందా. (అని నడచుచున్నాడు)

[అప్పుడు సదాశివరావు నీలకంఠయ్య అను నిద్దరు కాఫీహోటలు యజమానులు ప్రవేశించుచున్నారు]

సదా—అయ్యరువాళ్ ఇంగెరాయ్యా ఇంగిరా  
భగవం—(తనలో) ఎవరో పిలుచుచున్నారు. (ప్రకాశముగ)

ఎవరయ్యా నీవు?

సదా—నాను కాఫీహోటల్ పంతులు, మాహోటల్కు రా  
అయ్యా.

నీలం—అయ్యా, మాహోటల్కు రండయ్యా.

భగవం—నీ వెవరు?

నీలం—నేనుకూడా కాఫీహోటల్కు యజమానుడనే,

భగవం—నీవు తెలుగువాడవు, ఆయన అరవవాడునా? సరే

బాగున్నది.

సదా—నా హోటల్కు రాలయ్యా! నల్లయిడ్లి నల్లకాపీ  
నల్ల ఉపమా.

భగవం—నల్ల కాపీ యేమిటి? నల్లయిడ్లి యేమిటి?

సదా—నల్ల అంటే మననోరుండ్లే, ఆనోర్కి లోపల వేస్తే  
రంబరంబ రుచిగా వుంటుంది.

నీలం—అయ్యా, మాహోటల్కులో పులిహార, మినపకొట్టె  
బొబ్బట్లు, పూరీలు సమస్తము వున్నాయి. మీరు తప్పక మా  
హోటల్కుకే దయచెయ్యాలి.

సదా—నాహోటల్కు రా అయ్యా!

నీలం—అరే నాహోటల్కుకు వచ్చేవారిని నీవు తీసుకోతావే  
మోయి!

సదా—అరే పోడాముట్టాడా, నేను సూస్తిని వాడిని మొదల,

నీలం—ఆయన చాలా పెద్దమనిషి. వాడినిగీడిని అంటావేమిటి  
నోరు సంబాళించుకో. నీవు మొదట చూడడ మేమిటి, నేనే.  
చూశాను.

సదా—అరే నీవు తప్పుడువాడివిరా. నేను సూక్ష్మే నీవు సూతావు?

నీల—అట్టేలేలకు. చెప్పుదెబ్బలు తినేవు.

సదా—అరెపోడా. చెప్పుదెబ్బలు ఎవుండిద కొడతావునీవు, నీవై చార్జీయిస్తా.

నీల—నీదిక్కున్నచోట చెప్పకో పో. రండయ్యా (అని చెయ్యి పట్టుకొను చున్నాడు.)

సదా—అయ్యరువాళ్! మీరు సూస్తున్నారగదా వీడికూత పోలీసువాళ్ళకు తునుషోలేన్.

నీల—నీశోళ్ళుగాలా నీయిష్టము వచ్చినచోట చెప్పకోరా?

భగవం—మీపుణ్యమయిరి మీరిక్కడ కొట్టుకోకండి, నేను మధ్యను సాక్ష్యమురా లేక చావాలి.

నీల—తమరు మాయంటికి దయచేస్తురూ, సాక్ష్యము అక్కర లేదు గీత్యము అక్కర లేదు. అరవవాడివంట తమకు సపిపడదు కూడాను.

భగవం—సరే పదండి మీయింటికేవస్తా. ఎక్కడ మీయిల్లు?

నీల—ఇదిగోనండి ఆ కనబడే బంగాళా. దయచెయ్యండి. తమ మాటయుంటే యిలా యియ్యండి పట్టుకువస్తాను.

భగవం—బాబు! మీరు బ్రాహ్మలు. మీచేత మాట మోయించనా!

నీల—పరవా లేదు. ఇల్లాయిప్పించండి.

భగవం—(తనలో) రైలుదగ్గరనుంచి యీమాట మోయుట కెవడైనా రెండబ్బలు పుచ్చుకంటాడు, అది అక్కర లేకుండా నమ కూడినది.

(అని యిచ్చుచున్నాడు)

[కొంత నడచి యిద్దరు యిల్లు ప్రవేశించుచున్నారు]

నీల—తమరీకర్చిమీద దయచెయ్యండి పంతులుగారు.

భగవం—సరే (అని కూర్చున్నాడు)

నీల—తమ కేమి కావాలి కాఫీవుంది. ఉపమావుంది. యిడ్డెన  
ముంది. పులిహార బొబ్బట్లు బాదముహల్వా యేమికావలసై అవి  
యున్నాయి.

భగవం—అన్నీ కూడా తీసుకురండి.

నీల—(అన్ని వస్తువులు తెచ్చి యెదుట పెట్టుచున్నాడు)

భగవం—(ఒక అరగంటసేపు కూర్చుండి అన్ని వస్తువులు  
హాయిగ తినుచున్నాడు.

నీల—చాలునాండి యింకేమైనా పెట్టించినా? సోడావుంది  
కావలెనా?

భగవం—సోడా అక్కరలేదండి. కాఫీ తాగినాను గనుక  
యిక దాహము లేదు.

నీల—వస్తువులన్నీ బాగున్నాయాండి?

భగవం—ఓ. చాలాబాగున్నాయండి. ఇటువంటివస్తువు  
లేస్తాడు నేను తినలేదు.

నీల—(తనలో) మొత్తము ఎంతయినదో లోపలకు వెళ్ళి లెక్క  
వేసికొని వస్తాను. (అని లోనికి పోవును)

భగవం—(తనలో) కడుపు పూర్తిగా నిండినది. సాయం  
కాలముదాకా భోజనముకూడా అక్కరలేదు. ఇక మనదారిని  
మనము వెళ్ళవచ్చును.

(అని మూటపుచ్చుకొని వెళ్ళుచున్నాడు)

నీల—(వచ్చిచూచి) అరే. ఏడీ ఈయన (అని తొందరతో  
వీధిలోనికి వచ్చి) వెళ్ళిపోవుచున్నాడు. వెళ్ళిపోవుచున్నాడు. ఏమం

డోయి పంతులుగారూ పంతులుగారూ ఓమూటపట్టుకు వెళ్ళే పంతులు గారూ.

భగవం—(వినిపించుకొనక) గొంతుకు బద్దలయ్యేటట్టు చించుకో ముండాకొడకా. (అని విసురుగా నడచుచున్నాడు)

సీల—(వెనుక పరిగెత్తిపోయి వగర్చుకొనుచు) ఏమిటండీ పిలుస్తూంటే పలక రేం?

భగవం—నన్నా పిలుస్త మీరు? ఎవరినో అనుకున్నాను. ఎందుకుపిలిచారు?

సీల—ఎందుకంటా రేమిటి సామ్మియ్యకుండా వెడతారేమి

భగవం—సామ్మెందుకు?

సీల—మిరిప్పుడు మాహోటలులోతిన్నవస్తువులకు.

భగవం—ఏమి చిత్రమయిన మనఃష్యులయ్యా మీరు? సామ్మికా మీరు నాకిప్పు డీవస్తువులు పెట్టినది. ఊరికేనే మీరు ధర్మసత్రం వేశారనుకొన్నాను.

సీల—సత్రంవేశానని యెల్లా అనుకుంటారయ్యా! మాహోటలుకు రండంటే మా హోటలుకు రండిని నేనును సదాశివరావు దెబ్బలాడుకొంటిమి.

భగవం—అవన్నీ నాకు తెలియవు. డబ్బులుచ్చుకుంటానని నీవు నాతో చెప్పలేదు. ఆషరతు మనకు జరుగ లేదు.

సీల—ఆషరతు జరుగనినూట నిజమే. వచ్చేవాళ్ళతో ముందు షరతులు మాట్లాడుతామా మేము?

భగవం—మాట్లాడకపోతేయియ్యవలసిన రూలెక్కడున్నది,

సీల—అయితే యెగ వెడతావా?

భగవం—ఎగ బెట్టడమేటి యియ్యవలసిన అవసర మేలేనప్పుడు

సీల—(నోరు బాదుకొనుచు) అయ్యో అన్యాయమా అయ్యో అన్యాయమా. ఇంత పచ్చిఘోరకలి యున్నదా. చూడం

డయ్యా చూడండి యీచిత్రం. పైగా మహాడబ్బిచ్చివాడిలాగే అన్ని వస్తువులూ చెడతీన్నాడండి.

భగవం—సీయిష్టమువచ్చినట్టు నెత్తినోడు బాదుకో! సీయిష్టము వచ్చినట్టు తిట్టుకో గింజుకో చావు. నేనొక్క దమ్మిడిగవ్వ లిచ్చే వాడిని కాను.

నీల—నారాయణ! నారాయణ! యింత పాపమెక్కడా చూడ లేదండి. పదణాల డబ్బులు పోయినాయి. సదాశివరావుగాడూ నేనూ మాలోమాకు కలిసికట్టుతనం లేక పోటీలుపడి దెబ్బలాడు కొన్నందుకు నాకు తగినశాస్త్ర జరిగినది. ఇకెప్పుడూ పోటీలకు వెళ్ళ గూడదు. బుద్ధినచ్చింది.

(అని యేడ్చుచు పోవును.)

భగవం—(తనలో) ఈలాటి వెధవలు సూరుకుందయినారు. ఈరోజుకు అవసరం తీరిందిగదా. రేపు యింకోపూళ్ళో టోపీవేస్తాం.

(అని పోవుచున్నాడు)

—\*—

## పి శా చ వి లా స ము

### మొదటి రంగము

[అప్పుడు దయ్యాలదాసు ప్రవేశించుచున్నాడు.]

దాసు—(తనలో) అన్నివిద్యలలోకి నావిద్య బాగున్నది కచే రీకి వెళ్ళనక్కరలేదు. అంగరకాలు తలగుడ్డలు ధరించనక్కరలేదు. ఒకడిఅజ్ఞలో నుండనక్కరలేదు. ఎవడికి లోబడియుండనక్కరలేదు.

ఏమిఅక్కటలేకుండానే నెలకొక తహసిల్దారు జీతము సంపాదించుచున్నాను. పైత్యభ్రమగల నిర్భాగ్యులు లోకములో ఉన్నంత కాలము నాటిట సాగుతుంది. నేను దయ్యాలమంత్రగాడిననే బిరుదు నాకుంటుంది. చేతిలో ఖంగుఖంగుమని కావలసినన్ని రూపాయలు పడతాయి. నాకుంకుమబొట్టు, నాయెట్టుగుడ్డు, నాగడ్డము మీసములు చూచినవారు నన్ను తప్పక దయ్యాలమంత్రగాడునుకొందురు ఈ గ్రామములో వేషము సాగినన్నాళ్ళు ఇక్కడ వేస్తాను. తరువాత ముందూరు తలాయిస్తాను. అదిగో! యెవడో వస్తూన్నాడు. సత్యసూరి గాబోలు! వీడి తలపండుపగలా వీడొకడు నాకిక్కడ పోగైనాడు. దయ్యములున్నవని. వాటిని నేను వదులుస్తానని, నేనిక్కడ కోతలు కోస్తూంటే దయ్యాలులేవు మొగ్రోయని వీడు బయలుదేరినాడు. వీడు నాకూట్లో మట్టిపోస్తాడో యేమిటో, అయినా యీలాంటి అవకతవకవాళ్ళ నెందరిని తకాయించినాను కాను.

[అంతట సత్యసూరి ప్రవేశించుచున్నాడు.]

సూరి—దాసుగారూ! నమస్కారము.

దాసు—దయచెయ్యండి. భోజనమయినదా?

సూరి—అహా! తమదయవల్ల. మఱి నామాటేమి చేశారు?

దాసు—మీ మాటేమిటి?

సూరి—దయ్యాలను నాకు చూపించడంమాట. నాకోరిక మొదటినుండి అజేకాదూ.

దాసు—సీవు మా చెడ్డతగాయిదా మనిషివయ్యా. దయ్యాలని చూపించడమంటే నామాత్రమనుకున్నారా యేమిటి పిశాచాలిని మీరు చూడగలరా. పేగు సాగిపోతుండే! మీరు మూర్ఖపోతారు చూస్తే.



సూరి—నేను మూర్ఖుని, నాకేమి భయము లేదు. నే నర్థ రాత్రివేళ అనేక పరియాయములు శ్మశానంలోకి వెళ్ళాను. వాళ్ళు జల్లుమన్నెనా అనలేదు.

దాసు—మీరు శ్మశానమునకు వెళ్ళినప్పుడు మీకు కన బడక పోనచ్చును. కాని నే నిప్పు డావాహన చేశానంటే చెల్లు మీదనుండి కొండముచ్చులు దిగినట్టుగా చింపిరి తలలు బానకడు పులు వంకర కాళ్ళు నిప్పలగ్రుడ్లు దాకపిడత నోళ్ళు చేటచెవులు వేసికొని దయ్యాలు వందలు వేలు లక్షలు మీయెదురువచ్చినంచుని తెయ్యమని ఆడుతాయి. అప్పుడు గాబరాయెత్తి కలరాజాడ్యము వచ్చినవాడులాగ నీవు సకల అభస్మారము అవుతావు. చచ్చిపోతావు. నాకు మరో సందేహమేమీ లేదుగాని నీవు స్వచ్ఛమైన బ్రాహ్మ డవు. నీవునామూలాన్ని చచ్చిపోతే నీ పెల్లాము బిడ్డలు నా కోసము యేడుస్తారే, ఏలా చూపించను వీడికి దయ్యాలు? అని సందేహిస్తూ న్నాను.

సూరి—అలాటి సందేహము మీకక్కర లేదు. నా పెళ్ళాము బిడ్డలు మీ ప్రాణానికి యేడవరు. నాదిపూచీ.

దాసు—వాళ్ళు యేడవకపోవడానికి నీపూచీ యేమిటయ్యా నీవు చచ్చిపోతే వాళ్ళేడవరా యేమిటి. ఒకవేళ యేడవరనుకో, నేను వేదశాస్త్రాలు చదువుకొని యింతవాడినై చూస్తూ చూస్తూ బ్రహ్మహత్య చెయ్యనా? బ్రహ్మహత్యకంటే పాతకమున్నదా? నాచేతులతోనే నెల్లా చెయ్య నటువంటిపని.

సూరి—ఇందులో బ్రహ్మహత్య యేమున్నదయ్యా.

దాసు—నీవు బ్రాహ్మడవు. నీన్న చంపితే బ్రహ్మహత్య కాదటయ్యా.

సూరి—నాకోరికమీద చేస్తావు. అందులో పాతకమేడి.

దాసు—చంపుమని కోరి తెమాత్రం చంపవచ్చునా? అది యేలాగై నా బ్రహ్మహత్యే.

సూరి—మీయంతట మీరుచంపితే తప్ప పాతకంరాదు.

దాసు—సరే పాతకం రాదనుకో! మీరు చచ్చిపోతే నాకు మనో చిక్కొస్తుందే.

సూరి—ఆచిక్కేమిటి. మీబుద్ధికుశలతకొద్దీ చిక్కాలు వందల కొలది మీకు తోస్తున్నాయి.

దాసు—ఆచిక్కేమిటో చెబుతావను. అది అన్నిటికన్నా గొప్పది. నీవు చచ్చిపోతే పోలీసువారు నచ్చి నన్ను పట్టుకుంటారు కొట్టులో వేస్తారు. ఇన్నాళ్లు బ్రతికి యింటి వెనకాల చచ్చేరాయన్నట్లు చివరకు నీమూలాన్ని ఖైదులో పడనా?

సూరి—మీరు ఖైదులో పడితే వదిలించుకోవడం మీ చేత కాదా?

దాసు—చేతగాకేమి, నాలుగు దయ్యాలను పిలిచి మాటలాడినానంటే అర్థరాత్రివేళవచ్చి కావలియున్న జవానులకు నాలుగు కద్దుకిచ్చి చప్పుడుకాకుండా తలుపులు పగులగొట్టి ఖైదులోనుంచి నన్ను వదిలించి నన్ను యెత్తుకు తీసుకొనివెళ్ళి మాయింట్లో పరుపు మీద పడుకోపెట్టకలవు. అయితే అంతపనెందుకని. దేశమల్లాగోలయిపోతుంది. పైగా ఖైదులో పడ్డానన్నమాటే అప్రతిష్ట నాకు.

సూరి—వెంటనే వదిలివచ్చినప్పుడు అప్రతిష్టయేముంటుంది?

దాసు—వదిలించుకురాగానే ఆమరునాడు ప్రొద్దున్నే ఖైదులో పడతారు. నేను ఖైదులోనికి వెళ్ళడం దయ్యాలు వదిలించడంయిదే పనా? ఇదిగాక యింకో గొప్పచిక్కుంది చూడండి. నేను ఖైదులో పడితే లోకాని కపకారం ఏమంటే యిప్పుడు దయ్యాలుపట్టి బాధపడేవాళ్ళ కందరికి నేను వాటిని వదిల్చి ఉపకారము చేస్తున్నాను

నేను లేకపోతే వాటిని వదిల్చేవాడండదు. ఎన్ని కుటుంబాలకో హాని కలుగుతుంది, అదిగాక నేను గొప్పనుంత్రిగాడి నగుటచేత దయ్యాలాటే పేట్రేగి మనుష్యులమీద పడుటలేదు. నేను ఖైదులోపడితే అవి పేట్రేగి మనుష్యులమీద పడి లోకమును నాశనం చేస్తాయి. అందుచేత నేను ఖైదులో పడడం యిష్టం లేదు.

సూరి—అలాగైతే మీరు ఖైదులో పడకుండా యుండు యం నేను చెబుతా వినండి. దయ్యాలపరీక్ష నిమిత్తం నాలంతట నేనే దయ్యాలని చూపించమన్నానని మీతప్ప లేదని నేను స్వదస్తూ రీతో ఉత్తరం వ్రాసియిస్తాను. అని మీదగ్గర పెట్టుకోండి. మీకు భయము లేదు.

దాసు—(తనలో) వీడమ్మక డుపుకాలా వీడునది లేవాడు కాదు. ఎన్ని దొంగ యెత్తులు వేసినా యెత్తుకు పై యెత్తువేసి తనమాటేపైగా వుంచినాడు. ఇకనప్పకోక తప్పదు. ఇక నాకేమియుక్తి తోచడం లేదు. కానీ గతేహాతుండో అవుతుంది

సూరి—ఏమి టాలోచిస్తూన్నాడు, జవాబు చెప్పరేమి?

దాసు—ఆలోచన యేమీలేదు. పాపము మీయవస్తే ఆలోచిస్తూన్నాను. దయ్యాలు ఒకసారి వచ్చాయంటే ఆహారం పడితేనే కాని వెళ్ళవు. భయపడి మీరేనా చస్తారు. లేకపోతే అనైనా విరుచుకుతింటాయి. అవి పేట్రేగుతే నేనైనా ఆపలేను. కొరివిదయ్యాలు బాలింతదయ్యాలు ముసలిదయ్యాలు పడుచుదయ్యాలు పిల్లదయ్యాలు పెద్దదయ్యాలు శాకినీలు ధాకినీలు కామినీలు భూతములు భేతాశములు యక్షిణీలు బ్రహ్మరాక్షసులు వచ్చి నిన్ను చుట్టుముట్టి నోట్లోనుంచి మంటలు, చెవుల్లోంచి జెజ్జెలు ముక్కులోనుంచి పాములు బయలుదేరుతూంటే, శవాలని పీక్కుతుంటూ, పుజ్జెలలో నెత్తురు పోసుకు తాగుతూ తలలు విరియబోసికొని తెయ్యని ఆడుతూంటే,

నే నెల్లా ఆప నావాటిని, నీవెల్లా బ్రతుకుతావా యని నాకు గంపెడుబెంగ పట్టుకొన్నది. ఆపైన అని గ్రామంలో పడి యేమి కొంపలు తీస్తాయో యని భయంగావుంది.

సూరి—తమరంటే వాటికి గడగడకదా, అందుకుచేత గ్రామానికి భయంలేదు. నేను పోయినా నాకు విచారంలేదు, అందుకుచేత చూపించండి.

దాసు—సరే! మీకర్థమునకు నేనేమిచేయను! ఎవడి ప్రారబ్ధ మెలాగున్నదో అల్లాగారుంది బ్రహ్మలిఖిత మెవ్వడు తుడిచివేయ గలదు. మీకు దయ్యాలచేతిలో చావుంది, మీజాతకరీత్యా కూడా మీకు మార్కదశ ఉన్నది రేపు శనివారంరాత్రి చూపిస్తాను. నాతో శ్మశానమునకు రండి.

సూరి—తప్పక వస్తాను.

(అందఱు నిష్క్రమింతురు.)

—१—

## రెండవరంగము

శ్మశానభూమి

(అప్పుడు దయ్యాలదాసు సత్యసూరి ప్రవేశించుచున్నాడు)

దాసు—సూరిగారు! శ్మశానభూమిలో ప్రవేశించినాము, ఇక మీయదృష్టములో నున్నది.

సూరి—భయములేదు. మీమంత్రములవలననే దయ్యములు మనకు కనబడి వెనుకకు వెడలిపోవును.

దాసు—(తనలో) ఈ ముండకొడుకు మూలమున నాకు చావువచ్చినది. దీపములు పెట్టిన తరువాత నే నిల్లుకదలలేను. కది

లితే చేటుభయము. అయినప్పటికి వీడు నాకు సాయమున్నాడుగనుక భయ ముండగూడదు. ఏచెట్టునో రుప్పనో చూపించి వీడికి, అదే దయ్యమని చెబుతాను. వీడు మొండిబండలాగున్నాడు. వీడికిభయము లేదు. ఏమీలేదు.

సూ—దాసుగారూ! చెప్పలు తొడుగుకు వచ్చినారా? లేకపోతే యెముకలు మేకులు కుండపెంకులు నెదురుపేళ్ళు కాళ్ళలో గుచ్చుకోగలవు.

దాసు—తొడుగుకొనేవచ్చినాను (తనలో) నాకు భయము వేయుచున్నది. ఈయన చేయి గట్టిగాపట్టుకుంటాను. (ప్రకాశముగా) సూరిగారూ! మీచెయ్యి నామీదవేసి నన్ను గట్టిగా కౌగలించు కోండి. మీరుభయపడి మూర్ఛపోతారేమో.

సూరి—నాకేమీ భయము లేదయ్యా!

దాసు—ఆలాగుకాదు. నా మనసి చి త్రగించండి ఎందు కయినా మంచిది.

(అని ఆయన చెయ్యి తనమీద వేసికొనుచున్నాడు.)

సూరి—దాసుగారూ! మీ శరీరము వణకుతూన్నట్టుందేమి?

దాసు—(తనలో) నేను భయముచేత వణకడం వీడుగ్రహించి నట్టున్నాడు! దీనిని నేను సమర్థించుకోవలెను. (ప్రకాశముగా) నేను మంత్రాన్ని యిప్పుడు పునశ్చరణ చేయుచున్నాను. అందుచేత శక్తులు, దేవతలు అన్నీ వచ్చి నన్నావహించుచున్నవి. శక్తు లావ హించి నప్పుడు వాళ్ళు కంపమెత్తదా మఱి?

సూరి—సరే! పదండి. (అని ముందుకు చూచి) అదేమిటండో దాసుగారూ! ఆ దుబ్బు ప్రక్కనుంచి యెవరో లేచు చున్నారు?

దాసు—(గడగడ వణకుచు) ఏడీ యేడీ! ఎక్కడ?

సూరి—అడిగోచూడండి దక్షిణంగాను!

[అప్పడొక విగ్రహము ప్రవేశించుచున్నది.]

విగ్ర—(తనలో) తప్పకుండా నాయెదుట కనపడుచున్నవి. దయ్యములే ఈ రెండు దయ్యములు నన్ను చూచిన పక్షమున తప్పక నామీద పడి చంపగలవు.

దాసు—సూరిగారూ! అది తప్పక దయ్యమే నేను యెన్ని విధాలో మీతో చెప్పినాను. దయ్యములు కనబడతవి రావద్దయ్యా అని చెప్పినాను. నా మాట మీరు విన్నారుకాదు. ఈ దయ్యము మిమ్ములిని నన్ను గూడ ఓంగి వేస్తుంది. దీనికి సాయంగా యింకా కొన్ని దయ్యములూ కూడా రావచ్చును.

సూరి—రానియ్యండి, భయములేదు.

దాసు—భయములేదని మీరంటే సరా? నాకు భయము గానేయున్నది.

సూరి—మీకే భయమా? భయముచేత నేను చచ్చిపోతా నని మీరు చెప్పినారే. అలాటిది మీరే భయపడుచున్నారా?

దాసు—ఈవేళ యేమోకాని నా మంత్రముల పునశ్చరణ పనికిరావడంలేదు. మన యెదుటనున్న యీదయ్యము మంత్రశాస్త్ర మంతా వచ్చిన బ్రాహ్మణ దయ్యములాగున్నది. అందు చేతనే నా మంత్రములు పనిచెయ్యక నాకు భీతి పుట్టినది.

సూరి—నే నున్నాను మీకు భయములేదు. నన్ను కాగిలించు కోండి. ఏమి! మీ వాళ్ళంతా చెమటపడుతుంది ధైర్యము తెచ్చు కోండి. ఆ విగ్రహము మనకేకే వస్తుంది.

దాసు—(భయముచేత మాటరాక) మీ మీ మీ మీ మూలాన్ని నే నే నే నే చచ్చిపోతున్నాను. చూడండి ఆ దయ్యం మనమీద కొస్తుంది అదిగో దాని కాళ్ళు వంకరగా నున్నవి. అది

విగ్ర—(తనలో) ఈ దయ్యాల నన్ను చంపక మానవు  
ఇప్పుడేమిగతి. గట్టిగా కేక వేస్తాను. పొలములలోనున్న వాళ్ళెవ  
రైనా నాకు సాయము వస్తాడు (అని) అంతా రండ్రోయి.

(అని కేక వేయుచున్నాడు.)

సూరి—(తనలో) ఏమి యీ యాశ్చర్యము. దయ్యమా  
మనుష్యుడా యెవడు వీడు ? దాసు చెప్పి ట్లు దయ్యములే వచ్చు  
చున్నవా? ఇతడు ధైర్యముగా నున్న పక్షమున నేను ధైర్యముగా  
నుందును. ఇతడు మట్టిముద్దలా చదికిలబడుట చేత నాధైర్యముగూడ  
చెడిపోయినది ఇప్పుడేమిగతి.

దాసు—సూరి! నన్నొదిలిపెట్టవయ్యా! నేనిక్కడ నిలవ లేను.  
ఆదయ్యము తక్కినదయ్యాలనికూడా రమ్మని రండ్రోయియని పిలు  
స్తూంది. అవన్నీ వచ్చిన తరువాత మనము బ్రతక నేలేము. ఇప్పుడే  
పారిపోదామురా. నీవు రాకపోతే నేను వెళ్ళక మానను. నన్ను  
వదిలిపెట్టు.

(అని చెయ్యినదిలించుకొని పరుగెత్తుచున్నాడు)

సూరి—ఇక నిక్కడ నేనెందుకు.

(అని వాని వెనుక పరిగెత్తుచున్నాడు.)

విగ్ర—రండ్రో రండ్రో.

(అని వారి వెనుక పరిగెత్తుచున్నది.)

కాపులు—(పొలము విడిచి) ఎక్కడఎక్కడ ఏమిటి ఏమిటి?

(అని వీరి వెనుక పరిగెత్తుచున్నాడు)

దాసు—(కొంతదూరము పరుగెత్తి, ఆయాసముచేత)చచ్చా

నరో

(అని క్రింద పడుచున్నాడు.)

సూరి—దయ్యాలురోయి బాబో దయ్యాలు.

(అని దాసుమీద పడుచున్నాడు.)

విగ్ర—ఇక నే సరిగుత్తలేనరోయి.

(అని వాళ్ళమీద పడుచున్నది.)

కాపులు—దీపం దీపం.

(అనియొక దీపమును తెచ్చిచూచుచున్నారు)

కాపు—(పై విగ్రహమును లేవదీసి) వావడవురా నువ్వుమడి శివా దయ్యానివా?

విగ్ర—(వగర్చుచు) కోంపడకండి మాప్రభూ! నేను సాకలే సరివిగోణ్ణండి. ఆదాసుగోరు దయ్యాలని సూపితానని చూరిగారితో చెపుతావుంటే యివి దయ్యాలెల్లాగుంటాయో సూద్దారని ఎల్లి యి రిద్దరే దయ్యాలనుకొని యిలా పర్గెత్తుకొచ్చాను.

సూరి—ఏమిటి చాకలి సరివిగాడవలరానువ్వు నీవు దయ్య మనుకొని మే మిద్దరము పరిగెత్తుకొచ్చాము. దాసుగారూ! లెం దయ్యము గాదు. చాకలి సరివిగాడు.

దాసు—(మెల్లగా) నీమాట నేను నమ్మను అది దయ్యకే కాని మనిషి కాదు. ఒకప్పుడు పిశాచాలు మనిషి వేషము వేసికొని యిల్లా మోసం చేస్తుంటాయి.

చాకలి—శాబయ్యా! నేను దయ్యాన్ని కానుండి సరి గాణ్ణండి చవారీలు మోసిన కాయ లియిగోనండి.

దాసు—చాకలిదయ్యాలికి బుజాలమీద కాయలుంటాయి

కాపు—లేవయ్యా యీ పాటికి దయ్యాలేవు గియ్యాలు లేవు మా గొప్పమంత్రగోడివొచ్చుపూళ్ళోకి. ఇల్లా దద్దిల్లి పారిపోవో వోడవు సివేమిదయ్యాలొదులుతావు. నడునడు.

దాసు—బాబూ యీవేళకి బ్రతికాను. ఇక నెప్పుడో దయ్యాల మంత్రాలు చెప్పను. రండి వెడగాము.

(అందరు నిష్క్రమింతురు)



## తుంబుర నారద సంవాదము

తుం—మహాత్మానారదా! నీవు బ్రహ్మమానసపుత్రుడవు. నీకు తెలియనివిషయములు త్రిలోకములయందు లేవు. నాకు కొన్ని ధర్మసందేహములు కలవు వానిని నీవు తీర్చవలయు.

నార—మిత్రుడా తుంబురా! నీవు నానీడవలెనే యేకాలమందు నన్ననుసరించి తిరుగుచుందువు సీసం దేహములుబాపుట నాకు ప్రథమవిధి. అనియేవో చెప్పుము.

తుం—చిత్తము మహాప్రసాదము, కలియుగములో నధికారములుగల కొందరు మనుష్యులు వెన్నెలలోగూడ సేవకులచేత లాంతరులు వేయించుకొని. నడచుచుందురు సకలజగంబునకు చంద్రుడు దేవుడిచ్చిన గొప్పలాంతరుగదా అట్టిగొప్పలాంతరు వెలుగుచుండగా దాని వెలుతురున సమస్త వస్తువులు కనబడుచుండగా లాంతరుదీపముతో నేమి ప్రయోజనము ఈసం దేహము నాకు దీర్చవలయు.

నార—(నవ్వి) ఆహాహా! గొప్పసందేహమే కాని యీ విషయమున నీవు శంకానివృత్తిచేసికొనవలసినదే? ఇదిగో కారణము చెప్పుచున్నాను వినుము. అధికారముగలవారిలో పెక్కుమందికి కన్నులు మునుపున్నచోట నుండవు. కన్నులు నెత్తికి వచ్చును. ఆకారమాత్రముచేత కన్నులు మునుపున్నచోట నున్నను దృష్టి మునుపున్నచోట నుండదు. అందుచేత కొందరధికారులకు కన్నులు తిన్నగ కనబడవు. కన్నులు పొరలుగప్పిపోవును. అధికారమదము దృష్టి కడ్డమువచ్చును. అట్లాక విధమైన గ్రుడ్డితనము కన్నుల నావరించుటచే సరిగా కనబడక వెన్నెలలోగూడ లాంతరులు వేయించుకొందురు.

తుం—మహాత్మా చందమామ వెలుతురువల్ల కన్నులు కనబడని వారికి లాంతరు వెలుతురు పయోగించునా?

నార—కొంతవరకు పయోగించును. చిత్వారము లేజీకయున్న వారికి సన్నదీపము పయోగించనప్పుడు పెద్దవత్తివేసి దీమిక్కువ కాంతిగలదిగ జేయుదురు. వట్టికన్నులు కనబడనప్పుడు చూచినముల దృష్టివల్ల చక్కబడునట్లు చంద్రకాంతి కనబడనకు వానికి లాంతిరు వెలుతురువచ్చి మునుపటిదానికి తోడుపడి నొకనబడవచ్చును. ఇట్లు కనబడక పోవుటచేతనే అధికారి నడచునఁ జేమనుష్యుని మీద పడునోయను భయముచేత బంగ్రోతులు వకంతై ముందు నడచి తొలగండి తొలగండియని శాటసారుల దొలగించుచుందురు.

తుం—భళీభళీ. మీరు చెప్పినది మిక్కిలి చక్కగా నున్న అయితే నిట్టియధికారము ఏదస్తువులా సరిగా గనబడవా!

నార—కనబడకేమి. వారికి కొన్ని చక్కగా గనబడుతా బేదార్థాయందు తప్పులు త్వరగా కనబడును. లోకులబాధించుటకై క్రొత్తదాడు క్రొత్తపుంతలు వేగముగ గనబడును. తమయగ్రహము సంపాదించుకొనుట కాశ్రేతులు తెచ్చినకట్నములు కాకలు హిరణ్య శ్రాధములు చీటిలోనైన కనబడును. పైయధికుల మెప్పించు నుపాయములు మఱిమఱి కనబడును.

తుంబు—ముసీంద్రా! అధికారుల కన్నులయందేనా దిముండుట, లేక మఱియితర అనయనములయందుగూడ దిముండునా? వారికి చెవులు సరిగ విసబడునా మనసు సరిగనుండు

నార—మిత్రుడా! నీవడుగుచున్న ప్రశ్నములు మిక్కిమంచివి. నీ ప్రశ్నల కన్నిటికి దగిన యుత్తరములఁ జెప్పుచున్నా వినుము. సందేహములు బాపికొనుట పురుషులక్షణము. అట్లుచేయచేత నాకు మిక్కిలి సంతోషముగ నున్నది.

తుంబు—మీవంటివారి దర్శనము లభించినప్పుడే సందేహములు తీర్చికొనకపోయిన పక్షమున మావంటివారి సందేహము

తీర్చికొనుట యెప్పుడు. అందుచేత నేనిప్పుడు మిమ్ము నొక్కటి యడుగుచున్నాను.

నార — సరే ఆకర్ణింపుము. అధికాదుల కన్నులముందు దోష మున్నట్లై చెవులలోగూడ గొంతదోషముండును.

తుంబు — దేవా ! ఆదోష మెట్టిది ?

నార — ప్రజలు సాధారణముగ జేసికొనునట్టి మనవి సనవులు చప్పున వినబడవు. వారు కంఠములెత్తి యరచినను ఒకప్పుడు గోల యెత్తుచున్నను అది వినబడవు. పూర్వస్నేహితులు పేదచుట్టాలు మొదలగువారి మాటలుగూడ వారికి తరుచుగా వినబడవు.

తుంబు — ఎందుచేత వినబడవు ? చెవుడా ?

నార — కేవలము రోగసంబంధమైన చెవుడుగాదుగాని యిది యొకవిధమైన చెవుడే.

తుంబు — ఈవిధమైన చెవుడున కవుషధము లేదా ?

నార — ఈ చెవుడురోగము వైద్యులసహాయమునలన కుదురు నదిగాదు. మందులనలన మానునదిగాదు. దీనికి గొప్ప యశావధ మొకటే యున్నది. “అధికారాంతమునందు బూడవలనుగా నా యయ్య సౌభాగ్యముల” అనువాక్యమునుబట్టి యువోగమునుండి తొలగింపబడుటయే యీ చెవుడునకు గొప్పసుండు. ఇది యమోఘ మైన యశావధము. తక్కిన యశావధము లొకప్పుడు పనిచేయును ఒకప్పుడు పనిచేయవు. కాని యీ యశావధము మాత్ర ముట్టిది గాదు. దీనిశక్తి యమోఘమైనది.

తుంబు — స్వాహా ! అధికారములో నున్నపుడు వారికేవి వినబడుచుండును ?

నార—కొన్ని తప్పక వినబడుచుండును అవి యేవన  
 కొండెములు తప్పక వినబడుచుండును. కట్నములు కానుక  
 ధాన్యము కూరలు పాలు పెరుగు నెయ్యి పండ్లు మొదలగునవి పం  
 దుమని తమకు లోబడిన మనుష్యులు చెప్పకట్టిమాట తెంతమెల్ల  
 జెప్పినను స్వచ్ఛముగ వినబడును. అందులో నొక్క యక్షరమైన  
 వినబడకపోదు. తమకు బహుమానముగ దెచ్చిన రూపాయ  
 మంచినో కావో యని తెలిసికొనుటకై మోగించినప్పుడు కలు  
 ధ్యని చక్కగా వినబడును. భార్య నగలు పెట్టుకొని ఘులుఘులు  
 తీరుచున్న చప్పుడు హాయిగా వినబడును. తనకుగిట్టని వ  
 ష్యులు ఏమూలనో గూర్చుండి చెప్పకొనిన చాటుచాటు మా  
 లన్నియు గట్టిగా వినబడును. ఇస్కంటాక్స్ మొదలయిన పన్ను  
 గట్టటకు ఉన్నసంగతులు లేనట్లు లేనిసంగతులున్నట్లు వినబడు  
 మనుష్యు లొకసంగతి చెప్పకొన్నపుడు మరియొకసంగతి వినబడు  
 స్తీ డిల్లోకవాడిముసేయగా వీరి చెవులకు మరియొక వాడు వినబడు  
 తుంబు—మహాత్మా మీయవదేశమువలనభద్రుడనయి

(ఇద్దరు నిష్క్రమింతురు)

—శ—

## మెట్టవేదాంతము

[అప్పుడు బలరామస్వామిగారు, నీలకంఠముగారు

[ప్రవేశించుచున్నారు)

నీల—బలరామస్వామయ్యగారూ! ఇది పూర్వజన్మవా  
 యీజన్మవానో నే నెరుగనుగాని మీరు మాసావిట్లోకి రాగ  
 గుప్పన వాసన కొడుతుంది.

బల—మీరు పూర్వజన్మవాసన యీజన్మవాసన రెండు కూడా లేనివారు. మీరు సౌఖ్యపడలేదు ఒకరు సౌఖ్యపడుతుంటే చూడలేదు.

నీల—నీకు నీసౌఖ్యమునకు వెయ్యి నమస్కారములు. నాకు యీ త్రాగుబోతు సౌఖ్యము వెయ్యి జన్మలకైనా వద్దు. నాకేకాదు, నాశత్రువులకైనా వద్దు.

బల—కావలెనంటే మాత్రము వస్తవా. తనకు ధైర్యముండవలె, ఓర్పుకొనేశక్తి యుండవలె, మీనంటి అప్రయోజకులకు యిటువంటి శక్తులురావు.

నీల—రాకపోతే మానిరిగాని నాదొక్క మనవున్నది. చిత్తగించండి.

బల - ఏమిటో ఆమనవి చెప్పండి కొంచెముసేపు చిత్తగిస్తాము.

నీల—మీరు పట్టపగలు మాత్రము మద్యపానము చేయవద్దని నా మనవి.

బల—రాత్రి చేయవచ్చునా యేమి?

నీల—రాత్రి చేయకూడదు.

బల—రాత్రి చేయకూడదు. పగలు చేయకూడదుగదా. రాత్రి చేయవచ్చునని మీరుయేలా చెప్పుచున్నాను పాపమైనప్పుడు పగలు చెయ్యకూడనిది రాత్రి చేయవచ్చునా?

నీల—పాపమన్నమాటకు సంబంధము లేదు. పగలు త్రాగవద్దన్నదానికి కారణము వినుడు. రాత్రులు మీరు మీయింటిపద్దనే యుందురు. మీకంపు మీకు, మీబంధువులకు యింపుగానుండును. పగలు త్రాగినచ్చినపక్షమున యీకంపు మేము భరింపలేకొండ నున్నాము. పైగా పగలు మీరనేక న్యాపారములమీద పోవుదురు. ఒళ్ళు తెలియక పడిపోయిన చాలా ప్రచూదము సంభవించును.

అప్రతిష్టనచ్చునన్నమాట నేను చెప్పగలను. ఏలననగా యిత  
కంటె యప్రతిష్ట యిక వచ్చుటకు వీలులేదు.

బల—మీరేదో పాపమనుచున్నారు. పాపములు పుణ్య  
ములు జాంతానై. యజ్ఞములో బ్రాహ్మణుడు మేకను చంపితే  
పుణ్యము. కనాయివాడు మేకను చంపితే పాపమా? మేము వేదాం  
తులము. నల్లని పేచును చంపితే యెంతో ఆవును మేకను చంపితే  
అంతే మనిషిని చంపినా అంతే. అన్నీ జీవములే. అన్నీ ప్రాణ  
ములే. ఉద్యోగములలో చేరినవారు సర్కారువారి ఆర్థరుప్రకారం  
కుక్కలను చంపించుచున్నారా లేదా? అందువలన పాపమా  
పుణ్యమా? లోకములో పాపము లేదు. పుణ్యములేదు. ఏదోప్రతిష్ట  
అని నెలవిచ్చేరు. ప్రతిష్టేమిటి అప్రతిష్టేమిటి పిచ్చుమాటలుగాని,  
లోకులందరు చేరి వాడు త్రాగుతాడని చెప్పకొన్నంతమాత్రమున  
వాడికివచ్చిన నష్టమేమి? ఈ చెప్పరోవడమువల్ల వాడికి సారాయి  
దొరకడంలేదా? అప్పులవాళ్ళు బదుల్లివ్వడములేదా? ఆస్తిఉన్నంత  
మట్టుకు మంచివాడికి చెడ్డవాడికి అప్పులిస్తారు ఆస్తి లేనప్పుడు శుద్ధ  
శ్రోత్రీయుడికి అప్పు లియ్యరు, త్రాగుబోతుకు అప్పులియ్యరు. మీ  
రందరు ఏమనుకుంటే నాకేమి? నన్ను మెచ్చుకునేవాళ్ళు నన్ను  
మెచ్చుకుంటారు. త్రాగుటకు డబ్బులేనివా శ్మేదనో కాళ్ళులాగి  
నడుముపీకి, మతిలేక నానద్దకు వత్తురు, వచ్చినప్పుడు నేను వాళ్ళు  
నాదరించి ప్రతివాడికి త్రాగినంత సారా పోయిస్తాను. అప్పుడు  
వాళ్ళు సంతోషించి మహారాజా! నీవు వెయ్యేళ్ళు బ్రతుకు.  
నీవు ధర్మగాజవు నీవంటివాడికి జమీలు రాజ్యాలు యివ్వక  
దిక్కుమాలిన భగవంతుడు పిసినిగొట్టు ముండావాళ్ళ కిస్తాడు.  
నీచేతిలో రాజ్యాలుంటే కల్లుచెరువులు, సారాసరస్సులు, బ్రాహ్మ  
కాలవలు త్రవ్విస్తువుకదా? అని వారు నన్ను స్తోత్రము చేస్తారు.

చేగోడీలునంటి కుండలాలు చెవులను తగిలించుకొని చిరుగుల శాలువాకటి మీద కప్పకొని చెవులు తడికలు కట్టునట్లు ఏవో రెండు పసనలు చదువు అనధానిగారికి ఏవో బేడడబ్బులిస్తే ఇంద్రుడవు చంద్రుడవని స్తోత్రములుచేస్తాడు. నీమెప్పుకి నామెప్పుకి భేదమేమిటి?

నీల—ఓరిబాబు యిదేమి వేదాంతమయ్యోయి. మెట్టవేదాంతములాగున్నది.

బల—మెట్టవేదాంతమో, పల్లపువేదాంతమో నాకు తెలియదు త్రాగుడు మంచిది. దేవతలుత్రాగే అమృతమేమిటి? అది సారాయే. యజ్ఞములలో చేసే సోనపానమేమిటి? అది సారాయే. సారా అమృతరసాయనము, దేవతలు త్రాగుబోతులు, మునులు త్రాగుబోతులు, ప్రపంచమంతా త్రాగుబోతులు. త్రాగుట వైద్య శాస్త్రరీత్యా చాలామంచిది. ఒంటికి హుమారీయిస్తుంది. మనస్సుకి మరవరాని ఆనందము ఉత్సాహము కలిగించును.

నీల—ఇక నీతో వాదించేవాడు లోకంలో లేడు.

బల—వాదములన్నిటికీ శిరోభూషణ మింకొంటియున్నది విను. త్రాగుడు లోకోపకారము. నావంటివాళ్ళు లోకంలో యెందరో వుండబట్టికదా సారావర్తకులు బాగుపడుచున్నారు. నావంటి వాళ్ళని నమ్మకునేకదా యిజారాదార్లు పాటపాడుచున్నారు. మావంటివాళ్ళు లేకపోతే ఐశ్వర్యందరు యేమికావలసినది? ఉపకారమటుండగా త్రాగవద్దనుట గొప్పనేరము. ఏమనగా త్రాగవద్దంటే సర్కారుకి గొప్పనష్టము కలుగజేయడమన్నమాట. నీమాటలుని అందరు త్రాగకపోతే సర్కారుకి కోట్లకొలది నష్టముకదా! ఇటుకటి మాటలు చెప్పేవాళ్ళు దుర్మార్గులు. సర్కారుకు నష్టము కోరేవాళ్ళు. నీమొఖం చూడగూడదు.

నీల—బాబూ, నీతో మాట్లాడినందుకు నాదే బుద్ధితక్కువ. పాపము పుణ్యము లేదన్నవానితోను ప్రతిష్ఠ అప్రతిష్ఠ లేదన్నవానితోను, పైగా మావంటివాళ్ళు సర్కారుకు సప్తము కలుగజేస్తారు అనేవాళ్ళతోను మాట్లాడడము చాలాకష్టము. యుక్తికి యుక్తి చెప్పగలముగాని మొండివాదమునకు జబాబు చెప్పలేము. నీవంటివాళ్ళను నమ్ముకొనిసారాయిజారాదార్లు పాటపాడుచున్నారు. నీవంటివాళ్ళను నమ్ముకొని బోగమువాళ్ళు పడుచుపిల్లలను పెంచుకొనుచున్నారు. నీవంటివాళ్ళను నమ్ముకొని కసాయిదుకాణపువాళ్ళు మాంసపుదుకాణములు పెట్టుచున్నారు. ఇటువంటివాళ్ళందరిని పోషించుటకై మహానుభావుడవు అవతారమెత్తినావు. నీకు వేరేజన్మములేదు.

బల—నాకు జన్మములేనిమాట నిశ్చయము. నీ వెన్నివేల పర్యాయములో పుట్టి చచ్చుచుండువు.

నీల—నీకు విశాచ జన్మమేగాని మనుష్యజన్మలేదు.

(అని నిష్క్రమింతురు.)

[అప్పుడు రామస్వామి, కృష్ణస్వామి, ప్రవేశించుచున్నారు]

రామ—ఇందులోతప్పు నాకేమి కనుపడదు,

కృష్ణ లంచములు పుచ్చుకొనుట తప్పేకాదా? అట్లయిన గవర్న మెంటువారిది గొప్ప నేరముగ నెంచి లంచగొండులకు శిక్షలేల వేయుచున్నారు?

రామ—గవర్నెంటువారు తెలివితక్కువ శిక్షలు వేయుచున్నారు వారికి దీనిలోనున్న పరమార్థము తెలియదు.

కృష్ణ లంచము పుచ్చుకొనుటలో పరమార్థముకూడ నున్నదా?

రామ—ఎంతపరమార్థమున్నదో నీకేమి తెలియును? లంచము పుచ్చుకొనుట అనగా పరోపకారము చేయుట. లంచము పుచ్చుకొనివాడు పరోపకార మేమిటో జన్మమధ్యమందెరుగడు. ఇద్దరు తగ



పులాడి నేను మేజిస్ట్రేటును గనుక నావద్దకు వస్తారు. వచ్చినప్పుడు ఒకరివద్ద లంచము పుచ్చుకొని వానికపకారముచేయుచున్నానా! లేదా?

కృష్ణ — ఈలంచమువల్ల రెండవవాని కపకారము చేసినావా లేదా?

రామ — ఓయి పిచ్చినాడా! రెండవవానికి ఎప్పుడుకూడా అపకారము జరిగి తీరుతుంది. ఒకరిమీద నొకరుచార్జియిచ్చినప్పుడు అధికారి ఇద్దరితరపు తీర్పుచేయలేడు. నా! ఎవడో ఒకడితరపై తీర్పు చేయును. అందువల్ల ఒకడికపకారము, ఒకడికపకారము జరుగును. లంచము పుచ్చుకొన్నవాడుకూడ అప్రకారమే ఎవడో ఒకరితరపునే తీర్పుచేయును. ఎవడికో ఒకడికే అపకారము జరుగును.

కృష్ణ — ఓరి! నీ తెలివి తగలబెట్టా. న్యాయమయిన అధికారి తీర్పుచేయునపుడు నేరస్థులకు శిక్షకలుగును. నేరము లేవివాడికి గౌరవము జరుగును. లంచగొండులు తీర్పుచేసినపక్షమున నేరస్థుడు శిక్ష లేకుండ తప్పించుకొని పోవును.

రామ — ఇదా నీగొప్ప సందేహము? సరిలే! పిచ్చిపుల్లాయ వలె నున్నావు. నేరస్థుడు శిక్షలేకుండ తప్పించుకొనిపోవుట మంచిది కాదనుచున్నావా! నేరస్థుడు పాపము! తెలియక ఏదో అవకతవక పని చేస్తాడు. అందుకువానిని జైలులోనికి పంపితే వానిపెండ్లాము బిడ్డలు గోలుగోలుమని ఏడవరా? వాడు జైలులో మట్టితట్టలు మోసి అనమానముపాలు గాడా? వాడిని వదిలివేయుటవల్ల వాని కపమానము తప్పించి వానికి, వానికుటుంబమునకు, ఎంతోఉపకారము చేయుట కాదా? వాళ్ళవాళ్ళెంత సంతోషిస్తారు? ఇదంతా పరోపకారముకాదా?

కృష్ణ—ఇదిలంతా పిరియాదికి అన్యాయము కాదా? పిరియాదికి ఇందువల్ల గొండు అపకారములు జరుగును. మొదట నేరస్థుడు వానినిగొట్టియో, తిట్టియో అపకారము చేసినాడు వాడుచేయగా మిగిలిన అపకారము కేసుగొట్టివేయగా మీరుచేస్తారు. ఇక లోకములో న్యాయమే లేదన్నమాట.

రామ—న్యాయము లేదా? ఎవడో ఒకడు కష్టమనుభవించవలసిన దేనా! పిరియాదితరపుతీరుపుచే స్తేముద్దాయికినష్టము, ముద్దాయి తరపు తీర్పుచేస్తే పిరియాదికినష్టము. ఎవడికో ఒకడికి నష్టముకలుగుతూనే వుంటుంది. ఇందులో మనకెవరిమీద ఇష్టమో వారికి ఉపకారం చేస్తుంటాము. ఇదికాక ఇంకొకసంగతి చెప్తామిను. పిర్యాది ముద్దాయిల నిద్దరిని విచారించి ఎవరితరపు న్యాయమో వారితరపే తీర్పుచేయ నిశ్చయించుకొని వాడిదగ్గరనుంచే లంచము పుచ్చుకొను నెడల తప్పేముంది? ఇందువల్ల పిర్యాదికి న్యాయము జరుగును. నేరస్థుడు శిక్షింపబడును. మాకు లంచము దొరుకును. ఇందులో పాపమేమి? తప్పేమి?

కృష్ణ—నీకు పాపము తప్ప తెలియడములేదా! సర్కారు వారు నీకు జీతమిచ్చుచున్న దెందుకు? ఎవరివల్లను లంచము పుచ్చుకోకుండా న్యాయము చేయవలసినదనికాదా?

రామ—సర్కారువరప్పరచడానికేమిలే! ఇన్నిమాట లెందుకు నేను వేదాంతము చెప్తామిను? లంచము చాలమంచిదిగనుక నే దేవతలు కూడా లంచము పుచ్చుకొంటారు. దేవుడికిచేసే సేవలుఉత్సవములు లంచములుకావా? దైవస్తోత్రము లేమిటి! లంచములుకావా! యోగములు నోములు ఏమిటి! దేవతలను మెప్పించుటకు కావా? వెంకటేశ్వర వ్రతములు, సత్యనారాయణ వ్రతములు లంచములుకావా? దేవతలు మనకు జబ్బులుచేయించడము, మనచేత మొక్కులుపుచ్చుకోవడము అప్పుడు జబ్బులుపోగొట్టడము, దేవతలకే దిక్కులేనప్పుడు

ఉప్పు పులుసు తినేనునకా ? పైగా అద్వైతప్రకారము లంచమిచ్చేవాడు లేడు, పుచ్చుకొనేవాడు లేడు. అంతామాయ అంతామిథ్య.

కృష్ణ — నీవేదాంతము మెట్టవేదాంతము. ఇది న్యాయమార్గంలో వెళ్ళేవాడికి పనికిరాదు.

రామ — న్యాయము న్యాయమని గుంజుకుంటావు. న్యాయమేమిటి ? లోకములో న్యాయము, అన్యాయము అనునవి లేవు. అవి పిచ్చివాళ్ళు పెట్టిన భేదము. నీకు న్యాయమైనది నాకన్యాయము; నాకు న్యాయమైనది నీకన్యాయము.

కృష్ణ — ఈ మొండివాదములు చేసేవాళ్ళతో మాట్లాడేది కష్టము. అందుచేత నీతో వాదించ తలచుకోలేదు,

రామ — వోనీ యీవిషయమై వాదము కట్టిపెట్టి మరియొక విషయ మడుగుతాను చెప్పు.

కృష్ణ — నీ విషయము లన్నియు విషములనంటివే. చెప్పుటకు వినుటకుగూడ బాధకరములైనవి.

రామ — మమ్ముతిట్టదలచుకొన్నవక్షమున ఏకముగా అన్నిటికి నొక్కసారియే తిట్టనచ్చుచుగాని ముందుగా చెప్పేది వినుము.

కృష్ణ — అడిగేదేమిటో త్వరగా అడుగు.

రామ — అబద్ధములాడుటవలన లాభ మున్నదా లేదా ?

కృష్ణ — నీవంటి దుర్మార్గులకు లాభమే. లోకమునకు నష్టము.

రామ — లోకమునకు నష్టములేదు లాభమే.

కృష్ణ — ఒకరికి నష్టము లేకుండ మరియొకరికి లాభ మెట్లు వచ్చును ?

రామ — ఒకరికి నష్టము లేకుండ ప్రపంచములో నెన్నడునుండదు. కాని యబద్ధమువలన గొప్పయుపకారమున్నది. అవిచెప్పెద వినుము. “అశ్వధామ హతఃకుంజరః” అని మెల్లగ నొక చిన్న

యబద్ధమాడుటవలన ధర్మరాజున కెంతలాభముకలిగినదో చూడు ! ఎందరెందరో మహావీరులకయిన చంపుటకు శత్రుముగాని ద్రోణాచార్యులు క్షణములో చచ్చిపోయినాడు. ధర్మరాజునకు సరకమువచ్చి సత్యము సత్యమని మొత్తుకొనే మీయందరకు పువ్వులనిమానము లేదురువస్తాయా యేమిటి? ఎన్ని యేడిచినా మీకు సరకకూపాలే గాని మరియొక యేడుపులేదు. చంద్రహాసకథలో విషయమునే పిల్ల తప్పు సృష్టి చేసినందువల్ల చంద్రహాసుడు బ్రతికినాడు. ఆమె యాపని చేయని యెడల చంద్రహాసుడు చచ్చిపోవును గదా?

కృష్ణ—నీకు వాళ్ళచరిత్రలే జ్ఞాపకముకువస్తాయిగాని బలి చక్రవర్తి హరిశ్చంద్రుడు మొదలగువారి చరిత్రలు నీకు జ్ఞాపకము రావుగదా.

రామ—జ్ఞాపకమురాకేమి! శనపట్టినకుం దేటికి మూడేకాళ్ళని సత్యము సత్యమనిపీకులాడి యెదవన్నరయెదవలయి రాజ్యముపోగొట్టుకొని అడ్డమయినవాళ్ళ కాళ్ళు పట్టుకొని చెడిపోయిన భ్రష్టులు వీళ్లే కదా యని నాకు జ్ఞాపకమువచ్చుచుండును. హరిశ్చంద్రనాటకము విన్నప్పుడు, ఆడినప్పుడు, అది విని చూచిన మన క్షణ్ణిర్భాగ్యులు, ఆ తెలివితక్కువచూండాకొడుకులవలె చెడిపోతారేమోయని నా ప్రాణాలు పీచుపీచుమంటూంటాయి. ఇటువంటి పుస్తకాలచుప్పేయ కున్నప్పుడు గవర్న మెంటువారు రూలు ప్యాసు చేస్తే బాగుండును. ఎవరైనా కవీశ్వరులు బయలుదేరి శుక్రాచార్యులవారి చరిత్ర నాటకముగాను పురాణముగాను వ్రాస్తే యెంతో బాగుండును. ఈపాడు కవీశ్వరులు పనిలేనిమంగలి పిల్లల గొరిగినాడన్నటు అవకతవక పుస్తకాలు వ్రాయకపోతే ఆమహానుభావునిచరిత్రవ్రాయరాదా? పుణ్యముపురుషార్థముకూడాను, అమ్ముకుంటే గోనిసం చెడు రూపాయలు వస్తాయి అహహా! ఆ మహానుభావు డెన్ని చెప్పినాడయ్యా! చచ్చి స్వర్గా

నున్నాడు. చల్లని వేళజ్ఞాప కానికిన చ్చినాడు. “వారిజాక్షులందువై వాహి కములందు! ప్రాణవిత్తమానభంగములను చకితగోకులాగ్ర జన్మ రక్షణముల! బొంకనచ్చు సభుముబొందగధిప||” అన్నాడు. అహహా! అక్షరలక్షలుగదా యీమాటల కిమ్మటే.

కృష్ణ—శుక్రని మెచ్చుకొనుటచే అతని శిష్యులైన రాక్షసు లలో పుట్టవలసినవాడవు నీవు.

[రానుస్వామి కృష్ణస్వామి ప్రవేశము]

రామ—మేము శుక్రాచార్య శిష్యులైన రాక్షసులలో జేరని వారమంటివి, రాక్షసులైనంత మాత్రమున మాకప్రతిష్ఠ లేదు. రాక్ష సులలో నున్నంతప్రజ్ఞావంతులు మరెక్కడ లేరు. మీ దేవతలకంటె ఆరాక్షసు లేమంచివారు, రావణాసురుడు మీ దేవేంద్రునికంటె దేనిలో తక్కువ? దేవేంద్రునియొక్క సత్త్వివర్తనము ఆహల్యచరిత్రమువలన తెలియును. బలిచక్రవర్తివంటిదాత మీ దేవతలలోగాని రాజులలో గాని కలడా! రాక్షసులలోనుండే పరాక్రమవంతులు మూడు లోక ములలోను లేరు. హిరణ్యాక్ష హిరణ్యకశిపులు తారకాసుర నరకా సురులు వృషపర్షవజ్రనాభులు ఎంతెంత పరాక్రమవంతులలో మీ మునిముండాకొడుకులు వ్రాసిన పుస్తకములలోనె తెలియును. రాక్ష సులమీద గిట్టక యీగడ్డాలపోతులైన ఋషులు వాళ్ళను గ్రహించి యెన్నెన్నో యబద్ధపుగాధల వ్రాసినారు. వాళ్ళదుర్మార్గులట, స్త్రీ ఘాతకులట, దొంగలట. యీ దేవతలలోను మునులలో నపాత్రు లెందరో గలరు.

కృష్ణ—రాక్షసులే మంచివాళ్లైన పక్షమున రావణాయము తారకాయము అనిపేడి కొన్నిగుళ్ళుగోపురములు కట్టించు. దాని వలన నీకు పుణ్యము పురుషార్థము పేరు ప్రతిష్ఠ వచ్చును.

రామ—నాదగ్గర డబ్బున్న పక్షమున ఇప్పుడున్న రాముల వారు కృష్ణమూర్తి దేవాలయములన్నియు పడగొట్టించి రావణ కుంభకర్ణులకు హిరణ్యాక్ష, హిరణ్య కశిపులకు నుంచి మంచి యాలయములు కట్టించును. ఇప్పుడప్పుడనకుండా యెల్ల కాలము ఆ దేవాలయములలో బోగము మేళము లాడే ట్టు చేస్తును

కృష్ణ—నీ వెల్ల కాలము బోగము ముండలతోనే కాలక్షేపము చేయుచున్నావు గనుక నీకు వాళ్ళతోనే స్వర్గము మోక్షము, వాళ్ళ మూలము చేతనే యింతవరకు బాగుపడ్డావు. ఇక ముందుగూడ బాగు పడతావు. నీవేగాకుండా దేశములోగల కుట్టవాళ్ళనుగూడ బాగు చేయదలచుకొన్నావు.

రామ—బోగము వాళ్ళుండడమువల్ల లోకములకు గలిగే ఉపకారము తెలుగని మూర్ఖుడవు. నీతో నేనేమిని వాదించను?

కృష్ణ—ఆయుపకారము నీవే యెఱిగి నీవేపొందుము. నా కక్కటలేదు.

రామ—నీకు గావలసిననురాదు. బోగము వాళ్ళవల్ల ఉపకారములు చెపుతాను విను. ఇప్పుడైనా బాగుపడుదుగాని. వివాహములలో వాళ్ళుంటేనేశోభ. అదిలేని పెళ్ళి బోడిపెళ్ళి. పైగా వాళ్ళను రక్షించడంకూడా లోకోపకారమే. వాళ్ళింజులలో తగిన ప్రాపకములు లేక అన్నవస్త్రములకు దూరమైయున్నారు. అన్నము లేనివాళ్ళను రక్షించడం పరోపకారముకాదా! ఈధర్మసూక్ష్మములు తెలియక మీరు మూర్ఖులై చెడిపోవుచున్నారు.

కృష్ణ—ఈధర్మ సూక్ష్మములు మాకు తెలియనక్కరలేదు. నీవే తెలిసికొని బాగుపడుము.

(అని నిష్క్రమించుచున్నారు.)

## పి తృ దే వ త ల మ హా జ రు

మ॥ రా॥ రా॥ శ్రీ విష్ణువర్ధనపురము మునిసిపల్ అధికారుల  
దెవ్యసముఖమునకు—

విష్ణువర్ధనపురముందు కొంతకాలము కాపురముండి అక్కడనే  
చచ్చిపోయి ప్రస్తుతము పితృదేవతలమైయున్న బ్రాహ్మణ, శూద్రులు,  
వైశ్య, శూద్రులయొక్కయు, కంసాలి, కమ్మరి, కంచరి, వడ్డంగి,  
చాకలి, మంగలి, సాలి. దేండ్ర, జంగము, ఈడిగ, గమశ్యం యెరుకల,  
మాలమూదిగ మొదలగు సమస్తవర్ణములవారి యొక్కయు మహాజ  
రరీ విన్నపములు.

మాలో శ్రీపురుషుల మందరిము యీమహాజరరీలో వ్రాలు  
చేయుచున్నాము. మాలో మైసర్లుకూడ కొందరున్నందున వారిపక్ష  
మున మాలో పెద్దలమయిన వారందరము సంతక్షులుగానుండి యీ  
అర్జీలో వ్రాలు చేయుచున్నాము. కాబట్టి మా యావజ్జనముల  
యొక్క అర్జీవిన్నపములు తమరు సావధానముగాచి త్తగించవలయునని  
యిందుమూలముగా ప్రార్థించుచున్నాము. ఈపట్టణమందు మహాను  
భావు లయిన గౌతములవారి అనుగ్రహమువల్ల గోదావరినది  
ప్రసహించుచున్నది. ఆ యేటియొడ్డున శృశానభూము లేర్పడి  
యున్నవి. చచ్చిపోయినప్పుడు మమ్మందరిని యిక్కడికి మా బంధు  
వులు మోసి తీసికొనివచ్చుటకయి చాలా శ్రమపడుచున్నారు.  
ఆ శ్రమకు దోడుగా వారిమనస్సులో బంధువియోగదుఃఖ మొకటి  
పెల్లుగా వేధించుచున్నది. ఆ రెండు శ్రమలకుదోడుగా మీరుకూడ  
బ్రతికియున్న మా బంధువులకు అధికశ్రమను గలిగించుచున్నారు.  
ఏలయనగా మేము చనిపోయినప్పుడు మమ్ము మోసికొనివచ్చిన  
వారును, మా వెంట వచ్చిన వారును, యిసుక తిప్పలలో యెండ

కాలములో నెత్తికూడుచు యెండలో నిలిచియుండవలెను. వాన  
కాలములో హోరున కురియుచున్నవానలో నిలిచియుండవలయును.  
బ్రతికియున్న ప్రజలు యెన్నివిధముల మొరలు పెట్టుకొనినను,  
నాలుగుపందిళ్ళు శ్మశానభూములలో మీరు వేయించ లేకపోయినారు.  
మాపట్టణమునల్ల వచ్చే సొమ్ములోనుంచి ఖడ్చుపెట్టి పందిళ్ళు  
వేయించమని ప్రజలు వేషుకొనుచున్నారు గాని, మీయింటిలోనున్న  
మీధనముపెట్టి వేయించమని కోర లేదు. ప్రజలు చెప్పకొన్నను  
మీరు లక్ష్యముసేయరు. పత్రికలలో వ్రాసినను మీరు శ్రద్ధచేయరు.  
స్వయముగా మీకు తోచదు. మీకీ మొండితన మొందుచేత కలిగి  
నది. “దూషణభూషణ తిరస్కారంబులు దేహంబునకుగాని పర  
మాత్మకు గావు.” అను సిద్ధాంతము నమ్మిన వేదాంతాలమీరు? లేక  
బుద్ధి గడ్డితిని మిమ్మందఱను అధికారములోకి తీసికొని వచ్చినందుకు  
ప్రజ లీవిధముగా కష్టము ననుభవించవలసినదేయను సిద్ధాంతములో  
జేరినవారా! లేక చచ్చినవాళ్ళు అగ్నిహోత్రములో కాలుచుండ  
బ్రతికినవాళ్ళు యెండలో కాలుచుండవలెనని కోరికా? చచ్చిపోయిన  
వాళ విషయమైనను యీవిధమయిన నదుపాయము చేయలేని  
మీరు యెందు కధికారమువహించి యుండవలెను? కుర్చీ లలంక  
రించుటకా! కుర్చీలను నల్లులాశ్రయించియున్నవి. మీరునుఆశ్రయించి  
యున్నారు. భేదమేమి? ఈ అర్జీదాఖలలో మీ బంధువులమ నేకుల  
మున్నాము, బ్రతికియున్న పేరులు మొరపెట్టుకొన్నప్పుడు మాణిక్య  
ములు వంటి మీహృదయములు కలుగకపోయినను, మీ మృత  
బంధువులమైన మేము పితృలోకమునుండి ప్రత్యేకము పనిగట్టుకొని  
వచ్చి మీకొక అర్జీనిచ్చుకొన్నయెడల బంధువులమను నభిమానముచే  
నైన మామాటలందు గొంచెము గౌరవ ముంతురేమో యని  
ఈ అర్జీవ్రాసితిమి. అయినను స్వపక్ష పరపక్ష నిర్ధామధామము



యిల తమకు మాబంధువులను నభిమాన ముండునని నమ్మకములేదు. అందులో బ్రతికియున్న వారే అనుదినము మొరలుబెట్టుకొనుచుండగా ఆ మొరలే వినబడని మీ చెవులను చచ్చినవారే మొరలు వినబడు ననుట కలలోనివార్త. అయినను మీయనుగ్రహ మెట్లు వచ్చునో యని యామహజరీ నిచ్చుకొంటిమి. మా అర్జీ ప్రకారం వెంటనే శ్మశానభూములలో మంచినదిఘృత వేయించిన సరే, అట్లు పేయించకపోయిన పక్షమున మేమందరము గోతులలోనుండి కాష్టములలో నుండి నదులలోనుండి నరకములోనుండి స్వర్గమునుండి ఒక్కపెట్టున వేలకొలది దండెత్తి మీపట్టణము మట్టడి వేసి ఈపని మీచేత చేయించెదము. మా ఆకారములు మేము బ్రతికియున్నప్పుడున్నట్లుండవు. మమ్మునుచూచిన మాత్రమున మీరు గడగడవడకి పోవుదురు. మీ గుండెలు పగిలిపోగలవు మీ యిండ్లకునచ్చి చూచులు పట్టుకొని ప్రేలాడెదము. దూలములమీద కూర్చుండెదము. తలుపులు వేసినను మేము లోపలికి రాగలము. మీకు నిద్రపట్టనీయము పట్టిననుకలలో మేమే కనబడుచుందుము. జాగ్రత్త! జాగ్రత్త!

ఈపైసంగతులన్నియు గవర్నమెంటువారి యుత్తర్వు కాలేద దనియు అది యేనైలులో అగుననియు మీరు తరము చెప్పెదరేమో వర్షకాలము వెళ్ళిపోయినప్పటినుండి అనగా నాడలు మానినప్పటి నుండి యిక్కడ పండిళ్ళు కావలయును. గవర్నమెంటువారికి వ్రాసి యొకనూరే మీరు శాస్త్రముచేయింపవచ్చును. గవర్నమెంటువారు శైలివియ్యకపోరు. ఇది మీలోపముగాని గవర్నమెంటువారిలోపము కాదు. ఎల్లెన్నునోజులలో మీకున్న చూకచక్రము నడచునట్టి యోషిక, డబ్బు కర్చుచేయుటలోని చొరవ తర్వాతకూడనున్న పక్షమున ప్రజలకిటువంటి యిబ్బందులు రావుకదా! చచ్చిపోయిమీకంటి కగపడుటకు మీరు పోక

మే యవస్థలో నున్నామో, బ్రతికి యధికారములోనుండి చిన్నయువ  
కారములు జేయలేక మీరును ఆయవస్థలో నున్నాడు. కాబట్టి  
యికమీద మాలో లింగధారులయినవా రందరు గోతులలోనుంచి  
లేచినట్టై, మీరు గూడ అశ్రద్ధసమాధిలోనుండి, లేచి, ఒక్కసారి  
శ్మశానభూములలోకిసి కారుగా పగలు 10 గంటలప్పుడు గొడుగుజోడు  
లేకుండ దయచేసి, అక్కడ జనులు పొందెడి అవస్థస్వయంగా తాము  
తెలిసికొని పండిళ్ళు వేయుటకై యపక్రమితురని ప్రార్థించు  
చున్నాము.

ఇట్లు విన్నవించువిధేయులు,  
యిసుకతిప్పనివాసులు, పితృదేవతలు,  
రాక్షసనామసంవత్సర, పూర్వాషాఢమాస,  
సప్తమి, శనివారం,  
విష్ణువర్ధనపురం, మకాం యిసుకతిప్ప.  
రెల్లుదుబ్బులపోష్టు.

—శ—

## మార్కండేయ స్వామివారి మనవి

రాజమహేంద్రవర పట్టణమందున్న మహాజనులందరు నా  
మనవి సంపూర్ణముగా శ్రద్ధతో నోపకతో శాంతముతో ప్రారంభము  
మొదలుకొని చిట్టచివరవఱకు నొక్క యక్షరమైన విడిచిపెట్టకుండ  
చదువుకొని దానికి తగిన ప్రతిక్రియ చేయుదురుగాక!

నేను రాజమహేంద్రవరమునకు పాతకాపును. నా కంటె  
పూర్వలెనరు ఇక్కడ లేరు. వేణుగోపాలస్వామివారును. సీతారామ

స్వామివారును ఆంజనేయస్వామివారును. సరసింహ స్వామివారును, కోటిలింగేశ్వరస్వామివారును, చామాలమ్మయు, కోరలమ్మయు, నేను వచ్చిన తర్వాతనే యీ గ్రామము ప్రవేశించినారుకాని, నా కంటె ముందు గాలేదు పట్టణమధ్యమంతున్న పక్షమున జనులకు నావల్ల బాధ కలుగునేమో యని సందేహించి మొట్టమొదటనే నేను గోదావరి మహానది యెడ్డున వెలిసినాడను. అస్థికబుద్ధికల మహానుభావులు కొందఱు నాకు గుడి గోపురము మంటపము మందిరము కట్టించి నాయందు భక్తిప్రపత్తులు చూపించినారు. నాటినుండి పురజనుల యభిమానముచేత ఇంత విభూతి మేన ధరించి, మారేడుపత్రి నెత్తిన పెట్టుకొని యెవరో కొందఱు భక్తులుచేసిన యభిషేక జలముతో తృప్తినొంది “తదన్నం తద్రసం” మన్నల్లుగా నొకరిజోలికి నే బోక నా జోలికొకరిని రాసీక నాగుడిలోనే పడియుండి కాలక్షేపము చేయుచున్నాను. నేనిచ్చటికి వచ్చిన వేయి సం॥ములనుండి నా కిదివఱ కేవిధమయిన బాధయు విశేషముగ గలుగలేదు. ఇప్పుడాక క్రొత్తబాధ నాకగుచున్నది. ఆబాధ యేమనగా చెప్పకొనుటకు నాకే సిగ్గుగుచున్నది. ఇన్నాళ్ళు బ్రతికి యింటివెనుక సచ్చెరాయన్నట్లు, భూమికంటె ముందుపుట్టిన జాంబవంతునివలె నీపట్టణము కంటె ముందుపుట్టిన నేను నిన్న మొన్నపుట్టి కన్నులుదెరిచిన మీ పంటివారితో భగవంతుడనై యుండి నాయవస్థ నే చెప్పకొనవలసి సచ్చెగదా యని నాకెంతో సిగ్గుగుచున్నది. సిగ్గేకాదు విచారము కూడ కలుగుచున్నది. నా యాలయమునకు పడమటివైపున సూతనముగా నిర్మింపబడిన గట్టుక్రింద పట్టణాధికారులు ముఠికిసిటి కోనేరుకొకదాని నేర్పరచినారు. దీనిని నిర్మించుటలో వారియుద్దేశము రుంచిదేకాని. నాకు ప్రాణముమీదికి వచ్చినది. ఎన్నో ప్రాకారముల సుధ్య వెలుతురు రాని గర్భగుడిలో దాదాపుగా నెల్లప్పుడు తలుపులు వేసికొని మూల కూర్చుండునట్టి నాకే ఆ మురికిసిటికంపువల్ల ఎంతో బాధ కలుగుచుండగా, గోదావరి యెడ్డునకు వెళ్ళి దాని సమీపమున

నడుచుచుండు పురజనులకు యెంత బాధకలుగుచున్నదో నేను చెప్పనక్కరలేదు. అయినను నాగోల నేను చెప్పకొనవలెనుగాని, పురజనుల గోల నాకెందుకు. నావిగ్రహము: తాతివిగ్రహమున్నమాట మీకు తెలుసునుగదా! తాతివిగ్రహమునకు తాతిముక్కులు తాతి పేగులుండునుగదా! ఈ దుర్వాసనకు నా తాతిముక్కులు పగిలిపోవుచున్నవి. నాతాతిపేగులు బ్రద్ధలవుచున్నవి. నాతాతివెండ్రుకలు మాడి పోవుచున్నవి. నాగర్భగుడిలోనున్న గబ్బిలపు కంపయినను నాకింత బాధలేదు, శృతానములలో నేనున్నప్పుడును నాకింత బాధకలుగలేదు. నాబాధ యట్లుండగా నాయాలయములోనికి ననేక కారణముల చేత వచ్చెడు జనసంఖ్య యిదివఱకే తగ్గిపోయినది. దీనిజేత మునుపు వచ్చెడు కొద్దినుండి కూడ రారిని భయమువేయుచున్నది. మీరు గుళ్ళోకి రాకపోయినను సరే ఈకంపు లేకుండ చేసినపక్షమున, మీరు నాగుళ్ళో సాంబ్రాణి, హరితికర్పూరము, ధూపము వేసినంత ఫలము, అగరుపత్తులు వెలిగించినంత ఫలము. అత్తరుపన్నీరు చల్లినట్లు సంతోషించెడను. పెద్దముండావాడను, నాకు తల్లి, తండ్రి, బిడ్డ, పాప, అన్న, తమ్ముడు, చుట్టము, పక్కములేదు. అన్నిటికి మిమ్మే నమ్మికొనియున్నాను. ఈకంపుచేత నాకేరోగము ప్రవేశించునో యని భయమువేయుచున్నది. ఒంటిగాడనగుటచేత నాకుపచారములు చేయువారెవరు లేరు. ఉన్నవూరు గనుక లేచిపోలేక మానమునకు కట్టుబడి యేలాగో ఉన్నాను ఇక నుండ శక్యముకాదు. ఈపట్టన మీరు జాగ్రత్తపడి యీబాధ నివారించకపోయినపక్షమున నాడబ్బా డవాలి తీసుకొని యిక్కడనుండి బిచాణాయెత్తి మఱొకచోటికి బోవ నిశ్చయించుకొన్నాడను.

చిత్తగించవలెను,

ఇట్లు,

మార్కండేయస్వామి.

## జీవన్మతో పాఖ్యానము

వేగినాటిలో వెట్టిరాయి పేరు గల గ్రామ మొకటి పూర్వకాలమున నుండెను. ఆ గ్రామమీ కాలమున గూడ నున్నదేమో చెప్పజాలము. ఆ గ్రామమునందు పూర్వము ఒకానొక కాలమునందు విచిత్రమైన మనుష్యులు కాపురముండిరి. కొందరకు వెట్టి కొందరకు పిచ్చి, కొందఱికి తగని ఛాందసము. కొందరికి బద్ధిమాంద్యము, కొందరికి మత్తి సైర్యలోపము, కొందఱికి మూగ, కొందఱికి చెవుడు, కొందరికి గ్రుడ్డితనము, మాటలు నేర్చినవారి కందఱికి నొకవిధమయిన నల్లి, ఈవిధముగా నున్న గ్రామములలో నొక కుటుంబముకలదు. అకుటుంబయజమాని పేరు వెర్రి వెంగళప్ప, వెర్రియనునది తల్లిదండ్రులు వారికిచ్చినది కాదు. అది ప్రజ్ఞవలన సంపాదించుకొనిన పౌరుషనామము. ఈ పౌరుషనామమీతని కొకనికే కాక తండ్రికిని తాతకును గలదు. మూడునాలుగు పురుషాంతరములనుండి వచ్చిన యీ పౌరుషనామము వెంగళప్ప కొకవిధమయిన పితృత్వమని చెప్పవచ్చును. అకుటుంబములో కెల్ల నతడే పెద్దవాడును తక్కువ వెర్రితలవాడునగుటచే నతడింటిపెత్తనము చేయుచుండెను. వెంగళప్ప యొకనాడు విస్తరలు కట్టుకొనుటకై మర్రియాకులు కావలసి ఊరిబయటనున్న పొలమునకు బోయి అక్కడ మర్రిచెట్టెక్కి నన్నప్రాతి యొక కొమ్మమీద గూరుచుండి ఆకులు గోయుచుండెను. అప్పుడా దారిని మేకలు దోలుకొనుచున్న యొక గొల్లవాడు పోవుచు నెండవేడిమి కోర్వక యాచెట్టు సీడ నిలిచి చప్పుడగుచుండుటచే వెదకి జూచి వెంగళప్పను కనుగొనెను. వెంగళప్ప బ్రాహ్మణోత్తముడనియు, వైదిక శిఖామణియనియు మీకు జెప్ప నివసఱకే ముచితిని. బ్రాహ్మణులకు పకారము నేయుట పుణ్యమని గొల్లబోయుడు నమ్ముటచే నతడిట్లనియెను—

“ఓ బ్రాహ్మణయ్యా! సిట్టసివర కొమ్మమీద గూహుడున్నాడు; కొమ్మగీనిరిగిపో తే నేలమడి కాలిఱగ్గొట్టుకొంటావు. పదలంగుడు

బాపసయ్య" అనిపలికి గొల్లబోయడు మేకలందోలుకొని సాగిపోయెను  
 అతడు 10 బారలరుగకమునుపే కొమ్మ విరిగినందున వెంగళప్ప  
 గుబాలున క్రిందపడెను. అతనిఅదృష్టమేమోకాని గట్టిదెబ్బయాత  
 నికి తగులలేదు. తల పగులలేదు కాలు సేతులువిరుగలేదు. మోకాళ్ళ  
 మీద చర్మముమాత్రము కొంతకొట్టుకొనిపోయినది. పడినతోడనే  
 వెంగళప్ప వీసమైన భయపడక చప్పుచప్పున మేనుదుల్చుకొనిమడత  
 బడిన కాలొకసారి ఝాడించి గబగబ పరుగెత్తి నడచుచున్న గొల్ల  
 బోయని కలిసికొని చేయిపట్టుకొని ఆపి యిట్లనియెను. "నీవుమహాను  
 భావుడవు. లోకములో నీకు చెలియని యంశములులేవు జ్యోతిష  
 శాస్త్రములో నీవంటి స్రజ్జకలవాడు లోకములోలేడు. చెట్టుమీద  
 నుండి నేను పడిపోదునని నీవుచెప్పితివి. చెప్పిన 4 నిమిషములకే  
 నేనుపడితిని. నే నెప్పుడు చచ్చిపోదునో చెప్పవలయును" అనవుడు  
 గొల్లవాడు జెల్లబోయి "బామ్మవయ్యా నేను సదుముకోలేదు.  
 ఆయుస్సు మూడై అంతా సత్తాదు. నువ్వెప్పుడు సత్తావో నేనెప్పు  
 గల్నా. లేతగొమ్మ మీద గూకుంటే పడ్తావని మాటవాసికన్నాను.  
 నే నెప్పులేను. నన్నిడిసిమెట్టు పోవాల" యని బదులుచెప్పెను.  
 బ్రాహ్మణుడాపలుకులు చెవినిబెట్టక "తెలిసినవారు తెలిసినదని  
 చెప్పకొందురా? నీవు భగవంతుడవు. నీ కన్నియు దెలుసును. నాకు  
 చెప్పకతప్పదు. లేనిచో నిన్నునిడువ" నని బలవంతపెట్టెను. అప్పుడు  
 గొల్లవాడు ప్రాణమువిసిగి యెట్లయిన తప్పించుకొని వెళ్ళదల్చి  
 యిట్లనియె "నీ కాలికిందికి నీశ్చేప్పుడొస్తయో అప్పుడు చచ్చి  
 పోవుదువు" అని చెప్పగానే వెంగళప్ప బ్రహ్మానందభరితుడై "మహాను  
 భావా! నాకు నిజమెరిగించితివి. ఇది మొదలుకొని నేను మిక్కిలి  
 జాగ్రత్తగా నుండెదను" అని వానిని వదలి పెట్టెను. వదలినదెచాలు  
 ఇది గొల్లవాడు తనదారిని బోయెను. బ్రాహ్మణుడును తనలో  
 నాలోచన చేసుకొనుచు నింటికి పోయెను.

ఇంటికి వెళ్ళి వెంగళప్ప ఆదినము మొదలుకొని తన కాళ్ళ క్రిందికి నీళ్ళు రాకుండునట్లు బాగ్రత్తగా జూచుచుండెను. చెఱువులో దిగి స్నాన మొనర్చిన పక్షమున కాళ్ళక్రింద నీళ్ళుండును. గనుక తక్షణమే ప్రాణముపోవునని చెఱువులలో నదులలో కాలువలలో దిగుట మానెను. ఇంటివద్ద స్నానముచేయునపు డెత్తైన పీటమీదనిలుచుండి స్నానముచేయుచుండెను. వాన కురిసినప్పుడు ఇల్లు కదలుటమానెను. చేతులు కాళ్ళు కడుగుకొనినప్పుడుకూడ మిక్కిలి యెత్తైనచోట నిలిచి కాలు చెయ్యి దూరముగాజూపి కడుగుచుండును. ఈవిధముగా బహు ప్రయత్నములుచేసి యాత్మసంరక్షణము చేసికొనుచుండగా దైవవశమున నొకనాడొక వైపరీత్యము జరిగెను. వెంగళప్ప నడి వీధిలో నొక పెద్దమనుష్యునితో నేదో మాటలాడుచుండెను. ఒకమనుష్యుడు కుండల కావడి వేసికొని చెరువునుండి నీళ్ళుతీసికొని యాదారిని బోవుచుండెను. పోవుచుండగా కావడిమట్లు తెగి కుండలు భల్లున నేల బడి పగిలిపోయెను. వెంగళప్ప యాప్రక్క నె నిలిచియుండుటచేత నీళ్ళు వానికాలిక్రిందికివచ్చెను. వచ్చినతోడనే వెంగళప్ప నిశ్చేష్టుడైచూపు మొద్దుపార అయ్యో చచ్చితి చచ్చితిని నేలబడెను. ఏమిసంగతి ఏమి సంగతి యని వెంగళప్పను బహువిధముల నడిగిరికాని, వాంకతజే ప్రత్యుత్తర మియ్యజాలకపోయెను. అప్పుడు పదిమందిచేరి వానినెట్లో యొక బండిమీదవేసి యిల్లుచేర్చిరి. ఇంటికి వెళ్ళగానె వెంగళప్ప భార్యను బిడ్డలను బంధువులను కౌగిలించుకొని నా కాళ్ళక్రిందికి నీళ్ళువచ్చినవి. నేను చచ్చిపోయినాను. చచ్చిపోయినవానితో కలిసి గృహమందుండరాదు. అందుచేత మీరిక్కడనుండి లేచిపొండి' అని చెప్పి యేడ్చెను. ఇంటివారందరు వెర్రివాండ్రుగనుక చచ్చినవానితో కాపురముచేయుట మంచిది కాదని యక్కడనుండి లేచిపోవుటకు నిశ్చయించుకొనిరి. గ్రామములో నందఱుకూడ మట్టితల మనుష్యులేగనుక

వారిమాటనే యనుసరించిరి. తెలివిశేటలుగల మనుష్యు లొక్కొద్దరు వెంగళప్పగారి యింటికి వెళ్ళి చచ్చిపోయినవారు చూటలాడరు. కదల లేరు మెదలలేరు కాబట్టి వెంగళప్ప చచ్చిపోలేదు. అని తెలియజెప్ప జూచిరిగాని, సర్వజ్ఞుడైన వెంగళప్ప వారిమాటలనమ్మక కాళ్ళక్రిందికి నీళ్ళుచచ్చునప్పుడు చచ్చిపోదునని గొల్లవాడుచెప్పెను. వాచికంటె నెక్కువ తెలిసినవారు కలరా! మేకను చంపిన తర్వాత దానితల కొంతసేపు కొట్టుకొనును. ఆవిధముగానే నేను చచ్చిపోయినతర్వాత కొంతసేపు నూట్లాడుతున్నాను. నేను చచ్చితిని, ఇదినిశ్చయము. నా మాట చచ్చినవానిమాట. నానడక చచ్చినవాని నడక, నాబ్రతుకు చచ్చినవానిబ్రతుకు, నాచూపు చచ్చినవానిచూపు. కాబట్టిమీరందరు నన్ను విడిచిపోయినిపలుమారు నొక్కిచెప్పెను. అట్టివానితోవాదించుటకంటె నిష్ప్రయోజనమైనపని మరియొకటిలేదని వారందఱు తొలగిపోయిరి ఇంటివారందఱు నాటిరా! ఇట్లువిడిచి మరియొక స్త్రీలమున కజిగిరి. చచ్చిపోయినవాడుగావున వెంగళప్పమాత్రము ఆగృహమందుండెను, అందరులేచి వెళ్ళినతర్వాత వెంగళప్ప తల్పులు నాల్గు లోపలవిగించుకొని యొక భోషాణములో పడుకొని తలుపు మూత వేసికొనెను. వెంగళప్పగారు మృతినొందిరనియు, వారిచుట్టము లాగృహమునుండి లేచివెళ్ళిరనియు నిని యాకస్మికముగా వారువెళ్ళి పోవుటచేత గృహమందునామానులు మొదలగునవి విడిచివెళ్ళిరనియు లోకమున వాడుకపట్టుటచే దొంగ లాగృహమున బ్రవేశించినపక్షమున నొంచియాస్తి చేయచిక్కనని ఆర్థరాత్రమందు డిక్షిణపుగోడకు కన్నముత్రవ్వి ప్రవేశించిరి తలుపుబిగించుకొని వెంగళప్ప లోపల పండుకొనుటచే వారు తల్పుయొక్క ఉత్తికలనెత్తిగదిలో ప్రవేశించిరి. వారువచ్చుట యెఱిగి వెంగళప్ప కేకలువేయక యూరకుండెను. దొంగలు నలుప్రక్కలజూచి భోషాణవద్దకువచ్చి దానినెత్తిచూచిరి



వెంగళప్ప పండుకొనియుంటచే మిక్కిలి బరువుగానుండెను. బరువు జూచి సొమున్నదని దొంగలు దానిని మోసికొనిపోన నిశ్చయించిరి. దొంగలు బోపాణ మెత్తుచుండగా వెంగళప్ప తనలోనిట్లనుకొనెను: ఆ! చచ్చిపోయినతర్వాత జరుగవలసిన ముచ్చటలన్ని జరుగుచున్నవి. చచ్చినవారు యమలోకమునకు వెళ్ళుదురు ఈచచ్చినవారందరయను దూతలు. నన్ను యమధర్మరాజునొద్దకు తీసికొనిపోవుచున్నారు. నేను వద్దని కేకలు వేసిన మానుషురా? యమమాతకు జాలి జంకుకలదా! చచ్చినవాడను గనుక చచ్చినవారు పడవలసిన పాటులన్నిటిని పడవలెను. కేకలు వేసినపక్షమున కోపగించి వారుచురింత దండింతురు కాబట్టి యూరకుండుటె యుత్తమపక్షము. ఇదిగో! బోపాణమును పీరు దక్షిణపుదిక్కుగా తీసికొని పోవుచున్నారు యమలోకము దక్షిణపుదిక్కున నున్నదిగదా! అయ్యో! ఆయమధర్మరా జెట్లుండునో ఏమనునో? చిత్రగుప్తుడు నామీద నేమిప్రాసనో? ఏమిప్రాసిన నేమి చేయగలను. అనుభవింపకతప్పదు.” ఇట్లుచుకొనుచు వెంగళప్ప దొంగలు బోయలుగా, బోపాణము పల్లకిగా, వాహన యోగము కలిగినవారిలో వెళ్ళువానికి గలిగిన కుదుపులు ఉలాకులు మొదలగు వానివలన గలుగు సౌఖ్యములు అనుభవింపజుండెను. లోపలనున్న వెంగళప్ప యిట్టట్టు కదలుచుండుటచే దొంగలు మనుష్యుడున్నట్లై యుగక బోపాణములోనున్న నగలుపెట్టెలు దొర్లుచున్నవని భ్రమ పడి యెప్పుడు త్వరగా నడచికి వెళ్ళుదుమో యెప్పుడు బోపాణము పగులగొట్టి కనులపండువుగా సొమ్ముపెట్టె చూతుమో యెప్పుడు ధనముపంచుకొందుమో యని యూటలులుచు శ్రమపడి మిక్కిలి వేగముగా బోపాణమును మోసికొని నడచిరి. నాలుగుగడియల తెల్లవారుగట్టకు దొంగ లడవి జేరిరి. వారు మొదట బోపాణము తలుపుతాళము వేయబడియున్నదనుకొని గొడ్డళ్ళతో బ్రద్దలుగొట్ట

నారంభించిరి. ఆచప్పడు వినగానే వెంగళప్పగుండెలుర్పుల్లుమనెను. యమదూతలు యమలోకమునకు తన్ను తీసికొనివచ్చినారని వెంగళప్ప నిశ్చయించుకొనెను. యమధర్మరాజును ఎట్లుచూతునను భయముతో నాతని శరీరము వడకజొచ్చెను. శరీరము చెమటలుబట్టెను. దొంగలు తలుపుబద్దలుకొట్టి చెక్కలు తొలగించునప్పటికి వెంగళప్ప బాబో! నాయనో! యని నెద్దకేకలు వేయుచు బోషాణములో దబ్బునలేచి నిలుచుండెను. యమదూతలు కొట్టి చంపుదురనే యాతని భయము. భయముచేతనే కేకలువేసెను. అట్లు కేకలువేయుచు బోషాణములోనుండి గుభాలున లేచిన వెంగళప్పను జూచి దొంగలు నిశ్చేష్టులయి కొంతసేపటికి నిట్లనుకొనిరి: “ఒకే వెంగళప్ప దయ్యమయినాడు. చంపితివగలడు. రండి రండియని పారిపోయిరి.

అట్లు దొంగలు కొంతదప్పు పారిపోయి ఒకచోట నిలిచి వెంగళప్పను జూచి వీడు నిజముగా దయ్యమేయని వెంగళప్పను రాళ్ళుపుచ్చుకొని కొట్ట నారంభించిరి. రాళ్ళు మీద పడగానే వెంగళప్ప తనలో నిట్లనుకొనియెను; “నేను చచ్చినవాడను గనుక యమదూతలు చచ్చినవానిని బాధపెట్టుట సహజమేగనుక నామీదరాళ్ళు దువ్వుచున్నారు. ఎట్లైనను నేను వెళ్ళి కొట్టవద్దని బతిమాలుకొనియెదను.” అని నిశ్చయించుకొని యతఁడు దొంగలనంక పరుగెత్తసాగెను. ఆపరుగు జూచి దొంగలు మరింత భయపడి ఓరీ మనలను పీక్షాతినుటకై వెంగళప్ప వచ్చుచున్నాడు. రండి రండి యనిమును పటికంటె వేగమున బరుగెత్తజొచ్చిరి. వెంగళప్ప తనచుట్టునున్న అరణ్యానుంతయు యమధర్మరాజు సభయనియు దొంగలు యమదూతలనియు దృఢముగానమ్మెను. దొంగలు, వెంగళప్ప తరుముకొని వచ్చుటచే చుట్టుప్రక్కల నిలువక తిరిగిచూడక యొక్కటే వరుసను పరుగెత్తి యదృశ్యులయిరి. నిర్జనమైన యా మహారణ్యమున కంటికి కనబడుచున్న నేలకంతకు దానిలోని వృక్షములకునేకప్రభువై వెంగ

శప్పయొక్క డేయుండెను. ఆయరణ్యమంతయు సాయంకాలమువరకు వెంగళప్ప తిరిగి యలసిపోయెను. సహజమైన యాకలి ఆయాసముచే మిక్కుటమయ్యెను. అతడాహారము నిమిత్తము వెదకెనుగాని తగిన వేవియు కానబడలేదు. ఆరాత్రి యతడొక చెట్టుక్రింద పండుకొని యెను. మరునాడు లేచి దొరకినపగడ్లు భక్షించెను ఏపూటకాపూట కతడు యమధర్మరాజు యెమటకు వెళ్ళవలసియుండునని భయపడ సాగెను. అడవిలోనున్న పల్లెలలోనికి వెళ్ళగూడదాయని చదువరులు దేసంహపడవచ్చును. చచ్చిపోయినవాని గృహములోనికి రానియ్యరని మన వెంగళప్ప నిశ్చయముగ యెఱుగును గావున గ్రామములోనికి వెళ్ళసాహసింపలేదు. ఇట్లు కొన్ని మాసములుగడచెను. అంతలో శీత కాలము ప్రాపించెను. అందఱుగల చలిబాధ తీర్చునట్టి కుంపటులు గూడ చలిబాధచేత మంచములక్రింద దూరవలసినచ్చెను. ఆసమయమున వెంగళప్ప ఒకానొక గ్రామ సమీపముననున్న అరణ్యములో నినసించియుండెను. కప్పకొనుటకు వస్త్రములు లేకపోవుటచే నతడు చలిబాధ కోర్వలేక ప్రదీపము రాత్రి జాముప్రొద్దుపోయినతరువాత చాకిరేవుకు వెళ్ళి అక్కడ నొక బాసక్రింద వెచ్చగా గూర్చుండ జొచ్చెను. తెల్లవారుజామున బట్టలుదుకుకొనుటకై చాకలివాండ్రు వచ్చి బాస యెత్తునప్పటికి వెంగళప్ప తన్ను దీసికొనిపోవుటకై యమ దూతలువచ్చినారనుకొని బాబోయి నాయనోయిఅని కేకలువేయుచు లేవజొచ్చెను. ఇట్లు జరుగుటచేత నాయూరి చాకలివాండ్రందఱు దయ్యమువచ్చి బాసలక్రింద గూర్చుండుచున్నదని భయపడి తెల్లవారు జామున బట్టలుదుకుటకై వచ్చుట మానివేసిరి. నాలుగు గడియల ప్రొద్దెక్కిన తరువాత రేవునకు వచ్చి చాకలివాండ్రు నాలుగు గడియల ప్రొద్దువేళ నె యింటికి బోవజొచ్చిరి. అది కనిపెట్టి వెంగళప్ప మరల బాసలక్రింద దూరజొచ్చెను. ఆయూరిలో నొక సాహేబుగా

రుండిరి. ఆయనకు నందలకొలది దుస్తులుండెను. తనబట్టలుదుకుటకై యాతడు ప్రత్యేక మొక చాకలివాని నేర్పరుచుకొనియెను. వాడు తెల్లవారుజామున లేచి ప్రతిదినము నాలుగుగడియల ప్రాద్దుపోవువరకు పనిచేసినగాని యశనిదుస్తులు పరిశుభ్ర మగుటలేదు. అటులుండగా జాము ప్రొద్దెక్కి వెళ్ళి జాముప్రాద్దువేళ యింటికి వచ్చివచ్చును పనియగునా? అందుచేత సాహేబు చాకలివానిమీద మిక్కిలి కోపించెను. చాకలి సాహేబుగారిసద్దకు వెళ్ళి దయ్యము బాగామూలమున తన పని యడ్డినదని మనవిచేసికొనియెను. “దయ్యములు లేవు గియ్యములు లేవు ఎట్టి యబద్ధము” అని సాహేబు వానిని తిట్టెను. ఏలినవారు వచ్చి చూడుడని చాకలి మొఱవెట్టుకొనియెను. “రేపురాత్రి వచ్చెదను తెల్లవారుజామున నన్నువచ్చి లేచుదయ్యమును గుట్టుపుకొరడా పుచ్చుకొని వీపు పగులగొట్టెవ” నని సాహేబు చెప్పి చాకలిని యింటికి పంపెను. చాకలి మరునాడు రాత్రి సాహేబుగారిని తేపి తీసికొని వచ్చెను. ఇద్దఱు చాకిరేవునకు వెళ్ళిరి. ఇదియే నాశానయని చాకలి చూసి వెనుకకు తిగెను. సాహేబు దయ్యమేదిరాయని వాని శాన తన్నెను. దైవశతమున వెంగళప్పు ఆ శానక్రిందనే కూర్చుండుటచే యమధర్మరాజోయమదూతలో తననిమిత్తమువచ్చిసారనుకొని బావుమని యేడ్చుచు లేచెను. అదివిసగానే చాకలి పిక్కబలముజూపెను. సాహేబు గుండెలు జల్లు మనియెను, అనగానే యతడు పరుగు లంకించుకొనియెను. వెంగళప్పు శానలోనుండిపైకివచ్చి యమధర్మరాజుగారిని బశిమాలుకొనుటకై నిలుపుటంగీ కొంగును గట్టిగా పట్టుకొనెను. దయ్యమువచ్చి తన్నుబట్టుకొనెనని భ్రమించి సాహేబు శరీరము తెలియక వెంగళప్పునుగూడ బరబరలాగికొని పరుగెత్తెను. నేటబకి యీడ్వబడుచున్న వెంగళప్పు పట్టువదలలేదు. సాహేబు చాకలి భయముచేత అరవజొచ్చెను. వచ్చినవారందఱు దయ్యమునకు భయ

పడి అడుగులెక్కి చెల్లెక్కి చూడజొచ్చిరి. అప్పుడు ధైర్యవంతులు కొందఱునచ్చి మనుష్యుడేకాని దయ్యము కావని వెంగళప్పను పట్టుకొని యీవలకు లాగిరి. అప్పుడు సాహేబు ధైర్యము దెచ్చుకొని నిలువబడెను. చేరినవారందఱు వెంగళప్పనుజూచి వానివృత్తాంత మడిగిరి. అతడు తనవృత్తాంతమును పూసగుచ్చినట్లు చెప్పెను. అది విని వారు వాని యయాత్రకర్తవ్యమునకు విస్మితులై “నీవు చచ్చి పోలేదు బ్రతికియే యుంటి” వని యనేకములైన నిదర్శనములజూపి తెలియజెప్పి వాని నొడంబరచి యింటికి పంపిరి.

—\*—

## ఆకాశరామన్నో పాఖ్యానము

ఈ మహానుభావుల చరిత్ర వ్రాయవలయునని చిరకాలము నుండి మాకు కుతూహలము కలదు, కాని అందుకు తగిన యాధారములు మాకెంతప్రయత్నముచేసినను లభించినవికావు. ఆధారములు దొరకలేదను కారణమున ఇటువంటి మహాపురుషుని చరిత్రము వ్రాయక యూరికుండుటకంటె ప్రస్తుతముదొరకినన్ని) యాధారములతో నేదోయొక విధముగ నీతివి చరిత్రము వ్రాయుట మంచిదని తలంచి సంగ్రహముగా వ్రాయడలచుకొన్నారము. మాశక్యమైనంత వఱకు మే మిప్పుడు వ్రాసి విడిచితిమా ముందుముందు బావత్తరములైన యాధారములను సంగ్రహించినవారు వానిచరిత్రమును సరిస్తరముగా వ్రాయగలరు. ఆకాశరామన్నగారు ఏయుగములో ఏశతాబ్దములో జన్మించిరో నిర్ణయించుటకు దగిన యాధారములుదొరికినవి కావు. ఆకాశమువారని యింటిపేరుండుటచేతను, రామన్నయని

పేరుండుటచేతను, ఈయన తెనుగుదేశపువాడని స్పష్టముగా చెప్ప  
 వచ్చును. తెనుగుదేశములో రామన్న సుబ్బన్న, వెంకన్న పుల్లన్న  
 యనునట్టిపేరులు విశేషముగా నుండుటచేత తెనుగుదేశపువాడి యని  
 మే మూహింపవలసి వచ్చినది. రామన్న సింగన్న మొదలైన పేళ్ళు  
 కన్నడదేశస్థులలో కొందఱు కుండునుగాని వారికి విధములైన యింటి  
 పేళ్లుండవు. అందుచేత నీతడు తెలుగువాడేయని మేము నిశ్చయించు  
 చున్నాము. ఒకవేళ ముందుముందు బుద్ధిమంతు లెవరైనను బయలు  
 దేరి దేశచారిత్ర మందలి యభిలాష చేతపురాతనములైన తామ్రశిలా  
 శాసనములు, ప్రబంధములు, చీకి తాటియాకుల గ్రంథములు చెదలు  
 పట్టిన అగ్గిలు, దస్తావేజులు, శోధించి వెదకి తెలుగువాడు కాడని  
 సత్యము నిర్ధారణ చేసిన పక్షమున మేము మా వాదమును వదలు  
 కొని దిద్దుకొని మాడ్చుకొని సరిజేసుకొని అట్టివారి కనేక శిరస్సా  
 హ్లాంగ దండ ప్రణామము లాచరించి శాశ్వత బ్రహ్మకల్పముగాకృత  
 జ్ఞులమై యుందుమని యిందుమూలముగా ప్రమాణ పూర్వకముగా,  
 గాయత్రిసాక్షిగా, వట్టుపెట్టుకొని వాద్దానము సేయుచున్నాము.  
 ఆకాశరామన్నగా రేగ్రామములోయేలవతారమెత్తినారో, ఏకలము  
 వీరిజన్మ కారణముచేత పావనమైనదో ఏజననీజనకులు ఈయనను  
 తమగర్భవాసమున కనిపెంచుటచేత ధన్యాత్ములై విలసిల్లిరోయెంత  
 మాత్రము తెలియకుండుట మిక్కిలి విచారకరమైన సంగతి. ఈవిచా  
 రమును మేము భరింప జాలకున్నాము. దేశ చరిత్రములేని లోప  
 మిప్పుడు కనబడుచున్నది చరిత్రములు వ్రాయునట్టి యాచారము  
 పూర్వకాలమున మన దేశములో నున్నపక్షమున మన పూర్వ  
 కాలపు కవులు ఆకాశరామన్నగారి దివ్యచరిత్రమును చిత్ర విచిత్ర  
 ముగా భారతముకంటె రామాయణముకంటె నెక్కువ గ్రంథ  
 ముగారచియించి యుండుదుకదా! అటువంటి భాగ్యము మనకు

పట్టినదిగాదు. ఇప్పుడు దొరికినంతవర కీ స్వల్పచరిత్రమును చూచి పిడి మాటలతో వినవలసి వచ్చినది. ఇందుకు చదువరులు మమ్ము క్షమింతురుగాక! ఈకృష్ణప్రాచీనకవులదిగానిమాదికాదు. ఇకముందు బయలుదేరబోవుచున్న కవులైనను ప్రాచీనకవులచూర్ణముదొక్కక మిక్కిలి చిత్రమైనటువంటి మహానుభావులు ఈయన చరిత్రమును తమ రసవంతమైన వాక్కులచేత నర్థించి తమ కవిత్వమును ధన్యముచేసి కొందురుగాక! ఆకాశరామన్నగారికి సోదరు లెవరున్నట్లు కనపడదు కాని, పినతల్లికొడుకు లిద్దఱున్నట్లు కనబడుచున్నది. వారెవరనగా:- నల్లకాటి రామనాథయ్యయు, పిడుగు అగ్నిహోత్రుడును వీరు రామన్నగారికి దశరాత్రములు పురుడు పుణ్యములుగల జ్ఞాతులుకారు. ఇంటిపేరు భేదముగుటచే నీ సంగతి తెలిసికోగలిగితిమి, మూడు దినములు పక్షిణీతో సరిపోవునట్టి దగ్గరిబంధువులు. ఆకాశరామన్నగారు మార్కండేయ మహాముని మొదలగు వారినలె చిరకాల జీవులు. గాలినలె సర్వవ్యాపకులు, యెండవలె తీక్షణమైనవారు. చలివలె మనుష్యులను గడగడ వడకించునట్టి ప్రజ్ఞకలవారు. ఈయన శ్రీమన్నారాయణమూర్తి వారినలె అసంతోషోటి యవతారముల నెత్తియున్నారు. విష్ణుమూర్తివారెత్తిన యవతారములలోరూపభేదమెగాక నామభేదమును గలదు. ఈయన యవతారములలో రూపభేద మున్నదిగాని నామభేదము లేదు. ఏ పట్టణములోనున్నను సరు ఏయూరిలోనున్నను సరె యీయనపేరు ఆకాశరామన్న యందురు. ఈయన యవతారములు ప్రతిగ్రామములో నున్నవి. ఈయనకొన్ని చోట్ల పడుచువాడుగాను, కొన్ని చోట్ల ముసలివాడుగాను కొన్ని చోట్ల నడివయస్సు కలవాడుగాను, కనుపడుచుండును. ఇప్పటివరకీయన స్త్రీరూపము ధరించి నట్లు కనపడదు. విష్ణుమూర్తిగా రొకసారి జగన్మోహనావతారమను పేర స్త్రీరూపమెత్తినట్లు కనపడుచున్నదిగాని, ఆకాశరామన్నగారు

అప్రతిష్టయనియో, పొరుషహీనమానియో మతియేకారణముచేతనో  
 స్త్రీరూప మెత్తలేదు. అందువేతనే యీయన శ్రీమహా విష్ణువుకంటె  
 తా నెక్కువ వాడనని తనలో తాను గర్వించి బిర్రబిగిసి విర్రవీగు  
 చు డును. ఈయన కొన్నిచోట్ల వ్రాలు వ్రాల్తే పొడకట్టును. కొన్ని  
 చోట్ల వ్రాతమూల మక్కర లేక తన సంకల్పములన్నియు నోటితో నె  
 వెలిబుచ్చును కొన్ని చోట్లనీయనమఱియొకరెవ్రాలు చేయుచుండును.  
 ఈయన కలియుగనారదుడు. కడుపులోకందిగి జయిమడచు, నోటిలో  
 నూపుగింజ నానడు. మనసులోనున్న సంగతి వెలిబుచ్చుకపోయిన పక్ష  
 మున ఈయనకు కడుపుబ్బును. ఈయనకు తెలియని సంగతులుండవు.  
 జీతము బత్తెము లేకపోయినను శ్రమపడి వ్యవహారములు కనుగొను  
 చుండును. ఈయన గొప్పవాకబుమనిషి. తనకు కావలసినది, అక్కర  
 లేనిది లేదు. పొంచుండి వినుటలో ఈయనది పెట్టినిదిపేరు. కొండె  
 ములు చెప్పటలో నీయన నాలుక చికిలిచేసినకత్తి. అర్జీలు పంపుట  
 ఈయన మొట్టమొదటి కృత్యము, ఈ యర్జీలలోనొక ప్షాడసత్యముం  
 డును. ఒకప్పుడు సత్యముండదు. అది ఆయన చిద్విలాసము కొలది  
 యుండును. ఈ మహానుభావునకు సత్యమే కావలయునన్న పెట్టింపు  
 లేదు సత్యమైనను అసత్యమైనను తనకోపము తీర్చుకొనుటే ప్రధాన  
 కార్యము. ఈయన వ్రాసిన దంతయు నొకప్పుడు సత్యమేయై  
 యుండును. కాని వాల్చి జంపిన రామ బాణమువలె దొంగపోటుగా  
 చాటునుండి నచ్చుటచేత సత్యమయినను దీనిని నమ్మరు. కొంద రధి  
 కాదులకుకూడ అకాశ రామన్న గారి వ్రాత పేదాక్షరముల వంటిది.  
 ఆయన యర్జీలలోనున్న దంతయు వాచి నమ్ముదురు కొందరు చూడ  
 గానే బుట్టదాఖలు చేయుదురు.

అకాశ రామన్నయొక్క జాతకము వ్రాయవలయునని గొప్ప  
 గొప్ప జ్యోతిషుల నేకులు ప్రయత్నము చేసిరిగాని యీయనజన్మ



కాల నక్షత్రములు సరిగా దొరికినవి కావు. ఈయన చేష్టలను గుణములను బట్టి చూడగా రాక్షస సంస్కరమున జన్మించెనని తోచుచున్నది. కొందఱు దుర్మతిలో జన్మించినాడని చెప్పుచున్నారు. కొందఱు ఖర నందనలు వీనికి జన్మస్థానమని నచియించుచున్నారు. కొందఱు ప్రమాదిలో నని యభిప్రాయపడుచున్నారు. ఏసంవత్సరమో మొత్తము మీద స్థిరపడలేదు. కాని వైనుదహరింపబడిన సంవత్సరములలో నేదోయొకటియై యుండవచ్చును. జన్మనక్షత్రము మూలయని పలు పురయభిప్రాయము. ఈయన తెనుగుదేశములో ఆకాశరామన్న పేరుతో ఉన్నాడేగాని యెల్ల దేశములలో నానావిధములయిన నామములతో ప్రపంచమందంతట వ్యాపించియున్నాడు. సూర్యుని మొడలేని చోట్లున్నవిగాని యీయన లేనిచోట్లు లేవు. చీకటిలేని చోట్లయిన నున్నవిగాని యీయన దుష్కర్తి లేనిచోట్లులేవు. పాములు తేళ్ళు లేనిచోట్లున్నవిగాని యీయన లేనిచోట్లులేవు. పక్షము, పాపాణము, నాభి లేనిచోట్లున్నవిగాని యీయనోనుభవించు లేనిచోట్లు లేవు. ఈయన మహాహృతి చక్ర మెల్లపారు వినవలసినది. ఏన్నవారికి వీసెను పుష్కము, చేదివినవారికి సవ్వశేరు పుష్కము, చెప్పినప్పుడు విననివారికి శేరుపాపము, మరచిపోయినవారికి మణుగు పాపము. ఆకాశరామన్న గారి పినతల్లికుమారులైన పిడు గగ్గి హోత్రులుగారియొక్కయు వల్ల కాటి రామనాథులుగారియొక్కయు చరిత్రములనుగూడ సంగ్రహముగా వ్రాయవలయునని సంకల్పించుకొంటిమి గాని ఆచరిత్రములు కూడ యెక్కడను మాకులభించినవికావు. ఎవరియింటనైన తాటి యాకు పుస్తకములలోగాని కొబ్బరియాకు పుస్తకములలోగాని యీ తాకు పుస్తకములలోగాని యీచరిత్రములు పద్యరూపకముగా గాని గద్యరూపకముగాగాని యక్షగానరూపకముగాగాని నాటక

రూపకముగా గాని హరికథారూపకముగాగాని సంస్కృతమునగాని తెనుగునికాని పిశాచి భాషలోగాని మరియే యితర భాషలలో గాని దొరికినపక్షమున వారిది తెచ్చి మాకు సమర్పించిన పక్షమున వారుకోరినంత సొమ్ము వారికి మేమిచ్చెదము. కాబట్టి ప్రతిమనుష్యులును తమతమ యింటనున్న తాళంపత్ర గ్రంథములను ఈరోజు మొదలుకొని వెదకుచుండవలయును.

ఇట్లు విన్నవించు,

అకాశరామన్న పక్షపాతి.

—\*—

## పండ్రిండు పండ్లు

భర్త—(తనలో) నాశరీర మూష్ణించిపోయి కురుపులువేసి మంచముమీదనుండి కదలకుండ జేయుచున్నవి. ఇందువలన నా న్యవహారములన్ని చెడిపోవుచున్నవి. చక్రకేళిపండ్లు తిన్నయెడల ఉష్ణము తగ్గి కురుపులు త్వరగా నివారణమగునని వైద్యులు చెప్పినందున కష్టపడి పండ్రిండుపండ్లు తెప్పించుకొంటిని. దినమునకొక పండు తినుమని వైద్యుడు చెప్పెను. పండ్లువచ్చి పదిదినములయినవి. అయినను నేటివరకొకపండ్రిన నానోటికి రాలేదు. ఎందుకుపండ్లు నాకు పెట్టలేదని నోడజారిఅడిగితినా నాభార్య వెనుభూతమువలెమీద పడిచంపును. అడుగకుందమన్న బాధ పడజాల అడుగుదమన్న కలహమున కోర్వజాల వెనుకకువచ్చిన గొయ్యి, ముందరికివచ్చిన నుయ్యి. అదిగో! ఈలాగున వచ్చుచున్నది. వచ్చినప్పుడెల్ల పండు తెచ్చుచున్నదనే నానో రూటలూరుచుండును.

భార్య—(ప్రవేశించి) ఇదిగో చక్కర కేళిపండు. (అని యిచ్చును.)

భర్త—అమ్మయ్య! పండెన్నాళ్ళకు కనపడినది. ఈ పండు తినకుండగానే నాప్రాణము పోవుననుకొంటిని

భార్య—ఏమీ భయములేదు. ఇంతలోనే పోయేప్రాణము కాదు, తుమ్మితే వూడిపోయేముక్కు దగ్గితే ఏమాత్రముండును. ఇంతమాత్రమునకే పోయేప్రాణ మెంతకాలముండును ?

భర్త—నాప్రాణము పోయినను నాకు సంతోషమే. అది త్వరగాపోదు. అట్లుపోయిన పక్షమున మీబాధలేనివారణమగును.

భార్య—మీరు నగలూ నాణెములు పెట్టేది లేదు. ఈపసుపు కుంకుమూ లేకుండా చేయకండి.

భర్త—సరేకాని ఈపండిప్పడు తింటాను. తక్కిన పదకొండు పండ్లూ ముగ్గినవా ?

భార్య—ఇంకా యెక్కడిపండ్లు. పండ్లుమీకోసం ఖర్చున్న వనుకొన్నారా యేమిటి ?

భర్త—ఏమి పండ్లయిపోయినవా ? నేను తినందెట్లు అయి పోయినవి ?

భార్య—అన్నిపండ్లూ మీకోసరం ఖర్చయి పోయినవి.

భర్త—నాకోసర మెట్లు ఖర్చైనవి ?

భార్య—వినండి చెప్తాను. మీకుదుప్పు నిమిత్తము పిండి వ్రడి కించుచు నేనెండలో కూర్చుంటిని. అందుచేత నాకెండదెబ్బ తగిలి తలనొప్పి వచ్చినది. అనొప్పి తగ్గుటకై రెండుపండ్లు నేను తినివేసి నాను నీ మూలమున వచ్చిన నొప్పికోసము నేను పండ్లు తిన్నాను. కనుక ఆ పండ్లు మీకోసము ఖర్చయినవే, అవుగా కాదా ?

భర్త—(తనలో) కాదంటే బతుకుట తేడుగదా! (పైకి) సందేహమేమి ! నానిమిత్తమే ఖర్చుపడినవి.

భార్య—ఇక పదిపళ్ళు మిగిలినవి. మొన్న రాత్రి మీకు జావ గాచి నేనిక్కడికి పట్టుకొనివచ్చి మీకిచ్చుచుండగా వంటయింటిలో కుక్కదూరి అన్నము తినిపోయినది. నాకు తినుట కన్నమే లేకపోయినది. ఆకలికాగ లేక యందులో నాలుగుపండ్లు తినివేసితిని. మీకు జావయిచ్చుచున్నప్పుడు నా అన్నము కుక్క ముట్టుకొనిపోయినది గనుక ఆనాలుగుపండ్లు మీకోసమే కర్చుపడినవి. అందులో నాతప్పే మున్నది. ఏమంటారు ?

భర్త—నిస్సం దేహముగా నీతప్పేమిలేదు.

భార్య—ఆరు పండ్లిక మిగిలినవి మీకు జబ్బుగా యున్నదని నిన్న రాత్రి మాఅమ్మ మిమ్మలిని చూడడానికివచ్చినది. ఆవిడ వచ్చేటప్పటికి చాలాప్రాద్దుపోయినది. అప్పుడు రొట్టెకాల్పుటకు నిప్పు లేకపోయినది. మనయింట్లో అటుకులులేవు, అది నల్లమందు ముండ. కాళ్ళుచేతులు లాక్కు పోతున్నాయంటే పెద్దముండాకూతురు శోష వచ్చి చచ్చిపోతుందేమో యని మూడు పండ్లు దానికిచ్చినాను. ఆ ముండ మిమ్మలిని చూడడానికి వచ్చిందిగాని నన్ను చూడడానికి రాలేదుగదా! అందుచేత ఆ మూడు పండ్లు మీక్రింద కర్చుపడ్డట్లే కాసి మరొకటికాదు. ఇది మీరొప్పుకుంటారా వొప్పకోరా ?

భర్త—అయ్యో ! వొప్పకోకేమి సబబుగాయున్న నేనొప్పు కోక పోతానా ?

భార్య—ఇక మూడుపండ్లుండవలెను. మీకురుపుల నిమిత్తమే అవి సెగింజలు తెమ్మని మన పిల్ల వాడినియెంతబతిమాలినా తెచ్చినాడు కాడు. కొట్టినా వెళ్ళినాడుకాడు. అప్పుడొక యరటిపండు వాడి చేతులోపెట్టి బజారుపంపించి గింజలు తెప్పించినాను. ఆ పండు మీ పనినిమిత్తమే ఇచ్చాను గాని నాపని నిమిత్తము గాదుగదా !

భర్త—అవును నాపనినిమిత్తమే, ఇందులో నీలోకేమిలేదు.

భార్య—మిగిలిన రెండుపండ్లలోను ఒకపండు మీయెదాననే బెట్టాగదా! ఇంకొకపండుంది. అది గూట్లోనుంచి తీసేటప్పుడు క్రింద పడి పోయింది. కొంచెము మత్తైనపండు జబ్బుమనుష్యులకు మీకు

పెట్టడ మెందుకు, యెటుపోయియెటువచ్చునోయాని భయపడి కడిగి వేసి నేను నోట్లో వేసికొన్నాను. ఎబువచ్చి బుద్ధిపూర్వకముగా నే తిన్నదే మొకపండ్. అదైనా పతిభక్తిచాత్ర క్రిందపడ్డపండు రోగులకు పెట్టకూడదని ముందువెనుక లాలోచించే దాననుగనుక ఆటు వంటి పండు తినడంవల్ల వచ్చేనష్టం నాకేవస్తుందని ఆపనిచేసినాను. ఇందులో నా దోషమేమిలేదు, అన్నిపండ్లు మీక్రింద ఖర్చుపడ్డవి. నామీదపూరక అనుమానపడితే ఆదోషంమీది. మీవల్లదోషముంటే మీరెపోతాడు. నావల్లదోషముంటే నాపసుపుకుంకమే పోతుంది. దైవమొగం చూచినే నెంతో భక్తితాత్పర్యములతో పనిచేస్తున్నాను.

భర్త — నీవల్ల ఏదోషములేదు. దోషమంతా నా వల్లనే యున్నది. ఎట్లైనా నేనే పోవలెనని నీసంకల్పము. ఇంతలో నేను పోను. భయములేదు. చక్రకేళిపళ్ళు తినకపోయినను నాకోగము కుదురుచున్నది.

(ఇద్దఱు నిష్క్రమింతురు)

—\*—

## ప్రమాదీచ సంవత్సర ఫలము

ఈసంవత్సరఫలము మిక్కిలి చిత్రమైనది. అదృష్టహీనులకోరిక నిష్ఫలము. అదృష్టవంతుల కోరిక సఫలము. వేసవికాలములో చూత ఫలము, రసాలఫలము, మాకందఫలము, వర కాలములోజంబుపల

ము, శీతకాలములో సీతాఫలము. ఈఫలములు మాత్రము నిశ్చయములు. తక్కిన ఫలములు విఫలములు. ఈసంవత్సరాది పాడ్యమి మొదలుకొని మృగశీర్షా ప్రవేశమువఱకు పగలెండులుమిక్కుటముగా నుండును. జోడులేనివారి కాళ్లు గాలును. గొడుగులేనివారి నెత్తిమాడును. ఈ సం॥రము చైత్రవైశాఖ జ్యేష్ఠమాసములలో వినకట్టలెక్కువ కన్పగును. లాపుశరీరములవారికి చెమట లెక్కువపోయును వైశాఖమాసములో కొన్ని రాత్రులయందు గాలిపీచక జనులు తహతహ పడుదురు. ఈసంవత్సరము 365 దినములలో మాపట్టణము నందున్న దాసవాయిగుంట పేటలో రెండు స్తలములన్నర వేలము వేయబడును. తక్కిన స్తలములలో రెండుమూడు ఆనంద సం॥రము లోను తక్కినవి అక్షయ సం॥రము లోపుగాను వేలము వేయబడును. మా పట్టణమందలి మార్కండేయ స్వామివారి ఆలయమునద్ద మునిసి పల్ వారు శ్రవ్వించిన మురికిసీశ్య కుండులవల్ల బయలుదేరుచున్న వాసన పూర్వజన్మవాసనకంటె నెక్కువ బలకరమై ఆరితికర్పము, మంచిగంధము. అగరునత్తులు, మల్లెపూలు, అత్తరుసన్నీరు. సెంట్లు మొదలగువాని వాసనను యోతమాత్రము బయల్పడనీక జేయును. మునిసిపల్ పట్టణములో వోటర్ల జాతకములు ఈ సం॥రము జూగు న్నట్లుపకనుపడుతున్నవి. బి. యె. మొదలగు గొప్పపరీక్షలయందు కృతార్థులయిన యుద్యోగస్థులు, ఇంగ్లీషువిద్య విశేషముగా చదువుకొనని యుద్యోగస్థులు సమానముగానే హిరణ్యశార్థములు స్వీకరించుచుందురు. యజ్ఞము చేయదలచుకొన్న వారికిజనులవలన వసూలగు సొమ్ములో కర్పలుపోగా భార్యకు కంతి, కాసులపేరు, ఏడ్డాణము చేయించుటకు సొమ్ము మిగులును. ప్లీడర్ల లోదొంగప్లయింట్లువాసిన వారికి డబ్బెక్కువ దొరుకును. న్యాయమార్గస్తుల స్థితియథాప్రకారముండును. ప్రజలిచ్చుకొను మహాజరర్జీల మీద సర్కారువా రిచ్చు

ఉత్తరువులు యథాప్రకారమునకు లోటు లేకుండా యుండును. ధనమే కాక నెయ్యి, ఊరగాయ, మామిడికాయలు, నిమ్మకాయలు, పెరుగు మొదలగునవి కూడ లంచములు పుచ్చుకొనునట్టి యుద్యోగస్థులు కొందరు బయలుదేరుదురు. వివాహపు మేజువాణీలలోను శ్రీరామ నవమి ఉత్సవములలోను వేశ్యాంగనలపై చిమ్మిలిగోట్టములతో వసంతము పన్నీడుకొట్టి ధన్యులమైతిమని సంతోషించు మహారసికులు నిరుపిండు నూటికి పదిమంది హెచ్చగుదురు.

వైద్యులవృద్ధి	౫౦ పాళ్ళు.
గోగముల వృద్ధి	౯౦ ,,
వడ్డీవ్యాపారం చేయువారి దయ	3 ,,
కాశిన్యము	౯3 ,,
అప్పులు పుచ్చుకొన్నవారికి ఇయ్యవలెనను బుద్ధి	౪౦ ,,
ఎగబెట్టవలెనను బుద్ధి	౬౦ ,,
కూటసాక్ష్యమువృద్ధి	౯౫ ,,
సత్యము	౫ ,,
ఉద్యోగస్తులకు ఓపిక	3౦ ,,
తొందర	2౦ ,,
భక్తి	౧౦ ,,
నటన	౯౦ ,,
జరిగినచర్య కొంచెమయినను వృత్తాంత ప్రతికలలో	
ఎక్కువగా వర్ణించవలెనను నాసక్తి.	2౦ ,,
నిజవర్ణనము	3౦ ,,
చుట్టలుత్రాగని వంటబ్రాహ్మణుల వృద్ధి	౧ ,,
శుచిలేనివారి వృద్ధి	౯౯ ,,
వరదక్షిణవృద్ధి	౧౦౫ ,,

కన్యాశుల్కములవృద్ధి	33	,,
వంటపూటిశృంగారవృద్ధి	౨౦	,,
కాఫీకొట్లవృద్ధి	౪౦	,,
అత్త కోడలు కయ్యములు	౬౦	,,
అల్లుళ్ళ అలకలు	౫౩	,,

— \* —

## నాగరికతా ప్రహసనము

[ఒక తెనుగు దేశపు బ్రాహ్మణుడు ఒక బంగాళీ బ్రాహ్మణుడు ప్రవేశించుచున్నారు.]

తె—నాగరికతకు ముఖ్యలక్షణమేమని మీ యభిప్రాయము?

బం—లక్షణముల కేమిగాని మీరు కేవలము మోటవాండ్రు.

తె—ఎందుచేత ?

బం—మీరు చేపను ముట్టకొర, చేపను తినుటయెడగా మీకు ప్రాణపోకట వట్టిశాకములు మాత్ర మారగింతురు. చేపను చూచిన భయపడువాడు చేపను తిననివాడు మోటవాడుగాక నాగరికుడా ? అందుకే మీరు వెనుకబడియున్నారు.

[అప్పుడొక శూద్రుడు ప్రవేశించుచున్నాడు]

శూ—యేంటండీ. మీయివోదాలు సూక్ష్మ శిశ్రంగావుంది. చేపను తినకమోతే తెనుగుబ్రాహ్మణుడు మోటోడని బంగాళీ బ్రాహ్మణుడు అంటున్నాడా ? నా యభిప్రాయంచేత మీ రిద్దఱుగూడ మోటోళ్ళే.

బం—ఎందుచేత ?



శూ—నువ్వుమాంసం తింటావా?

బం—చీ. నేను మాంసము తిందునా? అంత యెడలెఱుగకండ్ల పేలుచున్నావేమి?

శూ—అద్దండుకునే నువ్వు మోటోడువు మాంసంపేరు శెప్పితే చీ యని గింజుకునేవోడివి గనుకనే నీవు మోటోడువు. శేష, మాంసము ఈరెంటిపేర్లు శెప్పి “తూ” అనేవాళ్ళుగనుక ఈతెనుగు బ్యామ్మడు మోటోడు ఇటువంటి అపాత్రులకు మీకు నాజాకూడానా?

[అప్పజొక తురక ప్రవేశించు చున్నాడు]

తుర—అరే! కాఫర్. ఏప్టివోయి మూడు మసీలు మాట సేస్తావున్నార్. మీ గడ్డిడసూస్తే కొట్టుంటార్ మల్లేవోంది. గడ్డిడ్ ఏప్టిబోలో ఒడ్డికంటే ఒడ్డు యెక్వాఅనీ ఒడ్డు తక్వలని మీలోమిర్ బాత్ సెస్తావుండార్.

శూ—ఏమండో సాహేబుగారూ! ఈ బాపసయ్య లిద్దరు మాంసము పేరుశెప్పితే కోశెడుదూరం పోతారండి. అందుచేత మోటవోళ్ళంటా వున్నానండి.

తుర—నీ వేట్టువోయి. నీకి మోటవాడ్ని కావా?

శూ—నే నెందుకయినాను. నేను మాంసము తింటాకాదూ.

తుర—అరే బద్దామ్! నీవు గొడ్డుమాంసం తింటావువోయి.

శూ—(చెవులుమూసికొని) రామ రామ. ఏంమాటలండయి. ఆమాటిసగానే నా శెవులో బల్లలుచ్చుకు మొడిశెనట్టుంది.

తుర—అరే. చూ నామర్దామసీ. అరే! ఆవు నీకి సుట్టం. మేఖ భోడి నీకి సుట్టంకాదు. ఆవుతింటే యేమిభొంప మున్నిందివోయి ఆవు మాంసం కడ్డులో నీకి మంటసేస్తాదా? ఆవుపేడ ఆవుమూత్రం తినేకాఫర్ ఆవుమాంసం తింటే తప్పరా నీకి. మీ మూడు మసీ మోటగాడ్డోవోయి.

తె——(తనలో) శివశివా!

బం——(తనలో) హరిహరి!

తుర——ఏమివోయి, మీరు సచ్చిపోన శపాల్లాగా మాటా  
లేక సూస్తార్ యేమివోయి. గొడ్డుమాంసం అంటే గుల్ గుల్  
మంటార్, మీకి మోటనామర్దా మస్సీలువోయి మీరు,

[అప్పు డొక యూరోపియను ప్రవేశించు చున్నాడు]

యూ——ఏమి గందరగోళం చేయుచున్నారు మీరు! ఒక  
మోటవాడు రెండవవానిని మోటవాడచున్నాడు నాబుద్ధిచేత  
మీరందఱు మోటవారలె సుండీ, మీ రందఱు పశువులవంటివారు.  
నాగరికత యేమో మీ రెఱుంగదు. మీకు నేర్చుకొనుటకు సిగ్గు  
లేదు, ఒకరిని చూచి మీరు నేర్చికొనరు.

తుర——అరె మాకికూడా మోటా?

యూ——ఓ తురక మనుష్యుడుగారూ, మీరు మోటవారు.  
ఈ బ్రాహ్మలు మోటవారు. ఈ శూద్రులు మోటవారు.

తుర——అరె నాకి బాప్లూడెను సమంశేశావు నీకి. అరె  
యేంమడ్చిబే నొప్పు. అరే నే న్నొడ్డు తింతాన్ కోడి తింతాన్ మేక  
తింతాన్. నాకి మోటా? అరే శేపా సూస్తే శిల్లంగి పెట్టిన మల్లె  
పారిపోతాడ్ యీ బామ్మడు. వాడ్కి మోటనాకి మోటా? నీకి  
బుద్ధిలేదూ వోయి.

యూ——ముసల్మానుగారూ! కోపము పుచ్చుకోకండి ముమ్మా  
టికి మీరు మోటవారు ఈ హిందువు లెంతమోటవారో మీరంత  
మోటవారు.

తుర——అరే యెందుకైతావోయి?

యూ——మీరు కోపముచేయరుగదా.

తుర——మాకీ కోపం లేదు, గీపంలేదు. శెప్పబే.

యూ—మీరు కోపము చేయరుగదా.

తుర—చూకీ కోపం ? కోపం లేదు. గీపం లేదు. శెప్పబే.

యూ—మీరు పందిని భక్షించెదరా ?

తుర—తు, తు, తు, తు. తు, తు, అరే ముద్దారు ముద్దార్.

యూ—మురదా రనగా నేమి? దానిభావము సెలవియ్యండి

మీరు.

తుర—ముద్దార్ ముద్దార్ ముద్దార్. అరే వీ డెవడురా మాకీ. ముద్దార్ తిన్నంతాడు మాకీ. ముద్దారంతే. అరేబిస్మిల్లా శేసి తిన్నాడడు. మా అల్లా మా రిసూల్ శెల్వు యిచ్చినార్. అది బల్ దోసం. ఆమాట నోక్కి రానియ్యకూడు?

యూ—సాహేబులుగాయా ! అది పొరబాటు అదితప్పు. మనము కోసుకు తినుటకై దేవుడు కరుణచేత, అన్నిజంతువులు నిచ్చినాడు. ఆయన మనుష్యులమీద మిక్కిలి దయగలవారు. ఆవును తినుమని పందిని తిననద్దని వారు ఎక్కడ చెప్పియుండ లేదు. ఆవుమాంసము గొంతుకు దిగి, పందిమాంసము గొంతుక దిగదాయేమి ? రుచి గల వస్తువును తినకుండ విడిచిపెట్టుట పాపము, దోసము. ఈదోసము మీరు చేయుటచేత మీరు తెలివితిక్కువవాండ్రు మోటవాండ్రు. అందుచేత మీకు నాగరికత లేదు.

[అప్పుడు చీనా దేశస్థుఁ డొకడు ప్రవేశించుచున్నాడు.]

చీ—చీనా దేశమే దివ్యదేశము చీనా దేశస్థులు దివ్యులు. చీనారాజ్యము దివ్యరాజ్యము. లోకములోనున్న యితర దేశస్థులందఱు మూర్ఖులు, అనాగరికులు, పశువులు. ఎవరి తెలివితక్కువవారికి తెలియదు. ఉన్ననూటన్న ఉలుకెక్కున. ఈ బ్రాహ్మణులు, తురకలు, యూరోపియనులు, నాగరికతావిషయములో మనమందఱు నిలుచుండుటకయిన అర్హత లేనివారు.

యూ—ట చీనా దేశస్థుడా! నాగరికతలో సీగొప్ప యేమిటి?

చీ—మీరు తలవెండ్రుకలు కత్తిరించికొందురు, మేము జడలు పెంచుకొందుము, మీరు కుక్క-పండ్లవలె పండ్లు తెల్లగా నుంచుకొందురు, మేము పండ్లకు కప్పవేసికొందుము, మీఠనులన్ని అనాగరికపు పనులు గావా!

యూ—జుట్టు కత్తిరించుకొనకపోవుట, పండ్లకు కప్పవేసికొనుట గొప్ప నాగరికతలా?

చీ—కాకేమి! నాగరికత, మోటతనముచిన్న పనులలోగూడ తెలియుచుండును, దీని కేమి భోజనములో మీరుమిక్కిలి అనాగరికులు

యూ—ఎందుచేత? మేమన్ని వస్తువులు తినుచున్నామే,

చీ—మీరు కుక్కను తిందురా!

యూ—భీ! భీ! పాడుకుక్క.

చీ—మీరు పామును తిందురా?

తురక—అరె పామ్మి-తింతావోయి మీకి అరె యెంతా సఖారాఖులంవోయి మీది, తేలూబీ తింతావోయ్, జెట్టిబీతింతావా?

చీ—మీరు కప్పను తింటారా?

యూ—మేము కప్పలను తినము

చీ—కప్పఊరగాయ తినని నీ నాలు కెందుకు? ఒక పర్యాయం తింటే నీజన్మమధ్యమున మళ్ళా వొదిలిపెడతావా?

యూ—భీ! దిక్కుమాలిన ఊరగాయ ఆమాట చెప్పకు, నాకు డోకు వచ్చుచున్నది.

చీ—ఇందుచేతనే మోటవాడవైతివి.

[అప్పుడు అఘోరమతస్థుడు ప్రవేశించుచున్నాడు.]

అఘో—(తనలో) ఈశ్వరునకు పశుపతి నామ మేలవచ్చినదో ఒక్క పంజితపశువైన నెఱుగడు, పశువులనగా బ్రహ్మ

మొదలుకొని పివీలికాది పర్యంతము జంతువులు, అందుచేత నీను పశువు, మనుష్యుడు పశువు. బ్రహ్మ పశువు. దేవతలు పశువులు. అట్టిపశువులన్నియు సమానమై యుండగా జంతువులకు జంతువులకు భేద మేలచేయవలయునో తెలియకున్నది. ఓహో! నాయెదుట మోటజాతివా ర నేకులు కనబడుచున్నారు. వీరందఱు జ్ఞానశూన్యులే.

యూ—నీ వెవరు? నీవేషము చాల భయంకరముగానున్నది.

అఘో—నే నఘోరమతస్థుడను డూరముగానుండు! డూరముగా నుండు! దగ్గరకు రాకు. నేను మైలపడిపోదును. నీవు జ్ఞానశూన్యుడవు.

యూ—నా కేమిజ్ఞానము తక్కువయినది ?

అఘో—అంతయు తక్కువే! నీకున్నజ్ఞానమేమిటి ?

యూ—లేదని యెట్లు చెప్పగలవు ?

అఘో—ప్రత్యక్షముగా కనపడుచుండగా వేఱ చెప్పవలయు నా! నీవు గొఱ్ఱలు తిందువు. కొళ్ళను తిందువు. పశువులు తిందువు. పందినితిందువు. కాని మనుష్యుని తినుట కొప్పకొనవు.

యూ—(చెవులు మూసికొని, ఆ కాశమువంక జూచి) పాపము! పాపము! ఓప్రభువా! ఈపాపాత్ములను రక్షింపుము.

తురక—మన్నిని తినేమతమూ మీది? అరే. పిల్లల్ని. పెద్దల్ని. పీక్కు-తింటావ్. అరే? నీకీ పులిమన్నీ.

అఘో—ఆభేదమే కూడదు. అన్ని జంతువులు సమానము. మనుష్యుడు జంతువే అందుచేత ఏది లభించినప్పడు దానిని తినవలయును.

యూ—నీవంటి పాపఖర్చుడు లేడు.

అఘో—ఎందుచేత?

యూ—ఎందుచేతనా! మనుష్యు లీశ్వరపుత్రులు.

అఘో—అన్ని జంతువులు ఈశ్వరునివిడ్డలే. మనుష్యులదినుట పాపమైన పక్షమున కోశ్వను తినుట గొత్తెలదినుట పాపమే పాపము లేని పక్షమున యెవరేమి తిన్నను పాపము లేదు.

యూ—నీసిద్ధాంతములు విపరీతసిద్ధాంతములు. పాపములు, మానవజాతివిరుద్ధములు.

అఘో—మీయందఱు పద్ధతులు మానవజాతి విరోధములు. కాని నావి కావు.

తుర—(యాకోబియనుతో) జీభాయ్, ఈమస్సీ నీకీ నాకీ కొడుక్కుతింతాడ్. మస్సీపోదాం రావోయ్.

యూ—భయము లేదు. దేవుడు ఉన్నాడు.

తెలుగుబ్రాహ్మణుడు—మీనాగరికతలన్ని నేను గంటనుండి వినుచున్నాను. మాంసము తినుటయే నాగరికత యైనపక్షమున మీ నాగరికతకు మీకు ఒక్క సలాము మీలో మీకే ఐకమత్యము లేదు. ఒకరు తినునట్టివస్తువు మఱియొకరు తినకపోవుటమీలో కూడ గలదు. కొన్నివస్తువులు తినకపోవుట అనాగరికత యైనపక్షమున నాతోపాటు మీరందఱునాగరికులే. అనాగరికుడనైనను సరే, అడవి మృగమైనను సరే, నాకాయగూరలనే సేభుజించి బ్రతికెదనుగాని మీ పాడుపశువులు కుక్కలు పిల్లులు పాములు జెఱ్ఱులు తేళ్ళు తిని నేబ్రదుకజాలను. బ్రతుకకపోయిన పక్షమున చచ్చియైన పోయెద గాని వాటిని స్పృశింపజాలను. అటువంటి నాగరికతకంటె ఇటువంటి నాగరికతయే నాకు తృప్తికరముగా నున్నది.

(అందఱు నిష్క్రమించుచున్నారు)

## మ హా మ ం త్ర కే స రి

[చండినాథశాస్త్రిలుగారును. పురుషోత్తమరావుగారును  
ప్రవేశించుచున్నారు.]

పురు—ఎవరువారు ? ఏపూరండి మనది.

చండి—మాది గోదావరీతీరము. కోటిపల్లి మహాపుణ్య  
క్షేత్రము కాపురము.

పురు—తమ రేమిపనిమీద దయచేశా రిప్పుడు ?

చం—ఏలినవారి దర్శనము నిమిత్తము.

పు—నాదర్శనము నిమిత్తమేనా ! సరే ఆ కుర్చీమీద దయ  
చేయండి.

చం . చి త్తము. తమ అనుగ్రహమునకు పాత్రులమె. (అని  
కూర్చుండును.)

పు—నావద్దకు తమరెండుకు దయచేసినారు ? మీఅభిప్రాయ  
మేమిటో నెలవియ్యనలెను ?

చం—చి త్తము. చి త్తము. మనవిచేస్తాను. తమరు సాక్షాత్తు  
మహానుభావులు. తమముఖముచూస్తే సమస్తపాపములు పోతాయి.  
తమకీర్తి జగద్విశ్రాంతము. తమ తృప్తిగాదు చేసుకున్న గొప్పతనమును  
చేత తమవంటి సుపుత్రులు జన్మించినారు.

పు—తమరాష్ట్ర స్తవముచేయకండి, నే నెంచుకూ తగను.  
మీపనేమిటో నెలవియ్యండి.

చం—తగకపోవడమేమి. తగినవారు తగుదామని చెప్పకుం  
డా యేమిటి, “ఏకో గోత్రే ప్రభవతిపునూన్ యః కుటుంబం  
బిభర్తి.” యనరైతే బహుకుటుంబాలు భరిస్తారో అతడే వంశమం

తకూ గొప్పవాడు? అని వెనకటి విక్రమార్కు మహారాజులుంగారి సభలో తెనాలి రామలింగంగారు సెలవిచ్చారవ !

పు—(నవ్వి) ఇదేమిటండో శాస్త్రులుగారు ! విక్రమార్కుని సభయేమిటి. తెనాలి రామలింగము చెప్పడమేమిటి? అతనికి యితనికి పేయి సం||రముల తేడా ఉన్నది. రామలింగము తెనుగుదేశస్థుడు విక్రమార్కుడు మాళవదేశస్థుడు. మీరీ అసందర్భము లెక్కడ నేర్చుకొన్నారండీ ?

చం—అలాగాండి. అవునవును. పెద్దముండావాణ్ణి అగుట చేత మరిచిపోయినాను. పొరపాటె, ఇప్పుడు సరిగా జ్ఞాపకము వచ్చినది. వెనక రాయలవారి సభలో కాళిదాసుగారు చెప్పినది.

పు—(నవ్వి) ఏమండోయి శాస్త్రులవారు, ఒకతప్పు దిద్దుకొ బోయి మఱొకతప్పు చేస్తున్నారు. ఎక్కడి రాయలవారు ఎక్కడి కాళిదాసండీ. రాయలవారు మొన్న మొన్న తెనుగుదేశము, కన్నడ దేశము ఏలినవారు. కాళిదాసుగారు వెయ్యేండ్లక్రిందట ఉజ్జయినిలో నున్నవారు. ఈ గొడవలన్నీ మీరెందుకు, మీరు వచ్చినపని సెలవిస్తురా !

చం—ఏమో పెద్దకాలపువాడి నగుటచేత ఒకదానికొకటి చెప్పినానేమీ పోసిండి. ప్రస్తుతము మనవిచేస్తాను. నేను కాళీలో 24 సం||రములు సకలవిద్య లభ్యసించినాను. జగత్ప్రసిద్ధులయిన గౌరీప్రసాద ఛటోపాధ్యాయులవారు నాగురువులు తర్కములో బాధాంతమువరకు చదివినాను నాప్రజ్ఞకు సంతోషించి కాళీపండితు లందరు సభచేసి తర్కాలంకారచూడామణియని బిరుదిచ్చినారు. వ్యాకరణములో భాష్యాంతమువఱకు ఋణముగా చదివినాను. నా యెదుట యెవరు నిలుచుండలేదు. భాష్యములోనున్న కొన్ని లోటు పాటులు సవరించి యింకొకభాష్యము వ్రాయవలెనని ఆలోచించితిని గాని మహానుభావులైన పతంజలి గ్రంథము మూల పడిపోవునేమో



యని కొందఱుపండితులు నన్ను వాదించినారు. వేదాంతశాస్త్రములో ప్రస్థానత్రయము శాంతి చేసినాను. మంత్రశాస్త్రములో మహాపాదు కాంత దీక్ష పుచ్చుకొన్నాను. “శాపాదపి శిరాదపి” అనునట్లుగానే నడిగినప్రశ్న కెప్పుడు జవాబు చెప్పలేడు. చచ్చినవాడినిబ్రతికించ గలను. బ్రదికిఉన్నవాడిని ఊణములో చంపగలను.

పు—శాస్త్రులవాదా! మీరుసకలశాస్త్రపారంగతులే! ఇప్పుడెవరికైనా తర్కవ్యాకరణ వేదాంతములు పాఠాలు చెప్తాయా?

చం—కాశీనుండి వచ్చినతర్వాత ఆశాస్త్రుల వ్యాసంగమే లేదు. అందుచేత చాలావరకు మరచిపోయానాను. ఏమంటే? చిల్లర పుస్తకములు పాఠములు చెప్పడము నావంటి పండితునికి అవమానకరము. పెద్దగ్రంథములు చదివేవాళ్ళు ఈదేశములో లేనేలేరు. అందుచేత ఇప్పుడు జ్యోతిశ్శాస్త్రములోను మంత్రశాస్త్రములోను వ్యాసంగ మెక్కువగాచేసినాను. మైసూరురాజుగారి వివాహమునకు ముహూర్తముపెట్టి రు||లు బహుమూసముపొందినాను. బద్వాడా మహారాజుగారికి చండీమంత్ర ముపదేశముచేసి రత్నకుండలములు వేయిరూపాయలు విలువగల జరీశాలువలు పుచ్చుకొన్నాను.

పు—శాస్త్రులవాదా, అకుండలములు శాలువలు ఒకసారి చూపిస్తురూ అవి చెవులకు పెట్టుకొని వచ్చినారు కాదేమి?

చం—నేను నట్టి నిర్భాగ్యుడను నాయనా! అవి చెవులకు పెట్టుకొని నెడుచుండగా దొంగలుకొట్టి దోచుకొన్నారు.

పు—అయితే మీశాలువలయినా ఒకమాటు చూడవలెనని యున్నది. పట్టుకురాగలరా?

చం—పట్టుకొనేవస్తును. తమవంటివాడు చూడడంకంటేమరే మున్నది! కాని పాడుతాటాకుకొంపలు, నిరుటి సం||రం మాగ్రామం కాలిపోయిందండి. అందులో మాయిల్లుకూడా పరశురామప్రీతి

అయింది. అందులో శాలువలు, పాత్రసామగ్రి అన్ని హతమయి పోయినవి.

పు—ఏకోజునుండి మీ యిల్లు తగులబడిపోయినది ?

చం—చైత్ర బహుళమావాస్యనాడు.

పు—అమావాస్యనాడా! నేనానాడు కోటిపల్లిలోనున్నాను. తగులబడిపోలేదే!

చం—అసలు కోటిపల్లేగాని ప్రస్తుతం రెండేండ్లనుంచిఅక్కడ ఉండడం లేదు. ద్రాక్షారండగ్గిరఉన్న శివలక్ష్మణమంలో ఉంటున్నాను. అక్కడ యిల్లు తగులబడిపోయింది.

పు—సరే సరే తెలిసింది, ఎక్కడైతే నాకెందుకు? తమ రొచ్చినపని సెలవియ్యండి.

చం—నేనువచ్చిన పనియేమో తమకీపాటికి తెలిసియే యుండును. కొంపకాలిపోయినది గనుక మరల దానికి నిర్మించుకొన వలయును. కావున తమరు సహాయము జేయవలయును. అయితే—

పు—శాస్త్రీగారూ, మీరు తర్కములో బాధాంతమయినను సంసారముగో బాధాంతమయినదికాదు. వ్యాకరణములో భాష్య శాంతియైనది కాని మనశ్శాంతి మాత్రముకాలేదు వేదాంతములో ప్రస్తానత్రయమైనది కాని యీషణత్రయము వదలలేదు. మంత్ర శాస్త్రముతో బాటు తంత్రశాస్త్రముగూడ తమరునేర్చుకొన్నారు.

చం—మీమాటకడ్డవచ్చినాను. నన్ను ఊపించండి. ఉచితముగా నాకు మీరేమి ధనమియ్యవద్దు. నాకిద్దరు ముగ్గురు డిప్టీకలక్టర్లు తహసిలుదార్లు ఉచితముగా ధనమియ్యవస్తే వద్దన్నాను.

పు—ఉచితముగా నియ్యక యెల్లాగిమ్మన్నారు? బదులియ్యమన్నారా యేమిటి.

చం—బదులుకాదు. నావల్లకొంతలాభము పొందియ్యియ్యండి.

పు—మీవల్ల మాకు వచ్చు లాభ మేమిటి ?

చం—నావల్ల మీ రేదైనా విద్యనుప దేశముపొంది నాకు కొంతధన మిప్పించండి. అప్పుడు యా చన చేత జీవించినాన నే దోషము నావద్ద నుండదు.

పు—మీ రేమి విద్య నాకుప దేశింపగలరు ?

చం—మంత్రవిద్య.

పు—ఏమి మంత్రం నడమంత్రమా ? పాముమంత్రమా తేలు మంత్రమా ?

చం—పాముమంత్రముకాదు తేలుమంత్రముకాదు అటువంటి తుచ్చమంత్రములు నేర్చువాడను కాను

పు—అట్లయిన నే మహామంత్రము నేర్చుదురు ?

చండి—బాలమంత్ర ముప దేశించెదను.

పు — దాని గొప్ప యేమిటి ?

చండి—తమకు తెలియదుకాని దానిగొప్పయింతా అని నేను వర్ణించలేను, దానిమహిమ కొంచెము చెపుతాను వినండి. బాలమంత్ర ముప దేశముపొంది తగినట్లు పునశ్చరణచేసి తగిన శాంతులు వగయి రాలు చేసినవాడు. అధికారులను తనజేబులో వేసికొనగలడు. ఎంతెంత చిక్కులు వానికివచ్చినను మంచు విరిసిపోయినట్లు మాయమై పోవును. అతడు పట్టినదంతయు బంగారమగును. పలికినదల్లా పేద వాక్కగుతుంది. అధికారులు చేతిలో కీలుబొమ్మలై పోతారు. ఎక్కడికివెళ్ళినా దిగ్విజయమే. లక్ష్మీనరస్వతులు వారి యింట్లో తాండవమాడుతూంటారు అధికారులే శాదు లోకమంతా వాడికి వశమైపోతుంది.

పు—అబ్బ. అంతమహత్వ ముందండి, అందులోను ?

చం—మహత్వమని మెల్లిగా అడుగుచున్నారా ? ఇది మంత్రములోకల్లా రాజు. విజయనగరం మహారాజులుంగారికిమంత్రము వల్ల నేకదా రాజ్యము వచ్చినది !

పు—అట్లాగాండి. అయితే తమకు సంపూర్తిగా పునశ్చరణ అయిదాండి.

చం—తమ దయవల్ల సంపూర్తిగా అయినది.

పు—శాంతులు వగయిరాలు సరిగా జరిగినవా ?

చం—యథావిధిగా జరిగినవి.

పు—అయితే యేవిధమైన లోటూ లేదన్నమాటే. ఉప దేశముకూడా సరిగా జరిగిందా మొట్టమొదట?

చం—అహా సరిగా జరుగకేమి ! మా గురువుగారు మంత్ర చింతామణి, భరతఖండములో మంత్రశాస్త్రములో అంతవారు లేరు. కాశీమహారాజులుంగా రొకపర్యాయము మాగురువుగారివద్దకు వచ్చి పాదాక్రాంతులై మంత్రశాస్త్రము మహిమ చూపించవలసినదని ప్రార్థించినారు, అప్పుడు నీకేమికావలయునని మాగురువుగారడిగినారు. ప్రవహిస్తూన్న గంగను కట్టివేయవలసినదని రాజుగారడిగినారు. మా గురువుగారు గంగాప్రవాహము నాలుగు గడియలసేపు స్తంభింపజేసినారు. అదిచూచికాశీజనులు మహారాజుగారు గడగడలాడిపోయినారు.

పు—ఈసంగతి యే పత్రికలోను పడలేదేమండి ?

చం—వెధవపత్రికలు ఇల్లాంటి గొప్పసంగతులు పాడుపత్రిక లలో పడతాయీ.

పు—సరే దానికేమిగాని, ఇప్పుడు మంత్రముపదేశము చేస్తా నంటారూ మీరు ?

చం—చిత్తము. తమకుపదేశము చెయ్యవలెనే సంకల్పము.

పు—అయితే నన్నడుగడ మెందుకు ? చెయ్యండి.

చం—అడక్కండా యెల్లా గుపదేశం చెయ్యమన్నారు ?

పు—మీకీమంత్రము సరిగా నుపదేశమై పునశ్చరణమైనది గదా ! పునశ్చరణ సరిగానై నవారికి లోకమంతా వశమగుతుందికదా

కాబట్టి మీమంత్రశక్తివలన మీకు, నేను వశముకావలసినదే. మీ వద్దకు నాయంతట నేనువచ్చి మీపాదములకు నేను మొక్కి స్వామీ! బాలమంత్రము నాకుపదేశము చెయ్యండి యని నేను మిమ్మల్ని అడిగేటట్లు మీరు చేయవలెను. మీమంత్రములో ప్రభావముంటేఅలాగే కావలెను. అట్లు కానియెడల మంత్రములో ప్రభావము లేదని యైన మేమనుకొనవలెను, లేక పునశ్చరణలో లోటుగలిగినదనియైన ననుకొనవలెను.

చం—ఉపదేశములోలోటులేదు. పునశ్చరణలోలోటులేదు. మంత్రప్రభావములో లోటులేదు.

పు—లోటు లేకపోతే నన్ను మీరెందుకు వశము చేసికొనలేకపోయినారు? ఈమంత్రసిద్ధియైనవారికి లోకమంతా వశమగునని చెప్పినారు కదా మీరు!

చం—చిత్తము అల్లాగే అన్నాను. అదివిజమే ఈ రాత్రి దేవిని మళ్ళీ ఆవాహనజేసి రేపో యెల్లుండో మీరు నన్ను వచ్చి అడిగేటట్లు చేస్తాను. ప్రస్తుతం సెలవిప్పించండి. (అనిలేచి తనలో) వీ డెవడో గడుసుసిండము. వీడు నన్నే బుట్టలా పెట్టినాడు. వీడి దగ్గర నాపాచికపడదు. (అని వెళ్ళును)

పురుషుడే వీడి కిదే సెలవు. వీడు మళ్ళీరాడు వీడు నేను యిసుక తక్కి-డ పేడతక్కి-డయైనాము? (అని నిష్క్రమించును)

\*\*\*

## అ పూ ర్వ య జ్ఞ ము

మొ ద టి ర ం గ ము

[అప్పుడు పిడిగుద్దుల విస్సయ్య, మాటకారి మల్లయ్య కోతల గోవిందయ్య ప్రవేశించుచున్నారు]

విస్స—అయితే మీ రిప్పుడు చెప్పవచ్చేమాట యేమిటి,

మల్ల—నేను నాలుగు గడియలనుండి గొంతుక చించు కుంటూంటే నీకు తెలియనేలేదూ. చిన్నప్పుడు కాంతయ్యపంతులు గారు మట్టితల ముండాకొడకాయని నిన్ను పిలిచేవారు. ఆమాట సార్థకము చేశావు.

గోవిం—వాడికి స్పష్టముగా అరటిపం డాలిచి చేతిలో పెట్టి నట్టు చెప్పితేనేగాని తెలియదు. మీ గడుసుతనము పోకడలు మీ టక్కటమారాలు వాడిదగ్గర పెట్టకుమరి.

మల్ల—అయితే నీవు యజ్ఞం చెయ్యవలసినదని మా అభిప్రాయము. దీనివల్ల మనము ముగ్గురముకూడా తేల్తాము.

విస్స—ఓరీ మీ యమ్మకడుపుమాడా. నేనేమిటి యగ్గెం చేయడమేమిటి. రాజానగరం సత్త్రములో మొన్నటిదాకా వంట చేస్తాని, అంతకుముందు కత్తిపూడి సత్త్రంలో నిన్నటిదాకా నీళ్ళు మోస్తాని, నాలుగు నెలలక్రిందటివరకు అమలాపురము తహసీలుదారు గారి దగ్గర గరిటి పుచ్చుకుంటాని. నేను యగ్గెముచేస్తే నలుగురూ నవ్వరూ.

మల్ల—ఎవడురా నవ్వేవాడు. ఈ చేసేవాళ్ళందఱు నీకంటే నెక్కువవాళ్ళా యేమిటి, రాజానగరం సత్త్రములోను కత్తిపూడి సత్త్రములోను నీవున్నమాట యెవడికి తెలుసురా? ఎవడూవచ్చి మొగముమీద అడగడు. ఒక వేళవచ్చియెవడైనా మొగముమీద అడిగితే చీచీ నేనుగాదు మాపినతండ్రికొడుకు నాలాగేయుండేవాడు, నేనేమిటి ఆపనిచేయడమేమిటని చుట్టు ప్రక్కలనున్నవాళ్ళు నలుగురు హాడిలిపోయేటట్టుగా గావు కేకలువేసి చెడతిట్టి పారవెయ్యి. ఆపయన మేమందుకుని జాడించి పారవేస్తాము. ధానితో నెవడైనా సరే డంగై పోతాడు.

గోవిం—నిజమేనోయి, బుకాయంపువంటిదిమరియొకటికాదు బుకాయించ గలిగితే భూము లేలవచ్చున్నాడు, ఓరీ! విన్నన్నా అన్ని విధాలచేత నీవు యజ్ఞముచేయుటకు తగియున్నావు. నే చేదామంటే

నాభార్య కాపరానికి రాలేదు, పదకొండువందల రూపాయలు వాళ్ళ యెద్దాన్ని పోసి మొన్న మొన్న నే ఆరేండ్ల గుంటముండని కట్టుకన్నా నన్నమాట తెలుసుగదామీకు. పోసి మల్లిగాడిచేత చేయిద్దామంటే వీడపత్నీకుడు, వీడికెక్కడా సోమిదేవమ్మ కుదరదు.

విస్స—రావువారి కొట్లలో నుండిగా సోమిదేవమ్మ యెక తె?

గోవిం—ఆసోమిదేవమ్మ మన మల్లిగాడికి బహిరంగములోనికి వచ్చేది కాదు, ఆలాటి సోమిదేవమ్మలు నీకూడన్నారూ నాకూడన్నారూ.

విస్స—పోసి యిప్పుడు యజ్ఞము చేయకపోతే నేమిరా దీనమ్మ కడుపుకాలా ?

మల్ల—ఓరీ వెట్టిముండాకొడకా అల్లాగనకు యిప్పటిరోజు లలో డబ్బుసంపాదించడానికి రెండు మూడుపాయాలున్నాయి. దేవాలయము కట్టిస్తానని బయలుదేఱడము ఒకటి, యజ్ఞము చేస్తానని బయలుదేఱడము ఒకటి. వీటిలో రెండవదే మంచిది. యజ్ఞంచేస్తే గోనిసం చెడు రూపాయలు వస్తాయి ఒకడు బియ్యమిస్తాడు ఒకడు పప్పు యిస్తాడు ఒకడు నెయ్యిస్తాడు. ఒకడు విస్తరాకిస్తాడు, ఇల్లాగ తలొక కర్పు తలకొకరు పెట్టుకుంటారు, పైగా కట్నాలక్రింద కానుకలక్రింద బహు మానములక్రింద దొరికే చీరలు రవికెలగుడ్డలు పండ్లు ఫలములుగాక మొదటయి తేనేమిచివరయి తేనేమిదొరికేరొక్కమునాలుగు వేలరూపాయలకు తక్కువయుండదు. ఇందులో మా యిద్దఱకు చెరియొక యైదు వందలు రూపాయలు ఇచ్చి తక్కిన మూడువేలు నీవేపుచ్చుకో, పైగా రెండు సం॥ల వఱకు బియ్యం పప్పు ఉప్పు మొదలయిన గ్రాసం మిగులుతుంది, పైగా చీరలు జామానులు కొంచెము తక్కువ ధరలకు అమ్మివేసినామంటే అయిదారు వందల రూపాయలు వస్తాయి, ఏ శుభాశుభములకు యెక్కడికి సంభావనకు వెళ్ళినా తక్కినవాళ్ళకంటే సంభావన నీకు రెట్టింపు ముడుతుంది. పైగా సోమయాజులుగారని

చెప్పి గౌరవముకూడా చేస్తాడు. కుండలాలజత యెవరైనా వేస్తే వేస్తాడు. లేకపోతే యింతసామ్మ వస్తూన్నది గనుక రెండు కాసుల బంగారము పెట్టి మనమే చేయించి యే కరణంగానో మునసబుగానో యిచ్చినారని మనమే వేసుకోవచ్చును. నాలుగు మేకలని చంపినా మఱుతే నాలుగువేలింట్లో వచ్చిపడతాయి. ఇప్పుడు నీపెళ్ళాము నగ నట్రాలేక ప్రత్యక్షము తలవెంట్రుకల వెగవలాగున్నది. యజ్ఞమైన తరువాత కావలసినన్ని నగలు దిగవేయవచ్చును. ఓరే! పైగా అదృష్టము బాగాయంటే ఒక పుట్టెడుభూమి కొనుక్కోవచ్చునురా.

విస్స — ఒరే అంతాబాగానేయున్నది కాని పొట్టించి కంచు కాగడా పెట్టి వెదికినా యెక్కడా అక్షరంముక్క లేదునాకు. ఇల్లాటి వాడిని యెగ్గెమెల్లా చేయను? పైగా సంధ్యావందనమైనా రాదురా దీనమ్మకడుపుకాలా!

మల్ల — పాండిత్య మెందుకోయి పెధవపాండిత్యము! ఈచేసే వాళ్ళందఱకు పాండిత్య ముండేడిశిందీ! యజ్ఞం చెయ్యదలచుకుంటే మూడుపూటలలో సంధ్యావందనము చెప్పిస్తాను నీకు!

గోవిం — అవునురా, సంధ్యావందనముమాటకుభయములేదు.

విస్స — అన్నింటికన్నా మనోచిక్కుందిరా నాకు సుఖసంబంధమైన జబ్బుమూలాన్ని తెల్లారేటప్పటికి తిరువాణి యన్నము తింటే కాని యుండలేను. ఆయగ్గెం నాలుగు రోజులు ఉపవాసం ఉండడమెల్లాగు? తరువాతరోజు అగ్గిత్రాలు చేసికోవాలి కాబోలు.

మల్ల — యజ్ఞము నాలుగురోజులు యెల్లాగో కష్టపడి కాలక్షేపము చెయ్యాలి నువ్వు. అప్పుడుకూడా నేను మన గోవిందుగాడు యెల్లాగో ఒకలాగు యే కాఫీకొట్టులోనుండేనా యింత కాఫీ ఉపమా తెచ్చి నీకు పెడుతోనే యుంటాము. తరువాత నీ పగ్నిహోత్రాలు చెయ్యక్కఱలేదు. ఏమి అక్కఱలేదు.



విస్స—సరేనాపెళ్ళాముతోకూడా ఆలోచించిరేపుప్రాద్దున్న  
చెపుతానులే. అదొక బ్రహ్మరాక్షసిముండ. అది తెల్లారేటప్పటికి  
ఆవకాయి వేసికొని కంచెడన్నము తింటేనేకాని యుండలేదు.

గోవి — ముందు నువ్వు చెప్పిచూడు వప్పుకుంటుంది అంతగా  
వప్పుగోకపోతే మేము చెప్పి యెల్లాగో ఓకలాగ బలవంతముగా  
వప్పిస్తాము.

విస్స—సరే.

(అందఱు నిష్క్రమింతురు)

—♦—

## రెండువరంగము

[విస్సయ్యయు భార్యయగు పుల్లయ్యయు ప్రవేశించుచున్నారు]

విస్స—రెండురోజులనుంచి అడగాలనుకుంటూన్నాను.

పుల్ల—అంతాలోచనెందుకు. అడగదలచుకొన్న దేమిటో  
అడగరాదూ.

విస్స—ఎప్పటికప్పుడు పనితోందరలో మరచిపోవుచున్నాను.  
ప్రాద్దున్నే లేచి నాకాల్యకృత్యములు నేను తీర్చుకొని ఆయిల్లుకాస్తా  
అలికేసేళి ముగ్గుప్రేసి చెంబులు తోముకొని పీటలుకడిగి నీకు కంచ  
ముఱో చలివన్నము పెట్టి, అప్పుడు నిన్ను నిద్రలేపి మొగము కడి  
గించి కంచముముందర కూర్చోపెట్టి, అప్పుడు చెరువుకెళ్ళి రెండు  
కావిళ్ళ నీళ్ళు యింట్లో పారవేసికొని ఆపయిన వంట చేసికొని నేను  
భోంచేసి విస్తళ్ళుఅవ్వితీసికోనేటప్పటికి మూడుజాములవుతూవున్నది.  
ఉన్నా అన్నానుంటూ వంటింట్లోని చివతలకోచ్చేటప్పటికి కాళ్ళు  
చేతులు పీక్కుపోతాయి. అందుచేత యేచాపగుడ్డమీదో పడుకొని  
లేచేటప్పటికి దీపాలవేళవుతుంది. ఆమట్టుకు దీపాలు వెలిగించుకొని

వంట చేసికొని నీకు పెట్టి నే తిని పనిపాటలు చేసికొనేటప్పటికి కళ్ళ మీదికి నిద్ర కూరుకొస్తుంది. ఈరోజున మనయిద్దఱముగూడ పెళ్ళి వారింటికి భోజనము గనుక తీరుబడిగానున్నది నీపనిమూలాన్ని నే చస్తూన్నాను.

పుల్ల—నాపనిమూలాన్ని మీరు చస్తూన్నారా? ఆమాటకి పట్టాస్తే నేను చేసినట్టు పనెవరూ చెయ్యడమేలేదు. నాకంచగ నేను కడుక్కుంటాను. మీకు కూర తరిగిస్తాను. పొగుపులోకి జీలకఱ్ఱ మెంతులూ యిల్లాటి వందిస్తూంటాను. మీరు నాకేమి విసురుతున్నారా? కాళ్ళు పిసుకుతున్నారా? వెల్లేస్తున్నారా గోడలు మెత్తుతూన్నారా, అట్లు తోముతూన్నారా? ఎల్లమ్మ మగడు. ఇంట్లో అన్నిపనులు వంటలు చేసికోనడం కాకుండా, వడ్లు దంపుతాడు అట్లుతోముతాడు. గోడలు మెత్తి వెల్లేస్తాడు. ఎల్లవారి పెళ్ళాలు లాగా నేను పని చెయ్యకుండా వుంటే నన్ను మరీఆక్షేపించి చంపుదురు మీరు. ఇట్లా పనిచేస్తూంటేనే పారాగతం లేకుండావుంది.

విస్స—ఈపనులకే తలెత్తుకోలేకుండా చస్తూన్నాను. ఇంకా అవిగూడా చెయ్యమను.

పుల్ల—ఇప్పు డీమాటల కేమిగాని మీరేదో మాటచెపుతానన్నాడు. చెప్పండి.

విస్స—అది చాలా ముఖ్యమైన మాటే. మనకి నాలుగువేల రూపాయలు కలిసివచ్చే వ్యవహార మొకటున్నది. నీవు వప్పుకుంటే అది కలిసివస్తుంది.

పుల్ల—నాలుగువేలు కలిసివచ్చేటట్టయితే నేను వప్పుకోకపోవడం యేమిటి. నే నెందు కొప్పుకోకపోతాను.

విస్స—నన్ను యెగ్గెం చెయ్యమవి మన మల్లయ్య గోవిందరా బలనంతము పెడుతూన్నాడు యెగ్గెం నిమిత్తము

యాచనకు వెళ్ళినామంటే నాలుగైదువేల రూపాయలు రొక్కం దొరుకుతుంది. పైగా బియ్యం పప్పు ఉప్పు మిరపకాయ చింతపండు కూర గుర్ర అప్పటి అన్నప్రదానానికి సరిపోగా మిగిలియుంటాయి. పైగా చీరలు జామారులు కావలసినన్ని.

పుల్ల — సరి, ఇదా చెప్పవచ్చినమాట. నాకు యెగ్గాలూవద్దు యాగాలూవద్దు ఇలాగుండనియ్యండి. ఆ నాలుగురోజులు అన్నం లేకుండా యెవళ్ళుంటారు. పైగా చల్లికూడు తినగూడదు కాబోలు. ఆపయిన యిష్టి అని అగ్గోత్రం అని ఆచారమని కాల్చుకుంటారు. అలవాటు లేని అవహాసనం చేస్తే మీసాలన్నీ తెగకాలాయట. మన కెందుకు.

విస్స — ఓసి భ్రష్టాకారిముండా ! నాలుగువేల రూపాయలు వస్తాయి, ఆపయిన చల్లికూడు మానక్క-అలేదు. ఇష్టి చెయ్యను నష్టి చెయ్యను. అగ్గోత్రాలు లేవు ఆచారాలు లేవు. ఇది రూపాయలు కోసము కాని నిష్టకోసమా యేమిటి. దీనివల్ల రూపాయలే రావడం కాకుండా మనకు గౌరవము యెక్కువుంచుంది. సోమదేవమ్మగారు సోమదేవమ్మగా రంచూ ఆడవాళ్ళు మగవాళ్ళు కూడా యెంతోంత యిదిచేసి నిన్ను నెత్తిమీద పెట్టుకుంచారు. ఎల్లాగోల్లాగ వప్పుగో. నాలుగు రోజులు కష్టపడితే నాలుగువేలు వచ్చి యింట్లో పడచాయి.

పుల్ల — మీరిన్నివిధాల చెపుతూన్నాడు గనుక యేవిధంగా నాలుగురోజులు చల్లన్నం మానుకొని వప్పుగుంటాను కాని నాముద్దు చెల్లించాలి. నాకొక్క కోరికుంది.

విస్స — యేమిటో ఆకోరిక పెందరాళే చెప్పు. నా చేతనైన దయితే నేను పెందరాళే తీరుస్తాను.

పుల్ల — కోరిక తీరుస్తానంటే చెప్పకేమి. నాకు బంగారపు కంఠి ఒకటి చేయిస్తారా యెగ్గపాకలో కొచ్చి నేను మీసరసని కూర్చుంటాను. ఎగ్గం పూర్తిచేయిస్తాను.

విస్స—ఎగ్గెం అయినతరువాత చేయిస్తాను, కంఠికి ముందుగా డబ్బెక్కడ తేగలను.

పుల్ల—అప్పుచేస్తే నా సరే నాకు ముందుగా కంఠి చేయించాలి నేను యెగ్గెంపాకలో అడుగుపెట్టాలి, అందు కొప్పుకోకపోతే మీరు నాతో మాటాడక్కఱలేదు.

విస్స—సిరిరా మోకాటొడ్డినట్లు శనైశ్వరపు ముండపు నాలుగువేల రూపాయలు వస్తూంటే నవ్వుజాతకము గుణించి తగల పెడుతూన్నావు. అభము తెలియదు శుభము తెలియదు.

పుల్ల—అస్తమానం ముండా ముండా అనే నోటికి విధివిరామము లేదుగదా, అసడమేకాని యెన్నడు జరగడం లేదు, ఒక్కమాటు జరిగిపోతే యీ కంఠిలు కాసులు అక్కఱలేదుకదా, ఆదేవుడు తిన్నగా చూడడం లేదు.

విస్స—అంతమాట పుడితే నాచాకిరీయైనా తప్పునని నేనేడుస్తూన్నాను, నీబట్టలుతగలేక అన్నమువండిపెట్టలేక నేనుచస్తూన్నాను.

పుల్ల—నాకు మీరు చెయ్యవద్దు మీరు నేను చెయ్యవద్దు లేచిపొండి, ఎగ్గానికి నేనెందుకు ఆరావువారి కొట్లలోనున్న ఆమంగి ముండని తీసుకెళ్ళరాదూ !

విస్స—సరే నీకింత పొగరుగావుంది కనుక ఆ కంఠి ఏమో దానికే చేయించిపెడతాలే నీవు నంచి కృష్ణసూచార్లుతో చీట్ల పేకాడుతూ కూర్చుండుగానియిక్కడ.

పుల్ల—అట్టే పేలాసన పేలక యిక్కడినుంచి వెళ్ళండి, మీ మాటలు వెలవరగ వస్తూన్నాయి.

విస్స—సరే లేచిపోతాను.

(అని యిద్దఱు నిష్క్రమింతురు.)



## మూ డ వ ర ం గ ము

[విస్మయ్య మల్లయ్య గోవిందయ్య ప్రవేశించుచున్నారు]

మల్ల—ఓరే విస్సిగా! మీపట్టపు దేవి యజ్ఞంమూట యేమం దేమిటి.

గోవిం—అది వీడికి ముగుడుకాని పెళ్ళాముకాదు. వీడు చెప్పినట్లు వింటుందని తోచదు.

విస్స—మన గోవిందుగాడు చెప్పినట్లే అయిందిరా! ఆముండ సనేమిగా యంటుంది. దాని కెవరు దుర్భోధ చేసినారో కాని తన మెళ్ళోకి కంటి చేయిస్తేనే కాని వప్పకోదల,

మల్ల—అయితే నీవీవిషయములో నేమి నిశ్చయించినావు?

విస్స—పోనీ మానేదామా అని తోస్తూంది. ఈముండతో వేగ లేను.

గోవిం—నీవుశుద్ధ వెత్రిముండాకొడుకువన్నచూట. పనికిమాలిన ఆడముండ చెప్పినట్లువినక తెగసాగుతూంటే చేతగాని వెధవ లాగ యజ్ఞంమానేస్తావంటావేమిటి. తాటికమ్మ పుచ్చుకొని నార వచ్చేవరకు వెన్నబ్రద్దలకొడితే అది దానిని పుట్టించిన జేజెమ్మ కూడా వింటారు. పెళ్ళాముకు జరిసే వెధవవు నీవేమికాపురము చేయగలవురా?

విస్స—అవిలనపగుగ్గిళ్ళు కావు ఇనపగుగ్గిళ్ళు అదిమూరుమంది మగవాళ్ళను చంపి పుట్టింది. దాన్ని మంచిమాటలతోనే వశపరచు కోవాలి కాని పాకం ముదురుతే మనతరముకాదు.

మల్ల—నిజమేరా బాబూ. దానిసంగతి మొదటనుండి నాకు బాగా తెలుసును. దాని సాంప్రదాయమే యటువంటిది. దానితల్లి అత్త గారిమీద కోపముచేత కొంపకు నిప్పెట్టి పుట్టింటికిలేచిపోయింది. దానితో ఎదురువాద మేస్తే కార్యము లేదు.

గోవిం—అందుకని దాని కాళ్ళకు దండముపెట్టి యజ్ఞము మానుకొంటావు.

మల్ల—మానుకోనక్కఱలేదయ్యా!

విస్స—మానుకోక యేమిచేయమంటావు?

మల్ల—నేను చెప్పినట్లు చేస్తే ఉభయతారకంగా నుంటుంది. ఆ చిన్నదాని కోరిక తీరుతుంది మన పనీ సాగుతుంది.

విస్స—ఏమి టాయుపాయము?

మల్ల—ఎక్కడైనా నాలుగువందల రూపాయలు నోటువ్రాసి బదులు తెచ్చి ముందుగా కంటిచేయించిపెట్టి దాని వస్పదల పుచ్చుకొని ఆపయిన యజ్ఞంలో దిగితే బాగావుంటుంది.

విస్స—ముందుగా లోటురాసి బదులు తెమ్మంటావు ఎగ్గాని కల్లా మూలం ఎగ్గెం మండినట్టెవుంది.

మల్ల—ఓరీ వెత్రముండాకొడకా బదులు తెస్తే నేమిరా? మూడోనాటికి సాసాయించి పార వేస్తాము కాదురా?

గోవిం—మూడు మాసములలోపుగా, అసలీపాయిదా లిచ్చి వేస్తామురా.

విస్స—మనకు బదులిచ్చేవాడెవ డీవుల్లో?

మల్ల—నీక్కోపంవస్తే చెప్పలేను కానిచిలకలంపాటి మాన్యం తనఖాపెడితే యిస్తాడు.

విస్స—పెద్దలు సంపాదించిన కొండ్ర, ఉన్నఆధారమే యిది నాకు ఆకాస్తా యీయెగ్గెంతో ఊడ్చిపెట్టుకుపోయినా యిక కాళ్ళు పారజాపాలి.

మల్ల—అదిగో అదేమాటంటావు. మళ్ళీనిరెండుమూడు నెలల లోపా రేస్తామురా? గోనిసం చెడురూపాయలొస్తాయని చెప్పతూం లేనూ

గోవిం—వీడికి మనసు నిబ్బరము లేదురా. చల్పిత్తం ముండా కొడుకు.

విస్స—అప్పుంటే భయమురా మరి. కాక పోయినా మనకు బదులిచ్చేవాడెవడు ?

మల్ల—రామన్న పంతులుగా రిస్తాడురా? ఆయనదగ్గఱ నేను కుదిర్చి వెడతాను.

విస్స—అమ్మబాబూ ఆయనదగ్గఱ తనఖావెట్టామంటే మన భూమి మనకు దక్కదు. మనమీజన్మానికి తేలము.

మల్ల—తేలడానికి తేలకపోవడానికి యెన్నళ్ళురా? యాగం ఆరంభించకముందే ఋణం తీరుస్తాముకానూ. మనంముగ్గురము బయలుదేరామంటే కుంచాలకొలది రూపాయలు తేమట్రా.

విస్స—అయితే రామన్నపంతులుగా రిస్తానూ.

మల్ల—ఇవ్వకేమి తనఖా వ్రాస్తాంటేనూ.

విస్స—వడ్డీ రూపాయన్నర గాబోలు.

మల్ల—తనఖామీ దంతకు తక్కు-వివ్వడు.

గోవిం—వడ్డీ యెంతరా నాలుగువందలు బదులుచ్చుకుంటే నెల కారురూపాయలు. మూడు నెలలకు 18 రూపాయలు.

విస్స—సరే పదండి రామన్నపంతులుగారిదగ్గఱకు వెడదాము.

(అందఱు నిష్క్రమింతురు.)



నా లు గ వ ర ం గ ము

[అప్పడు విస్సయ్య మల్లయ్య గోవిందయ్య

ప్రవేశించుచున్నారు.]

మల్ల—నేచెప్పలేదట్రా. రామన్నపంతు లంతకరణ చాలా మంచిది.

గోవిం—నిజమేరా, అడిగితే లేదనడుముండావాడు.

విస్స—భూమితనఖాపెట్టుకొని బమలియ్యడంకూడ గొప్పేనా యేమిటి, సరే! సొమ్ము దొరికిందికదా, ఇక చెయ్యవలసిన పనేమిటి.

మల్ల—పనేముంది. నేను గోవిందయ్య వెళ్ళి కొంతసొమ్ము నీయజ్ఞంనిమిత్తం యాచనచేసి పట్టుకొని వస్తాము. మాక్షిద్దటిక బర్తి కర్చుక్రింద చెరియొక పదిరూపాయలు ఇప్పించు, తరువాత బర్తి కర్చులు దొరికిన సొమ్ములోనుంచి పెట్టుకుంటాము.

విస్స—మీరంటే నాకు నమ్మకమే? ఎలాగో ఒకలాగు కార్యము నెరవేర్చండి. అయితే యేంపేరు పెట్టుకోను నేను.

మల్ల—విశ్వనాథ శాస్త్రి బాగావుంటుంది.

గోవిం—శాస్త్రి బాగుండదురా, విసన్నవధానులే బాగావుంటుంది, అవధానులు సోమయాజులు కావడం బాగావుంటుంది.

మల్ల—అవునోరే నీవు చెప్పినదే బాగావుంది, అందుకుచేత విసన్నవధానులుగారే అందాము, పదిమాట్లు అనుకుందాముపట్టు, ఇదివరకు విసిగొడు విసన్నగొడు అని పిలవడం మన కలవాటు, ఆ యలవాటుచొప్పున పెద్దమనుష్యులదగ్గరకు వెళ్ళినప్పుడుకూడ ఆ పేరే వస్తుందేమో, అందుకుచేత పదిమాట్లు వర్ణింపుకుందాము.

విస్స—రేపు నేను యింటికి వెళ్ళి కంత్రిప్రయత్నము చేస్తాను.

(అని వెళ్ళును.)

మల్ల—ఒరే గోవిందుడు, యజ్ఞం మూడు నెలలుందిగదా. ఈ మూడు నెలలలో మనము దేశాల వెంటదిరిగి సొమ్ము సంపాదించాలి సంపాదించినదంతా వీడియదాన్నే పెడదామంటావా?

గోవిం—వాడికిచ్చేటట్లయితే మనము తిరగడమెందుకురా, రూపాయకర్ణలు వాడికిద్దాము.



మల్ల — ఒరే రూపాయకు పావలాలు వాడికిస్తే బాగావుంటుందిరా. ఎందుకంటే రేపు యజ్ఞంలో కట్నాలు కానుకలు వచ్చును. రాకపోవును. మనము ముందుగానే జాగ్రత్తపడాలి. ఇద్దఱుము చెరియొక వెయ్యిరూపాయలు సంపాదించుకుంటేనేగాని కష్టము గిట్టదు.

గోవిం — నిజమే యీముండాకొడుకు మాన్యముకొండ్రులమ్మ కోవలసినదే. వీడికివచ్చే దేమిటి వీడియదం. ప్రస్తుతం చెరియొక పది రూపాయ లిచ్చాడుగదా. కాని యివియింట్లోయిచ్చి పోదామురా? (ఇద్దఱు నిష్క్రమించుచున్నారు.)

—\*—

అ యి ద వ ర ం గ ము

విస్సన్నయిల్లు.

[విస్సన్నయు భార్యయు ప్రవేశించుచున్నారు.]

విస్స—ఒసే! ఏంజేస్తూన్నావు.

భార్య—(గుఱ్ఱపట్టి నిద్రపోవుచున్నది)

విస్స—ఓసీ నిర్భాగ్యురాలా. లేవవే యెప్పుడూ నీకు నిద్రయేను.

భార్య—అబ్బ దిక్కుమాలిన కర్మము. ఎవరువారు. చెన్నమల్లయ్యా!

విస్స—నీయమ్మకడుపు కాలా. జంగం చెన్నమల్లయ్య యెందుకు జ్ఞాపకము వచ్చాడే యిప్పుడు.

భార్య—(మేలుకొని) సరి. మీరా? ఏదో నిద్రలో కలవచ్చి పలవరించాను. నిద్రపోతూన్నమనిషి నెందుకూలేపడం. ఏమంతరాచ కార్యము పడిపోయిందని. మనిషికి కష్టము సుఖము తెలిశుండాల్సి. ఎప్పుడూ యిల్లాంటి మోటసరసమేకదా. మాపుట్టిల్లు వదిలిపెట్టియే

నాడు కాపరానికి వచ్చానోకాని యొక్కనాడైనా కంటికి నిద్రలేదు కదా, మాయలేపడం, పూరికేలేపడమే నిద్రోతూంటేను.

విస్స—ఓసి నీయిల్లు వల్ల కాడుగాను. పనిపాట చెయ్యక వంటా పెట్టాలేక యెనిమిదిజాములు మంచముమీదే పడుకొని నిద్ర పోతూంటావు. నీకు నిద్ర లేకపోవడ మేమిట. నీకు పగలు రాత్రి యను భేదము లేదు, బావురుపిల్లులు దెబ్బలాడినట్లు గుఱ్ఱు పడు తూంటావు.

భార్య—వట్టిపడకేగాని ఆద మరచి నిద్రపట్టదు. శ్లేష్మతత్వ మగుటచేతను వాతకొడి మనిషి నగుటచేతను కన్ను మూసేటప్పటికి గొంతుకలో గురగురలాడుతుంది, అందుకుచేత అది నిద్రలా గన బడుతుంది. కాని యెప్పుడూ మెలకువే.

విస్స—ఎప్పుడూ మెలకువై తే యెన్నిపిలిచినా పలక వేమేమరి?

భార్య—ఎప్పుడూ పరధ్యానంగా వుంటాను. నిద్రపట్టినా కోడికునుకు, చీమ చిటుక్కుమంటే మెలకువ వస్తుంది. దానిమాట కేమిగాని మీరిప్పు డింత తొందరగా లేపటము కారణమేమిటో చెప్పండి?

విస్స—రామన్న పంతులుగారి దగ్గట నాలుగువందలు బదులు చేసి పట్టుకువచ్చాను కంతిచేయించడంకోసము. ఇది నీలాభముకోసమే కాని నాలాభముకోసముకాదు.

భార్య—ఇదా శుభవార్త నాదగ్గటకెందుకు రూపాయలు? నెత్తివేసి కొట్టుకుంటానాయేమిటి? కంసాలి నరసింహాన్ని పిలిచి కాసులుకొని యియ్యండి. ఈభాగ్యానికా నిద్రలేపడం?

విస్స—నీమేలుకోసం చెప్పినా నామీదే కోపమా?

భార్య—నాయుపకారంకోసమా కంతిచేయించడం? మీ యజ్ఞంకోసము చేయిస్తూన్నాడు!

విస్స—ఎందుకు చేయిస్తే నేమిగాని యీమాట సోమిదేవమ్మ వై పక్కని కూర్చుంటావా?

భార్య—కూర్చోకేమి? నెత్తిమీద ఒకచిన్న నాగరికూడా చేయించండి. బోడితలతో కూర్చోలేను.

విస్స—నీయిల్లు బంగారంగాను. బోడితల అనకే నాకు వాగాయిత్యంగా వుంది.

భార్య—అంటేనే అవుతుందా యేమిటి! రెండూ చేయించండి.

విస్స—రెండూ చేయించుకు వస్తాను.

(అని యిద్దఱు నిష్క్రమించుచున్నారు.)

[అప్పుడు విస్సయ్యయు భార్యయు ప్రవేశించుచున్నారు.]

విస్స—ఆ మల్లయ్యగాడా గోవిందయ్యగాడా నాకొంప తీసి నాడు. యగ్గమువద్ద మొత్తో అంటూంటే చెయ్యి చెయ్యి వేలకొలది రూపాయలు వస్తాయని ఆశపెట్టి నన్ను గంగలో దింపినాడు.

భార్య—అలవాటులేని అవపోశనచేస్తే మీసాలన్నీ తెగ కాలిపోయినా యన్నట్టుగా నీళ్ళకావిళ్ళు మినపసున్ని సారెకావిళ్ళు మోసుకునేవాళ్ళు యగ్గాలుచేస్తే యిలాగే బెడిశికొట్టి సంసారాలు మాళిపోతాయి యగ్గం చెయ్యడమంటే వంటచెయ్యడమా, నీళ్ళు మొయ్యడమా. శోడశబ్రాహ్మణార్థాలు చెయ్యడమనుకున్నారా?

విస్స—ఏదో బుద్ధిగడ్డితిని పెనుక మహేశ్వర చెయినలుగారు రామావధానులుగారు చేశినట్టే నేనుకూడా యగ్గంచేస్తే రూపాయలకు రూపాయలు వస్తాయి నేనుకూడా గొప్పవాడినవుతాననుకొని బాండలో పడ్డాను.

భార్య—భద్రయ్యపల్లకియెక్కితే సీతయ్య చెరువుగట్టెక్కాడన్నట్టుగా మహేశ్వర చెయినలుగా రెగ్గంచేశారని మీరుచేస్తే వస్తుందా?

విస్స—అయిందేమిటో అయింది. ఒక్కమాట చెప్పుతానువిను అప్పులవాళ్ళు మనభూమి అమ్ముకుపోతారు. యజ్ఞేశ్వరుడుచేసిన సహాయము మనకింతే. నీకు మొన్న చేయించిపెట్టిన కంటే మళ్ళీ యిచ్చావంటే అది యెల్లాగైనా అమ్మి—

భార్య—కంటేలేదు గింటీలేదు, నోరుమూసికొని అవతలకు నడవండి. నాప్రాణం పోయినా నేకంటి యివ్వను. నాగొంతుక పిసికి చంపి తరువాత పట్టుకొని వెళ్ళండి. మావాళ్ళు డబ్బు కాశపడి దిక్కుమాలాళ్ళు మూడో యేటచేశారు యీ వెధవపెళ్ళి నాకు. నగా నట్రా పెట్టించుకోలేదు ఎన్నాళ్ళనుంచో కంటిపెట్టుకు తిరగాలని ముచ్చట నాకు. నేటికాలానికి యీ బంగారపుపోచ కాస్త రాయించి మెళ్ళోవేశారు. ఇచ్చిన మొన్నాడే తెమ్మంటూన్నాడు.

విస్స—ఓసి వెట్టిపాడకట్టా! భూమమ్ముకుపోతారే.

భార్య—భూమిఅమ్ముకుపోతే నాకేమి యిల్లమ్ముకుపోతే నాకేమి. మిమ్మలినమ్ముకుపోతేనాకేమి: ఈభూమివల్ల వచ్చే డబ్బునల్ల నాపదిమంది బ్రతుకకపోతారాయేమిటి. అంతగా నామనుషర్లకి లేకపోతే నాకంటి చాల్లే. కాదాయనాంటే ఆయింతా మీ ప్రాణము గుటుక్కుమంటే నేను బ్రతుకలేకపోతానా యేమిటి? ఆ భూమివల్ల వచ్చేవి యింపయిరూపాయల్లో రానుపోను నాలుగురూపాయలుపోతే తక్కినవి 16 రూపాయలుంటాయి. అంతయొగంపడితే యీకంటి అమ్మి వడ్డికి వేసుకుంటాను.

విస్స—ఓసి! నీబొడ్డుపాక్కా. మాటకల్లా నన్ను చావమంటావేమిట.

భార్య—నేను చావమని తిట్టేనామిమ్మలని. ఎప్పటికైనా అల్లాచిటిగొస్తే యిలాచేస్తానని చెప్పేను. కాకపోతేమట్టుకు చావకయెల్ల కాలము వుట్టికట్టుకు పూరేగుతారా యేమిటి?

విన్న—ఇంతకూ యేమన్నా సరేగాని ఆకంఠమాత్రము నీ విన్వృతపృథు. ఒక నెల్లాళ్ళుముచ్చటగా పెట్టుకొన్నావుకదా, ఈపాటికి ముచ్చట తీరుతుంది. లేకపోతే పదిమంది గయ్యాళిముం డంటారు.

భార్య—ఏవర్తాగయ్యాళిముండనేది. మొగంమీద పేడసిళ్ళు కొడతాను వెధవయగ్గము యల్లాఅవు తేంచేశానని మీదమీదకొచ్చి తిడుతూన్నాడు. శుక్రవారముపూటా యీకంఠియిమ్మన్నారని నా కెంతో వాగాయిత్యంగావుంది మొన్న యీకంఠి మెళ్ళోపెట్టుకుని నాగరి నెత్తిమీదేసుకుని మనవాళ్ళంటికి పేరంటానికెడితే నలుగురు ముత్తయిదులు నన్ను చూచి పార్వతీదేవిలాగున్నావే అమ్మాయని యెంతోంత ముచ్చటపడియిచ్చే శారు అందుచేతనేనిదివ్వను, నన్నల్లరి పెట్టి మీరల్లరి పడకండి.

విన్న—(నెత్తి మొత్తుకుని) నీయమ్మకడుపుమాడా నీమూలాన్ని ఆమల్లిగాడు గోవిందుగాడిమూలాన్ని పితురార్జితంపదిపన్నెండు తరాలనుంచి వచ్చేభూమిని నిష్కారణంగా హోరునయేడుస్తూ అమ్మకుంటూన్నాను, ఏభాళిముండా నావుసురుకొట్టి పోతావు.

(అని యేడ్చుచున్నాడు)

భార్య—మీవుసురుకొట్టి నేపోవడమేమి మీకున్నవాళ్ళంతా పోతారు మీఅప్పలు మీచెల్లెళ్ళు మీఅన్నదమ్ములు మీవాళ్ళంతా పోతారు.

విన్న—నావాళ్ళు పోవడమేమి. నీవాళ్ళునీవు దుంపతెగి పోతారు నిర్భాగ్యంముండా.

భార్య—నావల్లలోపముంటే నాపసుపుకుంకమే పోతుంది. మీవల్లలోపముంటే మీరేపోతారు అడుగోమల్లయ్య అల్లావెడు తూన్నాడు. వాడినిపిలిచి ఆలోచనడగండి మొదటయగ్గం చెయ్యి మన్నవాడు వాడేకాదుమరి ఇప్పుడేమిచెపుతాడో పిలవండి.

విస్స — ఒరే ఓరీమల్లయ్యా (అని పిలుచుచున్నాడు.)

భార్య — అతడు పలకడమేలేదు. తలవంచుకొని వెళ్ళిపోతూ  
న్నాడు.

విస్స — దొంగముండాకొడుకు పారిపోతూన్నాడు. అయిన  
కాడికి దొరికింది వాడుచేతిలో వేసికొన్నాడు. నన్ను పశువునుచేసి  
యగ్గంచేశాడు వీళ్ళు.

భార్య — రేపు యిష్టికాబోలు దానిప్రయత్నం చేసికోండి.

విస్స — ఇష్టీలేదు నీశార్దంలేదు నోరు మూసికొని యూరుకో.  
ఇంకా యిష్టేమిటి. రేపుభూమిఅమ్మేసి రామన్నపంతులుగారి కిచ్చి  
సోమయాజులుగారు మళ్ళీ కాపిడబద్ద యెత్తుతారు.

భార్య — సోమిదేవమ్మగా రెప్పటిలాగే పెళ్లిముత్తయిదు  
కెడతారు.

విస్స — ఎప్పుడు యిల్లాంటి తలమీరిన పనులకెళ్ళకుండా  
బుద్ధొచ్చింది. ఈజన్మానికి దీనితో చాలు.

(ఇద్దరూ నిష్క్రమించుచున్నారు)

—\*—

## చా క లి పు రాణం

నైమిశారణ్యమునందు శౌన కాదిమహామునులు పండ్లెండు  
సంవత్సరములు సత్రయాగము జేయుచుండగా నచ్చోటికి సకలపురా  
ణములు సకలతేతిహాసములు సకలధర్మములు సకలకౌస్త్రములు సకల  
విద్యలు నేర్చిన సూతుడు వచ్చెను. మహామును లాతనిని మిక్కిలి  
గౌరవించి మంచి వీరముమీద గూర్చుండబెట్టి “మహానుభావా!  
ఇదివరకు లోకములో నెన్నడు నెవ్వరువిననిది కననిది శ్రోత్తది చెవుల

కింపయినది యగు నొక్క యితిహాసమును నెలనిచ్చి మమ్ముందరను  
 ధన్యులను జేయవలసినదనివినయపూర్వకముగా బ్రార్థించుచున్నాము’  
 అని ప్రార్థింపగా సూతుడు వారయందు దయగలవాడై మిక్కిలి  
 యాదరముతో నిట్లనియె, “మహానుభావులారా ! ఇటువంటి ప్రశ్న  
 మునే పూర్వము శనైశ్చరుడు (శనిగాడు) విఘ్నేశ్వరు నడిగెను.  
 ఆ విఘ్నేశ్వరుడు పొట్టనవరించుకొనుచు శనైశ్చరునితో నొక చిత్ర  
 కథ చెప్పెను. ఆ కథయే నేను మీకిప్పుడు చెప్పుచున్నాను. శనై  
 శ్చరుడు విఘ్నేశ్వరు నిట్లడిగెను. అయ్యా! విష్ణుమూర్తి పాముమీద  
 పండుకొనుటకు గారణమేమి ? నూలుబట్టలు గట్టక ఆయన బంగారు  
 బట్టలు కట్టుటకు గారణమేమి ? సాంబమూర్తి దిగంబరుడగుటకు  
 గారణమేమి ? ఏనుగుతోలు పులితోలు కప్పుకొనుటకు  
 గారణమేమి ? ” అనగా విఘ్నేశ్వరు డిట్లు ప్రత్యుత్తరము  
 చెప్పెను. “ఓయి శనైశ్చరుడా ! నీవడిగిన ప్రశ్నము చాల ప్రశస్త  
 మయినది. ఇప్పటి కాలములో నడుగవలసిన ప్రశ్నయే యిది. విష్ణు  
 మూర్తి లోకులందఱు బండుకొన్నట్లు దూదిపాన్పుమీద పండుకొనక  
 పాముమీద పండుకొనుటకు గొప్ప కారణముకలదు. అది యేమనగా  
 చాకలివాళ్ళబాధ పడలేకను పరుపున్న పక్షమున దుప్పట్లుండవలెను.  
 దుప్పట్లు చమటపట్టి మాసిపోవును, మాసిపోవునప్పుడు వాని నుది  
 కించుకోవలెను. ఉదుకుటకు చాకలివాళ్ళకు వేసిన పక్షమున వాళ్ళు  
 వేళకు తీసికొనిరారు. తెచ్చినపక్షమున చింపి ముక్కలుచేసి తీసికొని  
 వత్తురు ఈ చాకలివాళ్ళతో వేగలేక విష్ణుమూర్తి దుప్పట్లక్కఱ  
 లేకుండా, ఉతకనక్కఱ లేకుండా ఉండునట్టి పాముమీద పండుకొను  
 చున్నాడు. నూలుబట్టలు కట్టుకొన్న పక్షమున నిట్టి బాధలే పడవలసి  
 వచ్చునని విష్ణుమూర్తి బంగారపుబట్టలు కట్టుకొనుచున్నాడు ఆయనకు  
 కాంచనచేలుడను పేరిందువలననే గలిగినది, తరువాత మాతండ్రిగా

రైన సాంబమూర్తిగారియొక్క చరిత్ర జెప్పచున్నాను వినుము. బట్టలుదికించుకొనుటకు విష్ణుమూర్తిగారివద్ద డబ్బున్నది. ఎందుచేత ననగా ఆయనవద్ద లక్ష్మీయున్నది గనుక. సాంబమూర్తిగారికో చిల్లి గవ్వలేదు. ఇల్లు వల్ల కాడుగదా. పుట్టెలో భోజనముగదా. ఈయన బట్టలుదికించుకొనుటకు డబ్బెక్కడనుండి వచ్చును? ఏవో రెండు గుడ్డలతో కాలక్షేపము చేయవలయునన్నపక్షమున చాకలివాళ్ళు త్వరగా నుదకరు: అందుకుచేత సాంబమూర్తిగారు దిగంబరుడై యున్నాడు. ఎవరైనా తమవంటి పెద్ద లాయనదర్శనమునకు వచ్చి నప్పుడు సిగ్గుచేతనో బాత్రిగా బాగుండదను శంక చేతనో, పులితోలు తోనో యేనుగుతోలుతోనో శరీరముకప్పకొనుచుండును. ఈచాకలి వాళ్ళమీదగల కోపముచేతనే ఆయన నూలుబట్ట వేసికొననని శపథము చేసిసారు ఆయనమీదనుండు యుత్తరీయము పాము యుత్తరీయమే. యజ్ఞోపవీతము పాముల యజ్ఞోపవీతమే. తలపాగ పాముల తలపాగ; ఈతలపాగలలో నాయన వన్నెవన్నె పాగలు ధరించును. నల్లది చాల్పవలెనన్న నల్లత్రాచును. తెల్లది చాల్పవలెనని తోచి నప్పుడు తెల్లత్రాచును, గోధుమవన్నెది తాల్పవలెనని తోచినప్పుడు గోధుమత్రాచునుధరించుచుండును. ఈవిధముగ ముద్దినుసుత్రాచులు నాయన యుపయోగించుచుండును. వారిమాట యటుండగా ప్రాచీన మహామునులందఱు వస్త్రముల చాల్పక నారచీరలు చెట్లబెరడులు అఱటి దొప్పలు మొదలగునవి ధరించుటకుగూడ కారణమీ చాకలి వాళ్ళతో బాధపడలేకనే. ఆ ప్రాచీనుల సాంప్రదాయము ననుసరించియే యీనాటి మునులుగూడ నట్లుచేయుచున్నారు. ఈ యితిహాసము మిక్కిలి క్రొత్తది. ఇదివఱకెవరును విననిది కననిది. ఇది నాస్తికనకు పాపండునకు వేదబాహ్యులకు జెప్పవద్దు. ఇది పరమ గోప్యముగా నుంచవలసినది. దేవేంద్రుడు లీపురాణమునువినిమిక్కిలి ధన్యులైరి.” ఇట్లు విఘ్నేశ్వరుడు శనైశ్చరునకు జెప్పిన యీచాకలి పురాణమును సూతుడు శౌనకాది మహామునులకుజెప్పి వారిని సంతృప్తపరంగులం జేసెను.



## మారీచస్మృతి

అనేక పురాతన గ్రంథములు దొరకుచున్న యీకాలములో నిటువంటి ప్రాచీనగ్రంథము దొరుకుట యాశ్చర్యముకాదు, ఇది రావణాసురుని మిత్రుడు, సేవకుడు, వాని యాస్థాన పండితుడునగు మారీచు డను రాక్షసుడు రచించిన గొప్పస్మృతి. ఇదివరకు లోకులు వ్యాస, వశిష్ట, గౌతమ, నారద, పరాశర, యాజ్ఞవల్క్య ప్రముఖులగు మహామునులు రచించిన స్మృతులేయెరుగుదురుగాని, మహానుభావుడైన మారీచుడు చేసిన యీధర్మశాస్త్రము నెరుగరు. మారీచు డనగా గొప్పప్రజ్ఞావంతుడు: కామరూపి, అనగా యేరూపముధరింపవలెనన్న ఆరూపమును క్షణములో ధరింపగలశక్తిగలవాడు. కుక్క, గావలెనన్న కుక్క, నక్కగావలెనన్న నక్క, పందిగావలెనన్న పంది. చీడపేనుగావలెనన్న చీడపేను కాగలసామర్థ్య మతనివద్ద నున్నది. ఈశక్తియుండుటచేతనే యామహానుభావుడు పూర్వము లేడిరూపము దాల్చి శ్రీరామచంద్రుని చాలదూరము లాగికొనిపోయెను. 'పహోపకారార్థ మిదంశరీర' మనుమాట యీమారీచునియందెసార్థకమైనది. ఎందుచేతననగా రావణాసురుడు సీతాదేవి నపహరింపవలెనని శ్రీరాముని మోసపుచ్చవలెనని సంకల్పించుకొని లేడిరూపమెత్తవలసినదని మారీచుని ప్రార్థింపగా నతడు తనప్రాణముకు భంగము కలుగునని భయముపడక, శంకింపక, ఆలస్యముచేయక, అనుమానించక వెంటనే లేడిరూపము ధరించి స్నేహితుని నిమిత్తము తన యర్థమును ప్రాణమును ధారపోసి స్వార్థ త్యాగముచేసి కీర్తిశేషుడై సకలరాక్షసప్రపంచముయొక్క కృతజ్ఞతకు పాత్రుడయ్యెను ఆయుషకార మటుండగా మారీచస్మృతి యనుపేర నొకధర్మశాస్త్రము రచించి లోకమున

కీయన చేసిన యువ కారమింతింతయని వర్ణింపరాదు. ఈస్కృతికి అనేక వ్యాఖ్యానములు గలవు. అందులో ముఖ్యమైనవి రెండు. మొదటిది కాలనేమి వ్యాఖ్యానము. కాలనేమి యనగా నెవ్వరో కొంద రెరు గరు. కొందరు మరచిపోయి యుందురు. రామరావణ యుద్ధములో లక్ష్మణస్వామి మూర్ఛపోయినపుడు హనుమంతుడు సంజీవిపర్వతము దీసికొనివచ్చుటకు శత్రువులనుండిగా రావణాసురుడు వాని ప్రయత్నము నకు విఘ్నము చేయవలంచి కాలనేమిని బిలిచి హనుమంతుని ప్రయత్నమునకు విఘ్నము కలిగింపుమని యాజ్ఞాపించెను. అప్పుడు కాలనేమియు తన ప్రభువునాజ్ఞ శిరసావహించి హనుమంతునికి గొన్ని యువ కారములు చేసి చివర కన్యాయముగా నతనిచేత చంపబడెను. ఈతడు చావకముందే యీవ్యాఖ్యానమును చేసియుంచెను. రెండవ వ్యాఖ్యానము మాంధ్యవంతుని వ్యాఖ్యానము. మాంధ్యవంతు డెవరందురేమో ఈయన రావణాసురునకు పినతాత అనగా తల్లికి పినతండ్రి. ఈమ హానుభావుడు రాక్షసకులమంతయు నాశనమైనతరువాత-అంతాపట్టణ మంతయు పాడై నతరువాత ఈగ్రంథమునకు మాత్రము వ్యాఖ్యానము చేసి తనజన్మను సార్థకముచేసికొని కొంత కాలములో మృతినొందెను. మారీచుడు, కాలనేమి, మాంధ్యవంతుడు, బ్రహ్మ విష్ణు మహేశ్వరుల వలె త్రిమూర్తులై ఈస్కృతి రచించుటచేత చచ్చిపోయినను బ్రతికి యున్నవారితో సమానముగ నున్నారు. మారీచునియొక్క జీవచరిత్రము వ్రాయుటకు దగిన యాధారము లేవియు దొరికినవికావు. వాల్మీకిమహాముని రామాయణములో వ్రాసిన తప్పవాక్యములు తప్ప యితరవిషయము లేమియు తెలియుట లేదు. ఈయనవిషయమై తామ్ర శిలాశాసనము లిప్పటివరకేమియు నింకను దొరకలేదు. సింహళ ద్వీపవాసులకుగాని మరియెవ్వరికి గాని అట్టిశాసనము లేవైనదొరికిన పక్షమున వానిని మేము ప్రకటింప నిశ్చయించుకొన్నారముగానతప్పక

పంపకోరుచున్నాము. ఈమారీచస్మృతిమిక్కిలి ప్రశస్తముగనుండుట చేత దేవతలు దీని నవహరింపవలెనని యాలోచించుకొని కుబేర సేనకు జై న పుష్పదంతునిదానిం దెచ్చునిపంపిరి. అతడు పందికొక్కురూపము ధరించి గోడత్రవ్వ గదిలో ప్రవేశించి ఈపుస్తక మిత్తుకొనిపోవుచుండగా ఆగదిలోనే పండుకొన్న మాల్యవంతుడు వెంటనే మేల్కొని పెద్దవాడగుటచేత ఓసిక లేకపోయినను లేనియోసిక దెచ్చుకొనివెంటనే శునకావతారమెత్తి యామాయపందికొక్కుతోడంతాదంతీ, నభానభీ బాహాబాహీ ఘోరయుద్ధముచేసి నెత్తురు వరదలు ప్రవహించునట్లు వానిని సంహరించి పూర్వము విష్ణుమూర్తి సోమకాసురునిజంపి వేదములు తెచ్చి బ్రహ్మాకిచ్చినట్లు మరల నీగ్రంథమును మారీచునకిచ్చెను తరువాత నీగ్రంథము రావణాసుర గ్రంథభాండాగారములోనుండుచు వచ్చినది. ఆంజనేయులు లంకాదహనము చేయునపుడు కాలనేమి, మాల్యవంతుడు ఈగ్రంథము కాలిపోవుచేమో యను భయముచేత అతికాయుని, మహాకాయుని, సర్పకోముని, వృశ్చికకోముని, ఖడ్గకోముని వెంటనేగ్రంథభాండాగారమునకుపంపి కోటలు, పేటలు, మేడలు, గోడలు కాలిపోయినను, దీనిని మాత్రము దెప్పించి పదిలపరచిరి. ఈమహాగ్రంథము యెక్కడ దొరికినదో చెప్పెదను వినుండు. లంకా ద్వీపములో నొక చాకలివాడు వుల్లి పాయలు పాతుకొనుటకు నేల త్రవ్వచుండగా రెండు కుండ పెంకులమధ్య నిది దొరికినది. ఈ పుస్తకము ఈతాకులమీద వ్రాయబడినది. వ్రాసినపుడు దీనిమీద తాటి కాయంత యక్షరములుండి యుండవచ్చును. ఆ యీ తాకులన్నియు చెదపురుగులు తినివేసినవి. కాని యక్షరములు మాత్రము స్పష్టముగ కనిపించుచున్నవి. ఇవి గునపముతో వ్రాసిన యక్షరములుకాని గంటముతో వ్రాసిన యక్షరములుకావు. ఈతాకులమీద తాటికాయంత యక్షరము లెట్లుండునని మీరు సందేహింతురేమో ? అట్లు

సందేహింపవలసిన పనిలేదు. లంకలోని యీతాకు లనగా మన పెద్దరిటాకులంత యుండును. ఈపుస్తకము మిక్కిలి బరువుగానున్నది. రెండు గాడిదలమీదవేసి మోయించినను అవి మోయలేక టకటకలాడిపోయినవి. ఇది మూడుకాండలు కలది. అవి యేవనగా (1) ఆచారకాండ (2) ప్రాయశ్చిత్తకాండ (3) వ్యవహారకాండ. ఈ స్మృతియొక్క యనతారికలో నిట్లున్నది. రావణుడు మొదలగు రాక్షసులందరు మహానుభావుడైన మారీచునియొద్దకు వెళ్ళి “ఓస్వామి! నీవు సకలధర్మములు నెరిగినవాడవు. అన్ని యుగములకు పనికివచ్చునట్టి స్మృతి నొకటిచేసి దేవ రాక్షస మనుష్యలోకముల ననుగ్రహింపవలసినది. బృహస్పతి స్మృతి, శుక్రస్మృతి సరిగాలేవు. తక్కిన మునుల స్మృతులు బొత్తిగా బాగులేవు. నీవు చేసినపక్షమున నది తక్కిన స్మృతులను చెంపకాయగొట్టినట్లుండును. గౌతమాదులైన మహామునులు నీచెప్పులు మోయుటకైన తగదు. వారికి రావలసిన యట్టి కీర్తి వచ్చినదిగాని వారు నిజముగా నీకాలిగోరికైన బోలరు” అని ప్రార్థింపగా మారీచుడు సమస్తలోకముల ననుగ్రహించుటకై యీస్మృతి రచియించెను. ఇక ముందు ముందు యీస్మృతియందలి కాండత్రయమును వరుసగ ప్రకటింతుము.

ఆచారకాండ

1. సూత్రము—

స్నానము ప్రాణాపాయము

కాలనేమి వ్యాఖ్యానము—ఉదయమున లేచి స్నానము చేయవలసినదని మూర్ఖులైన వ్యాస నారదాది ప్రాచీనులు తమ స్మృతుల వ్రాసిరి. అది జగత్తును మోసపుచ్చుటకై వ్రాసినదికాని మంచి యుద్దేశముతో వ్రాసినది కాదు. స్నానమువలన ననేక నష్టములు కలవు. ప్రతిదినము శరీరము తోముకొని స్నానము చేయుటవలన

రోమకూపములు వదులయి శరీరము కృశించి త్వరగా నశించును. నదులలో స్నానముచేసిన పక్షమున నొకప్పుడు కొట్టుకొనిపోయి చనిపోవచ్చును నూతులవద్ద స్నానము చేసినపక్షమున నీళ్ళు తోడు కొనలేక జబ్బులు నొప్పిపట్టును. ఒకప్పుడు నూతులలోపడి చచ్చిపో వచ్చును. కొన్ని గ్రామములలో చెరువులు లేకపోవచ్చును. నూతులలో నీళ్ళు త్రాగుటకే చాలకపోవచ్చును. స్నానముకూడ చేసిన పక్షమున త్రాగుటకులేక మనుష్యులు పశువులు చచ్చిపోవుట తటస్థించును. అందుచేత సర్వవిధములచేత మనుష్యుడు స్నానము పరిత్యజింపవలెను.

మాల్యవంత వ్యాఖ్యానము—తల్లి దండ్రులు చనిపోయినప్పుడు తప్ప యితర సమయములందు స్నానము చేయగూడదు.

2. సూత్రము—ఆలస్యముగారాత్రినిద్రింపవలెను. ప్రొద్దెక్కిలేవవలెను.

కా—వ్యా—పెండలకడ నిద్రపోవుట సర్వవిధములచేత నష్టప్రదము అట్టిదురభ్యాసమలవాటైన పక్షమున జూదమాడుకొనువారికి కొంగతనములు చేయువారికి సరసులకు వినోదముగా కాలము పుచ్చుటకు వీలుండదు. పెద్దవాళ్ళు ఈ యలవాటువలన చెడిపోయినను పిల్లలుచూత్రము పెండలకడ నిద్రపోవుట కలవాటు పడకుండజాగ్రత్త పెట్టవలెను ఉదయమున జాముప్రొద్దులోపుగ నెప్పుడు లేవగూడదు.

మాల్యవంతుడు పై విధముగానే వ్యాఖ్యానము చెప్పెను.

3. సూత్రము—దంతధావనము చేయనక్కఱలేదు.

కా—వ్యా—ప్రతిదినము దంత ధావనము చేసినపక్షమున పండ్లరిగిపోయి విరిగిపోయి యూడిపోవును పుష్పిపండ్ల రోగము ప్రపంచములో బయలుదేలుటకు ముఖ్యకారణము దంతధావనమే. దీనిక్రింద వినియోగించునట్టి కాలము గూడ వ్యర్థము పుష్పిపం

బయలుదేరినయెడ జంతువులను పీక్కు-తినుటకు మాంస భక్షణము జేయుటకు వీలుండదు. నిద్రమంచమునుండి లేవగానే తరవాణియొ, కాఫీనీళ్లొ, తేనీళ్లొ ముందు రెండు గ్రుక్కలు నోటిలో పోసికొని తరువాత గండూషణము చేసికొనవలెను. గండూషణ మనగా పుక్కిలించి యుమ్మివేయుట. ఇది చేసిన పక్షమున దంతధావనము చేసినంత ఫలము.

మాల్యవంత వ్యాఖ్యానము—పర్వదినములయందును పితృ కార్యదినములయందును బొత్తిగా గండూషణముగూడ జేయగూడదు. ఆ దినములయందట్లు చేసినపక్షమున నిటు పదితరములవరకు నటు పదితరములవరకు నరకకూపమున పడిపోవుదురు.

#### 4. సూత్రం—పగటి నిద్ర ప్రశస్తము.

కా—వ్యా-ప్రాచీనులైన రాక్షసమహానుభావు లందఱుగూడ ఈ సూత్రమునే యవలంబించిరి. దీనివలన ననేక ప్రయోజనములు కలవు. పగలు నిద్రపోయినపక్షమున శ్రమపడి మేనువంచి పనిపాటలు చేయనక్కఱలేదు. రాత్రులు స్వేచ్ఛగా విహారములుచేసి యనుభవించవలసిన సకలసౌఖ్యములు ననుభవించవచ్చును, రాత్రులుచేయు సంచారములొ నిద్రయు కునికిపాట్లు వచ్చిన పక్షమున కార్యములు చెడిపోవచ్చును, పగలు నిద్రించినపక్షమున నట్టి కునికిపాట్లు మొదలయినవి రావు గావున కార్యములు నిర్విఘ్నములుగా కొనసాగవచ్చును.

మాల్యవంతుడుగూడ పైవిధముగ వ్రాసెను. కావున నతని వ్యాఖ్యానము వ్రాయనక్కఱలేదు.

#### 5. సూత్రం—కల్లు సారాలు త్రాగవలసినది.

కా-వ్యా-దేవతలు త్రాగిరి. మహర్షులు త్రాగిరి. మనుష్యులు త్రాగిరి. త్రాగనివాడు లేడు, త్రాగని జంతువులు లేవు. ఏదొయొకటి త్రాగకుండ నెవ్వరు నుండలేదు. మంచినీళ్ళు త్రాగుచున్నారా లేదా?

ఆ విధముగానె కల్లుత్రాగవచ్చును. సారా త్రాగవచ్చును. ఇది చెట్టులోనుండి వచ్చినదికాని వేరొకచోటనుండి వచ్చినదికాదు. తాటిచెట్టు యీత చెట్టు యిప్పు చెట్టు భూలోక కల్పనృక్షములు. వాటిని మనుష్యులు పూజింపవలయును. కల్లుత్రాగుటకు ధనము లేని వాడు. ఆ కుండనైన వాసనజూడవలెను. అదియు లభింపనప్పుడు త్రాటిచెట్టుక్రింద నొకజాము కూర్చుండి వెళ్ళిపోవలెను. మద్య పానము జేయనివాడు మనుష్యుడుగాడు. కల్లు తాగనివాడు గాడిదె కన్న నధముడు. మన దేశపు కల్లుసారాలకంటె విదేశమునుండి వచ్చిన బ్రాంది మొదలయినవి ప్రశస్తములు. కల్లు నిందించినవారు మహాపాతకులై నరకమునకు పోవుదురు.

మా-వ్యా—చిన్నబిడ్డల కేవగింపు లేకుండ నుగ్గుతోపాటు అలవాటుచేయవలెను. అవి దొరకనప్పుడు నల్లమందు గంజాయి మాజము మొదలయిన పదార్థములు భక్షింపవచ్చును. ఇవి అభావ మందు విధించుచున్నాముకాని నిత్యకృత్యమున సాగాయములే త్రాగవలెను. ఈ దుకాణములు వీధి వీధికి సరిపడినన్ని యుండు నట్లు రాజు లేర్పాటు చేయవలెను. ప్రతిమనుష్యుడు తనదొడ్డిలో నాలుగు త్రాటిచెట్లు నాలు గీతచెట్లు వేసికొనవలెను.

6 సూత్రం—ఆడపిల్లల నమ్మకొనుట శ్రేయస్కరము.

కా-వ్యా—దీనివలనపేదవాడుధనవంతుడగును. ధనవంతుడు మరింత ధనవంతుడగును. మనయింటిలో పుట్టిన ఆవుదూడలను గేదె దూడలను కుక్కపిల్లలను పెంచి పెద్దవాటినిజేసి తగిన బేరము వచ్చి నపు డేవ్రకారముగా నమ్మకొందుమో అట్లే మనకడుపున పుట్టిన ఆడపిల్లలనుకూడ అమ్మకొనుటవలనదోషములేదు. ధాన్యాదులమ్మ కొనుట యెట్లు తప్పుకాదో ఇదియు నట్లు తప్పుగాదు.

మా-వ్యా—కుంటివారికి గ్రుడ్డివారికి కుష్టువారికి అమ్మినను దోషములేదు.

### 7. సత్య మవాచ్యం.

కాలనేమివ్యాఖ్యానము—సత్యమెప్పుడు పలకకూడనిది. సత్యమువలననే కొంపలు మునిగిపోవుచున్నవి. సత్యమువలననే లోకమునకు హానిజరుగుచున్నది కొందరుమూర్ఖులు సత్యమే పలుకవలసినది. సత్యమే పలుకవలసినదని బోధించిజనులను గంగలో దింపుచున్నారు. సత్యము బలికి హరిశ్చంద్రుడు రాజ్యముగోలుపోయి పెండ్లామునమ్ముకొని మాలవానిని గొలిచినాడు. సత్యముపలికి బలిచక్రవర్తి సమస్త రాజ్యము గోలుపోయి చివరకు వామనమూర్తిచేత అడుగంట దొక్కబడినాడు. అసత్యముపలికి ధర్మరాజు బాగుపడినాడు. అసత్యముపలికి శ్రీకృష్ణుడు శత్రువులను గెలిచినాడు. భగవంతుడైన శ్రీకృష్ణుడే యబద్ధములాడి లాభములు పొందునప్పుడు మనమేల పొందగూడదు? మహానుభావుడైన శుక్రాచార్యుడు తన సీతిశాస్త్రమునందు ప్రాణహానివచ్చునపుడు మానహానివచ్చునప్పుడు ధనము పోవునపుడు గోబ్రాహ్మణులకు విపత్తువచ్చునప్పుడు, అబద్ధములాడవచ్చునని చెప్పినాడు. 'సత్యమేవజయతే' అనునట్టి వేదవాక్యము కేవల మర్థవాదము. అర్థవాదమనగా నమ్మగూడనిదియని భావము.

మూల్యవగతవ్యాఖ్యానము—సత్యమెల్ల కాలము బలుకుట యసాధ్యము. ఒకడు జబ్బుగానుండి వైద్యునిగాని బంధువునిగానిపిలిచి నేను బ్రతుకుదునాయనియడుగును. అతడుబ్రతకడని వారికి తెలుసును తెలిసినను బ్రతుకడని చెప్పినపక్షమున నతడు బెంగగొని చచ్చిపోవునని నీవుబ్రతకవని యెవ్వరుజెప్పరు. నీకుకుదురుతుంది భయములేదని చెప్పుదురు. దీనింబట్టి యసత్యమే యెక్కువయుపయోగమని తెలిసికొనవలెను. సత్యము మేడిపండు, అసత్యమంటుమామిడిపండు సత్యము



గంజనీళ్ళు అసత్య మాపుపాలు. సత్యము గుల్లముత్యము అసత్యము మాణిక్యము, సత్యము త్రాటియాకుదడీ, అసత్యము రాతికోట. సత్యము నూలుగుడ్డచొక్కా అసత్యము వజ్రకవచము. అసత్యము వర్తకమునకుగావలెను, న్యాయవాదులకు కావలెను. వేశ్యలకు కావలెను, జారులకు కావలెను, చోరులకు గావలెను, సంసారులకు గావలెను, సన్యాసులకు గావలెను. సత్యము ప్రియము, అసత్యము చవుక చవుక, వస్తువు వదిలిపెట్టి ప్రియము వస్తువు నెవడుకోరును ? అసత్యము పెరటిలో కల్పవృక్షము, కొంగు బంగారము, పెట్టిలోని సగ. సత్యము గ్రుడ్డిగవ్వ, అసత్యము మొహరి. సత్యము సవతితల్లి అసత్యము కన్నతల్లి, అసత్యము సామ్యిచ్చును, సుఖమిచ్చును, కాబట్టి అసత్యమందరకు సేవ్యము. వేదాంతశాస్త్రరీత్యా చూచి నప్పటికి జగత్తంతా అసత్యమే అంతా మాయయే. కాబట్టి మాయ, అసత్యము, సేవింపదగినవి.

8. పాపాత్ముల పంక్తిని భోజనము చేయగూడదు.

కా-వ్యా—పాపాత్ములెవ్వరనగా ఎల్లప్పుడు సత్యము బలుకు వారు. పరకాంతల తల్లులని భావించువారు, దొంగతనముచేయనివారు చేయగూడదనువారు, ఉదయమున లేచి స్నానముచేయువారు, సత్రములు వేయించువారు నూతులుత్రవ్వించువారు దానములు చేయువారు స్వార్థత్యాగముచేయువారు, త్రాగనివారు, దానిని నిషేధించువారు, జూదమాడనివారు ఈ పండ్రెండుగురు పంక్తిభాష్యాలు వీరి పంక్తిని భోజనముచేసినవారిని కులమువారు తప్పక వెలివేయవలెను, అంతతో బోక నదియొడ్డుననో చెరువుగట్టుననో కూర్చుండబెట్టి తాటికాయంత గోమయము తినిపించి కుంచెడు గోమూత్రం త్రాగించి బ్రాహ్మణులకు సువర్ణ దానము చేయించి ప్రాయశ్చిత్తము చేయించవలెను

మా-వ్యా—ఆ దేశములో స్నానులవారున్న సక్షమున ఆయనకు పాదపూజగా నూరురూపాయలిచ్చి ఆయన పాదతీర్థము పూటకు శేరు చొప్పున పుచ్చుకొనవలెను.

9. అవాచ్యములు పలుకకూడదు,

కా-వ్యా—అవాచ్యములనగానేవి? దొంగవానిని దొంగవాడనుట, వ్యభిచారముచేసినవానిని వ్యభిచారియనుట అబద్ధములాడువానిని అబద్ధికుడనుట, వేయేల, ఉన్నది యున్నట్లుచుట, అట్టెవానిని యూరిలోనుండి వెళ్ళగొట్టవలెను. అట్టివాడు గ్రామశత్రువు.

మాల్యవంతుడుగూడ కాలసేమితో నేకీభవించి వేరేవ్యాఖ్యానము వ్రాయలేదు.

ప్రాయశ్చిత్త కాండము

1. రసికదూషకులు భోగచాంద్రాయణ వ్రతము చేయవలెను.

కాలసేమివ్యాఖ్యానము—రసికలనగా భోగమువాండ్రనుంచుకొన్నవారు. చాంద్రాయణవ్రతమనగా భూమిచుట్టు ప్రదక్షిణము చేసినప్పుట, రసికలను దూషించినవారు మూడు సం॥లు భూప్రదక్షిణముచేసి తాను వెళ్ళిన ప్రతిపట్టణమందును, ప్రతి పల్లెయందును కాపురమున్న వేశ్యలగృహములకుబోయి వారిని దర్శించి వాగితో సరసములాడి మూడు సం॥లు ముగిసిన తరువాత మరల నింటికివచ్చి తాను మనుపు దూషించిన రసికులకు మిడకుబట్టచుట్టుకొని సాష్టాంగ నమస్కారము జేయవలెను, దీనిపేరే భోగచాంద్రాయణ వ్రతమందురు. ఈవ్రతము శ్రద్ధాభక్తులతో జేసినవారికి రసికులను దూషించిన పహాపాతకము త్తణములో భోవును.

మాల్యవంతవ్యాఖ్యానము—భోగ చాంద్రాయణ వ్రతము చేయుటకు శరీర దార్ధ్యము లేనివాడు మూడు సంవత్సరముల పరిమితి గల కాలము భోగముదాని నొకర్తు నుంచుకోవలయును. అట్లుంచుకొనుటకుధనము లేనివాడు రసికులను, వేశ్యలనుస్తోత్రముచేయుచున్న షక్షమున నా పాతకము పోవును.

2. వేశ్యాదూషకులకు ప్రాయశ్చిత్తమేలేదు.

కా-వ్యా—పై సూత్రములో రసికులను దూషించినవారికి ప్రాయశ్చిత్తము విధించితిమి. ఈసూత్రములో వేశ్యలనుదూషించిన వారివిషయమై చెప్పబడుచున్నది. వేశ్యలు అస్పరసలయంశమునందు బుట్టినవారు. పూర్వకాలమున దేవతలు రాక్షసులు పాలసముద్రము మధించినప్పుడస్పరసలు కల్పచృక్షములు అమృతము నైరావతము మొదలగు గొప్పపదార్థములన్నియు నాసముద్రములోనుండిపుట్టినవి. కాబట్టి యస్పరసలు దేవతాస్త్రీలు. దేవతాస్త్రీల యంశమునందు బుట్టినవారందఱు దేవతాస్త్రీలే. దేవతలను దూషించినవారికిప్రాయశ్చిత్తమేలేదు. అందుచేత వేశ్యలనుదూషించినవారికి ప్రాయశ్చిత్తము లేదు.

మా-వ్యా—ఒక వేశ్య ప్రాయశ్చిత్తము చేసికొనవలెనని వేశ్యా దూషకులకు గట్టిగా మనస్సులో సంకల్పము కలిగినపక్షముననాలుక కోయించుకోవలెను. ఇందువలన వేశ్యలను మరల దూషించుట కవకాశము కలుగదు. ఇది చేసికొనుట చాలకష్టము గనుక మహానుభావులైన సూత్రకారులు మారీచ స్వాములవారు ప్రాయశ్చిత్తమేలేదనివిధించిరి.

3. సురదూషకునకు తద్విక్రయమే ప్రాయశ్చిత్తము.

కా-వ్యా—కల్లు త్రాగగూడదని నిందించినవారికి స్వల్పప్రాయశ్చిత్తము విధించినారు అది యేమనగా కల్లును కాణములో గూర్చుండి కొంతకాలము కల్లమ్ముట. ఈకల్లువాసన తగులునప్పటి కా దూషించినపాపము పోవును. ఇది యెంతకాలము సేయవలయునని ధర్మశాస్త్రకర్తలనేకులు మీమాంసచేసిరి. మూడు సం॥లవరకుకల్లమ్మువలసినదని సూత్రకారుల మతము. ఈమాట సూత్రములో లేదు గదామీరెట్లు తెలిసికొనగలిగితిరని యందురేమి? మేము సాక్షాత్తు సూత్రకారుల పాదసేవచేసి వారినోటనుండి యే యీమాటవిన్నాము

అతిప్రాచీనులైన జ్వాలాజిహ్వస్మృతిలోను హిరణ్యాక్షస్మృతిలోను  
నముచిస్మృతిలోను శతబాహుస్మృతిలోను పదిసం॥లు సురదూషక  
కల్లమ్మవలసినదని యున్నది.

మా-వ్యా—అట్టి పరమపాతకునిచేత యావజ్జీవము కల్లుఁ  
వలసినదని మాయభిప్రాయము. అందుకు వాడివ్వచకపోయిన  
వాని సొత్తుసర్వము హరించి గ్రామమందుగల త్రాగుబోతులందఱు  
పంచుకోవలెను.

4. సురాపానదూషకులకు బలాత్కారపానమే కర్తవ్యము.

కా-వ్యా—సురాపానము చేసినవారిని త్రాగుబోతుల  
నిందించినవానిని గ్రామములోనున్న పదిమందిజేరి బలవంతము  
బట్టుకొని పటకాదులతో వానినోరు బ్రద్దలుచేసి కల్లు వానినోటిని  
బోయవలెను. మ్రింగకపోయినచో ముక్కుమూయవలెను.

మా-వ్యా—వాడొకవేళ కల్లు మ్రింగకనే యేకారణముచే  
నైనచచ్చిపోయినపక్షమున వానిశరీరము కల్లుతోన్నానముచేయి  
తరువాత దహనముచేయవలెను.

5. సురాదానము రోగనివారణోపాయము.

కా-వ్యా—కల్లు త్రాగుటవలన కొన్నిరోగములు పు  
వచ్చును అట్టిరోగములు మందులవలన నివారణ కాకపోవచ్చున  
కానియెడల గ్రామములో త్రాగుటకై మిక్కిలి ప్రసిద్ధికెక్కిన సభ  
దుఘలను పదిమందిని తీసికొనివచ్చి వారికాళ్ళుకడిగి ప్రదక్షిణముచే  
బొక్కరికి బొక్కరికి తాటిచెట్టదక్షిణయిచ్చి మూడుకల్లుకుండ  
దానమియ్యవలెను. ఈదానముచేత ఆరోగము పోవును.

మా-వ్యా—రోగము పోవుటయేగాక యీజన్మమున శ  
పుట్టుటచేత నింకొకజన్మమున కావలసినంతకల్లు వానికి సమృద్ధి  
లభించును.

6. వృక్షనాశకులు తాళవనప్రతిష్ఠ చేయవలెను.

కా-వ్యా—ఏ చెట్టునైనను దూలములనిమిత్తముకాని వానముల నిమిత్తముకాని మఱియొక కారణముచేతగాని చంపవలసినచ్చినపుడు ఆ మహాపాతకము పోవుటకై త్రాటితోటలు వేయించవలెను త్రాటిచెట్లు భూలోకకల్పవృక్షములని మహానుభావులైన ప్రాచీనమహర్షుల యభిప్రాయము, ఆ త్రాటిచెట్లు ఆచెట్లవల్ల పుట్టిన చెట్లు వాటివలనపుట్టిన చెట్లు భూలోకమందెంత కాలముండునో అంత కాలము అతడు అతని బంధువులు అతని స్నేహితులుగూడ మరణానంతరము కలిలోకమున మహానందపదవి ననుభవించుచుండుదురు.

మా-వ్యా - త్రాటిచెట్లు వేయుటకు సమకూడనిపక్షమున ఈత చెట్లు ఇప్ప చెట్లు ద్రాక్ష చెట్లు మొదలయిన కల్లుచేయుటకు వీలైన చెట్లు నాటవచ్చును, అధమపక్ష మట్టిచెట్లు నొక్కటైన నాటనివానికి నరకమే ప్రాప్తమగును.

మారీచస్మృతి—ప్రాయశ్చత్త కాండము.

సోదరులకు భాగము పంచివెట్టకూడదు.

కాలనేమి వ్యాఖ్యానము—అన్నదమ్ములలో బలవంతుడెవ్వడో వాడే తక్కిన సోదరుల నెత్తికొట్టి పిత్రార్జితమైన యావదాస్తియు స్వాధీనము చేసికొనవలసినది, దీనికి రెండు కారణములు గలవు, బలహీనుని చేతిలో స్థిరాస్తిగాని చరాస్తిగాని యుండుట యపాయకరము. ఎందుకనగా వారు దుర్బులులగుటచేత నెవరో వారినద్ద లాగికొని పుచ్చుకొందురు. అందుచేత బలవంతుని చేతిలోనున్న పక్షమున నిట్టి యాస్తి కుటుంబములోనుండి యావలకుపోదు. ఆస్తి ముక్కముక్కలుచేసి పుచ్చుకొన్న పక్షమున కొంత కాలమగునప్పటికి ఎవరికి నేమియుదక్కదు. రాజ్యము వీరపురుషులనుభవింపవలసినది. ఆవిధముగా నె భూములుగూట బలవంతులనుభవించవలసినది.

మూల్యవంతవ్యాఖ్యానము—“తన కలిమి యింద్రభోగము, తన లేమి లోకదరిద్రము” అన్నట్లుగా ఎవడిమట్టుకువాడు తనభాగ్యము చూచుకొన వలసినదేకాని యన్నదమ్ములు బాధపడిపోవుదురేమో యని వారినిమి త్తము తనసుఖములు పోగొట్టుకొనినగూడదు. పరులకై తన సుఖమును బోగొట్టుకొని కష్టపడెడువాడు ఆత్మహత్య మహాపాత కుడు పోయిన దుర్గతికిబోవును. ఒక గడ్డిమోపు చూచినప్పుడు ఒక యావు కడుపునబుట్టిన దూడలు నాలుగు దానిదగ్గరకుజేరి ఆ గడ్డి నిమి త్తమై యొక దాని నొకటి కుమ్ముకొని బలముగలది తినును. అట్లే ఒక తల్లిదండ్రులకు బుట్టిన బిడ్డలలో గూడ బలముగలవాడే యనుభ వింపవలసినది.

2. లంచము గ్రహించదగినది.

కా. వ్యా—లోకమంతయులంచముతోనేయున్నది. దేవతలు లంచము గోరెదరు. నై వేద్యములే లంచములు. పరమేశ్వరుడు లంచము గోరును. ప్రార్థనలు భజనలు కీర్తనలు స్మరణలు ధ్యాన ములు పూజలు పరమేశ్వరునకు లంచములు. గురువు లంచముగోరును. వినయము శుశ్రూష వానికి లంచములు. తల్లిదండ్రులు లంచములు గోరుదురు. ఈ లంచములకే పితృభక్తియందురు. ఉపకారముచేసి లంచము పుచ్చుకొనుట తప్పగాదు. లంచమునిన్నటిది నేటిది కాదు. వృధివి పుట్టినప్పటినుండి యున్నది అపకారము చేయకుండుటకై గూడ లంచము పుచ్చుకొనవచ్చును.

మా. వ్యా. లంచములుపుచ్చుకొననని చెప్పవారందరు అప్ర యోజికులు, వీరునిర్భాగ్యులననలెరుగానిసీతిమంతులనుటకువీలు లేదు. అశక్తులుగాని ప్రజ్ఞావంతులుగారు. వారిది అశక్తదుర్జనత్వముగాని యోగ్యతగాదు. లంచములో మహాలక్ష్మీయున్నది. అదిపుచ్చుకొన్న వారిఇల్లుకలకలలాడుచునిత్యకల్యాణముపచ్చతోరణమువలెనుండును. మహాలక్ష్మీ అందెలు గజెలు ఘల్లు ఘల్లుమనునట్లుగా వారి యిల్లంత

యుదిరుగుచుండును. లంచములు పుచ్చుకోజాలని తెలివితక్కువవాని యిల్లు శ్మశానమునలె యమంగళమై యసహ్యమైయుండును. కావున సర్వవిధములచేత దానిని గ్రహింపవలసినది.

3. వ్యాపారంబులలో వడ్డీశ్రేష్టము.

కా. వ్యా—శాతముడు, మనువు మొదలయిన ప్రాచీన ఋషులు వడ్డీవ్యాపారము సేయువారు పంక్తి బాహ్యులని తమతమ స్మృతులలో వ్రాసిపెట్టిరి. కానివారిలో మే మేకీభవింపజాలము. నూటికి నెలకు అయిదు రూపాయలవంతున ఇచ్చుట ధర్మవడ్డీ. వాయిదా దాటిన తరువాత నూటికి నెలకు పదిరూపాయల వంతున పుచ్చుకొనుట ధర్మము. ఇదితనఖాలమీద నిచ్చునధతి. విడిబడుళ్ళు ప్రాణావసరము వచ్చినప్పుడైనను ఇయ్యగూడదు. ఇచ్చెడు పక్షమున దీనికి రెట్టింపువడ్డీయుండవలెను. బంగారము తాకట్టుమీద నూటికి యేడున్నర వడ్డీకి తక్కువ యియ్యగూడదు. అయిచ్చునదియైనను నూరురూపాయల విలువగలదానిమీద పదిరూపాయలియ్య వలెను. వెండి మొదలగు వాటిమీద తాకట్టు యియ్యనేగూడదు.

మా-వ్యా—ఏమనుష్యునకైనను ప్రాణముమీదకువచ్చినప్పు డతడుగాని అతని బంధువులుగాని వైద్యము నిమిత్తముగాని ఉత్తిగ క్రియల నిమిత్తముగాని సామృద్ధిగినపక్షమున నూటికి యిరువది రూపాయల చొప్పున వడ్డీకి తనఖామీద ఆస్తికిమ్మతులో ముప్పదవవం తియ్యవలెను. తోడి మనుష్యుల కాపదనమయములలో అట్టియుపకారముచేయుట ధర్మము. చిన్నవాళ్ళు చోరులు జూదరులు త్రాగుబోతులు బదులు నిమిత్తము వచ్చినప్పుడు అయిదు వందలు వారు కోరిన పక్షమున అంతసొమ్మునకు దస్తావేజువ్రాయించి అందులో అయిదవవంతు సొమ్మిచ్చి పంపించవలెను. కొన్నిసమయములయందు దస్తావేజులు వ్రాయించుకొని సొమ్మియ్యక పోయినను దోసము లేదని

దేవాంతక నరాంతకులను ప్రాచీన మహర్షుల మతము. అసలు పుచ్చుకొనకయు, తక్కువవడ్డికి బదులిచ్చునట్టియు దుర్మార్గులులో శత్రువులగుటచేత వారియాస్తి దోచుకొని దేశమునుంచి వెళ్ళగొవలెను. అటువంటి వారున్న పక్షమున పట్టణములోనివారికి చాలధనస్థముగలుగును. ప్రాణనష్టమునకైనను యోర్వవచ్చునుగాని ధనస్థమునకు యోర్వరాదు. ఎంతఅవసరముమీద బదులునకువచ్చు అట్టివానికి అంతయెక్కువ వడ్డీమీద బదులిచ్చుట ధర్మము.

### వ్య వ హా ర కా ం డ ము

#### 1. దొంగలను దండింపగూడదు.

కా. వ్యా. ఈసూత్రము జనులకు విరుద్ధముగా కనపడవచ్చునుకాని శాంసముతో నాలోచించినపక్షమున నిందు విరుద్ధమేమిలేదు. గృహయజమానులు తమతమ గృహములను చక్కగా గొన్నపక్షమున దొంగవాడు కన్నము వేయుటకు వీలుండదుగదా ఇండ్లు జాగ్రత్తగా గట్టుకొనక దొంగలకు కన్నమువేయుట కవకమిచ్చి తరువాత వారిని శిక్షించమని చెప్పట యేటిన్యాయము? దొంగలు పశువులవంటివాడు. పంట కాపులు తమచేలు సరిగాసంరక్షణజేసికొనక నచ్చిమేసిపోయినవని పశువులను గొట్టిన నేమిలాభము? ఆవిధముగానే తగినజాగ్రత్త పుచ్చుకొనక యిండ్లుచోరులుదోచుకపోయినారనుట కేవలమన్యాయము. బెల్లము జాగ్రత్తగా నొకచో బెట్టి చీమలను చేరపద్దని చెప్పినచో నవి మానునా? మాంసముకొబయటపెట్టి గ్రద్దలను రావలదన్నచో నవి మానునా? ఎరిమిథాయిపెట్టి పిల్లవానిని దరికిరావలదన్నచో నూరకుండునా? ఆవిధముగానే దొంగలకు లోపల ప్రవేశించుటకు వీలుకలుగజేసి వస్తునొచ్చిపోయినవని ఏడ్చిన నేమిలాభము! అందుచేత జనులందఱు తమ



యిండ్లు రాతిగోడలతో గట్టుకొనవలయును. మఱియు గృహములలో నున్నవారు జాము కొక్కొక్కరుచో॥ తెల్లవాల్లు మేలుకొనవలయును.

మా-వ్యా—దొంగతన మేయింట్లో జరుగునోఅయింటి యజమానుని తగినజాగ్రత్త పుచ్చుకోవందుకుదండింపవలయును. అంతియగాక గోడలుసరిగా పెట్టనందుకు యిల్లుకట్టించిన మేస్త్రీని కూలీలను గూడ పిలిపించి దండింపవలయును. ఈవిధముగా చేయనిపక్షమున ప్రపంచములో న్యాయము దొరకదు కేవలము దొంగలను దండింపదలచుట అక్రమము అధర్మము అన్యాయము.

2. దొంగలకు బహుమానము లీయనలెను.

కా-వ్యా—దొంగతనములు మిక్కిలి చమత్కారముతో చేసినట్టివారికి. కన్నము నేర్పుతో వేసినవారికి, మంచియుక్తులుపన్ని అపాయము తప్పించుకొని పారిపోయినవారికి బహుమానము లిచ్చుట ధర్మము. ఏవిద్యలోనైనను సంపూర్ణమైన ప్రజ్ఞసంపాదించినవారిని మెచ్చి పారితోషికము లిచ్చుట లోకధర్మము దొంగతనముగూడ ప్రశస్తమైన విద్యలలో నొకటిగనుక అందులోగూడ అసాధారణ ప్రజ్ఞగలవారికిబహుమానముచేయుట తప్పుగాదు. లోకమునకు బాధ కరమైన దొంగతనము గొప్పవిద్యలలో నొకటియందువాయనిమీరు శంకింతురేమో, అట్లు శంకింపగూడదు. వేట జీవజంతువులకు బాధ కరమైనను అదియొక గొప్పవిద్యగా జనులు మెచ్చుచున్నారు. అవిధముగానే చౌర్యముగూడ కొందఱికి బాధకరముగా నున్నను మెచ్చదగిన విద్యలలో నొకటి.

మా-వ్యా—దొంగతనమును గురించి మహానుభావుడైన వృశ్చికగోముడు వ్రాసిన గ్రంథము పాఠముగా బైట్టి చదివించి అందులో పరీక్షించి కడ తేరినవారికి బంగారుపతకములు మొదలయిన విచ్చుట యుచితముగానుండును.

3. జారత్వముగూడ దండింపదగిన నేరముకాదు.

కా-వ్యా. స్త్రీపురుషులు పరస్పరానురాగములు గలిగి మనస్సులు కలుపుకొని కలియునురుగావున నటువంటి యనురాగములను మనము వృద్ధిచేయవలసినదేగాని దండించి క్షీణింపజేయగూడదు. కాని పరపురుషుని భార్యతో గలియుట న్యాయమాయని యందు రేము. పరపురుషుడు పరస్త్రీయనుభేదము లెన్నడు నుండగూడదు. మనస్సులో అనురాగములు పుట్టి యెవరు కలియుదురో వారే దంపతులు. తలిదండ్రులు చేసిన వివాహములు వివాహములుకావు. పరునిభార్యయైననునరే ఆమె కేపురుషునిమీద యనురాగము కుదురునో ఆపురుషుని దీసికొనివచ్చి అట్టివారిద్దరికిని క్రొత్తగావివాహము చేయవలెను. పాత వివాహము దానితోరద్దు.

మా-వ్యా—అసలు వివాహములే యుండగూడదు. పశువులలో వివాహము లున్నవా? పక్షులలో వివాహము లున్నవా? జలజంతువులలో వివాహము లున్నవా? ఈ వివాహముల మూలముననే జారత్వమనునది లోకమునగలుగుచున్నది. అసలు వివాహములు లేనిచో జారత్వమన్న మాటే పుట్టదు.

1. అప్పు లెగబెట్టుట తప్పుగాదు,

కా-వ్యా—అప్పులిచ్చువాడు వడ్డికాశపడి యిచ్చిపుచ్చుకొన్నవాడు సొమ్మిచ్చుకోలేనప్పుడు వానియిల్లువాకిలి పొలము వస్తువులు వాహనములు అమ్మించి సొమ్ముపుచ్చుకోవలెనని దురుద్దేశము గలిగియుండును. అందుచేత అప్పుపుచ్చుకొన్నవాడియ్యకపోయినను దోషములేదు. దొరికినంతకాల మప్పుపుచ్చుకొని తలమునిగి తాడి ప్రమాణమైనప్పుడు న్యాయస్థానములలోనికి వెళ్ళి దివాలాఅర్జీయొకటి యిచ్చినపక్షమున ఆబాధ తీరిపోవును.

మా-వ్యా—కావలసినప్పుడుసొమ్మిచ్చి అవసరముగడిపినాడు గదా యని విశ్వాసముచేత కొందరు మూర్ఖులు తెచ్చుకొన్న అప్పు

మరలసీయవలయునని దుర్బోధలు చేయుచుందురు. అట్టిదుర్బోధలువిని మనుష్యులు చెడిపోగూడదు. “రుణంకృత్యా ఘృతంపిబేత్” అని చార్వాక మహాముని లోకోపకారార్థమై యొకసూత్రం వ్రాసినారు. అప్పుచేసి నేయిక్కొనుక్కొని త్రాగవలెనని దీనియర్థము. ఈసూత్రము మనస్సులో లోకులందరు నిలుపుకొని సుఖపడవలయును. లోకుల యొక్క సుఖమునిమిత్తమే మేమీ స్మృతి వ్రాయుచున్నాము గనుక మాయొక్క మంచియుద్దేశమును గ్రహించిలోకులు సుఖపడవలయును.

2. న్యాయాధిపతులు వాది ప్రతివాదులిద్దరికిగూడ శిక్ష వేయవలెను

కా. వ్యా—శిక్ష నేయుటయనగా ఇద్దరివద్దను చెరిగొంత లంచము బుచ్చుకొని వచ్చిన యభియోగము తనయిష్టము వచ్చినట్లు తగలబెట్టుట ఇదియొక విధమైన శిక్ష. ఇంతకంటె రెండవది యిద్దరిని ఖైదుచేయుటగాని యిద్దరికి జరిచూనా వేయుటగానియైయున్నది. ఇట్లు చేసినపక్షమున నేకారణమునకు మనుష్యులు తగవులాడరు. ఇట్లుగాక నేరము కనుగొని నేరము చేసినవానినే శిక్షించినపక్షమున కెలిచిన వాడు గర్వపడి కార్యమునకు మరింత కాలుదువ్వచుండును. కాబట్టి యిద్దరిని శిక్షించిన మిక్కిలి లాభముండును.

మా. వ్యా—దీనివల్ల న్యాయాధిపతికి నష్టముండదు. సాక్ష్యములు విచారణచేసి యాభియోగమునకు కనుగొనుట విసుగుపుట్టించును.

3. న్యాయాధిపతులు ప్రయముప్పి రప్పించినపక్షమున అభియోగములుండవు.

కా. వ్యా—వచ్చిన యభియోగముల విచారణచేయుటకు ఓపిక లేని న్యాయాధిపతులు అభియోగములు తెచ్చిన మనుష్యులను త్రిప్పి త్రిప్పి విసిగించినపక్షమున నుభయులు బుద్ధి తెచ్చుకొని వారంతట వారే రాజీనామా పడుదురు. న్యాయాధిపతియెంతో సుఖపు. అభియోగము తెచ్చినవారికి బుద్ధివచ్చును. అందుచేత న్యాయాధిపతులంద రీయపాయమునే బ్రయోగించుచుండవలెను.

## వి నా య క వి షా ద ము

[అప్పుడు వినాయకుడు నంది కేశుడు ప్రవేశించుచున్నారు.]

నంది—వినాయకా ! ఎందుచేత మాటలాడవు. ఎన్ని పిలిచినను పలుక వేమి ? నీ మనస్సులో ఏదో గట్టివిచార మున్నట్లు కనబడుచున్నదే.

వినా—(తలవంచుకొని విచారించుచు ఊరకుండును.)

నంది—మిత్రుడా! విఘ్నేశ్వరుడా! నేను నీకుచిర కాల మిత్రుడినుగదా. అట్టి స్థితిలో నీవిచార మేమో నాకు తెలియజెప్పరాదా ? నీ విచారముజూడగా నాకును విచారము కలుగుచున్నది.

వినా—(నిట్టూర్పువిడిచి) అబ్బబ్బ యేమి దుష్కాలము సంభవించినది. నేనీమని నీతో జెప్పుదును. చెప్పటకైన నాకు నోరు రాకున్నయది.

నంది - ఏలాగో యొకలాగు ధైర్యము దెచ్చుకొని నీ మనోవ్యాధి యేమో మర్మములేక నాకు దెలియజెప్పము. దాని కేదేని ప్రతిక్రియ యున్నయెడల చెప్పెదను.

వినా—ప్రతిక్రియ నీవు చేయజేయనిన్ను పుట్టించిన జేజెమ్మ చెయ్యలేదు.

నంది—నాన్ని నాన్ని చంపక చెప్పవయ్యా బాబూ! ఇతరులకు చెప్పక లోలోపల దిగమింగిన పక్షమున విచారము మఱింత యెక్కువగును.

వినా—ఏమి చెప్పను అప్రతిష్టపాలై పోయినాను. అప్రతిష్ట పడుటకంటె మరణము మేలు గదా. మనము దేవతల మగుటచే మరణమురాదు. అందుచేత ననుభవించ వలసినదే.

నంది—అప్రతిష్టా! నీ మీదనా? అంతటి యప్రతిష్ట యేమి చ్చినదయ్యా చెప్పు చెప్పు.

వినా—ఏమియప్రతిష్టా! నీవు యెరగని సంగనాచివలె మాట ాడుదువేమి? నేను లోకములో గొప్పతిండిపోతునని యప్రతిష్ట కిదా. నీ వనుదినము వినుచు నెఱగనివానివలె బలికెదవేమి భాద్ర ద శుద్ధ చవితినాడు ప్రతి సంవత్సరము ప్రజలునన్న పూజించి మండ్రములు పెట్టుదురు. పెట్టినవన్నియునేను తినుటచేత నేనుతిండి పోతునని నిందించుచున్నారు. ఈనింద నేను భరింపజాలను. (అని స్నీరు విడుచుచున్నాడు.)

నంది—ఆ యొక్కదినముననేనా జనులు నీకు విందులు కీయుట. ఏకార్యము దలపెట్టుకొన్నను ముందు విఘ్నేశ్వరపూజ కిసి నైవేద్యము బెట్టరా?

వినా—అదియెంతయ్యా! కొంచెము బెల్లముక్క పెట్టుదురు. ది ఆకలి తీరునా వల్ల కాడా నల్లమందు మాత్రలాగున గుట్టుక్కున మింగి వేయుదును.

నంది—ఏమైనప్పటికి లోకులునిజమేపలికిరి, నీవుతిండిపోతు నే

వినా—అయ్యయ్యా, నీవుగూడ నిట్లన్నపక్షమున నింకగతి మేది. ఈ నింద మిక్కిలి యన్యాయము. నన్ను మించిన మహాను బావు లెందరో యుండగా నన్నొక్కనినే తిండిపోతనుట యన్యాయముగాదా.

నంది—నిన్ను మించిన మహానుభావులు లోకములో ఎలరా? ఇది యసంభవము.

వినా—అసంభవమా! నీవుగూడ నన్యాయమునకు వడిగట్టు కొనుచున్నావు. నే చెప్పెడిది విని మాట్లాడుము. సంవత్సరమున

కొకసారి చవితినా డుండ్రంముక్కలు తినినందుకు నేనే తిండిపో-  
నై సపక్షమున ప్రతిదినము రెండుపూటల భోజనముచేసి మరిరెం-  
డుపూటలు కాఫీకొట్లలోదూరి గొంతులో వ్రేలుపెట్టిన పక్షము-  
నందునట్లు కడుపుచూస మెఱుగకుండ ఇడ్డెనలు పులిపిండితో జేసి  
దోసెలు మొదలయిన అడ్డమయినగడ్డి తినునట్టివారు తిండిపోతు-  
గారా. మీ యందరివి నాలుకలా తాటిపట్టెలా నిజమాడ రెం-  
చేత వెట్టిసాంబమూర్తికి పిచ్చిపార్వతికి ముద్దుబిడ్డనని లోకువామీ-  
లోకులు కాకులన్నమాట నిజముకాదా, నన్నన్నవాళ్ళందఱు  
కొక యింతపాపము మాట కట్టుకొనుచున్నారు.

నంది—సీమాట నా కిప్పుడు వచ్చినది, కాఫీ కొట్లలో  
నట్టివారిముందర నీ వెందుకు పనికిరావు, నీ ప్రార్థకర్మముచేత  
యప్రతిష్ఠ వచ్చినదిగాన మఱియొకటికాదు, విచారించకు.

(అని యిద్దఱు నిష్క్రమించుచున్నా

—\*—

## అ పూ ర్వ వే దాం త ము

(అప్పుడు రమానాథరావుగారు దేవదాసుగారు

ప్రవేశించుచున్నారు.)

రమా—మీ రెండుకు వచ్చినారో చెప్పరేమి?

దేవ—నేను చందానిమిత్తం వచ్చినాను.

రమా—ఏమిచందా మీకు పనిపాటలు లేవాయేమిటి.

దేవ—మాకుపనిపాటలున్నవి. ఈచందామానిమిత్తముగా

రమా—(కోపముతో) ఎవరినిమిత్తమో త్వరగా చెప్ప

చంపక.

దేవ—చిత్తము ఆగ్రహించకండి మనవిచేయుచున్నాను. దక్షిణాఫ్రికాలోనున్న మనహిందూ దేశస్థులు ఆ దేశమందలి తెల్ల వారిచేత నానాబాధలు పడుచున్నారు. వారు ప్రస్తుతము చెఱసాలలో బడినారు. వారి దారపుత్రాదులపోషణనిమిత్తమై మన దేశము నుండి చందాలు వసూలుచేసి పంపుచున్నారు. మీరుగూడ నేమైన చందాలు యిప్పించవలెను.

రమా—ఇదా పని నీకు దేశముదాటి మాలదేశములలోనికి వెళ్ళి వర్ణభ్రష్టులైన నిర్భాగ్యులకు సహాయము చేయవలయుననియా నీవు చెప్పునది. దేశమువిడచి వెళ్ళినవాళ్ళతో మన కేమిసంబంధము. వాళ్ళు మతభ్రష్టులు వర్ణభ్రష్టులు దేశద్రోహులు. అటువంటివాళ్ళకు నే నొక్కదమ్మిడి యివ్వను. వాళ్ళు మలమల మూడినానరే. చచ్చినానరే.

దేవ—తమరంత కోపగించినపక్షమున నేనేమి మనివిచేయ గలను. అక్కడికి వెళ్ళినప్పటికి వారు హిందూమతములోనే యున్నారు. తురకలు తురకమతములో నెయున్నారు. అక్కడనుంచి మనవారిని వెళ్ళిపొమ్మని ఆ దేశస్థులు బాధపెట్టుటచే ప్రస్తుత మీ చిక్కులు సంభవించినవి.

రమా—వాళ్ళ దేశములోనుంచి వాళ్ళు వెళ్ళిపొమ్మని బాధపెడుతూంటే అక్కడనుంచి లేచిరాక సిగ్గులేక అక్కడనేయుండి వాళ్ళతో దెబ్బలాడుచుండుట యెందుకు.

దేవ—వీళ్ళ తాతలుచిరకాలముక్రిందటఆ దేశము వెళ్ళినారు. వీళ్ళందరు అక్కడనేపుట్టి అక్కడనేపెరిగి అక్కడనే చదువుకొని అక్కడనే యిల్లువాకిలి పొలము సంపాదించుకొని కుటుంబములతో కాపురమున్నారు.

రమా—సరాయవాళ్లు దేశములోనికి వెళ్ళినప్పుడు వాళ్ళిష్టము వచ్చినన్నాళ్లుండవచ్చును వాళ్ళు పొమ్మన్నప్పుడు పోవద్దా ఏమిసబబయ్యా యిది. మీయిష్టముమీద మీయింట్లో నెన్నాళ్లయినా కాపురముండవచ్చును. మీరు పొమ్మన్నప్పుడు పోక కాలపట్టుకొని లాగితే చూరుపట్టుకొని వేళ్ళాడుట న్యాయమేనా?

దేవ—అయ్యా! నాకొక్కమాటకు జవాబు చెప్పండి మొదల మీ దీగ్రామమేనా కాపురము.

రమా—మా దీగ్రామముకాదు. మాది దక్షిణాది.

దేవ—సరే మీరిక్కడకువచ్చి యిల్లువాకిలి కట్టుకొని ఆ సంపాదించుకొని కాపురమున్నారకదా. మీరిప్పుడు మీదేశవ వెళ్ళిపోవలసినదని మేమందరము అంటే మీరేమిచేస్తారు.

రమా—నేనీ దేశస్థుడనేయైపోయినాను. ఇదేనాస్వస్థలమనేనిక్కడనుంచి కదలను.

దేవ—మీలాగే వాళ్ళుగూడ అక్కడనుండి కదలమంటూ అది న్యాయమేకదా.

రమా—వాళ్ళయెంతమాత్రము న్యాయముకాదు అన్యాయముగా నిలరులదేశములోనికి వెళ్ళియుండి వాళ్ళను బాధపెట్టి తాబాధపడుచుండు మొండివాళ్ళకు నేనొక్క దమ్మిడీయైన నిచ్చేడను కాను. పైగా నాకింకొక్క సందేహముగూడ నున్నది. సొమ్ముమీరు నసూలుచేసి యేమిచేయుదురో మాకు తెలియదు

దేవ—అన్నన్నా యెంతమాటన్నారండి. ఈచందాసాహ మేమందరము హరింతుమా.

రమా—హరింతురోధరింతురో నేనేమిచెప్పగలను.దక్షిణ కాపు మీరుపంపినట్లు నిదర్శనమేమున్నది.



దేవ—చెన్నపట్టణములో గొప్పవారందరు కమిటీచేసినారు. ఈసామ్ము మేమూకమిటీవారిదగ్గరకు పంపుతాము.

రమా—ఆ కమిటీ యున్నదో లేదో యెవడెరుగును ఉంటే ఆ కమిటీవారు మీరుగూడ కలిసి హరించగూడదా.

దేవ—ఇందులో మహానుభావులైన గోపాలకృష్ణగోక్షెగారు ముదనమోహన మాళవ్యాగారును సురేంద్రనాథ బెనర్జీగారు నిందులో పనిచేయుచున్నారు. వారందరు మనసామ్ము హరించేవారేనా !

రమా—గోక్షెగారైన నాకు నమ్మకంలేదు, బెనర్జీగారైన నాకు నమ్మకం లేదు. వారుమాత్ర మాకాశముమీదినుంచి యూడి పడ్డారా యేమిటి. వారికిమాత్రము డబ్బుతీపిలేదా. మాతాపుత్ర విరోధాయహిరణ్యాయ నమోనమః అనగా వినలేదా నీవు.

దేవ—చీ!చీ!చీ!యిటువంటిమాటలన్న తరువాత మీయెదుట నేనుండగూడదు. ఆ మహానుభావుల నామస్మరణ చేసినపక్షమున మీ జన్మ పాపనమగును. డబ్బు కర్చుపెట్టుట కిష్టములేక బుద్ధిశుశలత కొలది మీరిన్ని క్రొత్తవాదములు వాదించుచున్నారు. మీ లోభ త్వమే యీ వాదమునకు కారణముకాని మరియొకటి గాదు.

రమా—నిగర్ధకమైన వ్యాపారముల నిమిత్తమై చందాలివ్వని వారిని మీరు లోభులనక యేమంటారు. నీవంటివానితో నేనింటిసేపు మాటలాడి నాకాలము వ్యర్థముచేసికొనుట నాదే బుద్ధితక్కువ.

దేవ—మీవేషముజూచి మీపటాలోపముజూచి మీరేమో సత్కార్యములకు దానములిస్తారని వచ్చినందుకు నాదే బుద్ధితక్కువ. సెల విప్పించండి పోతున్నాను.

రమా—వెళ్ళు ఇటువంటి అపాత్రులను రానియ్యకుండా ముందుముందు గుమ్మంలో బంట్లోతులను పెడతాను.

(అని నిష్క్రమించును.)

# నారదవిలాపము

[తుంబురుడు నారదుడు బ్రవేశించుచున్నారు.]

నార—తుంబురా ! నాయుచ్చనచ్చినంతసేపు నేను విలపించెదను. ఎందుకు విలపించుచున్నావని ప్రశ్న లడిగియాడిగి నన్ను చంపబోకు.

తుంబు—నారదా ఆపులైనవార మున్నారముగనుక నడుగుచున్నాము. మేము లేనిచోనిన్నడుగువారెవరు ? అవసరము లేని మొండితనము చేయక నీ విలాపకారణము జెప్పము.

నార—ఆర్చువారా తీర్చువారా మీరు? ఇతరుల దుఃఖములు వినవేడుక.

తుంబు—నాదుఃఖమునీది నీదుఃఖమునాది అందుచుచేత నిన్నడుగుచున్నాను. చప్పన చెప్ప.

నార—కారణము నేను చెప్పనలయునా? మొగముజూడగ నేమిగాళ్ళవాపు తెలియునన్నట్లు చిక్కి-చిక్కి-బక్క-గొడ్డువలెనున్న నన్నజూచి నాదుఃఖకారణము నీ వెఱుగ లేవా ?

తుంబు—అవును పాపము ఎందుచేతనోగాని నీవుమిక్కి-లిచిక్కియున్నావు నీకు త్రిప్పటయొక్కవ. త్రిపాదగంగలాగున నెల్ల చోట్లదిరుగుచుందువు.

నార—కడుపునిండ పట్టెడన్నము లేనివాడు చిక్కి-పోక యేమిచేయును. నేను కృశించుటకు త్రిప్పటకారణముకాదు. దారిద్ర్యమే కారణము.

తుంబు—అయ్యో నీవు కలహభోజనుడవుకానా. అన్నము లేకేమి. కలహమే నీకన్నము, కలహమే నీకు పిండివంట. కావలసినంతన్నముండగా నీవు లేదనియెదవేమి ?

నార—అయ్యో వెట్టివాడా! జరుగుచున్న కథ నీ వెలుగ నే  
లుగవు కాబోలు, లోకములో నన్నివృత్తులలో నెట్లుపోటీలు  
చ్చినవో నావృత్తిలో గూడ నన్ని పోటీలు వచ్చినవి. ఏమిచెప్పు  
ను నాయవస్థ!

తుంబు—ఏమేమీ పోటీలు వచ్చినవా? ఎట్టెట్టూ చెప్పు  
ప్పు.

నార—చెప్పుచున్నాను విను. పూర్వకాలమున నే నొక్క  
నే కలహాస్రియుడను. నేనొక్కడనే కలహభోజనుడను. ఇప్పు  
యూర యింటనింట నెంతమందో కలహాస్రియులు కలహభోజనులు  
యులు దేతినారు. అన్నకు తమ్మునకు విరోధములు పెట్టుచున్నారు.  
లిమగనికివిడియాకులిప్పించుచున్నారు. తండ్రికిబిడ్డకు తగులాటములు  
ల్పించుచున్నారు. ఇక్కడమాట లక్కడచెప్పి అక్కడమాట  
క్కడ చెప్పి లేసేపోని పుల్లింగములు చెప్పి నాకూటిహో మట్టిపోసి  
ారు. నా నోటిముందర అన్నము పడగొట్టినారు. వృత్తియొక్క  
ారవమంతయు పాడుచేసినారు. అందుచే వేళపట్టిన కింత యన్నము  
క అన్నమో రామచంద్రాయని నే నడలుచున్నాను. మునుపటి  
తె నావృత్తిలో మంచి కనవున్న పక్షముననే నేనుగంత మనిషిని  
ానా! ఈలాగు బక్కచిక్కి యుందునా?

తుంబు—అయ్యోయో. అదియూ కారణము నేను విన లేదు.  
యచాల విచారముగనున్నది. దీని కేమిప్రతివిధానము!

నార—ప్రతిక్రియ యేమున్నది. కర్మ మనుభవించవలసినదే.  
దపద వెళ్ళునాము.

(అని నిష్క్రమింతురు)

## బ్రహ్మ దేవునియజ్ఞానము

[అతికాయుడు మహాకాయుడు ప్రవేశించుచున్నారు]

అతి — అన్నయ్యా మహాకాయా! నీవు చెప్పినమాట నిజమే. బ్రహ్మదేవునివలన చాల లోపము లున్నవి. అతనికి తెలివితేటలు బొత్తిగాలేవు.

మహా — నేను మొదటనుంచి అనేకమాటలు అది, దురభిమానము చేత నారదుడు మొదలైన మహర్షులు బ్రహ్మదేవుడంతవాడు లేడని భట్టుగాండ్రవలె పొగడుచుందురు. కాని ఆమాటలు విన్నప్పుడు నాకు తలనొప్పి వచ్చును. గంపెడులోపములు కనబడుచుంటే వాని నూరికే స్తవంచేస్తారెందుకు వీళ్ళు.

అతి — అవునురా ఈమునిముండాకొడుకులతోటి నా కప్పు డప్పుడు వాదములు వస్తూవుంటవి. వాళ్ళనో శృణుచటంకోసం నాకు రెండు యుక్తులు చెప్పు. అనగా బ్రహ్మదేవుని దగ్గరనున్న లోప ములు కొన్ని చెప్పు. ఈపరియాయము వాళ్ళు కనబడినప్పుడు నీవు చెప్పిన నాలుగు యుక్తులు గబగబ యేకరపెట్టి వాళ్ళ వీకిడమాయిం చేస్తాను.

మహా — అయితే చెప్తా వినరా. బ్రహ్మదేవునివద్ద కనబడు చున్న పెద్దలోప మొకటి ముందు చెప్పుతాను. కాలసృష్టిలో అతడు చేసిన లోపము యింతా అంతా కాదు, దినము పగలు రాత్రియని రెండుభాగములు చేసినాడు, సరే బాగున్నది. కాని పగలు నాలుగు జాములు రాత్రి నాలుగుజాములు చెయ్యడం యెంతమాత్రము బాగా లేదు. హాయిగా నిద్రపోవుటకు పగటిలో రెండుజాములు తగ్గిం ర్ రాత్రిలో రెండుజాములు హెచ్చించి రాత్రికారుజాములు పగటిరెండ జాములుచేస్తే వహవా యెంతబాగుండును! నిద్రకు బొత్తిగాకాలము

చాలడము లేదుకదా, భోజనముచేసి పండుకొనేటప్పటికి జామురాత్రి అవుతుంది. తక్కిన మూడుజాములూ నిద్రపోవడం ఈమాయ కాకులు వాటిసొమ్మంతా పడిపోయినట్లు తెల్ల వారకముందే కావుకావుకావు మని పెద్దపెట్టున యేడుస్తూ నిద్రపోయేవాళ్ళని లేపుతాయి. ఈ సూర్యుడొకడు, వాడి పుట్టి మునిగిపోయినట్లు ప్రొద్దున్న వస్తాడు. పగటి కింత వెధవప్రొద్దెందుకు? రెండుజాముల కాలము చాలదా, అన్నము పండుకొనితినడం వ్యవహారము చేసికొనడము దీనికి రెండు జాముల కాలము చాలదా.

అతి—నిజమే నీవు చెప్పినదంతా నిజమే. కాని నీవిందులో ఒక చిన్నపొరబాటు వడ్డావు. అదేమిటంటే పగటికి రెండుజాముల కాలము కావాలని నీవు చెబుతున్నావు. ఎదుకు రెండు జాముల కాలము, పగ లొక్క జాము రాత్రి యేడుజాములు వుంటే చాలా బాగుంటుంది. ఏడుజాములైనా నిద్రపోకపోతే యేమిత్తప్పితిరుతుంది. ఉన్నదానిలోనే సద్దకోవాలి గనుక ఈ యేడుజాములు ఎలాగో ఒక లాగ సరిపోతాయని నే నంటున్నాను. కాని సుఖముగా తనివిగా నిద్రపోవాలంటే యిది మాత్రము చాలుతుందా. ఒక్క గుట్టుకొట్టి ఒక కల గ నేటప్పటికి ఏడుజాములు ఏడుచిటికెలలో ఎగిరిపోతాయి ఇప్పుడు బొత్తిగా కాలము చాలక కంటిమీద కునుకే లేదనినమ్ము. గూట దీపాలు పెట్టకముందే భోజనముచేసి నేను పడుకుంటాను. బాగా తెల్ల వారిన తరువాత లేస్తాను. ఈలాగున చేసినప్పటికి నిద్ర తప్పిగా పోవడంలేదు. ఇది బొత్తిగా అన్యాయముగా నున్నది. తెల్లవారేటప్పటికి నాకళ్ళు లక్కముద్దర వేసి అంటించినట్లు గట్టిగా అంటుకొనిపోవును. ఎంతో ప్రయత్నమునగాని తెరవలేను. నాకు సరియైన నిద్రదేయుంటే రెట్టించుమనిషి నగుదును.

మహా—అవునురా బాబూ నీవు చెప్పినట్లు పగ లొక్కజామే చాలును. కాని మన ఆలోచన వినేవాడెవడు యీసదుపాయం చేసే వాడెవడు. బ్రహ్మదేవుడు తెలియని ముండాకొడుకు తెలియనట్లూరు కోడు. ఒకరి నడుగడు. సర్వజ్ఞత్వ మెక్కువ. మనంతివాళ్ళను కాస్త పెద్దను పిన్నను పిలిచి యిందులో యేలాగు చెయ్యమన్నావని అడగడు. అడిగితే పరువుతక్కున కాబోలు. వీడి పరువు తగలెయ్య. ముంజి కాయల్లాగ నాలుగు తలకాయలున్నాయి. ఎందుకు తెలివా తేటా. మట్టితలలు. నాలుగుకోజులు సృష్టి మనచేతి కిచ్చి మనలను చెయ్య మంటే. ఓ దివ్యసుందరంగా ఏలాచేసుందుము. అక్కడ దిక్కడెట్టి ఇక్కడ దక్కడపెట్టి గగ్గోలుచేసి పారెయ్యమట్రా.

అతి — సరే బ్రహ్మదేవుడు చేసిన లోపము ఒకటి చెప్పినావు గదా యింకోటికూడా చెప్పు.

మహా—సరే చెపుతూన్నాను విను. మనుష్యుల భోజనపు యేర్పాటులోగూడ బ్రహ్మదేవుడు పెద్దలోపము చేసినాడు. ఒక్క నోరు ఒక్క జీర్ణకోశము పెట్టినాడు. బాగా తినవలెనంటే ఒక్కనోరేమిచాలుతుంది ఒక్కజీర్ణకోశము పెట్టడమువల్ల విశేషము తినడానికి వీలులేకపోతుంది. ఎక్కువతినే అజీర్ణముచేస్తూంది. ఇదియెంతో బాధగా నున్నది. బ్రహ్మదేవుడు చేయవలసిన దేమిటంటే మనుష్యుల నకు రెండుమూడునోర్లు పెట్టవలసినది. ఆనోళ్ళలో ముద్దలుచేసి వేసి కొనుట కై దాడు చేతు లియ్యవలసినది, ఇప్పుడు గర్భగోళములో ఒక్క జీర్ణకోశము పెట్టినాడు. ఆలాగు గాకుండా కాళ్ళలోను చేతుల లోను పీపులోను మెడలోను తలలోను మొగములోను వేళ్ళలోను గోళ్ళలోను శరీరమంతటను జీర్ణకోశములు పెట్టి వేయవలసినది. ఎంత తిన్నప్పటికి అరక్కపోవడమంటూవుండగూడదు. అటువంటి యేర్పాటుంటే చాలా సదుపాయము.

మహా—ఇవేగాదు ఇంకను బ్రహ్మదేవునియొద్ద అనేకలోపము లున్నవి. చెప్పవలచితిమా యిసుకపాతరవలె బయలుదేరును.

అతి—నీకు దెలిసిన లోపములలో నొకటిచెప్పు చెవులారా వింటాను.

మహా—వెనుక మనము చెప్పుకొన్న లోపములకంటె ఎక్కువ లోపము లున్నవి. అవి నీవు నేనూ లోకమందరూ వప్పుకొనక తప్పనివి.

అతి—త్వరగా చెప్పు. త్వరగా చెప్పు.

మహా—భూలోకములో భోగమువాళ్ళ జాతియొకటి బ్రహ్మదేవుడు సృష్టించినాడన్నమాట నీ వెరుగుదువా?

అతి—సరి సరి బాగున్నది. యెరుగుదువాయని యడుగు చున్నావా? ఈప్రశ్న నాకెంతో యవమానముగానున్నది. భోగము వాళ్ళజాతియేకాదు మనపట్టణములో యెన్నిభోగముకొంపలున్నవో ఏయేవిధులలో ఆకొంపలున్నవో, దేనిపేరేదో దేనితల్లి పేరేదో దేని అమ్మమ్మపేరేదో, దేనిని యెవరెవరు యెంతెంతకాల ముంచుకొన్నారో దేనిదగ్గర యెంతెంత డబ్బున్నదో అన్నిసంగతులు నాకు బాగా తెలుసును. ఈచూత్రం తెలియకపోతే నావెధవబ్రతు కెందుకు? ఈసంగతే తెలియకపోతే మీవంటి పదిమంది పెద్దచునుష్యులలో నేను తలయెత్తుకొని యేలాబతుకను?

మహా—నహ్వో నహ్వో. నాపరువుకుతగ్గ స్నేహితుడవు దొరికేవు. ఈచూత్రపు పెద్దచునుష్యుడవని యెన్నడూ యెరుగను. భోగమువాళ్ళజాతి యెరుగుదువు గనుక చెప్పుతా విను.

అతి—భోగమువాళ్ళ జాతిని సృష్టించుటలో భగవంతుడు మంచివాడు కాడంటావాయేమిటి? ఆమాటచూత్రం నే నొప్పుకొను. అటువంటిమాటలు వినను, భోగముజాతి చేయుటలో భగవంతుడు

చాలా తెలివైనవని చేసినాడు. అందుకు వానికి మన మనేక నమస్కారములు చేయవలసియున్నది. అంత వ్రుపయోగమైన జాతి లోకములో లేదు.

మహా—వోరి వెర్రిపాడుగట్టా! ఆమాట నే నెరుగనాయేమిటి సీవు వేరేనాకు చెప్పవలెనా? అంత పెద్దవక్రింద గట్టేవు నన్ను. నా మాన్యాలు, మళ్ళూ, తోటలూ, దొడ్లూ, యిళ్ళూ వాకిళ్ళూ, సమ స్తమూకూడా బోగమువాళ్ళకోసం అమ్మేసిన ముండాకొడుకుని నేను బోగముజాతి మంచిది కాదంటానా? అది సృష్టించడములో భగ వంతుడు నుంచిపనే చేసినాడు. అందులో లోతేంలేదు. నేచెప్ప బోయే లోపమదికాదు.

అతి—అది కాకపోతే శాంతముగావంటాను. శాంతముగా చెప్పు. వాళ్ళనుతిడతావేమోఅనుకొని నామనస్సు చిరుమన్నది.

మహా—అటువంటి పాడుపని నేనెప్పుడును చేసేవాడనుకాను సంగతి చెపుతాను విను. బోగమువాళ్ళకు తల్లి ముండలను సృష్టించుటలో బ్రహ్మదేవుడెంతైనా లోపంచేసినాడు. ఆముండలు కొరివి దయ్యములవలె గుమ్మములో గూర్చుండి డబ్బుతక్కువైన విటులను వేధించి చంపుదురు. వీడి పుట్టియేమి మునిగిపోయింది. అటువంటి సృష్టి సృజించకపోతే, పెద్దపులి కోర కాట్టైనా దినవచ్చునుగాని ఆ తల్లిముండలనే సూటిపోటుమాటలు దెప్పుడుమాటలు ఎత్తిపాడు పులు పడడం చాలకష్టము. ఆముండల మూలమున పడుచుబోగము వాళ్ళు పొగ రెక్కి పోతున్నారు. లేకపోతే బంగాడుతీగలవలె వాళ్ళు చెప్పినట్టు వస్తురు. “విటులపాలిటి యనుదూత వేశ్యమాత” అన్నట్టి మాట అక్షరాలా నిజము. యెంతమందికైనా చావున్నదిగాని ఆ ముండల కెన్నటికీ చావేలేదు. కాకపోయినా బ్రహ్మదేవుడి కెంతో పక్షపాతం దేవతలంటే వాడి కభిమాన మెక్కువ. స్వర్గంలోకూడా



రంభ, ఊర్వసి, తిలోత్తమ మొదలైన వేశ్యలున్నారకదా? దేవతా వేశ్యకాంతలకు తల్లులను సృష్టింపక మనుష్య వేశ్యకాంతలకు తల్లి ముండలను సృష్టింపుమని యీ బ్రహ్మదేవుడి కెవడు చెప్పినాడు. సృష్టి శక్తి నా చేతిలో నున్నదిగదాయని యిష్టము వచ్చినట్లు చేస్తాడా! కంటికి కనపడడుగాని కనబడితే పదియంది పెద్దమనుష్యులలో బెట్టి యిడిసిస్తును, తిల్లిముండలు లేకపోబట్టి స్వర్గములో వేశ్య కాంతలు హాయిగా తినవచ్చు తిరుగవచ్చు వ్రుండవచ్చు. భూలోకములో వేశ్యలు తల్లిముండల మూలమున కదలలేదు మెదలలేదు.

అతి—సీవు చెప్పినమాటనాకు నసాశ్వాసి కంటింది. సీమాటలు వేదాక్షరములే. ఆతల్లి ముండలవల్ల యీ విటులు పడేబాధలు యిన్నీ అన్నీ కావు. సీతోనే వేరే చెప్పేదేమిటి. కనుక యిదిగాక మరియొక లోపం నేను చెప్తాను విను. కల్లు సారా మొదలైన పదార్థములకు వాసన కల్పించి బ్రహ్మదేవుడు లోకముల కెంతో అపకారము చేసినాడు ఈ వాసన లేకపోతే గూనలో బోసినట్లు యెన్ని కుంచముల సారాయైనా కడుపులో పోసుకోకపోదునా. దీనికడుపు గాల యీవాసనంటూ యొకటిపుట్టబట్టి యిది పుచ్చుకొని యేపెద్ద మనుష్యుల దగ్గరకూ వెళ్ళడానికి వల్లకాదు. నిషా మాత్రం వ్రుండి ముంచిసీళ్ళనలె వాసన లేకుండా వ్రుంటేనా? తాగి తాగి మరీతాగి యింకా తాగి చెడతాగి, దొర్లి దొర్లి భూలోకంలో స్వర్గసుఖము, వైకుంఠసుఖము, కైలాససుఖము అనుభవించనా? మతిమాలిన ముండాకొడు కాబ్రహ్మదేవుడు గొప్పలోపం చేసేడు,

మహా—నిజమేరా బాబూ. వీడి లోపాలు యెన్నని చెప్పుకోం చెప్పుకుంటే కావలసినన్ని వ్రున్నవి. ప్రొద్దుపోయినది. వెళుదాము. రా. (అని యిద్దరు నిష్క్రమించుచున్నారు.)

## లో భి పి. శా చ ము

[అప్పుడు నాగభట్టను బ్రాహ్మణుని భార్యయగు కామమ్మయు  
కూతురున్న ప్రవేశించుచున్నారు]

కామ—(తనలో) ఏమోకాని నాతల తిరుగుచున్నది.  
ఈపూట నేను వంటచెయ్యవలెను, పడుకుంటేనేకాని నాకుతోచడం  
లేదు. (ప్రకాశముగా) అమ్మాయి, యీలా రావే. ఈపూట  
మీ నాన్నకు అత్తిసరు వెయ్యమ్మా. నాకేమో వొళ్ళంతా భార  
ముగా నున్నది.

అమ్మాయి—ఈపూట యిండాకానే చెప్పలేకపోయినావు.  
పెందలకడ మడిగట్టుకొందును. ఈవేళ కంచి సుదర్శనుడుగారు  
పోయిన పన్నెండోరోజు. నాన్నక్కడికి వెళ్ళినాడు. పాపము  
ప్రొద్దోయివస్తాడు. వచ్చేటప్పటికి వంట సిద్ధంగా వుండాలి.

కామ—ప్రొద్దోయిరానీ పెందలకడరానీ నేను చెయ్యలేను  
వంట, నీవుచేసుకుంటే చేసుకో లేకపోతే మాటలాడక వూరుకో.

అమ్మాయి—అంతవిసుగెందుకేఅమ్మా. పోనీ నీవు చెయ్యక  
పోతే నేను చేస్తానులే.

[అప్పుడు దానమిచ్చిన గోవును మెడకుపలుపుగట్టి తీసికొని

నాగభట్ట ప్రవేశించుచున్నాడు.]

నాగ—ఓసీ, ఏమిచేస్తున్నావు. సుదర్శనుడుగారికొడుకు గో  
దానమిచ్చినాడు.రా. చూడు మహామంచిగోవే. దీనిసంగ్రహంచాలా  
మంచిది. పాతికరూపాయిలు పెట్టికొన్నాడు. పూటకు రెండు శేర్లు  
ంది. మనముబాగా మేపుకున్నామంటే యింకొక్క శేరు తప్ప  
స్తుంది. ఆవుచూస్తే చాలాచిన్నది. మేతతక్కువతింటుంది.

పోటూ తన్నూ లేవు. చిన్న పిల్లవాడెళ్ళి సాలు పితుకున్నాయిస్తుంది. రా. లేచి కాస్త చిట్టపెట్టు పాపందీనికి.

అమ్మాయి—అమ్మ బద్దకంగా పడుకుందినాన్నా.

నాగ—(ఆవును వదలి) ఏమిటి పడుకుందా. ఏమి చెప్పుమా (అని దగ్గరకు పోవును.)

కామ—(గుడ్డెట్టజేసి పెనిమిటిని చూచి పండ్లు పటపట కొరుకును.)

నాగ—ఇదేమిటి పండ్లు కొరుకుతున్నావు. మాట్లాడవేమి. కండ్లు చింతనిప్పుల్లాగున్నాయేమి? ఏమైనా బబ్బుగా నున్నదా యేమిటి చెప్పు.

కామ—(అమాంతముగా లేచి కూర్చుండి తల విరియబోసి కొని ముందుకు వెనుకకు ఊగులాడును.)

నాగ—ఇదేమిటే నీకు పిచ్చెత్తించా దయ్యముపట్టినదా?

కామ—హూం. ఏమిటీ ఓసేయేమిటీ అంటావు. నేను నీపెళ్ళా ననుకున్నావా యేమిటి.

నాగ—అయితే నీవెవరవు?

కామ—ఎవరినో యెరుగవు తొందరపడకు తెలుస్తుందిలే.

అమ్మాయి—నాన్నోయి నాకు భయమేస్తోంది. నేను వెంకట శాస్త్రిలుగారియింటికి పరుగెత్తుతాను (అని పోవును.)

నాగ—నీవెవరవో నీకేమికావాలో చెప్పు. లేకపోతే ముంతపొగ పెట్టించి మంత్రగాడిని పిలిపించి మారణహోమము చేయిస్తా.

కామ—ఓరి దొంగ బ్రాహ్మణా! నీవట్రా నన్ను మారణ హోమము చేయించేవాడవు. నేనెవరినో తెలుసునా? నాపేరు కంచి సుదర్శనుడు.

నాగ.—ఓరి నువ్వా! ఒక మూలింకా సాపిండమైనా తిన్నగా కా లేదు. అప్పుడే దయ్యమైనావు నీకు గతులులేవురా.

కామ—నాకు గతులులేవు. నీకున్నాయీ గతులు? నా తమాషా చూపిస్తారు, చూచుకో, నాకొడుకు కుట్టముండాకొడుకు కదా యని వాడిని బెల్లించి నాదినవారాలకి ఖర్చెక్కువ చేయించి నాసొమ్మంతా పాడుచేయిస్తావా? పైగా పాతికరూపాయలుపెట్టి గోవును కొనిపించి ఆదానము నీవు పుచ్చుకుంటావా? ఈగోవు నీకు దక్కనిస్తానా, నీవు నీపెండ్లామూ నీబిడ్డలూ యీపాలు తాగుతారా? నెత్తురుచుక్కలు పడనిస్తానుకాని పొదుగులోనుంచి పాలు పడనిస్తానా నీగొంతుక్కి అడ్డంపడతానుకాని పాలొక్కచుక్క దిగనిస్తానా, సుదర్శనుడు చచ్చిపోయినాడుగదా, కొంపలో కుక్కలా దూరి యిష్టమువచ్చినట్లు తిందామనుకున్నావా? పీకి నులిమివేస్తా, దుంప తెంపివేస్తా, మచ్చ మాపివేస్తా, రాత్రి రెండుజాములవేళ కొంప తగలేస్తా, (గుండె బాదుకొని) అమ్మయ్యో! పాతికరూపాయలగోవే పాతికరూపాయల గోవే, పాతిక రూపాయలగోవే నాజన్మమెత్తి నే నెప్పుడూ కొనలేదు, నాకు జబ్బుగానున్నపుడు వైద్యుడు పాలసభ్యము చెపితే సయితం ఆవును కొనక కూతురత్తవారింట్లోను కొడుకత్తవారింట్లోను పాలు తెప్పించుకొని కాలక్షేపము చేశాను యెరుగదా? దొంగ ముండాకొడకా! డొక్కలో నిద్రపోతాను జాగ్రత్తా, నా కొడుక్కి నెలకు అర్థరూపాయి వడ్డీ పోగెడతావా, నీదానంమండా, నీహంత్రాలమీద నిష్పలాయ్యా, మంచావు మంచావు, అంటూ కులుకుతూవచ్చావా, నీకులుకు కనపరుస్తానుండు.

నాగ—అల్లాగనకు నీకు గతులుండవు. దానితోకట్టుకుంటే నీకు గతుంది.

కామ—నాకు గతులొద్దర్యోయి. నాపాతికరూపాయలు నాకు కావాలియో, ఆగోవుతోక నేను పట్టుకోలేదు, ఇకముందు పట్టుకోను, నేను వైతరణినదిలో యీది వెడతాను కాని యీగోవుతోక పట్టుకోను.

నాగ—అయితే యేమంటావు? ఈగోవును మీలబ్బాయికి  
యిచ్చివేతునా?

కామ— గోవు మాఅబ్బాయికెందుకు వాడికిస్తే నాపాతికరూ  
పాయలు పెట్టెలో పడతాయా? నాలర్థరూపాయవడ్డి వస్తుందా?

నాగ—అయితే యేమి చెయ్యమంటావుమరి.

కామ— చెపుతావిన. దీనికి ఖరీదుపాతికరూపాయలు, కొన్న  
కోజుమొదలుకొని అయినవడ్డి కొన్నప్పటినుంచీ పెట్టిన మేతఖరీదు,  
ఆమేతఖరీదుకైన వడ్డి, దూడకన్నెఖరీదు పలుపుఖరీదు దానికైనవడ్డి  
నాకొడుక్కి నీవిచ్చి యియావును నీదగ్గరే వుంచుకో. లేదా నీవంశ  
నాశనము చేశాననినమ్ము.

నాగ—నీదానంమండా యెరక్కపోయి పుచ్చుకొన్నాను  
ప్రాణంమీది కొచ్చిందినాకు. అలాగేయిస్తాను కాని నీకొడుకు  
పుచ్చుకోడేమో?

కామ—పుచ్చుకోకపోతే వాడిదుంప తేంపెయ్యనూ. తప్ప  
కుండా పుచ్చుకుంటాడు. ఇయ్యి. నీవు రూపాయలు చేతో పట్టుకో  
గానే నే వదిలిపోతాను.

నాగ—(పెట్టెతీసి ముప్పదిరూపాయలు చేతితోపట్టుకొని) ఇది  
గో పట్టుకువెడుతున్నాను. వదిలిపెట్టు.

కామమ్మ—(దయ్యమువదిలిపోగాలేచి) అమ్మయ్యా, నేనింత  
సేపూ నిద్రపోయినాను కాబోలు లెండిమీకు ప్రొద్దుపోయినది మడి  
గట్టుకోండి.

నాగ—సరి నీ విప్పడే స్నానముచెయ్యి. నేనింతలోకే పని  
మీద వెళ్ళివస్తాను.

(అని నిష్క్రమింతుడు.)

## ప్రశ్నలు

1. ఒకానొక మనుష్యుడు కలడు. ఆయనగారి నోటనువుగింజ నానదు. ఎంత రహస్యమైనసంగతి విన్నను వెంటనే యెవరి చెవిలో నైనను ఊదితీరవలెను. లేకపోయినచో ఆయనకడు పుబ్బునట. ఈ విపరీతజాడ్యమునకు యేదైన మంచియవుషధమున్న పక్షమున ఆయన కదియిప్పించవలెనని యున్నది. అది యునానిమందుగాని, యింగ్లీషు మందుగాని, తెలుగుమందుగాని, గ్రామస్థులందఱు చందావేసికొని యెంతఖరీదైననుసరే కొని ఆయన కిప్పించవలచుకొన్నాడు. కాబట్టి ప్రపంచమందలి ఘనవైద్యులందఱు, యిదివర కీజాడ్యమున కేదైన మందున్న పక్షమున దానిపేరు చెప్పవలసినదనికోరుచున్నారు. ఇదివర కేమందు లేకపోయినపక్షమున క్రొత్తగ్రంథకృతిశాస్త్రసహాయముతో నేదైనకనిపెట్టి ఆగ్రామస్థులకు మహోపకారము చేయవలెనని కోరు చున్నాము.

2. ఇరువది సం॥ముల వయస్సుగల పిల్లవాడున్నాడు. అతని కజీర్ణరోగము పట్టినది. పాపమతంతో జాగ్రతగాను, పథ్యముగాను ఉంటాడు. అయినప్పటికి పాడువ్యాధి పట్టుకొని అతనిని బాధించు చున్నది. ఉదయమున లేచి యతడు కాఫీకొట్టుకువెళ్ళి ఒకడజనుయిడ్డె నలను చులకనగాలాగి, పావలాఉపచూ నిమ్మకాయ ప్రమాణము గల మాత్రలుచేసి, కంచెంబుడు వెచ్చని కాఫీయనుపానముతో దిగ మ్రింగి, అంతలో వైత్సించకుండా ఒక అరడజను పెసరట్లుచప్పలించి యింటికి వెళ్ళేటప్పుడు దారిలో చుట్టలుకాల్చి మూడుకారాకిల్లీలు నమిలి మెల్లగాయిల్లు చేరునప్పటికి 9 గంటలగును. అప్పటికి వంట తయారైయుండుట చూడగ నే నీర్పమునచ్చి చప్పననాలుగు చెంబులు

నీళ్ళు పోసికొనియో, పోసికొనకయో, పట్టుపంచ చుట్టబెట్టుకొని విస్తరిముందు కూర్చుండి వస్తూ, రెండు కూరలు, రెండుపచ్చళ్ళు, పులుసు కమ్మని పెరుగు పీటితో శుష్టుకృత్తుగాభోజనముచేసి, 4 చుట్టలు కాల్చి తరువాత తాంబూలము వేసికొని కొంచెముసేపు పక్కమీద దొర్లేటప్పటికి రెండుగంటలై పోతుంది. లేవడంతోనే ఫలహారం తయారై యుండును గనుక దానిని త్రోసివేయజాలక ఒకతవ్వెడు వేపు డటుకులు తవ్వెడు కారపుబూంది తిని మరల శేరుగిన్నెతో గిన్నెడు తేయాకునీళ్ళు త్రాగితిరిగి చుట్టలుకాల్చి, కారాకిల్లిలు నమలి చీట్లపేక దగ్గర కూర్చుండి క్రొత్తగావచ్చిన అణకాసులు బేస్తలుపెట్టి కొంతసేపాడునప్పటికి నీర్సపెట్టగా సత్తుగిన్నెడు మజ్జిగ తేట త్రాగి, నాలుగు బొంతరిటిపండ్లు తిని కొంచెముసేపు కబుర్లాడునప్పటికి రాత్రి వంట యగును. మరల యీభోజనపు బాధ తప్పించుకొనలేక, కడుపు మొద్రోవద్దని యెఱుఁస్తూంటే, అతడు బలవంతముగ మొగమోటపడి వప్పు పులుసు, కందిపచ్చడి, అప్పడములు, వడియములతో తలచినదాని కంటే యెక్కువ తిని, భోజనమైన తరువాత నిద్రించుటకు పండుకొని తెల్లవార్లు నిద్రపట్టక కొంతసేపుకలవరించుచు, కొంతసేపుమిడిగుడ్లతో కండ్లుతెరిచి చూచుచు, మొత్తముమీద రాత్రి యంతయు ఆప శోపములుబడుచు నెట్టెటోగడిపివేసి కాకులు కాపుకాపుమనునప్పటి 'కాఫీ కాఫీ' యనుచు లేచి మరల సూర్యోదయము చూడగలుగును ఈతడు ముద్దనోట్లో వేయగనే అది టపాపెట్టెటోవేయు ఉత్తరమల్లై కడుపులోనికి జారునేకాని అతడు పండ్లతో నములుపడ్డతి యెన్నడు లేదు. పాపమీయనకు మధ్య మధ్య కడుపుబ్బరము మొదలగు అజీర్ణలక్షణములు కనపడుచుండునట. ఈయనకు కాఫీ యనుపానముతోకాని మజ్జిగ తేటయనుపానముతోగాని ముందిచ్చిన పరమసంతోషము, సత్సనారాయణ ప్రసాదముతోకాని, బాదగహల్వాతోకాని

మాటుపెట్టి యిచ్చినయెడల మందుపుచ్చుకొనుట కాయన కేయాటం కము లేదు, అతడు అరఖులుగాని, కషాయములుగాని, వాముగనము మొదలగు రసములుకానియెప్పుడు మింగడు. మందు తియ్యగా లేనిపక్షమున వైద్యుని మొగముమీద వేసి కొట్టును. ఈయన నిత్యము చేయు చున్న పథ్యము తప్పించకుండ యెవరైన మూడుపూటలలో రోగము కుదిరే మందియ్యగలరా ? ఇవ్వగలిగినపక్షమున తక్షణం తిండిపోతు నిరుపతయ్యగారికి, యిడ్డెనల వీధి, కాఫీపురము అని వ్రాయవలెను.

క. ఒకనికి గ్రహబాధ కలిగినది. తక్కిన గ్రహములవంటిది కాదు ఈగ్రహము నేరుగ్రహము. ఈగ్రహము పూనినప్పు డాయనకు వళ్ళు తెలియదు. ఈగ్రహబాధ నివారింపగల మంత్రవేత్త లెవరైనా యున్నపక్షమున వారికి గొప్పబహుమాన మియ్యబడును. అట్టివారు కోపాల గుండయ్యగారికి వ్రాయవలెను.

—\*—

## ద శ మ గ్ర హ ము

[ఇంద్రుడు నారదుడు ప్రవేశించుచున్నారు.]

ఇంద్రు—నారదమునీంద్రా ! మీరిప్పు డేలోకమునుండి దయచేయుచున్నారు ?

నార—నే నిప్పుడు భూలోకమునుండి వచ్చుచున్నాను.

ఇంద్రు—అక్కడ విశేషము లేమి ? వింతలు మీచెవిని బడక పోవు.

నార—అనంతమై విశాలమైన భూమియుండగా వింతలు పుట్ట యుండునా ? ఎప్పటికప్పుడేదో వింత బయలుదేలుచునే యుండును.



ఇంద్రు—అట్టి వింత లేవో విన వేడుక పడుచున్నాను.

నార.—అట్లైన చెప్పెద వినుండు. భూలోకములో జనులు  
క్రోత్తగ్రహము నొకదానిని కనిపెట్టినారు

ఇంద్రు—ఏమేమీ! ఇదివరకున్న సవగ్రహములు గాక  
క్రోత్త గ్రహము బయలుదేరిన దా?

నార . ఆహా బయలుదేరినది. ఈ గ్రహము ఇదివరకున్న  
సవగ్రహములకంటె విలక్షణమైనది.

ఇంద్రు --ఆ గ్రహముయొక్క లక్షణము లేవో నెల వియ్య  
వలయును. వినుటకు నాకెంతో ఆత్రముగ నున్నది.

నార—చెప్పటకు గూడ నాకెంతో యాత్రముగ నున్నది.  
ఇంతమాత్ర మడిగినవారు లేరని నేను విచారించు చున్నాను.  
సూర్యుడు, చంద్రుడు, బృహస్పతి, అంగారకుడు, బుధుడు మొద  
లగు గ్రహము లాకాశమున సంచరించు చుండును. క్రొత్తగా కని  
పెట్టిన యీదశమగ్రహము భూమిమీదనే సంచరించుచుండును.

ఇంద్రు - గ్రహములు రాసులలో సంచరించునుగాదా! రాసు  
లన్నియు నాకాశముమీదనే యున్నవిగాదా! భూమిమీద తిరుగునట్టి  
గ్రహము అకాశముమీది రాసులలో నెట్లు సంచరించగలదు ?

నార—ఆరాసు లన్నియు గాకపోయిన మానె కొన్ని రాసు  
లైన భూమిమీద గలవు. ఈగ్రహ మన్ని రాసులలోను దిరుగదు.  
కొన్ని రాసులయందు మాత్రమే సంచరించును.

ఇంద్రు—ఆరాసు లేవి ?

నార—ఈగ్రహము మొదట కన్యారాశిలో నుండును. తరు  
వాత నిరంతరము మిథున రాశిలోను కుంభ రాశిలోను దృష్టి గలిగి  
యుండును.

ఇంద్రు—ఇది కూరగ్రహమా? శాంతగ్రహమా ?

నార—ఇది యెల్లప్పుడు వక్రగ్రహము. ఎల్లప్పుడు క్రూర గ్రహము.

ఇంద్రు—ఈ గ్రహ మెవరికి కీడు గలుగజేయును? ఎవరికి మేలు కలుగజేయును?

నార—ఈగ్రహము జన్మస్థానమునకు మేలు కలుగజేయుచు ఆడపిల్లలుగల తిలిదండ్రులకు సదా కీడు చేయుచుండును.

ఇంద్రు—వారి కేవిధమైన కీడు చేయుచుండును?

నార—వారి యిండ్లు భూములు నమ్మించును. యావజ్జీవము మనస్సునకు బెంగ కలిగించును.

ఇంద్రు—ఈగ్రహమునకు శాంతి యెట్లు?

నార—ఆడపిల్లలు గలవారు నిరంతరము హిరణ్యదానము చేయుచున్నపక్షమున ఈ గ్రహముయొక్క క్రూరత్వము కొంత శమించును. అప్పటికి శాశ్వతముగ శమింపదు. తాత్కాలికముగ శమించును.

ఇంద్రు—ఈ గ్రహమునకును శనిగ్రహమునకును భేదమేమి?

నార—ఈగ్రహముకంటె శనిగ్రహమేచాలమందిది. ఎందుచేతననగా శనిగాడు యేడు సంవత్సరములు మాత్రమే మనుష్యు నాశ్రయించి బాధపెట్టును. ఏలినాటి శనిగూడ దీనివలె క్రూరముగా నుండదు. ఈగ్రహము ఆశ్రయించినవారిని యావజ్జీవము బాధపెట్టును. ఇంకొకవిశేషముగూడ కలదు. మందపల్లి వెళ్ళి నూనెతో ఆభిషేకము చేసినపక్షమున శనిగాడు శాంతించును. కనకాభిషేకము చేసినగాని యీగ్రహము శాంతింపదు. శనిగాడు తిలదానముతో శాంతించును. ఈగ్రహమునకు అన్నదానమువస్త్రదానము భూదానము హిరణ్యదానము మొదలయిన వెన్నిచేసినను శాంతింపదు. వెయ్యేల ఇతర పాడుగ్రహములేదు. ఈగ్రహమువలన బాధపడనివారు లేరు.

ఇంద్రు—అగ్రహము పేరేదో చెప్పి నన్ను సంతోషపెట్టు.

నార—ఇది జామాత్మగ్రహము, అనగా అల్లుడు గ్రహము.

ఇంద్ర—(సవ్వ) ఇదటయ్యా! నీవు చెప్పిన గ్రహము సరే! యిప్పుడు తెలిసినది. కుంభ రాశి అనగా అన్నపురాశి, మిథునరాశి అనగా దంపతులరాశి. మిక్కిలి చమత్కారముగ చెప్పినావే. పరమేశ్వరానుగ్రహముచేత సీపదియవగ్రహబాధ మన స్వర్గలోకమునకు లేదు నయమే. ఇంతక్రూరగ్రహమైనపక్షమున పాపము భూలోకజను లేవిధముగ బాధపడుచున్నారోగాదా!

నార—బాధోగిధో నేనెరుగనుస్వామీ! చదువుకొన్నవాడని లేదు. చదువుకోనివాడని లేదు ఆస్తికలవాడని లేదు, లేనివాడని లేదు. గుడ్డిగవ్వ చెయ్యనివాడు గడ్డిపరక చేయనివాడుగూడ అల్లుడుకావలెనంటే వేలకొలది కట్నములు కానుకలు తెమ్మని ఆడుపిల్లలతండ్రి సంసారము దిబ్బచేయును. ఈకట్నముల యాశిలోపడి పిల్లయొక్క వంశము చూచుటలేదు. పరువులేదు, ప్రతిష్ఠ లేదు, మరియుదలేదు. లోకాపవాదభీతి లేదు ఆడపిల్లలగన్న తండ్రియనగా నెవాడొక బానిస వాడని అల్లునియొక్కయు, అల్లుని బంధువులయొక్కయు అభిప్రాయము. ఈదురవస్థకు పారములేకయున్నది.

ఇంద్ర—ఈదశమగ్రహమునకు దగినశాంతి యెట్లు చేయవలెనో నేను బృహస్పతితోడ నాలోచించెదను. రండి వెళ్ళుదము.

(అని యిద్దఱు నిష్క్రమింతురు)

—\*—

## క టు కు ల గ ం గ య్య

ఒక దేశమున తెలివినూలినరాజు పరిపాలించుచుండెను. అతని రాజధానిలో గంగయ్య యను బ్రాహ్మణుడుండెను. ఆ బ్రాహ్మణుడు

తన కేవలత్తియు లేకపోవుటజేసి తన జీవనోపాయమునకై రాజుగారి నాశ్రయించెను. రాజు వానిపై దయ దలంచి ఇట్లని యానతిచ్చెను. “బ్రాహ్మణుడా! ఈయూరిలో చనిపోయెడు బ్రాహ్మణ, క్షత్రియ వైశ్య, శూద్రుల, శవములను మోసుకొనిపోవుటకై వెదుళ్ళతో నీవు కటుకులుకట్టి యిచ్చుచుండుము. ఎవరియింటనైనను మరణము సంభవించిన పక్షమున గృహయజమానులు నీ కాసంగతి తెలియ జేయుదురు. నీవు వెంటనే యొక కటుకు కట్టి వారియింటికి పంపించవలెను. ఇందుకునీకు రెండుపుట్లభూమి మాన్య మిచ్చెదము. దానికి కటుకుల మాన్యమని పేరు” అని రాజుగారు సెలవియ్యగానె బ్రాహ్మణుడు మిక్కిలి సంతోషించి మాన్యము స్వాధీనముచేసుకొని గ్రామములో చనిపోయినవారందరికి కటుకులుకట్టి యిచ్చుచుండెను. ఇట్లుండగా గంగయ్యకు బంధువులను చూచుటకై గ్రామాంతరము వెళ్ళవలసిన పని సంభవించెను. వెళ్ళినతరువాత వెంటనే వచ్చుటకు వీలులేక పోయెను. పదిదినములాలస్యమయ్యెను. ఆదినములలో గ్రామస్థులలో నొకడు మృతినొందెను. అయింటి యజమానుడు గంగయ్యగ్రామాంతరము వెళ్ళినమాట యెరుగక కటుకు కట్టుకొనిరమ్మనివర్తమానము చేసెను. భర్త గ్రామాంతరము వెళ్ళినని భార్య మరల వర్తమాన మంపెను. అమాటవిని మృతినొందినవారి కుమారుడు గంగయ్యయింటికి వెళ్ళి భార్యను బిలిచి యామెతోకలహమాడి భర్తనునిందించెను. అంతతో తృప్తిపొందక యతడు గంగయ్య సరిగాపనిచేయుట లేదని రాజుగారితో ఫిర్యాదుచేసెను. గంగయ్య గ్రామాంతరము నుండి వచ్చినతరువాత జరిగిన వృత్తాంత మంతయు భార్య అతనితో చెప్పెను. ఆసంగతివిని చూతడెంతో భయపడుచుండగా రాజుగారు వానిని తనయెదుటకు రమ్మని యాజ్ఞాపించిరి. అతడు భయముచే గడగడ వణకుచు రాజుగారి సన్నిధికిరిగి యొక స్తంభమును జేరబడి నిలు

చుండెను. రాజు వానినిజూచి కోపముతో మండిపడి యిట్లనియె :  
 “సోమరిపోతా? గ్రామములో వారికి కావలసిన చ్చినపుడు పనిచేయక  
 నీ యిష్టమువచ్చినప్పుడు పొరుగుాళ్ళు పోయెడివా? కటుకులు గట్టు  
 టకు సీతాత యెవడైనా వున్నాడా! కమ్మగా మాన్య మనుభవించు  
 టకు నీవును కటుకులుగట్టుటకు చురియొకరునా? నీకింతపొగ రెక్కినదా  
 మంచిది నిపొగ రణగించెదనులే నీ మాన్యము తీసివేసెదను.”  
 ఆ పలుకులు వినగానే గంగయ్య మరింత భయపడి రాజుగారి పాద  
 ములవద్ద కూలబడి రెండుకాళ్ళు బట్టుకొని యిట్లువేడుకొనెను—

“ఏలినవారు రక్షించవలెను. మీరు రక్షించకపోతే నాకు  
 దిక్కెవరు? మీదయవల్ల నేనూ నాబిడ్డలు యింతన్నముడిని బ్రతుకు  
 చున్నాము. ఏలినవారు మాన్యము తీసుకుంటే నేనూ నాబిడ్డలు  
 గంగపాలై పోవలసినదే, ఇకముందు నేనిట్టితప్పుచేయను. ఇకమీదట  
 నా యిటువంటిలోపము వచ్చినపక్షమున నామాన్యము లాగు  
 కొని ఏలినవారు నన్ను పాతర వేయించండి, ఇప్పటికి నన్నుక్షమిం  
 చండి నాపనిలో నిక నెన్నడు లోటులేకుండ చేసికొందును.” అని  
 పలికి మరియు బహువిధముల ప్రార్థించుటచేత రాజుగారి కాయన  
 యందు మరల యనుగ్రహము కలిగెను. గంగయ్య బ్రతుకుజీవుడా  
 యని యింటికి వెళ్ళి తానుగ్రామాంతరము పనిమీదవెళ్ళినను తనవల్ల  
 గ్రామస్థుల కిబ్బంది లేకుండుటకై యెన్నో యుపాయము లాలో  
 చించెను. చిట్టచివర కతనికొక గొప్పయుపాయము తోచెను. ఆ  
 యుపాయముప్రకార మతడు వెయ్యి వెదుళ్ళుకొని నాలుగువందల  
 కటుకు లొకసారియే కట్టెను. అందులో కొన్ని పొడుగుపాటివికొన్ని  
 పొట్టివి, కొన్ని వెడల్పువి, కొన్ని సన్నపువి, కొన్ని పెద్దవి, కొన్ని  
 చిన్నవి, కొన్ని లావు వెదుళ్ళతో గట్టినవి, కొన్నిసన్నపువెదుళ్ళతో  
 గట్టినవి. ఇట్లు పదిహేనురోజులు రాత్రి పగలు కష్టపడి తాను

పెండ్లాము బిడ్డలుకలిసి నాలుగువందల కటుకులుకట్టి వాటినన్నిటిని బండ్లమీద వేయించుకొని యింటింటికి వెళ్ళి బండ్లాపుజేసి యొకపెద్ద కటుకు యొక చిన్నకటుకుతీసి వారి యరుగుమీద జెట్టించి యింటివారితో ఇట్లనిచెప్ప మొదలుపెట్టెను—“అయ్యా, నాకప్పు డప్పుడు గ్రామాంతరము వెళ్ళవలసిన పనియందును. అప్పుడు మీ యింటిలో నెవరైన చనిపోవచ్చును. పోయినప్పుడు కటుకులు లేక మీ రిబ్బది పడవచ్చును. అందుచేత నా మాన్యము పోవచ్చును. గంగయ్యమూలమున మేమిబ్బందిపడినామని మీరనుకోకుండ ముంజే కటుకులుకట్టి తీసుకొని వస్తాని. ఒక పెద్దకటుకు యొక చిన్నకటుకు మీయింట్లో నుంచుకొండి. పెద్దవాడు పోయినపుడు పెద్దదుపయోగించుకోవచ్చును. చిన్నవాడు పోయినపుడు చిన్నదుపయోగించుకోవచ్చును.” ఆమాటలువిని ఇంటియజమానులు స్త్రీలు “ఛీ, ఛీ, దుర్మార్గుడా, పాపాత్ముడా, ఎంతమాటన్నావు. నీకిదేమి పోయ్యేకాలమురా” యని దూషింప మొదలుపెట్టిరి. కొందరు గట్టిగా తిట్టిరి. కొందరు చంపకాయలు కొట్టిరి. కొందరు వీసెగుద్దులు దుచి చూపిరి. కొందరు కర్రలుపుచ్చుకొనిమీదికివచ్చిరి. గంగయ్యభయపడికటుకుల బండి వదలి పెట్టి పిక్కబలమే శరణ్యమని లేజిలాగుపరుగై తిపోయెను అప్పటికిప్పుటికి తిరిగి యిల్లుజేరలేదు. వారిల్లు గ్రామము చిన్నబోయినదిగనుక యీ చదవరులలో నెవరికైన గనిపించినపక్షమున వానినింటికి పంపించి పుణ్యము గట్టుకొందురుగాక!

## క లి గీ త

ఈ లోకములో ధర్మోపదేశములు చేయునట్టి గ్రంథము భగవద్గీతయొక్కటేయని మనవారు తలచుచున్నారు. భగవద్గీత కంటె నెక్కవగ మహాధర్మములను బోధించునట్టి మహాగ్రంథము మరియొకటికలదు దానిపేరు కలిగీత. ఇది మహాత్ముడైన కలిపురుషుడు తనప్రియుశిష్యుడైన అహంకారున కుపదేశించిన వేదాంత శాస్త్రము. ఈ శాస్త్రమే ప్రస్తుతము లోకమునందన్ని ఖండములలో నెల్లదేశములలోనెల్లజాతులలో చాలవ్యాపించియున్నది. ఈ శాస్త్రమే యిందు బ్రకటింపబడును. దీనిపూర్వవృత్తాంత మీలాగుననున్నది.

కాలపురుషుడను నొక రాజునకు జ్ఞానదేవి మాయాదేవి యను నిద్దరు భార్యలుకలరు. జ్ఞానదేవికి వివేకుడు సత్యుడు ధర్ముడు కృపుడు శౌచుడు అనునైదుగురు కుమారులుగలిగిరి. మాయాదేవికి అవి వేకుడు కూరుడు దంభుడు లోభుడు అహంకారుడు కాముడు క్రోధుడు మోహుడు మదుడు మత్సరుడు మొదలగు నూరుగురు కొమరులు గలిగిరి. లోకపరిపాలన విషయములో వీరికిరువురకును వివాదములు పుట్టెను. అవివేకుడు అహంకారుడు మొదలగు మాయాదేవి పుత్రులు బహువిధకపటోపాయములచేత సవతితిల్లి బిడ్డలను పట్టణములనుండి పల్లెలనుండి పారదోలి మహాగణ్యములలో మునిపల్లెలయందు మాత్ర ముండునట్లుచేసిరి. వివేకుడు మొదలగు జ్ఞానదేవి పుత్రులు, అష్టపదష్టకు చాటుచాటున నరణ్యములనుండి పట్టణములకు పల్లెలకు వచ్చి యెక్కడో మూలమూలలనున్న యొకానొక సత్పురుషుని యింటబసచేసి, బహురహస్యముగ దేశమువెంట తిరుగుచుందురు. జనులలోన నేకులకు వివేకుడు మొదలగువారిపై నిష్ఠమున్నదిగాని బలవంతులు పరాక్రమవంతులు నైన అహం

కారుడు క్రోధుడు మొదలగు వారికి జడిసి బహిరంగముగ వివేకాదులతో మాట్లాడరు. అవివేకుడు అహంకారుడు మొదలగువారికి మొదటినుండియు కలిపురుషుడు దైవము, ఆతని సహాయముచేతనే వీరందరు జయింపగలమని నమ్ముకొనియుండిరి. కలిపురుషుడును వారినందరిని తనపుత్రులవలె భావించి వారికి సకలవిధముల సహాయము జేయుచు వారిగాజ్యసంపాదనము తనరాజ్యసంపాదనముగ వారివైభవము తనవైభవముగ నొచి సంతోషించుచుండును. ఇట్లుండగా వివేకుడు మొదలగువారు దేశములో చాటుచాటున దిరుగలేక అరణ్యములోనుండి బాధపడలేక దేశములలోనున్న ప్రజలందరు అవివేకుడు మొదలగువారిచేతబడి పాడైపోవుచున్నారని జాలినొంది బహిరంగముగ వెలుపలకువచ్చి అవివేకుడు మొదలగువారితో యుద్ధముచేయనిశ్చయించుకొనిరి.

ఈయుద్ధము పుణ్యక్షేత్రమైన (మనస్సు) అనుక్షేత్రమునజరిగెను. కాలపురుషునకు మాయాదేవిపుత్రులయందే అభిమాన మతిశయముగ నుండుటచే వారిగెలుపునే కోరుచు ఆయుద్ధ మే ప్రకారముగ జరిగినదో వినవలయునని తన సేవకుడైన మారుతుడనువానిని పిలిపించి అడిగెను. మారుతునకు జ్ఞానదేవతా ప్రభావమువల్ల యుద్ధములో జరిగిన సంగతులెల్ల కండ్లకుగట్టినట్లు కనబడుచువచ్చెను. అందుచేతనతడు జరిగినదంతయు రాజపురుషునకు పూసగ్రుచ్చినట్లు తూచా తప్పకుండ సమస్తమును వివరించెను. ఆసందర్భములో కలిపురుషుడు, అహంకారున కుపదేశించిన గీతాశాస్త్రమును కాలపురుషునకు నీక్రిందివిధముగ నుపదేశించెను :—

కాలపురుషోవాచా - కాలపురుషుడగుచున్నాడు.

“ఓ ముమారుతుడాధర్మక్షేత్రమైనమనసును క్షేత్రమునందు నాస్రధమభార్యాపుత్రుడగు వివేకుడు మొదలగువారును రెండవభార్య



బిడ్డలైన యవివేకుడు. అహంకారుడు మొదలగువారును, యెల్లు యుద్ధము చేసికో తెలియజేయుము.

మారుతో వాచా-మారుతుడు పలుకుచున్నాడు.

“దేవా చిత్తగింపుము అట్లు వివేకుడు మొదలగు నీ మొదటి భార్యబిడ్డలు తమకు ధర్ముడను వానిని సేనాధిపతిగ చేసికొనియుద్ధము నకు వెళ్ళిరి. అంతకుముందే యవివేకుడు మొదలగువారు తమకు అహంకారుని సేనాధిపతిగ చేసికొని యుద్ధసన్నద్ధులైవచ్చిరి. అహంకారునకు కలిపురుషుడు సారథియై యుద్ధరంగమునకు వచ్చెను. అతడు రథమును తోలుటకే ఒప్పుకొనెనుగాని యుద్ధముచేయుటకు ఒప్పుకొనలేదు. అతడు తమపక్షమున నున్నంతమాత్రముచేతనే జయము గలుగునని యహంకారుడు మొదలగువారు కలిపురుషునియొక్క ఇచ్ఛాప్రకారమే నడచిరి. ఉభయసేనలు యుద్ధరంగమున జేరిన తరువాత మహావీరులందరు శంఖధ్వనులు చేసిరి. అంతట అహంకారుడు కలిపురుషునిజూచి “మహాత్మా! నారథము ఉభయసేనల మధ్యను నిలుపుము. నేనెవరితో యుద్ధము చేయవలయునో యట్టి పైనికుల నందర నొక్కసారి చూడవలయు”నని బలికెను. అప్పుడు కలిపురుషుడు సరేయని రథము నుభయసేనల మధ్యమునను నిలిపెను. నిలుపగానే యహంకారుడు తన శత్రుసైన్యమువంక నొక్క మారు పారజూచి వివేకుడు మొదలగువారిని కనుగొని చేతిలోనున్న విల్లునమ్ములు క్రిందపారవైచి రథముమీద చతికిలబడి విషాదముతో కలిపురుషునకిట్లనియె. “భగవానుడా కలిపురుషుడా! నీవు సర్వ వ్యాపివి. సర్వజ్ఞుండవు సర్వశక్తుండవు. నీకు తెలియని రహస్యములు లేవు. అయినను నామనోనిశ్చయము నీకు చెప్పెద వినుము వివేకుడు మొదలగువారును మేమును ఒక తండ్రిబిడ్డలము అన్నదమ్ముల వధి యించుట యుక్తముకాదు. మరియును వారందరు మిక్కిలి మంచి

వారు, అట్టి మంచివారిని సంహరించి యీలోకమంతయు నాక్రమించి పాపపుభోగముల ననుభవించుటకంటే మేమే యరణ్యములలోనికి బోవుట యుత్తమమని తోచుచున్నది: మంచివారిని నాశనము చేయుట పాపము, వారినివరకే మేము పెట్టిన బాధలవల్ల చిక్కి శిశ్యములైయున్నారు, మే మిప్పుడు కొట్టక యూరకుండినను తల దాచుకొనుటకు స్థలములేక తినుట కన్నములేక వారంతటవారే నశింతురు. చేతులార మేము చంపనక్కరలేదు, ఇట్లు జరుగునాయని నీవు సంశయపడనక్కరలేదు. వారు నిలుచుటకై గోష్పాదమంత భూమియైనను మే మియ్యమని ఇదివరకే వర్తమాన మంపి నాము, ఎన్నివిధములచేత చూచినను వారువృద్ధి పొందరు, ఆవివేకమహారాజు వంకజుడుమునకును, క్కవలె తెల్లగ పాలిపోయి బక్కచిక్కి యెట్లున్నవాడో! సగము చచ్చినవారిని మనమిప్పుడు చంపనేల? అదిగాక నేనెంత రాతిగుండె కలవాడనైనను వినేకారులను నిర్మూలించుటకు నాచిత్తమే ఒప్పుకున్నది. కావున నారథ మనతలకు తోలుకొనిపోయి నన్నొక యరణ్యమున జేర్చుము,

ఇది అహంకారుని నిషాదయోగమను

ప్రథమాధ్యాయము.

— 0 —

రెండవ అధ్యాయము

అహంకారుడట్లు మహావిషాదముచే రథముమీద కూలబడి యుద్ధముచేయుట కిష్టములేక యరణ్యవాసమును గోరుచుండగా, మహాత్ముడైన కలిపురుషుడు వాని వీపుమీద చేయివైచి తట్టి భయము తీర్చుటకై గాఢాలింగనము చేసికొని తలనిమిరి వాని ప్రక్కనే గూర్చుండి మంచుపలుకులవంటి చల్లని పలుకులతో వాని క్రికించివిధముగా తత్వోపదేశము చేసెను,

కలిపురుషో వాచా - కలి పలుకుచున్నాడు.

ఓ వెట్టివాడా ! అహంకారుడా ! నీధనస్సుయొక్క టంకా  
రము చూచి నీ ధూంకారముచూచి, నీ నెంతో ధైర్యవంతుడవుగం  
భీరుడవు ననుకొంటినిగాని యిరుమువలె నుండవలసిన నీహృదయము  
నవసీతమువలె నున్నదని యెన్నడును నేనెరుగకపోతిని. ఇంతమెత్తని  
వాడవన్నమాట నాకిప్పుడు తెలిసినది. మనకు సహజముగా విరోధు  
లైన వివేకుడు మొనలయినవారిని మనము జంపకపోతిమా లోకమం  
తయు వారే యాక్రమింతురు. నీవు నాశిష్యుడవై ముండి యీలాటి  
మెత్తదనము కనబరచుట నాకప్రతిష్టగాదా. ఇది క్రూరత్వమని నీ  
వనుకొనుచున్నావు క్రూరత్వమని లోకములో నొకటి లేదు. క్రూర  
త్వమే శూరత్వము. శూరత్వమే క్రూరత్వము. భగవంతుడు కల  
డనియు దయాసముద్రుడనియు నందురుగానిఅతడున్న పక్షమునకూడ  
క్రూరుడే. సృష్టింపబడిన సమస్తజంతువులలో బలమైనది, బలము లేని  
దానిని చంపుచున్నది. కుక్క పిల్లిని చంపును. పిల్లి యెరుకను చం  
పును లోకమరియాద యీవిధముగానే యున్నది. ఆవిధముగానే  
మనము బలవంతులమైనపుడు మనకంటె బలహీనుల జంపవలసినది.  
మంచివారు మంచివారు రక్షమేకాని వారు మనమార్గములో ముళ్ళ  
పంటివారు, ఆముండ్లు మనము పెల్లగించవలసినది. పెల్లగించకపోయిన  
పక్షమున మనకు రాజ్యము లేలాగున దక్కను ? ధన మేలాగున  
వచ్చును ? సుఖ మేలాగున దక్కను ? కాబట్టి సజ్జనులని గిజ్జనులని  
యాలోచింపక మనము శత్రుసంహారముచేయవలెను. వివేకుడుమొద  
లయినవారు మహామునుల యాశ్రమములలోను అక్కడక్కడ కొం  
దరు సజ్జనుల యిండ్లలోనుమాత్రమే చిక్కిచిక్కి యున్నారని నీ వను  
చున్నావు. ఈవేశ చిక్కినవారు రేపు బలియందురు. నే డడవులలో  
నున్నవారు రేపుపట్టణములలోనుందురు. కాబట్టి వారు చిక్కియుండ

గానే అడవులలో నుండగానే నాశనముచేయవలయును. పాపముని నీవు జంకనక్కర లేదు. లోకములో పాపమున్నది లేదు. గొంతులు కోసి యైనను సరే, మోసముచేసియైనను సరే, కొంపలు కాల్చియైనను సరే, ద్రోపుడు సలిపియైనను సరే, విషములు పెట్టియైనను సరే శత్రువుల నాశనముచేసి గొప్పవాడైనవాడే ప్రయోజకుడు. వానినే లోకులందరు గౌరవింతురు. వానికే యెల్ల వారును జడియుదురు. అతనినే పుణ్యాత్ముడని యాచకులు స్తోత్రము చేయుదురు. వాడొక్కడబ్బు యెవరికీ ఇయ్యకపోయినను అందరు వానినేయాశ్రయింతురు. సజ్జనుడు సజ్జనుడని చెప్పకొనుటయే కాని ధనము కానియధికారముగాని బలము కాని లేకపోయినచో సజ్జనుని మొగ మెవ్వరుజూడరు. పరకాంత మొగముచూడనివారు పరధనము ముట్టుకోనివారు, నిరంతరము ప్రార్థనలు చేయు భక్తులు ముక్కుమూసికొని కూర్చుండు తపశ్శాలులు, బూడిద పూసికొని బ్రాహ్మణులును మహామునులు యోగులు సన్యాసులు మొదలగువారందఱు అప్రయోజకులలో మొట్టమొదటి రకంవారు వీళ్ళనుచూచి కూర్చుండిన గుడ్డిముండ లేవదు. వీళ్ళకు పొట్టగడవదు. క్రూరకర్మచేత నీచకర్మచేత భాగ్యవంతులైనవారిని యధికారులైన వారిని పైన చెప్పినవారందరు లోలోపల నిందించి యాక్షేపింతురే కాని డబ్బు కావలసివచ్చినప్పుడు వారిదగ్గర కేవెళ్ళి నోరు తెరిచిచెయి జూచి యడుగుదురు. కాబట్టి ధనమూల మిదంజగత్తు. అధికారమూల మిదంజగత్తు. కాబట్టి ధనము అధికారము తప్పక సర్వవిధములచేత సంపాదింపవలయును. ఈతత్వము సరమరహస్యమైనది. నీవు ప్రయశిష్యుడవును నాయంతవాడవుకనుకనీకునేను నిర్హేతుకజాయమాన కటాక్షముచేత తెలియజేయుచున్నాను ఏకార్యమైనను నెగ్గించగలిగితే పాపములేదు. నెగ్గించలేకపోతే పాపాత్ముడు అప్రయోజకుడు అందురు. గొప్పతనమునకంతకు నిదియే రహస్యము. ఇదియే తాళము

చెవివంటిది. కాబట్టి వివేకుడు మొదలయిన వారిని నీవుసంహరింపుము. నీకు దీనివలన కీర్తివచ్చును. యైశ్వర్యమువచ్చును. నిగురుగప్పినవిష్ణువలె నుండి నీబలము నీవెఱుగకున్నావు అగ్నిహోత్రునకు వాయువుతోడైనట్లు నీకు నేను తోడగుచున్నాను గనుక నీవు అవలీలగ శత్రువులను జయింపగలవు. నన్ను నేను కొనియాడుకొన గూడదు. నామహాత్మ్యమును నీవు తిన్నగా యెఱుగవు. కాబట్టి నామాటవిని విలునమ్ములు పుచ్చుకొని లేచి రథముమీదగూర్చుండి ధైర్యము తెచ్చుకొని వివేకాదులను సంహరింపుము.

ఇది లోకాయిత యోగంబను

రెండవ అధ్యాయము

—○—

మూ డ వ అ ధ్యాయము

అహంకారోవాచా, అహంకారుడు పలుకుచున్నాడు

మహాత్మా మీరు నెలవిచ్చినది బాగున్నది కాని భగవంతుడున్నాడనియు క్రూరకర్మముచేసిన పక్షమున నతడు నాయాత్మను శిక్షించుననియు నాకు భయముగలుగుచున్నది. అందుచేతవివేకాదులను సంహరించుటకు నాకు చేతులు రాకున్నవి.

కలిపురోవాచా: కలి పలుకుచున్నాడు.

అనవుడు కలిపురుషుడు వికవికనవ్వి “ఎంతపిచ్చివాడవు! పరలోక మొకటియున్నదా. ఆత్మయొకటికలదా. భగవంతుడున్నాడా. ఆత్మయొక్కడది. దాని కాకారమున్నదా. పరలోకములో సుఖదుఃఖములనుభవించువారెవరు చచ్చిపోయిన తరువాత శరీరము కాలిపోవుచున్నది. ఇకఆత్మను చూచినవారెవరు లేరు. వేదవ్యాసులు శంకరాచార్యులు మొదలయినవారందఱు ఆత్మయున్నదని పాడు .

పుస్తకములు వ్రాసినారు. వారుదొంగలు వారివాత లబద్ధములు, ఆత్మ లేకపోయినచో శరీర మింతకాల మెట్లు బ్రతికినదని నీవడుగుదు వేమో. బ్రతుకుటకు ప్రాణము లాధారములు. జబ్బుచేసి ప్రాణములుపోయిన తరువాత నేమియులేదు. సుఖము దుఃఖము ననుభవించుట యిక్కడనే కాని పైన యేమియులేదు భగవంతుడు లేడు, ఉన్నపక్షమున కనబడజేమి? అతడీ లోకములన్నీ సృష్టిచేసినాడట. అతని నెవరు సృష్టించినారు? అతడు స్వయముగా పుట్టగలిగినపక్షమున నీలోకమే స్వయముగా పుట్టినదని యెందుకనుగొనగూడదు? ఈశ్వరుని చూచినామవి చెప్పకట్టి భక్తులందరుగూడమోసగాండ్రు. వారిమాటలు నమ్మగూడదు. శరీరము యంత్రమువంటిది యంత్రము లోనున్న మరలన్నీ కూర్చినప్పడు యంత్రము శక్తిగలిగి పనిచేసి నట్లే శరీరములో అవయవములన్నీ బాగున్నపు డది పనిచేయును. యంత్రములు కాత్మ లేనట్లే శరీరమున కాత్మలేదు. భగవంతుడంతకన్న లేడు. నేనే భగవంతుడను. పాప మనలేలేదు. పుణ్యము మొదలే లేదు. పరలోకము కలలోనైన లేదు. కాబట్టి నీవు జడియవలసిన పనిలేదు.

ఇది నాస్తిక యోగంబను

మూడవ యధ్యాయము.



నా లగవ అధ్యాయము

కలిపురుషుని విశ్వరూప ప్రదర్శనము

అహంకారో వాచా అహంకారుడు పలుకుచున్నాడు.

మహానుభావా! కలిపురుషా పరమేశ్వరుడు వేరే లేడనియు నీవే లోకేశ్వరుండనియు తుణకాలము క్రిందట మీరే చెప్పియున్నాడు. అజ్ఞానముచేత నావరింపఁ బడిన మనస్సుగలవాడనగుటచే మీ

మాట నేను నమ్మజాలను. మీరేవిధముగా లోకేశ్వరులయిరి. మీ మహిమ యెట్టిదో తెలియజేసి మీనిజమూర్తిని నాకు జూపినకాని నాకు నమ్మక కుదరదు. కాబట్టి యీవిధముగా జేయ ప్రార్థించుచున్నాను.

కలిపురుషోవాచా—కలిపురుషుడు చెప్పుచున్నాడు.

ఓయి మూర్ఖుడా అహంకారుడా! నీవు నాప్రియభక్తులలో నొకడనయినను దురాత్మురాలైన జ్ఞానదేవత మధ్యమధ్య నిన్ను ఆవహించి పాడుచేయుచుండుటచేత నీవు నామాటలను విశ్వసించకపోవుచున్నావు. దీనింబట్టి నీచిత్తమింకను స్థిరముగాలేదని తలంపవలసియున్నది. ఈదెబ్బతోనీకును జ్ఞానదేవతకును కొటియోజనములదూరముండునట్లు నామహిమను నీకు బోధించెదను. సావధానుడనై వినముక్షణకాలమునేవు వివేకుడు నీకు చుట్టముకాడని తలంచుకొనుము. జ్ఞానదేవత నీదగ్గరకు రాకుండ పూర్వకాలమున నీకుపదేశించిన మోహమంత్రమును జపింపుము. నాశిష్యులును నీకుమిత్రులును నైన కామక్రోధాదుల రూపమును నీవు మనస్సులో భావించుకొనుము. అప్పుడు నాబోధలు నీకు సమగ్రముగా తలకెక్కును.

అహం—దేవా అట్లే చేయుచున్నాను. సావధానుడనై యున్నాను. మీమహిమ సెలవిమ్ము.

కలి—ఇదిగో వినుము. నేను లోకేశ్వరుడను సర్వశక్తుడను, సర్వవ్యాపకుడను, సర్వనియామకుడను, సర్వజ్ఞుడను, లోకమునందు ప్రతిమనుష్యుడును సాధారణముగా నాయొక్క యవతారమే. నాయవతారమనుటకు తార్కాణమేమనగా స్వల్పముగానో యధికముగానో నాగుణములు లేని మనుష్యుడుగాని జంతువుకాని లోకములో లేదు. కొందరు మూర్ఖులు మాయచేత భ్రమపడి వివేకమనునది మనుష్యులలో కలదని యందురుకాని యది ప్రమాదము. నాసంబం

ధమైన జ్ఞానము కలుగగానే నీటిలో వేసిన యుప్పువలెనే యీ తెలివి  
 తక్కువ కరగిపోవును, నన్ను నమ్ముకున్న పరమభక్తులకు జీవన్ముక్తి  
 వారికి ప్రసాదించెదను, అనగా బ్రతికియుండగానే సకలసౌఖ్యములను  
 బ్రహ్మానందమును గూర్చెదను. "త్వమేవశరణం అన్యథాశరణంనాస్తి  
 అని నన్ను మనస్ఫూర్తిగా నమ్ముకొన్నవారిమీద నాదయారసము  
 వరదవలె ప్రవహించును. నాభక్తులు బంగారపు తూగుటయ్యాలలో  
 నెక్కి యూగుదురు. వారియిండ్లు సకలైశ్వర్యములతో తులతూగు  
 చుండును. నాశిష్యుల భార్యలు నగలబడువు మోయలేకయుండుదు.  
 నాశిష్యులే తరచుగా మేడలు మిద్దెలు కట్టగలుగుదురు. వారికచ్చేరీ  
 చావడులు వేశ్యాంగసల మేజువాణులతోను గానవిసోదములతోను  
 ప్రతిధ్వను లిచ్చుచుండును. లక్ష్మీదేవి నావశవర్తినియైయున్నది. గనుక  
 అట్టివారి యిండ్లలో నివసింపుమని యామెనుపంపి మ రేదురాత్ముల  
 చేతను ఆమె తీసికొనిపోబడకుండ కాళ్ళకు సంకెళ్లు వేయబడును,  
 అందుచేత మహాలక్ష్మీ నాశిష్యులయిండ్లలో ఘల్లుఘల్లుమనిసంచరించు  
 చుండును, వీనులవిందుగా రూపాయల చప్పుడు ఖింగుఖింగుమని వారి  
 యిండ్లలో వినబడుచుండును. వేయేల! సకలసౌఖ్యములు వారివే,  
 సకలభోగములు వారివే, సకలవైభవములు వారివే, సకలసంపదలు  
 వారివే, పలుకుబడివారిదే, అధికారము వారిదే, మాటచెల్లుబడి  
 వారిదే, సత్యము నాశిష్యుల యెదుటకురా లేక గడగడవడంకి మూల  
 మూలలనొదిగిపోవును, ధర్మముకంచు కాగడాను వెడకిననుగనబడదు.  
 జ్ఞానదేవత నాశిష్యులున్న దేశములోనైన అడుగిడుటకు వెరచును,  
 నాశిష్యులకే అంతప్రతాపమున్నపుడు గురువునైన నాపేరు చెప్పిన  
 మాత్రమున సత్యము మొదలయినవి గుండెబద్దలయి చచ్చిపోవును.  
 ఇకనన్నాశ్రయించని నిర్భాగ్యులగతి చెప్పెదవినుము. వారికి  
 పూటకు టికాగా యుండదు. నావిరోధికోటిలో గొందఱికి తిలదాచు



కొనుటకు కొంపైన నుండదు. ఉండినను యొక గుడిసెయో లేక కొంప యని పిలుచుటను తగనిదొకకొంపయో యుండును అనిర్భాగ్యులు బూడిదలు పూసికొని కామాయ వస్త్రములు గట్టుకొని గోచి పాతల ధరించి యుపవాసములజేసి మాడి చిక్కి సశింతురు. అయితే నాశిష్యులలోగూడ కొందఱు బూడిదపూసికొని కామాయవస్త్రములు గట్టుకొనియుందురు కాని వారు వేషమెట్లు వేసినను లోపలమాత్రము సన్ను సమ్మియుండి నాకు యిష్టములైన కార్యములు చేయుచుందురు. వేయేల! నాకు శిష్యులు కానివా రెల్లపుడు పేదలు. ఎల్లపుడు ఋణ గ్రస్తులు. అసయోజకులు. పలుకుబడి మాట చెల్లుబడి లేనివారు వారిని చూచినప్పుడు కూర్చున్న గుడ్డియుండ లేనదు. ఏ చెట్టుక్రిందనో గూర్చుండి ముక్కు మూసికొని ఆకు అలము తిని బ్రతకవలసినవారే కాని యట్టివారు నలుగురిలోనికి రాదగినవారు కారు. ఇన్ని మాట లెందుకు? వాళ్ళు కాళ్ళుచేతులు ముక్కుచెవులుగలిగియుండి మాట లాడుచున్నను వాళ్ళు మనుష్యులే కారు. మనుష్యులన్నప్పుడు నా శిష్యులే మనుష్యులు.

అహం—మహాత్మా! నీవు చెప్పినది నాకు తెలిసినది. నీవేయే స్థలములలో నుండువు? నిన్నెట్టి మహానీయులు తెలిసికొనగలరు? నీ యవతారంబు లెక్కడెక్కడ నున్నవి? యనుశంక బాధించుచున్నది గావున నాకు శంకానివృత్తి చేయవలయునని వేషచున్నాను.

కలి—వత్సా! అయిష్కంతుడవు గమ్ము. ప్రపంచమున్నంత కాలము జీవింపుము. నీధక్తికి మెచ్చితిని. నీకు సమస్తము కరతలా మలకముగా నెఱిగించి నిన్ను నాయంతవానిగా జేసెదను నీవు నా పాదములనే సమ్మకొని యెల్లకాల మిట్లే యుండుము. ఇంక నీకు శంకానివృత్తి చేసెద వినుము. పూర్వకాలమునందు పుణ్యక్షేత్రములు దేవాలయములు తీర్థములు తులసివనములు మొదలగుచోటు

లకు నేను వెళ్ళజాలక వెరచుచుంటిని గాని యిప్పుడా ధర్మకర్తలు మొదలయినవారు నాతోరాజీపడినాశిష్యులైననునమ్ముకొని యున్నందున యిప్పుడాస్థలములకు తరుచుగా వెళ్ళుచున్నాను. కాని సహజముగా ఆస్థలములపేరుదలచినప్పుడు నాకురోత. అక్కడఅడుగు పెట్టుటకే నాకిష్టముండదు. ధర్మకర్తలు మొదలగువారు శిష్యులైనారని యభిమానముచేత అక్కడకు వెళ్ళుచున్నానే కాని నాకు మనస్సులో ఆస్థలములమీద నిజమైన యభిమానము లేదు. ఏలయన ఇస్పటికిని నాకగర్భశత్రులైన విష్ణుభక్తులు యోగులు మొదలైనవారుకొండఅక్కడక్కడ నుండుచున్నారు. సంతోషపూర్వకముగా నేనుండునట్టి స్థలములు చెప్పెద వినుము. వేశ్యాంగనాగృహములు నాకు పరమస్నేహకరములైన యాలయములు. మరియు సారా దుకాణములు జూదపు పాకలు కోడిపందెములతావులు నరహంతకుల హృదయములు అబద్ధికుల నాలుకలు నాకు కొలుపుకూటములు. ఈత తోటలు, తాడితోటలు, గంజాయిపనములు నాకు విహారభూములు. చీకటిచోటలం జూచినప్పుడు నాకు పంచప్రాణములు లేచినచ్చును. మరియు వస్తువులు తూచునట్టి తిక్కెళ్ళలోను త్రాసులలోను కుంచము మొదలగు కొలతపాత్రలలోను, సమస్తాయుధములలోను, అన్నియపాయల కాసులుకబ్బులు మొదలగునాణెములలోను నేనుతరుచుగా నుండును పూర్వము విద్య యనునట్టి రాక్షసి నాతో చిరకాలము విరోధపడనన్న విద్యావంతులనమీపమునకు రానిచ్చినది కాదు కాని, ఇప్పుడామె నాశిష్యులచేనోడింపబడియుండుట చేవిద్యావంతులుచాలమంది నాకు వశపర్చుతైయున్నారు. నారోజులుమిక్కిలిబాగున్నవి. దేవతర్చన గదులలోను పెట్టెలలోను నేనే ప్రవేశించి యున్నాను. నేడ అసంతోషోటి యవతారములనెత్తినాను. పూర్వకాలము రావణకుంభకర్తాదులునాఅవతారమూర్తులే. శిశుపాలదంతవక్త్రులు, దుర్యోధనుడు

దుశ్శాసనుడు శకుని మొదలగువారుగూడ నాయవతారమూర్తులే. నాయందలి ద్వేషముచేత వాల్మీకియు వేదవ్యాసుడును రావణాదులు వైకుంఠమునందలి జయవిజయుల యంశమునందు బుట్టినారని వ్రాసినారు. అదివిజముకాదు, వారు నాయంశముననే బుట్టిరి. నా యవతారంబుల నింకను జెప్పెద వినుము. వృక్షములలో గంజాయిమొక్కను నేను. నాభిచెట్టును నేను. నల్లమందుమొక్కను నేను. జంతువులలో పెద్దపులిని నేను. చిరుశపులిని నేను. ప్రాకెడి పురుగులలో పామును నేను. తేలును నేను. పశువులలో పాలియ్యని పోట్లగొడ్డును నేను. పుస్తకములలో వొక్కొక్కమును నేను వీధులలో రాజును హేంద్రనరపు అనప్పిండివారి వీధిని నేను. మనుష్యులలో హంతకుడను నేను. లంచగొండి యధికారిని నేను. లంచమునేను. లంచముయిచ్చిన సొమ్ము నేను. లంచముదెచ్చిన రాయబారిని నేను. వ్రాసిన తప్పు వ్రాత నేను. దొంగసాక్ష్యము నేను. సాక్షిని నేను. అబద్ధమాడునట్టి మనుష్యుడను నేను. నాలుకను నేను. అబద్ధమును నేను. నదులలో సుడిగుండము నేను. గృహమందలిదోమలు నేను. నల్లులు నేను. సారా నేను. గూస నేను. పుచ్చుకొనునట్టి పాత్ర నేను. తెచ్చునట్టిసీసా నేను సారాదుకాణము నేను. బట్టి నేను. తప్పుతూనిక నేను. దొంగ బేరము నేను. వేయేల సమస్తమును నేను.

ఇది కలిప్రభావయోగమును

నాలుగవ యధ్యాయము.

# విశ్వరూప ప్రదర్శనము

అయిదవ అధ్యాయము.

అహంకారుడు పలుకుచున్నాడు—

దేవా! నేనడిగిన ప్రశ్నలలో మొదట రెంటికిని మీ రిచ్చిన ప్రత్యుత్తరము మిక్కిలి తృప్తికరముగా నున్నది. తక్కిన మూడు ప్రశ్నలకును సత్వరముగా బ్రత్యుత్తరమిచ్చి నన్ను ధన్యుని జేయ గోరుచున్నాను.

కలి—సత్యా, నీకు నాయందు కుదిరిన భక్తికి నేను మిక్కిలి సంతసించుచున్నాను. నీవు చాలచుట్టుకు బాగుపడినావనియు నీ పేరు సార్థకముచేసికొన్నావనియు నేనిప్పుడు ధృఢముగా చెప్పగలను నీవు మీదచేయివేసి అదరపూర్వకముగా తట్టుచున్న వారెవరని అడిగినావు చెప్పుచున్నాను వినుము. వీరందఱు నాప్రియశిష్యులు కాని ప్రాప్రియ శిష్యులవలె ప్రత్యక్షముగా లోకములో గానబడక ధర్మదేవతను సేవించు వారినలె సటించుచుందురు. చూడగానే వీరు నాశిష్యులవలె కనబడరు. నిదానముమీద బుద్ధిమంతులు చూచినపక్షమున వారునావారేకాని తదన్యులు కారనివిస్పష్టముగా తెలిసికొనవచ్చును. తాకిక సంబంధము లైనకొన్ని కొన్ని బాధలు వారికుండుటచేత వారు ప్రత్యక్షముగా నా ధర్మముల ననుష్ఠింప లేక పైకిమారు వేషముల వేసికొని సంచరించుచు గాలక్షేపము సేయుచున్నారు. కాని నాసేవలో శాంతమాత్రము వీర తక్కినవారికి తీసిపోరు. వీరు రెండువిధములుగ నున్నారు. ఉభయులక నుద్దేశ మొకటే. అనగా ధనచూర్జించుటే. ఇందు మొదటివారు న్యాయవాదులను పేరున వ్యవహరింపబడుచున్న కొంద రన్యాయ వాదులు, వీరిలోగూడ నందఱు నా శిష్యులుగారు. కొందఱు

మాత్రమే నా ప్రియశిష్యులు. అట్లు వీరిలో నన్ను సేవింపనివారు గూడ సర్వవిధముల సుఖపడుచున్నారు. కాని మొత్తముచూడ నీ జాతిలో చాలమంది నాశిష్యులే, వారుశరీరమునధరించునట్టి గౌనులు అపవాదమునుండి వారిని తప్పించునట్టి కవచములు. వారునిశ్శబ్దముగ గోల లేకుండ చేయుచున్నపని ఇంత యంత యని వర్ణించుటకు వీలు లేదు. వీరును వీరికి సేనాపతులై కుడిభుజములై పనిచేయుచున్న యేజంట్లును, నామనస్సుకు నచ్చునట్లు ఓతిలేని పనిచేయుచున్నారు. నకల కలహములకు వీర లే కారకులు. అందుచేత వీరు శ్లాఘ్యముగా జీవనము చేయుచు నన్ను నమ్మకొనియున్నందుకు నేను వారిపిప్పుపై చేయివైచి తట్టుచున్నాను. నా కోరలసందునబడి గానుగలలోబడిన చెఱుకుగడలవలె నలిగిపోవుచున్నవారెవరో చెప్పదనినుము; మొదటి వాడు వివేకుడు, సత్కుడు, ధర్మకు మొదలగువా రందరును వాని మార్గమునే యనుసరించి నశించుచున్నారు. ప్రస్తుతము కొన్ని కారణములచేత వారు లోకములో అక్కడక్కడనున్నట్లు కనబడుచున్నను క్రమక్రమముగా నా కోరలసందునబడి తప్పక నశియింప గలరు. ఇప్పుడే నశియించిపోవుచున్నారు. నా శరీరములోనుండు రక్తము కొందరి శరీరములలో ప్రవహించుచున్నది. అనగా వారిశరీరములోని రక్తము, నారక్తము నొక్కటే. వారిలో గొందఱు మతాధిపతులు కొందరు మంత్రులు. ఈ మతాధిపతులుగూడ నాకు ప్రత్యక్షవిరోధులవలె నుండి లోపల నా పనియే చేయుచున్నారు. వీరి వలననే కోట్ల కొలది మనుష్యులుమూర్ఖులై నా పాదసేవ జేయుచున్నారు. వీరుండ బట్టియే జ్ఞానులెవరైన బయలుదేరి ప్రజలనుబాగుచేయ సంకల్పించు కొన్నను వారియాట లెంతమాత్రమునుసాగుచుండుట లేదు. మంత్రులుండబట్టియే రాజనీతి యనుపేర నాపని కావలసినంతజరుగుచున్నది.

అహం—మహాత్మా! నీ విశ్వరూప ప్రదర్శనముచేత నేనును నా పెద్దలును తరింపగలిగితిమి. నేను నిశ్చయముగ బాగుపడినానని చెప్పగలను.

కలి—నీవు పరమభక్తుడవు కాబట్టి, అతిగోప్యమై అతి చిత్రమైన నా విశ్వరూపమును నీకు జూపితిని. నీవంటి ధన్యుడు ప్రపంచమున మరియొకడు లేడు. ఈ విశ్వరూప మెంతవానికి కనబడును. ఇది బ్రహ్మరుద్రాది దేవతలకు దుర్లభము. విశిష్ట వామదేవాది మహద్దేవతలకు దుర్లభము. అదుంధతి సీత మున్నగు మహా పతివ్రతలకు దుర్లభము. నీ పూర్వజన్మ పుణ్యముచేత నీ కొక్కడికే కనబడినది.

ఇది విశ్వరూప ప్రదర్శనయోగ మనెడు

అయిదవ అధ్యాయము.

—\*—

## ఆ న న ద యో గ ము

అహంకారుడు పలుకుచున్నాడు.

మహాత్మా కలిపురుషా బ్రహ్మరుద్రాదులకైన తరముగాని నీ దివ్యరూపమును కన్నుల పండువుగా నాకు చూపించి యనుగ్రహించితివి. మనస్సు తలుచుకొనుటకును నోరు వచించుటకును కన్నులు చూచుటకును దరముగాని నీ యసాధారణ విశ్వరూపమును జూడగలుగుటచే జరాచరభూతకోటిలో నే నొక్కడనే ధన్యుడను. నావంటి ధన్యులు లోకమున మరియొకరు లేరు. కాని యింకొక్కోరిక నాకు గలదు. ఇట్టిచరాచరాత్మకుడవైన నిన్ను ఏయోగము చేత ధ్యానించి శాశ్వతసుఖముబడయవలయునో తెలియజేయవలయునని ప్రార్థించుచున్నాను. ఆయోగము తెలిసినప్పుడే మీరిదివర కుపదేశించిన సమస్తయోగములయొక్కయు ఫలితార్థము కరతలామల

కమై యుండును, కావున దీనుడైన యీ శిష్యునియం, దనుగ్రహించి  
యట్టియోగము నానతీయవలయు.

కలిపురుషుడు చెప్పుచున్నాడు.

వత్సా! ప్రపంచ మున్నంత కాలమును నీవు దీర్ఘాయుష్షుంతు  
డవై వర్ధిల్లుము. ఇదివరకు చాలమంది శిష్యులకు నేను ధర్మముల  
నుపదేశించితినిగాని నా ధర్మోపదేశములు చట్రాతినేలపై బడిన  
విత్తనములవలెనే వారియందు వ్యర్థములై నిష్ఫలములయ్యెను. ఇంక  
నీమనస్సే నా యుపదేశబీజములకు సారవంతమై పదునుగలిగినమంచి  
నేలవలె యున్నది. కావున నీమూలమున నా మతము జగత్వ్యాప్త  
ముకాగలదు. వినయము విధేయతగళిగి చెప్పినదానిలో లేనిపోని  
వంకలు కల్పింపక గ్రహించునట్టి శిష్యుడు దొంకుట గురువుయొక్క  
పూర్వపుణ్యవిశేషము. అందుచేత మంచిశిష్యుడవైన నీవు కోరిన  
వన్నియు నే నుపదేశించెదను. ఇప్పుడు పదేశింపుమని నీవు కోరిన  
యోగము, ఆనందయోగము. ఈయోగమును మించినది మరియొక  
యోగములేదు. తక్కిన యోగములన్నియు నిందులోని యంత  
ర్భాగములనియె చెప్పవలెను. నేనే యీ ఆనంద స్వరూపుడను.  
ఈ ఆనందము నెవరు సంపూర్ణముగ ననుభవించునో, వాడు నాలో  
నైకకృమగుదురు. అప్పుడు నేనే వాడు వారే నేను. ఈ యానందము  
గలవాడు నాతో సాయుజ్యముక్తి ననుభవించును. ఇట్టిది నీ పూర్వ  
పుణ్యవిశేషముచేత వినగలిగిన భాగ్య మబ్బినది. ఇదిగో చెప్పుచు  
న్నాను. వినుము.

అహం—సావధానుడనై యున్నాను. మహాప్రసాదము.

కలి—ఆయుష్షుంతుడా! ఈ యానందయోగము రెండు విధ  
ములు కలది. అందు మొదటి దమృతానందయోగము రెండవది  
భోగానందయోగము. మొదట, అమృతానందయోగశిద్ధియైనవానికి  
భోగానందయోగశిద్ధి క్షణములో నగును.

అహం—స్వామీ! యీయమృత మెక్కడ దొరకును. ఈ యోగమునందు ప్రవేశించుటకు నామనసు తత్తరపడుచున్నది గనుక త్వరగా జెప్పవలెను

కలి—వినుటకు నీమనసెంత తొందర పడుచున్నదో చెప్పటకు నామనసు నంత తత్తరపడుచున్నది. ఆ యోగము తలచుకొన్నంత మాత్రమున నె నానో దూరుచున్నది. ఈయమృతము ప్రతిస్థలమునను దొరకును. భూలోక కల్పవృక్షములైన తాడిచెట్లు ఈ యమృతము పుట్టదగినట్టి ముఖ్యస్థానములు ఇవిగాక యిప్పచెట్లు ద్రాక్షచెట్లు కొబ్బరిచెట్లు జీలుగుచెట్లు మొదలగు వాటిలోనుండికూడ నీయమృతము పుట్టును. మరియు నన్నమునుండి బెల్లమునుండికూడ ఈయమృతము సంభవించును. అహహా! ఆ యమృతమువంటి యమృతము లేదు. అది యొక లొట్టెడు కడుపులో పడినప్పుడు కలుగునట్టి యానందమును, ఆ వాల్మీకిగాడు కాని ఆ వ్యాసులుగాడు గాని వర్ణింప గలరా? అది స్మరణకు వచ్చినమాత్రముచేతనే అది నానోటిలో బడినట్లే నా శరీరము పులకరించుచున్నది. అది పచ్చిదే పుచ్చుకొన వచ్చును. అట్లుగాక ఒకవంట రెండువంటలుచేసి పుచ్చుకొన్నపక్షమున దాని మహిమ చెప్ప నలవిగాదు. రెండువంటలదే ప్రశస్తము అది లభించనివాడు ఒకవంటదైవ ముంచిది. అదీ చేకూరనివాడుపచ్చి కల్లు సేవింపదగినది. అదీ దొరకనప్పుడు నల్లమందు మద్దతుమంచిది అదీ చిక్కనప్పుడొక డబ్బు గంజాయి శ్రేష్ఠము. ఖరీదునకకొనియై ఎరువు తెచ్చుకొనియైన యాచించియైన దొంగిలించియైన ఈయమృతమును కడుపులో బడవేసికొన్నవాడే ధన్యుడు వానిదేజస్సును ఇది రహస్యముగా బుచ్చుకొన్నవాడు నా కాపుడు. త్రాగి త్రాత్రప్పత్రాగి ఒడలెరుగక దొరల్లి దొల్లి నడవలేక మూలితూలి పసడి అడ్డము వచ్చినవారిని తిట్టితిట్టినవ్వి యెడ్చి సుఖ మనుభవించి



వాడు నాకు పరమాత్ముడు. జోడు నీసాని చెరియొక చంకలో బెట్టు  
 కొని వీధివెంట నిర్భయముగ వెళ్ళునట్టి విద్యావంతు లంతకంటె పర  
 మాత్ములు. ఒకరు చూచుచున్నారని సందేహము. ఒక రనుకొను  
 చున్నారను భయములేక సిగ్గు బిడియము విడిచిపెట్టి నడివీధులలో  
 కొలువుకూటములలో నీయానంద మనుభవించువాడు నా రెండవ  
 ప్రాణము. ఈ యానందయోగము నిందించినవారికి ఒక గ్రుక్కె-  
 డైనను జన్మమధ్యమందు బుచ్చుకొనని వారికి మహానరకములు  
 గలుగును, ఈ యోగము సిద్ధించిన పక్షమున నరహత్య సులభము.  
 చౌర్యము సులభము. ఆత్మహత్య సులభము. జీవహింస సులభము  
 నింద సులభము వెయ్యేల యిదియే సర్వయోగములలో బ్రశస్త  
 మయినది. ఇంక రెండవదియైన భోగానందయోగమును జెప్పు  
 చున్నాను వినుము. పర భార్యనుగాని వేశ్యాంగననుగాని యుంచు  
 కొని యానందము నొందుట భోగానందయోగము. భార్యనువిడిచి  
 యింటివారి కన్నముపెట్టక గుట్టపుబండి యెక్కిగాని పల్లకి యెక్కి-  
 గాని జోడు కాగడాలు వేయించుకొని యుంచుకొన్నదాని యింటికి  
 వెళ్ళినవాడు నాకు పరమభక్తుడు. అందునిమిత్తము భూము లమ్ము  
 కొని పకీరైనవాడు నాకు పరమశిష్యుడు. ఈ సుఖసంబంధములైన  
 వ్యాపారములలో జిక్కి త్వరగా శరీరము విడిచినవాడు పైకి చచ్చి  
 పోయిన ట్లగుపడినను నిజముగా నాలో నైక్యమైనాడని తెలిసికొన  
 వలెను. అతనికి పునర్జన్మములేదు. తార్పుకత్తెలు తార్పుకాండ్రు  
 లోకములో గొంత నిందపడుచున్నను మరణానంతరమున మోక్ష  
 మున కర్హులై నాసమీపమున నుండి సాలోక్యముక్తిసందగలరు.  
 ఉపైన చెప్పబడిన మహానీయులు చచ్చిపోయినప్పుడు వారి శవ  
 ముల మోసినవారికిగూడ కోటియజ్ఞ ఫలములు లభించును. అటు కొరీ  
 యిజానాదారుల నందరిని మరణానంతరమున నాశిష్యులు పూల

విమానములపై నెక్కించుకొని తీసికొనిపోతురు. వెయ్యేల కల్లు సారాయి గంజాయి మొదలయిన వ్యాపారములలో నెంతపనిజేసినను ముక్తిదొరకును. దుకాణములమీద కూర్చుని కల్లు సారా గంజాయి మొదలయినవి అమ్మువారు ముందు జన్మములో మహారాజులకు కొడుకులు కూతులునై పుట్టి బంగారు తూగు టుయ్యలలో ఊగు చుందురు.

ఇది కలిగీతా మహాశాస్త్రమందలి ఆనందయోగమును

ఆరవ అధ్యాయము

—१—

## ధనయోగము

అహంకారుడు పలుకుచున్నాడు.

దేహ! మీ రాసతిచ్చిన యానందయోగము నామనస్సునకు మిక్కిలి సచ్చినది. ఇట్టియానందమును గలిగించుకొనుటకు ధనము ముఖ్యసాధనము. ధనమూల మిదం జగత్తని పెద్దలు చెప్పగా విను చుందును. అట్టి ధనము సంపాదించబడినకాని ఆనందయోగము సిద్ధింపదు. ఆనందయోగము సిద్ధింపనిచో మీ యుపదేశములు సిద్ధింపవు. కాబట్టి ధనసంపాదనము ప్రధానమని నాబుద్ధికి దోచుచున్నది. కాబట్టి అది యెట్లు సంపాదింపవలయునో యానతీయవలయును.

కలిపురుషుడు చెప్పుచున్నాడు:—

వత్సా! నీవు నిజము బలికితివి. ఆనందధనయోగములు కవల పిల్లలవంటివి. ఒక కావిడిబిందెలవంటివి. ఒక కాడియెడ్లవంటివి ఒక తిరుగలిలోని రాళ్ళవంటివి. కాబట్టి ధనయోగము లేకుండ ఆనందయోగముండుటకు వీలులేదు. వేదవ్యాసులు మొదలయిన లోకవంచకులు కొందరు ధనాదులు లేకయే జ్ఞానమువల్ల నానందము కలుగునని

చెప్పుదురుకాని యది కేవలము దొంగమాట ఏలననగా ధనము చేతినిండ నున్నప్పుడే స్త్రీగాని కల్లు సారా మొదలయిన భోగ్య వస్తువులు గాని చేత జిక్కును. డబ్బులేనివాడు పరస్త్రీవర్జితుడని లోకములో నొకసామెత కలదు. ధనము లేకన్నచో నేభోగమును జరుగదు. భోగము లేనిచో నానందమేలేదు. వైరాగ్యమువల్ల శరీర మునకు మనస్సునకు బాధయేగాని యానంద మెప్పుడును గలుగ నేరదు. ఆనందమునకు మూలము ధనము. కావున దానివిషయమై చెప్పుచున్నాను వినుము.

అహం సావధానుడనై యున్నాను సెలవిండు.

కలి — ఆయుష్మంతుడా! ఆకర్ణింపుము. ధనసంపాదనమున కనేకోపాయములు కలవు అవి వేయినోళ్ళుగల శేషుడైనను వాక్రు చ్చుటకు దరముగాదు. శ్రమపడి సంపాదించువారు కొందరు శ్రమపడ కుండ సంపాదించువారు కొందరు. శరీరకష్టములబడి న్యాయముగ ధనము సంపాదింపవలయునని బాధలు పడునటువంటి నిర్భాగ్యుల బ్రతుకెప్పుడును కష్టపుబ్రతుకే. సాధారణముగ ఎక్కడనో వేయి కొక్కడు గాని వృద్ధిపొందడు. దారులుగొట్టి రాత్రులు ప్రాణములకు తెగించి కన్నమువేసి శ్రమపడి ధనము సంపాదింపవచ్చును. ఇది అపాయముతోగూడిన యపాయము. ఇది సుకుమారులకు పనికిరాదు. సుకుమారులైనవారు, ఇటువంటి మోటవారితో స్నేహముచేసి వారి కుపాయముచెప్పి కన్నములు వేయించి దారులుగొట్టించి వారు తెచ్చినధనమంతయు దాము పుచ్చుకొని వాళ్ళకు త్రాగుటకు నుదర పోషణమునకు గావలసిన డబ్బిచ్చి వాళ్ళ కపాయము వచ్చినప్పుడు తామే డబ్బు కర్చుపెట్టి కాపాడి ధనము సంపాదించుట యుత్తమ మైన మార్గము అట్టివారు మేజలు మిద్దెలు కట్టుకొని మురుగులు మురిడిగొలుసులు పెట్టుకొని తెల్లదుస్తుల ధరించి పెద్దమనుష్యులవలె

నుందురు గనుక వారిమీద నెవ్వరు ననుమానపడదు. ఇది శ్రమపడకుండ సంపాదించు విధములలో నొకటి. శ్రమ లేకుండ సంపాదించు విధములు హరికొన్నిగలవు. అందు జూదమాడుట మొదటిది. ఇందులో శ్రమయేలేదు కాని పందె మొడ్డుటకు సొమ్ము లేనప్పుడు కొంచెము దొంగతనముమాత్ర మప్పుడప్పుడు చేయవలెను. అది యొక్కటియే కష్టమైనది ఇందులో బాగుండిన నాశిష్యులనేకులు కలరు. ఇంతకంటె పెద్దమనిషితరహా జూద మింకొకటి యున్నది. పెద్దమనుషులు మేడలమీద కూర్చుండి తలుపులు బిగించి నీట్లపేక తెప్పించి రూపాయలు కాసులు పందెముల పెట్టి ఒక్కొక్కరాత్రి వందలకొలది రూపాల సంపాదించవచ్చును. తెల్లవారినతరువాత వారందరు పెద్దమనుష్యులవలె నుందురు. కావున రాజభటులు వారిని పట్టుకొనజాలరు. పట్టుకోదలచినను, ఇతరోపాయములచేత నా బాధ వారు నివారించుకొందురు. ఇదిగాక ఉద్యోగములో నున్నవారు లంచములు పుచ్చుకొనుట మరియొక యుపాయము. ఇందులో తెలివిగా పనిచేసికొన్నపక్షమున ఉద్యోగము కల్పవృక్షము కామధేవువు వెయ్యెల లంచము తెలివిగా పుచ్చుకొన నేర్చినవానికి. ఉద్యోగమరూపాయలచెట్టు. లంచములుపుచ్చుకొనువారికిమధ్యవర్తిగానుండి, అ దులో రుసుములు కొట్టుట మరియొక విధము. దొంగభీమాకంపెనీలు, ప్రావిడెంటుకంపెనీలు పెట్టి యింటిలో గోనెసంకెడు రూపాయలు వేసికొనుట యుత్తమపక్షము. వర్తకములుచేసి నేతిలో అరటిపళ్ళు కొవ్వు; కిరసనాయలులో నీళ్ళకలిపి బస్తాలకు చిల్లిలు పొడిచి కొంతసరకు తీసికొని తప్పుతూనికలు తూచి తప్పుకొలతలు కొలిచి దొంగపద్దువాసి చెడ్డసరుకులు మంచిసరకులని చెప్పి యిచ్చి ధనము సంపాదించి పిమ్మట విరివిగా వ్యాపారములుచేసి అప్పులు తెచ్చి, ఆస్తి భార్యపేర బావమరదులపేర వ్రాయించి నగలుదిట్టముగా చేయించి తుదకు కాళ్లు చాపుకొని దివాలాతీయుట మరియొక

మంచిపద్ధతి ఇదిగాక గుళ్ళు గోపురములు కట్టించుమని సత్రములు వేయించుమని వివాహములు వడుగులు చేసుకొనుమని యాచనవల్ల ధనము సంపాదించుట శ్రమలేని యుపాయములలో మొట్టమొదటిది. లకోటాప్రశ్నలు చెప్పట కేరళవిద్య ప్రయోగించుట. భూతవైద్యము నేర్చుకొనుట, సోద చెప్పట, మంత్రపువిభూతి పెట్టుట, మొదల యినవి కూడ నాప్రియశిష్యు లాచరించవలసిన ధనార్జనోపాయములే. చెల్లుబడి యున్న పక్షమున నిరుగుపొరుగుననున్నవారి యిల్లు భూమి క్రమక్రమముగ కలుపుకొనుట మంచిది. ఆడపిల్లల నమ్ముకొని మగ పిల్లల నమ్ముకొని ధనము చేర్చుట శ్రేష్ఠమైన పనులలో నొకటి. సామ్మనడ్డికిచ్చి వడ్డిలకు వడ్డికట్టి ఋణస్థుని తేలనియ్యకండా చేసి కొంపలు గోడెలు నమ్మించి ధనమార్జించుట మిక్కిలి సౌఖ్యమైన యుపాయము. సన్యసించి పీఠములెక్కి శుద్ధపత్రికలు కొన్ని అశుద్ధ పత్రికలుకొన్ని తనప్రక్కనుంచుకొని కారణము లేకున్నను మనుష్యులను వెలివేసి వందలకొలది ధనము వాచనద్దనుండిలాగి పూర్వా శ్రమమందలి కొడుకులకు మేడలు కట్టించి భూమిలు కొని బాగు చేయుట శిష్టాచారసమ్మతమైన పని. దీనివంటిది మరియొకటిలేదు. ఏదైనను కష్టపడకుండ సంపాదించుట నాకుమిక్కిలి యిష్టము. ధనార్జనమునకు నింక నేకోపాయములు కలవుగాని యవి నీవే యూహించుకొనవచ్చును.

అహం—దేవా! ఈయుపాయములన్నియు మిక్కిలి ప్రశస్తములైనవి. ఈప్రకారము నడచుకొని జనులు బాగుపడివరమగుదువైన మీకు భక్తులైయుందురని నమ్ముచున్నాను.

ఇది కలిగీతాశాస్త్రమునందు ధనయోగమను

ఏడవయథ్యాయము.

# శ్రాద్ధ యోగము.

అహంకారుడు పలుకుచున్నాడు.

స్వామీ మీరుస దేశించిన ధన యోగమునామనస్సునకుమహా సంధమును గలిగించినది, మీరు చెప్పిన యుపాయము లన్నియుమిక్కిలి మంచివి. ధనార్జనమునకుసాధనమైనవి. ఈయుపాయముల నెరిగినపారికి ధనమునకు లోపముండదు. ఇటీవల కర్మకాండలనుగురించి నాకు గల సందేహములను దీర్చవలయును చిరకాలమునుండి నాకుకలియుగములో మనుష్యులు శ్రాద్ధాదికర్మలేవిధముగ నెరవవలయునో ఆ విధానమునుగూర్చి నాకు మనస్సులో సందేహములుగలవు. అశంకా నివృత్తిమీవలన గావలయును.

కలిపురుషుడు — వత్సా నీవు చక్కగా నడిగితివి. శ్రాద్ధయోగమునుగురించి నీకవివరముగా జెప్పవలయునని నామనసులో గుతూహలముగలదు. దానికితోడుగ నీకునువినవలెనను కుతూహలముకలిగినది. ఇదిగో ఉపన్యసించుచున్నాడను. సావధానుడవైవినుము.

అహం—మనస్సు భక్తిశ్రద్ధలతో గూడియున్నది నెలవిండు.

కలి—వత్సా ఈయోగము మిక్కిలి ప్రధానమైనది. ఏలయన ప్రపంచమంతయు శ్రాద్ధములతోనేయున్నది. శ్రద్ధగా చేయబడినది శ్రాద్ధము. లోకములో ప్రస్తుతము పితృ దేవతలకు చేయునదియే శ్రాద్ధమని చెప్పుకొనుచున్నారు అదిసరిగాదు. దేవతలు పితృ దేవతలు గ్రామ దేవతలుగాక కలియుగములో మరియొకరకము దేవతలున్నారు. వారెవ్వరనగా అధికారి దేవతలు, వీరిశక్తి వీరిప్రభావము మిగతా దేవతల ప్రభావముకంటెను చాలగొప్పది. శ్రాద్ధము పెట్టక పోయినచో పితృ దేవతలుమనజోలికి సాధారణముగారారు గ్రామ దేవ

తలు గూడ నీదినములలో ప్రజలజోలికి వచ్చుటలేదు. కాని అధికారి దేవతలు సరిగా శ్రాద్ధమును తమకు మనఃస్థులు పెట్టనిపక్షమున వారిపైబడి వారిని నాశనము చేయుదురు అందుచేత జనులయొక్క ఊమమునకు శ్రాద్ధయోగము మిక్కిలి ముఖ్యమైనదని చెప్పినాను. అందుచేత నావిధానమంతయు నిక్కడ చెప్పచున్నాను. సావధానుడవై వినుము. పితృదేవతల శ్రాద్ధములను పుత్రుడుగాని జ్ఞాతులుగాని బంధువులు గాని జేయవలయును. అధికారి దేవతలకు అట్టిబంధువులు శ్రాద్ధములు చేయనక్కఱలేదు ఈ శ్రాద్ధములు పైయుద్యోగస్థునకు క్రింద యుద్యోగస్థుడు చేయుచుండవలెను. క్రింది యుద్యోగస్థుడు మారిపోయినను చచ్చిపోయినను అతని అధికారము వహించి యాస్థలము నాక్రమించుకొనువానియం దీకర్తవ్యము సంక్రమించును. కాబట్టి ఇందులో కర్త నష్టములేదు. వైరుధికారులకు గూడ వారు మారిపోయినప్పుడు చనిపోయినప్పుడు వారి స్థాన మాయుద్యోగము లాక్రమించుకొనిన వారియందు సంక్రమించును గనుక పిండచ్చేద మెప్పుడునుండదు. ఈ శ్రాద్ధములలో దర్భలుతీలగింజలుతడిబియ్యము లక్కర లేదు ఈ శ్రాద్ధములు మూడు విధములు. హిరణ్యశ్రాద్ధము, అన్నశ్రాద్ధము, ఆమశ్రాద్ధము పితృదేవతల కిచ్చునట్టి శ్రాద్ధములు గూడ నిట్లే మూడువిధములుగ నున్నవి. కాని యవి యిట్టివి కావు. ఒక యధికారికి వానికి లోబడిన క్రింది యుద్యోగస్థుడు గాని, అతని వలన నుపకారము నపేక్షించువారుకాని అతనివలన నపకారము రాకుండ జేసికొనువారుకాని ఆయన యనుగ్రహమునిమిత్తము ధన రూపకముగ చేయు శ్రాద్ధము హిరణ్యశ్రాద్ధమనబడును. పితృదేవతా శ్రాద్ధములు పగలే జరుపవలయును. ఈ శ్రాద్ధము రాత్రిజరుగవలెను. పితృదేవతల హిరణ్య శ్రాద్ధములు సాధారణముగ పుష్కరములు మొదలగు షర్వదినములలో నదులయొడ్డున జరుగుచునే యుండవచ్చును. పితృదేవతా శ్రాద్ధములలో పితృదేవతలు వచ్చి స్వయముగా శ్రాద్ధముల గ్రహింపరు. ఈ శ్రాద్ధములో అధికారి దేవతలు వచ్చి స్వయముగా హిరణ్య శ్రాద్ధములను గ్రహి

త్రము లక్కర లేదు. ఈ దేవతలకు శ్రాద్ధములు స్వయముగా జేయ వచ్చును. ఒకప్పుడు రాయబారులమూలముగా జేయవచ్చును. పితృ దేవతాశ్రాద్ధములలో నింటికి బ్రాహ్మణులను పిలిచి పెట్టునది, అన్న శ్రాద్ధ మనబడును. అధికారి దేవతలకు గూడ అన్నశ్రాద్ధవిధానము కలదు. హిరణ్య శ్రాద్ధమువల్ల కొంతవరకు తృప్తిచేసి అధికారులు గ్రామముమీద తనిఖీకి బయలుదేరునప్పుడు తాబేడులు వారికి గారెలు, అరెలు, అప్పములు, క్షీరాన్నము మొదలైన పిండివంట లతో, అన్నశ్రాద్ధముచేసి వారిని తృప్తులుగ జేయవలెను. ఇందువల్ల అధికారి దేవతలు సుపూర్ణముగా తృప్తినొంది ప్రసన్ను లగుదురు. ఈశ్రాద్ధములు వారు దర్శన మిచ్చినపుడెల్ల జరుపుచుండవలయును. ఇదియే అన్నశ్రాద్ధవిధానము. ఇక ఆమశ్రాద్ధ విధానమును గురించి చెప్పెద వినుము. అన్నశ్రాద్ధమును చేయుటకు వీలులేనప్పుడు పితృ దేవతలకు సయితము ఆమశ్రాద్ధముచేయుచుందురు. అనగా బియ్యము పప్పు ఉప్పు మొదలైన సరకులతో నిండిన పొత్తరులు బ్రాహ్మణులు కాపులు గూడ నిచ్చెదరు. అధికారి దేవతలకు గూడ నీవిధముగానే ఆమశ్రాద్ధము చేయవలసియుండును ఈశ్రాద్ధములు హిందువులకేగాక అధికారిములు వహించిన యితరమతస్థులలో గూడ కొందరికి చేయ వలసియుండును. అనగా అధికారి తమగ్రామమునకు నచ్చినప్పుడా గ్రామవాసులు వారికి గావలసిన బియ్యము పప్పు, ఉప్పు, నెయ్యి, పాలు, పెరుగు మేకలు కోళ్ళు మొదలైన సమస్తవస్తువులు పంపవలయును. ఈపొత్తరులు వారు స్వయముగానే గ్రహించి శ్రాద్ధములచేసినవారిపైన గ్రహింతురు. ఈవిధముగా కలియుగములో నధికారి దేవతాశ్రాద్ధ మును కాలాతీతము గాకుండ సమయానుక్రమణికగ చేసిన మను ష్యుడు, ఐశ్వర్యము గలిగి తా నే చెడ్డపని చేసిన చెల్లుబడి కలిగి పన్నులు తక్కువ కట్టించుకొని ఇతరులను యిష్టమువచ్చినట్లు బాధ పెట్టి హాయిగా సుఖింపవచ్చును.

ఇది కలిగితాశాస్త్రమునందు శ్రాద్ధయోగమును  
ఎనిమిదవ అధ్యాయము.



## వర్ణాశ్రమధర్మయోగము

అహంకారుడు—స్వామీ! మీ యనుగ్రహమువలన నేను అనగతి శ్రాద్ధయోగుడనయితిని. అయినను నాకింతటితో తృప్తిలేదు సర్వజ్ఞతగల మీచేత చురికొన్ని యితరధర్మములను శ్రవణానందకరముగ వినగోరుచున్నాడను. బహుశంకలచేత బాధపడుచున్న యీ దీనునియం దనుగ్రహించి అధర్మములనుగూడ దెలుపవేడెదను.

కలిపురుషుడు—ఆయుష్మంతుడా శంకలచేత వీడింపబడెడు నాశిష్యకోటికిని శంకానివృత్తులవలన నుద్ధరించుటకే నేనవతారమైతి తిని, కాబట్టి నీవునందేహింపక నీశంకలనెల్ల నివారించుకొనుము. మీ శంకానివారణమే నాకు పరమానందముకదా.

అహం - అట్లయిన దేవా! ఇదిగోఅడుగుచున్నాను. వినుచు వర్ణభేదముండవలసినదా? వర్ణములెన్ని అవి యెవరు చేసిరి?

కలి—ఉండవలసినదే. ఈవర్ణభేదమును నేనేకల్పించితిని. అవి మొదట నాలుగు ఇప్పుడు నాలుగులక్షలున్నవి.

అహం—నీవా! యీభేదములు జేసినవాడవు. బ్రహ్మచేసెనని లోకులు చెప్పుచున్నారే.

కలి—బ్రహ్మగాదు. వర్ణభేదము పెట్టివాడనునేనే. వర్ణభేదము వలనగాని యైకమత్యము చెడిపోదు. ఐకమత్యము చెడనియెడలనేను తలచుకొన్నపనిగాదు.

అహం—అట్లయిన మొదట నాలుగువర్ణముల జేసితివిగాదా. అంతతో తృప్తిపొందక నాలుగులక్షలవర్ణము లేలచేయవలెను?

కలి—మొదట నాలిగింటితోనే నేనుచేయదలచుకొన్నా నా ఘనకార్యము సంపూర్ణమగునని తలంచుకొంటినిగాని యంతత్వరగా

నాతలంపు నెఱవేటనందున ఒక్కొక్క వర్ణములలోనుండి నందల కొలది వేలకొలది శాఖలను బుట్టించితిని. కొందరు కొందరు మూర్ఖులలో నేను ప్రవేశించి వారిచేత జఛల నిన్ని తెగలుగ విడతీయించితిని, దేశముచేతనుభాషచేతను ఆచారవ్యవహారములచేతను మతముచేతను, శాఖలచేతను తెగలచేతను ఇప్పుడు జనులుయెన్ని విధములుగా విభాగింపబడి నాశిష్యులైయున్నారో చూడుము.

అహం—ఇంతటితో జాలునా, ఇంకను బేధముచేయదలచుకొన్నావా?

కలి—ప్రస్తుతమిదిచాలును. నాపనిదీనితో మిక్కిలి ప్రశస్తముగ జరుగుచున్నది. అవసరమైనపక్షమున నింకను ముందుముందు బహుశాఖలను సృష్టింపదలచుకొని యున్నాడను, చూడు. నాసంకల్పము. ఎంతతృప్తికరముగ నెరవేరుచున్నదో. బ్రాహ్మణులలోవైదికి గొప్పయుద్యోగములోనున్నపక్షమున తిక్కిన బ్రాహ్మణులను, అసామాన్యవైష్ణవనియోగులను శూద్రాదులనతడణగద్రోక్కటను ప్రయత్నముచేసి వారికొంపదీయును. నియోగి ఆ పదవిలోనికివచ్చిన పక్షమున వైదికులు మొదలగువారి సతకు నేలరాచును. మధ్యుడువచ్చిన పక్షమున తిక్కిన బ్రాహ్మణులను మాడ్చును. వైష్ణవుడు వచ్చినపక్షమున తదితర విప్రులనుపట్టి పల్లార్చును. శూద్రుడు ఆస్థానమున బ్రవేశించినపక్షమున బ్రాహ్మణులకందరకు పుహాపకారముచేయును. తులక ఆ పదవిని పొందినపక్షమున హిందువులనందర నుంపతెంపును. ఈవిధముగా వర్ణభేదము మనుస్మృతిలోలేదు. ఇండ్లలోలేదు. గ్రామములలోలేదు. కాని కచేరీలలోమూత్రమున్నది. పాపము వర్ణభేదమును దేవత చాలకాలమునుండి మతసంస్కర్తలు సంఘసంస్కర్తలు దేశమునుండి తరుముటకై ప్రయత్నించుటచేత వారిదెబ్బలు తినలేక భయపడి, ఆయుధ పాణులైన భటులెప్పుడుకాచుకొని యుండురు

గదాయని తలచి కచీరీలలో కాలుది నిలిచి హాయిగ గుండెమీద  
చేయివైచికొని సుఖించుచున్నది. అనాటికానాడు దానికిదగిన  
యాదరణముగూడ జరుగుచున్నది. ఈదేవత యీ కచీరీలలో  
శాశ్వతముగ నిర్దిష్టముగ సురక్షితముగ నుండుగాక! నాప్రజ్ఞావిశే  
షముచేత వర్ణభేద మింతమాత్రముతో సమాప్తము నందలేదు. ఇది  
ఖండారతరములయందు గూడ వ్యాపించియున్నది మనుష్యులలో  
నల్లవారికి పచ్చవారికి, నల్లవారికి, తెల్లవారికి తెల్లవారికి, పచ్చవారికి,  
వర్ణభేదముల చేత బహువిధములైనయంతః కలహములు గలుగుచున్నవి  
ఇదియంతయు వర్ణభేదముయొక్క మహాత్మ్యమే ఇదియెప్పుడు నాకు  
కనులు పండువుగానుండునో చెప్పెదవినము. జనులందరు ఇంకను  
పలు తెగలుక్రింద భాగింపఁబడి ఒకరిమొగమొకరు చూచుకొన  
కుండా ఒకరిచేతయన్న మొకరు తినక ఒకరిచేతనీళ్ళొకరు స్పృశి  
యింపక ఒకరునడిచిన దారిని మరియొకరు నడువక నడుమనడుమ  
కతినములైన వాగ్వాదము జేసికొనుచు తరువాత బుట్టులుపగుల  
గొట్టుకొనుచు కొంపలు తగులబెట్టుకొనుచు హత్యుచేసికొనుచు  
నున్నపక్షమున నేనపరిమితానందభరితుడనై యుండును. జనులిట్లు  
కావలయుననియే నేను సకల ప్రయత్నముల జేయుచున్నాడను.  
కొంతవరకీ ప్రయత్నముకూడ ఫలించినది. ఏలననగా పలుతావులలో  
తురకలు హిందువులు నేను పైనజెప్పినట్లు నడచుకొనుచున్నారు.  
తెనుగుదేశమందలి బ్రాహ్మణులలోగూడ నవీనముగ నిట్టిక్షులు  
బయలుదేరుచున్నవి. ఇది నాకు సంక్రాంతిపండుగ. ఈపద్ధతులు  
నాకిష్టము. ఈపద్ధతులు వేయొండువర్ణిలుగాక!

ఇది కలిగీతాశాస్త్రమునందు

తో మ్మి ద వ య ధ్యా య ము

## పి శా చ యో గ ము

అహంకారు-దేవా! మహానుభావా! స్వర్ణాశ్రమధర్మ యోగము  
అమృతమువలె నాకు శ్రవణానందము గలుగజేసినది. చాలవరకు  
నాకు గలసందేహములు తీరినవి. ఇంక స్వల్పవిషయములలో  
మాత్రమే నాకు సందేహములున్నవి. దేవరవారినంటి పరమగురు  
వులు నాకు ఈ జన్మమునందు దొరకరు సరేగదా ఇకముందు  
సహస్రజన్మములకై నను లభింపరు కాబట్టి దీపముండగానే యిల్లు  
చక్క-బెట్టుకొన వలెనన్న పెద్దలమాటలనుబట్టి మీవంటిపెద్దలు  
సాక్షాత్కరించి యున్నపుడే ధర్మసందేహములన్నియు దీర్చికొన  
వలెను. తరుణముడాటిపోయిన తరువాత విచారిచిన కార్యమే  
ముండును. కాబట్టి సేనోకచిన్నసందేహము నడుగుచున్నాను.  
అనుగ్రహించి చెప్పవలయును.

కలి—వత్సా నావంటి గురువు దొరకుట నీ కెంతదుర్లభ మో  
వినయ విధేయతాది సద్గుణములుగల నీవంటి యుత్తమ శిష్యుడు  
నాకు దొరకుటయు నంతదుర్లభమే. కాబట్టి మనమిద్దరము పూర్వ  
జన్మనుందు జేసికొన్న పుణ్యమునుబట్టియే మన మిట్లు గురు శిష్యుల  
మైతిమి. కాబట్టి నీ సందేహములదీర్చుటకు సిద్ధముగ నున్నాను.  
అడుగ దలచిన వేమియో యడుగుము.

అహం — స్వామీ! మహాప్రసాదము ఇదిగో మనవి చేయు  
చున్నాను వినుండు. పూర్వకాలమునందు ప్రతి గ్రామమందును ప్రతి  
గృహమునందును పిశాచములు విశేషముగ గనబడుచు వచ్చినవని  
మన పెద్దలవలనను గొన్ని పుస్తకములవలనను వినుచుందుము. అది  
యేమొకాని యీదినిములలో ఆపిశాచములు బొత్తిగా గనబడు  
టయేలేదు. ఆపిశాచములేమైనవి? ముక్తిపొందినవా? నాశనమై  
నవా? జన్మాంతరమనందినవా? ఈ సందేహము తీర్పవలయు.

కలి—నత్సా! ఎంత వెళ్లివాడవు. పిశాచములకు ముక్తి యొక్క డును లేదు. నాశన మంతకన్ననులేదు. అవి జన్మాంతరమును బొందబట్టి మీకు విశేషముగ గనపడుటలేదు.

అహం—ఏమి ? జన్మాంతరమందినవా ? అట్లయిన నిప్పు డేరూపముతో భూలోకములో నున్నవో చెప్పవలయును. ఈసంగతి వినుటకు నామనస్సు మిక్కిలి తత్తరపడుచున్నది.

కలి—ఇదిగో జెప్పుచున్నాను. మన దేశములో ఈ మధ్య రమారమి నూరు సంవత్సరములనుండి హూణసరస్వతియని యొకా నొక దేవత యిక్కడ ప్రవేశించి తిరుగుచున్నది ఆమెవద్ద గొప్ప గొప్ప మంత్రశక్తులున్నవి. ఆ మంత్ర ప్రభావముచేత పిశాచము లన్నియు నా దేవతకు జంకి మన దేశములో వెనుకటి రూపములతో నిలువలేక ఆత్మహత్య జేసికొని జన్మాంతరమునొంది మారు వేషములతో లోకములో తిరుగుచున్నది. ఈ మారువేషముతో నుండుటబట్టి యని వెనుకటి పిశాచములేయని యానవాలు పట్టుట గ్రహించుట మిక్కిలి కష్టముగానున్నది. జన్మాంతరమెత్తిన యీ పిశాచములకంటె అసలు పిశాచములే మిక్కిలి మంచివని తోచుచున్నది. ఏలయనగా అసలు పిశాచములు మంత్రవేత్తలకు భయపడుచువచ్చినవి. ఈపిశాచములకట్టిభయములేదు. పాతపిశాచ ములు కొంత కుంభముపెట్టి దిగతుడుపు పెట్టిన పక్షమున తృప్తి పొంది వదిలిపెట్టి వెళ్ళిపోవుచుండెడివి. ఇప్పటి దయ్యముల కెన్నడు తృప్తియేలేదు. వెనుకటి దయ్యములు ముంతపోగ మొదలయినవాటికి మంత్రవిభూతికి బెదిరిపోయెడివి. ఇప్పటివానికి బెదురులేదు. అప్పటి పిశాచములు మనుష్యుని త్వరగా జంపుకొనిపోయెడివి. ఇప్పటివి మనుష్యుల చావనియ్యవు. సరిగా బ్రతుకనియ్యవు. పూర్వపు పిశాచ ములు వల్లకాళ్ళలోను మందబయళ్ళలోను పాడుకొంపలలోను దొడ్ల

లోను చెట్లమీదను వాసము చేయుచువచ్చినవి. ఈ నాటి పిశాచములు చక్కగా కొంపలుగట్టుకొని కాపురములు సేయుచున్నవి. పూర్వపుదయ్యములకు నోళ్ళుచిన్నవి. కడుపులు పెద్దవి ఇప్పటివాటికి కడుపులు పెద్దవే. నోళ్ళూ పెద్దవే. ఆ పిశాచములకు ముసిములు ముందుకు పాదములు వెనుకకు నుండుననియు నందుచేత వంకర నడకలు నడుచుననియు జెప్పుదురు. ఇప్పటివాటికి పాదములు సరిగానే యుండునుగాని యెందుచేతనో తప్పునడకలు వంకరనడకలువాటికంటె నెక్కుడుగనున్నవి. ఆపిశాచములకు సంతానవృద్ధి లేదు. ఈపిశాచములకు సంతానవృద్ధిగూడగలదు. ఆ పిశాచములు మనుష్యుడు ఒంటిగా వెళ్ళినపుడె బాధపెట్టును. ఈ పిశాచములో మనుష్యుడు నూరు మందిలో కలిసియున్నను పీక్కుతిని బాధపెట్టును. వాటిని మారణహోమము చేయవచ్చును వీటినిట్లు చేయుటకు వీలులేదు. కాబట్టి క్రొత్తయవతారములెత్తిన యీనాటి పిశాచములు పైకి మామూలు మనుష్యులవలె సాధువ్రతుల గనబడుచున్నను, వెనుకటి వాటికంటె లోకమున కెక్కుడు బాధకరములై యున్నవి. ఈ నాటి యీపిశాచములు నాలుగు విధములు. ఇందు మొదటివి గురుపిశాచములు. ఇవి గురువులను పేరు నెట్టుకొని తలలు గొరిగించుకొని కాషాయ వస్త్రములను గట్టుకొని పీతములెక్కి శిష్యులైన మందభాగ్యులలో నేగము లేనివారిని వెలివేసి నేరములున్నవారిని హిరణ్యశ్రాద్ధములు పుచ్చుకొని నదలివేసి పాదపూజలని పేరుపెట్టి భిక్షులని పేరుపెట్టి వందల కొలది ధనములాగి సంసారములను దిబ్బచేసి మనుష్యులను పీక్కుతినచున్నవి. రెండవవి అధికార పిశాచములు. ఈ పిశాచములబాధనుభవించుచున్నారు. గనుక నీకు విస్తరించి చెప్పనక్కరలేదు. మూడవవి యాచక పిశాచములు ఈ పిశాచములసంగతి చెప్పటకనేక సంవత్సరములు పట్టును. వ్రాసినచో భారత రామాయణముల

వంటి పెద్దగ్రంథములగును. ఈపిశాచములు నిజముగా మనుష్యులను నిలువబెట్టి రక్షమును పీల్చివేయుచున్నవి. ఈపిశాచములు ఆవహించిన పక్షమున మనుష్యునకు మాటతోచదు పనితోచదు, మనసు మనసులో నుండదు, అన్నిపృథ్వులలో యాచకవృత్తియే యుత్తమోత్తమమని యీపిశాచములు నానా కి వృద్ధియగుచున్నవి. ఈ పిశాచములతాలూకు దగ్గరచుట్ట మొకటిగలదు. దానిపేరు మొగమాటము. అదివచ్చిముందుగా మనుష్యుల నావహించును. ఆ తరువాత యాచకపిశాచములువచ్చి మనుష్యులను పీకనారంభించును. వాటి తాలూకు చుట్టము ముందుగావచ్చి యావహించుటచేత మనుష్యుడు వెంటనే యీపిశాచములకు లోబడిపోవును. గుళ్ళు గోపురములు కట్టింతుమని ధ్వజస్తంభము లెత్తింతుమని సత్సములు వేయించుచున్నామని దేవుళ్ళకు మొక్కుచున్నామని వంకలుపెట్టి యీపిశాచములు బయలుదేరును. వీటికి కుంభములతో తృప్తిలేదు. దిగదుడుపులలో తనివిలేదు. ఇచ్చినను తంటా ఇవ్వకున్నను తంటా. పిశాచములను వదల్చుకొనుటకు కొత్తనుత్రగాళ్లు కావలెను. నాలుగవవి అల్లుడు పిశాచములు ఇవికట్నములపేరుపెట్టి అత్తవారికొంపలు గుల్లచేసి వివాహములై సతరువాత గాదిక్రింద పందికొమ్మలనలెచేరి అత్తవారియింట చేడతిని అత్తమామలను యావజ్జీవముపీల్చి పిప్పిచేసిబాధపెట్టుచుండును. ఈపిశాచములన్నిటికి మునుపటిముంతపాగలు మొదలయినవి పనికిరావు. అహంకారుడా? ఈపిశాచములన్నియు మన శిష్యకోటిలో జ్ఞానినిగనుక వీటికి మరియొక హాని చేయకూడదు.

అహం—చిత్తముదేవా. ఈయోగము చాలాబాగున్నది

ఇది కలిగీతా మహా శాస్త్రమునందు

పి శా చ యో గ మ ను

పదవ యథాయము

## సా యు జ్య యో గ ము

అహంకారుడు—భగవంతుడా! ఈవరకు బహుయోగములు తమముఖమున విని జంగమస్థావర రూపకములగు సకలభూతకోటిలో నేనగ్రగణ్యుడనైతిని జన్మభరించె. ఇప్పుడు మనసునకొక కొత్త సంశయము పుట్టినది. మీరు మహానుభావులరు మీమహిమ మహారము. ఈతోలుకన్నులతో మిమ్ము నెవ్వరును జూడలేరు. మీరుతల పెండ్రికకంటెను సన్నముగాను చోడిగింజకంటెను సూక్ష్మముగాను రూపములు ధరించి సకలజంతుకోటి హృదయములలోను నివాసము చేయుదురు. మీరు వాచామగోచరులు. వెయ్యేల మీమహిమ చెప్పరానిది. మీరు చెప్పరానివారు. ఇందుచేత మీరందరికన్నులకు గనబడరు. కాబట్టి యేరూపకముగా మిమ్ములను లోకులు పూజసేయవలెనో మాకు దెలియజేయవలయును. పూజావిధానము తెలియకపోయినచో మాభక్తియంతయు వ్యర్థమైనదగును.

కలి—ఆయుష్మంతుడా! అహంకారుడా! ఈస్రశ్న నడిగి నీవు తెలివిగల పనిచేసితివి. భక్తియంతయు చేయునట్టి యర్చనము లోనేయున్నది. కాబట్టి ప్రతిమనుష్యుడు పూజావిధానములో జాగరూకుడై యుండవలెను. ఈవిషయమై నీకు నేను పరమోపదేశము చేసెదను. అన్నియోగములలో నిది మిక్కిలి యుత్తమోత్తమమైనయోగము. ముక్తివచ్చినను రాకపోయినను దీనివలననే గనుక యీ విషయమై నీవు మిగుల సావధానుడనై యుండవలెను.

అహం—ఆవిధముగానే యున్నాను. ఇప్పుడు మనస్సులో రెండువలెలుండు లేదు. మీయుపదేశము నీసమయములో జేసినపక్షమున అచ్చుపడినట్లు నామనస్సులో బడిపోవును. కాబట్టి సత్వరమ జెప్పవలయును.



కలి—ఇదిగో చెప్పుచున్నాను ఆకర్ణింపుము.

అహం—దైన మొక్కడా? అనేకులా?

కలి—దైన మొక్కడే. ఆదైనమును నేనే.

అహం—ఇతర దేవత లున్నారా లేరా?

కలి—ఉన్నారు.

అహం—వారిని పూజించవలసినదా లేదా?

కలి—కొందరిని పూజింపవచ్చును. కొందరిని పూజింప గూడదు.

అహం—ఎవరిని పూజింపవచ్చును. ఎవరిని పూజింపగూడదు. ఆసంగతి చెప్పవలెను?

కలి—అదే నేనును జెప్పదలచుకొన్నాడను. వినుము. ఈ మనుష్యులు పూజ సేయునట్టి దేవతలు చాలవరకు నాకు లోబడిన దేవతలే. కాబట్టి వారికి జేసిన పూజలన్నియు నాకే ముట్టుచుండును. ప్రతిగ్రామమందు ప్రతిపట్టణమందు ఊరుబైట వెలసియుండునట్టి గ్రామదేవతను నేనే. నేను నామాయచేత స్త్రీజన్మము పురుషజన్మముగూడ, ఎత్తగలను. అమ్మవారలని పేరుపడియున్న యీ గ్రామదేవత లన్నియు నా యవతారములే. వాటికి జరుగునట్టి పూజలు జాతరులు, ఉత్సవములు నాకు మిక్కిలి యిష్టములు. ఆ దేవతలకు బలినిమిత్తమై మేకలను దెచ్చి కట్టిపెట్టినపుడు నాసంతోషము జెప్ప నలవిగాదు. అవి మరణభీతిచేత, అరచుచున్న ధ్వని నా చెవులకు పండుగగా నుండును. ఆ మేకల జంపిన రక్తము భూమిమీద ప్రవహించినప్పుడు భూదేవిమీద వసంతము గొట్టినట్లు నామనస్సు సంతోషించును. జాతరలలో బండి వళికణ్ణులకు బ్రతికియున్న పంది పిల్లల గ్రుచ్చి అమ్మవారి నూరేగించునపుడు, ఆ పందిపిల్లలు మొట్టోయని బాధపడలేక యేడ్చిన యేడ్పులు నాచెవులకు వీణాగానములై వినబడుచుండును. ఆయుత్సవములో దిబ్బగు ప్రతిమనుష్యున కప్పుడు నేనే పూనియుండును. అహహా! పూర్వము మనుష్యుల

యిచ్చి మనుష్యులను సిజియూడించి సాకెంతో తృప్తి కలిగించెడు వారు. కటకటా ఆమేలుదినము లన్నియు బోయినవి. ఇప్పుడు పాడు దినములు వచ్చి కూర్చున్నవి. ఈ దుష్టదినములలో గొట్టెలు మేకలు మొదలగువాటితోనే తృప్తి పొందుచున్నాను. ఆ గ్రామ దేవతలకు మనుష్యులు మొదలయినవి మునుపటివలె యియ్యకపోవుటచేతనే దేశములో యాకరువులు ఈయకాలమృత్యువులు, ఈబాబ్బలమృతులు బయలుదేరినవి. ఇదిగాక గ్రామమధ్యమందుండు పోతురాజును నేనే. మరియు కాళీమహాశక్తిని నేనే. ఆమెకు చేయు మాంసపు నైవేద్యములు కల్లునైవేద్యమును చాటుచాటున నిప్పటికిని యిచ్చు నర బలులు అన్నియు నాకే ముట్టుచుండును. వత్సా! అహంకారుడా! ఈపాడుకాల మేమిటికాని పూర్వము కాళీకాపూజ సర్వోత్కృష్టముగా వెలసియున్నపుడు నానినోరథము సంపూర్ణసిద్ధి యగుచు వచ్చినది. అయినను యిప్పుడుగూడ యేచాటునో మాటునో నర బలులు తరుచుగా జుతువుల బలులు జరుగుచున్నవి కాబట్టి నేను బ్రతికియుండి మీవంటిశిష్యుల కుపదేశము చేయుచు, అధికారము చేయగలిగితిని. ఈవిధముగానే యజ్ఞములు గూడ నేనే. అందులో నాశిష్యులైన బ్రాహ్మణులు కొందరు కటికవాళ్ళకంటె బాగా ఒక్కొక్కడు నూరేసి మేకలు కోసినవాళ్ళునచ్చి నాకు కొంతవరకు కనుపండువు సేయదురు. కాని వైష్ణవులు మాధ్వులు నిజపశువులను చంపరుగనుక వారుచేయు యజ్ఞములు నాకిష్టములేదు. ఇవియేగాక యింక లోకములో జరుగునట్టి వికృతములైన యారాధనలలో నే నెప్పుడు బ్రత్యక్షమైయుండును. ఇది నన్ను పూజించుటలో సగుణోపాసనము. ఇక నిర్గుణోపాసనమును గురించి సంగ్రహముగా జెప్పెద వినుము. నిజమైన దైవభక్తుల కపకారములు చేయుట, సత్ప్రవర్తన గలవారిని బాధించుట, అసత్యమునే యెల్లపుడు నాలుక

మీదనుంచుకొనుట నోరు నూటలాడుచున్న నొసలు వెక్కిరించునట్లు సంభాషించుట, పైకొకమాట లోపల నొకమాట చెప్పట బుద్ధివక్రముగా బ్రసరింపజేయుట జనులకన్నలలోదుమ్ముకొట్టుట, జారత్వము, చోరత్వము, మొదలగువానియందు బ్రజ్ఞగలిగియుండుట మొదలయినవి నా విషయమైన నిర్గుణోపాసనములు. ఇవి వేయివిధములుగ నున్నవి. తప్పస్పృహలు చేయుట మొదలయినవింక నేను చెప్పలేదు. బుద్ధికుశలతగలవా రవియన్నియు నూహించుకొని అవిధముగ నన్ను నుపాసనజేసి, ముక్తులు కావచ్చును. ఇది నీకు స్మరహముగ జెప్పితిని. ఈ ప్రకారము సగుణనిర్గుణోపాసనములచేసి నన్ను మెప్పించిన వారు నాలో నైకమగుదురు అదియే సాయుజ్యముక్తి.

ఇది కలిగీతాశాస్త్రమునందు సాయుజ్యయోగ మను  
వచునొకండవ యధ్యాయము.



## స ద స ద్వి వే క యో గ ము

అహంకారుడు పలుకుచున్నాడు—దేవా! నా యోగము బాగుండుటచేత బహుయోగములు మీవలన వినియున్నాను. ఇంక మీద యెవరితో సహవాసము చేయవచ్చునో యెవరితో జేయగూడదో యేగ్రంథములు చదువవలయునో యేవిచదువగూడదోయెక్కడికి పోవచ్చునోయెక్కడికి పోగూడదోఅనువిషయము నాకుపదేశింపవలయును.

కలి—వత్సా! అందుకు సందేహమేమి? ఇదియే సదసద్వివేకయోగ మనబడును. అన్ని యోగములుచెప్పి యిది చెప్పకపోవుట

సకలాభరణములుబెట్టి శిరస్సునకు కిరీటము పెట్టక బోడిగా నుంచుట వంటిది. ఇదిగూడ ముఖ్యమైన యోగములలో నొకటి. అతిముఖ్యమనికూడ చెప్పవచ్చును. కాబట్టి నేర్చుకొనవలెనని యాసక్తితో నిండియున్న సీమనఃక్షేత్రమునందు నా యుపదేశబీజములను విరివిగా జల్లెదను. ఇవి త్వరలోనే ఫలించి వర్ణిల్లుగావుత.

అహం—మహాసీయులగు మీదర్శనమనియెడు మేఘోదయ ముచేత యిదివరకు బీడువడిన నామానసక్షేత్రము చక్కగా పదును కెక్కియున్నది. మీయుపదేశబీజములు చక్కగా నాటుకొనుచున్నవని నేను సంతోషించుచున్నాను. కష్టపడి చల్లిన మీవిత్తనములు వ్యర్థమైపోవుటకు రాతినేలగాదు, చవుటిపట్టుకాదు కాబట్టి యనుగ్రహింపవలయునని కోరుచున్నాను.

కలి—వత్సా! సావధానుడవై వినుము. ముందుగా సహవాసవిషయమై చెప్పుచున్నాను. మనస్సులో నిజమైన వైరాగ్యము గల సన్యాసులతో నెప్పుడు సహవాసము చేయవద్దు. వెధవకు దండము పెట్టగా తన్నుబోలి బ్రతుకుమని దీవించునట. అట్లే పిరాగులతో స్నేహముచేసినవాడు విరాగియై పాడైపోవును. ఈవిధముగానే తృప్తిగలవారితో స్నేహముచేయగూడదు. తృప్తికోరికలను మొలవకండ నాశనముచేయు వేటుపురుగు, అది అభివృద్ధిని గాని య్యదు, మిక్కిలి చెడ్డది, దానిదరికి వెళ్ళగూడదు. ఈవిధముగానే నేదాంతులునీతిమంతులు మొదలయిన వారినిదూరముగ బరిహరించవలెను. అధికారుల యిండ్లవద్దను ధనవంతుల యిండ్లను ఎప్పుడు దాస్యము చేయుచునుండవలయును, ఆత్మగౌరవము గలవారమని విట్టపీగునట్టిపాగరుబోతుల మొగమైనజూడగూడదు, అంటుజాడ్యమువలె వారి పొగరుబోతుతనము దరికి వెళ్ళినవారి కంటగలదు. ఉపన్యాసము లెప్పుడు వినుగూడదు. సభలలోనికి వెళ్ళగూడదు. సరక

మునకైన బోవచ్చును కాని యాస్థలములకు వెళ్ళగూడదు. వృత్తాంత  
పత్రికలు ముట్టగూడదు. చదువగూడదు. వినగూడదు. అవి త్రాచు  
బాహులనంటివి. పుస్తకమాలలో కాన్యములు ముందివి. ఉపనిషత్తులు  
ఊసుపోనికూతలు. వేదాంతము వెధవముండల ప్రసంగము. భార  
తము బొంకు. రామాయణము రంకు. భాగవతము పనిలేనిపాట.  
ప్రహ్లాదచరిత్ర కలలోను జదువగూడదు. కృష్ణలీలలుమట్టుకు  
కొంచెము కంత తాఃపట్టు. తెనుగుపుస్తకములలో కవిచోడప్ప శత  
కము, రాధికాసాంత్యము, తారాశశాంకము, చంద్రరేఖావీలా  
పము, కొక్కోకము యియ్యైదు స్రతిమనుష్యునకు పంచప్రాణములై  
యండవలెను. వీటిలోనె రసమున్నది. వీటిలోనె యానందమున్నది.  
వీటిలోనె ముక్తియున్నది. నేనా యైదుపుస్తకములలో అక్షరరూపు  
డనై యున్నాను. కలి బ్రహ్మవాదులైన మహానుభావు లీవిషయము  
నెఱుగుదురు. వేశ్యాగృహములు జూదపుపాకలు కల్లుదు కాణములు  
గంజాయికొట్లు మద్దతు ఖానాలు వెళ్ళదగిన స్థలములు. నోటికి  
రుచించిన వస్తువులన్నియు దినవచ్చును. ఇష్టమైన దెల్లత్రాగవచ్చును.  
మనోజ్ఞమైన ప్రతివస్తువు జూడవచ్చును. శ్రావ్యములైనవన్నియు  
వినవచ్చును. అట్టివి కూడదనువారు మూర్ఖులు అరసికులు ద్విపాద  
పశువులు. ఏలననగా పశువులు సంగీతము వినలేవు. సరసము  
గ్రహింపలేవు. ఇదియే సుఖసాధనము.

ఇది కలిగీతా శాస్త్రమునందు

సదసద్వివేక యోగమను

పండ్లండవ

యథాయము.

# వి శ్వ రూ ప వ్ర ద ర్శ న ము

అహంకారుడు పలుకుచున్నాడు.

అహం—నుహాత్మా ! కలిపురుషా ! ఇదివరలో మీరు మీ ప్రభావమంతయు సెలవిచ్చినారు కాని నాకోరిక ప్రకారముగా మీ యొక్క నిజమూర్తిని చూపలేదు. విశ్వవ్యాపకమై మహాద్భుతమై లోకతంత్రమును నిర్వహించుచున్న మీదివ్యమూర్తిని కన్నులారా చూచి సంతోషింపవలెనని చిరకాలమునుండి యున్నది. ఆమూర్తిని చూచినగాని నాసందేహములు వీడవు కావున దీనుడైన యీశిష్యుని కరుణించి మీదివ్యమూర్తిని జూపగ్రాధించెదను.

కలిపురుషుడు పలుకుచున్నాడు.

కలి—వత్సా ! అహంకారుడా ! నేను లోకమంతా వ్యాపించిన పురుషుడనేయని యింతకుమున్నే దెలిపియుంటిని. అయినను మందబుద్ధివైన నీకది సంపూర్ణముగా గ్రాహ్యమైనట్లు కనిపించదు. కావున నీయిష్టానుసారము నావిశ్వరూపమునుగనబరచి నిన్నుధన్యుని చేసెదను. కాని పిరికిగుండెగల నీవు భయపడుదువేమో యని సందేహము గలుగుచున్నది. అదియునుగాక యీతోలుకన్నులతో నీవు నావిశ్వరూపమును చూడజాలవు. నీకేగాదు. నావిశ్వరూపమును జూచుటకు రుద్రాది దేవతలకు మహిషాసురమర్దని మొదలగు దేవతలకుగూడ సాధ్యముకాదు. వేయికన్నులున్న యింద్రుడు, రెండువేల కన్నులున్న శేషుడుగూడ నావిశ్వరూపమును చూడజాలడని భక్తులెల్ల పుడు ఘోషించుచుండ నీవొక లెక్కగాదు. అందుచేత నీవు యీరూపమును సమగ్రముగా జూచి యానందించుకొరకు నీకు పిశాచదృష్టి నొసంగుచున్నాను. ఇదిగో సావధానుడివై యుండుము.

అహం—దేవా! సావధానుడనై యున్నానుగాని ఎందుచేతనో నాతల తిరుగుచున్నది. కండ్లు మిఱుమిఱు గమ్ముచున్నవి. మనస్సు మారిపోవుచున్నది. మునుపు కనుపించినవస్తువులు కనిపించుట లేదు. నేను భూమిమీద నిలిచియున్నట్లు తోచుట లేదు. ఆకాశముమీదికి నేనెగిరిపోవుచున్నాను.

కలి—వత్సా! అదియే విశాచదృష్టి. దానితో నన్ను నీవు చూడగలవు. ధైర్యము తెచ్చుకొని చూడుము.

అహం—స్వామీ! చూచు చున్నాను. ఆహాహా! నీవే బ్రహ్మాండనాయకుడవు. నీవే సకలభూతములయొక్క లోపలను నెలు పలను నిండియున్నవాడవు. అఖండుడవు. అనంతుడవు. ఈభూతము లన్నియు నీవలన వెరుగుచున్నవి కోరికల కన్నిటికి నీవే యాధారు డవు. ఆహాహా! నీమూర్తి లోకాతీతమై, అసాధారణమై, బ్రహ్మాండ వ్యాప్తమై యద్భుతమై భయంకరమైయున్నది. అసూయయు, మత్స్య రంబును నీకు నేత్రంబులై చింతనివ్వలవలె చేదీప్యమాన ప్రభలతో వెలుగుచున్నవి. పంచ మహాపాతకంబులు నీకు జడలు. నీకు చెవు లందు కొండెంబులును, మనస్సునందు కామ, క్రోధ, లోభులును, నాలుకయం దసత్యంబు బూతులును, కొండనాలుకయందు లంచము లును, హృదయంబున దంభుడును, కంఠంబునం దాశాదేవియు, లలాటంబున మాయయు, భుజంబులందు కావిడిబద్దలు దుడ్డుకట్టలును, వీపున నిందాదేవతయు, వక్షస్థలంబున నాస్తిక మహాదేవియు, కుడి హస్తమున హింసాచౌర్యదేవతలును, నెడను హస్తమున కత్తులు, తుపాకులు, ఫిరంగులు, నాభి, పాపాణము మున్నగు హింసా సాధన ములును, గోమకూపములందు పాములు, తేళ్ళు, మండ్రగబ్బలు, జెఱ్రెలు. కండచీమలును, ఉదరంబున పెద్ద పులులును, తోడేళ్ళు, సింహంబులును, నాభియందు పాడునూతులు, గుహలును, పాదంబుల యందు జూదపు పాకలు వేశ్యాంగనాగృహంబులు, కల్లుదూకాణము

లను, నాకు గనబడుచున్నవి. మరియు నీకు బద్ధకంబు నడుము, అతి  
 నిద్రలు నీకు తెప్పలు, కొడవళ్లు, చాకులు, కత్తిపీటలు, గరిగమ్మలు  
 నీకు గోళ్ళు అధర్మంబును, అజ్ఞానంబును నీకు కోర్కెలై యున్నవి.  
 కరువు, వ్యాధి, విసూచి, మహూచి, బొబ్బలమ్మ నీప్రియ పుత్రికలై  
 నీయొడిలో గూర్చుండి వేలకొలది శవముల చెరుకుగడలవలె విరుచు  
 కొని తినుచు నీ శరీరముపై బాకి యాడుకొను చున్నారు. దుర్గంధ  
 ములు నీయచ్చాసనిశ్వాసంబులై య్నందున నేనావాసనకు భరింప  
 జాలక దరికి రాజాలకున్నాను. లోకమును మాడ్చివేయుటకు  
 తక్కిన నీశక్తులన్నియు నొకయెత్తు, ఈయచ్చాసనిశ్వాసంబులొక  
 యెత్తుగ నున్నవి. మురికినీరు నీచెమ్మటయై కాలువలుగ బ్రవహించు  
 చున్నది. ఇందులో నీ పరమ భక్తులు నిన్ను స్థవము జేయుచు  
 ఓహోహో! యెట్లు తనివిదీర స్నానము జేయుచున్నార? ఏమి వారి  
 పుణ్యము? ఏమి వారిభాగ్యము? వారికి అరచేతమోక్షము కనిపించు  
 చున్నది. ఆహాహా! నీజీర్ణకోశమెంత యద్భుతముగ నున్నది? దాని  
 యందు వేలకొలది కసాయ దుకాణములు రక్తప్రవాహములతో,  
 ఎముకల గుట్టలతో, మాంసపు కండలతో, చర్మముల కొండలతో  
 భీభత్సముగ నున్నది. యజ్ఞాది క్రతువులు చేసిన సోమయాజులు,  
 వారికి తోడ్పడిన మహాసియులు, జంతువులనుపట్టినకుమ్మరులు, మొద  
 లగువారు చర్మపుకొండలదరిని నాకు కనిపించు చున్నారు. మహాను  
 భావా! మీయుభయపార్శ్వములందు నిలిచియుండి చేతులు జోడించి  
 మిక్కిలి నమ్రములై మీకు స్థవము జేయుచున్న వారెవ్వరు? మీతల  
 మీద నేదో యెత్తుగ బుట్టవలె నున్నది. అది యేమి? మీరు చేతు  
 లతో యెవరినో ప్రేమచేత వీపుపై తట్లుచున్నారు. అంతగా మీకు  
 ప్రియులైన ఆశిష్యులెవ్వరు? మీకోతలసందున బడి గానుగలో బడిన  
 చెరుకుగడలవలె తుత్తునియై నలిగిపోవుచున్న వీరెవ్వరు? మీశరీర



ములోనుండి ప్రవహించుచున్న యీ రక్తము యెక్కడకు పోవుచున్నది?

కలిపురుషుడు పలుకుచున్నాడు.

కలి—నత్సా! ఇప్పుడు నీకన్నులు ధన్యమైనవిగదా! నీవు భయపడకుము, నీవు విరికివాడవనియే నాయాపమున నూటవవంతైన నీకు జూపలేదు. నీకుగల సందేహముల నెల్ల నేనిప్పుడు నివారించెదను. నాప్రక్క నిలిచి నన్ను స్తోత్రముచేయుచున్న వాడు చార్వాకుడు మొదలగు మహర్షులు. వారే నాధర్మములను లోకోపకారార్థమై లోకమున ప్రకటించి లోకులను బాగుచేయుచున్న మహానుభావులు. వారి వాక్కులే వేదములు. దేవుడులేడు, కలిపురుషుడే భగవంతుడని వారిసిద్ధాంతము. ఈమహర్షి నాయొక్క సంపూర్ణమైన యవతారము. లోకములో నూటికి తొంబదితొమ్మిడుగురుయీయన శిష్యులే. ఇంతయొందుకు? ఈయనయే నామంత్రి. నాకుడిచేయి నా బహిఃప్రాణము, నాతలపై బుట్టనలెనున్నది అప్రమాణము. అది బుట్టకాదు నాకిరీటము. ఆకిరీటముపై మాణిక్యమువలె వెలుగొందుచున్నదానిని చూడుము! అది నాజెండా. అదియే యప్రతిష్ఠయను వెలలేని రత్నము. వెనుక నొకమాటు మాకు పరమశత్రువైన లజ్జాదేవిని జయించినపుడు, అమూల్యమైన యీరత్నము అమె ఖజానాలో మాకు లభించినది. దీనికాంతు లెల్లప్పుడు ప్రపంచమంతట వ్యాపించుచుండును. ఇది నెలుతురులోను చీకటిలోనుగూడ నొక్కతీరున ప్రకాశింపగలదు.

ఇది కలిగీతా శాస్త్రమునందు విశ్వయాపప్రదర్శనమను

పదమూడవ అధ్యాయము.

## జ న్మాంతర యోగము

అహం—దేవ దేవా ? దేవరవా రిదివరకుప దేశించిన ధర్మము లను వినినతరువాత నామనస్సు పదమూడు కళలతో నిండిన చంద్ర మండలమువలె నిర్మలమై ధగధగాయమానమైవెలయుచున్నది. నాకు గల తక్కిన సందేహములుగూడ బాసినపక్షమున నామనస్సు షోడశ కళాపరిపూర్ణమైన చంద్రమండలమువలెజ్ఞానామృతమునకు నిలయమై భాసిల్లుచుండును. కావున నట్టిసందేహముల బాపవలయు.

కలి—వత్సా సీమగల సందేహముల బాపుటయెగదా నాన కల ప్రయత్నము ! కావున సీవు నిర్భయముగా నడుగవచ్చును.

అహం—మహాత్మా జన్మాంతరమున్నదాలేదా? అట్టి జన్మాంతరమున్న పక్షమున సీభక్తులెట్టి జన్మములెత్తుదురో నిన్ను ద్వేషించిన వారెట్టిజన్మములెత్తుదురో నేను తెలిసికొనవలయును ఈవిషయము తెలిసికొనకపోయినపక్షమున నా జ్ఞానమసంపూర్ణమై యుండును, కాబట్టి దీనిని మీరానతీయవలయు.

కలి -- ఇదిగో తప్పక యానతిచ్చుచున్నాను. జన్మాంతరములున్నవి. లేవనివాదించువారు నట్టిమూర్ఖులు. కల్లుకు సారాజన్మాంతరము, పేడకు పిడకలు, పిడకకు కచ్చికలు జన్మాంతరము. వంటచెరుకునకు బొగ్గులు జన్మాంతరము. ఈవిధముగా అన్ని వస్తువులు అన్ని జంతువులుజన్మాంతరములెత్తుచుండును. మనుష్యాది జంతువులు చేసికొన్న పాపపుణ్యములనుబట్టి అధమజన్మములనో ఉన్నతజన్మములనో యెత్తుచుండును. నాభక్తులందరు నాలో నైక్యమునుబొంది శాశ్వతసుఖము ననుభవించుదురు. నాభక్తులు కాని వారుసకలసర్గముల ననుభవించుదురు. ఈలోకములో వేశ్యనుగాని మరియొక ముండనుగాని యుంచుకొని

సుఖించినవాడు నాలోకములో రంభామేనక మొదలగు సచ్చరలతో నాలుగువేల సంవత్సరములు సుఖించును తాను స్వయముగా ఉంచు కొన లేనివాడు ముండలనుంచుకొన్న వారికి సహాయము జేసినపక్షము నను తార్చినపక్షమునను, రంభయింటిలోను మేనకయింటిలోను నున్న వంటకత్తెలను దాసీలను చేపట్టి యైదువందల సంవత్సరములు సుఖించును. భార్యను బిడ్డలను తల్లిదండ్రులను వదిలివేసి ముండయే స్వర్గము మోక్షమునని యెంచుకొని దానియింటనే కూడుతిని, తిట్లు తేని, దెబ్బలుతిని, నిర్ధనుడై దానియరుగువూదనే ప్రాణములు విడిచినవాడు కోటిసంవత్సరములు, అళిండ్లసౌఖ్య మనుభవించును, వేశ్యాంగనలను, ఉంపుకుకత్తెలను, ఉంచుకొన్నవాని కన్నులార జూచి సంతోషించి మెచ్చినవారు వేశ్యాంగనలయొక్క లంగాలై, నైటలై, చీరలై, రవికలగుడ్డలై, తలకురాసుకొను చమురై పుట్టుచురు భోగమువాండ్రను నిందించిన మహాపాతకులు వేయిజన్మముల కైనను వాళ్ళకు విరోధులై పుట్టి యరసికులై వేదబడ్డలై సన్యాసులై పుట్టుచురు. వైరాగ్యమును బోధించెడి నిర్భాగ్యులందరు కామలోకములో అడుగైనను బెట్టుటకు వీలులేక పాడుపడియుండు బ్రహ్మలోకములో బారెజేసి గడ్డములు పెంచుకొన్న మునిముచ్చలతో గలిసి నానాకష్టముల బడుచుండురు.

జన్మమెత్తినతరువాత యెవరికిని దమ్మిడి గన్వలైన దానము చేయని మహానుభావుడు, అన్నిటికంటె, ఊర్ధ్వలోకమైన కలిలోకములో మొహరీల పరుపుమీద వెండితలగ డాలమీద పండుకొనును. అట్టి పుణ్యాత్ముడు బంగారురసమును నిరంతరము త్రాగుచుండును. దానముచేసిన యపాత్రులందరు తిరిగి తిరిగి భూలోకములోబుట్టి జనన మరణబాధలు పొందుచుండురు. కల్లుదాహమిచ్చినవాడు నాలోకములోనున్న చుక్కచదులలో హాయిగ యీదులాడుచుండును.

సారాయిజారాలు చేసినవారు యింకొక జన్మమున త్రాటిచే పుట్టుదురు. ఇది బహుసుకృతముచేతగాని లభింపదు. లోయిజాదారులు లొట్టెలగుదురు, వెయ్యేల కల్లు సంబంధములోను సా సంబంధములోను పనిజేసినవారందరు కీతకత్తులై నిచ్చెనలై బల్ల సారాగూనలై జన్మింతురు, త్రాగుబోతుతనము మంచిదని మెంకొనువాండ్రందరు, ఈడిగవాండ్రై పుట్టుదురు. దానిని నిందివాండ్రు తాటిచెట్టుయొక్క సౌఖ్యమెరుగక యుందురు. అట్టివ తాటియాకు యిండ్లలో గూడ కాపురముచేయుటకు దగినవారుకా వారుచేసినపాపముచేత పెంకుటిండ్లలోను మిద్దెలలోను వారుకరము సేయుదురు. అన్నిదానములలో నుత్తమదానము, సదానము, వేశ్యాదానము, ఆరెండు సంపాదించుటకై యుపాదాః జన్మాంతరమును గురించి చెప్పవలసిన సంగతులు చాలగనుఃగాని తక్కినవి నీవే యూహించుకొనగలవని స్థాలీపులాకనాముగ నీకు చెప్పితిని.

ఇది కలిగీతాశాస్త్రమునందు జన్మాంతరయోగమను

ప దు నా లు గ వ య ధ్యా య ము

—౨—

## చ ర మా ధ్యా య ము

అహం—దేవాదిదేవా! మీ యనుగ్రహముచేత తలసమస్తము గ్రహించితిని. జీవన్ముక్తుడనైతిని. ఇంకను బోధింపవలసిన నున్నపక్షమున నయ్యది నాకుపదేశించి ధన్యువలయు. మీ నామస్మరణము నిమిత్త మేమహామంత్రము జపింపవలయునో యదిగూడ అసతీయవలయును.

కలి—వత్సా! చిరంజీవిగమ్ము, ఇకమీద నుపదేశింపవలసిన యుశములు విశేషముగ లేవు. పరమతారకములైన విషయము లొకటిరెండు మాత్రమున్నవి. అవి యుపదేశించద వినుము.

అహం—స్వాతివానలకు ముత్తైపు చిప్పలవలె నాచెవులు మీ మాటలకై యెదురుచూచుచున్నవి. మిక్కిలి త్వరలో నాన తీయవలయు.

కలి—ఇదిగో జెప్పచున్నాను. సర్వధర్మములనుబరిత్యజించి నన్నే శరణుజొచ్చియుండుము. అందువలన నీకు సకల సౌఖ్యములు గలుగును, విచారమనునది నీ చెంతకురాదు, ఇదియే పరమధర్మము.

అహం—దేవా! పరిత్యజింపవలసిన ధర్మములేనో ముందు తెలియజేయవలయును. అప్పుడుగాని యీ పరమార్థము మనస్సు నకుబోధపడదు.

కలి—సర్వధర్మములను పరిత్యజించుట యనగా సత్యమును బరిత్యజింపవలయును. త్యాగమును పరిత్యజింపవలయును. శౌచమును పరిత్యజింపవలయును. దయను పరిత్యజింపవలయును జ్ఞానమును బరిత్యజింపవలయును. నీతిని పరిత్యజింప వలయును. ఎవని నోటనుండి సత్యము వెడలగొట్టబడునో, యతడు సర్వసౌఖ్యములను బొందును. ఎవడు సత్యమే పలుకవలయునని వీకులాడునో వాడు సకలభాధలు పడును. సత్యమును పరిపాలించి హరిశ్చంద్రు డెన్ని యిడుమల గుడిచెనో నీ వెరుగుదువుకదా. సత్యమాడి బలిచక్రవర్తి పడిన భంగములు తెలియని వా రెవరు! సత్యమాడి దశరథమహారాజు ప్రాణముల బోగొట్టుకొనెను. సత్యమేనబయలే యని పలుకులు మునిముచ్చులు వ్రాసిన తప్పమాటలు జ్ఞానమువలన మోక్షము గలుగుననుట యబద్ధము. త్యాగ మెన్నడును జేయగూడనిపని. పుణ్యమువచ్చునని కీర్తిగలుగుననిలోకవంచకులగు మునులుకొందరు పురాణములో వ్రాసియుండుటచే ఆమాటలు తెలివితక్కువపాండు?

నమ్మితమ ద్రవ్యముల నుచితముగ నితరులకిచ్చుచున్నారు. మోస పోవద్దు. మోసపోవద్దు. ధనము చిక్కబట్టండి. వడ్డీకివ్వండి. దయ యనునది మనోదార్పణముగాని సద్గుణముగాదు. దయావంతుడు భ్రష్టుడగును. హృదయము వజ్రమువలె కఠినముగా నుండవలయును సీతి యనునది కొందర ప్రయోజికులు కల్పించిన పదము. సీతిగా నుండుట యనగా శరీరమును కష్టపెట్టుకొనుట. శరీరమాద్యంఖలు ధర్మసాధనం. అన్నట్లు శరీరమే మనకు ప్రధానము అత్యగీత్యలేదు. యంత్రములలో నద్భుతమైన శక్తిపుట్టినట్లే శరీరములలో పంచ భూతసంపర్కమువలన సీయద్భుతమైన శక్తిపుట్టుచున్నది ప్రజలు నాశిష్యులను నాస్తికులందురుగాక. నిందలు సేయుదురుగాక, దూషణ భూషణ తిరస్కారములతో వారికిపనిలేదు. స్వలాభము చూచుకొని పనిచేయవలయును. నన్ను స్మరియింపదలచుకొన్నవారు "కలిపురుషాయ నమః" యనునట్టి అష్టాక్షరీమహామంత్రము జపింపవలయును. దీని వలన సకలమనోరథములు సిద్ధించుచు.

అహం—దేవా! లోకములో మీ కాలయములు కట్టించి పూజసేయుదుమా?

కలి—ఓయి పిచ్చివాడా! నా కాలయములతో ప్రయోజన మేమి? ఆలయముగట్టి ప్రతిష్ఠించినపక్షమున నొక్కచోటనే యుండ వలసివచ్చును ఆలయములోనున్నవా రాలయములోనే యుందురు గాని పైకిరాదు. సర్వవ్యాపకుడనగు నాకు గుళ్ళతో గోపురములతో పనిలేదు. ఇప్పుడు లోకములోనున్న శివాలయములు, విష్ణుదేవుని యాలయములు నావే. పేరునకుమాత్రము వాటిలో వారి విగ్రహములు ప్రతిష్ఠింపబడియున్నవి కాని నిజముగా నేనే యందుబ్రతిష్ఠింప బడి నిరాఘాటముగా జరించుచున్నాను. అక్కడకువచ్చు తైర్థికులు, అర్చనలు సేయు పూజారులు చాలమట్టుకు నాశిష్యులే. అదియును

గాక శివ కేశవాది దేవతలవలెవిగ్రహరూపకముగ సర్చింపబడుట నా కిష్టము లేదు. మనుష్యుల హృదయములే నా దేవాలయములు, ప్రతి మనుష్యుడు నాకర్చకుడు. హింస, అశుచి, మొదలగునవి నాకు భోగములు, నైవేద్యములు. ఆశ, హింస మొదలగునవి యేహృదయ ములో నుండునో అక్కడ నేను ప్రత్యక్షమైయుండునని నమ్మనలసి నదే. కాబట్టి నాకు నేరుగా నాలయములు విగ్రహములు నక్కర లేమా కాముడు. క్రోధుడు, మోహుడు, లోభుడు మొదలగు నాసేనానా యకు లెంతకాలము అకుంతితప్రతాపులై దిగ్విజయము సేయుచుండురో, అంతకాలముకలిదేవుడు జగజ్జేగీయమానుడై వెలయుచుండును ఎంతకాలము సూర్యమండల ముండునో యంతకాలము నాధర్మము లుండును. ఎంతకాలము చంద్రమండల ముండునో యంతకాలము నాయధికారముండును. పరమతత్వబోధకములైన యీకలిగీతలు చదివినవారికి విన్నవారికి వ్రాసినవారికి అచ్చువేసినవారికి అమ్మినవారికి కొన్నవారికి చూచినవారికి చేతితోతాకినవారికి యింటిలో దాచు కొన్నవారికి అక్షయసౌఖ్యములు కలిసాయుజ్యము కలుగును.

అహం— ధన్యోస్మి! ధన్యోస్మి! ఎప్పటికి మీపాదారవింద ము లే శరణములు. అనంతకోటి జన్మములెత్తినను నేనుకలిశిష్యుడనే గావలెను. కలిదేవునే నమ్మవలెను, కలిగీతనే పఠించవలెను.

ఇది కలిగీతాశాస్త్రమునందు పదునైదవదియగు

చరమాధ్యాయము సర్వంబును

సంపూర్ణము.

## అద్భుత కవిత్వము

(గురువుగారు రంగన్న గంగన్న యను శిష్యులును

ప్రవేశించుచున్నారు.)

రంగ—అయ్యవారూ! మామనవి యేమిచేసినారు.

గురు—ఏమిచేయుట కేమున్నదిరా. నేను నిన్న చెప్పలేదా.

గంగ—చూకిద్దరికి కవిత్వం చెపుతారా లేదా?

గురు—మీకిద్దరికి కవిత్వం చెప్పడమేమిటి.

రంగ—కాదండి వాడిమాట సరిగాలేదు. కవిత్వం చెప్పడం నాకు నేర్పవలెను.

గురు—కవిత్వం చెప్పడం యెవడునేర్పగలడురా. ముందుగా మనిషికి గొప్పపాండిత్య ముండవలెను. వ్యాకరణము రావలెను. ఛందస్సు రావలెను. అలంకారశాస్త్రము రావలెను.

రంగ—ఎందుకండలంకారశాస్త్రాలు వ్యాకరణశాస్త్రాలున్నా ఏవో రెండుమూడుగ్రంథాలు చదువుకొన్నాముకదామేము. ఉన్నంతపాండిత్యమున్నది.

గురు—ఓరి మీపాండిత్యంతగులబెట్టా యేమిపాండిత్యమున్నదిరా మీకు. భాస్కరశతకం, సుమతీశతకము, వేమనశతకము నాదగ్గర చెప్పుకొన్నారమీరు. అందులోగూడ కఠినమైన స్థలములలో మీకర్థము రానేరాదు. ఈమాత్రానికే పాండిత్యమున్నదని చెప్పుకుంటూన్నారా. దాశరథిశతకము చెప్పుకోమంటే నాలుగుపద్యములు చదివిమానివేసినారు. అందులో కొన్నికష్టములైన పదములు సమాసములు నున్నవి. అదిచదువుకుంటే కొంతపాండిత్యము కుదురుతుంది అందులో రంగధరాదిభంగ యను పద్యముదగ్గరకు వచ్చేసిప్పటికర్థ



ము తెలియక మీకుముచ్చెనుటలు పోసిపోయినాయి. ఈవరస చదువు వాళ్ళ మీరు కవిత్యాలు చెపుతారా? భాష పాడుచేయడము కాని మీకు కవిత్య మబ్బుతుంది!

రంగ—ఈరోజుల్లో సమాసా లెవరికిగావాలి కష్టపడాలెవరికి గావాలి!

గురు—అయితే యిదివరకు మీకు ఛందస్సు చెప్పివేసినాను కదా కవిత్యం చెప్పండి.

రంగ—కొంచెం కొంచెం చెపుతున్నామండి. మేము చెప్పిన పద్యాలు మీరుదిద్ది బాగుచేస్తే మేము బాగుపడి మంచిమంచి పుస్తకాలు వ్రాస్తాము. లోకానికుపకారం చేస్తాము.

గురు—మీరు పుస్తకాలు వ్రాసి లోకాని కుపకారం చేయ నక్కఱలేదు. మహానుభావులు పూర్వము భారతము భాగవతము రామాయణము వ్రాసి మనుచరిత్ర వసుచరిత్ర వ్రాసి లోకమునకు కావలసినంత యుపకారము చేసిపోయారు. అగ్రంథాలు మీరు చదువుకొని అర్థంచేసుకుంటే చాలు కవిత్యము చెప్పినంతపూర్ణము.

రంగ—ఆమనుచరిత్ర వసుచరిత్ర కవిత్యా లేమికవిత్యాలి? చూస్తే హోరున యేసుపొస్తుంది. పాడుకవిత్యం అవకతవకకవిత్యం. చచ్చుకవిత్యం. తెలివితేటలు లేని కవిత్యం ఎవడికైనా తెలియనా యేడవనా, అవిపద్యాలుకావు పాపాణాలుకాని. ఇసుపగుగ్గిళ్ళుకాని మాటలాయవి. అదంతా గచ్చకాయపాకం శిలాపాకం. పుస్తకాలున్నాయని లెక్కపెట్టుకుందుకేకాని వడుపుకుందుకు పనికిరావు. ఈ కాలానికి బొత్తిగా పనికిరావని. కవిత్యమంటే అన్ని కాలములకుబనికి వచ్చేదిగా నుండవలెను. రసముండవలెను. సులభముగా వుండవలెను, ద్రాక్షపాకముగా నుండవలె. పూర్వకవిత్యం నాన్నెన్నుగానుంది. చూడండి యింగ్లీషు పోయిట్రి యెంత యెక్సలెంటుగా వుంటుందో.

మేమిలాగునంటే మీకు కోపమువస్తుంది. ముక్కు-మూరెడు మూతి జానెడుచేసి మండిపడతారు. ఇంగ్లీషుచదువుకొన్నవాళ్ళంతా పొగరు బోతులంటారు మీరు ఈ నన్నయభట్టు తిక్కన్న అల్లసానిపెద్దన్న యిల్లాటివాళ్ళు పుట్టకపోతే మన భాషెంతో బాగుపడును.

గురు—ఆరి నీ మొండితనం బ్రద్దలుగాను. ఇదేమిరా! మహా కపీశ్వరులను పట్టుకొని చడామడాతిడుతూన్నావు. చేతైతే నీవుమంచి కవిత్వము చెప్పకో యెవడూ వద్దనలేదు. వాళ్ళనుమాత్రం తిట్టకు. ఇటువంటివి వింటే నాకుగూడా మహాపాతకము వస్తుంది. పొండవతలకు పొండి.

గంగ—శాస్త్రిగారూ! తమరు కోపపడగూడదు. టాలరేషనుండాల్సి.

గురు—టాలరేష నేమిటి. ఆమాట కర్ణము తెలియలేదు ముందుగాను.

గంగ—టాలరేషనంటే యితరాభిప్రాయములను సహించే స్వభావము.

గురు—అభిప్రాయమంటే బూతులు తిట్టడమా.

గంగ—మేము తిట్టినామా?

రంగ—పోనియ్యండి. మేముతిట్టినామనితోస్తే మీరు క్షమించండి. మేమిద్దరము చెరియొకపద్యము వ్రాసికొనివచ్చినాము. అవివిని దోషాలుంటే చెప్పండి.

గురు—ఏదీ ఆపద్యమేదో చదువు నాచేతనైతే దిద్దుతాను.  
రంగ—ఇదిగో చదువుచున్నాను వినండి—

గీ॥ తోటకూరదెచ్చి, దొడ్డిలోనతరిగి

కుండలోనబెట్టి కుదురుగాను

క్రింద మంటబెట్ట వుడక కేంజేస్తుంది?

దానికడుపుకాల భరణిలోన.

గురు—(నవ్వి) ఓకీ నీకవిత్యమండా యిదేమి కవిత్యంరా ప్రపంచములోనున్న కవీశ్వరుల నందరిని తిట్టిన మహానుభావుల కవిత్యమా యిది! మిక్కిలి చక్కగానున్నది. తిక్కన సోమయాజి చచ్చిపోయిన లోటుతీరింది ప్రపంచానికి. నన్నయభట్టు లేడన్న వెలితిలేదు.

రంగ—గురువుగారూ! మీకు కోపమునస్తే వచ్చిందికాని మమ్మలని వాళ్ళతో పోల్చకండి. వాళ్ళు తెలుగు కవీశ్వరులని చెప్పుకుంటే మాకు సిగ్గేస్తుంది.

గురు—అవునవును! నిజమే నేను చెప్పినది పొరబాటు. పోనీ! కాళిదాసు భవభూతి వాళ్ళతో పోలుస్తున్నా?

రంగ—ఏమో మాకు సంస్కృతం రాదు. వాళ్ళ కవిత్యా తెల్లాగేడిశాయో. మమ్మలని వాళ్ళతోటి పోల్చవద్దు. వీళ్ళతోటి పోల్చవద్దు. మేము మోడరన్ పోయిట్లము.

గురు—ఆమాట కర్థమేమిటా? నాకు తెలియలేదు.

రంగ—ఇంగ్లీషు రానివాళ్ళకి మీవంటివాళ్ళకి యీ క్రొత్త అయిడియాను చెప్పడం కష్టమండి. అదిగాక యీవెధవ తెనుగు భాషలో మోడరన్ అనేపదమునకు అర్థమేలేదు. ఏమని చెప్పము మీతోటి?

గురు—తెలుగెంత పాడుభాషైనా, ఇందులో మాటలేలేవా? నీమోడరన్ అనేమాటకు తగినమాటలు లేకపోయేనా. దాని భావ మేమిటో చెప్పు.

రంగ—భావముచెప్పినా మీకు తెలియదు. అయినా చెప్పు తాను. మోడరన్ పోయెట్లుఅంటే మేము యీనాటి కవులమన్న మాట.

గురు — ఈనాడు బ్రతికున్నవాళ్ళు యీనాటి కవులుగాక పూర్వపుకవు లెట్లగుతారూ.

రంగ — ఈనాటి కవులంటే యిప్పటిభాషలో కవిత్వము చెప్పే వాళ్ళమన్నమాట.

గురు — ఇప్పటిభాషంటే యీ చచ్చుపుచ్చు మాటలతో చెప్పే కవిత్వమా.

రంగ — చచ్చుపుచ్చు మాటలాయివి. మీకు సెన్నులేకుండా మాటాడుతూన్నారు. శాస్త్రుల వారికి సెన్నెప్పుడైనా యున్నాదా. గురువైనాసరే ఆన్యాయముగా ప్రవర్తించినప్పుడు ధిక్కరించవలసినదే కనుక మేమిప్పుడు మిమ్ము ధిక్కరిస్తూన్నాము. ఈ శాస్త్రుల వారి మూలాన్నే కొంపలు మునిగాయి. భాగోతంలో కృష్ణ వేషగాణ్ణి కూచోబెట్టినట్లు యిమ్ములు భాగోతంలో శాస్త్రుల వారిని కృష్ణ వేషగాళ్ళక్రింద కూచోబెడుతూన్నారు. శాస్త్రుల వారంటే ఒకవిధమైన జంతువులు. వాళ్ళకి కామస్సెస్సు లేదు వాళ్ళచేత పాతాలు చెప్పించినన్నాళ్ళు పిల్లలకు చదువులురావు. తెనుగూరాదు. సంస్కృత మూరాదు. పిల్లలంతా వుత్తి నెడనలవుతారు ఈపిల్లలవునురు కొట్టి యీశాస్త్రులవారంతా యెప్పుడు మాశిపోతాలో స్కూళ్ళలోనుంచి అప్పుడే పిల్లలు బాగుపడతారు. అకారమట, ఇకారమట. ఉకారమట. సాధట వీళ్ళ శ్రాధమట. శాస్త్రుల వారికి వ్యాకరణము ప్రాసిన వాళ్ళకి సంధించింది. అంతికంటే వేరే సాధిలేదు. అయినా శాస్త్రుల వారందరికి పాద్యైకాలము వచ్చిందిలే. మీ యాటలికసాగవు. ఇక ముందు మీఅపాహాసవిసర్జనా వుండదు ఇవిసరకు భాషను పిల్లలను మీయిష్టము వచ్చినట్టు పాడుచేశారు ఇక శాస్త్రుల వారినోట్లో మట్టే. మి అదృష్టము బాగుండి మాపూర్వజన్మపుణ్యమువల్ల కల్పవృక్షము లాగు కామధేనువులాగు చింతామణిలాగు మోడరన్ పైలు నవీన

తెనుగు కన్నులపండువుగా వచ్చింది. అది పూర్తిగా రాకుండా ఈ

పూర్వతెనుగును పట్టుకుని వేళ్ళాడే పిశాచాలుకొన్ని పీక్కిరింటూ  
న్నాయి. ఈపిశాచాలని కొద్దిరోజులలోనే మూరణహోమం చేశే  
స్తాము. వాళ్ళకడుపుచల్లగా అధికార్లు మాపట్లవుండబట్టిగాని లేక  
పోతే మమ్మలని పీళ్ళు బయటికి రానిస్తురా. మామోడరన్ డైలు  
వాళ్ళు వాదించేస్తూంటే, ఎంతసబబు. ఎంతయుక్తి, ఎంతచతు  
త్కారం. ఈ గ్రాంథికపక్షిగాడూ యీశాస్త్రిగాడూ వాళ్ళముందర  
నోరెత్తగలరా? మావాడు పీకిడబాయించేస్తాడు. మావాదాలువింటే  
సభలో వాళ్ళంతా గుప్పెపోతారు. పాత తెలుగువాళ్ళని డొక్కచీరి  
రాళ్ళుకొట్టిస్తా. పాతభాష తవ్వీపాతిరేయిస్తా. మీభారతాల్ గీర  
తాల్ మీ ప్రబంధాల్ గింబందాల్ అన్నీకూడా దీపావళిమా  
వాళ్ళకి తూటాల్ మతాబాల్ పువ్వుత్తుల్ పేకజువ్వల్ కట్టిస్తా.

గారు... అబ్బాశాస్త్రిల్లవారి సంతసేపు తిడుతూవున్నావు. నీ  
కింతకోప మెందుకురా. చిన్నప్పడు నీకు తెనుగు పాఠం రాకపోతే  
వెనకటిశాస్త్రిల్లుగారు చేంతాడు మడతబెట్టి నిన్నుకొట్టేవారట.  
అదాకోపము. మొద్దు వెధనలుంటే కొట్టకమానుతారా. మమ్మలని  
తిడితే తిట్టావు. పోనీ భారతభాగవతాలు ఎందుకుతగలెయ్యాలని  
అంటావురా.

రంగ... ఎందుకుతగలెయ్యాలని చూస్తోన్నానా. మీపూర్వ  
పుగ్రంథాలన్నింటిలోనూకూడా కలిసి యిప్పటికూనూతన్ తెను  
గులో ఒక్కపుటలో ఒకపంక్తిలో ఒక్కఅక్షరములో ఉన్నంత  
జ్ఞానంలేదు. అట్లాంటప్ప డాపాతపుస్తకాలెందుకు? మనుష్యులను  
పాడుచెయ్యడానికి కాకపోతే?

రంగ... ఒరేశాస్త్రిల్లవారికి కోపమునస్తుండి ఆట్టేతిట్టకురా.

రంగ... కోపమువస్తే నాకేమిరా నే నింజిమెండంటు  
మేనుని. ఒకరిలక్ష్యము నాకులేదు. ఒరే! యీగవర్న మెంటువారు  
సరిగా ఆలోచించలేదుకాని, ఆలోచించి ఒక్క ఖంటసేపు గవర్నరు

జనరల్ పనేనా గవర్నరు పనేనా యిస్తే ఆఘుటలో తెలుగు సంస్కృతము శాస్త్రుల్ల వారి నందరినీ అండమానుదీవులకు డిపోర్టు చేయవలసిన దనిన్నిఁ పాత్రైస్తుపుస్తకా లెక్కడ కనబడితే అక్కడ చలియంట వేళెయ్యవలసిన దనిన్ని ఆర్డరు వేస్తునురా. భగవంతుడు నానోబుల్ అయిడియాసుకి తగిన అధికారం నాకిచ్చాడుకాదురా. ఇంతింత దేశాభిమానం భాషాభిమానం వున్నవాడికి భగవంతు డీవిధంగా చిన్న చూపు చూడడం న్యాయంగా లేదు.

గురు—ఇంతింతబుద్ధు టుంబబట్టి భగవంతుడు నిన్ను రెండు కళ్ళూ చూచి తీన్నగా పరిపాలించి పొట్ట చించినా అక్షరం లేకుండా చేసి నీచేత నేమీ అధికారం లేకుండా చేశాడు. నీకు చదువు అధికారంవుంటే నీవు క్రిందామీదావుంటావా నాయనా. నీకధికారమే వుంటే యీపాటికి మేమంతా అన్యాయంగా యీపాటికి బంకోల్లులో వుండుముకదా.

రంగ—అన్యాయంగానా. మిమ్మల్ని పోర్టు చేయడంయెంతో న్యాయము. ఎందుకంటే దేశమునకు అవకారం చేశేవాళ్ళని గవర్న మెంటువాళ్ళు డిపోర్టు చేస్తూన్నారా లేదా. ఆలాగే భాష కపకారం చేశేవాళ్ళని యెందుకు డిపోర్టు చేయగూడదు గవర్నరుజనరల్ గారి లెజిస్లేటివుకమిటిలోవున్న మెంబర్ల పేర శాస్త్రుల్ల వారిందరిని డిపోర్టు చేయట కేదైనా చట్టము పెట్టించవలసినదని రాస్తాను. పట్టిమాటలు చెప్పకూడదు. క్రియచేసి చూపించాలి.

గురు—సరే వ్రాసిచూడు. నీవంటిమహానుభావుడే అక్కడంటే ఆయన చట్టము ప్రవేశ పెడతాడు.

రంగ—నావంటివాళ్ళు చట్టనిర్మాణసభలో లేకపోబట్టే దేశమీ లాగుంది. నావంటివాళ్ళిండి మంచియించి చట్టాలు ప్రవేశ పెడితే వశావూ దేశమీపాటి కెల్లాగుండును.

గురు—నిప్పు కర్ర లేకుండా తగులబడుచుండును.

గంగ—అది మీశాస్త్రుల గారి మూలాన్నే తగులడుతుంటు

రంగ—ఈ మాటకేమిగాని నా కవిత్వములో ఉండేరసం.

గ్రహించకుండా మనము అప్రస్తుత ప్రశంశ చేస్తూన్నాము.

గురు—నీ కవిత్వములోనున్న రసమేమిటి నాయనా నీరసము తప్ప.

రంగ—గ్రహించ లేనివాళ్ళకి నీరసం గ్రహించేవాళ్ళకిరసము ఉంది.

గురు—ఆసరస మేమిటో ఒకమాటు సెలవిస్తూ వింటాను. ప్రపంచంలో వర్ణించడాని కిన్ని వేలవస్తువులుంటే నీకు తోటకూర దొరికిందా వర్ణించేటందుకు.

రంగ—నేచరులుగా కవిత్వము చెప్పమంటే మీ కేమిటో తెలియదు. నేచరువర్ణనే వర్ణన.

గురు—నేచ లేమిటి.

గంగ—నేచరంటే స్వభావమండి ప్రకృతికూడాను.

గురు—అయితే తోటకూర స్వభావవర్ణనంటావా.

రంగ—నా పద్యంలోవుండే తోటకూర స్వభావవర్ణన గాక పోతే అవకతవక ప్రబంధాల్లో వుండేవర్ణనలన్నీ స్వభావములా ? సూర్యుడు రథమెక్కి ఒకపట్టణములోనుంచి వెడుతుంటే ఆవూళ్ళో వుండే కొబ్బరిచెట్ల కాయలకు సూర్యుడి గుఱ్ఱాల డెక్కలుతగిలి అవి పగిలితే వాటిలోనుంచి వచ్చేనీళ్ళు పూరంతా ప్రవహిస్తూన్నాయట. చంద్రుడొకవూళ్ళో మేడల్లోనుంచి సంచారముచేస్తూంటే ఆడవాళ్ళు మేడల తలుపులువేసి చంద్రుణ్ణి ఫైదులో పెట్టారట. తనమొగుడైన చంద్రుడు కనబడక రోహిణీదేవి మొగుణ్ణి వెతుక్కుంటూ వెళ్ళిందట. కాని ఆవూళ్ళో ఆడవాళ్ళ మొగాలకి చంద్రుడికి భేదము లేకపోబట్టి యేది చంద్రుడో యేది మొగమో తెలిసికొనలేక గిజగిజ తన్నుకు

చచ్చిందట. ఇవిటయ్యా వర్ణనలంటేను, కోటివర్ణనలు, కొండముచ్చు వర్ణనలు? వర్ణనలంటే యోత నేచురలుగా వుండాలి. వెనుకటికి మా తాత రుమాలు ఆ కాశమంతవుందని ఒకడన్నాడట. వెంటనే రెండవవాడు వాడికంటే యెక్కువకోతలుకొయ్యాలని ఒకే మాతాత రుమాలు కొంచెముచిరిగితే మీ తాత రుమాలు అతుకువేయుటకు పనికొచ్చిందన్నాడట. ఆలాగుంది తెనుగుకవులయొక్క సంగతి. ఒక రిని మించవలెనని యొకరు అప్పర్ణ వర్ణనలుచేసికొన్నారు.

గురు—అప్పర్ణంటే యేమిటో యీ ఇంగ్లీషు ప్రయోగాలతో చంపే శస్త్రాన్నావు?

రంగ—ఏం చెప్పుచున్నారు? ఈ చచ్చుభాషలో దానికి తగిన మాట లేదు.

గురు—నీకు తెలుగారాక తగినమాట లేదంటావేమి?

రంగ—ఆమాటకు అసంభవము, అసాధ్యమని అర్థమౌడీ.

గురు—ఆలాగా అవన్నీ అసాధ్యపు వర్ణనలా మీవి మంచి వర్ణనలా?

రంగ—మంచివర్ణనలా అని అడుగుతారేమి యింకాను! నా పద్యంలో కల్పనెంతమంచిది! మాట లెంతరసవంతముగానున్నాయి. ఉల్లిపాయ పకోడీల్లాగున్నాయి శబ్దాలు. ఒకొకటే చూడండి. అర్థ మెంతత్వరగా అవుతూవుందో చూడండి. గపుచిపు మిఠాయిలాగ నోట్లో వేసుకుంటే కరిగిపోతున్నాయి. నన్ను నేను పొగడుకో గూడదు కాని యింత రసవంతమైనపద్యము తెనుగుభాషలో ఇదివరకెన్నడూ చేయలేదు. ఈ పద్యము చెప్పినప్పటినుంచీ నా స్నేహితులంతా నన్ను కాగలించుకొని “ఒరే ఆదికవి వాల్మీకి నోటంటవచ్చిన “మా నివాద” అనే మొదటి శ్లోకంలాగేవుందిరా నీ పద్యం. వాల్మీకిలాగే



నీవుకూడా యేదైనా కావ్యము చేయరా నాయనా” యని నన్ను పీక్కుతింటున్నారు.

గురు—(నవ్వి) అలాగైతే యేదైనా మహాకావ్య మారంభించిపాటికి,

రంగ—ఆరంభిస్తాను. సబ్బట్టు వెతుక్కుంటూన్నాను. సబ్బట్టుంటే విషయము. మళ్ళీ మీరర్థమడుగుతారని ముందేచెప్పాను.

గురు—సరే ప్రపంచానికి మంచికావ్యాల్లోటుండదు. భగవంతుడు తెనుగుదేశానికి నిన్ను చూపించాడిప్పుడు.

రంగ—నన్నే చూపించడమేమిటిమీరాలా స్తోత్రంచేస్తూంటే నేనొప్పుకుంటానా నా కంటే మిక్కిలి రసవంతమైన పద్యాలు చెప్పిన వాళ్ళుపూర్వ కవుల్లో కొందరున్నారు. ఆ సింపిలు స్టైలు పైకిరాని య్యక మీరు తొక్కిపెట్టేరు. మీరుఅంటే మీరుకారు - కొండముచ్చుపండితులు.

గురు—ప్రాచీనులలో ఇల్లాంటి వాళ్ళున్నారూ ఏదీ ఒకపద్యము చెప్పు యిల్లాటిది

రంగ—చూడండి చదువుతాను. అల్లాంటి మంచిపద్యము. అందులో రిసాలూకుతుంటాయి. అందుకో సంస్కృతం తెలుగు మిళితమైచేసి బ్యాటిపులుగా వుంటుంది.

గురు—అందులో యేమి మిళితమైగాని యిప్పుడు నీవు మాట్లాడినమాటలో నాలుగు భాషలు మిళితమైనాయి.

రంగ—ఇదిగో శ్లోకం వినండి.

శ్లో॥ తండులాలు గృహమందు నసంతి

తిండికైతె బహుమంది నసంతి

వట్టికుండలు గృహేషులురంతి

రండనాకొడుకులెల్ల హసంతి

చూడండి, దీల్లోరసంచూడండి మఱి. వేలుమడిచి యిందులో  
తప్పు చూపెట్టండి మఱి,

గురు — అహహా! ఏమిపద్యమయ్యా. వరహాలకెత్తు కెత్తెన  
పద్యం. ఏదీ మరియొకసారి చదవండి.

రంగ — ఓ, మీకు కావలసినన్ని మాట్లు చదువుతాను.  
తండులాలు గృహమందునసంతి,

(అనుపద్యమును చదువుచున్నాడు)

గురు — (నవి) వహవా! ఇది తెలుగుకాదు సంస్కృతము  
కాదు శ్లోకముకాదు పద్యముకాదు.

రంగ — మీకు శ్లోక మేమిటో పద్య మేమిటోతిన్నగా తెలిస్తే  
నా. ఇందులోవున్న స్వారస్యం గ్రహించేటందుకు యెంతవాడు  
కావాలి. ఇల్లాటిపద్యాలే జనసామాన్యం తలకెక్కేది.

గురు — ఇల్లాటి వింకేమైనా వచ్చునా నాయనా మీకు?

రంగ — కావలసినన్ని వచ్చును ఓరే గంగన్నా సీకొచ్చు  
కాదంట్రా? ఒకశ్లోకం ఏదీ చదువు.

గంగ — అశ్లోకమా, చదువుతాను. అది భేమైన శ్లోకము  
ఎంతచీకనా రుచితీరని మునగ కాడలాగ యెన్నిమాట్లుచదువుకొన్నా  
యీశ్లోకం తనివితీరదు.

గురు — స్తోత్రాలకేమి పద్యము చదువు బాబూ

గంగ —

శ్లో॥ అన్నాతురాణాం నవ్రుడికి ర్నవ్రుడకః

✓ నిద్రాతురాణాం నమెట్టన్ నవల్లః

అర్థాతురాణాం నచెల్లి ర్నచెల్లః

కామాతురాణాం నముసిలి ర్నపిల్లః

గురు — (నవ్వి) ఓరి సీశ్లోకం బంగారుగాను ఒకదాన్ని మించి  
ఒకటొస్తోందిరా నాయనా. ఇక్కేదైనా వచ్చు నాయనా సీకు.

రంగ—వీటి రెండిటికన్నా సాగనైన శ్లోకమువచ్చునాకు.

గురు—అదేదిబాబూ. చెవులు తుప్పదలించెయ్యి దీనితోటి! ఇదివరకు కాళిదాసు భారవి భవభూతి మల్లాణశ్లోకములు చదువుకొని నాచెవి బెరడుకట్టియున్నది. ఏదీత్వరగా వినుపించుబాబూ.

రంగ—చదువుతున్నాను వినండి. మీకుపంచప్రాణాలు లేచి వస్తాయి శ్లోకము వింటేను.

శో॥ అప్పంబొట్టో యెల్ల పో జ్యేష్ఠబిడ్డః

సంకట్యాశః చక్కగా తన్నె బాబున్

బంకమ్మటే అంటుకొన్ వంటినిండన్

శంకర్పట్టి వచ్చెన్ ఆగమంగాన్.

గురు—(కడుపుపట్టుకొని వికవికనవ్వి) ఓరినాయనా యిదేమి శ్లోకమురా బాబూ. జన్మకుఢ్యమందిదివరకు వినలేదు. ఇకముందు వినబోనురా బాబూ. దీనర్థమేమిటి చెప్పుబాబూ. పతంజలిబాష్కం మనోరమాతత్వబోధిని మొదలయిన వ్యాఖ్యానాలు చదువుకొన్నాగాని నాకేమి యర్థంకాలేదు. సీభాష్యంవింటేగాని యిందులోఒక్కముక్కయినాఅర్థమయ్యేటట్టులేదు.

రంగ—క్రొత్త తెలుగులో చదువుకోవలసింది నేర్చుకోవలసింది ఏమింటుందని యిదివర కంటున్నారకదా. మీయంటివారికి గూడా తెలియనివి క్రొత్త తెలుగులో వున్నాయికదా. చూడండర్థము చెపుతాను.

ఎల్ల పో జ్యేష్ఠబిడ్డః = అనగా యెల్లప్పగారి పెద్దకొడుకు. అప్పంబొట్టనేవాడు, సంకట్యాశః = సంకటముకుది రేటట్టుగా, బాబున్ = తండ్రిని, తన్నె. కొట్టాడు. అప్పుడుబంకమ్మటి వంటినిండా అంటుకొన్నది శంకర్పట్టి = అనగా శంకరప్పగారి కుమారుడు. ఆగమంగా = అడ్డుకోగా, వచ్చెన్ = వచ్చినాడు ఇది దీనిభావము.

గురు—వాచామగోచరంగావుందిరా నాయనా దీనిభావము. అహహ రసమేమిటి, పాకమేమిటి, భావమేమిటి యతులేమిటి ప్రాస

లేమిటి శబ్దసౌష్ఠవమెంతి. వేయినాలుకలున్న శేషుడే రావలెను? దీన్ని వర్ణించేటందుకు, చాలుగాబాబూ మొగం మొత్తిపోయింక విత్వం. ఇకకవిత్వమంటే అగోచకం పుడుతోందిరానాయనా.

రంగ—మీవంటివి శృకిటువంటి రసవంతమైనకవిత్వంసాకుతుందా. మీకీకవిత్వాలువిసిపించడం చెవిటివాడిముందర శంఖముఘదడం గ్రుడ్డివాడికి రవివర్ధపిక్చర్లుచూపించడం.

గురు—నిజమేబాబూ. మావంటిమూర్ఖులదగ్గర యిటువంటి మహారసవంతమైన శ్లోకాలు చదువకూడదు. పాటికిదిప్రికొడుతుం

రంగ—నిజమే చదవనేకూడదు. నేను పొరపాటుచేశాను

గురు—మీక్రొత్తపుంతపద్యాలు నాకుకూడా కొన్ని వచిసుమా.

రంగ—మీకివికూడావస్తాయా. మీకల్లా అర్థంకానినశ్శల్లంటిఆదిక్కుమాలినశ్లోకాలేకానియీలాటిచక్కనిపద్యాలొస్తా

రంగ—ఏదీ నిజంగానస్తే ఒకటిచదవండి. ఇందాకా మీ చెప్పినట్లు పాతశ్లోకాలు చదవడంవల్ల బెరడు కట్టిపోయినమీనోరుచొస్తుంది.

గురు—రాకేసుయా! మంచిశ్లోకాలురావడం కష్టము? యివిరావడానికేమి. చదువుతానువినండి. అనవేమారాజుగారిమి అవకతవక పండితుడొకడు చెప్పాడట యీశ్లోకం.

శ్లో॥ అనవేమమహీపాలా

చూపులుం గడులెస్సలు

యుద్ధమందు మహావీరు

శాబాసునా భళాముండా

. . . ధీయోయోనః ప్రబోధయాత్.

రంగ—చాలాబాగా వుందీశ్లోకం కెండన పాదంలో ఆయన అందం నర్తించాడు, కాని తక్కిన పాదాలు అరమైనాయికావు.

గురు — దానికి వ్యాఖ్యాన ముండాలి మరి చెప్తున్నాను విను. మొదటి మూడు పాదాలు కష్టపడి చేశాడు. నాలుగో పాదం శోచించి కాదాయనకి, వెళ్ళాయను సలహా అడిగినాడు, ఆమె సంధ్యావందనంలో ముక్కుకటి పారవెయ్యమని చెప్పింది. అందుచేత ధీయోయనః ప్రబోధయా త్తనివేశాడు.

రంగ—అయితే శబాసునా బళామాండా యేమి.

గురు—అటువంటి గొప్పయభిప్రాయము చెప్పినందుకు సంతోషిస్తూ వేశాడు.

రంగ—దివ్యంగావుంది. తేగముక్కల్లాగున్నాయి ముక్కలు శాస్త్రుల్లుగారూ! ఇటువంటి రసవంతమైన ముక్కలొదిలిపెట్టి ఆపాడు పుస్తకాలెందుకు చదువుతారయ్యా మీరు ?

గురు—కవితాాలు యిట్లాగే ఉండవలసి వచ్చినట్లయితే ఇక రఘువంశము కుమారసంభవము భారతము భాగవతము మనుచరిత్ర యిట్లాటివన్నీ కట్టకట్టి మూలపారవేసి గరుడాచలనాటకాలు, గంగా గోరీసంవాదాలు, తందానపదాలు, గొల్లసుద్దులు చదువుకోవడం చాలా మంచిది.

రంగ—భేషుగ్గా చెప్పేరు శాస్త్రుల్లుగారూ! క్వాయిట్రయిట్. మిమ్మల్ని నేనిప్పుడు కన్విన్సు చేశానన్నమాట.

రంగ—కన్విన్సు అంటే ఆయనకు చెప్పు. శాస్త్రుల్లుగారితో మాటాడితే వచ్చే బాధే యిది.

రంగ—ఏంజెప్పును నాతలకాయి. తగినమాటలా వల్ల కాడా యీభాషలో కన్విన్సుంటే వాదబలంచేత మిమ్మల్ని నా పక్కకు త్రిప్పుకున్నా నన్నమాట.

రంగ—మీకు నచ్చేటట్టు చెప్పాడన్నమాట.

గురు—అలాగా. సరే మీ యిష్టమువచ్చినట్లనకొండి.

రంగ—శాస్త్రులుగారూ! మావాదము వింటే యెంత భీష్మించుకున్న శాస్త్రులుగారైనా ఒక్క గడియలో పడిపోరటండి, మావాదానికి యెదురు జవాబె చెప్పడానికి వీలా. కొమ్ములు తిరిగినవాడు మాయెదుట మాట్లాడలేడు. ఇంగ్లీషు చదువుకున్నవాళ్ళతోమాట్లాడడమంటే మజాఖా అనుకున్నారూ.

రంగ—శాస్త్రులుగారూ! యీ వాదాలతో నేను వచ్చినపని మరిచిపోయినాను.

గురు—ఏమిటి సీవు వచ్చిన పని ?

రంగ—మన రంగన్నలాగే నేను కూడా ఒక చిన్న పద్యమల్లినాను. అందులో యింకా నాలుగో పాదం కుదరలేదు. మూడు పాదాలే కుదిరాయి. నాలుగోపాదం నాలుగు రోజులునుం చాలోచిస్తూన్నాను.

గురు—అయితే యిప్పుడు సీపద్యం మూడు పాదాలే కుదరడం చేత త్రేతాయుగంలో ధర్మదేవతలాగుంది.

రంగ—అదేమిటండి. ఏదో చాదస్తం పురాణగాథ చెప్పుతున్నారు.

గురు — మేమూ మీరూ మాటలాడుతున్నంత కాలము మా చాదస్తం మీరు వినకతప్పదు వినండి. కృతయుగంలో ధర్మదేవత గోరూపమై త్రి నాలుగుపాదాలా నడిచిందట. త్రేతాయుగంలో ఒక పాదం ధర్మ తరిగిపోవడంచేత ధర్మదేవత మూడు పాదాలతోనే నడిచింది. మీ పద్యం కూడా మూడు పాదాలు కలదే కనుక కృతయుగంలో ధర్మదేవతవలె నుందని చెప్పినాను.

రంగ—శాస్త్రులుగారూ! ఏమియుపమానమండిది. ఉపమా  
లంకారమంటే యిట్లాగా వుండవలసింది. ఉపమ అంటే దామోదర  
హూటల్లో చేసే ఉపమాలా వుండాలి. ఉపమా కాళిదాసస్య అసి  
పూర్వముండేదట. అది శుద్ధతప్ప. ఉపమా దామోదరస్య అంటే  
చాలా బాగావుంటుంది. దామోదరుని ఉపమాలాగ కాళిదాసు  
దెప్పమా వుండదు.

గురు—నారాయణ నారాయణా! ఎటువంటి దుర్భాషలు  
వినవలసివచ్చినదిరా నాయనా. మహానుభావుడైన కాళిదాసుగారి  
యుపమ దామోదరుని ఉపమాకు తీసిపోయినదీ. అసగా ఉప్పు  
పిండికి తీసిపోయినదన్నమాటా. మాణిక్యాలు గాజుపూసలు, గాజు  
పూసలు మాణిక్యాలూ అయ్యేరోజులు వచ్చాయి. మిమ్మలి ననవల  
సిన దేమిలేదు. ఈలోపమంతా మాడే.

రంగ—ఈ వాదంతోనే కాలక్షేపము చేయక నాపద్యము  
వినండి శాస్త్రులుగారూ!

గురు—నాకూ వినడం కష్టముగానే వుంది. బాబూ త్వరగా  
నీపద్యమేదో చెప్పు.

రంగ—వీడి పద్యంకూడా చాలా బాగుంటుందండి. నేను  
వినాను.

గురు—ఊటలూరించి చంపక త్వరగా చదవండి.

రంగ—ఇదిగో చదువుతూన్నాను వినండి. శ్రద్ధగా వినాలి.  
మనస్సు మరోచోట పెట్టుకొనివంటే వల్ల కాదు అల్లాటప్పా కవితా  
ల్లాగ మీ రశ్రద్ధగావంటే పనికిరాదు.

గురు—శ్రద్ధగానే వింటున్నానోయీ బాబూ చదువు.

రంగ—కోప్పడకండి. చదువుతూన్నాను.

పొలములో నక్కలు కూసెగా

మనసులో భయ మెంతో వేసెగా

పాలేరు యిట్టటై చూసెగా  
యిం తే తక్కినపాదం కుదిరిందికాదు.

గురు—అహహా! ఇదా పద్యం.

గంగ—మొన్న రాత్రి నేను పొలములో పడుకోవలసివచ్చింది  
అప్పుడు నక్కలు కూస్తే భయమేసింది. దానిమీద నే చురుకుగా  
చెప్పాను.

గురు—(నవ్వుచు) ఇందులో గణమూలేదు యతి లేదు.  
ఇది యేమి వృత్తం?

గంగ—ఈవృత్తాల ఫక్కిని మేము వెళ్ళలేదు. అందుచేతనే  
మాకు యతులు గణాలు అక్కరలేదు. ఇంగ్లీషుఫక్కిగా మేము  
రైముపెట్టాము. రైమంటే చివరప్రాస. కూసెగా వేసెగా చేసెగా  
అని వేశాను చూశారా? అవే రయిమంటే.

రంగ—అహహా! ఆరై మెంతబాగుందండీ.

గురు—(నవ్వుచు) అల్లాగైతే నాలుగోపాదం నేను పూర్తి  
చేస్తాను భోజరాజు మొగంచూస్తే సామాన్యసునుష్యులకు కవిత్వం  
పుట్టినట్లు మహాకవులైన మీమొగంచూస్తే నాకుకూడా కవిత్వం  
పుట్టుకొస్తోంది.

రంగ—చూచారా మామహాత్మ్యం మరి ఏదీ పూర్తి చెయ్యండీ

గురు—ఇదిగో పూర్తిచేస్తూన్నాను వినండి ముందు  
మీ మూడుపాదాలు చదువుతాను తరువాత నాపాదం వేస్తాను.

పొలములో నక్కలు కూసెగా

మనసులో భయ మెంతో వేసెగా

పాలేరు యిట్టటై చూసెగా

గంగన్న నీముండ మోసెగా



గంగ—(కోపముతో) ఏమిటండీ శాస్త్రులుగారూ! యీలాంటి అధిక ప్రసంగంలో దిగారేమిటి మీరు.

రంగ—జాగ ర్త శాస్త్రులుగారూ డిఫరు మేషనుచార్జ్ యిస్తాం ఇలాంటి అధిక ప్రసంగాలు చేశారంటే.

గురు—మీపద్య మెల్లాగుందో నాపూర్తి అల్లాగుంది మీ యిష్టమువచ్చినట్టు చేసుకోండి.

గంగ—చీ! రా రా ఈయన మాట్లాడవలసిన మనిషిగాడు రాపోదాము.

(అని యిద్దఱు నిష్క్రమించుచున్నారు.)

స మా స్త ము .

—\*—

## రాక్షససంవత్సర పంచాంగము

ఆనందసంవత్సర మంతరించినది. ఆనందం అంతరించకముందే లోకమున శానంద మంతరించినది. అందరి ఆనందముగోవిందమైనది. రాక్షసప్ర వేశించినది. రాక్షస ప్ర వేశింపకముచుపే జర్జనీరాక్షసులు, ఆస్త్రియారాక్షసులు, ప్రాన్వుబెల్లియంమీద ప్రవేశించినారు. ఈ రాక్షససంవత్సరములోమహాద్భుతము లనేక ములుజరుగును. చంద్రుడు శుక్లపక్షములో పాడ్యమినాడు కనుపడక వినియనాడు కొంచెముగా కనుపడి క్రమక్రమముగా వృద్ధిబొంది పున్నమనాటికి సంపూర్ణుడగును. అమావాస్యనాడు కన్ను పొడుచుకొన్నప్పటికి కనపడనంత కాలుచీకటి కమ్మును. యుద్ధమునకు వెళ్ళిన పై నికులలో చాలమంది తుపాకిగుండ్లు పిరంగిగుండ్లు తగిలి కిక్కురుచునకుండ చచ్చిపోదురు.

ఈసంవత్సరము సంగీతసభలలోకి వెళ్లిన మనుష్యులు తమ యింటి గొడవలు, కచ్చేరీగొడవలు, లోకాభిరామాయణములు, పుక్కటి పురాణములు, యిష్టాగోష్ఠులు, పిచ్చిపాటి, మాటామంతి, చెప్పకొనుట యెక్కువగానుండును. పాటవినుట తక్కువగా నుండును. ఈసంవత్సరము జరిగినసభలలో చందాలపట్టిక బయలుదేరువరకు జనులు నిండుగా నుండురు. అది బయలుదేరగానే క్రమక్రమంగా సభ సన్నగించును.

ఈసంవత్సరము మామిడికాయలు పుల్లనగా నుండును. మిరుపకాయలు కారముగా నుండును. పొట్టిమిఠవ కాయే షరంత కారముగా నుండును. గాలిదుమారమునకు మామిడికాయ రాలిపోవును. ఈసంవత్సరము పన్నులు లేనివారికి శనగలునమలుట చక్కిలములు, జంతికలు తినుట, పచ్చటిబద్దలుకొలుపుట కష్టముగా నుండును. ఈయేడు వేసవి కాలములో చమటలు శరీరముమీద ప్రవాహముగా కారును. చదువు సంధ్యలు లేని త్రాగుబోతులు బహిరంగముగా సారాదుకాణములకు, కల్లుదుకాణములకు పోయి త్రాగివత్తురు. విద్యావంతులైన త్రాగుబోతులు ముసుగులు వేసికొని రాత్రి రిగంటలైనతరువాత నాలుగు పక్కలు చూచి బ్రాండుపాపులలో దూరుదురు. లేక పికాడునంక పెట్టుకొని రైలుస్టేషనుకు, మారికొన్ని యితరస్థలములకు వెళ్ళి కావలసినచుక్కలు నోటితోపోసికొని వత్తురు. ఒకప్పుడుబుడ్లుతెప్పించుకొని బీరువాలో నె పెట్టుకొని బౌషధమునే నంక పెట్టి సేవించుచుండురు.

రాక్షససంవత్సరములో నల్లులు రాక్షసులవలెపీకును. దోమలు రాక్షసులవలె ధ్వనిచేయును. పిల్లులు రాక్షసులవలె సంచరించును. రాక్షసచుంచులు, రాక్షసయెలుకలు రాక్షసకుక్కలు విజృంభించును. బడిపంతుళ్ళు పిల్లలమీద బెత్తప్రయోగములు యెక్కువగా జేయుదురు. ఈసంవత్సరము చైత్రమాసము మొదలుకొని ఆషాఢమాసంతమువరకు యెండలు మెండుగాకాయును. చెప్పలు లేకుండా నడుచు

వారికాళ్లు కాలును. బి, యేలు ప్యాసయిన తహశీలుదార్లు మేజ స్ట్రీట్లలో కొందఱు హిరణ్యశాధములు గ్రహించి తృప్తిపొందుచుందురు.

జాయంటువ ర్తకములో కలహములు మొండు. జాయంటువ వ్యవహారములలో ఐకమత్యము శూన్యము.

ఉద్యోగస్థులలో అశిక్షాత్రముచేత రాచపుండ్లచేత కొందఱు చనిపోవుదురు. వకాల్తవామాలులేని స్త్రీడర్లు లేదని విచారించుచుండగా వున్నవారు వచ్చినవారిని తీరుబడిలేదని కనరుచుందురు, రాజమహేంద్రవరములో శ్రీరామనవమి బోగమువాండ్ల మొగము మీద పాచును.

ఈ సంవత్సరము శీతకాలములో బట్టలు లేనివారికి చలి వేయును. రైలువేవుద్యోగస్థులలో కొందరికి గర్వము మునుపటివలెనే 100 డిగ్రీలుండును. వైద్యులెక్కువైనకొద్దీ రోగము లెక్కువగుచుండును. డబ్బు తగ్గినకొద్దీ వేషమెక్కువగుచుండును. ముసలితనము వచ్చినకొద్దీ పటుత్వము చూపవలెనను ఆసక్తి హెచ్చుచుండును. పంట పండునుగాని దారిద్ర్యమెప్పటివలె నుండును. చదువు పెచ్చు పెరుగునుకాని బుద్ధి యథాప్రకారముండును కోర్టులలో వొక్కొక్క వ్యాజ్యమునకు 30, 40 హీరింగులు పడుచుండును. మునుపటివలెనే పార్టీల ట్రేడుము చూచే స్త్రీడర్లుగాని, గుమాస్తాలుగాని అధికారులుగాని వుండరు.

ఈసంవత్సరము రెండేగ్రహములు పట్టును. ధనగ్రహము కాంతాగ్రహము. ఒకటిపగలు ఒకటిరాత్రి పట్టుచుండును. అప్పుడప్పుడు పేదబ్రాహ్మణులకు దానగ్రహము సంభవించుచుండును. అందుచేత గ్రహములు మూడని చెప్పవచ్చును. కొన్ని పాణి గ్రహములుకూడ జరుగునుగాన 4 గ్రహములు పట్టునని కొందఱు సిద్ధాంతల ఆభిప్రాయము.

## — వృద్ధి త్త య లు —

సత్యవృద్ధి 1 పాలు.

నాశనము 99

మంచికవిత్వము  $\frac{1}{2}$

తుక్కు-పుస్తకములవృద్ధి 98 $\frac{1}{2}$

మాయవృద్ధి 100

నాశనము సున్న

ధనాశ 100

నాశనం సున్న

ఉపకారవృద్ధి  $\frac{1}{2}$

అపకారబుద్ధి 99 $\frac{1}{2}$

నల్లలవృద్ధి 89

తన్నాశనం 11

కోమలవృద్ధి 99

తన్నాశనం 11

నిజమైనదాతృత్వం 1

డాబులదాతృత్వం 99

బిరుదులదాతృత్వము 76

మొగమాటదాతృత్వం 24

కూటసాక్ష్యములవృద్ధి 79

నిజమైన సాక్ష్యము 21

తప్పస్పృష్టి 50

తప్పసలహా 75

న్యాయసలహా 25

ఆసుప్రతులలోఆదరణ 15

నిరాదరణ 85

డబ్బుకొర కాదరణ 95

అత్తకోడండ్రపోరు వృద్ధి 86

పాండు 14

అసూయ 85 తన్నాశనం 15


ఉపన్యాసములు 97 ఆచరణ 3

పాశశాలలవృద్ధి 75 విద్యావృద్ధి 25

లంచములవృద్ధి 99 తన్నాశనం 5

పట్టుదల వృద్ధి 90 తన్నాశనం 4

అజీర్ణ వృద్ధి 10 ఆరోగ్యవృద్ధి 30.



## పడకగది ముచ్చటలు

హయ—నేనూళ్ళో లేనప్పుడు జాబు లేమైన వచ్చినవా?

రుక్మి—ఏవో నాలుగు మూడుజాబులు వచ్చినవి అవి బీరువా లోజాగ్రత పెట్టినాను.

హయ—నాకేమైనా మనియార్డర్లు వచ్చినవా.

రుక్మి—మణిహాడ్డ లేమి రాలేదు.

హయ—వెల్లభూములుతాలూకు శిస్తురయితో మనియార్డరు పంపుతానన్నాడు పంపలేదా.

రుక్మి—రయితో శిస్తు స్వయంగానే తీసికొనివచ్చినాడు.

హయ—అయితే రూపాయలు నాచేతి కిచ్చినావుకావేమి?

రుక్మి—నాదగ్గరవుంటే నే నివ్వనేయిస్తును.

హయ—ఏమిటి నీమాటలుచిత్రముగానున్నవి. ఉండకేమైపోయినవి రూపాయలు? దొంగలెత్తుకొనిపోయినారా యేమిటి?

రుక్మి—దొంగలెత్తుకుపోలేదు (అని నవ్వుచున్నది.)

హయ—(కోపముతో) ఏమిటికిలిస్తావేమిటి పదహారుపళ్ళూ బయలుపడేటట్టు రూపాయలేమైనాయో సంగతి చెప్పు.

రుక్మి—రూపాయలెక్కడికిపోతాయి. పోలేదని చెప్పినాను.

హయ—పోకపోతే యిల్లాగియ్య రూపాయలు.

రుక్మి—నాదగ్గర లేవు. షరాబు వెంకటరత్నముచేతి కిచ్చాను.

హయ—(మహాకోపముతో) డేం-ఘోల్ నిన్నెవడిమ్మన్నాడు వెంకటరత్నంచేతికి.

రుక్మి—మీరే యిమ్మన్నారు.

హయ—(పండ్లుకొరుకుచు)ప్రపిడ్డు-రోగ్. నేనియ్యమన్నానా నిన్ను. ఎప్పుడిమ్మన్నాను ఎందుకిమ్మన్నాను. అబద్ధాలు చెపుతావు. నీకు బొత్తిగా ప్రిన్సిపల్సులేవు నాకు పేముతెస్తున్నావునీవు.

రుక్మి—మీమాటల కర్ణమేమిటో నాకు తెలియదు. అనుకుంటే, ఆవాచా దోషాలన్నీమీకే. వెనకవెంకటరత్నం మనయింటికివచ్చి దుద్దులజోళ్ళుకట్టే మంచికంసాలివచ్చాడు. అమ్మగారికికూడా ఒకటి కట్టించండని మీతోచెప్పినప్పుడు ఈమాట శివరాత్రికి భూములు మీద శిస్తువచ్చాక, ఆశిస్తుపెట్టి కట్టిస్తానని చెప్పేరాలేదా.

హయ—అవును మాటవరసకు చెప్పినప్పుడు.

రుక్మి—సరే. అప్పుడు మాటవరసకు చెప్పారు. ఇప్పుడు మాటవరసకు యిచ్చానునేను.

హయ—ఎప్పుడో యేపరధ్యానంగావున్నప్పుడో నేనుమాటంటే మళ్ళీనాతో చెప్పకుండా యిదిట్లో యేమికర్చుందో చూడకుండా

రూపాయలు చేతికివచ్చిందేసందని యిష్టమునచ్చిన నగలు చేయించు కొని కులుకుతావా? నేనిప్పుడు భీమాకంపెనీకి నూటయ్యైదు రూపాయలు పంపించాలి, ఎక్కడనుంచి సొమ్ము తెచ్చున్నావు.

రుక్మి—ఏమో భీమాకంపెనీకివ్వాలో గీమాకంపెనీకివ్వాలో నాకు తెలియదు. వెనకమీరిచ్చున్నా రుకనుక నేనిచ్చాను. భీమాకంపెనీ నా అప్పుచేసి యిచ్చుకోండి ముందు నెలజీతంలో తీర్చుకోవచ్చు. హయ—అప్పుచేస్తే యెవడు తీరుస్తాడు సీతాత.

రుక్మి—నాతాతతీర్చడు మీతాతతీర్చడు మీరేతీరుస్తారు. ఎన్నాళ్ళనుంచో మనుసుపడి దుద్దులు చేయించుకుంటాంటే అంత మండిపడతారెందుకూ. ఎల్ల కాలము మూసివాయనము ముత్తయిదు లాగ చెవులపోగులై నా లేకుండా వుండమంటారాయేమిటి ఇప్పటికి వంటిమీదికి నలభై యేళ్ళొచ్చాయి మనమల నెత్తాను ఒక దక్షిణాది చీరెరగను, ఒక కొర్నాడుచీరెరగను. చేతికి మురుగుపోచలై నా రాయించ లేకపోయినాదు పుష్యరాగాలతో గట్టిన దుద్దులంటే నా కెంతో మనసు వెనకెప్పుడో వైక్రాంతాలుతో గట్టించుకొన్నాను. అవి నీరుదిగి పాడై పోయినవి. ఇంతా చేస్తే నూరురూపాయలు కిశిమిశి పండుగులలో దొర్లకు పట్టిగళ్ళే పళ్ళు పంచదారచిలకలు అంత విలువుండదు.

హయ—దొరగారి గొడవ క్రిష్టమనుపండుగ గొడవా నీకెందుకూ. నీవధిక ప్రసంగము చేస్తూన్నావు నీవోగము నేకదురుస్తానుండు పెథవపెత్తనంబోడిపెత్తనం చెయ్యకుండా ఆడపెత్తనమున్న కొంపెప్పుడూ ముందరకురాదు. మరాబు వెంకటరత్నానికి గూడ బుద్ధి చెప్పిస్తానుండు ఒకసారి! రాస్కీలో! వాడు ఆడవాళ్ళకి నగలు చేయిస్తానని చెప్పి యీలా డబ్బెత్తుకుపోతూంటాడు ఈపర్యాయం యింట్లోకి రానియ్యి గాడైన కొరడాపుచ్చుకొని కొట్టాను.

రుక్మి—షరాబు వెంకటరత్నాన్ని కొరడాపుచ్చుకొని కొట్టడ మెందుకు. ఆకొట్టదలచినకొరడాదెబ్బలేవో నన్నే కొట్టండి. ఇందులో లోపమంతా నాదేకాని వెంకటరత్నానిది కాదు. మీరింత కక్ష వహిస్తారన్నమాట యెరిక్క పాతిగేళ్ళనుంచి కాపరం చేస్తున్నాను కదా యింతమాత్రము చనువుకూడదాయని స్వతంత్రించి షరాబును పిలిపించి నేనే సొమ్ము స్వయంగా యిచ్చాను. వెంకటరత్నముచేసిన లోప మేమీలేదు.

హయ—వెంకటరత్నము లోప మున్నదో లేదో యీమాటు వాకట్లోకి రాసీ కనుపరుస్తాను. నాకు మొదటినుంచి నగలం లే తల నొప్పి నగలుచేశేవాళ్ళనీ చేయించేవాళ్ళని చూస్తే అరికాలునుంట నెత్తివస్తుంది,

రుక్మి—అంత తలనొప్పి అంత మంటా యెందుకు. నగలు చేయించుకోవడం హానికాదు. అపకీర్తికాదు. కానిపనికాదు నలు గురు లోకి వెళ్ళినపుడు తలయెత్తుకోవడానికి వీలు లేని పనికాదు.

హయ—హాని అపకీర్తి లేకపోతే సరా. నగలు చేయించడం సొమ్మంతా పాడుచేయడం దీనివల్ల యెన్నోనష్టము లున్నవి.

రుక్మి—ఏవీ ఆనష్టాలన్నీ ఒక్కమాటు సెలవియ్యండి. ప్రపంచ మంతటకీ లేనినష్టా లేమిటో ఒక్కమాటు చూస్తాను.

హయ—ఒకటా రెండా నష్టాలు. లెక్కలేనన్నియున్నాయి ముందుగా దొంగలభయం.

రుక్మి—నగలు చేయించుకోకుండా సొమ్ముదాచుకుంటే దొంగలభయ ముండదాయేమిటి. అప్పులిసే అప్పులవాళ్ళగజెడతారు. యింట్లో వుంచుకుంటే దొంగలెత్తుకుపోతారు దొంగలకు నగలైనా రొక్కమైనా యొకటే.



హయ—నామాట పూర్తిగా వినకుండా వాదం చేయడానికారంభిస్తావేమిటి సీవు.

రుక్మి—సరే సరే చెప్పండి పూర్తిగా వింటాను.

హయ—సొమ్ము వడ్డీలేకుండా పడియుండడము ఒకటి

రుక్మి—వడ్డీ:—

హయ—అదిగో మళ్ళీ నోరెత్తుతున్నావు నామాటలు వినకుండా, మీ ఆడవాళ్ళంతా పూలు.

రుక్మి—సరే, మరిచిపోయినాను. చెప్పండి చెప్పండి మేము పూలుముకాబట్టే మీ ఆటలన్నీ సాగివస్తూన్నాయి.

హయ—నగలు పెట్టుకొనుటవల్ల అందము చెడిపోవడము ఒకటి.

రుక్మి—(నవ్వుచు) అందం చెడిపోతుందా?

హయ—చెడిపోతుందా మరీ చెడిపోతుందాభగవంతుడిచ్చిన సహజసౌందర్య ముండవలెగాని నగలతో అందమొస్తుందా. విద్య లేకపోవడంచేత మూర్ఖులై మీరందరూ నగలతోనగలతో అని మగవాళ్ళను పీకిపిండిపెట్టి సొమ్మంతాపాడుచేసి మళాగత్తుక్రింద తరుగుక్రింద కొంతపాడుచేసి సొమ్మంతా ధ్వంసముచేస్తారు నగలే మనదేశాన్ని కొంపలు తీస్తున్నాయి. నగలెప్పుడు చేయించుకోవడంమానతాగో అప్పుడు మనదేశము బాగుపడుతుంది. నగలు చేయించుకోన్నంత కాలము మనదేశ మీ దరిద్రస్థితితోనే యుంటుంది.

రుక్మి—మీరు మగవాళ్ళు మీమాట చెల్లుతుంది.నామాట చెల్లదు అయినాయేవోరెండు తెలివితక్కువమాటలు నేనుకూడ చెప్తున్నాను వినండి. నగలుచేయించుకోడంవల్ల వడ్డీలేకుండా సొమ్ముపడి యుంటుందని మీరు చెప్పినారు. నిజమే వడ్డీపోతుంది. అన్నింటిమీద మనకు వడ్డీ వస్తుందా? కట్టుకునేబట్టలకు నాలుకు మూడువందల

రూపాయిలు మనకవుతోంది. తిండికింద నాలుకు మనకు గెండువేల రూపాయ లవుతున్నాయి. వాటిమీద మనకు వడ్డీవస్తూందా. పదివేల రూపాయలు పెట్టి మీరు కావరముండేటందుకు మేడకట్టించారు. దాని మీదేమైనా వడ్డీవస్తూందా మీకు. అల్లాగే సగలమీదకూడా వడ్డీ రాకపోయినప్పటికీ నష్టములేదు.

హయ—నాస్సెన్ను. కట్టుకునేబట్టా, తినే తిండి, ఉండేయిల్లా మోస్తరా సగలు.

రుక్మి—ఇందా కామిమాటకు నేనడ్డమువచ్చినప్పుడుచీవాట్లు పెట్టారుగదా యిప్పుడు నామాటకు మీరెడ్డమురావచ్చునా. నామాటంతా అయినతరువాత మీరు బాబుచెప్పండి.

హయ—ఓహో! నన్ను దెప్పతున్నావా యేమిటి.

రుక్మి—బియ్యేలు యప్పేలు వ్యాసయిన మీవంటి చదువు కొన్నవారిని పనికిమాలిన ఆడదాన్ని నే నెంతదెప్పగలను కాని నా మాట కడతేరా వినండి. అందం చెడిపోతుందన్నారు మీరు దేవుడిచ్చిన అంద ముండాలికాని సగలవల్ల అంద మొస్తుందాఅని మీరు నెలవిచ్చారు. దేవుడిచ్చిన అంద ముండవలసినదేకాని వీటివల్లకూడా కొంత అందమువస్తుందని నేననుకుంటాను. ఎల్లాగంటే యింటికందం రావాలంటే వెల్ల వేస్తారు. తోరణాలు కడతారు. అరటిస్తంభాలు గుమ్మాలముందర కడతారు. స్తంభాలకి వచ్చని కొబ్బరిమట్ట లల్లుతారు. పువ్వులదండలు కడతారు. చాందసీలు కడతారు. గ్లోబులు వాలుపేడ్లు మంచిమంచి లాంపులు యెరువుతెచ్చైనా పెడతారు. ఇంటికి సహజసౌందర్య ముండాలికాని యీతెచ్చిపెట్టిన అలంకారాలెరుకు, మీటింగు లైసప్పుడు బోనుహాలులోను అక్కడాకూడా యిల్లాటిఅలంకారాలేచేస్తారు. ఆకులవల్లా పువ్వులవల్లావస్తుందాయేమిటి అలంకారము. మీరే అల్లాటివియెందుకుకట్టిస్తా రక్కడ. ఆకుల

వల్లా పూవులవల్లా యెంతో అందము గోడలకు గొండెలకు వస్తుంటే వెండివల్ల బంగారమువల్ల నజ్రాలవల్ల రత్నాలవల్లా మనిషి కందం రాదాయేమిటి. కాలి కందపోవై నా మెళ్ళో పట్టడపోవై నా చెవికి బావిల్లియైనా లేకుండామూసి వాయనం ముత్తైదువులాగుంటే పునిస్త్రీ అందంగా నుంటుందాయేమిటి నేను మోటమా టన్నాని మీరు కోపపడవద్దు, ఊరకే సంగతి చెప్పాను.

హయ—నగలవల్ల అందము మన ఆడవాళ్ళకేనా లోకంలో లెక్కిన ఆడవాళ్ళకుకూడా నుంటుందా?

దుక్కి—లోకంలో అందరాడవాళ్ళకు నగలవల్ల అందము వస్తుంది. ఆడపుట్టుక పుట్టిందల్లా నగలు పెట్టుకోవాలని యుబలాటము పడుతుంది.

హయ—అయితే దొరసానులుకూడా ఆడవాళ్ళేనా? వాళ్ళెందుకు నగలకోసం ముబలాటపడరు.

దుక్కి—నగలవల్ల అందం వాళ్ళు గ్రహించలేదేమో కాని లేకపోతే పెట్టుకోరా. అప్పటికి కొండలుదొరసానులు నజ్రాలు చెక్కిన యుంగరాలు పెట్టుకుంటారు వాచీలూ అవేమిటో అంటారు జేబు గడియారాలు, కెంపులు నజ్రపుసొళ్ళు చెక్కిన బంగారపు డిప్పలూ వున్న జేబుగడియారాలు వేసుకుంటారు. మంచిమంచి రాళ్ళు చెక్కిన బంగారపుగొలుసులు వాటికి వేస్తారు. అవన్నీ అలంకారాలు నగలు కావాయేమిటి? ఎన్నిగంటలై నదో చూచుకొందుకు పట్టిగడియారము చాలదాయేమిటి? బంగారపు డిప్పలున్న దేకావాలా, బంగారపు గొలుసున్న దేకావాలా, కెంపులు చెక్కిన దేకావాలా? అవన్నీ నగలు కావాయేమిటి? కంటి కాసులపేరూ మాత్రమే నగలంటేను ఇవన్నీ నగలే. అన్నట్టు మంచిపోయినాను వీటికేమి నీరులో వుండే మన రాజుగారిభార్య రాణిగారు పట్టాభిషేకమప్పుడు ఎన్నో నగలు

పెట్టుకుందని పత్రికలలో చదువుకున్నాము, అప్పుడు మంగమ్మ పిన్ని నేనుకూడా అనుకున్నాము, దొరసానులుకూడానగలు పెట్టుకుంటారు చూచావా అని.

హయ—దొరసానులలో నూటనూటయొక్క ఓకావిడ పెట్టు కుంటుందిగాని దరహంమీద మనకిమల్లే నగలోనగలో అనిపలవడించి మగవాడిని పీకిపిండిపెట్టి నెత్తురుపీల్చి అప్పోసప్పో చేయించి నగలు పెట్టుకోరు.

రుక్మి—పీకిపిండిపెట్టి నెత్తురుపీల్చి నగలు పెట్టుకోవడం యెవరూ వప్పుకోరు. ఇంట్లో బువ్వగడవడమే కష్టముగానున్నపుడు నగలు తెమ్మని బాధపెట్టేపెళ్ళము బ్రహ్మరాక్షసిగాని పెళ్ళామివుతుందా యేమిటి? అటువంటివాళ్ళు యొక్కడనో వెయ్యికోకరై యుంటుందిగాని సాధారణముగా నుండరు. మగవాడు బాగా సంపాదిస్తూ న్నపుడు నాలుగుడుబ్బులు వెనకపడుతూన్నపుడు ఆడది కొంచెము పట్టుపట్టినా నగలు చేయించుకొన్నా అందము చందము వుంటుంది కాని భూములు తాకట్టుపెట్టి అప్పులుచేసి నగలు చేయించుకోవడం బాగుంటుందా యేమిటి?

హయ—ఎల్లాగైనా దొరసానుల మోస్తరుగా మనవాళ్ళు కేవలం మంచిదుస్తులు వేసికొని నగలులేకుండావుంటే చాలా బాగా వుంటుంది.

రుక్మి—దొరసానులులాగు అన్నింటిలోనూ వుంటే బాగాఉంటుంది. ఒక్క నగలలోనేకాదు. దొరసానులులాగు గుట్టపుబళ్ళు కట్టించుకొని మనవాళ్ళుకూడా ఒక్కళ్లు పికారువెడితే బాగావుంటుంది, వైమగవాళ్ళేవరువచ్చినా నమరు బెదురు లేకుండా వాళ్ళతో మాట్లాడి పికారుకొడితే బాగావుంటుంది. వాళ్ళలా మేము కూడా పెద్దవాళ్ళమయినదాకా పెళ్ళిచేసుకోకుండా కా లేజిలకువెళ్ళి

చదువుకుంటే బాగావుంటుంది. అన్నింటిలో వాళ్ళలాగ మమ్మలిని కూడా తయారుచేసినతరువాత నగలలోకూడా వాళ్ళంతవాళ్ళు కమ్మని చెపితే బాగావుంటుంది.

హా—మన పెద్దవాళ్ళు మూఢులై నప్పుకోరుగాని వాళ్ళు పద్ధతులన్నీ బాగానే వున్నాయి. చదువుకుంటే తప్పా? పి కాదు వెడితే తప్పా? అవన్నీ మనవాళ్ళు నప్పుకోకపోతే మట్టుకు నగల విషయములో మనము మాద్దు చేసికోగూడదా? ఒకవేళ అందంగావుంటే వుంటుందనుకో! ఉపయోగ మేమైనా వుందా?

రుక్మి—అదిగో అల్లాసబబు గారండి. చెపుతాను. ఉపయోగముందో లేదో చూతురుగాని. నగలవల్ల యెంతైనా ప్రయోజనమున్నది.

హా—ఏమిటా ప్రయోజనం? అన్ని శాస్త్రాలు చదువుకొన్నవాడిని నాకు తెలియని ప్రయోజనాలు నీకేమి తెలిశాయో చెప్పు.

రుక్మి—ఈమాత్రము తెలిసికొనేటందుకు శాస్త్రాలు చదువుకోనక్కరలేదు. బియ్యేలుప్యాసు కానక్కరలేదు. ఆడదాని వంటి మీద నగలంటూ వుంటే మగవాడికి యేఅవసరము వచ్చినప్పటికి అవి అక్కరకువస్తాయి. తాకట్టు పెట్టుకోవచ్చు. అమ్ముకోవచ్చు. ప్రాణావసర మేదివచ్చినప్పటికి నగలే తల కాస్తాయి. ఎన్నిభూములున్నా సమయానికి అక్కరకురావు. రొక్కము పెట్టెలో వుంటే తప్ప ఒకళ్ళికి బదులిచ్చినప్పటికి సమయానికి అక్కరకు రాదు. సమయానికి అక్కరకువచ్చేవి పెళ్ళాము వంటిమీద నగలే. భూములు తాకట్టుపెట్టి తెచ్చుకోవాలంటే పదిరోజులో పదిహేనురోజులో అవుతుంది. పైగా రాతిలు కోతలు అవడంచేత నలుగురికి తెలుస్తుంది. నగలయితే ఒకగంటలో తాకట్టుపెట్టి తెచ్చుకోవచ్చును. సొమ్ము పెంటనే చేతిలో పడుతుంది. తాకట్టు పట్టినవాడికి మనకూతిప్ప

యిక నెవ్వరికి తెలియదు. సగలలో యింత ప్రయోజనమున్నది ప్రయోజనం లేదనుకోవడం వట్టి పొరబాటు.

హయ—అబ్బో! కోతలు చాలానేర్చావు. అడదాని వంటి మీద సగపెట్టినతరువాత అవి మళ్ళీ మగవాడిలాననరాని కక్కరకు వస్తాయా? ఆర్పించుచునా, నాలుకపీక్కున్నా అడది మళ్ళీ తాకట్టు నిమిత్తం మగవాడికి వస్తువులిస్తుందా? మగవాడిని బుట్టలోపెట్టి నగలుచేయించి వంటినిండా దిగవేసుకుంటుకు మాటవదునకు యిస్తా నంటుండేకాని, అబ్బో యెన్నిగడబిడలు చేస్తుంది సగలిమ్మంటే. అడగ్గానే కావలసినంత కోపము, తాపము, పరాకు, చిరాకు, మొగము మటమట, నొసలు చిటచిట, కండ్లనీరు, అడిగినమాటకు జవాబు రాదు. అమృలక్కలతో నేరాలుచెప్పకొని యేడవడం. అబ్బో! నేనెఱగనాయేమిటి. ఆమధ్య చంద్రయ్య యేదో వారంటువచ్చి పెండ్లామును కంటియిమ్మని అడిగితే కొంపలో చిచ్చుపెట్టించావిడ. చిట్టచివరకు వీధిలో వాళ్ళందరూచేరి తగవుపెట్టినతరువాత మూడుప వాసాలుచేసి అందరూ చీచీయన్నతరువాత కంటిబక్కటి విసిరి మీద పారవేసింది. అవసరంవచ్చినదాకానేకాని వస్తే అందరికి చంద్రయ్య అవస్తే పడుతుంది.

రుక్మి—అందరూ అల్లాంటి గయ్యాళివాళ్ళుండరు. మంచి పెళ్లాలుకూడా లోకంలోవుంటారు మగవాడికవసరంవస్తే యివ్వనిది బ్రహ్మరాక్షసికాని పెళ్ళాంకాదు.

హయ—సరే యీవాదమంతా యెందుకు? అయిపోయినదే మిటో అయిపోయినది సొమ్ముమించాయిచ్చావుగనుక యీ దుడ్డులు చేయించుకో. ఇకముందు నాతో చెప్పకుండా యేనగలు చేయించుకో వద్దు. ఎప్పుడూ ముందు సొమ్మియ్యవద్దు.

(అని యిద్దరు నిష్క్రమింతురు)

(వాసుదేవరావుగారు కామాక్షమ్మ ప్రవేశించు చున్నారు)

కామా—ఈలాగున మీ రూంకుంటే యేలాగు? అయిన సంబంధాలన్నీ దాటిపోతున్నాయి. మన పెద్దమ్మాయికి పెండ్లయ్యే దారి కనబడదు. మీకు చీమ కుట్టినట్టయినా లేదు. పెండ్లియీ దొచ్చినకూతురు యింట్లో వుంటే మీ కన్న మేలా వంటపడుతూందో కంటికి నిద్ర యేలా వస్తుందో నాకు తెలియదు. నాకెనిమిదో యేడు రాగానే మా బాబయ్య ఒంటిమీద చీమలు జెత్తెలు పాకినట్లు బాధ పడి యెన్నోపూళ్ళు తిరిగి నానావస్థ పడ్డారు. మాచిరాజువారి సంబంధము దాటబెట్టారు. ఇంకను ర్తివారి సంబంధ మిట్టే యెగిరిపోయింది కదా. మనవాళ్ళలో మగపిల్లవాడు కనబడితే యెవరో యెవరకు తీసి కొనిపోయి ముడిపెడతారు కాని వదిలిపెడతారా? మన పిల్ల బొద్దు కూడాను, నాకెంతో అంత బెంగగా వుంటుంది.

వాసు—అయితే మనపిల్ల కెన్నో యేడు?

కామా—యేండ్లకు వెళ్ళాఖసుద్ధ పూర్ణి నునాటికి పదేండ్లు వెడతాయి.

వాసు—సరే ఇది యింకా మా ఘనమాసమే కదా. పదో ఏడు వెళ్ళలేదన్నమాట. ఇంకా తొందర లేదు.

కామా—తొందర లేదంటా రేమిటి. కావలసినవాళ్ళు నలుగురు మిమ్మల్ని చూచి నవ్వుతున్నారు. నా నోట్లో గడ్డెడుతున్నారు. మొన్న మాపింతల్లికూతురు పలిమోనుంచి వచ్చి ఎంతో అంతతప్ప పట్టినది. మన యింటి ఆడపడుచులు పదకొండో యేటే కాపరానికి వెడతారు. ఇదేమిటే అమ్మా నీవీంకా పెళ్ళి చేయవని నన్ను తెలుపాచేటట్టు చీవాట్లుపెట్టినది. మీపిల్లని సానిని చేస్తారటే పెళ్ళిచేయకుండాను అని మామేనత్తకూతురకిగింది.

వాసు మీచుట్టా లందఱు నిన్ను దెప్పనీ తిట్టనీ నవ్వనీ యేడ్వనీ పన్నెండేళ్లొస్తే కాని నేను పెళ్ళి చేయను. ఈరోజులలో పన్నెండేళ్లొస్తే కాని యెవరు చేయడము లేదు. చిన్నపిల్లకు చేస్తే నా కాక్షేపణగా ఉంటుంది. పైగా నీవు పదకొండేళ్ళకు కాపరానికి రాలేదు. నీచెల్లెలు పదకొండేళ్ళకు కాపరానికి పెళ్ళిలేదు. పదమూడేళ్లొస్తే కాని మీరెవరు పెద్దవాళ్ళు కానేలేదు.

కామా—పన్నెండేళ్లొచ్చేదాకా చెయ్యకూ! ఇదేమి సోదైమయ్య. ఇంటా నంటాలేని పను లొచ్చాయి. ఇక మన మంతా గంగాప్రవేశము కావలసినదే. అప్రదిష్టపడ లేకుండా వున్నాను. కాకులు పొడిచినట్లు పదిమందీ పొడుస్తారు. ఈకాలపువాళ్ళంతా పన్నెండేళ్ళకే పెళ్ళిళ్ళు చేస్తున్నారా? ఎవరు చేస్తున్నారు ఆలాగ? మనంత వెఱ్ఱిముండావాళ్ళు కారు వాళ్ళు. సుబ్రహ్మణ్యము పంతులు గా రిన్నికబుర్లు చెప్పి తొమ్మిదేళ్ళపిల్లకు పెళ్ళిచేసియూరకొన్నారు. రంగారావుపంతులుగా రేడేళ్ళపిల్లకే చేశాడు. భీమరాజుగారుకూతురుకి మూడోయేటనే పెళ్ళిచేశారు. జ్ఞాపకము లేదూ? కన్యాదానపు వేళ నిద్రపోతూ తల్లిబట్టమీద యేదో చేసిందని చెప్పుకున్నారు. పైగా సభలో వున్నప్పుడు పాలిమ్మని చంపిందట తల్లిని.

వాసు—వాళ్ళు కక్కుర్తిపడితే మనము గూడా కక్కుర్తి పడాలనియన్నదా యేమిటి? పాలుతాగేయిండున పిల్లకుకూడా పెళ్ళి చేయలేదని నీకు విచారముగా నున్నదా యేమిటి? కావలిస్తే యీ మాటు పిల్ల పుట్టినప్పు డాముచ్చట తీర్చుకొందుగాని.

కామా—(తల నంచి) చాల్లండి. ఇల్లాంటి కొంటెమాటల కేది ఆలాటి చంటిపిల్లలకు పెళ్ళి చేయాలని నాకు ముచ్చటలేదు. బియ్యేలు బియ్యలు ప్యాసయిన పెద్దపెద్దలంతా అల్లా చేస్తున్నారని చెప్పినాను. అల్లాటి అన్యాయపు పెళ్ళి చేయమన లేదు. లోకంతో పాటుగా పదేళ్ళు వచ్చిన పిల్లగనుక తగిన సంబంధము వెతికి పెళ్ళి



చెయ్యమంటూన్నాను. అయిన సంబంధాలు చాటిపోతే తరువాత మనకు దొరకుతామా? పస్తాయిచినకార్య ముంటూరా? అదిగాక మా అమ్మ పెద్దమండ్రాకూతురు గదా. కాటికి కాళ్ళు చాపుకొని యున్నది. అమ్మాయి నేనుబ్రతికియుండగానే పిల్లకు పెళ్లి చెయ్యవే. ఈ ముచ్చట చూచుకొని పోతానని చెవినిల్లుకట్టుకొని పోయితుంది. మొన్న మా తమ్ము డొచ్చేటప్పుడు వర్తమాన మంకింది. చైత్ర మాసంలో మూడవ వై శాఖమాసములో ఎంకలు, అంతుచేత యీ మాఘశాఖలు మాసములలో ఎక్కడో అక్కడ మంచి సంబాధము చూచి చెయ్యమన్నది. ఏమో పెద్దది. బతికినన్నాళ్ళు బ్రతుకదు కదా. దాని ముచ్చటతీరుద్దామని నా మనస్సులో నున్నది. ఇంత కంటే నేను దానికి చేసే దేమున్నది. పెట్టనా పోయినా? ఎప్పుడైనా చేశేపెళ్ళే కదా. ఆవిడుండగానే చేస్తే తీరిపోతుంది. ఆవిడి ముద్దు చెల్లించినవాళ్ళ నువుతాము. ఇదంతా ఆవిడ కడుపుచలవే కాదూ?

వాసు—సరిసరి. ఇదా దానిరహస్యం. పెళ్లితోందర కారణం తెలిసింది నాకు. మీ యమ్మ ముచ్చట తీర్చనలెనా? మీ యమ్మ ముచ్చటకోసం నేను పెళ్ళిచేశేవాడనుకాను.

కామా—అవును! మా అమ్మముచ్చటకోసం మీరు చేస్తారా యేమిటి? నేనుబుద్ధిగడ్డితిని అలాఅడిగాను కాని, మా అమ్మ యెవరి అడిగేటందుకు? మా అమ్మకోసం మీరు చెయ్యనక్కర లేదు. ఊరు కొన్నదాన్ని ఊరుకోక యేదో ఒకటి తెచ్చిపెడతాను నేనే. దాని పెళ్ళిగొడవ నా కెందుకు నిద్రపోక. (అని నిదురించును.)

(ఇద్దరు నిద్రపోవుదురు)

(వాసుదేవరావు కామాక్షమ్మ ప్రవేశించుచున్నారు.)

కామా—ఎల్ల కాలము ఒక టేబుల్టా. ఎప్పుడై నా విడుపున్నదా.

వాసు—దేనికి విడు పుండవ లెనంటావు.

కామా—నట్టి న సంతానికి.

వాసు—విడు పుండవలసిన చోట తప్పకుండా ఉండితీరుతుంది.

ఉండకూడనిచోట ఉండనే యుండదు.

కామా—పిల్లదాని పెళ్ళిమాట స్థిరంగా చెప్పండి మీయభి  
ప్రాయ మేమిటోను ?

వాసు—ఇన్ని మాటలు చెప్పే దేమిటి ఒకపరియాయమే చెప్పి  
వేశాను. ఇప్పుడు చెయ్యవని.

కామా—సరే యిప్పుడు చెయ్యకపోతే చెయ్యకపోయినారు  
కాని సంబంధ మేదైనా యిప్పుడు స్థిరపరచి యుంచుకుందాము.  
దానికై నా అంగీకరించండి. మంచి సంబంధాలు దాటిపోతే దొరక  
వని మీకుగూడ తెలుసునుగదా.

వాసు—మంచి సంబంధాలంటూకొన్నియున్నాయేమిటి!  
ఎప్పుడు కానలిస్తే అప్పుడే వుంటాయి మంచిసంబంధాలు చెడ్డ  
సంబంధాలున్నూ.

కామా—అమాట నేను వచ్చుకోను.

వాసు—ఒప్పుకోకపోతే మంచిసంబంధ మేదో చెప్ప. వీలుగా  
నుగుటే కుదిర్చి యుంచుకుందాము.

కామా—నిడదనోటు సంబంధము చాలామంచిది.

వాసు వా రింటిపేరెవరు ?

కామా—కొచ్చర్లకోటవాడు.

వాసు—పిల్ల వాడి కెంతవయస్సున్నది ?

కామా—పదియూ టు సంవత్సరము లుంటాయి.

వాసు—ఏమి చదువుకొన్నాడు?

కామా—తెనుగుబొగ్గో చదువుకున్నాడు. ఇంగ్లీషు చదవడం లేదు.

వాసు—అయితే చదువు సంస్థలు రాని శుద్ధ మొద్దు స్వరూపాని కిమ్మంటావా?

కామా—మరీ చోద్యాలుగా శుద్ధ మొద్దు స్వరూపమా? వ్రాలు చేయలేడనుకొన్నారా! నిశానీప ద్దనుకొన్నారా. తెక్కాడొక్క సొంతముగా చూచుకుంటాడు సాలుకు నాలుగువేల రూపాయలు వస్తాయి. ఏళ్ల వేల రూపాయల రొక్కము వడ్డికి తిరుగు తుంది.

వాసు—అయితే ఆసామ్మ చాలంటావు చదువు లేకపోయినా.

కామా—చదువెందుకు సామ్మ సంపాదించడానికే గాదు. ఆసామ్మ కావలసినంత యింట్లోవున్నప్పుడు చదువెందుకేమిటి. శుభ్రంగా పెళ్ళికూతురుకు వంటినిండా నాలుగైదువేల రూపాయల నగలు వెడతారు. ముద్దనిసు చీర ముద్దనిసు రవిక యిస్తారు. అన్ని ముచ్చట్లు జరుగుతాయి అత్తా మామాయున్నారు. ఒక్కడేపిల్లాడు.

వాసు—అయితే కూతురుకి వంటినిండా నగలొస్తాయనా యీ సంబంధము చెయ్యమనడం.

కామా—ఒక్క నగలేనా యేమిటి. పిల్ల సుఖపడుతుందని చెయ్యమన్నాను.

వాసు—బియ్యో ప్యాసయినవాడికిస్తే పిల్ల సుఖపడదా యేమిటి.

కామా—బియ్యో ప్యాసయినవాడి కిస్తే సుఖపడకన్న నేను చెప్పిన సంబంధమువాడి కిస్తే యెక్కువ సుఖపడుతుంది. పిల్లవాడు బియ్యో ప్యాసయి యేంజేస్తాడు? ఏ కచేరీలోనో పదిహేను రూపాయలగుమాస్తాగా ప్రవేశించడమేకామా! ఆ పదిహేను రూపాయలు మొగుడూ పెళ్ళానికి బుచ్చుకొనే చాలవు. ఇంటద్దెలకు. కట్టుకొనే

బట్టలకు, రోగాలొస్తే మందులకు అన్నింటికీ తుడుముదగ్గరనుంచి దేవతార్చనముగాకామనమే. పంపుతూండాలి డబ్బు పెళ్ళికొడుక్కి పూటకు టికాణా యుండదు. నా అన్ననస్తు వెక్కడా యుండదు. ఏదైరూపాయ లుద్యోగ మయ్యేటప్పటికి పదినెద్దాలుగేళ్లు పడుతుంది. పేరు గోప్ప ఊరు దిబ్బా అన్న చూటేగాని యేమినుఖ ముంటుంది బిడ్డకి? మనుసొచ్చిన రవికెలగుడ్డ కొనుక్కుందామంటే ఒక్కసాసలా డబ్బు లుంగవు పిల్లదగ్గర అమ్మాయికి పుట్టింటివారిస్తే కలదు, లేక పోతే లేదు.

వాసు — భూమి పుట్రా లేకపోయినా యిల్లూవాకిలీ లేక పోయినా బియ్యే ప్యాసయినట్లయితే పేరూ ప్రతిష్ఠా వుంటుంది. క్రమంగా గొప్ప వుద్యోగ మవుతుంది. పూటకు టికాణాలేని బియ్యేలు ఇప్పుడు డిప్యూటీ కలెక్టరులు చేస్తూన్నారు. సబుజ్జీపనులు చేస్తూన్నారు వాళ్ళ త్తవారు వాళ్ళ చదువులుచూసే పిల్లనిచ్చారు కాని వాళ్ళ ఆస్తి చూచికాదు. చదువులేని శుద్ధ మొద్దుకు పిల్లనిచ్చి ఇతర డెవరండియని పెద్దమనుష్యు లడిగినప్పుడు నా అల్లుడని చెప్పు కుంటే నాకెంతో సిగ్గుగా వుంటుంది.

కామా — నెత్తిహిద గుడ్డిగవ్వ పెడితే గుడ్డిగవ్వ చెయ్యని వాడికి పిల్లనిస్తే సిగ్గుగా నుండదుగాబోలు మీకు.

వాసు — చదువుకొన్నవాడి కిస్తే సిగ్గుపడవలసిన అవసరము లేదు. మనపిల్ల ఫస్టుఫారములో చదువుదూందికదా. దానిమాత్ర మైనా చదువురాని నిర్భాగ్యుని కెల్లా యిమ్మన్నావు పిల్లని. ఉత్త రమునస్తే పెళ్ళాము చదివిపెట్టాలి. తెలిగ్రావునస్తే ఊరమ్మట పరుగెత్తాలి చదివించుకుందుకు.

కామా — విచిత్రపు కబుర్లు విడూరపు మాటలూ. నాకెం దుకు యిష్టమునచ్చిన ట్లియ్యండి. మీపిల్ల మీకు స్వతంత్రం.

నాకేమి స్వతంత్రముంది? ఊళ్ళో సిల్లలందఱు కంటెలు కాసులు పెట్టుకొనియుంటే నామొగుడు బియ్యెలని చెప్పుకుంటూ మెళ్ళో బొందూ అదీ మూసి వాయసము పేరంటాలులాగ నుంచుంటేమోను సంతోషముగా నుంటుంది.

[అని నుప్పటి ముసుగు వేసికొని పండుకొనును]

వాసు—నీవు నూరు చెప్ప వేయి చెప్ప. నేను బియ్యెల ప్యాసయినవానికేగాని యియ్యను.

(అని నిద్రపోవుచున్నాడు)



[పార్థసారథిరావుగారుభార్యమీనామ్మమ్మగారుప్ర వేశించుచున్నారు]

పార్థ—కట్నమువిషయమై నీకు సంతృప్తి కలిగినదికదా?

మీనా— యుక్తులు పన్నడంలో మీ రందివేసిన చెయ్యి. ఉపాయాలు చెప్పడానికిమీరంటే నాకు సంకుప్తి కలుగకపోతుందా యేమిటి.

పార్థ—నీపంటి పెళ్ళాముంటే యెన్నియపాయాలయినా చెప్పనలసివస్తుంది ఇంకానీకేమిసంగతులుకావాలోఅడుగు. యిప్పుడే మన మిద్దరము పరిష్కారము చేసికుంటేమంచిది.

మీనా—అలాగై తేచెపుతా వినండి. మంచిభోగము మేళము పిలిపించాలి.

పార్థ—బ్రహ్మ దిగివచ్చినా సరే, అందుకు నేను వప్పుకొనను మీనా—ఎందుకు వప్పుకోరు?

పార్థ—వివాహములలో భోగము మేళము పిలువగూడదని మేము ప్రతిజ్ఞ చేసికొన్నాము. చిన్నప్పుడుకా లేజీలో చదివేటప్పుడే నేను కాగితములో సంతకం చేసినాను భోగము మేళము లేనిదే పెళ్ళి జరిగదా యేమిటి?

మీనా—(కోపముతో) భోగము మేళము లేకపోయినా పెళ్ళి జరుగుతుంది. బాజాభజంత్రీలు లేకపోయినా జరుగుతుంది. పెళ్ళి కూతురు పెళ్ళి కొడుకు వుంటుంది. పెళ్ళి జరగడాని కేమీ అభ్యంతరము లేదు.

పార్థ—అభ్యంతరము లేనప్పు డింకభోగము మేళమెందుకు?

మీనా—మేళమేకాదు భజంత్రీలు పల్లకికూడా మాని పించండి మనకు కాలానివంత సొమ్ముకూడినస్తుందిగా.

పార్థ—ఇదేమి కర్మము ప్రతివిషయములోను కత్తివెయ్యనా బద్ధవెయ్యనాయని నాతో నేనుకువాదము లంకించుతున్నావు. ఒక సంగతిలోనైనా నామాట వినబడ్డదానీవు.

మీనా—ఇప్పుడు వినక మీమాటలు కేమియెడించాను. కాకపోతే పిల్లవాడిపెళ్ళి కోభగా చెయ్యమన్నాను. ఇంతేకాదా నా పల్ల వచ్చినతప్పు. ఇంతమాత్రముమాట చెప్పకుండా మూగిమూశా నన్నులాగ నోట్లో గుడ్డలుకుక్కుకొని యిట్లోకూర్చోలేనుమరి. లేక లేక యాయొక్క గుంట పెధన బ్రతికాడు. వాడిపెళ్ళి ముచ్చటగా అచ్చటగా చేసుకుందామని యేలూరులో భోగముమేళము పిలిపి తామని నాకెంతో అంత యిదిగావుండేది. అందులో యొకరైభామ వేషము కడుతుందట. దానిచేత భామవేషముకట్టింది వినాలని మన విధిలో ఆడవాళ్ళు మనచుట్టాలు అంతా ముచ్చటపడుతూవున్నారు. అబ్బాయిపెళ్ళినాడు కట్టిస్తానని నేను పాళ్ళతోచెపుతూవుండేదాన్ని. నావెట్టేకాని కట్టించేటందుకు నేనర్హిని? మీ యింట్లో దానీదీయుంది నేనూవున్నాను. చాకిరీచేస్తే దానికీయింతన్నం పెడుతున్నారు. నాకూ యింతన్నం పెడుతున్నారు.

పార్థ—అబ్బో! కోరికలు చాలాదూరమున్నాయి. ఏలూరు మేళమూ, భామ వేషమూనా? అంతకంటే హరికథలు చెప్పించుకోరాదూ. పుణ్యము మోక్షమూ వస్తుంది. అబూరుకూతలబావళీలే వినాలి, రామా కృష్ణా అనేమాటలు చెవిని పడగూడదా.

మీనా—మూకు హరికథలు గిరికథలు అక్కటలేదు. మేమంత నేదాంతులముకాము. ఇది కలసాగా తిరిగేపెళ్ళికాని బైరాగుల మతంగాదు హరికథలు చెప్పించేటందుకు. ఏకాదశీవ్రతముచేసేటప్పడో నత్యనారాయణవ్రతము చేసేటప్పడో హరికథలు చెప్పించవచ్చును. పిడుగుకు బియ్యంనకు ఒక టేనుంత్రిమన్నట్టుగా ఎప్పుడు పడితే అప్పుడే హరికథలు, వేండాలులు నచ్చాడు చెంబు మంతా జాగ్రత్తచేసుకోమన్నట్టు మీరు కొత్త వేండాంతులు బయలుదేరాదు నేడు, బోగమువాళ్ళు శోభన దేవతలు. వాళ్ళు లేకపోతే యేం పెళ్ళి వెధవ పెళ్ళి. వాళ్ళుచచ్చారంటే యిల్లుకలకలలాడుతూవుంటుంది నాలుగుకోజలునూ. వాళ్ళు లేకపోతే పెళ్ళినిద్రపోతూన్నట్టుంటుంది. అందుచేత లేనిపోనిభేషజాలకు పోక నామాటవిని బోగముమేళముపెట్టండి.

పార్థ—బోగముమేళము పెడితే వచ్చేనప్టాలు నీకు చెపుతా వీను. పెడితే మంచిమేళము పెట్టాలికదా. మంచిమేళముయ్యాలగ్గసరి గోజులలో రెండునందలరూపాయలకు తక్కువరాదు. ఏలూరుమేళము కావాలనికోరి వేడి మనము విలిచామంటే వాళ్ళునురీ చెట్టెక్కి బిట్ట బిగుస్తారు. మేళములేకపోతే రెండునందలు కలిసొస్తాయిగదా. నైగా నేనుచేసినప్రతిజ్ఞ నిలుపుకొన్నవాడ నగుచునుకదా. పైగా భోగముమేళాలవల్ల కుట్టవాళ్ళంతా చెడిపోతారు.

మీనా—అసలు పెళ్ళిచెయ్యకపోతే వేయిరూపాయలు కలిసొస్తాయి. తిరవతిలో చేసికొంటే ఏబదిరూపాయలతో పెళ్ళవుతుంది. తొమ్మిదివందలయేబై కలిసొస్తాయి. మీప్రతిజ్ఞ నూట కేమిటితెండి.

బోగము మేళ నూడుతూంటే మీరు వీధిలోనికి వెళ్ళి కూర్చోవచ్చును. బోగము మేళాలనల్ల సిల్లలుపాడగుతారంటే నేనువప్పుకోను. పాడైన వాళ్ళంతా వివాహములలో పాడైనారాయేమిటి? మీ వెళ్ళికి మీనాయనగారు బోగము మేళము పెట్టేరుగదా! మీరుపాడైనారాయేమిటి? మనస్సు నిబ్బరంలేని విర్భాగ్యులెప్పుడూ పాడౌతారు.

పార్థ—నీతల్లక్రిందులవాదానికంతం లేదు, నాకనిద్రవస్తూంది. నేనుమాటాడ లేను పడుకో.

(మీనాక్షి పార్థసారథి ప్రవేశించుచున్నారు.)

మీనా—నిన్నరాత్రి నిద్రవస్తున్నదని దొంగవేషము వేసి ఆమాట మరపించి సండుకొన్నారు. బోగము మేళముమాటయేమిటో తేల్చండి. పెట్టడనూ పెట్టకపోవడమూ.

పార్థ—నీకు బోగము మేళముపిచ్చి పట్టుకున్నదేమి. ఈపిచ్చి కేమిమందు లేదా యేమిటి

మీనా—వద్దన్న వెట్టి మీకు. గావాలన్న వెట్టినాకు. ఈరెండు వెట్టులకుగూడ మందులు లేవు.

పార్థ—ఈవిషయములో నీయభిప్రాయముకంటే నాయభిప్రాయముకంటే కష్టవాడభిప్రాయము వుచ్చుకోవలసి వుంటుంది. వాడేలాగుచెప్పితే అలాగుచేదాము.

మీనా—ఊరుపీడ వీరిశెట్టిని కొట్టుకొనిపోయినదన్నట్టు మీరూ నేను పట్టింపులుపట్టుకొని అక్షంతిగింజ కష్టవాడినైతిని వేయడమా! బాగానేయున్నది.

పార్థ—అక్షంతిలుగింజ లేయడ మేమిటి! వాడు కావలెనంటే తప్పకుండా పెడతాను, వాడువద్దంటే మానివేస్తాను. ఇది వాడిపెళ్ళిగనుక వాడి కుండవలసిన సరదా, వాడికి సరదా వుంటే తప్పకపెట్టి తీరవలె, సరదా లేకపోతే మానవలెను.



మీనా—వాళ్ళ సరదాజోలి మన కెందుకూ. ఈ కట్నాలు మ్యపురాయి లాంచనాలు అన్నీని వాళ్ళ సరదాకేనా యేమిటి చచ్చుకోవడం మనం ?

పార్థ—వియ్యపురాలు లాంచనాలు కట్నాలుసరదాకోసం.

మీనా—ఆలాగయితే బోగముమేళముకూడా నా సరదా సమే పెట్టాలి, వాడిమాటెందుకు.

పార్థ—అయినా కట్టవాడిని పిలుస్తానుండు ఓరె అబ్బాయి రామచంద్రము (అని పిలుచుచున్నాడు.)

(అప్పుడు రామచంద్రుడు ప్రవేశించుచున్నాడు)

రామ—ఏమండి నాన్న గారూ యెందుకు పిలిచారు ?

పార్థ—నీ పెళ్ళికి బోగముమేళము గావలెనా వద్దా ? మీరు ముక్కావలెనంటూన్నది, నేను వద్దంటూన్నాను. నీయిష్ట ఏమిటో చెప్పు ?

మీనా—ఒరే! తెలివి తక్కువ మాటలు మాటాడక జాగ్రత్తగా చెప్పు. వెట్టి మొట్టి కబురులు మాటాడకు.

రామ—బోగముమేళమువద్దు గీగము మేళమువద్దు. ఈకాలంలో బోగముమేళా లెవరు పెడుతున్నారు? మా కాలేజీ పిల్లలలో మధ్య పదిమందికి పెళ్ళయినది. అందులో ఒకరి పెళ్ళికిగూడ బోగము మేళము పెట్టలేదు. నా పెళ్ళికి పాతికమంది స్టూడెంట్లు ఇందరు ప్రభిసద్లు రావలనుకుంటున్నారు. ఈ డేం నా సెన్సరు బోగముమేళముంటే వాళ్ళెవరు రారు. బోగము మేళము పెట్టాంటే నేను పెళ్ళికి రానేరాను. ఎవరికి పెళ్ళిచేస్తారో చేసుకోండి. స్టూడెంట్లందరు నన్ను కాకిని పొడిచినట్లు పొడుస్తారు. ఆ గోలంతా మెవరు పడగలరు? అందుచేత అమ్మ చెప్పినాసరే యెవరు చెప్పినారో మీరు బోగము మేళము పెట్టవద్దు.

మీనా—అరి నీ పొగరు పొడిచెయ్యి! యెంతవాడవైనా వురా, నీ చదువు చట్టుపండ లైనట్లైయున్నది. ఊరఊరనుంచి వచ్చిన నిర్భాగ్యుడు వెధవలలో గలిసిపోయి పూర్తిగా పాడై పోయినావు. బోగము మేళము లేనిదే పెళ్ళేమిటిరా నీ నెత్తికాయ, ఎవళ్ళో చెప్పారని నీవు మానుతావా, ఈ బుద్ధులు నీకు పుట్టినవి కావు. మీ నాన్నగారు ముందుగా చెప్పి పెట్టారేమో పడ్డనిమిదే శ్లోచ్చాయి. ఇప్పటికి జ్ఞానం లేదు. నిన్ను ఎవళ్ళేకూత కుయ్యమంటే ఆ కూత కూస్తావా? కాకపోయినా యీనాటి కుట్టు వెధవలకు స్వతంత్రం లేకుండా, కాకపోయినా వాడి నడగడ మేమిటి. మీ కిష్టము లేదన్నమాట వాడికి తెలుసును గనుక మీరు పిలిచి అడగగానే భయముచేత మీమాట ఆడాడు, మీ రెదట లేకుండా వున్నట్లయితే వాడు కావాలనే చెప్పాను.

సార్గ—ఏమిరా అబ్బాయి నీవు భయపడి చెప్పావా యేమిటి? భయములేదు నీ మనస్సులోనున్న సంగతి నిజం చెప్పు.

రామ—నేను భయపడి చెప్పలేదు. నా బుద్ధి పూర్వకముగానే చెప్పినాను.

మీనా—భయపడకపోతే అలా యెందుకు చెబుతాడూ? కాకపోయినా యీనాటి కుట్టు వెధవలు మైరావణ వెధవలు. వీళ్ళని కింద పెడితే పంటలులేవు పైన పెడితే వాసలులేవు. వేలేడున్నాడో లేడో వీడికింత బుద్ధు లేమిటి చిన్నప్పటినుంచీ? ఈ మగవాళ్ళే పాడుచేస్తూన్నాడు కుట్టు వెధవలని. ఈలాటి అవకతవక పేలాపన ప్రేలినపుడు బుగ్గలు సాగతీసి రెండు మొట్టికాయలు వేసి కూర్చో పెడితే బుద్ధిరచ్చును.

సార్గ—నీకడుము మాటలాడినాడు కాడని కుట్టువాడినిపట్టుకు తిట్లక్క వాడికి తోచిన ముక్కేమో వాడు చెప్పాడు. ముందుగా

పెళ్ళి వాడితోను నేను చెప్పులో యేమీ చెప్పలేదుగదా, మన మడుగుబట్టి వాడికితోచిన ముక్కేమో వాడు చెప్పాడు.

మీనా — తిట్టడానికి నాకేమిపట్టినది. తండ్రి కొడుకూ ఒకటే నాడు, నామాటంటే మీకెంతలక్ష్యమో వాడికీ అంతేలక్ష్యము. పెద్ద వాళ్ళకు లేకపోయిన తరువాత చిన్నవాళ్ళకు వస్తుందా యేమిటి గౌరవము. నన్ను చూస్తే మీ అందరికీ ఒకటే దయ. పెద్దవాళ్ళు నా మాట విన నేవినరు కుట్టువెధవై నా వింటాడేమో అంటే వీడికికూడా చేటుకాలము వచ్చినది.

(అని యేడ్పుచు లోపలికిపోవుచున్నది)

పార్థ — శుభ కార్యములు బెట్టుకొని కంటసీళ్ళు పెట్టుకుంటూ వెందుకు రాగా వెళ్ళకు.

రామ — ఏడవనియ్యండి కాళ్ళేపుపైత్యపుసీళ్ళుకారిపోతాయి ఊరుకుంటుంది, బోగముమేళముమాత్రము పెట్టవద్దు. నేను చదువు కందుకు వెడతాను.

(అని నిష్క్రమించుచున్నాడు)

—౨—

పార్థ — సరే నేను కచ్చేరీకి వెళ్ళుచున్నాను.

(అని నిష్క్రమించుచున్నాడు)

[పార్థసారథిరావుగారు భార్య మీనాక్షమ్మగారు

[ప్రవేశించుచున్నారు.]

పార్థ — ఉడుకుబోతుతనమెందుకు; రారా వెళ్ళవద్దు. మాటకు మాట చెప్పవలెగాని బొల్లిబొల్లి యేడ్పులెందుకు (అని చేయిబట్టు కొని లాగుచున్నాడు.)

మీనా — నే నెందుకు ? నా యాలోచనెందుకు ? నన్ను వెళ్ళ విగ్రహండ్రి మీ యిషమువచ్చినట్లు పిల్లవాడికి పెళ్ళిచేసికొనవచ్చును.

పార్థ—అలా గనకు వచ్చి కూర్చుండు నాకప్రతిష్ట లేకుండా యుండుటకు నీవు కోరినకట్నము వచ్చుటకు మంచి యుపాయము చెపుతాను.

మీనా—కట్న లక్కటలేనివారు మీ రుపాయాలు చెపుతారా ? ఆ మాట నేను నమ్మను.

పార్థ—తప్పకుండా చెపుతాను. నా మాట నమ్మ డబ్బు వస్తూంటే నాకుమాత్రము చేదాయేమిటి. పొరబాటుచేత కాకితంలో దస్కతు చేసినానుకదా యని పస్తాయిస్తూన్నానుకాని వీ లయినంత వరకు వియ్యాలవారిదగ్గరనుంచి డబ్బు గుంజవలసినదనే నా యభిప్రాయముకూడాను !

మీనా—ఇది నాలుక చివరమాటా మనసులో మాటా ?

పార్థ—మనసులోమాటే కాని ఆడవాళ్ళనోట్లో నువుగింజ దాగదన్నాడు నే నిల్లాగన్నానని యెక్కడా చెప్పనద్దు. చెప్పినావంటే నన్ను కాకులుపొడిచినట్లు పొడుస్తారు. నా తలమీద వెంట్రుకలుండ నియ్యరు.

మీనా—నే నెక్కడా చెప్పనుకాని ఆ యుపాయ మేమిటో త్వరగా చెప్పండి. తెలివితక్కువ వ్రాతలు వ్రాసుకొన్న వాళ్ళందరూ కూడా యిల్లాగే యిరుకున బడిపోయి నానాబాధలు పడుతుంటారు. అడుసు త్రొక్కనేల కాలు కడగనేల ?

పార్థ — తెలివితక్కువ పనులు చేసుకున్నాము కనుకనే పనికి మాలిన ఆడదాని చేతకూడా చీవాట్లు తినవలసి వచ్చింది.

మీనా—నాచీవాట్లు మీరుకాగా భరిస్తూన్నారూ ఈమాటల కేమికాని ఆ యుపాయ మేమిటో చెప్పండి.

పార్థ—చెపుతూన్నానువినుతిన్న గా పెళ్ళికి తరలి వెళ్ళుదాము విడిదిలో స్నాతకము చేసికొందామీ. పెండ్లి రాత్రిగదా స్నాతకము

అయినతరువాత నేను గ్రామములోనున్న పెద్ద మనుష్యులను పిలవ  
వానికి వెళ్ళినట్లు చెడతాను. ఆ సమయములో నీ వొక్కవని చెయ్యి.  
రెండువేల రూపాయల కట్నము వియ్యపరాలు లాంచనాలు వెండి  
సళ్ళెము వెండిచెంబులు పట్టుపంచలు ఇస్తేనేకాని మేముతరలిరామని  
బురంపించు. నీవు ముందుగా రెండువేలరూపాయలు సాయంకాల  
మైదుగంటలలోగానే మావిడిదిలోనికి చేరవలసినదని గట్టిగా కబు  
రంపు దానితో రూపాయలవర్షము గల్లున కురిసిపోతుంది.

మీనా — సరే బాగానేయున్నది మీరు వచ్చిన తరువాత  
మీతో చెపితే పెప్పెప్పె మెమ్మెమ్మె యంటారేమో అంతా అభా  
సాతుంది. మీరు మరియొక మాటంటే.

పార్థ-సరే వ్యవహారము చెడగొడతానాయేమిటి ఇంతయుపా  
యము చెప్పినవాడిని? నేనసలు రాత్రి యెనిమిదిగంటలదాకా యిం  
టికి రానేరాను వచ్చినతరువాత వాళ్ళొకవేళ నాతోచెప్పినా నే  
నీలా అంటాను “బొత్తిగా పెంకిమనిషి నేను చెప్పినాకాని వినదు  
ఏలాగో ఒకలాగ సాసామణి చేయించండి లేకపోతే యిప్పుడు వివా  
హానికి అడ్డువస్తుంది. చెపితే వినేమనిషిగాను వాళ్ళది మోటసామాజి  
కం” అని యేమేమో అంటాను ఆమాటలుమాత్రము నీవు తప్పు  
పట్టుకోవద్దు.

మీనా — మీరేమన్నాసరే నా నెత్తిమీదనలుగురు అక్షంతల  
గింజలు వేసినాసరే నారెండువేలరూపాయలు నాలాంచనాలూ నా  
వాళ్ళోపడితేసరి ఆతరువాత ఊళ్ళోవాళ్ళు వెళ్ళివాళ్ళు నన్నాడిపోసి  
కొని కట్టకట్టుకొని గంగలో దిగమనండి.

పార్థ—నీకు పిల్లనిచ్చి నీతోవియ్యమందినందుకు వాళ్ళను  
గంగలో దిగమంటున్నావు?

మీనా—నేను వాళ్ళనన్నానా యేమిటి? నన్నాడీపోసికొనే వాళ్ళనందరిని అన్నాను.

పార్థ—ఈయిప్పుడాయం నీకు నచ్చినదా లేదా?

మీనా—ఉపాయ మేమిటి చాలా బాగాయున్నదిగాని చివర దాకా మీరు నిలబడతారో నిలబడరేమి అని నాకు భయము వేస్తున్నది మీకు చేటు మొగమాటముకూడాను.

పార్థ—అలాటి మొగమాటములో పడేవాడినికాను భార మంతా నీమీదే తోసివేస్తానుకాదూ!

మీనా—అయితే భార్యచేతిలో కీలుబొమ్మని మిమ్మల్నినలు గురు అంటారు.

పార్థ—కొందరు నన్ను కీలుబొమ్మంటారు కొందరు నిన్ను గయ్యాళి గంపంటారు ఎవ రేమంటేమి రెండువేలరూపాయలు గల్లున చేతిలో పడతాయో లేదా!

మీనా—సరే యీయిప్పుడాయము అసమానమైనది. ఈప్రకారము కానిద్దాము.

(అని యిద్దఱు నిష్క్రమించిరి.)

